


«شىنجاڭ تەزكىرىچىلىكى» ژۇرنىلىدىن تاللانغان ماقالىلەر

تارىخ بەتلەرنى ۋاقلانغاندا



مىللەتلەر ئىشلىرى ئىدارىسى
بېيجىڭ



«شىنجاڭ تەزكىرىچىلىكى» ژۇرنىلىدىن تاللانغان ماقالىلەر

تارىخ بەتلىرىنى ۋارقىلىغاندا

(ئىككىنچى توم ئۈچىنچى كىتاب)

نەشرگە تەييارلىغۇچى: نۇر مۇھەممەد دۆلەتى



مىللەتلەر نەشرىياتى
بېيجىڭ

نەشرگە تەييارلىغۇچىدىن

ھۆرمەتلىك كىتابخان:

1983 - يىلى شىنجاڭ ئۇيغۇر ئاپتونوم رايونلۇق پارتكوم بىلەن خەلق ھۆكۈمىتى مەركەزىنىڭ كۆرسەتمىسىگە ئاساسەن شىنجاڭدا تەزكىرىچىلىك خىزمىتىنى قانات يايدۇرۇشنى قارار قىلدى. ھەر دەرىجىلىك پارتكوم ۋە خەلق ھۆكۈمەتلىرىنىڭ رەھ-بەرلىكى ۋە يېقىندىن قوللىشى، تەزكىرە خادىملىرىنىڭ جاپالىق ئىزدىنىشى ۋە تىرىشچانلىق كۆرسىتىشى بىلەن «شىنجاڭ ئومۇ-مىي تەزكىرىسى» دائىرىسىدىكى 86 توملۇق كەسپىي تەزكىرە، 100 نەچچە توم ۋىلايەت، ئوبلاست، ناھىيە (شەھەر) تەزكىرىسى، يىلدا بىر توم نەشر قىلىنىدىغان «شىنجاڭ يىلنامىسى» ئۇيغۇر، خەنزۇ تىللىرىدا ئارقا - ئارقىدىن نەشر قىلىنىشقا باشلىدى.

كەسپىي تەزكىرىلەر ۋە جايلار تەزكىرىلىرىنى تۈزۈشكە يې-تەكچىلىك قىلىش ئۈچۈن، 1985 - يىلىدىن باشلاپ ئاپتونوم رايونلۇق تەزكىرە كومىتېتى ئۇيغۇر، خەنزۇ تىللىرىدا ئۆز ئال-دىغا پەسىللىك «شىنجاڭ تەزكىرىچىلىكى» ژۇرنىلىنى نەشر قى-لىپ ئاشكارا تارقىتىشقا باشلىدى. شۇنىڭدىن باشلاپ بۇ ژۇرنالدا تەزكىرىچىلىككە دائىر مۇھىم ھۆججەتلەر ئېلان قىلىنىپلا قال-ماستىن، يەنە تەزكىرە تۈزۈشكە ياردەم بېرىدىغان شىنجاڭنىڭ يېقىنقى ۋە ھازىرقى زامان تارىخىدا بولۇپ ئۆتكەن زور - زور ئىش ھەم ۋەقەلەر، بۇ ئىش ھەم ۋەقەلەرگە باغلىنىشلىق ئىجابىي ۋە سەلبىي شەخسلەر توغرىسىدا بىرقەدەر ئەتراپلىق، ئەمەلىي ما-تېرىيال ئاساسىدا يېزىلغان، كۆزقاراش ۋە نۇقتىئىنەزەرلىرى ئوخشاش بولمىغان ماقالىلەرمۇ ئەينەن، كەڭ تۈردە ئېلان قىلى-نىپ، تارىخ - تەزكىرە ساھەسىدىكى خادىملارغا ھەم كەڭ ئوقۇر-

مەنلەرگە ئوبدان ئەينەك، ئىلھام ۋە روھىي ئوزۇق بولدى. «شىنجاڭ تەزكىرىچىلىكى» ژۇرنىلىنىڭ مۇشۇ تەرەپلىرىنى كۆزدە تۇتقان مىللەتلەر نەشرىياتى رەھبەرلىكىنىڭ ھاۋالە قىلىشى ۋە شىنجاڭ ئۇيغۇر ئاپتونوم رايونلۇق تەزكىرە كومىتېتى رەھبەرلىكىنىڭ قوشۇلۇشى ھەم قوللاپ قۇۋۋەتلىشى بىلەن، «شىنجاڭ تەزكىرىچىلىكى» ژۇرنىلى نەشر قىلىنغان 20 نەچچە يىلدىن بۇيانقى سانلىرىنىڭ «تارىخىي شەخسلەر»، «تارىخ سەھىپىسىدە»، «تارىخىي ئەسلىمە»، «ئىلمىي مۇھاكىمە»، «يەر - جاي ناملىرى تەتقىقاتى» قاتارلىق سەھىپىلىرىدە ئېلان قىلىنغان بىر تۈركۈم ماقالىلەر ئىچىدىكى ئەتىۋارلاپ ساقلاش، تەتقىق قىلىش ھەم پايدىلىنىش قىممىتىگە ئىگە ئەسەرلەرنى تاللاپ سۇندۇق. «شىنجاڭ تەزكىرىچىلىكى» ژۇرنىلى ئەسلىدە شىنجاڭدىكى تارىخ - تەزكىرە رىچىلەر قوشۇنىنى تەربىيەلەش، ئۇلارنى ھەرقايسى ناھىيە، شەھەر، ۋىلايەت، ئوبلاست ھەمدە ھەرقايسى كەسپىي تەزكىرىلەرنى تۈزۈشتە زۆرۈر بولغان خام ماتېرىياللار بىلەن تەمىنلەش مەقسىتىدە تەسىس قىلىنغاچقا، تارىختا سەلبىي - ئىجابىي رول ئوينىغان ھەر خىل شەخسلەرنىڭ تەرجىمىھالىلىرىمۇ تەزكىرىچىلىك ئىلمىنىڭ جېنى ھېسابلانغان «بايان قىلىش، مۇھاكىمە يۈرگۈزۈش مەسلىك» پىرىنسىپى ئاساسىدا ماتېرىيال سۈپىتىدە بېرىلگەن. شۇڭا كىتابخانلارنىڭ بۇ خىلدىكى ماتېرىياللارغا مۇشۇ زامان تۇرغۇسىدىن ئەمەس بەلكى ئەينى دەۋر نۇقتىسىدا تۇرۇپ مۇئامىلە قىلىشى ۋە تەتقىدىي پايدىلىنىشىنى ئۈمىد قىلىمىز. نەشرگە تەييارلاش جەريانىدا كىتابنىڭ نەشر قىلىنىشىغا شۇ ئار تەزكىرە كومىتېتى ئالاھىدە كۆڭۈل بۆلدى، شۇ مۇناسىدە ۋەت بىلەن بۇ يەردە ئالاھىدە رەھمەت ئېيتىمەن.

نۇر مۇھەممەد دۆلەتى
2010 - يىلى نوپابەر

مۇندەرىجە

«شەرىھى شىكەستە» نىڭ لېنىنگراد قوليازمىسى توغرىسىدا	
1 ئابدۇشۈكۈر تۈردى	
10 تۆت پارچە كونا كىتاب	مائىجىما شىنچى
18 «خوتەن تېكىستلىرى» توغرىسىدا	خ. ۋ. بايلىپى
كۆك تۈركچە مەنبەلەردە كۆرۈلىدىغان قەبىلە ۋە قەۋملەردىن	
چىكلار	سائادەتتىن گۆمەچ 31
ئاسىيا خەلقلىرى ئىنستىتۇتىدا ساقلنىۋاتقان ئۇيغۇرچە قول-	
يازىمىلار	ئابلىز ئورخۇن 35
گاۋ جۇخۇينىڭ «ئۇدۇن خاتىرىسى» ناملىق سەپەرنامىسى	
49 مەخمۇت نىزامى	
چىڭ سۇلالىسى شىنجاڭدا يولغا قويغان مەنسەپ تەشكىلىي تۈ-	
زۈلمىسى	ئابدۇسائىتار ھامىدىن 58
ۋۇ جۇڭشىننىڭ ئوسماننى ئەل بولۇشقا دەۋەت قىلىشى	
63 خۇاڭ جىيەنخۇا	
مورىسوننىڭ شىنجاڭغا ئالاقىدار خاتىرىلىرى ھەققىدە	
83 سۇگاۋارا جۇن	
گابرىل بونۋالوت خاتىرىلىگەن لوپنورلۇقلارنىڭ تارىخىي داستا-	
نى ھەققىدە	غالىپ بارات ئەرك 91
تۇرپان، پىچان ئۇيغۇرلىرىنىڭ جۇڭغارلارغا قارشى كۈرەشلىرى	
98 مامۇت غازى	
نوشىرۋان يائۇشېفنىڭ ساياھىتى ھەققىدە	
110 ئوئىشى شىنئەچىرۇ	
20 - ئەسىرنىڭ 40 - يىللىرىدىكى شىنجاڭنىڭ سىياسىي ۋە-	

زىيىتىدىكى بوران - چاپقۇن ۋە ئامېرىكا كونسۇلخانىسى
125 يۈەن شۇ
..... ئۇلار مەڭگۈ ھايات
145 ئابدۇۋايىت ئولاتايېقى، ئابدۇرېھىم ياقۇپ
154 ئىلى مۇستەقىل باتالىيىنى ھەسەن نۇر ھاجى بولۇس
165 ئەزەن دۆڭ مۇھىددىن ۋېلەم
خىرىستىئان دىنىنىڭ قەدىمكى قەشقەر رايونىدىكى تەسىرى ۋە
شۋېتسىيە خىرىستىئان دىنى تارقىتىش جەمئىيىتىنىڭ قەشقەردە
تۇرۇشلۇق ۋاكالەتخانىسى ئادىل مۇھەممەت تۇران 169
«تورپاق يېغىلىقى» توغرىسىدا ئوسمان تۆمۈر 176
شېخشۇ يېزىسىدىكى قىرغىزلارنىڭ ئولتۇراقلىشىش سەۋەبى ۋە
ئۇلارنىڭ يۇرت - ماكان قۇرۇش جەريانى ئابدۇلئەزىز مامۇت 181
قەشقەر پۇلى پاچىئەسى قەمەر جان قابىل 187
غېنىزات خوجا ۋە ئۇنىڭ «تايغان» لىرى ئەخمەت بايىزى 192
كۇچا تەلەمەت داۋىنى ھاشىرى ھۈسەيىن ئىمىن ھاجى 197
شۋېتسىيەدە ساقلانغان شىنجاڭغا ئائىت ماتېرىياللار
204 شىنمەن ياسۇشى
مەرىپەت بۆشۈكى - ئىلى بىلىم يۇرتى مىرغىياس يۈسۈپ 224
1949 - يىلىدىن بۇرۇن شىنجاڭدا ئۇيغۇر تىلىدا نەشر قىلىنغان
گېزىت - ژۇرناللار ئەرشىدىن تاتلىق 242
كەلپىن تارىخى ھەققىدە دەسلەپكى ئىزدىنىش
252 ئابدۇساتتار ھامىدىن
1949 - يىلىدىن ئىلگىرى قەشقەردە ئىشلىتىلگەن پۇللار
265 مۇھەممەت ئىمىن قۇربانى
..... ئىلى ۋادىسىدا ياشىغان قەدىمكى مىللەتلەر
272 قۇربانجان ئابلىمىت
«رۇسىيە ئىمپېرىيىسىنىڭ جۇغراپىيىلىك ستاتىستىكىلىق لۈ -
غىتى»دىكى شىنجاڭغا ئائىت مەلۇماتلار رەخمەتجان يۈسۈپ 279

..... ئىلى دەرياسىنىڭ تارىختىكى سۇ قاتناش ئىشلىرى	
289 خەپز ساتتار سالھى	
..... نوشرۋان يائۇشېق ئۇيغۇرلار ھەققىدە	
300 ھۈسەيىن ئەبەيدۇللا	
..... شىنجاڭدا قۇرۇلغان چەت ئەل كونسۇلخانىلىرى	
307 ئابدۇرېھىم ياقۇپ	
..... قەدىمكى ئۇدۇن مەدەنىيىتىنىڭ گۈللىنىشى ۋە خارابىلىشى	
328 شى	
..... موڭغۇللار دەۋرىدىكى پولات شەھىرى	
340 مارك ئاۋرېل ستەيىننىڭ غەربىي رايوندىكى ئېكسپېدىتسىيە پا	
..... ئالىيەتلىرى	
347 مارك يىللاپ ئۇيغۇدا ياتقان ئوغاي بالىق قەدىمكى دۆلىتىنىڭ	
..... چۈمپەردىسى ئېچىلدى	
351 ئۇيغۇرلار رايونغا ئەڭ دەسلەپ كەلگەن ئەرەب ساياھەتچىلىرى	
..... 355 جەمىلە ئابلا	
..... قەدىمىي شەھەر بېشبالىق ۋە ئۇيغۇرلار بىلەن تۇبۇتلەرنىڭ بېشى	
358 بالمىنى تالىشىشى	
..... ئابلەت نۇردۇن	
..... ئۈرۈمچى — يەنئەن ئارىلىقىدا سىمسىز تېلېگراف ئالاقىسى يول	
..... 362 غا قويۇلغانلىقىنىڭ باش — ئاخىرى	
..... 1954 — يىل 12 — ئاينىڭ 31 — كۈنى خوتەن ۋىلايىتىدە يۈز	
..... بەرگەن ئەكسلىنىقلاپىي تۇپىلاڭنى تىنچىتىش جەريانى	
..... 369 كاڭ جۇاڭ	
..... «غەربىي يۇرتتىكى تۈركىي خەلقلەر تارىخى»دىن پارچە	
..... 379 س. گ. كلىياشتورنىي	
..... 398 ئاتالمىش «تۈركىستان» ھەققىدە	
..... ۋاڭ جىلەي	
..... تاڭخۇت ۋە ئۇيغۇرلارنىڭ مەتبەئەچىلىكىگە قوشقان مۇھىم نۆھ	
..... 409 پىسى	
..... شى جىنبو، ياسىن ھوشۇر	
..... ئوتتۇرا ئاسىيادىكى مىللەتلەرنىڭ ئۈچ قېتىملىق چوڭ يۇغۇرۇ	

- لۇش دولقۇنى ئەسەت سۇلايمان 419
- ئۈچ ۋىلايەت ئىنقىلابىغا دائىر بەزى مەسىلىلەر توغرىسىدا
 سەيدۇللا سەيپۇللايېف 453
- ئاق گۋاردىيىچى گېنېرال دۇتوفنى كىم ئۆلتۈرگەن؟
 ھۈسەين ئەبەيدۇللا 468
- جان تىكىپ ئوتتۇرا ئاسىيا ۋە قاراقۇرۇم تاغلىرىنى كېسىپ ئۆ-
 تۈش 475
- ئەلەمنىڭ ئورنىغا قەلەم كەتتى مامۇت غازى 489
- قاراقاشتتا 1949 - يىلىنىڭ ئاخىرىغىچە داۋام قىلغان ئەنئەنىۋى
 مائارىپ مەمتىمىن نۇرى 493
- تۇتقىلى كېلىپ تۇتۇلۇپ قېلىش مامۇت غازى 500
- دىۋانلەر ھەققىدە بىلىدىغانلىرىم مامۇت غازى 503
- تازغۇنغا ئايروپىلان چۈشۈپ كېتىش ۋەقەسى توغرىسىدا ئاڭلىد-
 غانلىرىم ئوسمان مۇھەممىدى قاراقۇتلۇق 516

«شەرقى شىكەستە» نىڭ لېنىنگراد قوليازمىسى توغرىسىدا

ئابدۇشۈكۈر تۇردى

«شەرقى شىكەستە» ناملىق ئەسەر ۋە ئۇنىڭ ئاپتورى سې - پىت مۇھەممەت بىزگە ئى. پانتۇسوف 1909 - يىلى قازاندا نەشر قىلغان «تارانچى خەلق ئەدەبىياتىنىڭ ئۆلگىلىرى» دېگەن كىتابتىن مەلۇم بولغانىدى. بۇ ئەسەرنىڭ ئېلان قىلىنغانلىقىغا 87 يىل بولدى. سابىق سوۋېت ئىتتىپاقىدا ئەسەرنىڭ مۇشۇ باسما نۇسخىسىغا ئاساسەن بەزى تەتقىقاتلار ئېلىپ بېرىلدى، شۇنداقلا مەكتەپلەرنىڭ ئەدەبىيات دەرسلىكلىرىگە بۇ ئەسەردىن پارچىلار كىرگۈزۈلدى. ئۇزاق ۋاقىتلاردىن بېرى مەزكۇر ئەسەر ۋە ئۇنىڭ ئاپتورى تىلغا ئېلىنىپ كەلگەن بولسىمۇ، بەزى تا - رىخىي سەۋەبلەر تۈپەيلىدىن بۇ ئەسەر مەتبۇئاتتا تولۇقى بىلەن تونۇشتۇرۇلمىدى، شۇنداقلا ئەسەر ئۈستىدە كەڭ مۇلاھىزە يۈر - گۈزۈلمىدى. بىزنىڭ قولىمىزدا پانتۇسوف نەشر قىلىشتا ئا - ساسلانغان قوليازما توغرىسىدىمۇ ھېچقانداق مەلۇمات يوق ئى - دى. 1962 - يىلى ئا. مۇگنوفنىڭ «ئاسىيا خەلىقلىرى مۇزې - يىدىكى ئۇيغۇرچە قوليازىمىلار» دېگەن كىتابىدا «شەرقى شى - كەستە» نىڭ لېنىنگراد شەرقشۇناسلىق ئىنستىتۇتىدا ساقلى - نىۋاتقان بىر قوليازما نۇسخىسى توغرىسىدا قىسقىچە مەلۇمات بېرىلگەن بولسىمۇ، قوليازىمىنىڭ تەپسىلاتى مەلۇم بولمىغاچقا، ئۇ پانتۇسوف ئاساسلانغان نۇسخا بولسا كېرەك، دەپ پەرەز قى - لىنغانىدى.

مەن 1990 - يىلىنىڭ ئاخىرى سابىق سوۋېت ئىتتىپاقىغا ئىلمىي كاماندىروپكا بىلەن بارغىنىمدا، فىلولوگىيە پەنلىرى -

نىڭ كاندىداتى ساۋۇت موللاۋۇتوف بىلەن ئىلمىي سۆھبەتتە بولدۇم. ئۇ مېنى سابىق سوۋېت ئىتتىپاقىدا ساقلىنىۋاتقان قولىيىزىمىلار توغرىسىدا مول ئۇچۇر بىلەن تەمىن ئېتىش بىلەن بىللە، لېنىنگرادتا «شەھرى شىكەستە» نىڭ تېخى ئېلان قىلىندى. مىڭان بىر قولىيىزىمىسى بارلىقىنى ئېيتتى ھەمدە قولىيىزىمىنىڭ فوتو نۇسخىسى بىلەن تونۇشتۇردى. ئەينى چاغدا ۋاقىت قىس، ئىمكانىيەت چەكلىك بولغاچقا، قولىيىزىمىنىڭ فوتو نۇسخىسىنى ئېلىشقا ئامالسىز قېلىپ، ئۇنىڭ تېكىستىنى ئۈنلۈك ئوقۇپ، مىكرو ئۇنىۋېرسالغا ئېلىۋالغانىدىم. 1991 - يىلى يانۋاردا لېنىنگراد شەرقىۋىتلىق ئىنستىتۇتى قولىيىزىمىلار فوندىنى زد-پارەت قىلغىنىدا، مەزكۇر قولىيىزىمىنىڭ ئەسلىي نۇسخىسى بىلەن تونۇشۇش ئىمكانىيىتىگە ئىگە بولدۇم. لېنىنگرادتىن قايتىپ كەلگەندىن كېيىن، «شەھرى شىكەستە» نى مىكرو ئۇنىۋېرسالغا ئېلىنغان نۇسخا بويىچە خاتىرىلەپ چىقتىم. خاتىرىدە ئەسەرنىڭ ئومۇمىي گەۋدىسى تولۇق تۇرغۇزۇلغان، ئەسەرنىڭ مەزمۇنى ئەينەن ئەكس ئەتتۈرۈلگەن بولسىمۇ، لېكىن قولىيازىمىنىڭ يېزىق خۇسۇسىيىتىنى ئىپادىلەپ بېرىش ئىمكانىيىتى بولمىدى. شۇڭا ئەسەرنى رەسمىي رەتلەنگەن ترانسكرىپسىيىلىك تېكىست سۈپىتىدە ئېلان قىلىش ئىلمىي تېكىستولوگىيە پرىنسىپىغا ئۇيغۇن كەلمەيتتى. 1995 - يىلى ساۋۇت موللاۋۇتوف ئۈرۈمچىگە زىيارەتكە كەلگىنىدە، بىزنى مەزكۇر ئەسەرنىڭ لېنىنگراد قولىيازىمىسىنىڭ ئۆزى نەشرگە تەييارلاپ ئېلان قىلغان تېكىستى ۋە قازان باسمىسى نۇسخىسى بىلەن تەمىن ئەتتى، ئارقىدىن لېنىنگراد قولىيازىمىسىنىڭ فوتو كۆپىيىسىنىمۇ ئەۋەتتى بىزگە. شۇنىڭدىن كېيىن، بىز مەزكۇر قولىيازىمىنىڭ ئۆزى قىلغان نۇسخا بويىچە رەتلەنگەن نۇسخىسىنى ساۋۇت موللاۋۇتوف ئېلان قىلغان نۇسخا ۋە قولىيازىمىنىڭ ئەسلىسى بىلەن سېلىشتۇرۇپ كۆرۈپ، بەزى گۇمانلىق سۆز - جۈملىلەرنى ئېنىقلاش، شۇنداقلا پانتۇسوف ئېلان قىلغان باسما نۇسخىسىغا سېلىشتۇرۇش ئىمكانىيىتىگە ئىگە بولدۇق. نەتىجىدە بۇ ئىككى نۇسخا

ئەسەرنىڭ بىر - بىرىدىن خېلى كۆپ پەرق قىلىدىغان ئىككى ۋارىيانتى ئىكەنلىكى مەلۇم بولدى. شۇنىڭ ئۈچۈن كىتابخانلار - نى «شەرىھى شىكەستە» نىڭ كۆپچىلىككە تېخى تونۇش بولمىغان لېنىنگراد قولىزمىسى بىلەن تونۇشتۇرۇشنى لايىق تاپتىم.

* * *

«شەرىھى شىكەستە» نىڭ قولىزمىسى ھازىر لېنىنگراد (ھا - زىرقى سانكىت پىتېربۇرگ) شەرقشۇناسلىق ئىنستىتۇتى قول - يازمىلار فوندىدا «C1929» نومۇر بىلەن ساقلىنىۋاتىدۇ. ئەسەر ئاق فابرىكا قەغەزىگە نەستەلىق شەكىلدە ئىككى بەتلىك قىلىپ (ئالدى - كەينىگە) كۆچۈرۈلگەن ۋە دەپتەر قىلىپ تۈپلەنگەن. قولىزما جەمئىي 14 ۋاراق (28 بەت). ئەسەرنىڭ فورماتى 17×22 سانتىمېتىر، تېكىست ئىگىلىگەن فورمات 15×19 سانتىمېتىر، قولىزما مىنىمۇم تىنچلۇق بېتىگە «ئەزىم ئاخۇندىن» دېگەن خەت يېزىلغان. بۇ، قولىزما كۆچۈرگۈچىنىڭ ئىسمىمۇ ياكى ئۇنى بىرەرسىگە تەقدىم قىلغان زاتنىڭ ئىسمىمۇ، بۇنىسى تازا ئېنىق ئەمەس. مېنىڭ پەرىزىمچە، قولىزما ئاۋتوگرافى (مۇئەل - لىپ ئۆزىنىڭ قولىزمىسى) بولماي، دەسلەپ كۆچۈرۈلگەن نۇسخىلارنىڭ بىرى بولسا كېرەك. قولىزما مىنىمۇم بەزى سۆزلە - رىنىڭ قارا سىياھتا ئۆچۈرۈلۈپ، ئۈستىگە سۇس سۆسۈن سە - يىھتا تۈزۈلگەنلىكى، بەزى مىسرالارنىڭ ئالماشتۇرۇلۇپ، رەت - نومۇرى قويۇش يولى بىلەن ئەسلىگە كەلتۈرۈلگەنلىكى پىكىردە - مىزنىڭ ئىسپاتى بولىدۇ. ساۋۇت موللاۋۇتوفنىڭ مەلۇماتىغا قا - رىغاندا، مەزكۇر قولىزما 19 - ئەسىرنىڭ ئاخىرىدا روس - يېنىڭ غۇلجىدا تۇرۇشلۇق كونسۇلخانسىدا كونسۇل خادىمى بولۇپ تۇرغان ن. كروتكوف ئەينى ۋاقىتتىكى پىتېربۇرگ ئاسە - يا خەلقلىرى مۇزېيىغا تاپشۇرغان ئىكەن. ئەسەرنىڭ قولىزما نۇسخىسى توغرىسىدا بەزى كاتالوگلاردا قىسقىچە مەلۇمات بې - رىلگەن بولسىمۇ، بۇ ھەقتە رەسمىي تەتقىقات ئېلىپ بېرىلمە -

غاندى، ساۋۇت موللاۋۇتوف «ئۇيغۇر ئاۋازى» گېزىتىدە ئەسەر -
نىڭ تولۇق تېكىستىنى قىسقىچە كىرىش سۆز بىلەن تۇنجى
قېتىم ئېلان قىلدى.

«شەرىھى شىكەستە» ئالتە ۋاقىئەتتىن، يەنى ئالتە قىسىم -
دىن تەركىپ تاپقان، 1 -، 5 -، 6 - ۋاقىئەتلەر مۇخەممەس
شەكلىدە يېزىلغان، 2 -، 3 -، 4 - ۋاقىئەتلەر غەزەل شەكلىدە
يېزىلغان (قازان باسمىسى نۇسخىسىدا ۋاقىئەت بەش بولۇپ، 3 -
ۋاقىئەت بىلەن 4 - ۋاقىئەت قوشۇۋېتىلگەن). ئەسەردە 1881 -
يىلى چارروسىيە ئون يىل بېسىپ ياتقان ئىلى رايونىنى چىڭ
سۇلالىسى ھۆكۈمىتىگە قايتۇرۇپ بېرىشنىڭ ئالدى - كەينىدە -
كى ۋەقەلەر بايان قىلىنغان، شۇنداقلا شائىرنىڭ بۇ ۋەقەلەرگە
تۇتقان پوزىتسىيىسى، ھېسسىياتى ۋە روھىي دۇنياسى ناھايىتى
روشن ئىپادىلەنگەن.

«شەرىھى شىكەستە» نىڭ لېنىنگراد قولىزمىسى بىزگە شا -
ئىرنىڭ ھاياتى توغرىسىدا پانتۇسوفنىڭ باسما نۇسخىسىدا بول -
مىغان يېڭى مەلۇماتلارنى بېرىدۇ، شۇنداقلا شائىرنىڭ دۇنيا قا -
رىشىنىڭ بەزى تەرەپلىرىنى تېخىمۇ چوڭقۇر ئېچىپ بېرىشكە
ياردەم بېرىدۇ. ئەسەرنىڭ قازان باسمىسىغا تايىنىپ قىلىنغان
تەتقىقاتلاردا شائىر ھاياتىنىڭ ئاخىرى قانداق بولغانلىقى توغ -
رىسىدىكى خۇلاسە مۇجىمەل ئىدى. كۆپىنچە، شائىرنىڭ «ياخشى
قال» رادىفلىق غەزىلىگە قاراپ، شائىر يەتتىسۇغا، يەنى چېلەك
رايونىغا كۆچۈپ چىقىپ شۇ يەردە ۋاپات بولغان، دېگەن قاراش
ئىلگىرى سۈرۈلۈپ كەلگەنىدى. ئەسەرنىڭ لېنىنگراد قولىياز -
مىسى بۇ خۇلاسەنى ئىنكار قىلىدۇ ۋە شائىر يەتتىسۇغا كۆچ -
مىگەن، ئىلىدا قالغان، دېگەن خۇلاسەگە كېلىشىمىزگە ئاساس
تېپىپ بېرىدۇ. تۆۋەندىكى مىسرالارغا قاراپ باقايلى:

سەيدىمۇھەممەد سەن ئۆزۈڭ كەتسەڭ ئىلەدىن خوشلاشىپ،
بۇندا قالغان خەلقلەرنىڭ ياخشى - يامانى ياخشى قال.

قازان باسمىسىدا يوق بۇ غەزەلنىڭ مەزمۇنىدىن شائىرنىڭ تېخى كۆچۈپ كەتمىگەنلىكى، مۇبادا كېتىپ قالسا، ئىلىدا قالغانلارغا ئامانلىق تىلىمەكچى بولغانلىقى چۈشىنىشلىك.

كەتتىلەر خەلقلەر كۆچۈپ، ئولتۇردى گەمە ئۆيلەردە،
بۇ چېلەكنىڭ يەرلەرىدە كەم ئەمەس ھەردەم شامال.

قازان باسمىسىدا يوق بۇ غەزەلدىن: خەلقلەر كۆچۈپ كەتتى، چېلەكنىڭ شاماللىق يەرلىرىدە ئۆيلەردە غەمكىن ئولتۇردى، دېگەن مەنە ئاڭلىنىدۇ. دېمەك، شائىر ئەسەرنى يېزىۋاتقان مەزگىلدە ئىلىدىن كۆچۈپ كەتمىگەن، ئەسەر ئاخىرلاشقان مەزگىلدەمۇ ئىلىدا قالغان.

كەتتىلەر فەرزەندلەرىم بۇ ئىلدە قالدىم غېرىب،
كەتكەلى تاپماي ئىلاج، بۇ يەردە قالدىم ئايرىلىپ.
بۇ جۇدالىق دەردىدە قالدى چىرايىم سارغارىپ،
يول يىراق، ئاتلار ئورۇقدۇر كۆرگەلى بولماس بارىپ.
ئەندەلىبىدەك باغ ئارا ئالانى قىلمىش مەن بۇ كۈن.

بۇ مۇخەممەسمۇ پانتۇسوفى نەشر قىلغان باسما نۇسخىدا يوق. شۇڭا شائىرنىڭ ئاخىرقى ھاياتى ھەققىدە توغرا بولمىغان پەرەزلەر ۋە خۇلاسەلەر مەيدانغا كەلگەن. ئەمما يۇقىرىدا مىسال قىلىنغان مىسرالارنىڭ مەزمۇنىدىن شائىرنىڭ ئىلىدىن كېتىش ئويى يوقلۇقى ۋە ئاخىرى پەرزەنتلىرى كەتسىمۇ ئۆزى كەتمەيگەنلىكى، ئىشنىڭ شائىرنىڭ «چىن تەۋەككۈل ئىيلەبان بۇ يەر - دە تۇرمىش مەن بۇ كۈن» دېگىنىدەك ئاياغلاشقانلىقى ئايان بولىدۇ.

سېپىت مۇھەممەت بۇ ئەسەرنى ئاتىشىش ياشتىن ئاشقاندا يازغان. شائىر بۇنى تۆۋەندىكى مىسرالاردا كۆرسىتىپ بېرىدۇ:

ياشمىز ئالتمىشىدىن ئۆتتى، بولماس ئەمدى شادلىق،
نەۋجۇۋان ياشلىق كېتىپدۇر، ئەمدى تاپمايدۇر كامال.

ئەسەردىن شائىرنىڭ ئىككى قىزى، ئىككى ئوغلى بولغان.
لىقى مەلۇم:

چۈرۈپ تۇفراغ بولۇپ گۆردە ياتارمىز قاتتىق ھەسرەتتە،
قالۇر جۇفت قىز - ئوغۇل فەرزەند يۈرۈرلەر مۇندا ئىشرەتتە.

شائىر بۇلاردىنمۇ ئايرىلىپ قالغانلىقىنى يۇقىرىدا كۆرسەت-
تىپ ئۆتۈلگەن «كەنتىلەر فەرزەندلەرىم» دېگەن مىسرادا ئىپادە-
لەيدۇ. شائىر ھاياتىنىڭ باشقا تەپسىلاتلىرىنى ئەسەردىن بىلگە-
لى بولمايدۇ. ئەسەردە ئەكس ئەتكەن بەزى مەزمۇنلاردىن شائىر-
نىڭ ئىلىم - مەرىپەتكە ئىنتىلگەن ئوقۇمۇشلۇق كىشى ئىكەن-
لىكىنى پەرەز قىلىشقا بولىدۇ. چۈنكى ئۇ سوقرات، جەمشىد،
ئىسكەندەر، فەرىدۇن، رۇستەم قاتارلىق شەخسلەرنى تىلغا ئال-
دۇ. بۇ، شائىرنىڭ شەرق كلاسسىك ئەدەبىياتىدىن ئوبدان خە-
ۋەردار ئىكەنلىكىنى چۈشەندۈرىدۇ. ئەسەردە ئەكس ئەتكەن شا-
ئىرنىڭ روھىي دۇنياسىدىن قارىغاندا، شائىرنىڭ نامراتچىلىقتا
ھايات كەچۈرگەنلىكىنى ھېس قىلىمىز.

شائىرنىڭ يۇرتى توغرىسىدا ئوخشىمىغان پىكىرلەر مەۋ-
جۇت. پانتۇسوفى شائىرنى «سېپىت مۇھەممەد بىن ھېيت مۇ-
ھەممەد قاشى» دەپ ئاتايدۇ. ئەسەرنىڭ ھەر ئىككى نۇسخىسىدا
شائىر «بىن ھېيت مۇھەممەد قاشى» دېگەن ئىسمىنى قوللانمى-
غان. بەلكىم پانتۇسوفى ئەينى ۋاقىتتىكى باشقا ماتېرىياللارغا
ئاساسەن شۇنداق ئاتىغان بولۇشى مۇمكىن. لېكىن بىزدىكى بە-
زى ئەستايىدىل بولمىغان ماقالىلەردە «قاشى» تەخەللۇسى تې-
خىمۇ راۋاجلاندىرۇلدى. نەتىجىدە قاشتا «ئالتۇن ئۆستەڭ» يې-
زىسى كەشىپ قىلىندى. بۇ، تامامەن تېكىستنى خاتا ئوقۇغان.

لىقتىن كېلىپ چىققان خاتالىق. «شەرى شىكەستە» نىڭ ھەر
ئىككى نۇسخىسىدا «ئالتۇن ئۆستەڭ» دېگەن سۆز يوق. بۇ
سۆزگە ئالاقىدار مىسرا باسما نۇسخىدا «ئاستىن - ئۈستۈن
بىز كۆچەرمىز...» دەپ، قولىيازىدا يەنە ئوخشاش مەنىدە «ئاس-
تىن - ئۈستۈن بىز كۆچەرمىز...» دەپ يېزىلغان. بۇ يەردىكى
«ئاستىن - ئۈستۈن» دېگەن سۆزنى «ئالتۇن ئۆستەڭ» دەپ شا-
ئىرغا جاھاندا بولمىغان بىر يۇرت كەشىپ قىلىپ بېرىش ئەدە-
بىيات تەتقىقاتىمىزدىكى قوپال خاتالىق.

* * *

سېپىت مۇھەممەتنىڭ ئەسىرىدە ئۆزئارا زىددىيەتلىك
ئەھۋاللار ئەكس ئەتكەن بولسىمۇ، ئەسەرنىڭ پۈتۈن گەۋدىسىدىن
قارىغاندا، ئەسەردە ئانا تۇپراققا بولغان مۇھەببەت ئاساسىي ئو-
رۇندا تۇرىدۇ. شائىردىكى مۇنداق ھېسسىيات ۋەتەندىن ئايرىلىش
ئازابىنى ئىزھار قىلىش بىلەن تېخىمۇ چوڭقۇر ۋە تەسىرلىك
ئەكس ئەتتۈرۈلگەن. شائىرنىڭ كۆچمەستىن ئىلىدا قالغانلىقى-
غا، ئاساسەن، ئۇنىڭ ئانا تۇپراققا بولغان مۇھەببىتى سەۋەب
بولغان، دېيىشكە بولىدۇ.

ئەسەردە شائىر ھېسسىياتىنىڭ داۋالغۇپ، ئۆزگىرىپ تۇ-
رۇۋاتقان ھالىتى، شائىرنىڭ دۇنيا قارىشىدىكى بەزى زىددىيەت-
لىك ئەھۋاللار، چەكلىمىلىكلەرمۇ ئەكس ئەتكەن. بۇنى ئىلى
خەلقىنىڭ ئەينى ۋاقىتتىكى روھىي ھالىتىگە ۋە دەۋر ئارقا
كۆرۈنۈشىگە باغلاپ ئىزاھلاشقا بولىدۇكى، ئۇنى ھەرگىز ئەسەر-
نىڭ نۇقسانى ياكى شائىرنىڭ سەۋەبلىكى دەپ تونۇشقا بولمايدۇ.
ئەسەردە ئەكس ئەتكەن رېئال ۋەقەلىك ئەسەرنى روماننىڭ
ھالەتتىن رېئالىزمغا يېقىنلاشتۇرىدۇ. شۇڭا «شەرى شىكەس-
تە» نى موللا بىلالنىڭ «غازات دەر مۈلكى چىن» ناملىق ئەسىرى
بىلەن بىر قاتاردا رېئالىستىك ئەدەبىياتىمىزنىڭ نادىر نەمۇنى-
لىرى دېيىشكە؛ شائىر سېپىت مۇھەممەتنى موللا بىلال نازىمى

بىلەن بىر قاتاردا 19 - ئەسىرنىڭ ئاخىرلىرىدا ئىلىدا بولۇپ ئۆتكەن ۋەقەلەرنى ئەدەبىي ئەسەر شەكلىدە ئەكس ئەتتۈرگەن، بىزگە قىممەتلىك تارىخىي مىراس قالدۇرغان يېقىنقى زامان ئۇيغۇر ئەدەبىيات تارىخىدىكى ۋەتەنپەرۋەر شائىرلارنىڭ بىرى دەپ ساناشقا ھەقىقەتەنمۇ.

ماقالىنىڭ بېشىدا «شەرىھى شىكەستە» نىڭ پانتۇسوف نەشر قىلدۇرغان قازان باسمىسى بىلەن لېنىنگراد قوليازمىسى ئوتتۇرىسىدا خېلى زور پەرق بارلىقىنى ئېيتىپ ئۆتكەندىم. مۇشۇ جەھەتتىكى بەزى مەسىلىلەرنى كىتابخانلارنىڭ سەمىگە سېلىپ ئۆتۈشنى مۇۋاپىق تاپتىم.

بىرىنچىدىن، ئەسەرنىڭ لېنىنگراد نۇسخىسى دەسلەپكى ئورنىتىلغانلارنىڭ بىرى بولۇپ، ھېچقانداق تەھرىرلەش، ئۆزگەرتىشنى بېشىدىن كەچۈرمىگەن. پانتۇسوف نەشر قىلدۇرغان قازان باسمىسى بولسا، خېلى دەرىجىدە تەھرىرلەنگەن، قايتا ئىشلەنگەن، تولۇقلانغان ئاخىرقى نۇسخىدىن ئىبارەت. ئىككىنچىدىن، بەزى مىسرالارنىڭ ئۆزگەرتىلىشىنى بەدىئىي جەھەتتىن تەھرىرلەش دەپ قاراشقا بولسىمۇ، بەزى مىسرالارنىڭ ئۆزگەرتىلىشىدە مەلۇم بىر سىياسىي خاھىشنىڭ بارلىقىنى كۆرسىتىپ ئۆتمەي بولمايدۇ. يۇقىرىدا بايان قىلىنغان شائىرنىڭ ئىلىدىن كەتمىگەنلىكى توغرىسىدىكى مىسرالار، مۇخەممەد مەسلەرنىڭ باسما نۇسخىدا چۈشۈرۈپ قويۇلۇشى تاسادىپىي بولمىغىنىدەك، تۆۋەندىكى مىسرالارنىڭ ئۆزگەرتىلىشىمۇ تاسادىپىي دېيىپ ئەمەس. مەسىلەن، قوليازمىدىكى «خۇدادىن ئۆزگە بىزگە باشلاغاي يول رەھنەما يوقتۇر» دېگەن مىسرا باسما نۇسخىدا «ئۇلۇغ ئاق پادىشاھدىن ئۆزگە بىزگە ھېچ ئاتا يوقتۇر» دەپ ئۆزگەرتىلگەن؛ قوليازمىدا «رەئىيەتكە قىلىپ شەفقەت، يېتىمنى قىلمادى شايان» دېگەن مىسرا باسما نۇسخىدا «ئادالەتلىككە يەت-مەيدۇ بۇ خانغا ئۇ چىنى خاقان» دەپ ئۆزگەرتىلگەن؛ قوليازمىدىكى «كى بىزلەر قالدۇق جان ساقلاپ، ئۆز پاناھىدا خۇدا ساقلار» دېگەن مىسرا باسما نۇسخىدا پاناھىدا ئىگەم ساقلار»

دەپ ئۆزگەرتىلگەن؛ قوليازىمىدىكى «ئىلەئەھلى يوقالىپكىم ئۆز - گەلەر تولغاي تىنىپ، تۆزمەگەيلەر ھەر كىشى يالغۇز بۇ يەرلەر - دە قېلىپ، كەتكۈسى خەلقلەر ھەمە تۇغقان بۇ جايدىن ئايرىد - لىپ» دېگەن مىسرالار «ئىسلام ئەھلى يوقالىپ كافىرلار تولغاي - لەر تىنىپ، تۇرماغايلا بىر كىشى زالىم بۇ كافىرغا قالىپ، خان خەتىگە يوق ئىشەنچە بۇزغاقچى دۆلەر كېلىپ» دەپ ئۆز - گەرتىلگەن. كۆرۈنۈپ تۇرۇپتۇكى، يۇقىرىقى ئۆزگەرتىشلەر ئا - دەتتىكى تەھرىرلىك ئەمەس، بەلكى مۇئەييەن سىياسىي خاھىش ئاساسىدا ئەسەرنىڭ ئىدىيەۋى مەزمۇنىغا نۇقسان يەتكۈزۈش بو - لۇپ ھېسابلىنىدۇ.

قوليازىمنىڭ ئاخىرقى بېتىنى يوقالغان دەپ قاراشقا توغرا كېلىدۇ. چۈنكى بەت ئاخىرىدىكى «كەتتىلەر فەرزەندلەرىم» دەپ باشلىنىدىغان مۇخەممەستىن كېيىن ئەسەر چورتلا ئۈزۈلۈپ قالغان. بۇ يەردە شائىرنىڭ ئىسمى زىكىر قىلىنغان خاتىمە ئورنىدىكى ئاخىرقى مۇخەممەسمۇ بولۇشى كېرەك ئىدى.

پايدىلانغان مەنبەلەر:

1. «شەرى شىكەستە»، لېنىنگراد قوليازىمىسى.
2. «شەرى شىكەستە»، ساۋۇت موللاۋۇتوف نەشرگە تەييارلىغان نۇسخىسى، «ئۇيغۇر ئاۋازى» 1995 - يىلى 7 - دېكابىر سانى.
3. ن. پانتۇسوف: «تارانچى خەلق ئەدەبىياتىنىڭ ئۈلگىلىرى» 1909 - يىلى، قازان.
4. ئا. نارىنبايېف: «ئۇيغۇر مۇنەپەككۈرلىرى» (رۇسچە)، قىرغىز ئېنىسكلوپېدىيىسىنىڭ باش رېداكسىيىسى نەشرى، بىشكەك، 1995 - يىلى.

تۆت پارچە كونا كىتاب

مائىجىما شىنجى (ياپونىيە)

كاتو ئەپەندى ماڭا «شىنجاڭ ئالاھىدە سانى» نى چىقارماقچە -
مىز، بىرنەرسە يېزىپ بەرگەن بولسىڭىز، دېدى. بۇ كىشى دائىم
بىرنەرسە يېزىپ بېرىشىمنى تەلەپ قىلغىنىدا، نېمە ئۈچۈندۇر،
ھەرقانداق مۇھىم ئىشلىرىم بولسىمۇ، تەلپىنى رەت قىلغۇم
كەلمەيتتى. دەسلىپىدە شىنجاڭ توغرىسىدا قىزىقارلىق بىرنەرسە
يازالماسەنمىكىن، دەپ ئەنسىرىدىم. ئامال قانچە، بۇ قېتىممۇ
ئۇنىڭ تەلپىنى رەت قىلىشقا ئامال بولمىدى. شۇنىڭ بىلەن
كىتاب جازىلىرىمغا كۆز يۈگۈرتۈپ، تۆت پارچە كىتابنى ئىلغاپ
چىقتىم. مۇشۇ كىتابلار ئاساسىدا بىرنەرسە يېزىپ چىقىش نى-
يىتىدە، كىتابلارنى ۋاراقلاپ چىقتىم. تۆت پارچە كىتاب دېگەن
بىلەنمۇ، بەكمۇ چوڭ ھەجىملىك كىتابلار ئەمەس ئىدى. بىرەر
يەرگە قويۇپ قويسىمۇ كۆزگە چېلىقىپ كەتمىگۈدەك كىچىك
كىتابلار ئىدى.

1. «ئوتتۇرا ئاسىيا قاتنىشى ھەققىدە»

بۇ كىتاب 1942 - يىلى نەشر قىلىنغان بولۇپ، 37 بەت
ئىدى. بۇ كىتابنى بەلكىم نۇرغۇن كىشى كۆرمىگەن، بازىرىمۇ
ئانچە ئىتتىك بولمىغان بولۇشى مۇمكىن. بۇ كىتاب «ئىمپېرىيە
تۆمۈرىيول ئويۇشمىسى» تەرىپىدىن «مەركىزىي ئاسىيانى كېسىپ
ئۆتىدىغان تۆمۈرىيول تەكشۈرۈش بۆلۈمىنىڭ ماتېرىيالى» نىڭ 1 -
قىسمى سۈپىتىدە باستۇرۇلغانىدى. بۇنى ماڭا كىمىنىڭ بەرگەن-
لىكىمۇ ئېسىمدە يوق.

«ئىمپېرىيە تۆمۈرىيول ئويۇشمىسى» نىڭ ھەقىقىي ماھىيىدە-
تىنى دېگەندەك چۈشىنىپ كەتمەيمەن. ئىشقىلىپ شۇ چاغلاردا

شىنجاڭدىن ئوتتۇرا ئاسىيانى كېسىپ ئۆتىدىغان تۆمۈريول قۇ-
رۇشنى دەسلەپكى قەدەمدە پىلانلىغان ھەم بۇ ھەقتە تەتقىقات ئې-
لىپ بارغان تۇنجى ئورۇن ئەنە شۇ «ئىمپېرىيە تۆمۈريول ئويۇش-
مىسى» بولۇشى مۇمكىن.

بۇ كىتابچىنىڭ كىرىش سۆزىدە «بۇ كىتابچە ئايى ئەپەندى-
نىڭ شوۋا 17 - يىلى 2 - ئاينىڭ 23 - كۈنى توكيو تۆمۈريول
مېھمانخانىسىدا ئېچىلغان مەركىزىي ئاسىيانى كېسىپ ئۆتىدىغان
تۆمۈريول تەكشۈرۈش بۆلۈمىنىڭ يىغىنىدا قىلغان سۆزىنىڭ تېز
خاتىرىسى ۋە ئۇنىڭ ئايى ئەپەندى تەرىپىدىن قايتىدىن تۈزىتىل-
گەن نۇسخىسى» دەپ يېزىلغانىدى. ئۇنىڭ مەزمۇنى: خەن دەۋرىد-
دىن باشلانغان يىپەك يولى قاتناش تارىخىدىن تاكى ھازىرغىچە
بولغان مۇھىم ئەھۋاللار چۈشەندۈرۈلگەن. ئومۇمەن بۇ كىتابتا
تۆمۈريول قۇرۇلۇشىنىڭ دەسلەپكى لايىھىسى كۆرسىتىلگەن. ئا-
يى ئەپەندى مۇشۇ مەزمۇندىكى ئىشلارنى ناھايىتى تەپسىلىي تە-
قىم قىلغان كىشى بولسا كېرەك.

مەركىزىي ئاسىيانى كېسىپ ئۆتىدىغان تۆمۈريولنىڭ لايى-
ھىسىنى جۇڭگودا بىرىنچى قېتىم سۇن جۇڭشەن ئەپەندى پىلان-
لىغان دەپ ئاڭلىغاندۇق.

كىتابتا يەنە سۆيىن ھېدىنىڭ گومىنداڭغا يوللىغان «تۆمۈر-
يول قۇرۇلۇشى بەك تەسكە توختىسا، تاشيول قۇرۇلۇشىنى تېز-
رەك تاماملاش» ھەققىدىكى پىكىرلىرى يېزىلغانىدى. 1938 -
يىلى سۆيىن ھېدىن «ياپونىيە ئەزەلدىن مانجۇرىيە تەرەپتىن شىن-
جاڭغىچە بىر تۆمۈريول لايىھىلەپ، ئۇنى رۇسىيەنىڭ سىبېرىيە
تۆمۈريولىغا قارشى قويۇپ، غەربىي تۈركىستانغا بولغان بېسىمنى
يەنىمۇ كۈچەيتىشنى پىلانلىغان بولۇشى مۇمكىن» دەپ تونۇش-
تۇرغانىدى. كىتابنىڭ ئاخىرىدا 1930 - يىللاردىكى «شەرقىي
تۈركىستان ئىسلام جۇمھۇرىيىتى» نىڭ قۇرۇلۇشى توغرىسىدىمۇ
قىممەتلىك مەزمۇنلار يېزىلغانىدى.

2. «قار كېچىپ پامىردىن ئۆتۈش»

بۇ كىتاب 48 بەتلىك بولۇپ، جۇڭگولۇق جاڭ داجۇن دېگەن

كشى يازغان. 1953 - يىلى نەشر قىلىنغان. تەيۋەن مەركىزىي مەدەنىيەت يادىكارلىقلىرى بىلەن تەمىنلەش شىركىتى چىقارغان چېگرا رايونلارغا ئائىت كىتابلارنىڭ بىرى.

2 - دۇنيا ئۇرۇشى مەزگىلىدىكى شىنجاڭنىڭ ۋەزىيىتى ھەققىدە تەنمۇ مۇرەككەپ ئىدى. ئالدىنقى كىتابتا يېزىلغاندەك، يا - پونىيىنىڭ ھەربىي قىسىملىرىمۇ بۇ يەرگە ھەر خىل ئارقا كۆ - رۇنۇشلەرگە ئىگە قىزىقىشلاردا بولغان. سوۋېت ئىتتىپاقىمۇ بۇ رايونغا دىققەت قىلىپ كەلگەنىدى. ئۇنىڭ ئۈستىگە، شىنجاڭدىكى يەرلىك ئاھالە ئارىسىدىمۇ «شەرقىي تۈركىستان جۇمھۇرىيىتى» قۇرۇش ھەرىكەتلىرى بولغان ھەمدە ھازىرقى قەشقەردە جۇمھۇرد - يەت ھۆكۈمىتىمۇ قۇرۇلغان. گومىنداڭ ھۆكۈمىتى ئۇلارنىڭ بۇ پائالىيەتلىرىنى باستۇرۇپ، شىنجاڭ ئۆلكىسىنىڭ ئامانلىقى ئۈ - چۈن تىرىشچانلىق كۆرسەتكەن. 1949 - يىلى جۇڭگو كوممۇ - نىستىك پارتىيىسىنىڭ كونتروللۇقىغا ئۆتتى. شۇ چاغدا گو - مىنداڭ تەرىپىدىن كىرگۈزۈلگەن ئادەملەر ئىچىدە خەتەرلىك، جاپا - مۇشەققەتلىك پامىردىن ھالقىپ ئۆتۈپ قېچىپ چىققان ئادەملەرمۇ خېلى ساننى ئىگىلەيتتى. بۇ كىتابنى يازغان جالڭ دا جۈنمۇ ئەنە شۇلارنىڭ بىرى ئىدى. ئۇ دەسلەپتە پاكىستانغا، كېيىن ئۇ يەردىن تەيۋەنگە بېرىپ پاناھلىنىپ، شۇ جايدا خاتىر - جەملىككە ئېرىشكەن.

«ئوتتۇرا ئاسىيا قاتنىشى ھەققىدە» دېگەن كىتابتا شىنجاڭ - نى كېسىپ ئۆتىدىغان قاتناش يولى خەرىتىسى بار ئىدى. جالڭ دا جۈن ئەپەندىنىڭ كىتابىغىمۇ قوشۇمچە خەرىتىدىن بەش پارچە كىرگۈزۈلگەن. ئەپسۇسلىنارلىق يېرى شۇكى، باسما تېخنىكىد - سىنىڭ تۆۋەنلىكى تۈپەيلىدىن خەرىتىلەر ئېنىق چىقمىغان.

3. «ئادەمخور چۆللۈك»

ئاپتورى شىمىزى، جەمئىي 259 بەت. شوۋا 33 - يىلى 3 - ئايدا «ياپونىيە ھەپتىلىك گېزىتى» رېداكسىيىسى تەرىپىدىن نەشر قىلىنغان. ئاپتور ھەققىدىكى تونۇشتۇرۇشتا «ئاپتور تايىشو 12 - يىلى توكيو دا تۇغۇلغان. شوۋا 17 - يىلى چوڭ قۇرۇقلۇققا

ئۆتكەن. بېيجىڭ ۋە باۋتۇلاردىن ئۆتۈپ شىنجاڭغا كىرگەن. قو-
مۇل، ئۈرۈمچى، قاراشەھەر، كۇچا، ئاقسۇ، قەشقەر، يەكەن، خو-
تەن، كېرىيە، چىڭخەي قاتارلىق جايلاردا بولغان. شوۋا 24 - يى-
لى ۋەتەنگە قايتقان» دەپ يېزىلغان. يىل ھېسابىدىن قارىغاندا،
جاڭ داجۇن پامىردىن ئېشىپ، شىنجاڭدىن قېچىپ چىققان
ۋاقىتتا، بۇ ئەپەندى ۋەتەنگە قايتقان ھەمدە بىرلا ۋاقىتتا شىن-
جاڭدا بولغان.

ئاپتور شىمىزى تاكوشوكو ئۇنىۋېرسىتېتىنىڭ تەييارلىق
سىنىپىنى يېرىم يولدا توختىتىپ، چوڭ قۇرۇقلۇققا سەرگەردان
بولۇپ چىقىپ كېتىدۇ. باۋتۇدا قەشقەردىن كەلگەن ما فۇشى دې-
گەن سودىگەر بىلەن تونۇشۇپ، سودا كارۋىنىغا قوشۇلۇپ، تەڭ-
رىتاغنىڭ جەنۇبىغا ئۆتىدۇ. شوۋا 17 - يىلى كەچ كۈزدە قومۇلغا
يېتىپ بارىدۇ. بۇ جايدا «قەشقەردە ھازىر ياپونىيىلىك ياش بىر
قىز بار» دېگەن خەۋەرنى ئاڭلايدۇ. بۇ خەۋەرنى ئۇنىڭغا قومۇلدا
ئاشخانا ئاچقان ئوسمان دېگەن ئادەم ئېيتىپ بەرگەن. بۇ كىشى
شۇ ۋاقىتلاردا ياپونچىنىمۇ، موڭغۇلچىنىمۇ بىلىدىغان غەلىتە
بىر ئادەم ئىدى.

شىمىزى شوۋا 18 - يىلى 1 - ئاينىڭ ئاخىرى قەشقەرگە
بارىدۇ. ما فۇشىنىڭ دۇكىنى مۇسۇلمانلار مەھەللىسىنىڭ مەر-
كىزى كۈچىسىدا بولۇپ، كىيىم - كېچەك، مىلچ مال قاتار-
لىقلارنى ساتاتتى. ما فامىلىلىك بۇ كىشى تۇڭگان سودىگەرلەر
ئىچىدە ھەممىگە تونۇشلۇق ئابروۋىلۇق كىشىلەردىن ئىدى. بۇ ئا-
دەمنىڭ ئۆيىدە تۇرغان چاغدا شىمىزى يەنە ھېلىقى ياپونىيىلىك
قىز توغرىسىدا تېخىمۇ تەپسىلىي مەلۇماتلارنى ئاڭلايدۇ. ئۇ قىز
شوۋا 30 - يىلى ئۆزى يالغۇز ياپونىيىگە قايتقان. ئۇ ھازىر توك-
يودا بەختلىك تۇرمۇش كەچۈرگەچكە، ئاپتور ئۇنىڭ ئەسلىي
ئىسمىنى يوشۇرۇپ، يۈرى دېگەن ئىسمىنى قوللانغان.

يۈرى قىزنىڭ نېمە ئۈچۈن شوۋا 17 - ، 18 - يىللىرى تەڭ-
رىتاغنىڭ جەنۇبىدىكى بوستانلىق شەھەر قەشقەردە تۇرمۇش كە-
چۈرگەنلىك مەسىلىسى، شىمىزىنىڭ سۆزىدىن قارىغاندا، شوۋا

13 - يىلى 5 - ئاينىڭ 12 - كۈنى يويوگى ئوئېخارادىكى توكيو مەسچىتىنىڭ قۇرۇلۇش مۇراسىمى ئۆتكۈزۈلگەن كۈنگە بېرىپ تاقىلىدىكەن.

ئەينى ۋاقىتتا، قىزلار ئوتتۇرا مەكتىپىنىڭ 4 - يىللىق سىنىپ ئوقۇغۇچىسى يۈرى دادىسى بىلەن بىللە چىرايلىق كىيىپ، مۇراسىمغا قاتناشقان. بۇ مۇراسىمغا بېشىغا سەللە ئورنغان كاشراياما، يەمەن دۆلىتىنىڭ شاھزادىسى ئەلى ھۈسەيىن، سەئۇدى ئەرەبىستان دۆلىتىنىڭ پادىشاھى ئابدۇلئەزىز، پادىشاھ سەئۇدىغا ۋەكىل بولغان ھاپىز ۋاھاپ (ئەنگلىيىدە تۇرۇشلۇق كونسۇل) قا - تارلىقلار بىلەن بىللە قەشقەرلىك دىندار سابىدۇللامۇ قاتناشقان. بۇ كىتابنىڭ 204 - بېتىدە سابىدۇللا توغرىسىدا «ئۇ ھىند - دىستان ئارقىلىق ياپونىيىگە كەلگەن ۋە بۇ مۇراسىمغا قاتناشقان. ياپونىيىنىڭ ياردىمىدە مۇستەقىل بولۇش سىياسىي ھەرىد - كىتىنىڭ باشلامچىسى بولۇش نىيىتىدە بولغان». يەنە «چىرايلىق كىيىنگەن يۈرىنىڭ گۈزەل قىياپىتى شۇ كۈنكى مۇراسىمدا نۇر - غۇن كىشىنى ئۆزىگە جەلپ قىلغان» دەپ يېزىلغان.

شۇنىڭدىن خېلى كۈنلەر ئۆتكەندىن كېيىن، كاشراياما ئە - پەندى يۈرىنىڭ دادىسىدىن يۈرىنىڭ شىنجاڭ مۇستەقىللىق ھە - رىكىتىنىڭ باشلامچىسى سابىدۇللاغا ياتلىق بولۇشىنى تەلەپ قىلغان. ئەمدىلا 16 ياشقا كىرگەن يۈرى قىز بۇ گەپنى ئاڭلاپ يىغلاپ تاشلىغان ھەم بۇ پىكىرگە قوشۇلمىغان. ئاقىۋەت دادىسى تەرىپىدىن قايىل قىلىنغان.

شۇنداق قىلىپ بېيجىڭدا موڭغۇلچە كىيىنگەن يۈرى ئالا - ھىدە ۋەزىپە ئورگىنىنىڭ ماھىدا دېگەن ئادىمى بىلەن بىللە چۆللۈكتىن ئېشىپ، تەڭرىتاغنىڭ جەنۇبىنى كېسىپ قەشقەر - گىچە بىللە بارغان. ئەينى ۋاقىتتا شىنجاڭدا شېڭ شىسەي سە - ياسىي جەھەتتە ئەڭ چوڭ ھوقۇقنى تۇتۇپ تۇراتتى. سابىدۇللا بولسا كۆرۈنۈشتە ئۇنىڭ قول ئاستىدىكى بىر جۇڭگۇي سۈپىتىدە خىزمەت قىلاتتى. بىراق، ئىسلام مۇرىتى سۈپىتىدە ئىماملىقمۇ قىلاتتى. باي ئائىلىدە ناھايىتى باياشات تۇرمۇش كەچۈرەتتى.

يۇرى توكيو دىن يولغا چىقىپ ئالتە ئايدىن كېيىن ئاشۇ ئا -
ئىلىگە كېلىپ چۈشكەن ھەم مۇسۇلمان بولۇش پەرزىنى ئادا
قىلغان.

شۇنداق قىلىپ يۇرى بىلەن سابىدۇللا توي مۇراسىمى ئۆت -
كۈزگەن. كېيىن ئەر - خوتۇن ئوتتۇرىسىدا ئىككى ئوغۇل بالا
تۇغۇلغان. بەختلىك كۈنلەرمۇ خېلى داۋاملاشقان. شىمىزنىڭ
پېزىشچە، «يۇرىنىڭ بەختى ئۇزاق داۋاملىشالمىدى. شۇنىڭدىن
كېيىن مەن ياپونىيىگە قايتىپ كېلىپ ئاڭلىغانلىرىمغا قارى -
غاندا، ياپونىيە ئۇرۇشتا يېڭىلىگەندىن كېيىن، شىنجاڭغا جۇڭگو
خەلق ئازادلىق ئارمىيىسى كىرگەن، مۇستەقىللىق چۈشلىرى
بەربات بولغان. سابىدۇللا قولغا ئېلىنىپ قەتلى قىلىنغان. يۇرى
بولسا ئۇزۇن مەزگىل تۈرمىدە ياتقان. گىشپىيون دەپ نەزەربەنت
قىلىنغان. تۈرمە ھاياتىدا سالامەتلىكىدىن ئايرىلغان بۇ قىز سۆ -
يۈملۈك بالىلىرىدىنمۇ ئايرىلغان. شوۋا 30 - يىلى ئۆزى تەنھا
ياپونىيىگە قايتىپ كەلگەن. ھازىر ئۇ، ئۆتمۈشتىكى يامان چۈش -
لىرىنى ئۇنتۇپ، يېڭى ھاياتقا ئىنتىلىپ ئۆز تۇرمۇشىنى ئۆتكۈ -
زۈۋاتىدۇ» دەپ يېزىلغان.

4. «پەرەنجىلىك ئايال»

ئاپتورى سىزىكى سىمىكو، جەمئىي 224 بەت. شوۋا 34 -
يىلى 9 - ئاينىڭ 20 - كۈنى «ياپونىيە ھەپتىلىك گېزىتى»
نەشرىياتى تەرىپىدىن چىقىرىلغان. بۇمۇ تەقدىرنىڭ غەلىتە چاق -
چىقىغا يولۇققان، ئۇرۇش مەزگىلىدە چوڭ قۇرۇقلۇقتا سەر -
گەردان بولغان، پۈتمەس - تۈگمەس ئازاب - ئوقۇبەتلەرنى باش -
تىن كەچۈرگەن گۈزەل بىر قىز ھەققىدىكى خاتىرىلەر ئىدى.
شۇ كىتابنى ئوقۇغاندا، ھەرقانداق كىشىدە شىمىزنى دېگەن يۇرى
قىزنىڭ تەقدىرىنى يازغان ئاپتور شۇمىدۇ، دېگەن خىيال پەيدا
بولىدۇ. ئىككى كىتاب ئوتتۇرىسىدا، قانداقتۇر بىر ئوقۇشما -
لىق باردەك، يەنە بىر قارىماققا، ئۇنداق ھۆكۈم قىلغىلى بولماي -
دىغاندەك تۇيۇلىدۇ.

شىمىزنى سۆزلىگەن يۇرى قىز سىزىكى سىمىكو خېنىم

ئۆز كىتابىدا يازغان بەزى ۋەقەلەر بىلەن مەلۇم ئورتاقلىققا ئىگە:
(1) شوۋا 13 - يىلى 5 - ئاينىڭ 12 - كۈنى (ھاۋا ئوچۇق بىر كۈنى) يوپۇڭى ئوئېخارادىكى توكيو مەسچىتىنىڭ ئېچىلىش مۇراسىمىغا دادىسى بىلەن بىللە قاتناشقان ۋەقە.
(2) شۇ چاغدا 16 ياشتا ئىكەنلىكى.

(3) چوڭ قۇرۇقلۇققا ئۆتۈپ، شىنجاڭدىكى داڭدار ئاقسۆڭەك ئائىلىسىنىڭ بەگزادىسى بىلەن توي قىلغان ۋەقە.
(4) 2 - دۇنيا ئۇرۇشى ئاياغلاشقاندىن كېيىن ئېرىدىن ئايرىلىپ تۈرمىدە ياتقان ۋەقە.

(5) شوۋا 30 - يىلى ئامان - ئېسەن ياپونىيىگە قايتىپ كېلىپ، توكيودا تۇرمۇش كەچۈرگەن ۋەقە.

بىراق يۈرى قىزنىڭ تەقدىرى بىلەن سىزنىكى سىمىكو يازغان بەزى ۋەقەلەر ئوخشىمايدۇ. «پەرەنجىلىك ئايال»دىكى ئۇ قىز توي قىلغان جاي نەنجىڭ، يولدىشىنىڭ ئىسمى ئوسمان، قەشقەر - لىك يۇقىرى تەبىقىنىڭ بەگزادىسى. شىمىزىنىڭ كىتابىدا يۈرى شىنجاڭ مۇستەقىللىق ھەرىكىتىنىڭ باشلىقى سابىدۇللا بىلەن قەشقەردە توي قىلىدۇ. ئىككىسىنىڭ ئارىسىدا ئوباشىرو ۋە ياشىمەن ئىسىملىك ئىككى ئوغۇل تۇغۇلىدۇ. «پەرەنجىلىك ئايال»دا بولسا، ئىككىيلەندىن بىر قىز، ئىككى ئوغۇل تۇغۇلىدۇ. بۇ كىتابنىڭ بېشىدا شوۋا 33 - يىلى 3 - ئايدا ئانا - بالا تۆتى بېيجىڭدا چۈشكەن رەسىم بېرىلگەن.

«پەرەنجىلىك ئايال»نىڭ باش قەھرىمانى ئۇرۇش مەزگىلىدە نەنجىڭدىن گۇيخۇاچىڭ، بېيجىڭلارغا يۆتكەلگەن. ئاندىن لەنجۇدا ئۇرۇش تۈگىگىچە تۇرغان. جۇڭخۇا خەلق جۇمھۇرىيىتى قۇرۇلغاندىن كېيىن بولغان ئارىلىقتا يولدىشىدىن ئايرىلىپ چۇڭچىڭ تۈرمىسىدە ياتقان. شۇنىڭدىن كېيىن ياپونىيىگە قايتىپ كەلگەن. قىسقىسى، قەشقەرگىچە بارغان ئىش مەۋجۇت ئەمەس.

2 - دۇنيا ئۇرۇشى مەزگىلىدە شىنجاڭلىق خېلى نۇرغۇن ئادەمنىڭ يوپۇڭىدىكى مەسچىتىنى مەركەز قىلىپ ياشىغانلىقى ھەممىمىزگە ئايدىڭ. بۇ ئادەملەر ياپونىيىنىڭ غەلبىسىگە ئۈ-

مىد باغلاپ ئۆتكەن. شۇلارنىڭ ئىچىدە ھازىر ھايات قالغانلىرى بەلكىم بەك ئاز بولسا كېرەك. «ئادەمخور چۆللۈك» ۋە «پەرەنجىدە - لىك ئايال» دېگەن كىتابلار ئارىسىدىكى پەرقنى قانداق چۈشەندۈرۈش كېرەك؟

بۈگۈنكى كۈنگە كەلگەندە، مەن ئوڭايلا ئۇچرىشىش ئىمكانىيىتى بار ئەھۋالدىمۇ سىزنىكى سىمىكو خانىمدىن ھەر خىل پاراڭلارنى ئاڭلىۋالغانلىقىمغا ئىنتايىن پۇشايمان قىلىمەن. بۇ ئىشلارغا 10 نەچچە يىل بولدى، بۇ كىتابلارمۇ بەلكىم ئۈنتۈلۈپ كەتكەندۇ، ئاقسۆت، نۇرغۇنلىغان تېپىشماقلار تېپىشماق پېتىچە ئەبەدىي قېپقالدى.

40 يىل ئاۋۋالقى ئەتىيازنىڭ بىر كۈنى چىرايلىق گۈمبىزى توكيو ئاسمىنىدا قەد كۆتۈرگەن يوپوگىدىكى مەسچىت ھازىرمۇ قۇلۇپلانغان پېتى ئاھالىلەر رايونىدا ئۈنسز قەد كۆتۈرۈپ تۇردى. بۇ يەردە شۇ چاغلاردا مۇشۇ ئەتراپنى ئايلىنىپ، يۈز قىرغاق قاراپ، غەرب ئاسمىنىغا تەلمۈرۈپ ئۆز يۇرتى شىنجاڭنىڭ مۇستەقىللىق چۈشىنى كۆرگەنلەردىن بىرىمۇ قالمىدى.

5 - ئاينىڭ ھاۋا ئوچۇق بىر كۈنى مەسچىتنىڭ ئېچىلىش مۇراسىمىغا قاتناشقان ياپونىيىلىك ئۆلىمالار، چىرايلىق سەللە ئورنىغان ئەرەب شاھزادىسى، ئەلچىلەر، چىرايلىق كوپتا كىيگەن گۈزەل قىزچاقلارنىڭ ھەممىسى ئۈنتۈلغان دۇنياغا مەنسۇپ بولۇپ كەتتى. ئۈنتۈلگۈسىز خاتىرىلەرنى قۇچاقلاپ تۇرغان ماڭا ئوخشاش ياشانغانلار يولنىڭ چېتىدە تۇرۇپ، ئۆتمۈشتىكى ئاشۇ كىشىلەرنىڭ بۇ يەرگە كېلىپ - كېتىپ تۇرغان چاغدىكى قىياپىتىنى ئەسلىمەكتىمىز.

ياپونچىدىن تەرجىمە قىلغۇچى: مەريەم ساقىم

«خوتەن تېكىستلىرى» توغرىسىدا

خ. ۋ. بايلېي

«خوتەن تېكىستلىرى» ئەنگلىيە ئايال پادىشاھ ئىنىستىتۇت - نىڭ ئالىي ئەزاسى ۋە كامبىرىج ئۇنىۋېرسىتېتى سانسكرىت تىلى تەتقىقاتچىسى، پروفېسسور خ. ۋ. بايلېي تەرىپىدىن توپلىدى. رەتلەنگەن بەش توملۇق ئەسەر، ئۇنىڭدىكى تېكىستلەر ئىسلامىيەتتىن بۇرۇنقى خوتەننىڭ بۇددىزم مەدەنىيىتى، تارىخى ۋە شۇ جايدا ياشىغۇچى خەلقلەرنىڭ ئېتنىك تەركىبىنى چۈشەندۈرۈش ئۈچۈن مۇھىم ھۆججەتلەردىن ئىبارەت.

مۇشۇ ئەسىرنىڭ باشلىرىدا غەرب ئېكسپېدىتسىيىچىلىرىدىن نىڭ بۇ رايونغا بولغان تەتقىقاتى يۇقىرى دولقۇنغا كۆتۈرۈلدى. ئۇلار دەسلەپتە، بۇددىستلارنىڭ ۋاسىتىسى بىلەن باكتىرىيىدىن ھالقىپ ئۆتۈپ ھازىرقى قەشقەر، يەكەن، خوتەن، مارالبېشى، كۇچا ۋە كرۇرانلارغىچە كېڭەيگەن ھىندىستان مەدەنىيىتىنى باي - قىلدى. توپلانغان بۇ ھۆججەتلەرنىڭ خېلى كۆپ قىسمى قەدىمكى خوتەندە يېزىلغان بولسىمۇ، بىراق بۇلار مىلادىيىدىن ئىلگىرىكى 1 - ئەسىردىن مىلادىيە 3 - ئەسىرگىچە ھىندىستاننىڭ غەربىي شىمالىغا ھۆكۈمرانلىق قىلغان ساكلار ياكى ھىندى سىكتايلىرى تىلىنىڭ بىر دىئالېكتىدا يېزىلغانىدى.

بۇ ھۆججەتلەرنىڭ 1 - تومى 1956 - يىلى، 2 - تومى 1954 - يىلى، 3 - تومى 1956 - يىلى، 4 - تومى 1961 - يىلى، 5 - تومى 1978 - يىلى نەشرىدىن چىققان. پروفېسسور بايلېي يەنە 1978 - يىلى «خوتەن ساك تىلى لۇغىتى» نى نەشرىدىن چىقاردى. بۇ ئۇنىڭ 1934 - يىلىدىن بۇيانقى جاپالىق ئەمگىكىدىن نىڭ مەھسۇلى ئىدى. «خوتەن تېكىستلىرى» نىڭ 4 - تومى پرو -

فېسور ھېدىن يىغقان ھۆججەتلەردىن رەتلەنگەن بولۇپ، بۇ توم باشقا توملاردىكى بۇددا تېكىستلىرىدىن پەرقلىق بولغان، مىلادى - يە 7 - ئەسىرگە تەئەللۇق ئەدەبىي پارچىلار، سودا - سېتىق ھۆججەتلىرى ۋە ھەربىي پەرمانلاردىن تەركىب تاپقان. پروفېسسور بايلىپى بۇ تېكىستلەرنىڭ تەرجىمىسى ۋە ترانسكرىپسىيەلىرىگە بولغان قىسقىچە باھالىرىنى قوشۇپ بۇ تومنى تۈزۈپ چىققان.

بايلىپى ئەپەندى «خوتەن تېكىستلىرى» نىڭ 4 - تومىدا قەدىمكى خوتەننىڭ تارىخى ۋە مەدەنىيىتى توغرىسىدا چۈشەنچە بەرگەن، نۆۋەندە بىز ئۇنىڭ تەرجىمىسىنى دىققىتىڭىزلارغا سۈنمىز.

گاۋۇستانا: ساكلارنىڭ خوتەندىكى خانلىقى

1. ھازىر خوتەن دەپ ئاتالغان رايوندىكى بۇ خانلىق تارىختا ھەر خىل ناملاردا ئاتىلىپ كەلگەن. مىلادىيە 3 - ئەسىر ئەتراپىدا يەرلىك كىشىلەر تەرىپىدىن يېزىلغان قارۇشتىچە ھۆججەت - لىردە Khotana دەپ يېزىلغان. سەل كېيىنكى دەۋردە يېزىلغان بىراھمىچە ھۆججەتلەردە Hvarana دەپ يېزىلغان. تىل تەرەققى - ياتىغا ئەگىشىپ Hva:nna ۋە Hvam دەپمۇ ئېلىنغان. ئەڭ كېيىنكى يەرلىك تېكىستلەردە بولسا Hvamksira (خوتەن زېمىنى) دېيىلگەن. بۇ نام «t» تاۋۇشى ئۆزگەرمىگەن ۋە دەسلەپكى يېڭى پارسچىدا كۆپ ئۇچرىغان چاغلاردا غەربكە تونۇلغان. يەرلىك كىشىلەر بۇددىزم سانسكرىت تىلىدىن پەخىرلەنگەن ھالدا، ھەر خىل سۈپەتلەر بىلەن ئۇنى Gaustana دەپمۇ يازغان. 9 - ئەسىر - دە جۇڭگونىڭ شاجۇدىكى سەلتەننى يۇقىرى پەللىگە يەتكەندە Yuttina دەپ يازغان. 7 - ، 8 - ئەسىرلەردە تىبەتلەر بۇ زېمىننى Li، ئۇنىڭ پايتەختىنى Hu-then، Hu-den، Hu-ten ۋە yvu-then دەپ ئاتىغان.

2. 14 - ئەسىرنىڭ باشلىرىدا ماركوپولو بۇ خانلىق توغرىدا سىدا مەلۇمات بەرگەن. يەرلىك تېكىستلەردىن بىز بۇ رايوننىڭ يەرلىك مەھسۇلاتلىرىدىن Kapaysa (كاپايسا - پاختا)،

Kumba (كۇمبا — زىغىر)، Kamba (كامبا — كەندىر)، ganam (گانام — بۇغداي)، gura (گۇرا — ئۈزۈم)، Mau (ماۋ — ئۈزۈم ھارىقى) ۋە باشقىلارنى ئۇچرىتىمىز.

3. خوتەن توغرىسىدىكى مەنبەلەر يازما ھۆججەت ۋە ئارخىپ-ئولوگىيىلىك قېزىلمىلاردىن ئىبارەت. بۇ مەركىزىي رايوننىڭ ئاسىيا تارىخىدىكى مۇھىم ئورنى ۋە ئەھمىيىتى گېرمانىيە، رۇسىيە، ئەنگىلىيە، ھىندىستان، فرانسىيە، جۇڭگو، ياپونىيە ۋە شۋېتسىيەلەرنىڭ بۇ يەرگە ئىلمىي ئېكسپېدىتسىيە خادىملىرىنى كەڭ كۆلەمدە ئەۋەتىشىگە تۈرتكە بولدى. ئۆتكەن ئەسىرنىڭ 90 - يىللىرىدىن 1936 - يىللارغىچە بولغان ئارىلىقتا جۇڭگو تۈر-كىستاننىڭ قەدىمكى مەدەنىيىتىگە ئائىت زور مىقداردىكى يەر-لىك ماتېرىياللار يىغىلدى. بۇ ماتېرىياللار بېيجىڭ، فورت ئار-تۇر، دېھلى، پارىژ، بېرلىن، لېنىنگراد، ستوكھولم ۋە لوندون قاتارلىق شەھەرلەردە ساقلانماقتا.

خوتەنگە ئائىت مەنبەلەر تىبەت، خەنزۇ ۋە ھىندىچە بۇددا كىتابلىرىدا ساقلانغان. بۇلارنىڭ ئىچىدىكى ئەڭ مۇھىملىرى كروران (kroraina) دىن چىققان قارۇشتى يېزىقىدىكى ھۆججەت-لەر، مازارتاغ ۋە نىيىدىن چىققان تىبەتچە تېكىستلەردۇر. بولۇپ-مۇ ئىسلام دىنى تارقىلىشتىن ئىلگىرىكى خوتەن بۇددىزمىغا ئائىت تىبەتچە تارىخىي خاتىرىلەر تېخىمۇ مۇھىمدۇر. بۇ تارىخىي خاتىرىلەرنىڭ ئەسلىي نۇسخىسى يىرتىلىپ كەتكەن. بىراق، تىبەتچە تېكىستتە ئىشلىتىلگەن بەزى يەرلىك سۆزلەر ئەسلىي نۇسخىنىڭ ئېھتىمال خوتەنلىكلەرنىڭ تىلىدا بولغانلىقىدىن دېرەك بېرىدۇ. خوتەن، قەشقەر ۋە باشقا ئوتتۇرا ئاسىيا خانلىقلىرىغا ئائىت خەنزۇچە مەنبەلەر ھەرقايسى «سۇلالىلەر تارىخى» ۋە دۇنخۇاڭدىكى ئىبادەتخانىدىن تېپىلغان ھۆكۈمەت ھۆججەتلىرىدە ساقلانغان. يېڭىدىن تېپىلغان بۇ خەنزۇچە تېكىستلەرنىڭ بىرىدە surya garbha-sutra ۋە Gandragarbha-sutra ناملىق بۇددا تېكىستلىرى ئۆز ئىچىگە ئالغان مەلۇماتلارغا ئوخشاپ كېتىدىغان

خوتەننىڭ ئىلاھىي ھامىيىسى توغرىسىدىكى بۇددا ئىدىيىلىرى
ئۆز ئىپادىسىنى تاپقان.

4. خوتەننىڭ تاشقى مۇناسىۋەت تارىخى كىشىنى قايمۇقتۇر-
رىدۇ. بەزى ھۆججەتلەردە قوشنا خانلىقلار بىلەن جۈملىدىن قەش-
قەر بىلەن بولغان توقۇنۇشلار خاتىرىگە ئېلىنغان. بىراق، خوتەن-
گە تەسىر كۆرسىتىدىغان بىرلەمچى ئامىل سىرتتىن كېلىدىغان
ئۈچ خەۋپ يەنى كۆچمەن چارۋىچىلار (مەسىلەن: ھۇن، تۈرك،
سۇپىيا (supiya) ۋە خېيناخوجا (Heina-khoca)، جۇڭگونىڭ
كۈچلۈك قوشۇنى ۋە تىبەت بولغان. بىر بۇددا تېكىستىدىكى خۇ-
تەنچە شېئىردا خېيناخوجا، ھۇن، خەنزۇلار ۋە سۇپىيالارنىڭ خۇ-
تەن زېمىنىنى ۋەيران قىلغانلىقىغا بولغان قاتتىق ئېچىنىش ئى-
پادىلەنگەن.

ئىچكىرى بىلەن بولغان مۇناسىۋەتلەر مىلادىيىدىن بۇرۇنقى
1 - ئەسىرنىڭ باشلىرىدا مەلۇم بولىدۇ. قەدىمكى خەنزۇچە مەن-
بەلەردە خوتەن خانلىقىدا 3300 ئائىلە يەنى 19 مىڭ 300 نوپۇس
بارلىقى، ئۇلاردىن 2400 كىشى لەشكەر ئىكەنلىكى قەيت قىلىن-
غان. خوتەن بىر مەزگىل قەشقەرنىڭ ھۆكۈمرانلىقى ئاستىدا
تۇرغاندىن كېيىن، مىلادىيە 1 - ئەسىرنىڭ باشلىرىدا قايتا
مۇستەقىل بولغان. شۇنىڭدىن كېيىن تاكى مۇسۇلمانلار تەرىپى-
دىن بويسۇندۇرۇلغانغا قەدەر قوشنا دۆلەتلەر بىلەن تىرىكشىپ
ئۆزىنى ساقلاپ كەلگەن.

شىمالدىكى كۆچمەن چارۋىچىلار 5 - ئەسىردە خوتەنگە تا-
جاۋۇز قىلغان. خوتەننىڭ تارىخى ھۆججەتلىرىدە خوتەننىڭ
(Druggu) تەرىپىدىن بۇلاڭ - تالاڭ قىلىنغانلىقى ئەھۋالى خاتى-
رىلەنگەن. ئېفتالىت (Heftal) لار 502 - يىلىدىن 550 - يىلى-
غىچە خوتەنگە ھۆكۈمرانلىق قىلغان. تاڭ سۇلالىسىنىڭ كېڭەي-
مىچىلىك سىياسىتى خوتەننى تۆت تۇتۇقىگە مەھكىمىسىنىڭ
بىرىگە ئايلاندۇردى. شۇنىڭ بىلەن جۇڭگونىڭ تارىم رايونىدىكى
تەسىرى باشلاندى. 659 - يىلى تاڭ سۇلالىسى تۈركلەرنىڭ ھۇ-
جۇمىنى چېكىندۈردى. 714 - يىلىدىن باشلاپ كۈچىيىشكە باش-

لىغان تاڭ سۇلالىسى بىلەن تىبەت ئارىسىدىكى توقۇنۇش 790 - يىلى خوتەندىكى تاڭ قوشۇنلىرىنىڭ چېكىنىپ چىقىشى بىلەن ئاياغلاشتى. ئۇلارنىڭ ئورنىنى تىبەتلەر ئىگىلىدى. تىبەتلەر خەنزۇلارنى خوتەندىن 140 يىلغا يېقىن ئايرىۋەتتى. 860 - يىل - دىن باشلاپ ئۇيغۇر تۈركلىرى تىبەتلەرگە زەربە بېرىشكە باشلىدى. 938 - يىلى خوتەن خانى لى شېڭتايەن جۇڭگوغا يەنە بىر قېتىم ئەلچى ئەۋەتتى. 966 - يىلى ئۇنىڭ ئوغلى خانلىق تەختىگە چىقتى. 971 - يىلى خوتەن بىلەن قەشقەر ئارىسىدىكى ئا - خىرقى ئۇرۇش باشلاندى. 1009 - يىلى خوتەننىڭ مۇسۇلمان ھۆكۈمرانى سۇڭ سۇلالىسىگە ئەلچى ئەۋەتتى. بۇددا دىنىدىكى خوتەن خانلىقىنىڭ ھۆكۈمرانلىقى شۇنىڭ بىلەن ئاياغلاشتى.

5. خوتەن تىلىدا يەتتە خىل ئوخشاشمىغان ئېلىمېنتنىڭ ئىزىنى بايقاش مۇمكىن. ئەڭ مۇھىم ئېلىمېنت ئىران تىلى بولۇپ، خوتەندە بۇ تىلنىڭ ساك گۇرۇپپىسى قوللىنىلغانلىقى پاكىت. بۇ تىلغا شۇ تىلدا سۆزلەشكۈچى كىشىلەر خوتەنچە (Hvarana-a) دەپ نام بەرگەن. غەيرىي ئىران تىلىدىكى ئېلىمېنتلارنىڭ يەنە بىرى تېخى ئىرانچە ئىكەنلىكى بېكىتىلمىگەن كىشى ئىسىملىرى ۋە يەر ناملىرىدا كۆرۈلىدۇ. مەسىلەن: Phana (پانا)، Khaukula (خاۋكۇلا)، Buttaka (بۇتتاكا)، Vimgula (ۋىمگۇلا) دېگەن ناملار. سىرتتىن كىرگەن ئېلىمېنتلارنىڭ بىر قىسمى گىرېكچە، كۆپىنچىسى ھىندىچە بولۇپ، ماۋزۇلاردا بىر قىسىم خەنزۇچە سۆزلەر ۋە كىشى ئىسىملىرى ئۇچرايدۇ. بۇ خىل غەيرىي ئېلىمېنتلار تىبەتچە ناملار ھەم كۆپ - لىگەن تۈركچە سۆزلەردە ئۆز ئىپادىسىنى تاپقان. arsalı (ئەرسە - لى)، ttamguysi (تامگۇيسى) دېگەندەك ئىسىملار بەزى چاغلاردا تۈرك بولمىغان كىشىلەرگىمۇ ئىشلىتىلگەن.

دۆلەت بېشى يۇقىرى ئىمتىيازلىق پادىشاھ بولۇپ، 661 - نومۇرلۇق قارۇشتىچە ھۆججەتتە Maharaya, rayatiraya (ئۇلۇغ پادىشاھ، شاھىنشاھ) دېگەن ھىندىچە ئاتالغۇ، ئۇنىڭدىن كېيىن Azes (ئازېس) ۋە indzavarna (ئىندىزاۋارما) نىڭ ئوغلى

Aspavarma (ئاسپاۋارما) نىڭ تەڭگىلىرىدە گېنېرال مەنسىدەد -
 كى Hinajha (ھىنايھا) سۆزى ئۇچرايدۇ. ھۆججەتلەردە يەنە
 dheva (دېۋا - ئىلاھ) دېگەن سۆز ئۇچرايدۇ. دېۋا سۆزى خوتەنچە
 ھۆكۈمەت ئالاقىلىرىدا jasta (جاستا) شەكلىدە ئېلىنغان.
 خوتەن خانى ۋىسادارما (visa Dharma) شانۇ - شەۋكەتلىك
 ئىلاھ، خوتەننىڭ شاھىنشاھى دېگەندەك سۆزلەر بىلەن تەرىپلەندى.
 گەن. تىبەت خانلىرى ئۈچۈن ئېيتقاندا خوتەن خانى «خوتەننىڭ
 خۇداسى» ئىدى. شاھىننىڭ خانىشى rrina (رىنا) دەپ، شاھزادە ۋە
 مەلىكىلەر rraspura (راسپۇرا) ۋە rraysdutar (رايسدۇتار) دەپ
 ئاتالغان. ۋىسادارمانىڭ يىلنامى شۇنا (Ksuna) بولۇپ، بىز ئىك -
 كى خىل ئەھۋالدىكى شۇنا 36 - يىلى دېگەن ئىككى يىلنامىنى
 ئۇچرىتىمىز.

6. خوتەن خانلىرىنىڭ فامىلىسى ۋىسا (Visa) بولۇپ، ئۇ
 Vi نىڭ سۈپەت شەكلى. بۇ نام ھەر خىل يەرلىك ھۆججەتلەردە
 Visa, Vasa, Vijata, Vijatta دېگەن شەكىللەردە، قارۇشتىچە
 يازمىلاردا Vijida، تىبەتچە مەنبەلەردە Biza, Bi - dza - ya،
 Byiza, Bzah خەنزۇچىدا 尉迟 دېگەن شەكىللەردە ئۇچرايدۇ.
 بۇلارنىڭ ھەممىسى ھىندىچە ئىككى سۆز Vijaya ۋە Vijita (غە -
 لىبە) غا بېرىپ تۇتىشىدۇ.

خوتەن تىلىدىكى تارىخىي خاتىرىلەرنىڭ تىبەتچە تەرجىمىدە -
 سىدە خان ۋە خانىشلارنىڭ ئۆزۈندىن ئۆزۈن شاھانە سۈپەتلىرى
 ئۇچرايدۇ.

تارىخىي مەنبەلەردىن بىز يەنە قۇدا - باجلىق مۇناسىۋىدە -
 تىگە دائىر بەزى ئەھۋاللارنى بىلىشىمىز مۇمكىن. Dza - ya
 Bi-dza-ya نىڭ بىر ئايالى جۇڭگولۇق مەلىكە Punesvar بول -
 ىغان. ئۇنىڭ چوڭ ئوغلى پادىشاھ Hdon-hdros جۇڭگولۇق مە -
 لىكە Sorgra نى ئەمرىگە ئالغان. Bi-dzaya Nanda نىڭ يالغۇز
 قىزى نام خانىغا ياتلىق بولغان. Sangrama Bi-dza-ya نىڭ
 قېرىندىشىنىڭ ئايالى تۈرك ئايال بولغان. بىسجاي بالانىڭ ئايالى
 Su-boka يەكەنگە يېقىن بولغان Bcu-gun-pan (قانغىلىق) شا -

ھىنىڭ قىزى ئىدى. Bi-dza-ya Simha نىڭ ئايالى قەشقەرلىق كەنچەكلەردىن ئىدى.

خوتەن شاھلىرى ئۆزلىرىنىڭ يىلتىزنى ماھاساماتا ۋە ئاسوكالاردىن ئىزدەيدۇ.

7. ھۆججەتلەردىن ھەر خىل كىشى ئىسىملىرى نامايان بو-
لىدۇ. بۇلارنىڭ ئىچىدە بولۇپمۇ datta بىلەن ئاياغلاشقانلىرى
ھىندىچە ئىسىملار، باشقىلىرى يەرلىك ۋە ئىرانچە بولمىغان ئى-
سىملاردىن ئىبارەت. مەسىلەن: شاندا، سىرپۇكى، ماداسا،
Hvrrividt ۋە ھاكازالار.

خوتەن تارىخى ھۆججەتلىرىدە يەرلىك ئەپسانە - رىۋايەتلەر
بىلەن بىللە نۇرغۇن مۇقەددەس يەر ناملىرى ئۇچرايدۇ. ئەينى
دەۋر تېكىستلىرىدە شۇلارنىڭ ئىچىدىكى بەزى مەشھۇر ناملار
كۆزگە چېلىقىدۇ. تارىخى خاتىرىلەردە بجايا ساڭرامكا تەرىپىد-
دىن سېلىنغان گۇزانتا ئىبادەتخانىسى قەيت قىلىنغان. گۇسامدا
ناملىق تېكىستتە تلغا ئېلىنغان سامانىانا ئىبادەتخانىسىدا يې-
زىلغان Jataka-stava ناملىق شېئىرنىڭ شۇ يەردە خوتەنچىگە
تەرجىمە قىلىنغانلىقى تىبەت ۋە خەنزۇچە مەنبەلەردىن مەلۇم بو-
لىدۇ.

گرېكلارمۇ خوتەندە ئاز - تولا ئىز قالدۇرغان. بىز بەزى
ئۆلچەم بىرلىكلىرىدە گرېكچە ناملارنى بايقايمىز. دورىلارنىڭ
گرېكچە مىقدار سۆزى Byarnp (قاداق) دەسلەپكى قارۇشتىچە
تېكىستلەردە Sadera، Satera تىبەتچىدە sran، خوتەن تې-
كىستلىرىدە دەسلەپ satira، كېيىن sera شەكلىدە ئۇچرايدۇ.
پارسچىدا sater، ister دەپ يېزىلغان. گرېكچە دراخۇن، قارۇش-
تىچە دراخما ۋە trakhma، خوتەندە drammaa ۋە drammaja
شەكلىدە ئۇچرايدۇ.

رىمچە دىنار (denarius) خوتەنگە بۇددا تېكىستلىرى ئارقىد-
لىق dinara شەكلىدە يېتىپ كەلگەن ھەم سانسىكىرىتچە
hiranya (تەڭگە ئالتۇن) دېگەن سۆزنى تەرجىمە قىلىشتا ئىشلى-
تىلگەن. ئاڭنىدا بىز «تىنار» شەكلىنى بايقايمىز. ھىندىلار

سانسكىرىتچە dinara دەپ يازغان. خوتەنلىكلەرنىڭ يەرلىك كا-
لېندارى بولغان ئاياللارنىڭ ناملىرى ھازىرغا قەدەر مۇستەقىل
ھالدا ساقلىنىپ كەلگەن. ئەڭ دەسلەپ قارۇشتىنچە ھۆججەتلەردە،
كېيىن تۈركلەردە 12 ھايۋان نامىنى ئايالناما بىرلىك قىلغان يىل
ھېسابلاش ھادىسىسىنى بايقايمىز.

خوتەندە بۇددا دىنى ھۆكۈمران ئورۇندا تۇرغان. ھالبۇكى
بىز خوتەنلىكلەرنىڭ ئاتەشپەرەسلىك بىلەن بىر ۋاقىتتا بۇددا
دىنىغا چوقۇنغانلىقىنى كۆرىمىز، قەشقەرلىكلەر ئاتەشكە چوقۇن-
غان. جۇڭگولۇقلار Hien سۆزى ئارقىلىق قەدىمكى پېرسىيىدە-
كى زور ۋىلايەتلەرنىڭ ئاخۇرامزاداغا بولغان چوقۇنۇشىنى ئىپادى-
لىگەن. 677 - يىلى سامانىيلارنىڭ ئاخىرقى پادىشاھىنىڭ
مۇساپىر ئوغلى پېروز جۇڭگونىڭ پايتەختى چاڭئەنگە بىرىش-
تەنغا سالدۇرغان. خوتەندىن تېپىلغان تېكىستلەر خوتەنچە ياكى
تېبەتچە بولسۇن بۇددا دىنىغا ئائىتتۇر. بۇرۇنقى ئىرانلىقلارنىڭ
ئېتىقادىغا ئائىت ئاز - تولا ئامىللار بۇ بۇددا كىتابلىرىغا سىڭىپ
كىرگەن. يەرلىك ھۆججەتلەردە مانى دىنى توغرىسىدا ھېچقانداق
مەلۇمات تېپىلمايدۇ. خەنزۇچە مەنبەلەردە خوتەننىڭ 961 - يىلى
چىن ئوردىسىغا مانى دىنى ئۇستازلىرىنى ئەۋەتكەنلىكى قەيىت
قىلىنغان. گەردىزىنىڭ تەخمىنەن 1050 - يىلىغا ئائىت ئەس-
رىدە دېيىلىشىچە، خوتەننىڭ ئۆزىدە ئىككى خرىستىئان چېركاۋى
بولغان. خوتەن تېكىستلىرىنىڭ بىرىدە Kirastana نامى
ئۇچرايدۇ.

ئىرانچە ئاخۇرامزادا دېگەن نام يەككە ئۇلۇغ خۇدانىڭ نامى
بولۇشتىن قېلىپ، تەدرىجىي ھالدا urmaysde شەكلىدە «قۇ-
ياش» مەنىسىدە قوللىنىلىشقا باشلىغان. ئۇ «سەڭلەخ» تىكى پامىر
دىئالېكتىدا ئورموزد، «ئىشكەشم» دە رېمۇز شەكلىدە ساقلانغان.
«چوقۇنماق» سۆزى gyasta , gyaysna , gyays تۇمشۇقتا
jezda دەپ قوللىنىلغان بولۇپ، «ئاۋېستا» دا «ياز» ۋە كونا پارس-
چىدا «ياد» دېيىلگەن. «ئالۋاستى» دىۋۇۋا (dyuva) دەپ ئاتالغان
بولۇپ، ئۇ كونا پارىسچىدا دەيۋا، «ئاۋېستا» دا daeva دېيىلگەن. بۇ

كونا ئىبارە يېڭى بۇددىستىك ئىدىيىلەرنى ئىپادىلەشتە قىسمەن قوللىنىلغان. بۇددا دىنىدىكى تەقدىر ئىلاھەسى شىرى (Sri) خو- تەندە Ssandramata (ساندراماتا) دېيىلگەن.

خوتەنگە دائىر تارىخىي خاتىرىلەر ۋە شۇ دەۋرگە ئائىت يەر- لىك ھۆججەتلەر پۈتۈلگەن چاغدا خوتەندە بۇددىزم ھۆكۈمران ئو- رۇندا تۇرغان. بۇددىستلار خوتەندە مول ئەدەبىي مىراسلارنى قال- دۇرۇپ كەتكەن. «ستاۋاجاتاكا»غا يېزىلغان كىرىش سۆزدىن بىز خوتەندىكى بۇددا مۇخلىسلىرىنىڭ سانىنى كىرىتچە قوللىنالايدىغان- لىقىنى بىلىمىز. ئۇنىڭدا دېيىلىشىچە، بۇددىست Vedyasla بۇددانىڭ قۇدرىتىگە ئائىت «Jatakastava» ناملىق بىر شېئىر يازغان. خوتەننىڭ ئۇلۇغ شاھى Visasura بۇ شېئىرنى خوتەنچى- گە تەرجىمە قىلىشنى بۇيرۇغان. خوتەننىڭ غەربىي شىمالىدىكى پىراكىرتتىن مەشھۇر ئەسەر «دارماپادا»غا ئائىت بىر قارۇشتىچە ھۆججەت پارچىسى تېپىلدى. مارالبېشى تۇمشۇقتا قەدىمكى يې- زىقتا يېزىلغان بىر Karma-vacana تېكىستى ساقلىنىپ قال- غان. كۇچا، ئاڭگىلاردىمۇ بۇ تېكىستنىڭ ھىندىچە ۋە يەرلىك تىللاردىكى ئالاھىدە ئىزاھلار قوشۇمچە قىلىنغان نۇسخىلىرىنىڭ پارچىلىرىغا ئېرىشتۇق.

خوتەن تىلىدىكى بۇددىزمغا ئائىت تولۇق ۋە تولۇقسىز ئەدە- بىي تەرجىمىلەر ناھايىتى مول. بۇ ئەدەبىي ئەسەرلەر سانىدىن چىدىن تەرجىمە قىلىنغان، بىراق دىنىي تېرمىنلار خوتەنچىدە ئەركىن قىسىملار سۈپىتىدە سانىدىن چىدىن ئەمەس، غەربىي شىمالىي پىراكىرتتىن ئېلىنغان. كروراندىمۇ شۇنداق يېزىلغان. خوتەن ھەققىدىكى تارىخىي مەنبەلەردىن بىز خوتەندە Mahasanghika مەزھىپىدە 16 ۋىخار بولغانلىقىنى بىلىمىز. ئۇلار پىراكىرتتىن كەلگەن بولۇشى مۇمكىن. بىز غەربىي شىما- لىي ھىندىستان پىراكىرت يازما ھۆججەتلىرىدىن مەزكۇر مەزھەپ- نىڭ تىلغا ئېلىنغانلىقىنى بايقايمىز. خۇددى شۇنىڭدەك كاپۇلا- نىڭ 30 مىل غەربىدىكى ۋەردەكتىن چىققان لوڭقا ۋە Mathura تۈۋرۈكىنىڭ شىر شەكىللىك بېشىدا ئۇنىڭ نامى ئۇچرايدۇ.

Sarvastivada مەزھىپى خوتەنگە كېيىنرەك كەلگەن بولۇپ،
ئۇلارنىڭ بۇددا سانسكرىتچىسىنى قوللانغانلىقى مەلۇم.

ئوخشاش تارىخىي مەنبەلەردىن بىز خوتەندە سەھنە ئويۇنىدە -
رىنىڭ ئوينالغانلىقىنى بىلەلەيمىز. بۇ دراملار na-le دەپ ئا-
تالغان بولۇپ، بۇ خوتەنچە nalai نىڭ تىبەتچە ئېيتىلىشى ئىدى.
بۇ سۆز پراكرىتتا «ناداگا»، كونا ھىندىچە «ناتاكا» دېگەن شە -
كىللەردە قوللىنىلغان. سانسكرىتچە ۋە قەدىمكى پراكرىتچە
بۇددا دراملىرىنىڭ پارچىلىرى ۋە ئەڭ دەسلەپكى ھىندىستان
دراملىرى جۇڭگو تۈركىستاندىن تېپىلدى. بۇ دراما پارچىلىدە -
رىنىڭ ھېچقايسىسى خوتەنچە ئەمەس. ئاگىنىدىن تېپىلغان تو -
لۇقسىز تېكىستلەر بېسىلىپ چىقتى. باشقا تېخى ئېلان قىلىندە -
مىغان تېكىستلەر كۇچادىن تېپىلغان.

خوتەن بۇددىستلىرى مۇتلەق كۆپ قىسىم ۋاقتىدا تەرجىمە
بىلەن ھەپىلەشكەن بولۇپ، ئىجادىي ئەسەرلەر ئۈچۈن ناھايىتى
ئاز ۋاقت ئاجراتقانلىقى مەلۇم، بىز مۇشۇ ناھايىتى يېتەرسىز
مانېرىياللىرىمىز ئىچىدە يەنە بەزى چوڭ كىتابلارنىڭ پەقەت
بىرنەچچە بېتى ساقلىنىپ قالغان بولسىمۇ، دىندىن خالىي يەر -
لىك ئەدەبىياتنىڭ ئاز - تولا ئىزلىرىنى بايقايمىز. تۆۋەندىكىسى
باھار كەلگەنلىكى تەسۋىرلەنگەن شېئىر (ئەسلىي ترانسكرىپسىدە -
يە قىسقارتىلدى).

تەرجىمىسى: باھار كەلدى، جاھان ئىسسىدى، دەل - دەرەخ -
لەر رەڭگارەڭ چېچەكلەرگە تولدى. يۆگمەچلەر ئۆسۈشكە باشلىدە -
دى. ئۇلار مەيىن شامالدا يەلپۈنمەكتە. ئورمانلىقتىن كەلگەن
شامال شۇنچە ئىللىق، نېلۇپەر كۆللىرى، بۇلاقلار، كۆلچەكلەر،
تۆپىلىكلەر گۈللەپ ياشنىدى. قۇشلار ئەڭ يېقىملىق ناخشىلىردە -
نى ئېيتىشقا باشلىدى. سۇ فونتانلار ئەتراپىدىكى يېشىل قىر -
غاقلارغا تېشىپ چىقىشقا باشلىدى. كۈن تۇتۇلۇشقا باشلىدى، جان -
جانىۋارلار ناھايىتى ئىسسىپ كەتتى.

شاندىنىڭ قىزى — شاجۇدا تۇرغۇچى بۈيۈك مەلىكە ئۆز
شېئىرىدا خوتەندىكى دادىسى ۋە تۇغقانلىرىغا بولغان چوڭقۇر مې -

ھەر - مۇھەببىتىنى ئىزھار قىلىدۇ. يەنە شۇنىڭدەك بەزى لىرىك شېئىرلارمۇ ئۇچرايدۇ. مەسىلەن، تەرجىمىسى:

سۆيگۈنى نامايىش قىلىدىغان چاغدا گۈللەر ئۆسىدۇ. مەن بۇ كۆركەم ھەم خۇشپۇراق ئەتىرگۈلگە موھتاجمەن. ئەگەر بۇ ئەتىرگۈل قوللىرىمدا سولسا، مەندە يەنە سېنى ئەسلىتىپ تۇرغۇ. چى ئەتىرگۈل قالمايدۇ.

خوتەن - بۇددىزم تەتقىقاتىنىڭ بىر مەركىزى ئىدى. جۇڭ-گولۇق بۇددىست ۋە ماركىز Ku-King-sang-Tsu ۋە سىرىدە دىئانىنى چوڭقۇرلاپ ئۆگىنىش مەقسىتىدە خوتەنگە كەلگەن. بىراق خوتەنلىك كىشىلەرنىڭمۇ جۇڭگوغا بولغان تېخىمۇ زور قىزىقىش ئىچىدە پائالىيەت قىلغانلىقى بىزگە مەلۇم. دېۋاپرايىنا (Devaprajna)، گىتامىترا (Gitamitra)، شىكشاناندا (Siksananda)، موكشالا (Moksala) ۋە سىلادارمالار Siladharm ۋە خوتەنلىك بولۇپ، ئۇلار بۇددى تېكىستلىرىنى خەت-زۇچىغا تەرجىمە قىلغان. ۋىسائىراسانگا (Visairasanga) 7 - ئەسىردىكى خوتەنلىك داڭلىق بۇددىست رەسسام. ئۇنىڭ رەسىم-لىرىدىن مائىتىرى بۇددىسانتۋا ئاۋالوكسۇۋارا ۋە باشقىلار جۇڭگو ئىمپېرىيە مۇزېيىدىن ئورۇن ئالغان. ئۇنىڭ بىر پارچە رەسىمى Devaraja نىڭ رەسىمى بۈگۈنكى كۈنگىچە يېتىپ كەلگەن. ئۇ نامدار ئائىلىدىن كېلىپ چىققان بولۇپ، جۇڭگودا بەگ ئۇنۋانىغا ئېرىشكەن.

بۇددىزم ئەدەبىياتىغا ئائىت كىتابلار ئىچىدە دانىشمەن بىلەن نادان توغرىسىدىكى چۆچەكلەر توپلىمى بار. بۇ چۆچەكلەر 5 - ئەسىردە خەنزۇچە خاتىرىگە ئېلىنغان. سەككىز جۇڭگولۇق بۇددىست راھىب بىر بۇددى يىغىلىشى ۋاقتىغا ئۈلگۈرۈپ خوتەننى زىيارەت قىلغان. دىندار زاتلار بۇ يىغىلىشتا سۇترالارنى ياد ئو-قۇغان. ھەرقايسىسى ئۆز قابىلىيىتى بويىچە ئۆزىنى باشقۇرۇش توغرىسىدىكى كىتاب ۋىنايانى شەرھلىگەن. جۇڭگولۇق زىيارەت-چىلەر ئۇنى ئاڭلىغان ۋە جۇڭگوغا قايتىش يولىدا تۇرپاندا توختاپ خوتەندە ئاڭلىغانلىرى بويىچە «ئاۋاداناس» ناملىق بىر كىتابنى

تۈزگەن.

خوتەندە بىز ساكلارنىڭ نۇرغۇنلىغان قەبىلە - ئۇرۇقلىرىنى ئۇچرىتىمىز. ئۇلارنىڭ تىلى ھىندىستاندىكى ساكلارنىڭ تىلى ۋە كۈسەنچىگە يېقىن مۇناسىۋەتلىك تىل ئىكەنلىكى مەلۇم. خوتەندە ۋە ھىندىستاندىكى ساكلاردا hara (سوۋغا) سۆزىنى بايقايمىز. بۇ سۆز ئارقىلىق بىز تۇمشۇقتىن تېپىلغان پارچىلاردىكى ئۇلارغا زىچ مۇناسىۋەتلىك تىلنى سېلىشتۇرايلىمىز. ئۇنىڭدا (بەرمەك) سۆزى ror بولۇپ خوتەن ۋە ھىندىستاندىكى ساكلاردا ha بولۇپ قالغان. خوتەن ۋە تۇمشۇقتىكى بۇ ئىككى ساك دىئالېكتى ئارىلاشمايدىكى باشقا پەرقلەر ئۇلارنىڭ يۈكسەك ئورتاقلىقى بىلەن بىللە كۆزىمىزگە چېلىقىدۇ.

خەنزۇچە مەنبەلەردە ساكلار قەشقەردىن غەرب تەرەپكە قاراپ تارالغان دېيىلگەن. بىز شۇنى جەزملەشتۈرىمىزكى، مىلادىيىدىن ئىلگىرىكى 2 - ئەسىردىن بۇرۇن بىر ساك قەبىلىسى خوتەنگە، يەنە بىرى تۇمشۇققا كەلگەن ۋە شۇ يەردە ئولتۇراقلىشىپ ئۇلارنىڭ ھۆكۈمران سىنىپىغا ئايلانغان.

يۇقىرىقىلار پىروفېسسور بايلېينىڭ خوتەن ھەققىدىكى توپلامىدا نۇشتۇرۇشنىڭ ئاساسىي مەزمۇنى. ئۇ «خوتەن تېكىستلىرى» نىڭ 5 - تومىنىڭ كىرىش سۆز قىسمىدا بۇ تېكىستلەرنىڭ ئەھمىيىتى ۋە قىممىتى توغرىسىدا توختىلىپ مۇنداق دەيدۇ: بىرىنچىدىن، ئۇ ئىران تىلى تەتقىقاتى ئۈچۈن ناھايىتى مۇھىم ماتېرىيال مەنبەسى بولالايدۇ. يوقالغان كونا پارىسچە سۆزلەرنى ئەسلىگە كەلتۈرۈشتە ئۇ مۆلچەرلىگۈسىز ئەھمىيەتكە ئىگە. بۇ قايتا تېپىلغان كونا ئىرانچە سۆزلەر «ئاۋېستا» ۋە «رىگاۋېدا» تەتقىقاتىدا كەم بولسا بولمايدىغان قورالدۇر. ئىككىنچىدىن، بۇددىزم تەتقىقاتچىلىرى ھىندىستان سىرتىدىكى ھىندى مەدەنىيىتىنى تەكشۈرۈش جەريانىدا، ئاجايىپ كەڭ ھەم مول بۇددىزم ئەدەبىياتى خەزىنىسىگە ئىگە بولالايدۇ. قەدىمىيەرەك بۇددىزم تېكىستلىرى خوتەن پروژىلىرى ۋە شېئىرلىرىدا قايتا بايان قىلىنغان. ئۈچىنچىدىن، ئوتتۇرا ئاسىيانىڭ مەدەنىيەت تارىخىنى تېخىمۇ

چوڭقۇرلاپ بىلىشتە مول ماتېرىيال بىلەن تەمىنلەيدۇ.
خوتەن يازما يادىكارلىقلىرى توغرىسىدا نۇرغۇن ياۋروپا تەت-
قىقاتچىلىرى ھېلىھەم كەڭ ھەم چوڭقۇر تەتقىقات ئېلىپ بارماق-
تا. ۋەھالەنكى بۇ يادىكارلىقلار توغرىسىدا بىز تېخى ئەمدىلا بىر-
قەدەر كۆنكرېت مەلۇماتقا ئىگە بولدۇق. ئۇلار ئۈستىدىكى تەتقى-
قاتىمىزنىڭ بۇنىڭدىن كېيىن يېڭى بىر پەللىگە كۆتۈرۈلۈشىدە
گەپ يوق.

ئىنگىلىزچىدىن تەرجىمە قىلغۇچى: دىلپۇرات مەخمۇت

كۆك تۈركچە مەنبەلەردە كۆرۈلىدىغان قەبىلە ۋە قەۋملەردىن چىكلار

سانادەتتىن گۆمەچ^①

كۆك تۈركچە مەنبەلەردە كۆرۈلىدىغان مۇھىم بىر تۈرك قەبىلىسى چىكلار ھەققىدە ئىنچىكە بىر تەتقىقات يوق. چىكلارنىڭ يۇرتلىرى ۋە مەنبەسى ھەققىدە ھەر خىل كۆزقاراشلار بار. چىكلار خەنزۇ مەنبەلىرىدە سخ (Sih) ياكى سپ^② (Sip) دەپ يىلگەن قەبىلە بولۇپ، باسىملاردىن كەلگەنلىكى، كىمەكلەر - نىڭمۇ چىكلار بولۇشى مۇمكىنلىكى^③ ھەققىدىكى كۆزقاراشلار بار. ئۇلارنىڭ يەنە قىپچاقلارنىڭ بىر تارمىقى ئىكەنلىكىمۇ زىكىرى قىلىنىدۇ^④. بۇنىڭدىن باشقا، كىمەكلەر ئىشىم توبول ۋادىسىدە

① دوكتور سانادەتتىن گۆمەچ، ئەنقەرە ئۇنىۋېرسىتېتى تىل، تارىخ ۋە جۇغراپىيە ئىنستىتۇتى تارىخ فاكۇلتېتىنىڭ ئومۇمىي تۈرك تارىخى پروفېسسورى.

② ئەسلىي تېكىستتە شۇنداق بېرىلگەن بولۇپ، «سپ»، «سخ» دەپ ئوقۇلغان قەبىلە ئىسمىنىڭ خەنزۇچە قانداق يېزىلغانلىقى بېرىلمىگەن.

③ ئىبراھىم كافەسئوغلۇ: «تۈرك مىللىي مەدەنىيىتى»، 1983 - يىلى 2 - بېسىمى، ئىستانبۇل 177 - بەت؛ فارۇق سۈمەر: «ئوغۇزلار (تۈركمەنلەر) - تارىخى، قەبىلە تەشكىلاتى، داستانلىرى»، 1972 - يىلى 2 - بېسىمى، ئەنقەرە، 31 - بەت.

E. H. Parker, Inscription de orkhon journal of the China Branch of the Royal Asiatic Society, Vol. 31 (1896-97), Shanghai, P35.

قاغانى مويۇنچۇرنىڭ چىكلارغا قارشى ئىككى قېتىم ئەسكىرىي يۈرۈش قىلىشى ۋە ئۇلارغا تۇتۇق، ئىشبارا، تارقانلارنى تەيىنلىشى؛ كىمەك باشبۇغلىرىنىڭ (باش قوماندانلىرىنىڭ) تۇتۇق ئۇنۋانىغا ئىگە بولۇشى قاتارلىق ئەھۋاللار، كىمەكلەرنىڭمۇ چىكلاردىن بولۇش ئېھتىماللىقىنى ئوتتۇرىغا چىقارسىمۇ، ئەسكىرىي ئۇنۋان بولغان تۇتۇقنىڭ ئاز قاتارلىق نۇرغۇن قەبىلە ۋە قەۋملەر تەرىپىدىنمۇ ئىشلىتىلگەنلىكىنى ئۈنۈملىك كېرەك.

④ ئابدۇلقادىر ئىمان: «ماقالىلەر ۋە تەتقىقاتلار»، 1987 - يىلى، 2 - بېسىمى، 4 - 5 - بەتلەر.

سدا ياشىغان دەپ پەرەز قىلىنسىمۇ، كلاۋسون (Clauson) مەڭ-
گۇ تاشلاردىكى يىپ ئۇچلىرىغا ئاساسەن، ئۇلارنىڭ ماكانلاشقان
جايلىرىنى تۇۋاننىڭ شەرقىدە دەپ توغرا كۆرسىتىدۇ^①. مەڭگۈ-
تاشلار بەرگەن مەلۇماتلارغا قارىغاندا، كۆك تۈركلەر 709 - يىلى
قىرغىزلار بىلەن بىرلىشىپ ئىسيان كۆتۈرگەن چىكلار ئۈستىگە
بىر قوشۇن ئەۋەتكەن. كۆك تۈرك ئەسكەرلىرى چىكلارغا زەربە
بېرىش ئۈچۈن يەنسەي دەرياسىدىن ئۆتۈشكە مەجبۇر بولغان. بۇ
ئەھۋال چىكلارنىڭ كۆڭمەن تاغلىرىنىڭ جەنۇبىدا، قىرغىز
يۇرتلىرىغا ئۆتىدىغان جايدا ئىكەنلىكىنى كۆرسىتىدۇ:

ئالتى ئوتۇز ياشما چىك بۇدۇن قىرقىز بىرلە ياغى بولتى.
كەم كەچە چىك تاپا سۈلەدىم. ئۆرپەنتە سۇڭۇشدىم. سۈسنى ساد-
چىدىم^②.

تەرجىمىسى: يىگىرمە ئالتە ياشقا كىرگەن يىلىمدا چىك
خەلقى قىرغىزلار بىلەن بىرلىشىپ ماڭا دۈشمەن بولۇشتى. كەم
دەرياسىدىن ئۆتۈپ چىكلارنىڭ ئۈستىگە ئەسكەر ئەۋەتتىم. ئۆر-
پەندە ئۇرۇشتۇم. ئەسكەرلىرىنى نەيزىلىدىم.
بۇ جۈملىلەردىن، قىرغىزلارنىڭ چىكلار ئارىسىدا نوپۇزىنىڭ
بارلىقىنى كۆرگىلى بولىدۇ.

مويۇنچۇرنىڭ چىكلەرگە قارشى تۇنجى ئەسكىرىي يۈرۈشى
750 - (بارس) يىلىدا بولغان بولۇپ، يەنسەي دەرياسى بويىدا
ئۇلارنى مەغلۇپ قىلغانىدى:

ئاچچىپ بارس يىلقا چىك تاپا يۈرىدىم. ئىككىنچى ئاي تۆرت
يىگىرمىكە كەمدە توقىدىم. ئول يىل ئول بۇدۇن ئىچكىتى^③.
تەرجىمىسى: شۇنداق قىلىپ بارس يىلىدا چىكلارغا قارشى
ئەسكەر تارتتىم. ئىككىنچى ئاينىڭ ئون تۆتىدە كەمدە ئۇرۇش-

① Orientalist yczny, 34/1, Wraszava 1971, P25. G. Clauson - E.
② ئىبراھىم كافەسئوغلۇنىڭ يۇقىرىقى ئەسىرى، 177 - بەت.
③ قاراڭ، «بىلگە قاغان مەڭگۈ تېشى»، شەرقىي تەرىپى، 26.

④ قاراڭ: «شىنە ئۇسۇ مەڭگۈ تېشى»، شەرق تەرىپى، 7 - 8.

تۇم. ئۇ يىلى ئۇ خەلق ئەل بولدى ...

چىكلارنىڭ مەغلۇبىيىتىدىن كېيىن، بېشىدا قاراگاھنى قۇرغۇزغان مويۇنچۇر قاغان بۇ يەردە مەڭگۈ تېشىنى يازدۇرۇشقا باشلىغان. 752 - يىلى ئۇيغۇرلارغا قارشى باشلانغان بىر ھەرد - كەتتە يەنە چىكلار كۆرۈلىدۇ:

توقۇز ئوغۇز... بەگلەرى كەلتى. ئانتا يەمە ياراماتىن ياغىدۇ ئەرمىش. ئۈرۈڭ بەگىگ، قارا بۇلۇقىغ ئانى ئۆلۈرمىش. قىرغىز تاپا ئەر ئىدىمىش. «سىز تاشقىڭ، چىكىگ تاشقارنىڭ» تىمىش. «مەن تاشقايىن» تىمىش. «كۆر بود قال ئىدا قابىشالم» تىمىش... توقۇز ياڭقا سۇ يورىتىدىم... تۇتۇق باشىن چىك تاپا بىڭا ئىتىدىم... چىك بودۇنغ بىڭام سۈرۈپ كەلتى... چىك بۇدۇنقا تۇ - تۇق بىرتىم، ئىسباراس، تارقاق ئانتا ئانچۇلادىم^①.

تەرجىمىسى: توققۇز ئوغۇزلارنىڭ ھەممە بەگلىرى كەلدى. ئۇ يەردە يەنە ئىتائەت قىلىشماي يەنە دۈشمەن بولۇشۇپتۇ. ئۈرۈڭ بەگمۇ، قارا بۇلۇقمۇ ئۇ يەردە ئۆلتۈرۈپتۇ. قىرغىزلارغا ئادەم ئە - ۋەتىشىپ شۇنداق دەپتۇ «سىز چىقىڭ، چىكلارنى چىقىرىڭ» دەپ - تۇ. ئۇ «مەن چىقاي» دەپتۇ. «ئىتائەت قىل ۋە قەبىلە بولۇپ قال، ئورماندا بىرلىشەيلى» دەپتۇ... توققۇزىنچى كۈنى ئەسكەر چىقار - دىم... تۇتۇق باشچىلىقىدىكى چىكلارغا قارشى مىڭ ئادەم ئەۋەت - تىم ... چىك خەلقىنى مىڭ كىشى سۈرۈپ كەلدى ... چىك خەل - قىمگە تۇتۇق تەيىنلىدىم، ئىسبارالارنى، تارقانلارنى ئۇ يەردىلا تە - يىنلىدىم ...

بۇ قۇرلاردىن، ئۇيغۇرلارغا قارشى قوزغىلاڭنى توققۇز ئو - غۇزلارنىڭ باشلىغانلىقىنى ۋە ئۈچ قارلۇقلارنىڭ باشلامچىلىق قىلغانلىقىنى؛ ئۈچ قارلۇقلارغا دەسلىپىدە قىرغىز ۋە چىكلار - نىڭ، كېيىن بولسا ئاپا ئىسى، تۈركەش ۋە باسمىللارنىڭ قاتناش - قانلىقىنى كۆرىمىز.

① قاراڭ: «شىنە ئۇسۇ مەڭگۈ تېشى»، شەرق تەرىپى، 11 - 10.

چىكلارغا دائىر ئەڭ ئاخىرقى ئۇچۇر، چىك بىلگە چىغشى^① ئىسمى ئۇچرايدىغان مىران تېكىستىدۇر. ھەممىگە مەلۇم بولغان-دەك، مىران تېكىستى دۇنخۇاڭ رايونىدىن تېپىلغانىدى. يۇقىرىقىلاردىن تۆۋەندىكىدەك خۇلاسە چىقىرىشقا بولىدۇ: 8 - ئەسىرنىڭ ئىككىنچى يېرىمىدىن كېيىنمۇ يەنسەي دەرياسىنىڭ شەرقىدە ۋە سايمان تاغلىرىنىڭ جەنۇبىدا ياشاۋاتقان چىكلار، گەرچە قىرغىزلارنىڭ بىر تارمىقى بولمىسىمۇ، قىرغىزلار بىلەن بىرلىكتە ھەرىكەت قىلىدىغان بىر قەبىلە ئىدى. شۇنداقسىمۇ 10 - ئەسىرگىچە ئۆزلىرىنى ئۇيغۇرلارغا تەۋە دەپ قاراپ كەلگەن. 10 - ئەسىردىن كېيىن بۇ قەبىلىنىڭ نامى تارىختىن ئۆچكەن ياكى نامى ئۆزگەرگەن.

تۈركچىدىن تەرجىمە قىلغۇچى: رىزۋانگۈل مامۇت

① قاراڭ: «مىران تېكىستى»، A تەرىپى، 4 - 5 قۇرلار.

بۇ يادىكارلىقنى ستەيىن 1907 - يىلى مىران قەلئەسى خارابىلىرى ئىچىدىن تاپ-قان. بۇ قەلئە ستەيىننىڭ پىكرىگە قارىغاندا، تارىم ھاۋزىسىنىڭ جەنۇبىي تەرىپىدىن دۇنخۇاڭغا ئۆتىدىغان يولنى مۇھاپىزەت قىلىش ئۈچۈن ياسالغان ئىكەن. بۇ يادىكار-لىق ئۈچ قىسىم بولۇپ، «ئا» نۇسخىنىڭ يالغۇز بىر تەرىپىگىلا يېزىلغان بولسىمۇ، «ب» نۇسخىنىڭ ھەر ئىككى تەرىپىدە خەت بار. بۇلاردىن باشقا بۇ ھۆججەتنىڭ يەنە «س» نۇسخىسى بار. تېكىستلەر ئۈچۈن قاراڭ: ھۈسەيىن نامىق ئورخۇن «قەدىمكى تۈرك يادىكارلىقلىرى»، 2 - جىلد، ئىستانبۇل 1938 - يىلى، 64، - 67 - بەتلەر.

ئاسىيا خەلقلىرى ئىنستىتۇتىدا ساقلنىۋاتقان ئۇيغۇرچە قوليازمىلار

ئابلز ئورخۇن

چارروسىيىنىڭ ھەربىي ئوفىتسېرى چوقان ۋەلىخانوف (قازاق، 1835 - 1865) نىڭ شىنجاڭ ۋە ئۇيغۇرلار ھەققىدىكى مول مەزمۇنلۇق مەلۇماتلىرى ياۋروپا ئىلىم ساھەسىنى ۋە شىنجاڭغا كۆز تىكىپ تۇرغان سىياسىئونلارنى قاتتىق قىزىقتۇردى. چۈنكى ماركوپولونىڭ ساياھەت خاتىرىسىدىن كېيىنكى شىنجاڭ ياۋروپالىقلار ئۈچۈن بىر سىر ئىدى.

يېڭى دېڭىز يولىنىڭ ئېچىلىشى، رۇسىيىنىڭ ئوتتۇرا ئاسىياغا كېڭىيىشى، شەرقتە چىڭ سۇلالىسىنىڭ زەئىپلىشىشى بېكىنمە ھالەتتە تۇرۇۋاتقان شىنجاڭ دەرۋازىلىرىنىڭ ئېچىلىشىغا سەۋەب بولدى. نەتىجىدە ئەنگلىيە، فرانسىيە، گېرمانىيە، شۋېتسىيە، رۇسىيە ۋە ياپونىيەلىك ئېكسپېدىتسىيىچىلەر ئارقا - ئارقىدىن شىنجاڭغا كېلىپ نۇرغۇن قىممەتلىك مەدەنىيەت يادىكارلىقلىرى ۋە قوليازمىلارنى ئېلىپ كەتتى. بۇلارنىڭ ئىچىدە رۇسىيىنىڭ لېنىنگراد (ھازىرقى سانكىت پېتېربورگ) ئاسىيا خەلقلىرى ئىنستىتۇتىدا ساقلنىۋاتقان ئۇيغۇرچە قوليازمىلار خېلى زور سالماقنى ئىگىلەيدۇ. بۇ قوليازمىلار رۇسىيىنىڭ قەشقەردە تۇرۇشلۇق كونسۇلى ن. ف. پېتروۋسكى، ئېكسپېدىتسىيىچى س. ف. ئولدىنېبورگ، يا. يا. ليۇتشا ۋە پانتۇسوف قاتارلىقلار تەرىپىدىن 1910 - يىلىغىچە بولغان ئارىلىقتا يىغىۋېلىنغان. ھازىر بۇ قوليازمىلار فوندىدا تۈرلۈك مەزمۇندىكى 359 پارچە ئۇيغۇرچە قوليازما ساقلانماقتا. بۇ قوليازما مىلارنىڭ بىر قىسمى يېزىلىپ خەلق ئىچىدە كەڭ تارقىلىشقا ئۈلگۈرمەيلا ئۆز

ۋەتىنىدىن ئېلىپ چىقىپ كېتىلگەچكە، ئاپتونوم رايونىمىزدىمۇ ناھايىتى ئاز ئۇچرايدىغان ياكى تېپىلمايدىغان قىممەتلىك بايلىق. قا ئايلىنىپ قالغان. ئا. م. مۇگىنوف تەرىپىدىن تۈزۈلگەن «ئا. سىيا خەلقلىرى ئىنستىتۇتىدا ساقلنىۋاتقان ئۇيغۇرچە قولياز. مىلار» ناملىق كىتابتىكى مەلۇماتلاردىن بىز مەدەنىيەت تارىخىدا مىزدا نامى تا ھازىرغىچە تىلغا ئېلىنماي كېلىۋاتقان نادىر ئە. سەرلەر، پىشقان ئەدىب، تەرجىمان ۋە كاتىپلارنىڭ بولغانلىقىنى بىلىۋالالايمىز.

بۇ قولياز مىلارنى مەزمۇن جەھەتتە تارىخ، تەزكىرە، ئەدەبىيات، دىن، ھۈنەر - كەسپ، تېبابەتچىلىك، ئاسترونومىيە قا تارلىق تۈرلەرگە ئايرىشقا بولىدۇ.

ئاسىيا خەلقلىرى ئىنستىتۇتىدا ساقلنىۋاتقان ئۇيغۇرچە قولياز مىلاردىن شىنجاڭدا يېزىلغان، تەرجىمە قىلىنغان ۋە كۆچۈرۈلگەن تارىخىي ئەسەرلەر تۆۋەندىكىچە:

«بەدەۋلەتنامە»، ئاپتورى مۇھەممەد ئۆمەر مەرغىنانى، 1890 - يىلى يېزىلغان. ياقۇپبەگ ھۆكۈمرانلىقىنىڭ ئالدى - كەينىدىكى شىنجاڭ تارىخىغا بېغىشلانغان شېئىرىي تارىخ، جەمئىي 61 بەت. «تارىخىي ئەمىنىيە»، ئاپتورى موللا مۇسا سايرامى. 1910 - يىلى موللا مۇھەممەد تۆمۈر قومۇلى ئىبن ئۆمەر ئىبن نۇرموللا توختىنىياز قومۇلى تەرىپىدىن كۆچۈرۈلگەن. جەمئىي 302 بەت. «تارىخ جەرىدەئى جەدىدە»، ئاپتورى قۇربان غالى خالىدى (تاتار). شىنجاڭدىكى بىر قىسىم مەشھۇر شەھەرلەرنىڭ تارىخ، جۇغراپىيىسى، نامدار سوپى - ئىشانلارنىڭ تەرجىمىھالى ۋە خۇيزۇلار تارىخىغا دائىر ئەسەر بولۇپ، 1886 - يىلى يېزىلغان. ئاپتور چۆچەكتە ياشىغان ۋە كىتابىدا تىلغا ئېلىنغان شەھەر ۋە رايونلاردا ساياھەت ۋە تەكشۈرۈشتە بولغان. بۇ قوليازما 1893 - يىلى چۆچەكتە كۆچۈرۈلگەن. جەمئىي 78 بەت.

«تارىخى خەزانەچى»، ئەسلىي نامى «تارىخى بەناكىتى» بو. لۇپ، 1706 - يىلى يەكەنلىك ئەمىن قۇربانبەك خەزانچىنىڭ تەشەببۇسى بىلەن ئۇيغۇرچىغا تەرجىمە قىلىنغان ۋە شۇ نام بىد.

لەن ئاتالغان. ئوتتۇرا ئاسىيا ۋە شىنجاڭنىڭ 14 - ئەسىرگىچە بولغان تارىخى بايان قىلىنغان مەشھۇر تارىخىي ئەسەر. ئەسلىي ئەسەر 1317 - يىللىرى ئارىلىقىدا پارس تىلىدا يېزىلغان. كىتابنىڭ ئاخىرىغا ۋاقىي، ئەلبەگ، زاھىرى، جامى، نەۋائى قاتارلىقلارنىڭ شېئىر ۋە غەزەللىرى بېرىلگەن. قوليازىمدا تەرجىمان ۋە كاتىپنىڭ نامى تىلغا ئېلىنمىغان، 125 بەت.

«تارىخىي خاۋەندشاھ»، ئوتتۇرا ئاسىيا ۋە تۈركىي خەلقلەر تارىخىغا دائىر زور ھەجىملىك ئەسەر بولۇپ، ئۇنى مەشھۇر تارىخىي مەرخاند ئەلىشىر نەۋائىنىڭ تەشەببۇسى بىلەن 15 - ئەسىرنىڭ ئاخىرلىرى يېزىپ چىققان. ئەسەرنىڭ ئەسلىي نامى «رەۋزەتۇسسەفا» بولۇپ، 1737 - ۋە 1738 - يىللاردا ئەمىر قۇربان بېك ئىبن نىيازبېكنىڭ تەشەببۇسى بىلەن مەسزۇمىل موللا كىچىك ساقى تەرىپىدىن ئۇيغۇر تىلىغا تەرجىمە قىلىنغان ۋە «تارىخىي خاۋەندشاھ» دەپ ئاتى قىيولغان. مەزكۇر ئىنستىتۇتتا ساقلىنىۋاتقنى ئەسەرنىڭ 1 - تومىدۇر. ئەسەرنىڭ ئاخىرىغا «مۇھەممەد ئەلى خان خوجامنىڭ خەتى بۇ تۇرۇر»، «ھەزرىت سايرام بېگمىنىڭ كىتابلىرى» دېگەن خەتلەر يېزىلغان. ئالدىنقى - سى كاتىپنىڭ، كېيىنكىسى كىتاب ئىگىسىنىڭ نامى بولسا كېرەك، 388 بەت.

مەزكۇر ئىنستىتۇتتا كىتابخانلىرىمىزغا ناھايىتى تونۇش بولغان مەشھۇر ئەسەر «تارىخى رەشىدى» نىڭ يەتتە خىل ئۇيغۇرچە تەرجىمىسى ساقلىنىۋاتقا.

بىرىنچىسى، مۇھەممەد سادىق قەشقەرى تەرىپىدىن تەرجىمە قىلىنغان بولۇپ، جەمئىي 316 بەت. ئەسەرنىڭ 4 - بۆلۈمى يوق.

2 - نۇسخا ئەسەرنىڭ تولۇق تەرجىمە نۇسخىسى بولۇپ، جەمئىي 245 بەت، تەرجىمە قىلىنغان ۋاقتى، ئورنى ۋە تەرجىماننىڭ ئىسمى كۆرسىتىلمىگەن.

3 - نۇسخا «تارىخى رەشىدى» نىڭ 4 - بۆلۈمى بولۇپ، خوتەن ۋاڭى مۇھەممەد ئەزىز ۋاڭنىڭ تەشەببۇسى بىلەن 1837 -

افشاک شاه شرف کواکب ملک ساس معارف یزدانی لایق سیر سلطانی شمرده قواعد
 مودت مبارزه دولت سحر خائف جناح عدل دامن باعث سرد فرخی اسن امان
 تربیت کرده سلطان احباب کحف و شاه الفبا بهاری و اده عزیزان کاشمیر و دوستان
 خدا و روح رواج سیریت و رونق انوای ملت دین و سنت شاه عادل سلطان
 ظهوری القریین و خلیفه سید الکونین اعی حضرت کسزد و انک هاکم یک یک خداوند
 حکم و زاد جلاله و شوکت او ز دیده با کمال و عزیز از همه صاحب جلال کل نشسته کز اجلا
 و ثمره در سن سال خاف امانت ملک دین شک باج خواجه یعنی حضرت ابوالحسن تاجربیک
 زاد الله تعالی ابرو با قیوم و رفیع رتبت ساحت فاعه صاحب رشد فرزنده عزیز از همه لاری
 برادر برسد عزت و بر سر سلطنت او زره اول تو رب بوسنده کینه دعا کوئی
 بطریق التفات خطاب ایجاب اینک که تاریخ طبر که اول خلقت بنی عالم و ابدی پیش
 حضرت آدم صلوات الله علیه در بنام اول پیغمبر اول پادشاه دین
 اول پادشاه حج ما حضرت نبی علیه الصلوة والسلام اول پادشاه دین تا آخر
 وفات محمد اندین نورت یار خلفاء الراستین و امام حسن و امام حسین خلاق لاری
 عجم اندین خلفاء مروانیه اندین خلفاء عباسیه واقعات لاری تاریخه تا الیه بوزیر علی
 دوازده سال از زمامی دارد از هر طایفه و هر طایفه ای بشنایند یک سالی واقع لاری
 مذکور دور تو تاریخ طبری از سیزده یک کلمه که در تاریخ طبری مذکور و دیگر اول زمان
 کین چنگیز خان خروج ایجاب تا آخر خلفاء عباسیه که در تاریخ طبری مذکور و درانی
 شش دت که تکون و سیرت از مسخر تالیف و نقل و نقل لاری و غیره تا آخر تاریخ

يىلى يەكەنلىك مۇھەممەد نىياز ئىبن ئابدۇغوپۇر تەرىپىدىن خو-
ئەندە تەرجىمە قىلىنغان. جەمئىي 72 بەت.

4 - نۇسخا، «تارىخى رەشىدىي» نىڭ 1 - بۆلۈمى بولۇپ،
جەمئىي 111 بەت.

5 - نۇسخا «تارىخى رەشىدىي» نىڭ 3 - ، 4 - بۆلۈملىرى
بولۇپ، بۇمۇ مۇھەممەد نىياز ئىبن ئابدۇغوپۇر تەرىپىدىن تەرجىمە-
مە قىلىنغان. جەمئىي 147 بەت.

6 - نۇسخا «تارىخى رەشىدىي» نىڭ تولۇق تەرجىمىسى بول-
سىمۇ ئەمما ئاخىرى يوق. بۇمۇ يۇقىرىقى تەرجىماننىڭ تەرجىمە-
مىسى بولسا كېرەك دەپ پەرەز قىلىنغان. جەمئىي 212 بەت.

7 - نۇسخا «تارىخى رەشىدىي» نىڭ 1 - ، 2 - ، 4 - بۆلۈم-
لىرىنىڭ تەرجىمىسى بولۇپ، تەرجىمە جەرياندا مەزمۇن زور دە-
رىجىدە قىسقارتىلغان. تەرجىمە قىلىنغان ۋاقتى 1747 - يىلى
دەپ كۆرسىتىلگەن. تەرجىمانى نامەلۇم. 232 بەت. بۇ تەرجىمە
نۇسخا يۇقىرىقى تەرجىمىلەردىن 100 يىل بۇرۇن مەيدانغا كەلگەن
ئەڭ دەسلەپكى تەرجىمە نۇسخىدۇر.

«تارىخى كاشغەر»، ئاپتورى نامەلۇم. شىنجاڭنىڭ 18 - ئە-
سىرنىڭ باشلىرىغىچە بولغان تارىخى بايان قىلىنغان. جەمئىي
105 بەت. كىتاب ئاخىرىغا «بۇ ياركەنتلىكنىڭ كىتابى ئېرۇر»
دېگەن خەت يېزىلغان.

«تارىخى خوتەن»، ئاپتورى مۇھەممەد ئەلەم، 1894 - يىلى
خوتەندە يېزىلغان. شىنجاڭنىڭ 1864 - يىلىدىن 1894 - يىلى-
غىچە بولغان ئەھۋالى خاتىرىلەنگەن تارىخىي ئەسەر. جەمئىي 61
بەت.

«تارىخنامە ئى ياقۇپخان»، ئاپتورى مۇھەممەد ۋەلەد مىرئەھ-
مەد شەيخ غەرىب. 1898 - يىلى يېزىلغان، ياقۇپبەگنىڭ شىن-
جاڭدىكى پائالىيەتلىرى ھەققىدىكى تارىخىي ئەسەر. جەمئىي 73
بەت.

«جامئۇنتەۋارىخ»، ئاپتورى ھاجى يۈسۈپ، ياقۇپبەگنىڭ
شىنجاڭغا كىرىشىدىن تاكى ئۇنىڭ ئۆلۈمىگىچە بولغان ۋەقەلەر

سۆزلەنگەن ئىككى توملۇق ئەسەر. 1908 - يىلى قەشقەردە يېزىلغان. جەمئىي 352 بەت.

«مۇنتەھەبەتتەۋارىخ»، ھاجى مۇھەممەد ھەكىم تەرىپىدىن پارسچە يېزىلغان، شەيبانىخاندىن ئاتالىق خاننىڭ ئۆلۈمىگىچە بولغان ۋەقەلەر سۆزلەنگەن تارىخىي ئەسەر. موللامىر سەئىد نەسر تەرجىمە قىلغان. جەمئىي 434 بەت.

«قىسسەسۇل غەرايىب»، ئاپتورى مۇھەممەد نىياز ئىبن ئابدۇغوپۇر بەگ. ئوتتۇرا ئاسىيا ۋە شىنجاڭ تارىخىدا يۈز بەرگەن ئاجايىپ - غارايىپ ۋەقەلەر، تارىخىي ۋەقە - ھادىسىلەر سۆزلەنگەن كىتاب. 1851 - يىلى يەكەندە خوتەن ۋاڭى مۇھەممەت ئەزىز ۋاڭنىڭ تەشەببۇسى بىلەن يېزىلغان. ئاپتور «تارىخى رەشىدى» نى ئۇيغۇرچىغا تەرجىمە قىلغان كىشىنىڭ ئۆزىدۇر. جەمئىي 129 بەت.

«رىسالەئى خاقان ئىچىدە تۇڭگانلارنىڭ قىلغان ئىشى»، ئابدۇتورى نامەلۇم، 1863 - يىلىدىن 1877 - يىلىغىچە شىنجاڭدا يۈز بەرگەن ۋەقەلەر بايان قىلىنغان ئەسەر. 1924 - يىلى يېزىلغان. جەمئىي 32 بەت.

«جەڭنامە»، ئاپتورى قارى ئۆمەر مۇھەممەد ئۈمىدى، 1888 - يىلى يېزىلغان.

ياقۇپبەگنىڭ شىنجاڭدىكى ئۇرۇشلىرى سۆزلەنگەن تارىخىي ئەسەر. 46 بەت.

يۇقىرىقى تارىخىي ئەسەرلەر ئىچىدە لۈكچۈنلۈك شائىر موللامۇھەممەد ئابدۇلئەلىم ئىبن ئاخۇن ئارزۇمۇھەممەد (تەخەل - لىۋى شائىر ئاخۇن) نىڭ چوڭ - كىچىك خوجىلارنىڭ ئوپىراتلارغا قارشى كۈرەشلىرى سۆزلەنگەن «ئىسلامنامە» ناملىق بىر شېئىر - رىي تارىخىي ئەسىرى بار. بۇ ئەسەر 1767 - يىلى يېزىلغان بولۇپ، جەمئىي 95 بەت.

«رەفىقۇتتالىبىن»، ئاپتورى مىرزا شاھ مەھمۇد ئىبن مىرزا فازىل جۇراس، ئەسەرنىڭ ئەسلىي نامى «ئەننىسەتتالىبىن» بولۇپ، ئەبۇ مەنسۇر دېگەن كىشى تەرىپىدىن پارسچىدىن ئۇيغۇر -

چىغا تەرجىمە قىلىنغاندا «رەفقۇتتالىبىن» (تەلەپكارلار دوستى) دەپ ئۆزگەرتىلگەن. ئەسەردە ئاساسەن ئىسلام تارىخىدىكى تۆت خەلىپە، ئىماملار، نەقىشەندىيە تەرىقىتىنىڭ ئاساسچىلىرى ۋە شىنجاڭدىكى خوجىلارنىڭ پائالىيەتلىرى مەركەزلىك سۆزلەنگەن. قوليازما 1864 - يىلى موللا ئەھمەد ئىبن موللا مۇھەممەد سوپى ئىبن قۇربان سوپى باي تەرىپىدىن كۆچۈرۈلگەن، جەمئىي 96 بەت.

«تەرجىمە مەجمۇئەتۇل مۇھەققىن»، شىنجاڭ خوجىلىرىنىڭ پېشۋاسى مەخدۇم ئەزەمنىڭ ھاياتىغا دائىر تەرجىمىھال خاراك-تېرلىك ئەسەر بولۇپ، بۇ ئەسەرنى مۇھەممەد سادىق يېڭىسارى دېگەن كىشى 1696 - يىلى پارسچىدىن تەرجىمە قىلغان، قول-يازما جەمئىي 110 بەت.

«ئەسرئالى»، ئاپتورى ئوشۇر ئاخۇن ئىبن ئىسمائىل ئىبن مۇھەممەد (غەربىي). ياقۇپبەگ ۋە خۇيزۇ قوزغىلاڭچىلىرىنىڭ رەھبىرى داۋۇد خەلىپە توغرىسىدىكى شېئىرىي تارىخىي ئەسەر. 1863 - يىلى خوتەن ھۆكۈمدارى نىيازبېك دادخاننىڭ تاپشۇرۇقى بىلەن يېزىلغان، 106 بەت. ئاپتور بۇ ئەسەرنى 30 يېشىدا يېزىپ چىققان.

تەزكىرىلەر قاتارىدا «تەزكىرەتۇل ئەسھاب»، «تەزكىرەئى ئىمام ئەفتەھ ۋە ئىمام قاسىم»، «تەزكىرەئى ئىمام جەفىرى سادىق»، «تەزكىرەئى ئىمام زەبىيھۇللا»، «تەزكىرەئى ئىمام زەينۇلئابدىن»، «تەزكىرەئى ئىمام مۇھەممەد باقىر»، «تەزكىرە-ئى ئىمام مۇھەممەد غەززالى»، «تەزكىرەئى ئىمام مۇسا كازىم»، «تەزكىرەئى ئەۋلىيا» (مەشھۇر پارس شائىرى ۋە پەيلاسوپى فە-رىدىددىن ئەتتار تەرىپىدىن يېزىلغان ئىسلام تارىخى ۋە ئوتتۇرا ئاسىيادا ئۆتكەن مەشھۇر شەخسلەرنىڭ تەرجىمىھالى بولۇپ، مەزكۇر قوليازما ئەسەرنىڭ نامەلۇم تەرجىمان تەرىپىدىن ئۈي-غۇرچىغا تەرجىمە قىلىنغان 2 - بۆلۈمدۇر)، «تەزكىرەئى ئون ئىككى ئىمام»، «تەزكىرەئى بۇغراخان»، «تەزكىرەئى سابىت ئىبن نوئمان»، «تەزكىرەئى جامباز غوجام»، «تەزكىرەئى ھەز-

رەت سۇلتان ئەسھابۇلكەھف»، «تەزكىرەئى ھەزرەت فاتىمە»، «تەزكىرەئى ھەزرىتى موللام»، «تەزكىرەئى ھەكىم ئاتا»، «تەزكىرەئى خوجىگان»، «تەزكىرەئى خوجا ئوبۇلقاسىم»، «تەزكىرەئى خوجا ئەبۇ نەسىر سامانى»، «تەزكىرەئى خوجا فىقھىيە ئەبى-يۈب»، «تەزكىرەئى خوجا قۇتبىددىن ئىراقى»، «تەزكىرەئى خوجا مۇھەممەد شېرىف»، «تەزكىرەئى سۇلتان سۇتۇق بۇغراخان»، «تەزكىرەئى ئاتا»، «تەزكىرەئى سۇلتان قۇرمىش»، «تەزكىرەئى شەيخ خوجا باھاۋىددىن»، «تەزكىرەئى كىرەئى شەيخ شەمسىددىن تەبرىزى»، «تەزكىرەئى شەيخ ئەللامە ھەققەباز»، «تەزكىرەئى شەيخ مۇھەممەد ئەتتار»، «تەزكىرەئى شەيخ مەنسۇر ھىجازى»، «تەزكىرەئى ئەزىزان»، «تەزكىرەئى مەۋلانا ئەرشىددىن ۋەلى»، «تەزكىرەئى مەۋلانا فىقھىيە ئىمام زەينۇلئابدىن قاغراقى» قاتارلىق 35 پارچە تەزكىرە بار. بۇ قوليازىلار ئىسلام دىنى تارىخىدا ۋە ئوتتۇرا ئاسىيا جۇملىدىن شىنجاڭ تارىخىدا ئۆتكەن مەشھۇر شەخسلەر ھاياتىغا بېغىشلانغان تەزكىرىلەر بولۇپ، ئاز بىر قىسمى ئەرەب، پارس تىلىدە بولۇپ، دىن تەرجىمە قىلىنغاندىن باشقا، قالغانلىرى ئاساسەن ئۇيغۇر تىلىدا يېزىلغان.

قوليازىلار قاتارىدا تەزكىرە دەپ ئاتالمىسىمۇ لېكىن مەزمۇن جەھەتتە تەزكىرىچىلىككە ياتىدىغان، باشقىچە ناملار بىلەن ئاتالغان ئەسەرلەرمۇ مەلۇم نىسبەتنى ئىگىلەيدۇ.

تارىخ - تەزكىرىگە دائىر يۇقىرىقى ئەسەرلەردىن باشقا يەنە «نەسەبنامەئى سۇلتان سۇتۇق بۇغراخان»، «شەجرۇل ئەنسەب سەئىد مۇھەممەد ھەكىم خان خوجام»، «شەجرەئى بۇزۇرگان»، «شەجرەئى خوجىگان»، «شەجرەئى سىلسىلەئى مەنەۋى قۇتبۇل-ئەقتاب ھەزرەت ئىشان خوجا ئىسھاق ۋەلى» ... قاتارلىق مەخسۇس شەخسلەر نەسەبىگە بېغىشلانغان قىممەتلىك قوليازىلارمۇ بار.

بىز بۇ قوليازىلارنى بىۋاسىتە كۆرۈش پۇرسىتىگە مۇيەسسەر بولالمىساقمۇ لېكىن، بۇ تىزىملىكتىن بىز 16 - ئەسىردىن

20 - ئەسرنىڭ باشلىرىغىچە بولغان ئارىلىقتا ئۇيغۇرلارنىڭ تارىخ، تەزكىرە يېزىش، نەسەبنامە تۈزۈشتە خېلى زور تەرەققىد- يياتلارغا ئېرىشكەنلىكى ھەتتا بۇ جەھەتتە پۈتۈنلەي ئۆزىگە خاس مەدەنىيەت ئەنئەنىسىنى ياراتقانلىقىنى پەملىۋالالايمىز.

ئاسىيا خەلقلرى ئىنىستۇتىدا ساقلنىۋاتقان ئەدەبىي ئە- سەرلەر ئىچىدە نەۋائىي، شاھ مەشرەپ، ئەھمەد يەسسەۋى، ھۈۋەيدا، فۇتۈھى قاتارلىقلارنىڭ ئەسەرلىرى زور سالماقنى ئىگىلەيدۇ. بۇلارنىڭ ئىچىدە پىچان لۈكچۈنلۈك موللامۇھەممەد ئابدۇلئەلىم بىننى ئاخۇن ئارزۇمۇھەممەدنىڭ «ئىسلامنامە» ناملىق شېئىرىي تارىخىي ئەسىرى، سەئىد مۇھەممەدنىڭ «شەرھى شىكەستە»سى، ئابدۇرېھىم نىزارىنىڭ «مۇخەممەس نىزارى»، «زادۇننەجات» ئە- سەرلىرى، «غېرىبلار ھېكايەتى»، «يارىيار»، «كىتابى غەرب»، ئەھ- مەدشا قاراقاشنىڭ «ئات ھەققىدە قىسسە» قاتارلىقلار ئالاھىدە دىققەت قىلىشقا ئەرزىيدۇ. نەسرىي ئەسەرلەردىن «كەلىلە ۋە دە- مىنە»، «مەئارىجۇننەبۇۋە»، «شاھنامە»، «يۈسۈپ - زىلەيخا جا- مى»، «قىسسەسۇل ئەنبىيا»، «قابۇسنامە» قاتارلىق ئەسەرلەرنىڭ ئۇيغۇرچە تەرجىمىلىرى بار.

ئەدەبىي ئەسەرلەر قاتارىدا يەنە كىتابخانلارغا مەلۇم بولمىغان «ئەشئاردەرنىئەت ھەزرەت خان خوجام پادىشاھ» دەپ ئاتىلىدىغان ئەرەبچە، پارىسچە، ئۇيغۇرچە شېئىرلاردىن تۈزۈلگەن بىر قوليازما بار. ئەسەر ئاساسەن خان خوجىغا ئوقۇلغان قەسىدىلەردىن تەر- كىب تاپقان بولۇپ، پارىسچە شېئىرلارنىڭ ئاپتورى نەجمىددىن ۋە غىياسى دەپ، ئەرەبچە، ئۇيغۇرچە شېئىرلارنىڭ ئاپتورى مۇھەم- مەد سالىھ ياركەندىي دەپ كۆرسىتىلگەن. يەنە بىر تۈركۈم ئۇي- غۇرچە شېئىرلارنىڭ ئاپتورى ئۆزىنىڭ بۇخارادا 12 يىل مۇسا- پىرلىقتا ياشىغانلىقىنى ئېيتقان، بىراق نامىنى قالدۇرمىغان. ئەسەر 1864 — 1865 - يىللاردا يېزىلغان بولۇپ جەمئىي 97 بەت.

قوليازىمىلار ئارىسىدا تەزكىرىلەردىن قالسىلا ھۈنەر كەسىپ- كە دائىر رسالىلەر ئەڭ زور سالماقنى ئىگىلەيدۇ يەنى جەمئىي

همه شکره که در می خورم او بود همه کار همه فالدر و بران او بود
 خطای پدر کیسب علم پیداو مسکن همه شکر نغمه داد ای تب
 فدایا اور زونیک کسل الفضا براتشک اور زونیک و نفا
 بیدارم زین لغو بیدر قول لاری که علم دستم وین توزوب اولاری
 بوکون کون غم پورت آباد او مسکن همه شکر نغمه کجا بود
 خدا بیدسون دی احمد تو بو جانم آباد قیل یا غنم
 و سب تاریخ قرینیک اوج بوزاون بو بحر بیلدا ما کعبان
 معتم نشیک اون سکر بیده یکینه کوزوه لقیف قعدرا
 محمد را علم ساکن منزه

33 خىل ھۈنەر - كەسىپ رسالىسى بار.

قوليازىمىلار ئارىسىدا يەنە ئاپتورى نامەلۇم «تېب كىتابى»،
موللا ئەيد ئەبىن موللا غەربنىڭ «جامىئۇل ھېكمەت»، «ئەغراز
تېبىيە» (تەرجىمە ئەسەر)، نامەلۇم ئاپتورنىڭ «رسالەئى تېب»
قاتارلىق تېبابەتچىلىككە ئائىت ئەسەرلەر ۋە چايچىلىققا دائىر
«چاينامە»، ھەر خىل مىنىراللار ۋە ئۇنىڭ خاسىيەتلىرى، تارقى-
لىش ئەھۋالىغا دائىر «جاۋاھىرنامە» قاتارلىق ئەسەرلەرمۇ دىققەت
قىلىشقا ئەرزىدۇ.

بۇلاردىن باشقا ئاسترونومىيە، پالچىلىق، ئىجتىمائىي ئەدەپ -
ئەخلاق ۋە ئىسلام دىنىغا دائىر قوليازىمىلارمۇ خېلى سالماقنى
ئىگىلەيدۇ.

مەزكۇر ئىنىستىتۇتتا ساقلىنىۋاتقان قوليازىمىلار سابىق
سوۋېت ئىتتىپاقى ۋە دۇنيانىڭ ھەرقايسى جايلىرىدا ساقلىنىۋات-
قان قوليازىمىلارنىڭ ناھايىتى ئاز بىر قىسمى، خالاس. بۇ قول-
يازىمىلارنىڭ ئاز بىر قىسمى رۇس ئۇيغۇرشۇناسلىرى تەرىپىدىن
تونۇشتۇرۇلغان بولسىمۇ، لېكىن زور كۆپ قىسمى تەتقىق قىلى-
نىشى كۈتۈپ تۇرماقتا.

كۈسەندىن ئېلىپ كېتىلگەن قىممەتلىك ئەسەر «بوۋۇر قەدىمىي كىتابى»

ئۆمەر جان ھەسەن

قەدىمكى كۈسەن يىپەك يولىنىڭ مۇھىم تۈگۈنىگە جايلاشقان بولۇپ، غەرب بىلەن شەرقنىڭ مەدەنىيەت ئالماشتۇرۇشىدا ناھايتى مۇھىم رول ئوينىغان. ئۇ ئەينى دەۋردە مەشھۇر مەدەنىيەت مەركەزلىرىنىڭ بىرى ئىدى. شۇڭا بۇ يەردىن تېپىلغان ئىنسانىيەت مەدەنىيەت قاتلاملىرىنىڭ يىرىك نامايەندىلىرى بولغان نۇرغۇن مەدەنىيەت يادىكارلىقلىرى ھەرقايسى ئەل ئالىملىرىنىڭ دىققىتىنى ئۆزىگە تارتىپ كەلمەكتە. قەدىمكى كۈسەننىڭ قىممەتلىك ئەسىرى — «بوۋۇر قەدىمىي كىتابى» ئەنە شۇلارنىڭ بىرى.

كىتابنىڭ تېپىلىش جەريانى مۇنداق بولغان: ئەنگلىيەلىك بىر ياش لېيپتېنانت ئەنگلىيەنىڭ قەشقەردە تۇرۇشلۇق كونسۇلىنىڭ بۇيرۇقىغا بىنائەن، ئەنگلىيەلىك ئېكسپېدىتسىيەچى داڭلىشقا زىيانكەشلىك قىلغان قاتىلنى تۇتماقچى بولىدۇ. ئۇ قاتىلنىڭ كۇچا تەرەپلەردە قېچىپ يۈرگەنلىكىنى ئاڭلاپ، ئۇزۇن مۇساپىنى بېسىپ كۇچاغا كېلىدۇ. ئۇ رازۇپىتكا قىلىش ئارقىلىق قاتىلنىڭ كۇچا شەھىرىنىڭ جەنۇبىي قوۋۇقى سىرتىدىكى دەڭدە تۇرۇۋاتقانلىقىنى بىلگەن بولسىمۇ، لېكىن قاتىلنى تۇتالمايدۇ. تازا تىت - تىت بولۇپ تۇرغاندا، بىر ناتونۇش كىشى قېلىن بىر كىتابنى ئۇنىڭغا كۆرسىتىپ ساتىدىغانلىقىنى ئېيتىدۇ. لېيپتېنانت كىتابقا تەپسىلىي قاراپ چىقىپ، ئۇنىڭ ناھايىتى قەدىمىي كىتاب ئىكەنلىكىنى، ئۇنىڭغا ناھايىتى زىچ ئىمىر - چىمىر خەتلەر يېزىلغانلىقىنى، كىتاب ۋاراقلىرىنىڭ قېيىن دەرىخى قوۋۇقىدىن ئىشلەنگەنلىكىنى بايقاپ، ئۇنى ئىتتىكلا سېتىۋالىدۇ.

دۇ - دە، كۇچادىن تېز كېتىپ قالىدۇ.

1890 - يىلى بۇ لېيتېنانت ئوتتۇرا ئاسىيا سەپىرىدىكى دەم ئېلىش پۇرسىتىدىن پايدىلىنىپ، بۇ قىممەتلىك كىتابنى ئەنگىلىيەلىك مەشھۇر شەرقشۇناس خېئارنلېي ئەپەندىگە كۆرسىدى. تىپ بۇ ئەسەر مەنسۇپ بولغان دەۋر ۋە ئۇنىڭ قىممىتىنى ئېنىقلاش مەقسىتىدە ھىندىستانغا كېلىدۇ.

خېئارنلېي ئەپەندى بۇ قەدىمىي كىتابنى كۆرۈپ قاتتىق ھاياجانلىنىپ كېتىدۇ. چۈنكى بۇ قەدىمىي كىتابتا تېبابەتچىلىك ۋە پېرىخونلۇققا دائىر مەزمۇنلار خاتىرىلەنگەن بولۇپ، ئۇنىڭ كەم دېگەندىمۇ مىلادىيە 5 - ئەسىرگە مەنسۇپ توخرى تىلىدىكى ئەسەر ئىكەنلىكى بايقىلىدۇ.

كېيىن مۇتەخەسسسلەر بۇ كىتابنى دۇنيادىكى ئەڭ قەدىمكى كىتابلارنىڭ بىرى دەپ ئېتىراپ قىلىدۇ. بۇ كىتاب يەنە ئۆز نۆۋىتىدە ئەنگىلىيەلىك لېيتېنانتقىمۇ زور شان - شەرەپ كەلتۈرىدۇ، بۇ لېيتېنانتنىڭ ئىسمى بوۋر بولغاچقا، بۇ كىتابقا «بوۋر قەدىمىي كىتابى» دەپ نام بېرىلىدۇ.

«چەت ئەللەردە ساقلىنىۋاتقان دۇنخۇاڭ، تۇرپان ۋە سىقىلىدە - رىدىن بىلگەنلىرىم» دېگەن كىتابتا خاتىرىلىنىشىچە 1889 - يىلى بىر قىسىم كىشىلەر كۇچا ئەتراپىدىكى قەدىمكى شەھەر خارابىلىكىنى قازغاندا، قېيىن قوۋزاقلىرىغا يېزىلغان بىر قەدەمىي ئەسەرنى ئۇچراتقان. 1890 - يىلى ئەنگىلىيەلىك لېيتېنانت بوۋر بۇ كىتابنىڭ بىر قىسمىنى سېتىۋېلىپ، شۇ چاغدا كالكۇتادا بېنگال ئاسىيا ئىلمىي جەمئىيىتىنىڭ باش ئىش بېجىرگۈچىسى بولۇپ ئىشلەۋاتقان خېئارنلېينىڭ قولىغا يەتكۈزگەن. خېئارنلېي بۇ ئەسەرنى تەتقىق قىلىش ئارقىلىق ئۇنىڭ ئەڭ دەسلەپكى قارۇشتىچە قوليازما ئىكەنلىكىنى ئىسپاتلىغان. بۇ كىتابنىڭ كۆپ قىسمىنى رۇسىيەنىڭ قەشقەردە تۇرۇشلۇق كونسۇلى پېتروۋسكىي قولىغا چۈشۈرۈۋالغان.

بۇ قىممەتلىك كىتابنى دۇنيا ئالىملىرى بىردەك دۇنيادىكى

ئەڭ قەدىمكى كىتاب دەپ ئېتىراپ قىلغان بولسىمۇ، لېكىن ئەنگلىيە مۇزېيىدا ئەتىۋارلىنىپ ساقلىنىۋاتقان بۇ قەدىمىي ئە - سەر كۇچادىن تېپىلغان قەدىمكى كىتابنىڭ تولۇق نۇسخىسىمۇ ياكى بىر قىسىمىمۇ؟ ئۇنىڭدىكى يېزىق توخرى يېزىقىمۇ ياكى قا - رۇشتى يېزىقىمۇ؟ ئەينى چاغدا رۇسىيىنىڭ قەشقەردە تۇرۇشلۇق كونسۇلى پېتروۋسكىي قولغا چۈشۈرۈۋالغان نۇسخىسىنىڭ تەق - دىرى قانداق بولغان؟ دېگەن مەسىلىلەر تا ھازىرغىچە سىر بولۇپ تۇرماقتا.

گاۋ جۇخۇيىنىڭ «ئۇدۇن خاتىرىسى» ناملىق سەپەر نامىسى

مەخپۇت نىزامى

قەدىمدە نۇرغۇنلىغان ئەلچى ۋە سەيياھلار غەربىي يۇرتقا كەلگەن ياكى بۇ يەردىن ئۆتكەن بولۇپ، ئۇلار بۇ ھەقتە ساياھاتنا- مە ۋە سەپەر نامىلەرنى يېزىپ قالدۇرغان. بۇ ساياھەتنامە، سەپەر- نامىلەرنىڭ بەزىلىرىدە مەخسۇس غەربىي يۇرت توغرىسىدا مەلۇمات بېرىلسە، بەزىلىرىدە غەربىي يۇرتتىكى بەزى جايلار ۋە ئەھۋاللار توغرىسىدا يۈزەكى توختىلىپ ئۆتۈلگەن. بۇلاردىن كۆپچىلىككە تونۇشلۇق بولغانلىرى ئىچىدە شۈەنزىڭنىڭ «بۈيۈك تاڭ سۇلالىسى دەۋرىدە غەربكە قىلىنغان ساياھەت خاتىرىسى»، ۋاڭ يەندېنىڭ «قوچۇغا ئەلچىلىككە بېرىش خاتىرىسى»، ياللۇغ چۇسايىنىڭ «غەربكە ساياھەت خاتىرىسى»، لى جىچاڭنىڭ «قېرىماس ئەۋلىيا- نىڭ غەربكە ساياھەت خاتىرىسى»، پىلانۇ كارپىنىڭ «موڭغۇل ئېلىگە سەپەر خاتىرىسى»، رۇبىرۇكنىڭ «شەرق سەپەر نامىسى»، ھايتۇننىڭ «ھايتۇننىڭ ساياھەت خاتىرىسى»، ئودورىكنىڭ «شەرققە ساياھەت خاتىرىلىرى»، ماركوپولونىڭ «ماركوپولو سايا- ھەت خاتىرىسى» قاتارلىقلار بار.

گاۋ جۇخۇيىنىڭ «ئۇدۇن خاتىرىسى» (بەزىلەر «گاۋ جۇخۇي سەپەر نامىسى» دەپمۇ ئاتايدۇ) ناملىق سەپەر نامىسى كىشىلەرگە ئانچە تونۇشلۇق بولمىغان، كىچىك ھەجىملىك سەپەر نامىلەردىن بولۇپ، ئۆزىگە خاس تارىخىي قىممەتكە ئىگە. ئۇنىڭدا قەدىمكى تارىخىي ئەھۋاللار، بولۇپمۇ قەدىمكى ئۇدۇن خانلىقى توغرىسىدا بىر قىسىم مۇھىم مەلۇماتلار بار.

1. سەپەرنامىنىڭ بارلىققا كېلىش جەريانى

«ئۇدۇن خاتىرىسى» نىڭ ئاپتورى گاۋ جۇخۇي توغرىسىدا بىرەر قانائەتلىنەرلىك مەلۇمات يوق. «يېڭى بەش سۇلالە تارىخى. ئەتراپتىكى باشقا ئىقلىملىقلار خاتىرىسى - 3. ئۇدۇن خانلىقى» دا: «جىن سۇلالىسىنىڭ تىەنفۇ 3 - يىلى ئۇدۇن خانى لى شېڭتيەن ما جىرۇڭنى ئەلچى قىلىپ، قىزىل تۇز، يۈجىن (بىر خىل دورا ئۆسۈملۈك)، قوتاز قۇيرۇقى، قاشتېشى، سىپتا تو - قۇلغان پاختا رەخت قاتارلىقلارنى سوۋغات قىلىپ ئەۋەتتى. جىن سۇلالىسى خان مۇلازىمى جالڭ كۇاڭيې بىلەن ۋاقىتلىق مۇراسىم بېگى، جالڭ ۋۇجۇن ھىراۋۇل تەپتىش بېگى گاۋ جۇخۇينى تەپتىش بېگى دېگەن سالاھىيەتتە ئەلچى قىلىپ ئەۋەتىپ، لى شېڭتيەنگە (ئۇلۇغ ئاغىلىق ئۇدۇن خانى) دەپ نام بەردى. شۇ يىلى 12 - ئايدا جالڭ كۇاڭيې قاتارلىقلار لىڭجۇ ئايمىقىدىن يولغا چىقىپ، ئىككى يىل يول يۈرۈپ ئۇدۇنغا يېتىپ باردى، (تىەنفۇ) 7 - يىلى قىشتا قايتىپ كەلدى. گاۋ جۇخۇي بېرىش - كېلىش يولىدا كۆرگەن تاغ - دەريالار ۋە دۆلەتلەر ھەققىدە خاتىرە يېزىپ قال - دۇردى» دېيىلىدۇ. دېمەك، گاۋ جۇخۇي مىلادىيە 938 - يىلى خان مۇلازىمى جالڭ كۇاڭيې بىلەن بىرلىكتە ئۇدۇنغا ئەلچى بولۇپ ما - ڭىدۇ، ئۇ يولدا كۆرگەن - ئاڭلىغانلىرىنى قىسقىچە يېزىپ قال - دۇرىدۇ. شۇنىڭ بىلەن «ئۇدۇن خاتىرىسى» ناملىق بۇ سەپەرنامە بارلىققا كېلىدۇ. «يېڭى بەش سۇلالە تارىخى» دا يۇقىرىقى مەلۇمات بېرىلگەندىن كېيىن، گاۋ جۇخۇينىڭ سەپەرنامىسى قوشۇمچە قى - لىپ بېرىلىدۇ.

2. «ئۇدۇن خاتىرىسى» نىڭ تولۇق تېكىستى

«لىڭجۇ ئايمىقىدا»^① خۇاڭخې دەرياسىدىن ئۆتۈپ، 30 چاقىرىم يول ماڭغاندىن كېيىن، قۇملۇقتىن ئۆتۈپ، تاڭخۇت (داڭشىياڭ)^②

① لىڭجۇ ئايمىقى — ئايماق مەركىزى ھازىرقى نىڭشيا خۇيزۇ ئاپتونوم رايونىنىڭ بىنخۇۋ ناھىيىسىدە بولغان.

② تاڭخۇتلار — قەدىمكى مىللەت نامى. ھازىرقى چىڭخەي ئۆلكىسىدىكى چوڭ جىشىشەن، شىنىڭ ۋە گۇيدې ئەتراپلىرىدا ياشايتتى.

لار چېگرسىغا كىردۇق، بۇ يەر (شياۋشا)، (شېنشۇشا) دەپ ئاتىلىدىكەن. سەنگۇڭشاغا بارغاندا، توخرىلار تۇتۇق بېگى بارگاھىدا تۇندۇق. بۇ يەردىن قۇملۇققا كىرىپ، 400 چاقىرىمدىن ئارتۇق يول مېڭىپ، خېيىباۋشا دېگەن جايغا يېتىپ باردۇق. بۇ قۇملۇق تېخىمۇ كەڭ ئىكەن. شۇنىڭ بىلەن شالىڭغا چىقتۇق، شالىڭ تاڭغۇتلارنىڭ سىياسىي مەركىزى ئىكەن، ئۇلارنىڭ باشلىقى (نيەنيا تەڭرىقۇت) دەپ ئاتىلىدىكەن. يۆتكىخې دەرياسىدىن ئۆتۈپ، لياڭجۇ ئايمىقىغا^① يېتىپ باردۇق، لياڭجۇ ئايمىقىدىن غەربكە قاراپ 500 چاقىرىم يول مېڭىپ، گەنجۇ ئايمىقىغا يېتىپ باردۇق. گەنجۇ ئايمىقى ئۇيغۇرلارنىڭ سىياسىي مەركىزىدۇر^②. گەنجۇ ئايمىقىنىڭ جەنۇبىدا تاغ چوققىلىرى 100 چاقىرىمدىن ئارتۇق ئۇزۇنلۇققا سوزۇلغان بولۇپ، بۇ خەن سۇلالىسى دەۋرىدە كىچىك توخرىلار تۇرۇپ قالغان جاي ئىدى. بۇ يەردە يەنە بىر مىللەت بولۇپ، ئۇلار (لۇجياۋشەن چۆل تۈركلىرى)^③ دەپ ئاتىلىدىكەن، ئېيتىشلارچە، ئۇلار جۇشېي ئۇرۇقىنىڭ ئەۋلادلىرى^④ ئىكەن. گەنجۇ ئايمىقىدىن غەربكە يۈزلىنىپ، قۇملۇققا كىرىشكە باشلىدىق، قۇملۇقتا سۇ بولمىغاچقا، سۇ ئېلىۋېلىپ ماڭدۇق. گەنجۇلۇقلار جىن سۇلالىسى ئەلچىلىرىگە ئاتقا ياغاچ تاقا ياساش-نى ئۆگەتتى. ياغاچ تاقىغا تۆت تۆشۈك ئېچىلىدىكەن، ئاتنىڭ تۆت يېقىدىنمۇ تۆت تۆشۈك ئېچىلىدىكەن، ئاندىن ياغاچ تاقا ئات تۇ-

① لياڭجۇ ئايمىقى — ئايماق مەركىزى ھازىرقى گەنسۇ ئۆلكىسىنىڭ ۋۇۋېي شەھىرىدە بولغان.

② گەنجۇ ئايمىقى — ئايماق مەركىزى ھازىرقى گەنسۇ ئۆلكىسىنىڭ جاڭيې شەھىرىدە بولغان. ئەينى ۋاقىتتا بۇ زېمىندا جاڭيېنى پايتەخت قىلغان گەنجۇ ئۇيغۇر خانلىقى ھۆكۈم سۈرمەكتە ئىدى.

③ لۇجياۋشەن چۆل تۈركلىرى — غەربىي تۈركلەرنىڭ ئايرىم بىر قەبىلىسى بولۇپ، ھازىرقى گەنسۇ ئۆلكىسى بىلەن شىنجاڭ ئارىلىقىدىكى كەڭ چۆللۈكتە، لۇجياۋشەن تېغىدا چارۋىچىلىق قىلىپ ياشايتتى.

④ جۇشېي — غەربىي تۈركلەرنىڭ ئۇرۇق نامى بولۇپ، فامىلى ئورنىدا قوللانغان. تاڭ سۇلالىسىنىڭ ئاخىرقى مەزگىلىدە تاڭ سۇلالىسى ئۇلارغا «لى» فامىلىسىنى بەرگەن. چۆل تۈركلىرىنىڭ باشلىقى لى كېيۇڭ بەش سۇلالە دەۋرىدە كېيىنكى تاڭ سۇلالىسىنى قۇرغان.

يىقىغا ئورنىتىلىدىكەن، تۆگە تاپىنىغا بولسا قوتاز تېرىسى يۆ-
گىلىدىكەن، شۇنداق قىلغاندىلا، (ئات بىلەن) تۆگە قۇملۇقتا ما-
ڭالايدىكەن.

غەربىي شىمالغا قاراپ 500 چاقىرىم يول مېڭىپ، سۇجۇ
ئايىقىغا^① يەتتۇق. جىنخې دەرياسىدىن ئۆتۈپ، غەربكە قاراپ
100 چاقىرىم يول مېڭىپ، تىيەنمېن قوۋۇقىدىن^② چىقتۇق. يەنە
غەربكە قاراپ 100 چاقىرىم يول مېڭىپ، يۈمېن قوۋۇقى (قاشقو-
ۋۇق)دىن چىقتۇق. تۈبۈتلەر زېمىنىدىن ئۆتتۇق. ئۇ يەردىكىلەر -
نىڭ ئەرلىرى ئوتتۇرا تۈزلەڭلىكلەرنىڭكىدەك باش كىيىمى كى-
يىدىكەن، خوتۇن - قىزلىرى چېچىنى تاراپ، ئورۇم چاچ قىلىپ
ئورۇۋالىدىكەن، بېشىغا زۈمرەت تاقىۋالىدىكەن. ئېيتىشلارچە،
بىر تال ياخشى ئۈنچىگە بىر ياخشى ئات ئالماشتۇرغىلى بولىدۇ-
كەن. غەربكە قاراپ مېڭىپ گۇاجۇ ئايىقى^③ بىلەن شاجۇ ئايىقى-
قىغا^④ يەتتۇق. ئىككى ئايماق ئاھالىسىنىڭ كۆپى ئوتتۇرا تۈز-
لەڭلىكلىكلەر ئىكەن. جىن سۇلالىسى ئەلچىلىرىنىڭ كېلىۋات-
قانلىقىنى ئاڭلاپ، ئۇ جاينىڭ تۇتۇق ھىراۋۇلى ساۋ يۈەنشېن قا-
تارلىقلار قەلئەنىڭ سىرتىغا چىقىپ قارشى ئالدى. ئەلچىلەردىن
تەڭرىقۇتنىڭ^⑤ ئامان - ئېسەنلىك ئەھۋالىنى سورىدى. گۇاجۇ
ئايىقىنىڭ جەنۇبىدىكى ئون چاقىرىم جايدا مىڭشا تېغى^⑥ بار

① سۇجۇ ئايىقى — ئايماق مەركىزى ھازىرقى گەنسۇ ئۆلكىسىدىكى جىۋچۈەندە بولغان.

② تىيەنمېن قوۋۇقى — ئەلچىلەر كېتىۋاتقان دائىرىدە تىيەنمېن قوۋۇقى دېگەن قوۋۇق يوق. تېكىستتە بايان قىلىنىۋاتقان سەپەر يۆنىلىشىدىن قارىغاندا، بۇنى جىيا-يۈگۈەن قوۋۇقى دەپ پەرەز قىلىشقا بولىدۇ.

③ گۇاجۇ ئايىقى — ئايماق مەركىزى ھازىرقى گەنسۇ ئۆلكىسى ئەنشى ناھىيە-سىنىڭ شەرقىي جەنۇبىدىكى تاشبېدا بولغان.

④ شاجۇ ئايىقى — ئايماق مەركىزى ھازىرقى گەنسۇ ئۆلكىسىنىڭ دۇنخۇاڭ شەھىرىدە بولغان.

⑤ تەڭرىقۇت — ئەسلىي تېكىستتە «天子» دېيىلگەن. ھۇنلار ئۆز ھۆكۈمدارلىق-رىنى «تەڭرىقۇت» دەپ ئاتايتتى. قەدىمدە ئوتتۇرا تۈزلەڭلىكتە قۇرۇلغان سۇلالىلەر-نىڭ پادىشاھلىرىمۇ «تەڭرىقۇت» دېگەن نام بىلەن ئاتالغان.

⑥ مىڭشا تېغى — ھازىرقى دۇنخۇاڭ شەھىرىنىڭ جەنۇبىدىكى قۇمتاغ.

ئىكەن. ئېيتىشلارچە، مەيلى قىش، مەيلى ياز بولسۇن، ئۇنىڭدىن گۈلدۈرمامىنىڭ ئاۋازىدەك ئاۋاز ئاڭلىنىپ تۇرىدىكەن. يەنە ئېيىدىكى تىشلارچە، ئۇ، «قەدىمانامە»^① نىڭ (يۈگۈڭ پارچىسى) دە خاتىرىلەندى. گەن ئاقما قۇمتاغ ئىكەن. يەنە شەرقىي جەنۇبتىكى ئون چاقىرىم جايدا سەنئەتچى تېغى^② بار ئىكەن، ئېيتىشلارچە، بۇ ياۋ - شۇن دەۋرىدە سەنمياۋلار^③ سۈرگۈن قىلىنغان جاي ئىكەن. سەنئەتچى تېغىدىن غەربكە مېڭىپ، دۇشياڭ دەرياسىدىن ئۆتۈپ بارغان جاي (ياڭگۈەن قوۋۇقى) دەپ ئاتىلىدىكەن. شاجۇ ئايمىقىنىڭ غەربىدە - كىلەر (چۈمۈللەر)^④ دەپ ئاتىلىدىكەن. ئۇلارنىڭ سىياسىي مەركىزى خۇلۇچى دېگەن جايدا ئىكەن. ئۇلارنىڭ چۈمۈللەر دەپ ئاتىلىشىنىڭ سەۋەبى شۇكى، ئۇلار كىچىك توخىرىلارنىڭ كېيىنىكى ئەۋلادلىرى ئىكەن. ئۇ يەردىكىلەر باتۇر ۋە ئۇرۇشقان بولۇپ، گۇاجۇ ئايمىقىدىكىلەر بىلەن شاجۇ ئايمىقىدىكىلەرنىڭ ھەممىسى ئۇلاردىن قورقىدىكەن. خۇلۇچىغا كەلسەك، خەنىمىڭدىكى دەۋرىدە ھۇنلارغا قارشى جازا يۈرۈشى ئېلىپ بارغاندا، قوشۇن ئۆتۈر - غولدا تۇرۇپ بوز يەر ئېچىپ تېرىقچىلىق قىلغانىدى. ئېھتىمال خۇلۇچى مۇشۇ جاي بولسا كېرەك. بۇ يەردە سۇ يوق ئىكەن، شۇنداقلا بۇ جاي سوغۇق ۋە قار كۆپ جاي ئىكەن، شۇڭا ھەمىشە ھاۋا ئىلىپ، مۇزلار ئېرىگەندىن كېيىنلا ئاندىن سۇ بولىدىكەن. چاڭ كۋاڭخېي قاتارلىقلار غەربكە قاراپ يۈرۈپ، چۈمۈللەر زېمىنىدە - غا كىرىپ، داتۇن شەھىرىگە^⑤ يېتىپ باردى. چۈمۈللەر ۋەزىرلىكى.

① «قەدىمانامە» — شاڭ ۋە جۇ سۇلالىسى تارىخىي ھۆججەتلىرىنىڭ توپلىمى.

② سەنئەتچى تېغى — دۇنخۇاڭ شەھىرى ئەتراپىدىكى بىر تاغنىڭ نامى.

③ سەنمياۋلار — قەدىمكى قەبىلە نامى.

④ چۈمۈللەر — قەدىمكى قەبىلە نامى.

⑤ داتۇن شەھىرى — ساياھەتنامىدە ئۇنىڭ جۇغراپىيىلىك ئورنى كۆرسىتىلمەي گەن، چيەن بوجۈەن «چۈمۈللەرنىڭ دەسلەپكى ۋە كېيىنكى ئەھۋالى توغرىسىدا ئېنىقلاشلار» دېگەن ماقالىسىدە «توشقان يىلى (1891 - يىلى)دىكى ھەمىشەپەرلىك خاتىرىلىرى» دېگەن ئەسەردىن كەلتۈرگەن نەقىلدىكى «米元» دېگەن يەر نامىغا ئىزاھ بېرىپ، بۇ «ھازىرقى شىنجاڭنىڭ چاقىلىق ناھىيىسىدىكى مىران قەدىمكى شەھىرى، تاڭ سۇلالىسىدىكى داتۇن شەھىرى خەن سۇلالىسى دەۋرىدىكى يىشۇن شەھىرى (伊循城) دەيدۇ. دېمەك، داتۇن شەھىرى قەدىمكى مىران شەھىرىدۇر.

رىدىن تۆتىنى، تۇتۇقلىرىدىن 37 ئادەمنى ئەۋەتىپ، جىن سۇلا-
لىسى ئەلچىلىرىنى قارشى ئالدى. جاڭ كۋاڭيې قاتارلىقلار پەرمان
چىقىرىپ، ئۇلاردىن ھال سورىدى، كۆپچىلىك شەرققە قاراپ تە-
زىم قىلدى. چۈمۈللەر زېمىنىدىن غەربكە قاراپ مېڭىپ، شور
تۇپراقلىق يەرگە كىردۇق. سۇ يوق ئىكەن، يەرنى كولاپ نەم قۇم
ئېلىپ، ئۇنى مەيدىمىزگە قويۇپ ئۇسسۇزلۇقنى قاندۇردۇق. يەنە
شيەنخې دەرياسىدىن^① ئۆتۈشكە توغرا كەلدى. يۇلغۇنلارنى كېسىپ
سۇغا تاشلىغاندىلا ئاندىن ئۆتكىلى بولىدىكەن، بۇنداق قىلمىغاندا
ئادەم سۇغا چۆكۈپ كېتىدىكەن، يەنە غەربكە مېڭىپ، چيەنجۇ ئاي-
مىقىغا^② يېتىپ باردۇق. چيەنجۇ ئايمىقىنى ئۇدۇن خانلىقى تەسىس
قىلغان ئىكەن. ئۇ شاجۇ ئايمىقىنىڭ غەربىي جەنۇبىدا بولۇپ،
ئېيتىشلارچە، بىيەنجېڭدىن^③ 9500 چاقىرىم يىراقتا ئىكەن.

يەنە ئىككى كۈن يول يۈرۈپ، ئەنجۈن ئايمىقىغا يەتتۇق. شۇ-
نىڭ بىلەن ئۇدۇنغا يېتىپ باردۇق. ئۇدۇن خانى لى شېڭتيەننىڭ
كىيىم - كېچىكى ئوتتۇرا تۈزلەڭلىكلىكلەرنىڭكىگە ئوخشاش
ئىكەن. ئۇ يەردىكى ئوردا - قەسىرلەر شەرققە قارىغان بولۇپ،
'ئالتۇن ئوردا' دەپ ئاتىلىدىكەن. ئۇزۇمدىن ھاراق ئىشلەيدىكەن،
يەنە بېغىر رەڭ ھاراق، كۆك ھاراق دېگەن ھاراقلىرى بار ئىكەن.
بۇ ھاراقلىرىنى نېمىدىن چىقىرىدىغانلىقىنى بىلەلمىدۇق، لېكىن
ھاراقلىرىنىڭ تەمى بەكمۇ ئېسىل ئىكەن. ئۇلار گۈرۈچ تاماق
يېگەندە بال ئارىلاشتۇرۇپ يەيدىكەن، تېرىق تامىقى يېگەندە قېتىق
ئارىلاشتۇرۇپ يەيدىكەن، كىشىلەرنىڭ كىيىمى پاختا رەخت ۋە
يىپەك رەختتىن تىكىلىدىكەن. باغلىرى، كۆكتاتلىقلىرى ۋە گۈل -
گىياھلىرى، دەل - دەرەخلىرى بار ئىكەن. جىن - شاياتۇن ۋە

① شيەنخې دەرياسى — ھازىرقى چەرچەن دەرياسى.

② چيەنجۇ ئايمىقى — چيەنجۇ ئايمىقى بىلەن تۆۋەندە تىلغا ئېلىنغان ئەنجۈن،
يىنجۇ، لۇجۇ، مېيجۇ ئايمىقى قاتارلىق ئايمىقلار ئەينى زاماندا ئۇدۇن خانلىقىدا تە-
سىس قىلىنغان ئايمىقلار بولسىمۇ، لېكىن بۇلارنىڭ ئورنى ۋە دائىرىسى مەلۇم ئە-
مەس.

③ بىيەنجېڭ — كېيىنكى جىن سۇلالىسىنىڭ پايتەختى، ھازىرقى كەيفېڭ شە-

ئەرۋاھلارغا ئىشىنىدىكەن ھەمدە بۇددا دىنىغا ئېتىقاد قىلىدۇ. كەن، لى شېڭئىيەن تۇرىدىغان جايدا بېغىر رەڭ كاسايى كىيگەن. 50 نەپەر راھىب دائىم ئۇنىڭ ئەتراپىدا خىزمىتىدە بولىدىكەن. ئۇدۇن يىلنامىسى بويىچە بۇ يىل تۇڭچىڭ 29 - يىلى ئىكەن. بۇ دۆلەتنىڭ شەرقىي جەنۇبىدا يىنجۇ ئايمىقى، لۇجۇ ئايمىقى، مېيى - جۇ ئايمىقى بار ئىكەن. ئۇنىڭ جەنۇبىدىكى 1300 چاقىرىم جايدا يۇجۇ ئايمىقى بار ئىكەن. ئېيتىشلارچە، خەن سۇلالىسى دەۋرىدە جاڭ چيەن خۇاڭخې دەرياسىنىڭ مەنبەسىنى ئىزدىگەندە، مەنبە - سىنىڭ ئۇدۇندىن باشلىنىدىغانلىقىنى ئېنىقلىغان ھەمدە تاغلىق - رىدىن قاشتېشى كۆپ چىقىدۇ، دېگەن جاي مۇشۇ يەر ئىكەن.

خۇاڭخې دەرياسىنىڭ باش مەنبەسى يۇجۇ ئايمىقىدىن باشلىنىپ، ئۇدۇنغا كەلگەندە ئۈچ تارماققا بۆلۈنىدىكەن: شەرقتىكىسى (يۈرۈڭقاش دەرياسى) دەپ ئاتىلىدىكەن، غەربتىكىسى (يېشىلقاش دەرياسى) دەپ ئاتىلىدىكەن، تېخىمۇ غەربتىكىسى (قاراقاش دەرياسى) دەپ ئاتىلىدىكەن. ئۈچ دەريانىڭ ھەممىسىدىن قاشتېشى چىقىدىكەن، ئەمما رەڭگى ئوخشىمايدىكەن. ھەر يىلى كۈزدە دەريا سۈيى سوغۇلغان چاغدا، ئالدى بىلەن پادىشاھ دەريادىن قاشتېشى سۈزۈپ ئالىدىكەن، پادىشاھ ئېلىپ بولغاندىن كېيىن، ئارقىدىن پۇقرالار ئالىدىكەن».

3. «ئۇدۇن خاتىرىسى» نىڭ ئەھمىيىتى

گاۋ جۇخۇي 938 - يىلى 12 - ئايدا يولغا چىقىپ، ئىككى يىل يول يۈرۈپ، 940 - يىلى قىشتا ياكى 941 - يىلى باھاردا ئۇدۇنغا يېتىپ بارىدۇ. شۇنىڭدىن بېرى نەق 1052 يىل ۋاقىت ئۆتتى. مەزمۇن جەھەتتىن ئالغاندا، ئۇنىڭدا بىر قىسىم ناھايىتى ئېنىق ۋە ئىشەنچلىك بولغان قىممەتلىك مەلۇمات بار، بۇنى تۆۋەندىكىدەك يىغىنچاقلاشقا بولىدۇ.

بىرىنچىدىن، «ئۇدۇن خاتىرىسى» دە ھازىرقى گەنسۇ، چىڭخەي قاتارلىق رايونلاردا ئەينى زاماندا ياشىغان قەبىلىلەر، مىللەتلەر يەنى تاڭغۇتلار، توخرىلار (كىچىك توخرىلار)، گەنجۇلۇقلار (گەز - جۇ ئۇيغۇرلىرى)، لۇجياۋشەن چۆل تۈركلىرى، تۈبۈتلەر، چۈ -

مۇللار تىلغا ئېلىنىدۇ ۋە ئۇلار توغرىسىدا بىر قىسىم مەلۇماتلار بېرىلىدۇ. يەنە قاشقوۋۇقنىڭ سىرتىدىكى بىر قىسىم جايلارنى تۈبۈتلەر ئىگىلەپ تۇرغانلىقى، ئۇلارنىڭ بەزى تۇرمۇش ئۆرپ - ئادەتلىرى تىلغا ئېلىنىدۇ. گۇاجۇ ئايىمىقى بىلەن شاجۇ ئايىمىقىدا خەنزۇلار ياشايدىغانلىقى، ئۇلارنى تۇتۇق ھىراۋۇلى ساۋيۈەنشېن ئىدارە قىلىدىغانلىقى كۆرسىتىلىدۇ. ئەينى زاماندا ھازىرقى گەنسۇ ئۆلكىسىدە ئۇيغۇرلارنىڭ ياشايدىغانلىقى، ئۇلارنىڭ ئۆز ھاكىمىيىتى بارلىقى ۋە ئۇلارنىڭ سىياسىي مەركىزى گەنجۇ ئاي - مىقىدا ئىكەنلىكى كۆرسىتىلىدۇ.

ئىككىنچىدىن، سەپەرنامىدە سەپەر ئۈستىدىكى يەر - جاي ناملىرى ۋە يول مۇساپىسى توغرىسىدا مەلۇماتلار بېرىلىدۇ. شۇ - نىڭدەك تاغ - دەريالار ۋە قوۋۇقلار توغرىسىدىمۇ قىسقىچە مەلۇ - مات بېرىلىدۇ. بەزى جايلارنىڭ تەبىئىي شارائىتى، بەزى داڭلىق تارىخىي ئورۇنلار تىلغا ئېلىنىدۇ. مەسىلەن، ھازىرقى دۇنخۋاڭ موگاۋ بۇددا غارلىرى يېنىدىكى مىڭشا تېغى تىلغا ئېلىنىپ، بۇ تاغدا يۈز بېرىدىغان بىر خىل تەبىئىي ھادىسە سۆزلىنىدۇ ۋە ئۇ - نىڭ «قەدىمنامە» دە تىلغا ئېلىنغان ئاقما قۇمىتاغ ئىكەنلىكى سۆزلىنىدۇ، يەنە سەنئەت تېغى تىلغا ئېلىنىپ، بۇ يەرنىڭ ياۋ، شۇن دەۋرىدە سەنمياۋلار قەبىلىسى سۈرگۈن قىلىنغان جاي ئى - كەنلىكى كۆرسىتىلىپ، يىراق قەدىمكى زاماندىكى بىر قەبىلە ۋە ئۇنىڭغا دائىر تارىخىي ۋەقە ئەسلىپ ئۆتۈلىدۇ.

ئۈچىنچىدىن، سەپەرنامىدە ئۇدۇن خانلىقى توغرىسىدا بەزى مۇھىم مەلۇماتلار بېرىلىدۇ. ئۇدۇن خانى لى شېڭتىيەن ۋە ئۇنىڭ كىيىم - كېچىكى تىلغا ئېلىنىدۇ، ئاندىن خان ئوردىسىنىڭ «ئالتۇن ئوردى» دەپ ئاتىلىدىغانلىقى ۋە ئۇدۇن شەھىرىدە «يەتتە سۈمرۈغ راۋىقى» دەپ ئاتىلىدىغان مەشھۇر بىر راۋاقتىڭ بارلىقى بايان قىلىنىدۇ. شۇنىڭدىن كېيىن، ئادەتتىكى تۇرمۇشقا دائىر ئەھۋاللار يەنى ئۇلارنىڭ كىيىم - كېچەكلىرى، يېمەك - ئىچ - مىكى توغرىسىدا سۆز بولۇنۇپ، ئۇدۇنلۇقلارنىڭ ئۆزۈمدىن ھاراق ئىشلەيدىغانلىقى، ھاراقلىرىنىڭ تۈرى كۆپ، تەملىك ئىكەنلىكى،

ئۇلارنىڭ گۈرۈچ ۋە تېرىق تامىقى يەيدىغانلىقى، پاختا رەخت بىلەن يىپەك رەختتىن كىيىم - كېچەك كىيىدىغانلىقى، يەنە ئۇ دۇنلۇقلارنىڭ كۆكتات ئۆستۈرىدىغانلىقى يېزىلىدۇ. يۇقىرىقى ئەھۋاللار ئۇدۇنلۇقلارنىڭ ئۈزۈمچىلىك، ئېكىنچىلىك، كېۋەزچىلىك، پىلىچىلىك، كۆكتاتچىلىق قاتارلىق ئىگىلىكلەر بىلەن شۇغۇللىنىدىغانلىقىنى چۈشەندۈرۈپ بېرىدۇ. يەنە بىر مۇھىم مەلۇمات شۇكى، ئۇنىڭدا ئەينى زاماندا ئۇدۇنلۇقلارنىڭ بۇددا دەلىنىغا ئېتىقاد قىلىدىغانلىقى كۆرسىتىلىدۇ، ئۇدۇن ئايماقلىرى كۆرسىتىلىدۇ ۋە يۈجۈ ئايماقىدىن قاشتېشى كۆپ چىقىدىغانلىقى، بولۇپمۇ يۈرۈڭقاش، قاراقاش ۋە يېشىلقاش دەريالىرىدىن ئۈچ خىل رەڭدىكى قاشتېشى چىقىدىغانلىقى، شۇنداقلا ئۇدۇنلۇقلارنىڭ دەريادىن قاشتېشى ئېلىش ماھارىتى تونۇشتۇرۇلىدۇ. يۇقىرىقى ئۈچ دەريانىڭ ئالدىنقى ئىككىسى ھازىر مۇشۇنداق ئاتىلىدۇ. لېكىن يېشىلقاش دەرياسىنىڭ قايسى دەريا ئىكەنلىكى مەلۇم ئەمەس.

شۇنى ئېيتىپ ئۆتۈش كېرەككى، سەپەرنامە نۇقسانلاردىن خالىي ئەمەس. بىرىنچىدىن، مەلۇماتلارنىڭ ناھايىتى قىسقا ۋە ئاددىي بولۇشى ئادەمنى ئەپسۇسلاندۇرىدۇ. ئاساسىي نىشان بولغان ئۇدۇن توغرىسىدىكى مەلۇماتلار نىسبەتەن كۆپرەك بولسىمۇ، قانائەتلىنەرلىك ئەمەس. ئىككىنچىدىن، چۆمۈللارنىڭ مىللەت تەۋەلىكى ۋە ئۇلارنىڭ سىياسىي مەركىزى خۇلۇچى توغرىسىدىكى ھۆكۈم خاتا بولۇپ قالغان. ئۈچىنچىدىن، خۇاڭخې دەرياسىنىڭ مەنبەسى توغرىسىدىكى مەلۇمات توغرا ئەمەس. بۇنى كېيىنكىلەر ئېنىقلاپ چىقتى. لېكىن بۇ ئاپتورنىڭ ئۆز قارىشى ئەمەس. ئۇ بۇ ھەقتە تەكشۈرۈش ئېلىپ بارمىغان، تارىخىي خاتىرىلەردىكى مەلۇماتنى ئەسلىتىپ ئۆتكەن. بۇ خانا ھۆكۈمنى جالڭ چيەن ئوتتۇرىغا قويغان. گاۋجۇخۇي بۇ ھۆكۈمنى تەكرارلىغان، خالاس.

ئاپتور بۇ سەپەرنامىنى مەخسۇس تەكشۈرۈش ئېلىپ بېرىپ ئەمەس، بەلكى ۋەزىپە بىلەن كېتىۋاتقان سەپەر يولىدا يازغان. شۇڭا يۇقىرىقىدەك نۇقسانلارنىڭ يۈز بېرىشىنى چۈشىنىشكە بولىدۇ.

چىڭ سۇلالىسى شىنجاڭدا يولغا قويغان مەنسەپ تەشكىلى تۈزۈلمىسى

ئابدۇساتتار ھامىدىن

چىڭ سۇلالىسى جەنۇبىي شىنجاڭغا قاراتقان ھەربىي يۈرۈش -
نى ئىشقا ئاشۇرغاندىن كېيىن، پۈتۈن شىنجاڭدا ھەربىي مەھكىمە -
مە تۈزۈمىنى يولغا قويدى.

1755 - يىلىدىن 1759 - يىلىغىچە ھەربىي قوشۇننىڭ
ئېھتىياجىنى كۆزدە تۇتۇپ، خان ئامباللار قويۇلدى. بۇ خان ئام -
باللار ئادەتتە، بىرەر ۋىلايەت دائىرىسىدىكى ھەربىي قوشۇننىڭ
ئورۇنلىشىشى، مۇداپىئەلىنىشى قاتارلىق لەشكىرىي ئىشلارنى
باشقۇراتتى. 1760 - يىلى ئىلى جاڭجۇنى تەسىس قىلىندى، بۇ
چاغدا تېخى مۇكەممەل باشقۇرۇش سىستېمىسى ۋۇجۇدقا كەلمە -
گەندى. 1762 - يىلى چىڭ سۇلالىسىنىڭ خانى چيەن لۇڭ ئى -
لى قاتارلىق جايلارنى بىر تۇتاش باشقۇرىدىغان ئىلى جاڭجۇن
مەھكىمىسىنى رەسمىي تەسىس قىلىپ، ھەربىي ئىدارە قىلىشنى
يولغا قويدى. بۇ ھەربىي مەھكىمە تۈزۈمى ئىدى. ئىلى جاڭجۇنى
شىنجاڭدىكى ئەڭ يۇقىرى ھەربىي ئەمەلدار بولۇپ، جەنۇبىي
شىنجاڭ ۋە شىمالىي شىنجاڭغا ھۆكۈمرانلىق قىلاتتى. ھەربىي
مەھكىمىنىڭ قارمىقىدا باش بۇغ، مەسلىھەتچى ئامبال، خان
ئامبال، ئاغلاقچى ئامبال قويۇلغانىدى. باش بۇغ بىر رايوننىڭ
ھەربىي ئەمەلدارى بولۇپ، مەنسەپ دەرىجىسى جاڭجۇن بىلەن
ئوخشاش ئىدى. ھەر ئىككىسى 1 - دەرىجىلىك مەرتىبە ھېسابلىد -
ناتتى. شۇڭا جاڭجۇن بىلەن باش بۇغ بىر جايدا تەسىس قىلىن -
مايتتى. يانداش بۇيۇرغا بىلەن جاڭجۇننى بىر جايعا قويۇشقا
بولاتتى. يانداش بۇغ بىلەن باش بۇغنى جاڭجۇن باشقۇراتتى.

جاڭجۇن مانجۇ مىللىتىدىن ياكى چىڭ سۇلالىسى خانلىرىغا ئەڭ
 سادىق موڭغۇل ئاقسۆڭەكلىرىدىن قويۇلاتتى. ئۇ ئادەتتە، چىڭ
 سۇلالىسى خانلىرىنىڭ ئۇرۇق - تۇغقانلىرىدىن تاللىناتتى.
 ئىلى جاڭجۇنى تەسىس قىلىنغان دەسلەپكى چاغلاردا (762 -
 يىلى) ئۇنىڭ قارىمىقىدا ئىلى - چۆچەك مەسلىھەتچى ئامبىلى،
 خان ئامبىلى، لەشكەر بېشى (ئاغلاقچى خان ئامبال)، قەشقەر
 مەسلىھەتچى ئامبىلى ۋە يانداش خان ئامبىلى، ئۈرۈمچى باش بۇ-
 غى قويۇلغانىدى. شىمالىي شىنجاڭ ھەربىي ئىشلار بويىچە ئەڭ
 مۇھىم نۇقتا ھېسابلىنىپ مەسلىھەتچى ئامبال، لەشكەر بېشى،
 خان ئامباللار قارىمىقىدا كۆپلەپ لەشكەر ئورۇنلاشتۇرۇلغانىدى.
 جەنۇبىي شىنجاڭدا قەشقەر مەسلىھەتچى ئامبىلىنىڭ قارىمىقىدا
 يېڭىسار، خوتەن لەشكەر بېشى، يەكەن، خوتەن، ئۈچتۇرپان، كۆ-
 چا، قاراشەھەر خان ئامبىلى ۋە يەكەن يانداش خان ئامبىلى قو-
 يۇلغانىدى. ئۈرۈمچى باش بۇغىنىنىڭ قارىمىقىدا تۇرپان لەشكەر
 بېشى، شىخو، گۇچۇڭ، باركۆل لەشكەر بېشى، قومۇل خان ئام-
 بىلى بار ئىدى. بۇ مەنەسپدارلار جايلاردا تۇرۇشلۇق ھەربىي قو-
 شۇنلارنى ۋە يەرلىك ئەمەلدارلارنى باشقۇرۇش، نازارەت قىلىشقا
 مەسئۇل ئىدى. بۇ مەنەسپدارلار ئادەتتە 1 - دەرىجىلىك ۋە 2 -
 دەرىجىلىك مەرتىۋىدىكىلەر ھېسابلىناتتى. جەنۇبىي شىنجاڭدىكى
 يەرلىك مەنەسپدارلارنىڭ ھەممىسى 3 - دەرىجىدىن تۆۋەن مەرتى-
 ۋىدىكىلەر ئىدى، ئۇلار ھاكىم بەگ، ئىشىكىئاغا بەگ، شاك بەگ،
 خەزىنىچى بەگ، مۆتىسىپ بەگ، ئاقىپ بەگ، قازى بەگ، مىراپ
 بەگ، شىغاۋۇل بەگ، باغاتار بەگ، مىڭ بەگ، ئىرباب بەگ، دوگان
 بەگ، باجگىر بەگ، قازى بەگ دېگەن ناملار بىلەن ئاتىلىپ 3 -
 دەرىجىدىن 7 - دەرىجىگىچە بولغان مەرتىۋە تەمىناتىدىن بەھرىد-
 مەن بولاتتى، بۇ بەگلەرنى مەسلىھەتچى ئامبال ۋە خان ئامباللار
 تاللاپ ئىلى جاڭجۇن مەھكىمىسىگە يوللاپ تەستىقلىتىپ ئىشقا
 قوياتتى. 3 - دەرىجىلىك مەرتىۋىگە ئېرىشكەن ھاكىم بەگلەرنىڭ
 مانجۇچە چاچ قويۇشى يەنى چېچىنىڭ ئالدىنى چۈشۈرۈۋېتىپ
 كوكۇلا قويۇشى، مانجۇچە كىيىنىشى مەجبۇرىيەت ئىدى. چىڭ

سۇلالىسىگە بالدۇر ئەل بولغان قومۇل ۋە تۇرپان ۋاڭلىرىمۇ ھەر -
بىي ۋازارەت ۋە خان ئامباللارنىڭ بۇيرۇقلىرىنى ئىجرا قىلاتتى.
بۇ رايونلار بىر مەزگىل گەنسۇ ئۆلكىسىنىڭ باشقۇرۇشىغا قارىد -
غانىدى، كېيىن جاڭجۇن مەھكىمىسىگە قارىدى.

چىڭ سۇلالىسى شىنجاڭنى ھەربىي ئىدارە قىلىشنى كۈچەي -
تىش ئۈچۈن جايلاردا يەنە ياساۋۇل بەگ تەسىس قىلدى، ئۇ ئۆلكە
دەرىجىلىك مەنەسەپ بولۇپ، مەنەسەپ دەرىجىسى جاڭجۇن بىلەن
ئوخشاش ئىدى. ئۇمۇ 1 - دەرىجىلىك مەرتىۋە ئىدى، لېكىن يا -
ساۋۇل بەگنى باشتا جاڭجۇن، كېيىنكى كۈنلەردە باش مۇپەتتىش
باشقۇردى.

چىڭ سۇلالىسىنىڭ دەسلەپكى مەزگىللىرىدە باركۆل ھەربىي
ياساۋۇل بېگى تەسىس قىلىندى، ئۇ پۈتۈن شىنجاڭدىكى ھەربىي -
لەرنى ۋە ھەربىيلەرنىڭ بوز يەر ئۆزلەشتۈرۈش ئىشىنى باشقۇر -
دى. شىنجاڭدا شۇ مەزگىللەردە يەنە باركۆل (كېيىن ئۈرۈمچى)،
ئاقسۇ (كېيىن قەشقەر) ۋە ئىلى قورغانلىرى قۇرۇلۇپ، قور -
غانلارغا باش بۇغ قويۇلدى. باش بۇغلار ياساۋۇل بەگنىڭ بۇيرۇقىغا
بويىسۇناتتى، باش بۇغ 2 - دەرىجىلىك مەرتىۋە ھېسابلىناتتى.

شىنجاڭ ئۆلكە بولۇپ قۇرۇلغاندىن كېيىن ۋىلايەت (ئاي -
ماق)، ناھىيە تۈزۈمى يولغا قويۇلدى. شۇنىڭ بىلەن ھەربىي
مەھكىمە تۈزۈمى ئەمەلدىن قالدۇرۇلۇپ، باش مۇپەتتىش قويۇل -
دى. لېكىن ئىلى، چۆچەك قاتارلىق جايلارنىڭ باشقۇرۇلۇشى،
ھەربىي ئىشلىرى يەنىلا ئىلى جاڭجۇنىنىڭ بىر تەرەپ قىلىشىغا
تاپشۇرۇلدى. باش مۇپەتتىشنىڭ مەنەسەپ دەرىجىسى جاڭجۇندىن
بىر دەرىجە تۆۋەن ئىدى.

1884 - يىلى شىنجاڭ ئۆلكە بولۇپ قۇرۇلغاندىن كېيىن
بىر باش مۇپەتتىش قويۇلۇپ، ئۈرۈمچىدە تۇرغۇزۇلدى. ئۇ شەنشى -
گەنسۇ باش ھەربىي ۋالىيسىنىڭ بىۋاسىتە باشقۇرۇشىغا قارىدى.
باش مۇپەتتىشنىڭ قول ئاستىدا ۋالىيلىق (ۋىلايەت) تەسىس قى -
لىندى. شىنجاڭدا دەسلەپتە تۆت ۋالىيلىق بولۇپ، ئۆلكە قۇرۇل -
غاندىن كېيىن ئىلى، تارباغاتاي ۋالىيلىقى جاڭجۇننىڭ باشقۇرۇ -

شىغا قارىدى. باش مۇپەتتىشكە ئۈرۈمچى، باركۆل ۋالىيلىقى، ئاقسۇ ۋالىيلىقى، قەشقەر ۋالىيلىقى قارىدى. ۋالىيلىق قارىمىدا مەھكىمە ياكى بىۋاسىتە قاراشلىق ئايماق بولدى، مەھكىمەگە ئامبال قويۇلدى، ئۇ 4 - دەرىجىلىك مەرتىۋە ئىدى. بىۋاسىتە قاراشلىق ئايماق ئامباللىرى 5 - دەرىجىلىك مەرتىۋە ئىدى. مەھكىمىلەرنىڭ قارىمىقىدا ناھىيە تەسىس قىلىنىپ ئامبال قو-يۇلدى. ئۇ 7 - دەرىجىلىك مەنەپ ئىدى.

چىڭ سۇلالىسى قومۇل، تۇرپان ۋە شىمالىي شىنجاڭدىكى قازاق، موڭغۇللار ئارىسىدا جاساق (قەبىلە باشلىقى مەنەسەدە) تۈزۈمىنى يولغا قويدى. ئۇلارغا چىنۋاڭ، ئىنانچىخان، بېلى، بەي-سى بەگ، تەيجى دېگەن مەنەسەپلەرنى بېرىش ئارقىلىق خانغا سادىق قىلىپ، ئۆز قەبىلىلىرىنىڭ مەمۇرىي، ئەدلىيە ئىشلىرىنى باشقۇرۇشقا قويدى. جاساق تۈزۈمى ۋارىسلىق تۈزۈمى بولۇپ، ئا-دەتتە چىڭ سۇلالىسىگە ئەڭ سادىق يەرلىك ئاق سۆڭەكلەرگە بېرىلگەن ئىمتىياز ئىدى. ئۇلارنى ئوردا تەيىنلەيتتى، قالدۇراتتى ۋە نازارەت قىلاتتى.

باش مۇپەتتىش قارىمىقىدا پەرمانبەردار مەھكىمىسى ۋە تەپ-تىش مەھكىمىسى تەسىس قىلىنغان بولۇپ، پەرمانبەردار 2 - دەرىجىلىك ئەمەلدار ھېسابلىناتتى، ئۇ ئۆلكىنىڭ مالىيە، باج، كادىرلار ئىشلىرىنى باشقۇراتتى، تەپتىش 3 - دەرىجىلىك مەنەسەپ بولۇپ، ئاساسەن، ئەدلىيە ئىشلىرىنى باشقۇراتتى. بۇ مەنەسەپكە مەخسۇس ئادەم قويۇلمىغان بولۇپ، ئۈرۈمچى - باركۆل ۋىلايىتىنىڭ ۋالىيسى قوشۇمچە ئۆتەيتتى.

جۇڭخۇا مىنگو قۇرۇلغاندىن كېيىن ئىلى جاڭجۇن مەھكىمىسى ئەمەلدىن قالدۇرۇلدى، ئالتاي ئالاھىدە رايونىمۇ ئۆلكىگە قارايدىغان بولدى.

ئۆلكە قۇرۇلغاندىن كېيىن مەنەسەپدارلار ئۆلكە دەرىجىلىك ۋە يەرلىك دەرىجىلىكتىن ئىبارەت ئىككىگە بۆلۈندى، ۋالىي مە-مۇرىي باشلىق، دوتەيلەرنى ئۆلكە بەلگىلەپ ئەۋەتەتتى، ئۇلارمۇ يەرلىك مەنەسەپدارلار ھېسابلىنىپ، ئۆلكە دەرىجىلىك كادىرلار

ھېسابغا كىرگۈزۈلمەيتتى. مەھكىمە، بىۋاسىتە قاراشلىق مەھكىمە، بىۋاسىتە قاراشلىق ئايماق قاتارلىق يەرلىك تەشكىلىي تۈزۈلمە 1913 - يىلى بىردەك ئەمەلدىن قالدۇرۇلۇپ، ناھىيىگە ئۆزگەرتىلدى، مەھكىمە، ئايماقلارنىڭ ئامباللىرى ناھىيە ئامبىلى قاتارىدا ھېسابلاندى.

چىڭ سۇلالىسى دەۋرىدە مەنسەپدارلار يالغۇز قويۇلاتتى، ئا - دەتتە ئورۇنباسارى بولمايتتى. مەنسەپدارلارغا دىيانەتلىكنى ساقلاش پۇلى، ئۇلارغا ئىشلەيدىغان مۇلازىم (يانچى)لار ئورۇنلاش - تۇرۇلاتتى. 3 - دەرىجىلىك مەرتىۋىدىكى ھاكىم بەگ 80 ئادەم ئىشلىتەتتى، دەرىجىسى تۆۋەنلىگەنسېرى ئىشلىتىدىغان ئادەم سانى ئازلاپ باراتتى. ئۇلارغا بېرىلىدىغان يەر يېڭى ئېچىلغان بوز يەردىن سىرت ھۆكۈمەت مۇسادىرە قىلىپ ئالغان يەرلەر ئىدى، چىڭ سۇلالىسىنىڭ ئىمتىيازغا ئېرىشكەن ۋاڭلار ئۆز رايونىدىكى زېمىن، ئادەملەرنى ئۆزىنىڭ شەخسىي مۈلكى ھېسابلايتتى، چىڭ سۇلالىسىگە قارشى ئىسيان كۆتۈرمىسىلا، يەرلىك ۋاڭلارنىڭ قىلغان - ئەتكەنلىرى سۈرۈشتۈرۈلمەيتتى. چىڭ سۇلالىسى ۋاڭلاردىن باشقا مەنسەپدارلارنى ئۆز يۇرتىدا مەنسەپكە قويماي، باشقا يۇرتقا ئالماشتۇرۇپ قوياتتى، بىر ئادەمنىڭ ھەم بەگ، ھەم ئاخۇن بولۇشىغا يول قويۇلمايتتى.

ۋۇ جۇڭشىننىڭ ئوسماننى ئەل بولۇشقا دەۋەت قىلىشى

خۇاڭ جىيەنخۇا

ۋۇ جۇڭشىن شىنجاڭدا ھاكىمىيەت يۈرگۈزۈشكە باشلىغاندىن كېيىن، شىمالىي شىنجاڭدىكى قازاق خەلقىنىڭ توپىلىشىغا نىسبەتەن تەشۋىق - تەربىيە، ھال سوراش سىياسىتىنى قوللاندى، تەشۋىق - تەربىيە، ھال سوراش سىياسىتىنىڭ ئەڭ ئاخىرى - قى مەۋقەسى ئوسماننى ئەل بولۇشقا دەۋەت قىلىشقا قويۇلغاندى. ئوسماننىڭ تەسلىم بولۇشى «گومىنداڭنىڭ ئۇزاق مەزگىل ئۇنى ئۆزىگە تارتىپ، قىزىقتۇرغانلىقىنىڭ نەتىجىسى»^①. بۇ ئۆزىگە تارتىپ، قىزىقتۇرۇش 1944 - يىلى 10 - ئايدا ۋۇ جۇڭشىن شىنجاڭدا ھاكىمىيەت يۈرگۈزۈپ ئۇزاق ئۆتمىگەن ۋاقىتتىن باشلىنىپ، 1946 - يىلى 3 - ئايدا ئۇ شىنجاڭ ئۆلكىلىك ھۆكۈمەتنىڭ رەئىسلىكىدىن ئىستىپا بەرگەندە ئاياغلاشقان. ۋۇ جۇڭشىننىڭ ئوسماننى ئەل بولۇشقا دەۋەت قىلىش پائالىيىتىنى بىلىدىغانلار ئاز، بۇ ماقالىدە ئالاقىدار ماتېرىياللارغا ئاساسەن ۋۇ جۇڭشىننىڭ بۇ پائالىيىتى بايان قىلىندۇ.

1. ئوسماننى ئەل بولۇشقا دەۋەت قىلىشنىڭ سەۋەبى

ۋۇ جۇڭشىن ئەنخۇي ئۆلكىسى خېفېي شەھىرىدىن، ئۇ ئىلى - گىرى گومىنداڭ ھۆكۈمىتى موڭغۇل - تىبەت كومىتېتىنىڭ باشلىقى بولغان، چېگرا رايونىنىڭ ئىشلىرىغا پىششىق ئىدى. ئۇ 1944 - يىلى 10 - ئايدا شىنجاڭ ئۆلكىسىگە رەئىس بولغاندىن كېيىن قازاق خەلقىنىڭ تارىختىن بۇيانقى توپىلاڭلىرىنىڭ

① شىنجاڭ ئىجتىمائىي پەنلەر ئاكادېمىيىسى تارىخ تەتقىقات ئورنى تۈزگەن «شىنجاڭنىڭ قىسقىچە تارىخى» 3 - قىسىم 383 - بەت، شىنجاڭ خەلق نەشرىياتى 1980 - يىلى نەشر قىلغان.

ئەھۋالىنى ئەستايىدىل تەتقىق قىلىپ، ۋەزىيەتنىڭ تەرەققىياتى، ئۆزگىرىشىگە ئاساسەن، ئوسماننى ئەل قىلىش سىياسىتىنى بەلگىلىدى. بۇ سىياسەتنىڭ شەكىللىنىشىدە تۆۋەندىكىدەك سە- ۋەبلەر بار ئىدى:

1) ئوسماننى پەقەت قورالغىلا تايىنىپ يوقىتىش قىيىن ئىدى شىنجاڭدىكى قازاق چارۋىچىلارنىڭ توپىلاڭلىرى 20 - ئە - سىرنىڭ 30 - يىللىرىدا باشلانغان. ئەينى چاغدىكى شىنجاڭنىڭ چېگرا مۇداپىئە دۈبەنى شېڭ شىسەي قازاق چارۋىچىلارنىڭ قار - شىلىقىنىڭ ئالدىنى ئېلىش ئۈچۈن، ئۇلارنىڭ قوراللىرىنى كەڭ كۆلەمدە ئېنىقلاش ھەرىكىتىنى قوزغىغان. مىللىتى چارۋىچىلار - نىڭ ئوۋ ئوۋلايدىغان ۋە يىرتقۇچ ھايۋانلارنىڭ زىيان - زەخمىد - تىدىن قوغدىنىدىغان قورالى، يۇقىرىغا مىللىتى تاپشۇرۇش چار - ۋىچىلارنىڭ ھاياتىغا تەھدىت بولغاچقا، بۇ ھەرىكەت ھۆكۈمەتكە قارشى توپىلاڭ كۆتۈرۈشكە پىلىك بولدى. قازاق چارۋىچىلارنىڭ توپىلىڭى نەچچە قېتىم كۆتۈرۈلۈپ، نەچچە قېتىم پەسەيگەن، لېكىن باشتىن - ئاخىر ئۆچمىگەن. ئوسمان ئۆزىنىڭ باتۇرلۇ - قى، جەڭ قىلىشقا ماھىرلىقى بىلەن توپىلاڭنىڭ باشچىسى بولۇپ قالغانىدى. تاشقى موڭغۇلىيە ئوسماننى قوللاپ، ئۇنىڭغا ھەربىي مەسلىھەتچى ئەۋەتىپ بېرىپ، ئۇنى قورال - ياراغ بىلەن تەمىن - لىدى. ئوسمان ھەربىي ئىشلاردا ئوڭۇشسىزلىققا يولۇققاندا تاش - قى موڭغۇلىيە بىۋاسىتە ئەسكەر چىقىرىپ ياردەم بەردى. قازاق مىللىتى ئاتلىق يۈرىدىغان مىللەت، ئۇلار چەۋەنداز ھەم مەرگەن كېلىدۇ، يەر شارائىتى بىلەنمۇ پىششىق تونۇش، جەڭ قىلغىلى بولىدىغان چاغدا يوپۇرۇلۇپ چىقىپ، ئۇرۇشقىلى بولمىسا تاغ چۆللەرنىڭ ئىچكىرىسىگە كىرىپ يوشۇرۇنۇۋېلىپ چىقمايتتى. شىنجاڭنىڭ زېمىنى كەڭ بولغاچقا، گومىنداڭ ئەسكىرىي كۈچ - نى يېتىشتۈرەلمەي، ھەممىلا يەردە مۇداپىئە قۇرغان بولسىمۇ، پاسسىپ ھالەتتە دەككە يەپلا تۇراتتى. ئوسماننى باستۇرۇشنى ئاساس قىلغاندا، باستۇرغانسىرى توپىلاڭچى ئامما شۇنچە كۆپ - يىپ كېتەتتى. قازاق چارۋىچىلىرىنىڭ توپىلىڭىنى تېزدىن تىد -

چىتىمغاندا، تۈرلۈك زىددىيەتلەرگە تولۇپ كەتكەن شىنجاڭ تېر-
خىمۇ مالىمانلىشىپ كېتەتتى. بۇنىڭ خەۋپىنى چوڭقۇر بىلىدۇ-
غان ۋۇ جۇڭشىن باستۇرۇش بىلەن ھال سوراشتىن تەبئىيلا ھال
سوراش ۋاسىتىسىنى تاللىدى.

2) ئوسمان قارشى تۇرۇش نىشانىنى يىتتۈرۈپ قويدى
«ئوسمان ماھىيەتتە قاراتۈرك، دىنىي ئېتىقادى، فېئوداللىق
ئېڭى كۈچلۈك ئادەم ئىدى»^①. ئۇ شېڭ شىسەيگە قارشى تۇرۇشتا
«شېڭ دۈبەنىڭ زوراۋان سىياسىتىنى قارشى تۇرۇش نىشانى
قىلىپ، خەلقنى شېڭ شىسەينىڭ خەلقىنى قالايمىقان تۈتۈپ،
زورلۇق بىلەن شىلىشىغا قارشى تۇرۇشقا چاقىرغان»^②. شېڭ
شىسەي ۋەزىپىسىدىن قالغاندىن كېيىن، ۋۇ جۇڭشىن «باج -
سېلىقنى راسا كېمەيتتى»^③، ئوسماننىڭ «ھۇجۇم قىلىش نىشانى
ئېغىزدا بولغان بىلەن» «ئاللىقاچان مەۋجۇت بولماي قالدى»^④،
گومىنداڭ قورال كۈچى ئىشلەتكەندىن تاشقىرى «ھال سوراش
چارىسىنى قوللىنىپ، مەردلىك كۆرسىتىپ، ئۇنى يامان يولدىن
قايتۇرۇپ كەلمەكچى بولدى»^⑤.

3) ئوسمان سوۋېت ئىتتىپاقى، تاشقى موڭغۇلىيە بىلەن
زىددىيەتلىشىپ قالدى

سوۋېت ئىتتىپاقى، تاشقى موڭغۇلىيە ۋە ئوسمانلار ئوتتۇ-
رىسىدا زىددىيەت بار ئىدى، بۇ ئىككى تەرەپ ھوقۇق - مەنپەئەت
ئۈچۈنلا ئامالسىز بىرلەشكەن ئىدى. سوۋېت ئىتتىپاقى شېڭ شى-
سەينى سوۋېتكە قارشى چىققانلىقى ئۈچۈن جازالىماقچى ئىدى،
ئەينى چاغدا شىنجاڭدا پەقەت ئوسمانلا قولغا قورال ئېلىپ شېڭ

① بەي جېنشىڭ، لى جۇشىنلار تۈزگەن «شىنجاڭنىڭ قىسقىچە ھازىرقى زامان
سىياسىي - ئىجتىمائىي تارىخى» 448 - بەت، جۇڭگو ئىجتىمائىي پەنلەر نەشرىياتى
1992 - يىلى نەشرى .

② ۋۇ جۇڭشىن: «شىنجاڭنى ئىدارە قىلىش خاتىرىلىرى»، مىنگونىڭ 33 - يىلى
10 - ئاينىڭ 30 - كۈنى.

③ ۋۇ جۇڭشىن: «شىنجاڭنى ئىدارە قىلىش خاتىرىلىرى» دىن.

④ ۋۇ جۇڭشىن: «شىنجاڭنى ئىدارە قىلىش خاتىرىلىرى» دىن.

⑤ ۋۇ جۇڭشىن: «شىنجاڭنى ئىدارە قىلىش خاتىرىلىرى» دىن.

شەسەي بىلەن قارشىلىشىۋاتاتتى، بۇنىڭدىن باشقا يول يوق ئىدى. ئوسمان سىرتقى كۈچلەردىن مەدەت ئېلىش ئۈچۈنلا سوۋېت ئىتتىپاقى، موڭغۇلىيەلەرگە نايانغاندى. ئەمەلىيەتتە ئۇ «سوۋېت ئىتتىپاقىنىڭ سوتسىيالىزم تۈزۈمى ۋە ئىدىئولوگىيەسى» بىلەن «قەتئىي چىقىشالمايتتى»^①. 1934 - يىلى سوۋېت ئىتتىپاقى ئۆزلىرىدە تەربىيەلەنگەن ئىنقىلابچى دەلىلقانى ئوسماننىڭ قېلىشىغا ئەۋەتىپ، كۆرۈنۈشتە ئوسمانغا ياردەملەشكەن بولۇپ، ئەمەلىيەتتە ئۇنىڭ ئورنىنى ئىگىلىمەكچى بولدى. دەلىلقان ناھايىتى تېزلا ئوسماننى قۇرۇق قارارچۇققا ئايلاندۇرۇپ قويدى، «ھەممە ئىش دەلىلقاننىڭ تەشەببۇسى بىلەن بولىدىغان بولدى»^②. ئوسماننىڭ يېنىدا تاشقى موڭغۇلىيە تەرەپنىڭ ئەۋەتكەن نازارەتچىسى بار ئىدى، «ئۇنىڭ سۆز - ھەرىكەتلىرى ئۆز ئىختىيارىدا ئەمەس ئىدى»^③. «قەيەرگە بېرىش، قەيەردە تۇرۇشنىمۇ تاشقى موڭغۇلىيە بەلگىلەپ بېرەتتى ھەم نازارەت قىلاتتى»^④. ئىككى تەرەپ ئوتتۇرىسىدىكى ئاداۋەت كۈندىن - كۈنگە چوڭقۇرلاشقاندىن كېيىن، ئوسمان باشقىلارغا: «تاشقى موڭغۇلىيەنىڭ ماڭا بولغان پوزىتسىيەسىنى ئوبدان بىلىمەن، كېيىنلىكتە ئۇلار مېنى يا تۇتۇپ كېتىدۇ، ياكى ئۆلتۈرۈۋېتىدۇ» دېگەن. ۋۇ جۇڭشىن بۇ ئەھۋاللاردىن خەۋەر تاپقاندىن كېيىن، ئوسماننى ئەل بولۇشقا دەۋەت قىلىش ئىرادىسى كۈچەيدى، ئۇ، بۇنداق قىلغاندا 1944 - يىلى 11 - ئاينىڭ 7 - كۈنى پارتلىغان ئىلى ئىنقىلابىنىڭ تەسىرىنى ئاجىزلاشقىلى بولىدۇ، بۇ پەردە ئارقىسىدىكى رىياسەتچى سوۋېت ئىتتىپاقىمۇ «تېخىمۇ قاتتىق بىر زەربە» بولىدۇ، دەپ چوڭقۇر ئىشىنەتتى.

4) ئوسمان ئاددىي نەسەبتىن بولغاچقا، ئاممىنى باشقۇرالا-

① بەي جېنشىڭ، لى جۇشىن: «شىنجاڭنىڭ قىسقىچە ھازىرقى زامان سىياسىي - ئىجتىمائىي تارىخى».

② ۋۇ جۇڭشىن: «شىنجاڭنى ئىدارە قىلىش خاتىرىلىرى» دىن.

③ ۋۇ جۇڭشىن: «شىنجاڭنى ئىدارە قىلىش خاتىرىلىرى» دىن.

④ ۋۇ جۇڭشىن: «شىنجاڭنى ئىدارە قىلىش خاتىرىلىرى» دىن.

مايتتى.

قازاق خەلقى كۆچمەن چارۋىچى پاترىئارخاللىق فېئوداللىق جەمئىيەتكە مەنسۇپ ئىدى، چارۋىچىلار قەبىلە باشلىقىنىڭلا گې-پىنى ئاڭلايتتى. شېڭ شىسەي قازاقلارنىڭ قەبىلە باشلىقلىرى-نىڭ ۋە باشقا يۈز - ئابروۋىلۇق زاتلىرىنىڭ ھەممىسىنى تۈرمىگە تاشلىدى، ئۇلارنىڭ ئۆلۈك - تىرىكىنى بىلگىلى بولمىدى. ئوس-مان ھۆكۈمەتكە قارشى چىققاندا، كىشىلەر ئۇنىڭغا ئەگەشكەندى. لېكىن ۋۇ جۇڭشىن قازاقلارنىڭ ئەلەن ۋاڭ قاتارلىق بىر تۈركۈم مۆتىۋەرلىرىنى قويۇپ بەرگەندىن كېيىن، بۇ كىشىلەر دەرھال ئالتاي قاتارلىق جايلارغا قايتىپ كېلىپ، يەرلىك ھۆكۈ-مەتنىڭ مۇھىم ۋەزىپىلىرىنى ئۈستىگە ئالدى. بۇ چاغدا ئاددىي چارۋىچى ئائىلىسىدىن كېلىپ چىققان ئوسماننىڭ ئىناۋىتى تۆۋەنلەپ كەتتى. ئوسمانمۇ ئامالسىز: «مەرتۈم ئەسلىي تۆۋەن ئىدى، ئىلگىرى قازاقلارنىڭ باشلىقلىرىنى ھۆكۈمەت تۇتۇپ كەتكەچكە، ماڭا ئاۋاز قوشۇپ، قازاق خەلقى مېنى قوللىغانىدى، بۈگۈنكى كۈندە شېڭ شىسەي كېتىپ، ھۆكۈمەت ئۆزگەرتىپ تەشكىل قىلىنىپ، قازاقلارنىڭ ئەلەن ۋاڭ قاتارلىق باشلىقلىرى ئىلگىرى - كېيىن بولۇپ گەركىنلىككە ئېرىشكەندىن كېيىن، مېنىڭ چاقىرىقىم ئەسقاتماس بولۇپ قالدى، خەلقنىڭ راينى تارتىشقىمۇ ئىشەنچىم يوق»^① دەپ ئېتىراپ قىلدى. ۋۇ جۇڭشىن ئوسمان قىيىن ئەھۋالغا چۈشۈپ قالدى، تاشقى جەھەتتە تاشقى موڭغۇلىيىنىڭ نەزەرىدىن چۈشۈپ قالدى، ئىچكى جەھەتتە، خەلقنىڭ ھىمايىسىدىن ئايرىلدى، ئامما ۋە يېقىنلىرى ئۇنىڭدىن يۈز ئۆردى، شۇڭلاشقا ئۇ «ئىتائەت قىلىشنى خالايدۇ»^② دەپ قا-ردى.

2. ئوسماننىڭ چاپارمەنلىرىنى ئەل بولۇشقا دەۋەت قىلىش

1944 - يىلى 11 - ئاينىڭ 7 - كۈنى ۋۇ جۇڭشىن رىيا-

سەتچىلىك قىلىپ ئۆلكىلىك ھۆكۈمەتنىڭ يىغىنىنى ئاچتى. يە-

① ۋۇ جۇڭشىن: «شىنجاڭنى ئىدارە قىلىش خاتىرىلىرى»دىن.

② ۋۇ جۇڭشىن: «شىنجاڭنى ئىدارە قىلىش خاتىرىلىرى»دىن.

غىندا خەلق ئىشلىرى نازارىتىنىڭ نازىرى دېڭ شياڭخەينىڭ باشچىلىقىدا تەشۋىق - تەربىيە بېرىش، ھال سوراڭ كومتېتى قۇرۇلۇپ، شىنجاڭنىڭ چارۋىچىلىق رايونلىرىدا تەشۋىق قىلىش، ھال سوراڭ خىزمىتىگە رىياسەتچىلىك قىلدى. تەشۋىق قىلىش، ھال سوراڭ كومتېتىنىڭ قارمىقىدا نۇرغۇن تەشۋىق قىلىش - ھال سوراڭ ئەترەتلىرى بولۇپ، ئۇنىڭ ئەزالىرى ھەرقايسى مىللەتلەر ئىچىدىكى ئابرويۇلۇق زاتلاردىن تەشكىللەنگەنىدى. مەسىلەن، قازاقلاردىن ئەلەن ۋاڭ، ئۇنىڭ خوتۇنى خادىۋاڭ قاتارلىق كىشىلەر بار ئىدى. تەشۋىق قىلىش - ھال سوراڭ ئەترەتلىرى چارۋىچىلىق رايونلىرىغا بېرىپ، ھۆكۈمەتنىڭ دىنغا ھۆرمەت قىلىدىغانلىقى، خەلقنىڭ ھاياتى، مال - مۈلكىگە ھۆرمەت قىلىدىغانلىقى، شېڭ شىسەينىڭ زوراۋانلىق سىياسىتىنى بىكار قىلىپ، خەلق بىلەن يېڭىباشتىن مۇناسىۋەت باغلىماقچى ئىكەنلىكىنى تەشۋىق قىلدى. تەشۋىقات خىزمىتىنىڭ ئۈنۈمى ناھايىتى زور بولدى، چېچىلىپ كەتكەن چارۋىچىلار ئارقا - ئارقىدىن قايتىپ كەلدى، «ھەرقايسى ناھىيىلەر تىنچلاندى»^①، مۇشۇنداق قىلىپ، ۋۇ جۇڭشىن پۈتۈن زېھنىنى مەركەزلەشتۈرۈپ ئوسمانغا تاقابىل تۇردى.

ئوسماننىڭ قول ئاستىدا مانات، كېلېس، سۇلايمان، قاباس، كامىل دەپ بەش چاپارمىنى بار ئىدى. ماناتنىڭ كۈچى ئەڭ زور بولۇپ، كۆكتوقاي، بۇرۇلتوقايلاردا ھەرىكەت قىلاتتى؛ كېلېس ماناتقا يېقىن ئەتراپتا ماناتنىڭ ھەرىكەتلىرىنى نازارەت قىلىپ تۇراتتى؛ سۇلايمان بىلەن قاباس ماناس، شىخولارنىڭ شىمالىدىكى شىمالىي قۇملۇق ئەتراپىغا جايلاشقاندى؛ كامىل ئوسماننىڭ ئىسمى بولۇپ، بەيتىك تېغىدا ھەرىكەت قىلاتتى. ئۇنىڭدىن باشقا، نۇرقوجاي شىمالىي قۇملۇق ئەتراپىغا جايلاشقانلارنىڭ مۇھىم ئاتامانلىرىدىن ئىدى. ۋۇ جۇڭشىننىڭ كۈچلۈك تەشۋىقات ھۇجۇمى ئالدىدا، ئوسماننىڭ قول ئاستىدىكى جايلاردىكى باشلىقلار «كۆ -

① ۋۇ جۇڭشىن: «شىنجاڭنى ئىدارە قىلىش خاتىرىلىرى»دىن.

رۇنۇشتە ئۇنىڭغا بويسۇنغان، كۆڭلىدە تەۋرىنىپ قالغانىدى»^①.
ۋۇ جۇڭشىن پۇرسەتنى تۇتۇپ، ئالدى بىلەن ئوسماننىڭ قول
ئاستىدىكىلەردىن ئىش باشلىدى.

1) ماناتنى ئەل قىلىش

مانات «ئوسماننىڭ ئەڭ يېقىن سىردىشى»^② ئىدى. ماناتنى
ئەل قىلغاندا، ئوسمانغا تەسىر كۆرسەتكىلى بولاتتى. 1945 -
يىلىنىڭ بېشىدا بۇرۇلتوقايدا تۇرۇشلۇق قىسىمدىكى لۇ خۇڭچى -
ياڭ ئادەم ئەۋەتىپ مانات بىلەن يېقىنلىشىپ، ئۇنىڭ ئىتائەت
قىلىش ئارزۇسى بارلىقىنى بايقىدى. تەشۋىق - تەربىيە بېرىش -
ھال سوراش خادىملىرى ئىككىنچى قېتىم ماناتنىڭ قېشىغا بار -
غاندا، ئۇ بۇرۇلتوقايغا ئەلچى ئەۋەتىپ، ئۈچ ئات سوۋغا قىلىپ
لۇ خۇڭچياڭغا ئەل بولۇشنىڭ ئىككى شەرتىنى قويدى: بىرى،
قول ئاستىدىكىلەرنى ئامانلىق ساقلاش چوڭ ئەترىتى قىلىپ
ئۆزگەرتىپ قوبۇل قىلىش؛ ئىككىنچىسى، ماناتنىڭ بۇرۇلتوقاي -
دىكى ئائىلە تاۋابىئاتلىرىنى قايتۇرۇپ ئەكېلىپ بېرىپ سەمىمە -
يىتىنى بىلدۈرۈش، مانات ئەگەر ھۆكۈمەتنىڭ سەمىمىيىتى
بولسلا ئۆزى بۇرۇلتوقايغا بېرىپ ئەل بولۇشقا ۋەدە بەردى. لۇ
خۇڭچياڭ شىنجاڭدىكى ئارمىيە، ھۆكۈمەت دائىرىلىرىدىن يول -
يورۇق سورىدى، ۋۇ جۇڭشىن 8 - ئۇرۇش رايونىنىڭ قوماندانى
جۇ شاۋلياڭ بىلەن بىللە تېلېگرامما قايتۇرۇپ، ماناتنىڭ شەرت -
نى قوبۇل قىلىشقا بولىدىغانلىقىنى بىلدۈردى. بۇرۇلتوقاي تە -
رەپتىن دەرھال ئەلچى ئەۋەتىپ، ماناتنىڭ ئائىلە تاۋابىئاتلىرىنى
ئاپىرىپ بەردى، ماناتمۇ گېپىدە تۇرۇپ، ئۆزى بۇرۇلتوقايغا كەل -
دى. شىنجاڭ دائىرىلىرى ماناتنىڭ ئادەملىرىنى ئامانلىق قوغداش
چوڭ ئەترىتى قىلىپ تەشكىللىدى، ماناتنى ئەترەت باشلىقى قىل -
لىپ تەيىنلىدى. مانات بىر ئوچۇق خەت ئېلان قىلىپ، سوۋېت
ئىستىپاقىغا قارشى تۇرۇپ، گومىنداڭ ھۆكۈمىتىگە سادىق بول -
دىغانلىقىنى بىلدۈردى.

① ۋۇ جۇڭشىن: «شىنجاڭنى ئىدارە قىلىش خاتىرىلىرى» دىن.

② ۋۇ جۇڭشىن: «شىنجاڭنى ئىدارە قىلىش خاتىرىلىرى» دىن.

2) سۇلايمان بىلەن نۇرقوجايىنى ئەل قىلىش

ھەر يىلى 10 - ئايدا قار ياغقاندىن تارتىپ كېلەر يىلى 4 - ئايدا قار ئېرىگىچە شىمالىي قۇملۇق قازاق توپىلاڭچىلىرىنىڭ ھەرىكەت قىلىدىغان مۇھىم ئورنى بولاتتى. 1944 - يىلىنىڭ ئاخىرىدىن 1945 - يىلىنىڭ باشلىرىغىچە ئوسماننىڭ كۆپىنچە كۈچلىرى مۇشۇ يەرنى لاگېر قىلىپ تۇردى. ئۇلارنىڭ مۇھىم باشلىقلىرىدىن سۇلايمان، قاباس ۋە نۇرقوجايىلار بار ئىدى. سۇلايمان ئەسلىي ئوسماننىڭ مۇئاۋىنى ئىدى، دەلىللىغان ئالتايغا كەلگەندىن كېيىن، ئەمەلىيەتتە دەلىللىغان باشلىق بولۇپ قالدى، بۇ ئەھۋالدىن سۇلايمان خاپا بولدى. ئۇ ئوسمانغا: «ئۆزىمىزنىڭ ئىشىمىزنى ئۆزىمىز باشقۇرىمىز، يات كىشىلەرگە تۇتقۇزۇپ قويماستىن كېرەك»^① دېگەندى. بۇ گەپنى دەلىللىغان ئاڭلىدىغاندىن كېيىن، ئوسماننىڭ يېنىدا تۇرۇۋاتقان تاشقى موڭغۇل - يېنىڭ ئوفىتسېرى ماجىق سۇلايماننى چاقىرىپ ئەيىبلەيدى، شۇنىڭدىن كېيىن، سۇلايمان بىر چەتتە قايرىلىپ قالدى. بۇنىڭدىن سۇلايماننىڭ كۆڭلى رەنجىپ، 1944 - يىلى كۈزدە ئوسماندىن ئايرىلىپ، شىمالىي قۇملۇققا كۆچۈپ كېلىۋالدى.

1944 - ، 1945 - يىللارنىڭ ئارىلىقىدا ۋۇ جۇڭشىن فۇكاڭ ناھىيىسىدىكى بىر قازاق كەنت باشلىقى قاجىبالادىن شىمالىي قۇملۇققا خەت ئەۋەتىپ، ئۇلارنى تەسلىم بولۇشقا دەۋەت قىلىپ، نەتىجىگە ئېرىشەلمىدى. دەل مۇشۇ ۋاقىتتا، فۇكاڭ ناھىيىسىدە موڭغۇللار بىلەن خەنزۇلار بىرلىشىپ قازاقلارنى ئۆلتۈرۈش ۋە - قەسى يۈز بەردى. شىمالىي قۇملۇقتىكى توپىلاڭچى قوشۇن بۇنى ئاڭلىغاندىن كېيىن، فۇكاڭ ناھىيە بازىرىنى قورشاپ ھۇجۇم قىلىپ، ئۆلتۈرۈلگەن قازاق خەلقىنىڭ قىساسىنى ئالىمىز، دەپ داۋراڭ سالدى. ۋۇ جۇڭشىن دەرھال دېڭ شياڭخەينى قوشۇمچە ھەربىي سودىيە سالاھىيىتى بىلەن بۇ ئىشنى بىر تەرەپ قىلىشقا ئەۋەتتى. دېڭ شياڭخەي بۇ ۋەقەدىكى مۇھىم جىنايەتچىلەرنى ئۆ -

① ۋۇ جۇڭشىن: «شىنجاڭنى ئىدارە قىلىش خاتىرىسى»دىن.

لۈمگە ۋە مۇددەتسىز قاماق جازاسىغا ھۆكۈم قىلدى. بۇ ئىشنىڭ تەسىرى ناھايىتى چوڭ بولۇپ، فۇكاڭ ئەتراپىدىكى قازاقلار ماخ-تىشىپ: «ئەزەلدىن خەنزۇلار قازاقلارنى ئۆلتۈرسە سۈرۈشتە قىلىنمايتتى، بۇ قېتىم ئۇلارنى جازالىدى ھەم ئۆلۈم جازاسى بەردى، بۇ شىنجاڭنىڭ تارىخىدا ئەزەلدىن كۆرۈلمىگەن ئىش بولدى» دېيىشتى. كېچە - كۈندۈز جەنۇبقا يۈرۈش قىلىپ دېڭىز شياڭخەيگە زەربە بېرىشكە تەييارلىنىۋاتقان توپىلاڭچى ئامما بۇنىڭدىن خەۋەر تېپىپ، ناھايىتى تەسىرلەندى، فۇكاڭغا ۋەكىل ئەۋەتىپ ھۆكۈمەتتىن ئەپۇ سورىدى، بۇنىڭدىن كېيىن بۇلاڭچىدىلىق قىلىشنى توختىتىدىغانلىقىنى بىلدۈردى.

1945 - يىلى 2 - ئايدا ئوسمان قاباس، سۇلايمانلارنى ئال-تاياغا چاقىردى. قاباس باردى، سۇلايمان بۇيرۇققا بويسۇنمىدى. ۋۇ جۇڭشىن قاچىبالانى شىمالىي قۇملۇققا يەنە ئەۋەتىپ، ئۇلارنى ئەل بولۇشقا دەۋەت قىلدى. سۇلايمان: «ئەينى يىلى ئوسمان بىلەن ھايات - ماماتتا بىللە بولمىز، دەپ ئەھد قىلىشقاندۇق، ھازىر ئوسمان تاشقى موڭغۇلىيىنىڭ سىزىقىدىن چىقالماس بولۇپ قالدى، مەن ئۆزۈم يالغۇز ئەھدىنى بۇزۇپ ھۆكۈمەتكە ئىتائەت قىلالمايمەن»^① دېگەن. ۋۇ جۇڭشىن ئەل بولۇشقا دەۋەت قىلىپ قايتىپ كەلگەن قاچىبالاغا مۇنداق دېدى: «سۇلايماننىڭ ھۆكۈمەتكە ئىتائەت قىلىشىغا مۇنداق ئۈچ باھانە بار: بىرى، دۆلەت، يەرلىك ئۈچۈن؛ ئىككىنچىسى، ئۆزى ئۈچۈن (سۇلايمان كېيىن-لىكتە تاشقى موڭغۇلىيىنىڭ قىسمىغا چۈشۈپ قېلىپ، ئەرەب بولالمايدۇ)؛ ئۈچىنچىسى، دوستى ئوسمان ئۈچۈن (ئەگەر سۇلايمان ئىتائەت قىلسا، ھەمكارلىشىپ ئوسماننى قۇتۇلدۇرۇۋالغىلى بولىدۇ) ئىتائەت قىلىدۇ»^②. بۇ گەپ كېيىنچە سۇلايمانغا يەتتى.

3 - ئاينىڭ ئوتتۇرىلىرىدا فۇكاڭ ناھىيىسىنىڭ مۇئاۋىن ھاكىمى، بۇيرۇققا بىنائەن ئەل بولۇپ قايتىپ كەلگەن قۇسايىن، شىمالىي قۇملۇقتىكىلەرنىڭ ۋەكىلى قۇرماش بىلەن قىناياتى

① ۋۇ جۇڭشىن: «شىنجاڭنى ئىدارە قىلىش خاتىرىلىرى» دىن.

② ۋۇ جۇڭشىن: «شىنجاڭنى ئىدارە قىلىش خاتىرىلىرى» دىن.

باشلاپ كەلدى، 4 - ئاينىڭ باشلىرىدا ۋۇ جۇڭشىن يەنە شىمالىي قۇملۇقنىڭ ۋەكىللىرى مىشەل، قابىل (نۇرقوجاينىڭ ئىنىسى) لارنى قوبۇل قىلدى. مىشەل قاتارلىقلار سۇلايمان بىلەن نۇر - قوجاينىڭ جاۋاب خېتىنى ۋۇ جۇڭشىنغا تاپشۇردى. ھۆكۈمەت بىلەن ئالتاي شەھىرىدىن ئادەم ئەۋەتىپ ئالاقىلىشىشقا كېلىشى، بۇ ئىشلارنىڭ ھەممىسى ماناتنىڭ مەسلىھىتى بىلەن بولۇۋاتتى. ۋۇ جۇڭشىن ئىشنىڭ پۈتۈپ قېلىۋاتقانلىقىنى كۆرۈپ، شىمالىي قۇملۇققا قايتقان مىشەللەردىن سۇلايمان، نۇرقوجايلارغا سەككىز توپ چىت، 10 تاختا چاي، ئىككى كىيىملىك تاۋار، ئىككى تال كارابىن مىلتىق ۋە 200 تال ئوق ئەۋەتتى. ئەينى چاغدا شىنجاڭدا ماددىي بۇيۇملار ناھايىتى قىس بولغاچقا، بۇ نەرسىلەر ناھايىتى قىممەتلىك سوۋغا بولدى. ۋۇ جۇڭشىن يەنە ئالتايدىكى ئەلەن ۋاڭغا سۇلايماننىڭ بالا - چاقىسىنى ئىزدەپ تېپىپ، مۇۋاپىق كۆڭۈل بۆلۈشنى بۇيرۇدى.

شىمالىي قۇملۇقتا قار ئېرىگەندىن كېيىن سۇلايمان، نۇر - قوجايلار كۆكتوقاي ئەتراپىغا چېكىنىپ جايلاشتى. 5 - ئايدا سۇلايمان ئالتايغا ئەلەن ۋاڭ بىلەن ئەل بولۇش ئىشىنى مەسلىھەتلەشكە ئادەم ئەۋەتكەندە، دەلىلقان قىسىملىرىنى باشلاپ ئالتايغا قورشاپ ھۇجۇم قىلىپ، نۇرقوجاينىمۇ ھۇجۇم قىلىشقا مەجبۇرىي قاتناشتۇردى. دەلىلقاننىڭ قىسىملىرى ئالتاينىڭ ئەتراپىنى زىچ قورشىۋالغانلىقتىن، سۇلايماننىڭ قىسىملىرى شەھەرگە كىرەلمەي، ئۇلار بىلەن بىرلىشىپ شەھەرگە ھۇجۇم قىلىشقا مەجبۇر بولدى. دەلىلقاننىڭ شەھەرگە ھۇجۇم قىلىشى ئوڭۇشسىزلىققا ئۇچرىغاندىن كېيىن، نۇرقوجاي 10 نەچچە ئاي - دەمنى باشلاپ ئالتايغا كىرىپ تەسلىم بولدى. قاباس نۇرقوجاينىڭ تەسلىم بولغىنىدىن قاتتىق غەزەپلىنىپ، سۇلايمانغا: سىلەر جان دوست بولغاندىكىن، تېزدىن بىر ئامال قىلىپ، نۇرقوجاينى قايدى تۇرۇپ كەلمەيدىغان بولساڭلار، سىلەرنىڭ چارۋىلىرىڭلارنى تارتىۋېلىپ، سېنى ئوسماننىڭ جازالىشىغا تاپشۇرۇپ بېرىمەن، دەپ ئاچچىقلىدى، سۇلايمان ۋەزىيەتنىڭ بىئەپلىكىنى كۆرۈپ، ئالتايدى -

غا قېچىپ بېرىۋېلىپ، گومىنداڭغا تەسلىم بولدى.

3) كامىلنىڭ جەڭدە ئۆلۈشى

كامىل بەيتىك تېغىنى بازار قىلىپ، ئەتراپىنى پاراكەندە قىلاتتى. 1944 - يىلى قىشتا، كامىل گۇچۇڭ، مورىلاردىكى قازاق چارۋىچىلارنى مەجبۇرىي ئەگەشتۈرۈپ كەتكەندى. تەشۋىق - تەربىيە بېرىش، ھال سوراڭ ئەترىتى مېچۈن، جىمىسار، فۇ-كاڭ، گۇچۇڭ، مورىلارغا بېرىپ، ئۇ يەردىكى قازاق خەلقىنى يى-غىپ مەجلىس ئاچتى ھەم بەيتىككە ئادەم ئەۋەتىپ، تارقىلىپ كەتكەن چارۋىچىلارنى قايتۇرۇپ كەلدى. قايتىپ كەلگەنلەرگە ھەر بىر ئائىلىگە ھۆكۈمەت 1000 يۈەن يېڭى پۇل، بىر تاختا چاي تارقىتىپ بەردى. مەجبۇرىي كېتىپ قالغان چارۋىچىلار كەينى - كەينىدىن قايتىپ كېلىشكە باشلىدى، گۇچۇڭغا 1000 دىن ئارتۇق ئائىلە، مورىغا 700 ئائىلە، فۇكاڭ، جىمىسارلارغا 400 نەچچە ئائىلە قايتىپ كەلدى. «قالغانلىرى قېرى - چۈرى، ئۇلۇغ - ئۇشاقلىرىنى ئېلىپ قايتىپ كېلىۋاتاتتى»^①.

كامىل چارۋىچىلارنىڭ يۇرتىغا قايتىشىدىن ئىنتايىن ئەن-سىرەپ قالدى. ئۇ ئانتىكەي، ئوقاجان باشچىلىقىدىكى گۇچۇڭلۇق چارۋىچىلارنى قوغلاپ بارغاندا ئىككى تەرەپ ئۇرۇشۇپ قېلىپ، كامىل جەڭدە ئۆلدى. ۋۇ جۇڭشىن ئۆزى خەت يېزىپ، بەيتىككە ئادەم ئەۋەتىپ، ئەل بولۇشقا دەۋەت قىلدى، قالغان كاتتىۋاشلار كەينى - كەينىدىن «بۇلاڭچىلىقنى توختىتىپ، نەسەۋەتنى ئاڭلايدىغانلىقىنى»^② بىلدۈردى.

3. ئوسماننى ئەل قىلىش

ئوسمان كۆپ يىل قاراقچىلىق قىلىپ يۈرگەچكە، ھۆكۈمەت-نىڭ يوقىتىش، كەڭچىلىك قىلىشتىن ئىبارەت ئىككى قوللۇق سىياسىتىنى چۈشىنەتتى، ۋۇ جۇڭشىننىڭ ئۇنى ئەل قىلىشى ئاسان ئەمەس ئىدى. ئۇ بىر تەرەپتىن «ئوسماننىڭ ئىلگىرىكى گۇناھى سۈرۈشتە قىلىنمايدۇ» دەپ داۋراڭ سالسا، بىر تەرەپتىن

① ۋۇ جۇڭشىن: «شىنجاڭنى ئىدارە قىلىش خاتىرىلىرى» دىن.

② ۋۇ جۇڭشىن: «شىنجاڭنى ئىدارە قىلىش خاتىرىلىرى» دىن.

پۇرسەت كۈتۈۋاتاتتى. ئوسمان تاشقى موڭغۇلىيىنىڭ ئىشەنچىدە - سىدىن، ئىچكى جەھەتتە چارۋىچىلارنىڭ ھىمايىسىدىن ئايرىلغان - دىن كېيىن، ۋۇ جۇڭشىن ئۈچۈن ئۇنى ئەل قىلىش پۇرسىتى كەلدى. 1945 - يىلى 1 - ئايدا ۋۇ جۇڭشىن ئالتاي، چىڭگىل، جېمىنەي، قابا ناھىيىلىرىگە ھاكىم، مۇئاۋىن ھاكىم بولۇپ تە - يىنلەنگەن مۇقاش قاتارلىق كىشىلەرگە «بۆلۈنۈپ، مەخپىي بېرىپ ئەل بولۇشقا دەۋەت قىلىش» نى تاپىلدى، ئەگەر ئوسمان ئۆلكە مەركىزىگە كېلىپ ئۇنىڭ بىلەن كۆرۈشسە، جەزمەن «قىزغىن كۈتۈۋالدىغان» لىقىنى، ئەگەر پۇرسەت بولۇپ قالسا، ئۇ يەنە ئوسماننى جياڭ ۋېيۈەنجاڭ بىلەن «كۆرۈشۈش» كە ئەۋەتىدىغان - لىقىنى ئېيتتى.

1944 - يىلى 11 - ئاينىڭ 7 - كۈنى سوۋېت ئىتتىپاقىدە - نىڭ قوللىشىدىكى ئىلى ئىنقىلابى پارتلىدى، قوزغىلاڭچى ئامما ئىلى تەۋەسىدىكى گومىنداڭ كۈچلىرىنى ناھايىتى تېزلا تازىلاپ، ئېلىخان تۆرە باشچىلىقىدىكى «شەرقىي تۈركىستان جۇمھۇرىيە - تى» ۋاقىتلىق ھۆكۈمىتىنى قۇردى. 1945 - يىلى 1 - ئايدا ئوسمان 12 ئۇيغۇرنى ئىلىغا بېرىپ ئالاقىلىشىشكە ئەۋەتىپ، ئىلىدىكى ئەھۋالنىڭ راست - يالغانلىقىنى بىلمەكچى بولدى. ئوسماننىڭ ئەھۋالى ناھايىتى كۆڭۈلدىكىدەك بولمىسىمۇ، لېكىن ئۇ ۋەزىيەتنىڭ تەرەققىياتى ئېنىق بولماي تۇرۇپ، تەرەپپال ھە - رىكەت قىلمايتتى.

ئوسمان جۇڭگو بىلەن تاشقى موڭغۇلىيە چېگرىسىنىڭ جۇڭگو تەرىپىدە تۇرۇۋاتاتتى، ئۇ ۋۇ جۇڭشىننىڭ ئەل بولۇشقا دەۋەت قىلغۇچىلىرى بىلەن ئەڭ دەسلەپ 1945 - يىلى 2 - ئايدا كۆرۈشتى. بۇرھانمۇپتىكى ئوراز ئەلى بۇيرۇق بويىچە شىما - لىي قۇملۇققا كېلىپ، ئەل بولۇشقا دەۋەت قىلغاندى، شىمالىي قۇملۇقتىكى كاتتىۋاشلار ئۇنى ئوسماننىڭ قېشىغا ئاپىرىپ قويدى. ئوسمان ئوراز ئەلىگە: «رەئىس ۋۇ جۇڭشىننىڭ شىن - جاڭغا كېلىپ قىلىۋاتقانلىرىغا ئىشەنگۈم كەلمەيدۇ، بۇ شېڭ دۇ - بەننىڭ ھىيلە - مېكرىمىكىن دەپ ئەنسىرەيمەن، شېڭ شىسەي

ھازىرمۇ شىنجاڭدا تۇرۇۋاتقاندەك، ئۇ چوڭ ياشلىق ۋۇ جۇڭشىن - نىڭ نامىنى سېتىپ، ھال سوراش بايرىقىنى كۆتۈرۈپ چىقىپ، مېنى قارماققا ئىلىندۈرمەكچى بولۇۋاتقاندەك بىلىنىدۇ. ئەگەر راستىنلا شېڭ شىسەي كېتىپ، ۋۇ جۇڭشىن كەلگەن بولسا، ۋۇ جۇڭشىن رەسمىي ۋەكىللەر ئۆمىكى ئەۋەتىپ سۆزلەشكەن بولاتتى. ئۇنداق بولمىسا ھازىر بولۇۋاتقان ئىشلارنىڭ ھەممىسى شېڭ شىسەينىڭ ئىشى، ئۇ شىمالىي قۇملۇقتىكى پۇقرالارنى قايتۇرۇپ كەتمەكچى. شۇنىڭ ئۈچۈن ھۆكۈمەت بىلەن كېلىشىپ قېلىشقا ھازىرچە بىرنەرسە دېيەلمەيمەن^① دېدى. ئوسمان بۇ گەپنى قىلىپ لىۋاتقاندا تاشقى موڭغۇلىيىنىڭ ئوفىستىپىرى يېنىدا تىڭشاپ تۇراتتى، شۇڭا ئۇ بىر ئاز مىكى - مىكى قىلىپ قالدى. ئۇنىڭ شېڭ شىسەينىڭ شىنجاڭدىن كەتكىنىگە ئىشەنمەيمەن دېگىنى ئەمەلىيەتتە بىر خىل باھانە^②، ئەسلىدە ئۇ ۋۇ جۇڭشىننىڭ «رەسمىي ۋەكىل» ئەۋەتىشىنى، چوڭ ئەمەلدارلاردىن ئەۋەتىشىنى ئۈمىد قىلاتتى. مۇشۇنداق قىلىپ ئوسمان ئەل بولۇشنى گەپنى ئەگىتىپ رەت قىلدى ھەم ۋۇ جۇڭشىننىڭ چوڭ ئەمەلدار ئەۋە - تىپ ئۆزىگە ئەل بولۇشنى مەسلىھەتلىشىدىغان چېكىنىش يولى بېرىشىنى ئىشارەت قىلدى، شۇنداقلا تاشقى موڭغۇلىيە تەرەپنى بىخۇتلاشتۇردى.

ئوسمان كۆكتوقايلىق ئىدى، تاشقى موڭغۇلىيە ئوسمانغا ياردەملىشىپ كۆكتوقايىنى ئىشغال قىلماقچى بولغاندا ئوسمان «ئوزۇق كەمچىل، ئاتلار ئورۇق، يۈرۈش قىلىش گەپسىز» دەپ، رەت قىلدى^③. ئوسمان كۆكتوقايغا قايتماقچى بولغاندا، تاشقى موڭغۇلىيە تەستىقلىمىدى^④. ۋۇ جۇڭشىن بۇ خەۋەرنى ئاڭلىغاندا -

① ۋۇ جۇڭشىن: «شىنجاڭنى ئىدارە قىلىش خاتىرىلىرى» دىن.

② ۋۇ جۇڭشىننىڭ مىنگونىڭ 34 - يىلى 3 - ئاينىڭ 20 - كۈنىدىكى خاتىرە - سىدە: ئوسمان ئوراز ئەلنىڭ ئۆزىگە ۋۇ جۇڭشىن ئەلەن ۋاڭلارنى قويۇپ بەرگەنلىكىنى، ئۆزىنىڭ ئۇيۇشتۇرۇش كۈچىنى يوقاتقانلىقىنى ئېيتقان، بۇنىڭدىن ئۇنىڭ ۋۇ جۇڭشىنغا ئىشەنمەيدىغانلىقى بىر باھانە ئىكەنلىكىنى كۆرۈۋالغىلى بولىدۇ.

③ ۋۇ جۇڭشىن: «شىنجاڭنى ئىدارە قىلىش خاتىرىلىرى» دىن.

④ ۋۇ جۇڭشىن: «شىنجاڭنى ئىدارە قىلىش خاتىرىلىرى» دىن.

دىن كېيىن، ئۇنىڭ كۆكتوقايغا قايتماقچى بولۇشى ھۆكۈمەتكە ئىتائەت قىلىشقا قولايلىق بولۇش ئۈچۈن، ھازىر تاشقى موڭغۇ-لىيىدىن ئاشكارا يۈز ئۆرۈشكە جۈرئەت قىلالمايدۇ، تاشقى موڭغۇلىيىنىڭ ئۆچ ئېلىشىدىن قورقىدۇ. شۇڭا ئوسمان «بىرىنچى قەدەمدە كۆكتوقايغا قايتىپ كېلىپ، تاشقى موڭغۇلىيىنىڭ چۈشكىدىن قۇتۇلماقچى، ئاندىن كېيىن ئەل بولماقچى»^① دەپ تەھلىل قىلدى.

كېيىنكى پاكىتلاردىن قارىغاندا، ۋۇ جۇڭشىننىڭ بۇ ھۆكۈمى خاتا چىقتى. ئىلىنىڭ ۋەزىيىتى ناھايىتى ياخشى بولۇۋاتاتتى. سوۋېت ئىتتىپاقى ئىلى تەرەپنىڭ باشلاش ئالدىدا تۇرغان ھەر-بىي ھەرىكىتىگە ماسلىشىش ئۈچۈن تاغدىكى ھۆكۈمەتكە قارشى قوراللىق كۈچلەرنى تېخىمۇ ئاكتىپ قولىدى. گومىنداڭ تەرەپ بولسا ئارمىيىنىڭ تەمىناتى جەھەتتە قىيىنچىلىققا ئۇچراپ، كۆكتوقاي، ۋۇخې، قاراتوڭكې قاتارلىق جايلاردا تۇرۇشلۇق قىسىملىرىنى ئاستا - ئاستا گۇچۇڭغا چېكىندۈرۈپ كەتتى. بۇ ھەرىكەت ئالتاي قاتارلىق جايلاردا تۇرۇشلۇق قىسىملارغا بېرىدلىدىغان تەمىنات ئۈزۈلۈپ قالغانلىقىنى، ئالتاي مۇداپىئىسى ئاللىقاچان «مات بولغان شاھمات»^② قا ئايلىنىپ قالغانلىقىنى بىلدۈرەتتى. ئىككى تەرەپنىڭ كۈچ سېلىشتۇرمىسى كۈندىن - كۈنگە چوڭ پەرقلەنگەن ئەھۋالدا، ئوسمان ئاخىرى ئىلى تەرەپتە تۇرۇشقا بەل باغلاپ، گومىنداڭ ئارمىيىسىنىڭ قولىدىكى ئالتايغا ھۇجۇم قىلىشقا باشلىدى.

5 - ئاينىڭ 20 - كۈنى ئوسمان 2000 ئادەمنى باشلاپ ئۈچ يولغا بۆلۈنۈپ ئالتايغا ھۇجۇم قىلدى. گومىنداڭ تەرەپنىڭ ئالدىن خەۋىرى بولغاچقا، تەييارلىق كۆرۈپ قويغانىدى. ئوسمان شەھەرنى يەتتە سوتكا قورشاپ ئالامىدى، 30 - كۈنى چېكىندى. 6 - ئاينىڭ 8 - كۈنى دەلىلقان 1200 دىن ئارتۇق ئادەم بىلەن

① ۋۇ جۇڭشىن: «شىنجاڭنى ئىدارە قىلىش خاتىرىلىرى» دىن.

② بەي جېنشىڭ: «لى جۇشىن» تۈزگەن «شىنجاڭنىڭ قىسقىچە ھازىرقى زامان سىياسىي - ئىجتىمائىي تارىخى» 402 - 403 - بەتلەر.

ئالتايغا قورشاپ ھۇجۇم قىلىپ، ئاللاماي تاغ ئىچىگە كىرىپ كەتتى. ئوسمان ياردەمگە كەلمەكچى بولدى، دەلىلقان ئۇنى توسقان بولسىمۇ، ئۇ گەپكە كىرمىي 900 ئادەمنى تاللاپ كىرىپ، ھۇجۇم قىلىپ، مەغلۇپ بولدى. ئۇ شېمىرشېكتە تۇرۇۋاتقان قوشۇن بىلەن تۇتۇشۇپ قالغاندا، 12 ئادىمى ئۆلۈپ، چېكىنىپ كەتتى. 6 - ئاينىڭ 11 - كۈنى چۇرخۇدا تۇرۇشلۇق قوشۇن بىلەن ئۇچرىشىپ قېلىپ 15 ئادىمى ئۆلۈپ، ھۇجۇمى مەغلۇپ بولدى. قاباس خەۋەر ئاللاماي، 300 ئادەم بىلەن سارچوقىدىن يېقىن يول بىلەن ئال-تايغا كەلگەنىدى، گومىنداڭ قوشۇنلىرى توسۇپ زەربە بەرگەندە، 50 ئادىمى ئۆلۈپ، چېكىندى.

تاشقى موڭغۇلىيە تەرەپ مانات، سۇلايمان قاتارلىق كىشىلەرنىڭ تەسلىم بولغىنىدىن ساۋاق ئېلىپ، گومىنداڭ ئەۋەتكەن تەشۋىق - تەرىپىيە بەرگۈچى، ھال سورىغۇچىلاردىن قاتتىق مۇداپىئە كۆردى. ئۇلارنى بايقىسىلا، دەرھال تۇتۇپ، بەزىلىرىنى ئوسمانغا ئاپىرىپ بەردى، بەزىلىرىنى تاشقى موڭغۇلىيىگە ئەۋەتتى. تەشۋىق قىلىش، ھال سوراش خىزمىتىگە كۈچ چىقارغان ئەلەن ۋاڭ خۇرسىنىپ: «تەشۋىق قىلىش، ھال سوراش خىزمىتى بەك مۇشكۈل ئىش بولدى، ئىلگىرىلەش تەس بولۇۋاتىدۇ»^① دېدى.

ۋۇ جۇڭشىن ئوسماننى ئەل قىلىش خىيالىدىن ۋاقتىنچە كېچىپ، مۇنداق دېدى: «ھوشىنى تاپمىدى»، «ھۆكۈمەت ئۇنى يو-قىتىشىنى قارار قىلدى»^②. سۇلايمان ۋۇ جۇڭشىنغا قوراللىق قازاقلاردىن 1000 ئادەم بىلەن ئالتايغا بېرىپ ئوسمانغا ھۇجۇم قىلسام، غەلبە قىلالايمەن، دەپ سۆز بەردى. ئەمەلىيەتتە، بۇ چاغدا ۋۇ جۇڭشىن مۇداپىئەدىن گەنسەرەپ تۇرغىنىدا، نەدىمۇ يىراققا قوشۇن ئەۋەتىپ، تۇيۇقسىز زەربە بەرگۈدەك كۈچى بولسۇن. 7 - ئاينىڭ 25 - كۈنى، دەلىلقان ئالتايغا ھۇجۇم قىلدى. 31 - كۈنى شىمالغا يۈرۈش قىلغان ئىلى مىللىي ئارمىيىسى دۆربىلجىن، چۆچەكلەرنى ئىشغال قىلدى. 8 - ئاينىڭ 31 - كۈ-

① ۋۇ جۇڭشىن: «شىنجاڭنى ئىدارە قىلىش خاتىرىلىرى» دىن.

② ۋۇ جۇڭشىن: «شىنجاڭنى ئىدارە قىلىش خاتىرىلىرى» دىن.

نى مىللىي ئارمىيە قابادىكى پارتىزانلارغا ماسلىشىپ، قابانى ئىشغال قىلدى. 9 - ئاينىڭ 2 - كۈنى مىللىي ئارمىيە بۇرچىد - نى ئىشغال قىلدى. 6 - كۈنى مىللىي ئارمىيە دەلىلقان بىلەن بىرلىشىپ، ئالتايغا ھۇجۇم قىلدى. ئىلى تەرەپنىڭ كەينى - كەينىدىن غەلبە قىلىشىغا ئەگىشىپ، ئوسماننىڭ دەلىلقان ۋە ئىلى تەرەپ بىلەن بولغان زىددىيىتى بارغانسېرى چوڭايدى. مىل - لىي ئارمىيە ئالتايغا ھۇجۇم قىلغاندا، ئوسمان بۇلغۇن، چىڭگىل دەريالىرىنىڭ تۆۋەن ئېقىمىغا ۋە بەيتىك تېغىنىڭ شىمال تەرەپ - لىرىگە كېتىپ، قوشۇننى دەم ئالدۇردى. ئۇ قول ئاستىدىكى - لەرگە: «چارۋىچىلاردىن ئاچلىقتىن ئۆلۈپ كەتكەنلەر ناھايىتى كۆپ، چارۋىدىنمۇ نۇرغۇن زىيان بولدى، بۇ يىل ئالتايدا جەڭ قىلغاندا 300 نەچچە ئەسكەر ئۆلۈپ كەتتى ... بۇنىڭدىن كېيىن چارۋىچىلارنىڭ ئەل بولۇش ئەركى ئۆزىدە، مەن توسمايمەن. ھا - زىر مېنىڭ باشقا ئويۇم يوق، پەقەت چارۋىچى ئامما بىلەن بىللە ھۆكۈمەتكە ئەل بولۇشنىلا ئويلاۋاتمەن»^① دېگەن.

ئىلى تەرەپ ئالتاينى ئەمدىلا ئىشغال قىلغاندا، ئوسماننىڭ قولىدا يەنە ئەمەلىي كۈچ بار ئىدى. ئالتاي رايونىنى مۇستەھكەم - لەشتە ئوسماننىڭ ھەمكارلىقىدىن ئايرىلغىلى بولمايتتى، ئىلى تەرەپ ئۇنى ئۆزلىرى تەرەپتە قېلىپ، ئۇنى ئالتايغا ۋالىي قىل - ماقچى بولدى. ئوسمان بۇ ۋەزىپىنى ئۆتەشكە ئۇنىماي، ئالتايدا ئۆتكۈزۈلگەن ۋالىي مەھكىمىسىنىڭ قۇرۇلۇش يىغىنىغىمۇ قات - ناشمىدى. سوۋېت ئىتتىپاقىنىڭ ھەربىي قوماندانى لاتوف بىلەن دەلىلقان ئۆزلىرى بېرىپ تەكلىپ قىلغاندىن كېيىنلا، ئوسمان ئاندىن بۇ خىزمەتنى مەجبۇرىي ئۈستىگە ئالدى. ئۇزاق ئۆتمەي، ئۇ يەنە ۋالىي مەھكىمىسى تۇرۇشلۇق ئالتايدىن كۆكتوقايغا كې - لىپ تۇرۇۋالدى.

ئوسمان: ئالتاي ھۆكۈمەتكە قارشى تۇرۇشتا ئاۋۋال قوزغال - غان، ئىلى ئىنقىلابى كېيىن ئالتاينىڭ تەسىرى بىلەن قوزغال -

① ۋۇ جۇڭشەن: «شىنجاڭنى ئىدارە قىلىش خاتىرىلىرى» دىن.

خان. ئالتاي توپىلىغى ئىلى ئىنقىلابىغا يول ئېچىپ بەرگەن تۇرسا، ئاۋۋال چىققان قۇلاقتىن، كېيىن چىققان مۇڭگۈز ئېشىپ كېتىپ، ئۇلار ئالتاينىڭ ئىشىغا ئارىلىشامدىكەن^① دەپ، ئالتاينى ئۆزىنىڭ زېمىنى دەپ قاراپ، ئىلى تەرەپنىڭ قوماندانلىق قىلىدىغان يول قويمىدى، ئۇنىڭ ئىلى تەرەپ بىلەن ئايرىلىپ كېتىشىدىن ساقلانغىلى بولمايتتى. شۇنىڭ بىلەن بىر ۋاقىتتا، ئوسمان گومىنداڭ تەرەپنىڭ تەھدىتىگە ئۇچراۋاتاتتى. گۇچۇڭ، فۇكاڭلارنى قوغداۋاتقان چىڭخەي 5 - ئاتلىق ئارمىيىسى چەۋەندازلىق، مەرگەنلىككە ئۇستا ئىدى. شىمالىي قۇملۇقتىكى توپىلاڭچى قوشۇن چىقىپ پاراكەندىچىلىك سالسا «قاتتىق زەربە بېرىپ، قوغلاپ، ئۇلارغا قىلچىمۇ ھەرىكەت قىلىش ئىمكانىيىتى بەرمىدى»^②. ئوسمان گومىنداڭ ئالتايغا ھۇجۇم قىلسا، ئۆزىنىڭ مۇقەررەر يوقىلىدىغانلىقىنى تۈيدى^③. گومىنداڭ تەرەپ بىلەن ئۇچرىشىپ قېلىشتىن قورقتى. 1945 - يىلىنىڭ ئاخىرىدا جۇنۇس قاتارلىق كىشىلەرنى فۇكاڭغا «ھۆكۈمەتنىڭ ھازىرقى ئادەتتىكى ئەھۋالىنى بىلىپ كېلىشكە»^④ ئەۋەتتى.

جۇنۇس قاتارلىق كىشىلەر فۇكاڭغا كېلىپلا 5 - ئاتلىق ئارمىيىنىڭ قولىغا چۈشۈپ قالدى. ۋۇ جۇڭشىن يەنە ئوسماننى ئەل قىلىش پۇرسىتىگە ئېرىشتى. ئۇ جۇنۇسنى ئۆزى بىۋاسىتە قوبۇل قىلىپ، ئۇنىڭغا «ھەر ئىشتا مۇۋاپىق غەمخورلۇق قىلىدى»، ئايرىلىش ۋاقتىدا يەنە پاختىلىق كىيىم، تۇماق قاتارلىق نەرسىلەرنى سوۋغا قىلدى. ۋۇ جۇڭشىن جۇنۇسقا ياخشى مۇئامىلە قىلىش ئارقىلىق ئوسمانغا ھۆكۈمەتنىڭ ئۆتكەنگە سالاۋات قىلىدىغانلىقىنى يەتكۈزۈمەكچى بولدى.

شىمالىي قۇملۇقتا تۇرۇۋاتقان قاباس ھۆكۈمەتكە ئەل بولغان

① ۋۇ جۇڭشىن: «شىنجاڭنى ئىدارە قىلىش خاتىرىلىرى» دىن.
 ② ۋۇ جۇڭشىن: «شىنجاڭنى ئىدارە قىلىش خاتىرىلىرى» دىن.
 ③ ۋۇ جۇڭشىن: «شىنجاڭنى ئىدارە قىلىش خاتىرىلىرى» دىن.
 ④ ۋۇ جۇڭشىن: «شىنجاڭنى ئىدارە قىلىش خاتىرىلىرى» دىن.

سۇلايمان ۋە نۇرقوجايلارغا خەت يېزىپ، ھۆكۈمەتنىڭ ئۇلارغا تۇتقان پوزىتسىيىسىنى سۈرۈشتۈردى، تەلەپپۇزدا ئەل بولىدۇ. خانلىقنى پۇراتتى. ۋۇ جۇڭشىن يەنە بىر قېتىم ئوسماننى ئەل قىلىشقا بەل باغلىدى. ئۇ نۇرقوجاينى ئۆزىنىڭ خېتىنى ئېلىپ شىمالىي قۇملۇققا بېرىپ، قاباس بىلەن كۆرۈشۈشكە ئەۋەتىپ، قاباسنى ئاۋۋال ئەل قىلىپ، ئۇ ئارقىلىق ئوسمانغا تەسىر كۆر- سەتمەكچى بولدى.

ئوسمان، قاباسلار ۋۇ جۇڭشىننىڭ خېتىنى تاپشۇرۇپ ئال- غاندىن كېيىن، خەتنى كۆپچىلىككە ئاشكارىلىدى. ئوسمان ئال- تايغا كەتتى. ئۇ مېڭىش ئالدىدا قاباسنى شىمالىي قۇملۇقتا تۇ- رۇپ، ھەپتىدە بىر قېتىم خەۋەرلىشىپ تۇرۇشنى تاپىلىدى. قا- باس ۋۇ جۇڭشىنغا جاۋاب خەت يېزىپ، 1946 - يىلى 1 - ئاينىڭ 15 - كۈنى ئۈرۈمچىگە ۋەكىل ئەۋەتىپ، ۋۇ جۇڭشىن بىلەن سۆھبەتلىشىشكە كېلىشتى.

ۋۇ جۇڭشىن نۇرقوجاينى فۇكاڭغا قاباسنىڭ ۋەكىللىرىنىڭ ئالدىغا ئەۋەتتى. 2 - ئاينىڭ 11 - كۈنى نۇرقوجاي قاباسنىڭ كە- نىن، ئېرىدىغان قاتارلىق ۋەكىللىرى بىلەن ئۈرۈمچىگە يېتىپ كەلدى. كەنن قاتارلىق كىشىلەر قاباسنىڭ خېتىنى ئېلىپ كەلگەنىدى، خەتتە ھۆكۈمەتتىن ئاشلىق، چاي، قەنت قاتارلىق ماددىي نەرسىلەر بىلەن قۇتقۇزۇش بېرىشنى ئۆتۈنگەن ھەم ئالتاي تەرەپكە ئۆلكىلىك ھۆكۈمەتنىڭ مۇئاۋىن رەئىسلىك ھوقۇقىنى بېرىش ۋە مىللىي قىسىم تەشكىللەشكە رۇخسەت قىلىشنى تەلەپ قىلغانىدى. قاباس، كەنن قاتارلىق كىشىلەر ئالتايدىكى ئوسمان- نىڭ يوليورۇقىنى ساقلاپ، كېچىكىپ يولغا چىقىپ قالغانلىقىنى ئەسكەرتكەنىدى.

1945 - يىلى 10 - ئايدا ھەربىي ئىشلار كومىتېتى سىيا- سىي بۆلۈمىنىڭ باشلىقى جالڭ جىجۇڭ بۇيرۇققا بىنائەن ئىلى تەرەپ بىلەن تىنچلىق سۆھبىتى ئۆتكۈزدى. 1946 - يىلى 1 - ئاينىڭ 2 - كۈنى ئىككى تەرەپ «مەركىزىي ھۆكۈمەت ۋەكىللىرى

بىلەن شىنجاڭ توپىلاڭ بولغان رايونلارنىڭ ۋەكىللىرى ئارىسىدا تۈزۈلگەن قوراللىق توقۇنۇشلارنى تىنچ يول بىلەن ھەل قىلىش توغرىسىدىكى ماددىلار» نى ئىمزالاپ، شىنجاڭ ئۆلكىلىك ھۆكۈمەتنىڭ ئىككى مۇئاۋىن رەئىسىنى جايلار كۆرسەتسە، مەركەز ۋە زىيىگە تەيىنلەشنى، ئىلى تەرەپنىڭ مىللىي ئارمىيە تەشكىللىرىگە رۇخسەت قىلىشنى بەلگىلىدى. ۋۇ جۇڭشىن ۋەزىپىدىن يۆتكىلىدىغان، كەلگۈسىدە جاڭ جىجۇڭ شىنجاڭ ئۆلكىلىك ھۆكۈمەتنىڭ رەئىسى بولىدىغان بولغاچقا، ئوسمان ئوتتۇرىغا قويغان شىنجاڭ ئۆلكىلىك ھۆكۈمەتنىڭ مۇئاۋىن رەئىسى بولۇش ۋە مىللىي قوشۇن تەشكىللىش شەرتىگە ۋۇ جۇڭشىن جاۋاب بېرىشكە ھوقۇقسىز ۋە ئامالسىز ئىدى. ئۇ بۇ مەسىلىدىن ئۆزىنى قاچۇرۇپ، كەنن قاتارلىق كىشىلەرگە ئاشلىق قاتارلىق ماددىي نەرسىلەرنى بېرىشتە «مەسىلە يوق»^① دەپ ئىپادە بىلدۈردى.

مەيلى قانداقلا بولسۇن، ۋۇ جۇڭشىن ئوسماننى ئەل قىلىشتا ئۈمىد بارلىقىنى كۆرۈپ يېتىپ، ئەل قىلىش خىزمىتىنى «بوشاشماي كۈچەيتىش»^② كە ئۆزىنى رىغبەتلەندۈردى. ئۇ 8 - ئۆز رۇش رايونىنىڭ باش مەسلىھەتچىسى قوشۇمچە مۇئاۋىن قوماندانى گو چىچاۋ قاتارلىق كىشىلەر بىلەن مەسلىھەتلەشكەندىن كېيىن، نۇرقوجاي ۋە قۇسايىنلارنى ئەل بولۇشقا دەۋەت قىلىشقا ئەۋەتتى. مەكچى بولدى. نۇرقوجاي شىمالىي قۇملۇققا بېرىپ قاباس بىلەن، قۇسايىن ساقچى باشقارمىسىنىڭ بىر جاسۇسى بىلەن ئال-ئاياغا بېرىپ، ئوسمان بىلەن سۆھبەتلەشتى.

ۋۇ جۇڭشىن بۇ قېتىمقى ئەل قىلىشنىڭ نەتىجىسىنى كۈتۈپ مەيلا، 1946 - يىلى 3 - ئاينىڭ 1 - كۈنى ئايروپىلان بىلەن چۇڭچىڭغا كېتىپ، شىنجاڭنى ئىدارە قىلىش سىياسىي ھاياتىنى ئاياغلاشتۇردى. لېكىن ۋۇ جۇڭشىننىڭ شىنجاڭدىن كېتىشى بىلەن

① ۋۇ جۇڭشىن: «شىنجاڭنى ئىدارە قىلىش خاتىرىلىرى» دىن.

② ۋۇ جۇڭشىن: «شىنجاڭنى ئىدارە قىلىش خاتىرىلىرى» دىن.

لەن ئوسماننى ئەل قىلىش ھەرىكىتى ئاخىرلاشمىدى. 5 - ئايدىن كېيىن، ئوسماننىڭ ۋەكىلى جاك جىجۇڭنىڭ قېشىغا كېلىپ، ئىلى تەرەپ بىلەن ئادا - جۇدا بولۇپ، گومىنداڭغا بېقىنىشنىڭ مۇقەددىمىسىنى باشلىدى. ئۇنىڭدىن كېيىنكى ئىشلار جامائەتچى - لىككە مەلۇم بولغاچقا، بۇ يەردە قايتا بايان قىلىپ يۈرمەيمىز.

خەنزۇچە «غەربىي شىمال مىللەتلەر تەتقىقاتى» ژۇرنىلىنىڭ 1999 - يىللىق 2 - سانىدىن تەرجىمە قىلىندى.

تەرجىمە قىلغۇچى: ئەخمەت جۈبەيرى

موررىسوننىڭ شىنجاڭغا ئالاقىدار خاتىرىلىرى ھەققىدە

سۇگاۋارا جۇن (ياپونىيە)

شەرق كۈتۈپخانىسى كىتاب فوندىنىڭ مەركىزى ھېسابلانغان موررىسون بولۇمچىسىنىڭ قۇرغۇچىسى بولغان دوكتور جورجى ئېرنېست موررىسون (Dr. George Ernest Morrison، 1862 - 1920) نىڭ شىنخەي ئىنقىلابىنىڭ ھارپىسى بولغان 1910 - يىلى شىنجاڭغا ساياھەتكە بارغانلىقى ھەمدە بۇ قېتىمقى ساياھەتنىڭ ئادەتتىكى ساياھەت ئەمەسلىكىنى بىلىدىغانلار



ئانچە كۆپ بولمىسا كېرەك. موررىسون ياش ۋاقتىدا ئاۋستىرالىيە، يېڭى گىنېنىيە، جەنۇبىي جۇڭگو رايونلىرىغا قىلغان كەڭ كۆلەملىك ساياھەتى ئارقىلىق داڭق چىقارغان. كىشىلەر ئۇنىڭ ياشلىق مەزگىلىدىكى ساياھەتى، «تايپىس» گېزىتىنىڭ مۇخبىرى، جۇڭخۇا مىنگو ھۆكۈمىتىنىڭ چەت ئەللىك مەسلىھەتچىسى بولغانلىقىنى بىلىشمۇ، لېكىن ئۇنىڭ قىرانلىق مەزگىلىدىكى ساياھەتىنى ئانچە بىلمەيدۇ. سىرېل پېئارل يازغان (Cyril Pearl) موررىسوننىڭ تەرجىمىھالى ھېسابلانغان «بېيى-جىڭدىكى موررىسون» دېگەن كىتابتىمۇ ئۇنىڭ قىرانلىق دەۋرىدىكى ساياھەتى ھەققىدە كۆپ مەلۇمات بېرىلمىگەن.

20 - ئەسىرنىڭ باشلىرىدىكى شىنجاڭنىڭ ئەھۋالىنى چۈشىنىشكە دائىر تارىخىي ماتېرىياللار 19 - ئەسىرگە ئائىت ماتېرىياللارغا قارىغاندا كۆپ بولسىمۇ، لېكىن يەنىلا تولۇق ئە-

مەس. ھازىر ساقلنىۋاتقان تارىخىي ماتېرىياللار ئاساسەن چىڭ سۇلالىسى دائىرىلىرى يازدۇرغان ھۆكۈمەت ھۆججەتلىرىنى ئا. ساس قىلغان بولۇپ، قالغانلىرى مۇسۇلمان تۈركلەرنىڭ خاتىرىلىرى، ئەينى چاغدا قەشقەردە تۇرغان ئەنگلىيە، رۇسىيە كۈن. سۇللىرى، مىسسىئونېرلارنىڭ خاتىرىلىرى ھەمدە شىنجاڭغا ساياھەتكە بارغان سەيياھلارنىڭ خاتىرىلىرىدىن ئىبارەت. مور. رسوننىڭ 1910 - يىلىدىن ئىبارەت بۇ نازۇك مەزگىلدە شىنجاڭغا ساياھەتكە بارغانلىقى ئەھمىيەتلىك بىر ئىش بولسى. مۇ، لېكىن ئىلىم ساھەسىدە ئۇنىڭ بۇ قېتىمقى ساياھىتى ۋە ساياھەت خاتىرىسىگە كۆڭۈل بۆلۈنمىگەنلىكى ئۈچۈن بۇ ھەقتە توختىلىپ ئۆتۈش ئەھمىيەتلىك بىر ئىش ھېسابلىنىدۇ. شۇڭا مەن موررسوننىڭ ئاۋسترالىيە مېچېل كۈتۈپخانىسىدا ساقلانغان خەت - چەكلىرىدىكى شىنجاڭغا مۇناسىۋەتلىك ماتېرىياللارنىڭ مەزمۇنىنى تونۇشتۇرۇمەن.

ئوتتۇرا ئاسىيانى توغرىسىغا كېسىپ ئۆتۈپ لوندونغا بېرىشنى كۆزلىگەن موررسون 1910 - يىلى 1 - ئاينىڭ 15 - كۈنى بېيجىڭدىن يولغا چىققان. شۇندىن ئۆتۈپ گەنسۇغا كىرگەن. سۇجۇ، يۈمېن، شىڭشىيا، قومۇللارنى بېسىپ ئۆتۈپ، گۇچۇڭ، فۇكاڭ ئارقىلىق ئۈرۈمچىگە كەلگەندىن كېيىن، غەربىي شىمالغا بۇرۇلۇپ، 5 - ئاينىڭ 18 - كۈنى غۇلجىغا يېتىپ بارغان. يەنە غۇلجىدىن مۇز داۋان ئارقىلىق تەڭرىتاغدىن ئېشىپ، ئاقسۇ ئارقىلىق قەشقەرگە يېتىپ بارغاندا، قەشقەردە تۇرۇشلۇق ئەنگلىيە كونسولى ماكارتنېي ئايالى بىلەن ئۇنىڭ ئالدىغا كۈتۈۋېلىشقا چىققان. موررسون چىنىۋاغ (ئەنگلىيىنىڭ كونسولىخانىسى تۇرۇشلۇق جاي) دا ئون كۈندەك تۇرۇپ، ئالاي ئارقىلىق چېگرىدىن ئۆتۈپ، مۆلچىرىدىن بىر ئاي بۇرۇن يەنى 6 - ئاينىڭ 10 - كۈنى ئەنجانغا يېتىپ بارغان. ئەنجاندىن پوزىزغا ئولتۇرۇپ موسكۋا، سانكىت پېتېربۇرگلار ئارقىلىق 6 - ئاينىڭ 25 - كۈنى لوندونغا يېتىپ بارغان.

موررسوننىڭ سەپەر پىلانى ئىنچىكە ھېسابلانغاچقا، ئۇنىڭ

مۆلچىرى خاتىرىلەنگەن دەپتىرىدىمۇ ھەقىقەتەن تەپسىلىي كۈن-تەرتىپ يېزىلغان. موررىسوننىڭ خەت - چەكلىرى ئىچىدە يەنە ئۇنىڭ چىڭ سۇلالىسى ھۆكۈمىتىگە سۇنغان سەپەر ئىلتىماسى - نىڭ ئىنگىلىزچە كۆپەيتىمە نۇسخىسى كىرگۈزۈلگەن. ئىلتىماس - تا ئۆزىنىڭ غەربىي جۇڭگونىڭ ئەھۋالى، بولۇپمۇ سودا يولى ۋە مائارىپقا دائىر ئەھۋاللارنى ئىگىلەپ «تايىمىس» گېزىتىگە يوللاش مەقسىتى ناھايىتى ئېنىق يېزىلغان. موررىسوننىڭ شىنجاڭنى تولۇق كۆرۈپ بېقىش ئىستىكى بولغاچقا، شىنجاڭنى لوندونغا بېرىشتىكى بىر مەنزىل سۈپىتىدە تاللاپلا قالماي، بەلكى يەنە تەكشۈرۈش نىشانى قىلىپ تاللىۋالغان.

بېيجىڭدىن ئەنجانغىچە بولغان مۇساپە 3750 مىل بولۇپ، بۇ مۇساپىنى بېسىپ بولۇشقا 175 كۈن كەتكەن، موررىسون سەپەر جەريانىدا مول تەجرىبىگە ئىگە مۇخبىر بولۇش سالاھىتى بىلەن ھەرقايسى جايلارنىڭ قاتناش - ترانسپورت، ئىقتىساد، ئارمىيە، ئەپيۇن مەسىلىسى، مائارىپ، سودا - سانائەت، تارىخ، دىن ۋە سىياسىي قاتارلىق ساھەلىرىگە چېتىشلىق مەسىلىلەرنى ۋاقتى - ۋاقتىدا چىنلىق بىلەن خاتىرىلەپ لوندونغا يەتكۈزۈپ تۇرغان. ئۇنىڭ بۇ مەلۇماتلىرى «جۇڭگو ۋە تۈركىستاننى توغرىسىغا كېسىپ ئۆتۈش» دېگەن تېمىدا «تايىمىس» گېزىتىنىڭ 12 سانىغا ئۇلاپ بېسىلغان.

بۇ مەلۇماتلارنى ئەنگىلىيە خانلىق جۇغراپىيە ئىلمىي جەمئىيىتىدىكى كەلتى (Keltie) «ئىقتىساد، ئىشلەپچىقىرىش ۋە جەمئىيەت تەرەققىياتىنى كىشىلەرنىڭ ئىدارىسىگە كىرگۈزۈش» نىڭ مۇھىم نەتىجىسى» دەپ ماختىغان. موررىسوننىڭ بۇ ساياھىتى ئەنگىلىيە ھۆكۈمىتى بىلەن ئەنگىلىيە خەلقىگە جۇڭگونىڭ غەربىي شىمالى، بولۇپمۇ شىنجاڭنىڭ مۇھىملىقىنى تونۇتۇشتا چوڭ رول ئوينىغان دەپ ئېيتىشقا بولىدۇ. مەسىلەن، ئەنگىلىيە بۇ ساياھەت خاتىرىسىدىن شىنجاڭنىڭ مۇھىملىقىنى چۈشەنگەندىن كېيىن قەشقەردىكى كونسۇل ماكارتنېينىڭ ئەمدىلىنى باش كونسۇلۇققا ئۆستۈرگەن. ماكارتنېينىڭ باش كوند-

سۇللۇققا ئۆستۈرۈلگەنلىك ھەققىدىكى رەسمىي ئۇقتۇرۇش قەشقەرگە يېتىپ كېلىشتىن بۇرۇن، موررىسون ئۇنىڭغا تەبرىك خېتى يېزىپ، بۇ ئىشتا ئۆز تۆھپىسىنىڭ بارلىقىنى پەش قىلغان. موررىسون ساياھىتىنى ئاخىرلاشتۇرۇپ لوندوندىن بېي-جىڭغا قايتقاندىن كېيىنمۇ، شىنجاڭ بىلەن بولغان ئالاقىسىنى ئۈزۈپ قويمىغان. شىنجاڭغا ساياھەتكە بېرىش ئىستىكى بار دوست - يارەنلىرىدىن سەمىمىي تەكلىپلىرىنى ئايمىغان. ما-كارتىيې دوستلىرى بىلەن دائىم خەت - ئالاقە قىلىپ تۇرغان. شىنجاڭدا كۆتۈرۈلۈۋاتقان سىياسىي داۋالغۇشلار، چەت ئەللىك-لەرنىڭ تەسىرى، پائىئىسلامىزم ھەرىكىتى، تۈركىيلىكلەرنىڭ مەخپىي ھەرىكەتلىرى قاتارلىقلار موررىسوننىڭ دىققەت مەركىزىدە بولغان. «بۈيۈك بىرىتانىيە جاھانگىرلىكى» نىڭ بىر ئەزاسى بولغان موررىسون جۇڭگونىڭ كەلگۈسى ئىستىقبالغا قىزىققان. جۈملىدىن ئۇ موڭغۇلىيە، تىبەت مەسىلىلىرىگە ئوخشاشلا شىنجاڭغىمۇ ئالاھىدە قىزىققان.

موررىسوننىڭ كۆزىتىشى ئەينى چاغدا شىنجاڭغا مۇناسىدە - ۋەتلىك ياخشى خاتىرە بولۇپ، ئۇ مۇخبىر بولۇش سۈپىتى بىلەن مەسىلىلەرنى چىنلىق بىلەن خاتىرىلىگەن. ئامېرىكا ۋە ياۋروپا دۆلەتلىرى موررىسوننىڭ بۇ ساياھەت خاتىرىسىگە يىراق شەرق مەسىلىلىرىگە دائىر ئەڭ نوپۇزلۇق، ئەڭ ئىشەنچلىك خەۋەر سۈپىتىدە مۇئامىلە قىلىپ ئالاھىدە ئەھمىيەت بەرگەن. ساياھەت خاتىرىسىنىڭ مۇشۇ تەسىرىدىن قارىغاندا، ئەنگىلىيە شىنجاڭغا قاراتقان سىياسىتىدە چوقۇم موررىسوننىڭ دوكلاتىدىن پايدىلانغان بولۇشى مۇمكىن. شۇڭا بۇ دوكلاتنى تېخىمۇ ئىنچىكىلىك بىلەن مۇلاھىزە قىلىشقا توغرا كېلىدۇ.

موررىسوننىڭ ماتېرىياللىرىنىڭ مۇھىملىقىنى تۇنجى قېتىم تونۇشتۇرغان ئېنو كې كازۇئو ئەپەندى «موررىسون ئويلىمىغان يەردىن ئېرىشىپ قالغان بۇ ماتېرىياللار» موررىسوننىڭ ئۆزىنى چۈشىنىشتىلا ئەمەس، بەلكى ئۇ ياشىغان 19 - ئەسىر - نىڭ ئاخىرى ۋە 20 - ئەسىرنىڭ باشلىرىدىكى جۇڭگونى مە-

كەز قىلغان شەرقىي ئاسىيانى چۈشىنىشتىمۇ ئەڭ مۇھىم ما-
تېرىياللارنىڭ بىرى ھېسابلىنىدۇ» دەپ يازغان. ئېنوكې كازۇئو
ئەپەندى 1970 - يىلى مىچېل كۇتۇپخانىسىغا بېرىپ، موررد-
سوننىڭ خەت - چەكلىرىنى تەكشۈرگەن. بۇ خەت - چەكلىرى-
نىڭ بىر قىسمىنىڭ مىكروفىلىمىنى شەرق كۇتۇپخانىسىغا ئې-
لىپ كەلگەن ھەمدە رەتلەنمىگەن ماتېرىياللارنىڭ ئاساسىي
مەزمۇنىنى «موررسوننىڭ مىچېل كۇتۇپخانىسىدا ساقلىنىۋاتقان
خەت - چەكلىرى توغرىسىدا» دېگەن تېمىدا تونۇشتۇرۇپ
«شەرق كۇتۇپخانىسىنىڭ كىتاب خەۋەرلىرى» ژۇرنىلىنىڭ 2 -
سانىدا ئېلان قىلغان.

ئېنوكې ئەپەندىنىڭ تەتقىقاتىدىن 10 يىل كېيىن يەنى
1980 - يىلى ناكامى تاتسۇئو ئەپەندى شۇ كۇتۇپخانىغا بېرىپ،
موررسوننىڭ 1977 - يىلى رەتلەنگەن خەت - چەكلىرىنى تې-
خىمۇ ئىنچىكىلەپ تەكشۈردى.

ئۇ «موررسوننىڭ يېقىندا رەتلەنگەن خەت - چەكلىرى»
«شەرق كۇتۇپخانىسىنىڭ كىتاب خەۋەرلىرى» ژۇرنىلىنىڭ
1980 - يىللىق 12 - سانى) دېگەن ماقالىسىدە مىچېل كۇتۇپ-
خانىسى رەتلەنگەن موررسون خەت - چەكلىرىنىڭ ئومۇمىي
مەزمۇنى ۋە ھەرقايسى ھۆججەتلەرنىڭ مەزمۇنىنى ئايرىم - ئاي-
رىم تەپسىلىي تونۇشتۇرغان. ناكامى تاتسۇئو ئەپەندى موررد-
سوننىڭ خەت - چەكلىرى ئارىسىدا چاغاتاي تۈركچىسىدە يې-
زىلغان قوليازىمىلار ۋە كاتىپ خوندا كوماتارونىڭ ئەينى ۋاقىت-
تا ئىلىدا تۇرۇشلۇق خايشىدې كېنجىروغا موررسوننى تونۇش-
تۇرۇپ يازغان خېتىنىڭمۇ مەۋجۇتلۇقىنى يازغان.

مەن 1997 - يىلى 7 - ئايدىن 9 - ئايغىچە سىدنىپىدا
تۇرۇش پۇرسىتىگە ئېرىشىپ، شۇ جەرياندا مىچېل كۇتۇپخانى-
سىغا بېرىپ، موررسوننىڭ خەت - چەكلىرىنى تەكشۈردۈم. بۇ
ماقالەمدە مەن موررسون خەت - چەكلىرىنى كۆرۈش يوللىرى
ۋە ئۇنىڭ ئىچىدىكى شىنجاڭغا ئائىت خەت - چەكلىرىنى تۇنجى
قېتىم تەپسىلىي تونۇشتۇرۇپ ئۆتمەن.

مىچېل كۈتۈپخانىسى

يېڭى جەنۇبىي ۋېلس شتاتلىق كۈتۈپخانا سىدىنىي شەھىرىنىڭ مەركىزىي رايونىدا بولۇپ، خايد باغچىسىدىن شىمالغا سوزۇلغان ماكۇرى كوچىسى (Maquarie street) بويىدىكى سانت جېمىس چېركاۋى، سابىق پۇل قۇيۇش ئىدارىسى، شتاتلىق يىغىن زالى قاتارلىق تارىخىي قۇرۇلۇشلارنىڭ شىمالىغا جايلاشقان. دومايىن دەپ ئاتالغان سۈنئىي ئوتلاقنىڭ ئالدىدىكى ۋىكتورىيە ئۇسلۇبىدىكى قوڭۇر رەڭلىك ھەشەمەتلىك بىنا شتاتلىق كۈتۈپخانىنىڭ مىچېل بۆلۈمچىسى دەپ ئاتىلىدۇ. مانا مۇشۇ بىنانىڭ ئىچىدە موررىسوننىڭ خەت - چەكلىرى ساقلانغان. نىۋاتقان يېڭى جەنۇبىي ۋېلس شتاتلىق كۈتۈپخانىنىڭ تارىمىقى بولغان مىچېل ۋە دىكسون كۈتۈپخانىلىرى بار. مىچېل كۈتۈپخانىسىنىڭ كەينىدە زامانىۋى بىر بىنا بار بولۇپ، ئۇنىڭ ئىچىدە ئادەتتىكى ئوقۇرمەنلەر قىرائەتخانىسى ۋە ساياھەتچىلەر ئۈچۈن ئېچىلغان دۇكان بار. بۇ ماكۇرى بۆلۈمچىسى دەپ ئاتىلىدۇ.

«يېڭى جەنۇبىي ۋېلس شتاتلىق ئاممىۋى كۈتۈپخانا» دېگەن ۋىۋىسكا ئېسىلغان كۈتۈپخانىنىڭ مىچېل بۆلۈمىگە كىرىپ، تاسماننىڭ خەرىتىسى بار ئارىلىقتىكى زالدىن ئۆتسە ئېگىز تورۇسلۇق زالغا كىرگىلى بولىدۇ. زالنىڭ تۆت ئەتراپىدا پۈتۈنلەي ئۈچ قەۋەتلىك كىتاب ئىشكاپى بار بولۇپ، ھەقىقىي كۈتۈپخانىدەك كۆرۈنىدۇ. ياۋروپادىكى كۈتۈپخانىلارنىڭ كۆپىنچىسى غۇۋا كېلىدۇ، ئۇنىڭغا قارىغاندا بۇ كۈتۈپخانا يورۇق، ئازادە بولۇپ، كىشىگە ئازادە كەيپىيات بېغىشلايدۇ. بۇ زال ئەينەك تام ئارقىلىق ئىككىگە ئايرىلغان بولۇپ، بىر تەرىپى ئادەتتىكى ئوقۇرمەنلەر قىرائەتخانىسى، يەنە بىر تەرىپى قوليازما ۋە قىممەتلىك كىتابلار قىرائەتخانىسىدۇر. 17 يىل ئىلگىرى

بۇ يەرگە كەلگەن ناكامى ئەپەندىنىڭ دېيىشىچە: بۇ ماتېرىياللار - نى كۆرۈش ئۈچۈن ئىككى تونۇشتۇرۇش خېتى لازىم بولاتتىدە - كەن. لېكىن ھازىر ئوقۇرمەننىڭ سالاھىيىتىنى بىلدۈرىدىغان ئىنگىلىزچە ئىككى خىل ئىسپات ماتېرىيالى بولسىلا كۇپايە قىلاتتى.

كۇتۇپخانىدىكى ئايال مۇلازىمەتچى ماڭا كىتاب كۆرگەندە قېرىنداش قەلەم ئىشلىتىشنى، خەت - چەكلەرنى ئېلان قىلىشقا توغرا كەلگەندە مەسئۇل كىشىنىڭ ماقۇللۇقىنى ئېلىدە - شىم كېرەكلىكىنى ئەسكەرتكەندىن كېيىن، ماڭا ئۈچ يىللىق ئوقۇلۇش كارتۇچكىسىنى بەردى.

كۇتۇپخانغا بارماقچى بولغان كىشى ئالدى بىلەن ئىنتېرنېتتىن كۇتۇپخاننىڭ تور بېتىنى كۆرۈپ ئەھۋال ئىگىلىشى كېرەك. بەزى لازىملىق ماتېرىياللارنى ئېلېكترونلۇق پوچتا (E - mail) ئارقىلىق ئېلىشقىمۇ بولىدۇ.

موررىسون ئەپەندىنىڭ خەت - چەكلىرىنىڭ ئومۇمىي مەزى - مۇندىن خەۋەردار بولماقچى بولغان كىشىلەر يۇقىرىدا تىلغا ئېلىنغان ئېنوكې ۋە تاكامى ئەپەندىلەرنىڭ ماقالىلىرىگە ھەمدە ئىنتېرنېتتىن www.uigur.jp تور بېتىگە مۇراجىئەت قىلسا بولىدۇ.

ھازىر بۇ كۇتۇپخاندا موررىسونغا تەئەللۇق 329 پارچە خەت - چەك ۋە خاتىرە ساقلىنىۋاتىدۇ. بۇ ماتېرىياللارنىڭ مەزمۇنلار بويىچە تىزىملىنىش تەرتىپى تۆۋەندىكىچە:

كۈندىلىك خاتىرىلەر (722 -)، ئېلان قىلىنغان ۋە ئېلان قىلىنمىغان ماقالىلەر (28 - 34)، خەت - چەكلەر (35 - 115)، ئەنگلىيىنىڭ قەشقەردە تۇرۇشلۇق كونسۇلى ماركارتىنېي - نىغا ئەۋەتكەن يەتتە پارچە خەتنىڭ كوپىيىسىمۇ مۇشۇلار قاتنا - رىغا تىزىملىنغان)، ئاساسىي تېمىسى باشقا نامدا ئاتالغان خاتى - رىلەر (116 - 264)، ھەر خىل تېمىدىكى ماقالىلەر (265 - 280)، گېزىتلەر ۋە گېزىتلەردىن كېسىۋېلىنغان مەزمۇنلار

214 - 201PXA سىزمىلار رەسىم - باشقا يەنە رەسىم - 281 — 329)دىن باشقا يەنە رەسىم - سىزمىلار 201PXA - 214
(88PXD, 151PXD - 160) دىن ئىبارەت.

ياپونچە «شەرق كۈتۈپخانىسى كىتاب خەۋەرلىرى» ژۇرنىلىنىڭ
1998 - يىللىق 29 - ساندىن قىسقارتىپ تەرجىمە قىلىندى.
تەرجىمە قىلغۇچى: ئۆمەر جان نۇرى

گابرىل بونۋالوت خاتىرىلىگەن لوپنورلۇقلارنىڭ تارىخى داستانى ھەققىدە

غالىپ بارات ئەرك

لوپنورلۇقلار ئۇيغۇر ئېتنىكىسىنىڭ مۇھىم تەركىبىي قىسمى، ئۇلار تارىختىن بۇيان تارىم، كۆنچى دەريالىرىنىڭ ئا-ياغ ئېقىملىرىدا دەريا ۋە كۆللەرنى مەركەز قىلىپ بېكىنمە ھا-لەتتە ياشاپ كەلگەن بولۇپ، تىل، ئۆرپ - ئادەت ۋە باشقا جە-ھەتلەردە ئۆزىگە خاس ئالاھىدىلىكنى شەكىللەندۈرگەن، ئۇلار ھەتتا بەزى جەھەتلەردە ئۇيغۇرلارنىڭ قەدىمكى ئۆرپ - ئادەت-لىرىنى، تىل ئالاھىدىلىكلىرىنى ھازىرغىچە ساقلاپ كەلگەن.

لوپنورلۇقلارنىڭ ئۆزىگە خاس ئېغىز ئەدەبىياتى بولسىمۇ، ئۇلار يېزىپ قالدۇرغان يازما يادىكارلىقلارنىڭ تېپىلمىغانلىقى، ئۇلار ئارىسىدىكى فولكلور ماتېرىياللىرىنى توپلاش نىسبەتەن كېچىكىپ باشلانغانلىقى ئۈچۈن، بىز ئۇلاردىن قالغان بىر قە-سىم يادىكارلىقلاردىن تېخىچە خەۋەرسىزمىز، بولۇپمۇ لوپنور رايونىنىڭ تارىخى ھەققىدىكى ئۇچۇرلار يوق دېيەرلىك.

فرانسىيىلىك مەشھۇر ئېكسپېدىتسىيىچى گابرىل بونۋالوت (1853 - 1933) 1889 - يىلى ئېلىمىزدا جۈملىدىن لوپنور رايونىدا ئېكسپېدىتسىيە گۇرۇپپىسىنى باشلاپ تەكشۈرگەندە ئېرىشكەن ئۇچۇرلار بىزنىڭ ئەينى چاغدىكى لوپنور رايونىنىڭ ئىجتىمائىي، تارىخىي، ئىقتىسادىي ۋە جۇغراپىيىلىك ھالەتلى-رىنى چۈشىنىشىمىزدە ئىنتايىن مۇھىم ئەھمىيەتكە ئىگە.

بونۋالوتنىڭ ئېكسپېدىتسىيە خاتىرىسى «پارىژدىن توكيو قول-تۇقىغىچە» دېگەن نامدا نەشر قىلىنغان، بۇ كىتاب 2001 - يىلى شىنجاڭ خەلق نەشرىياتى تەرىپىدىن خەنزۇ تىلىغا تە-ر-جىمە قىلىنغان.

جىمە قىلىنىپ «ئادىمىزاتسىز رايونىنى جەسۇرانە كېزىش» دېگەن نامدا نەشر قىلىندى.

كىتابتا خاتىرىلىنىشىچە، ئېكسپېدىتسىيىچىلەر لوپنور-ئۇقلارنىڭ ئارىسىغا بارغاندا بىر موماي بۇ داستاننى «گىتار»غا ئوخشايدىغان ئىككى تارلىق چالغۇسىنى (دۇتار؟) چېلىپ ئېيتىپ بەرگەن، ئابدۇللا ئىسىملىك ئۇيغۇر تەرجىمان بۇنى ئۇلارغا تەرجىمە قىلىپ بەرگەن بولۇپ، ئۇنىڭ ساز بىلەن ئو-رۇندالغىنىغا قارىغاندا ئۇ نەزمىي داستان بولۇشى مۇمكىن. كىتابتا بۇ تارىخى داستاننىڭ پۈتۈن ئۆزى ئەمەس قىسقىچە مەزمۇنى نەسرىي شەكىلدە بايان قىلىنغان، شۇنداقتىمۇ بۇ تارىخى داستاننى بۇ رايوننىڭ تارىخى ۋە جاي ناملىرىنى ئېنىقلاشتا زور تارىخى قىممىتى بار دەپ قارايمىز.

كىتابتا بايان قىلىنىشىچە، بۇ موماي ئېغىز ئەدەبىياتىغا باي بولۇپ، ئىككى تارلىق چالغۇسىنى قولغا ئالسا خۇددى ناخشا ئېيتقاندەك ئېيتالايدىكەن، ئۇنىڭ ئېيتىشىچە، بۇ تارىخى داستان ھەم ئەپسانىلەرنى ئەجدادلىرىدىن ئاڭلىغان ئىدىكەن. داستاندا مۇنداق ۋەقەلىك خاتىرىلەنگەن:

«بۇرۇننىڭ بۇرۇنىسىدا تۆت خاقان بۇ يەرلەرگە پادىشاھلىق قىلىدىكەن. خەلقى ئىسلام دىنىغا ئېتىقاد قىلىدىكەن، كۈنلىرى ناھايىتى پاراۋان ئۆتىدىكەن. بۇ تۆت پادىشاھ قاغالىق (كىتابتا شۇنداق بولۇپ، ئۇنىڭغا چاقىلىقنىڭ ئۈچ كۈنلۈك غەربىدىكى جاي دەپ ئىزاھ بېرىلگەن) تىكى تۇنىياز ئاغا ۋە مارجان ئاغا ھەم مىرەن شەھىرى (كىتابتا ئابدال مەھەللىسىنىڭ ئەتراپى دېيىلگەن)دىكى شىر ئاغا (بونۋالوت بۇ يەرلەرنىڭ ھەممىسى قەدىمدە شەھەر بولۇپ، خارابىلىرى ھازىرغىچە قۇملۇقتا بار، دەپ ئىزاھات بەرگەن)دۇر.

موڭغۇل ئارمىيىسى تۇيۇقسىز تۆت تەرەپتىن كېلىپ بۇ يەرگە ھۇجۇم قىلغان ھەمدە غەلبە قىلغاندىن كېيىن، بۇ يەر-دىكى بىر قىسىم ئەرلەرنى شېھىت قىلغان. ھايات قالغانلاردىن قۇل بولۇشنى خالىمىغانلار موڭغۇللار كۈنتۈرۈل قىلىۋالغان

يۇرتىدىن قېچىپ چىققان ئاياللارنى ئېلىپ شەرققە قاراپ قاچ-
قان، يۇچۇن مەھەللىسىدىن ئۈچ كۈنلۈك يىراقلىقتىكى جايلار-
غىچە يېتىپ بارغان (ئاپتور بەزىلەر قېچىپ چىقىدىغان ئۆيىمەنلىق-
غىچە بارغان، پىرېژېنتىنى ئۇ يەردە ئۇلارنىڭ قەبرىسىنى باي-
قىغان، دەپ ئىزاھات بېرىدۇ)، ئۇ چاغلاردا ئۇ يەرلەردە سۇ بار
ئىكەن، ھازىر ئۇ يەرلەر قۇملشىپ كەتتى. ئۇ قېچىپ بارغان
كىشىلەرنىڭ ئۆيى يوق، يەرنى كولاپ ئوت قالغان، شۇڭا ئۇ
يەرلەر قاراقوشۇن (قارا ئوچاق دېگەن مەنىدە) — بۇ يەردە ھازىر-
مۇ ئوچاقنى قويۇنداپ قالدى، قوشۇنداپ قالدى، دەيدىغان تىل
ئادىتى بار) دەپ ئاتالغان. بۇ يەر نامى ھازىرغىچە ساقلىنىپ
قالغان، ئۇلار بېلىق، ياۋا ئۆردەك تۇتۇپ يەپ ھايات كەچۈرگەن،
بۇنداق تۇرمۇش يۈز يىلدىن ئارتۇق داۋام قىلغان.

موڭغۇللار ئۇلارنىڭ ئەسلىدىكى يۇرت ماكانلىرىنى خاند-
ۋەيران قىلىۋېتىپ قايتىپ كەتكەن. قاراقوشۇن كۆلىنىڭ سۈيى
تەدرىجىي ئازلاپ قۇرۇپ كەتكەن، ئۇلار ئاخىرى كۈنپېتىشقا
كۆچۈشكە مەجبۇر بولغان، بەزىلەر ئەسلىدىكى يۇرتلىرىغا قا-
تىپ كەلگەن، بەزىلەر كورلا بىلەن لوپنور مەھەللىسىنىڭ ئا-
رىلىقىدىكى تارىم دەرياسى بويلىرىغا كۆچكەن، ئەسلىدىكى قا-
غالىق دەپ ئاتالغان يۇرتىغا قايتىپ كەلگەنلەر يۇرتىنىڭ ئەس-
لىدىكى نامىنى ئۇنتۇپ كەتكەن، ئۇلار ئەسلىدىكى يۇرت خارا-
بىسىنى بايقاپ ئۇنى قېزىپ بايلىق ئىزدىگەن، ئۇلارنىڭ يۇرتى-
نى ئاللىبۇرۇن موڭغۇللار بۇلاپ، ھېچنېمە قالدۇرمىغان بو-
لۇپ، ئۇلار بىر تال يىپ ئېگىرىدىغان چارق (چاق) تاپقان،
ئۇلار مۇشۇ بايقاشنى خاتىرىلەش ئۈچۈن يۇرت ماكانىنى قايتا
قۇرغاندىن كېيىن، بۇ يۇرتنى چاقلىق يەنى يىپ ئېگىرىدىغان
چاق مەنىسىدە ئاتىغان.

چاقلىقتا ئولتۇراقلاشقانلار ئوۋچىلىق ۋە چارۋىچىلىق بى-
لەن تۇرمۇش كەچۈرگەن، كېيىنچە خوتەندىن كەلگەن چال
ئىسمىل ئاتا (ئاپتور ئۆزلىرىنىڭ بۇ كىشىنىڭ ئۆيىدە بىر
ئاخشام قونغانلىقىنى ئىزاھلىغان) كېلىپ يەرلىكلەرگە: «مەن

سىلەرگە تېرىقچىلىقنى ئۆگىتىۋېتىش دېگەن. كۆپچىلىك قوشۇلغاندىن كېيىن ئىسمايىل ئاتا خوتەندىن تېرىقچىلىقنى ئەكەلگەن. كېيىن يەرلىكلەر بىلەن تېرىقچىلار ئارىسىدا ئىختىلاپ پەيدا بولغاندىن كېيىن، خوتەنلىكلەر ئوغۇللىرىنى يەرلىكلەردىن ئۆيلەپ زىددىيەت ئازايغان. بۇ خىل نىكاھلىنىشلار ئارقىدىن سىدا شالغۇتلىشىش كېلىپ چىققان، ئەمما يەرلىك ئوغۇللار خوتەنلىكلەرنىڭ قىزلىرىنى ئالمىغاچقا، ئۆز ساپلىقىنى ساقلاپ قالغان^①.

ئاپتور بۇ تارىخىي داستاننىڭ مەزمۇنىنى مۇشۇ يەرگىچە خاتىرىلەپ ئارقىسىغا كۆپ چېكىت قويغان، موماي داستاننى ئېيتىپ بولۇپ، تارىخىي تېمىدىن چەتنەپ ئەپسانىلەرگە ۋە ئۆزى توقۇغان ناخشا - قوشاقلارغا ئۆتكەن. بۇ كىتاب گەرچە بۇ داستاننى ئەسلىي تېكىستى بويىچە بىزگە تولۇق يەتكۈزۈپ بەرمەيلىگەن بولسىمۇ، بىزنىڭ لوپنور رايونىنىڭ قەدىمكى ئەھۋاللىرى جۈملىدىن موڭغۇل ئىستېلاسى، بۇ دەۋردىكى دىنىي ئېتىقادى ۋە جاي ناملىرى ھەققىدە بەلگىلىك مەلۇمات بېرەلەيدۇ. ئوتتۇرا ئەسىردە جۈملىدىن موڭغۇل ئىستېلاسىنىڭ ئالدى - كەينىدە لوپنور رايونىدا لوپنور قەدىمكى شەھىرى، شەھىرى كىتىك، شەھىرى مەردەك قاتارلىق بىر بۆلۈك لوپنور - لۇقلار (سېرىق ئۇيغۇر) شەھەرلىرى بولغانلىقىنى يازما پاكىتلار ۋە ئارخېئولوگىيىلىك پاكىتلار كۆرسىتىپ تۇرماقتا. بۇ تارىخىي داستاندا لوپنورلۇقلارنىڭ بىر يۇرتىنىڭ ھازىرقى چاقىلىقىنىڭ ئۈچ كۈنلۈك غەربىدە ئىكەنلىكى، نامىنىڭ قاغالىق ئىكەنلىكى ئېيتىلىدۇ، بۇ دەل ھازىرقى چاقىلىق ناھىيە ۋاششەھىرى يېزىسىنىڭ يەتتە كىلومېتىر غەربىدىكى ۋاششەھىرى كونا شەھىرىگە توغرا كەلسە كېرەك، ۋېنتىسىيىلىك ئاتاقلىق سەيياھ ماركوپولومۇ بۇ يۇرتتىن ئۆتكەن بولۇپ، چەرچەندىن چىقىپ بەش كۈن يول يۈرسە لوپنور شەھىرىگە يېتىپ بارىدۇ.

① گابرىل بونۆۋالوت: «ئادىمىزاتسىز رايونى جەسۇرانە كېزىش»، شىنجاڭ خەلق نەشرىياتى، 2001 - يىلى خەنزۇچە نەشرى، 95، 96، 97 - بەتلەر.

خانلىقىنى، قۇملۇقتىن ئۆتكەن ۋە ئۆتمەكچى بولغانلارنىڭ مۇ-
 شۇ جايدا دەم ئېلىپ يول لازىمەتلىكلىرىنى تەييارلايدىغانلىقىنى
 يازغان. ئارخېئولوگلار بۇ خارابىدىن يەنە خاقانىيە پۇلى قاتار-
 لىق يادىكارلىقلارنى تاپقاندىن سىرت يەنە موڭغۇللار ھۆكۈمران-
 لىقىغا مەنسۇپ يازما ماتېرىيال بايقىغان. مۇڭغوللارنىڭ قىر-
 غىنچىلىقلىرى مۇشۇ يۇرتلاردىمۇ يۈرگۈزۈلگەن، ماركوپولو
 چەرچەن ھەققىدىكى بايانلىرىدا بۇنى ئىسپاتلىسا، شەھرى مەر-
 دەك ئەتراپىدا «موڭغۇل ئۆلگەن» دېگەن جاي نامىنىڭ بولۇشى-
 نىڭ بۇ جايلاردا موڭغۇل ئىستېلاسىغا قارشى جەڭلەر بولغانلى-
 قىنى كۆرسەتمەكتە. بىز يۇقىرىقىلارغا ئاساسەن، خاقانىيە تېر-
 رىتورىيىسىنىڭ جەڭسىزلا موڭغۇل ئىستېلاسىغا قايىل بولغان-
 لىقى ھەققىدە گۇماندا بولۇشىمىز كېرەكلىكىدىن بېشارەت
 بەرمەكتە. بىر بۆلۈك ئاھالىنىڭ شەرققە يەنى چەيدام ئويمانلىقى
 تەرەپكە قېچىشىغا كەلسەك، بۇمۇ ئېھتىمالدىن يىراق ئەمەس،
 چۈنكى لوپنور شەھىرى ئاھالىسىنىڭ مۇسۇلمانلىقىنىڭ ئەك-
 سىچە شەھىرى كىتىك، شەھىرى مەردەك ئاھالىلىرىنىڭ كۆپى
 مۇسۇلمان ئەمەس ئىدى، بۇ شەھەرلەر تۈرلۈك سەۋەبلەر تۈپەيلى
 ۋەيران بولغان بولۇپ «موڭغۇل ئۆلگەن» نامىدىن بۇ جايدا موڭ-
 غۇل ئىستېلاسى بولۇپ، تالاپەت كەلتۈرگىنىنى كۆرۈۋېلىش
 مۇمكىن، بىر بۆلۈك مۇسۇلمان بولمىغان ئاھالىلەرنىڭ شەرققە
 كۆچكىنىنى تەسەۋۋۇر قىلىش مۇمكىن. لوپنور رايونىدىن كۆ-
 چۈپ بارغان، دەپ پەرەز قىلىنىۋاتقان ھەم ئىسپاتلىنىۋاتقان
 بۈگۈنكى سېرىق ئۇيغۇرلار (يۇغۇر مىللىتى) نىڭ تارىخىي
 داستانى «يۇغۇرلار كەلگەن شىجى خاجىدىن»^① دىمۇ ئۇلارنىڭ
 مىڭ سۇلالىسىنىڭ خۇڭزۇ يىللىرىدا باشقىلارنىڭ تاجاۋۇزىغا
 ئۇچراپ شەرققە كۆچكەنلىكى ئەكس ئەتتۈرۈلگەن. سېرىق ئۇي-
 غۇرلارنىڭ مۇشۇ داستاندىكى شىجىنى شىجۇ — غەربىي ئايماق

① «يۇغۇر خەلق ئېغىز ئەدەبىياتىدىن تاللانما»، مىللەتلەر نەشرىياتى، 1984 -
 يىلى خەنزۇچە نەشرى، 91 - بەت.

مەنسىدە، خاجىنى خوجۇ ياكى قوچۇ دەپ ئىزاھلىغانلار بولدى، ئەپسۇسكى، ئۇيغۇرلارنىڭ ئۇ چاغلاردا شىجۇ ئاتالمىسىنى قوللانغىنىغا ھېچقانداق پاكىت يوق، ئەكسىچە چاقىلىق رايونىدا قۇۋچۇل دەيدىغان يەر نامى ساقلانماقتا. «تارىخى رەشىدى» قاتارلىق ماتېرىياللاردا، لوپنور رايونىدا ياشىغانلارنىڭ سېرىق ئۇيغۇرلار ئىكەنلىكى خاتىرىلەنگەن، بۇلارنىڭ ئارىسىدا يىل پەرقى بىر ئاز چوڭ بولسىمۇ، ئەمەلىيەتكە خېلى يېقىنلىشىدۇ. ئۇلار 1335 - يىللىرى ئەتراپىدا شەھرى كىتىك قاتارلىق يۇرت ماكانلىرىنى بىر قېتىم ۋەيران قىلغان ئەستىن چىقماق موڭ - غۇل ئىستېلاسىنى بىرلەشتۈرۈۋالغان.

بۇ داستاندا تىلغا ئېلىنغان «چاقىلىق» نامىنىڭ قويۇلۇشى مەسىلىسىدە رۇس ئېكسپېدىتسىيىچىسى پىرېژېۋالىسكى «لوپنور كۆلىگە سەپەر» ناملىق ئەسىرىدە يازغانلىرى بىلەن ئوخشاشلىق ھەم پەرق بار، ئەمما بېرىلگەن تەبىرى يەنىلا ئوخشاش، يەنى يىپ ئىگىرىدىغان چارق - چاقتىن كەلگەنلىكى بايان قىلىنغان. پىرېژېۋالىسكى كىتابىدا «چاقىلىق كەنتىنى كېرىيىدىن كەلگەن» دەر 19 - ئەسىرنىڭ بېشىدا قۇرغان. يەرلىكلەرنىڭ ئېيتىشىدە، چە، كېرىيىدىن كەلگەن بىر قىسىم ئوۋچىلار چەرچەندىن چىڭخەينىڭ گاس رايونىغا ئوۋچىلىققا بېرىپ قايتىشىدا ئالتۇن تاغدىن ھالقىپ بۇ يەرگە تەسادىپىي كېلىپ قالىدۇ، بۇ يەردە ئۆرۈلۈپ چۈشكەن سېپىل ۋە ئۆيلەرنى كۆرىدۇ، ئۆيلەرنىڭ ئىچىدە نۇرغۇن كونا بۇزۇلغان يىپ ئىگىرىدىغان چاقلارنى كۆرىدۇ، يىپ ئىگىرىدىغان چاق ئۇيغۇر تىلىدا چاق دېيىلگىنى ئۈچۈن بۇ يۇرت چاقىلىق، دەپ ئاتالغان، چاقىلىق نامى ئەنە شۇنىڭدىن كەلگەن دەيدۇ»^①. پىرېژېۋالىسكىنىڭ يېزىشىچە، ئەنە شۇ كېرىيىدىن كۆچۈپ كېلىپ ئولتۇراقلاشقانلارنىڭ ئىچىدە پولات بەگمۇ بار بولۇپ، ئۇ ۋە باشقىلار ئېرىق ئېلىپ، كۆچەت تىكىپ

① پىرېژېۋالىسكى: «لوپنور كۆلىگە سەپەر»، شىنجاڭ خەلق نەشرىياتى، 1999 - يىلى خەنزۇچە نەشرى، 160 -، 161 - بەتلەر.

تېرىقچىلىق قىلىپ يۇرتنى قايتا قۇرغان، كېيىن پولات بەگ بەگ بولغان بولۇپ، 70 يېشىدا پرېزىدېنتلىق چاقىلىقتىكى ۋاقتىدا ۋاپات بولغان، بەزىلەرنىڭ كۆرسىتىشىچە، پولات بەگ- نىڭ كېيىنكى ئەۋلادلىرى ھازىرمۇ چاقىلىقتا بولۇپ، پولات ئاتىنىڭ ھازىرمۇ بىر ئەۋلادىنىڭ ئىسمى پولات، بۇ بەلكىم ئا- شۇ بوۋىسىنىڭ خاتىرىسى ئۈچۈن شۇنداق ئىسىم قويۇلغان بولسا كېرەك. دېمەك، لوپنور خەلقىنىڭ بۇ داستانى شۇ چاغلاردىكى چاقىلىق رايونىنىڭ ئۆتمۈشىدىن ئۇچۇر بەرگۈچى مۇھىم مەلۇمات ھېسابلىنىدۇ.

تۇرپان، پىچان ئۇيغۇرلىرىنىڭ جۇڭغارلارغا قارشى كۈرەشلىرى

مامۇت غازى

چاغاتاي ئەۋلادلىرى دەۋرىدىكى تۇرپان

چىڭگىزخاننىڭ 7 - ئەۋلادى تۇغلۇق تۆمۈرخان 24 يې -
شىدا جالالىدىن كىتكىنىڭ ئوغلى ئەرشىدىن ۋەلىنىڭ تەلىمى
بىلەن ئالمىلىقتا ئىسلام دىنىنى قوبۇل قىلىپ، ھىجرىيە 764 -
يىلى (1363 - 1364) 34 يېشىدا ئالمىلىقتا ۋاپات بولغان. ئۇ
چاغدا سۈيبقەستچى قەمىرىدىننىڭ قىلىچىدىن ئامان قالغان 19 -
ئوغلى خىزىر خوجا باش ۋەزىر خۇدايىداتنىڭ ياردىمى بىلەن
قەشقەر، خوتەن تاغلىرى ۋە چەرچەن، چاقىلىق ئارىسىدا 10
نەچچە يىل يوشۇرۇنۇپ يۈرۈپ، قەمىرىدىننىڭ ئۆلۈمىدىن كې -
يىن يەنى 1380 - يىلى ئالمىلىقتا خانلىق تەختىگە ئولتۇرد -
دۇ، ئاندىن قوشۇن باشلاپ كېلىپ تۇرپاننى بويسۇندۇرسۇ.
قاراخوجىدىكى جەڭدە بىر ئوغلى، يەمىشنى ئىشغال قىلىش ئۇ -
رۇشىدا ئايالى ئۆلىدۇ. ئۇ تۇرپان، قومۇلنى بويسۇندۇرۇپ، بۇ
جايدىكى خەلققە ئىسلام دىنىنى قوبۇل قىلدۇرسۇ. شۇنىڭ بىلەن
تۇرپان دارىلىئىسلام دەپ ئاتىلىدۇ.

خىزىر خوجا 1399 - يىلى باھار پەسلى قومۇلنىڭ شە -
قىدە بولغان بىر قېتىملىق جەڭدە ئېغىر يارىدار بولغاندا ئا -
دەملىرىگە «جەڭدە يېڭىش - يېڭىلىش بولۇپ تۇرىدۇ، ئۆلۈمدىن
قورققان كىشى جەڭگە ئاتلانمايدۇ. مەن ئۆلسەم يىغا - زارە
قىلماڭلار، جەستىمنى قايتۇرۇپ كېتىپ تۇرپان يەمىشگە دەپ -
نە قىلىڭلار» دەپ ئالەمدىن ئۆتىدۇ. ئۇنىڭ ئوغلى مۇھەممەت

خان، ئۇنىڭ ئوغلى شىر ئېلى خان، ئۇنىڭ ئوغلى ئۇۋەيسخانلار خانلىق ئورۇندا ئولتۇرغاندىمۇ تۇرپان ئۇلارنىڭ باشقۇرۇشىدا بولىدۇ.

ھىجرىيە 907 - يىلى (مىلادىيە 1503 - 1504) ئەھمەت-خاننىڭ چوڭ ئوغلى مەنسۇرخان ئۇچتۇرپاندىن قومۇلغىچە بولغان جايلارنى باشقۇرۇش ھوقۇقىنى ئۆتكۈزۈۋالدى. موللامىر-سالھ كاشغەرىي تەرىپىدىن يېزىلغان «چىڭگىزنامە» دېگەن كىتابتا: مەنسۇرخان ھۆكۈمرانلىق قىلغان 50 يىلغا يېقىن ۋاقىتتا تۇرپاندا ھېچقايسى تەرەپتىن كەلگەن ئۇرۇش - جېدەل-لەر بولمىغانلىقتىن، خەلق ئەمىن ياشاپ، دېھقانچىلىق، سودا - سېتىق ئىشلىرى ناھايىتى راۋاجلانغانىدى، دەپ يېزىلغان. مەنسۇرخاننىڭ ۋاپاتىدىن كېيىن، ئوغلى شاھخان ھوقۇق تۇتۇپ 4 - يىلى تەڭرىتاغنىڭ شىمالىدا جۇڭغارلار بىلەن بولغان بىر قېتىملىق ئۇرۇشتا ئوق تېگىپ ئۆلدى.

سۇلتان ئابدۇرېشىت خاننىڭ 5 - ئوغلى مۇھەممەتخان ھىجرىيە 998 - يىلى (1589 - 1590) يەكەندە خانلىق ئورۇنغا ئولتۇرغاندا ئۆزىنىڭ كەنجى ئىنىسى، ئابدۇرېشىتخاننىڭ 11 - ئوغلى ئابدۇرېھىم خاننى تۇرپان - قاراشەھەرنىڭ باش ۋالىيسى قىلىپ ئەۋەتتى. ئابدۇرېھىم خان ئىقتىدارلىق ھەربىي سەركەردە بولۇپ، بۇ ئىككى ئورۇننى ئۆتكۈزۈۋالغاندىن كېيىن، جۇڭغارلار بىلەن ئۈچ قېتىم جەڭ قىلىپ ئىلگىرى مەنسۇرخاننىڭ باشقۇرۇشىدا بولۇپ كەلگەن تەڭرىتاغنىڭ شىمالىدىكى ئىلى چېگرىسىغىچە بولغان جايلارنى قايتۇرۇۋالدى. ئۇ بىلىملىك كىشى بولۇپ، خەلقنىڭ تۇرمۇش شارائىتىنى ياخشىلاشقا ئالاھىدە كۆڭۈل بۆلدى. تارىخىي كىتابلاردا ئابدۇرېھىم خان ھۆكۈمرانلىق قىلغان چاغلاردا تۇرپان خەلقىنىڭ تۇرمۇشى مەنسۇرخاننىڭ ۋاقتىدىكىدىنمۇ ياخشى بولغانىدى، دەپ يېزىلغان. ئابدۇرېھىم خان بۇ جايلارنى 43 يىلدىن كۆپرەك باشقۇرۇپ، ھىجرىيە 1048 - يىلى (1639 - 1640) 75 يېشىدا تۇرپاندا ئالەمدىن ئۆتتى.

تۇرپان يەمىشىدە شىمال بىلەن جەنۇب ئارىلىقى تەخمىنەن بەش كىلومېتىر كېلىدىغان ئارىلىقتا خىزىر خوجىنىڭ قەبرىسى، ئوغلى مۇھەممەت خاننىڭ قەبرىسى، خىزىر خوجىنىڭ ئايالىنىڭ قەبرىسىنىڭ گۈمبەز ئىچىدە ھازىرغىچە ساقلىنىپ تۇرۇشى، ئەھمەتخان تۇرپاننى باشقۇرۇپ تۇرغان چاغدا ئۇنىڭ ئۈچىنچى ئوغلى، يەكەن خانلىقىنىڭ قۇرغۇچىسى سۇلتان سەئىدخاننىڭ ھىجرىيە 896 - يىلى (1490 - 1491) لۈكچۈندە كىيىم ئوردا تۇغۇلغانلىقى، مەنسۇرخان ئەۋلادلىرىنىڭ تۇرپان ۋە 1 - ئاۋغۇست پولات زاۋۇتىدا، ھازىرغىچە ئۆزىنىڭ نەسەبىنى ئۇنتۇماي ياشاپ كېلىۋاتقانلىقى يۇقىرىدا دېگەنلىرىدە مەزگە دەلىل بولالايدۇ.

جۇڭغارلارنىڭ تۇرپاننى ئىگىلىشى

ئابدۇرېھىم خان ۋاپات بولغان يىلى چوڭ ئوغلى ئابدۇللا خان يەكەن شەھىرىدە خانلىق ئورنىغا ئولتۇرىدۇ. ئۇ ئىقتىدارلىق كىشى بولۇپ، 33 يىللىق خانلىق ھاياتىدا بۇرۇن قولىدىن كەتكەن جايلارنى قايتۇرۇۋېلىپ خانلىقنىڭ ئىناۋىتىنى ئەسلىگە كەلتۈرۈپ پارچىلىنىشقا قارشى تۇرۇش، ئىلىم - مەرىپەت ئىشلىرىنىڭ تەرەققىياتىغا، خەلق تۇرمۇشىنى ياخشىلاشقا كۆپ تىرىشچانلىق كۆرسىتىدۇ. ئۇنىڭ قەشقەرگە 30 يىل ۋالىي بولغان كىچىك ئوغلى يولۋاسخان، پىتىنخور ئىشان ھىدايدەتۇللا (ئاپاق غوجا) نىڭ قۇتلىشى بىلەن دادىسىدىن ھوقۇق تارتىۋېلىشقا ئاتلىنىدۇ. ئابدۇللاخان ئوغلى بىلەن ئىككى قېتىم ئۇرۇشقان بولسىمۇ سوپى - ئىشانلار يولۋاسخانغا بولۇشۇپ ئۇرۇشقا ئارىلاشقانلىقتىن ئۇرۇشتا يېڭىلىپ قېلىپ ئۆز ئورنىدا چوڭ ئوغلى ئابدۇل مۆمىن خاننى ئولتۇرغۇزۇپ قويۇپ ھىجرىيە 1077 - يىلى (1667 - 1668) ئۆز يېقىنلىرىنى بىللە ئېلىپ ھەج قىلىشقا يۈرۈپ كېتىدۇ. يولۋاسخان ئاكىسىدىن ھوقۇق تارتىۋېلىپ خانلىق تەختىگە

ئولتۇرغاندىن كېيىن، نۇرغۇن ياخشى ئەمەلدارلارنى ئۆلتۈرۈپ خەلققە زۇلۇم سالغانلىقى ئۈچۈن ئۆز ئادەملىرى تەرىپىدىن ئۆلتۈرۈلدى. بۇ چاغدا ئاقسۇغا كېلىپ ئەھۋالنى كۆزىتىپ تۇرغان ئابدۇرېھىم خاننىڭ بەشىنچى ئوغلى، ئابدۇللاخاننىڭ ئىنىسى ئىسمائىلخان قارا تاغلىق سوپى - ئىشانلارنىڭ قول-لىشى بىلەن يەكەنگە كېلىپ سەئىدىيە خانلىقىنىڭ 11 - ئەۋلاد سۇلتانى بولۇپ تەختكە ئولتۇرىدۇ. بۇ چاغدا قەشقەردە تۇرۇۋاتقان ئىشان ئاپاق خوجا بىر تەرەپتىن ئىسمائىلخانغا ھەل قىلىش قىيىن بولغان تەكلىپ قويسا، يەنە بىر تەرەپتىن يەكەنگە ئۆزىنىڭ ئادەملىرىنى ئەۋەتىپ قارا تاغلىق سوپى - ئىشانلارنى ئۇرۇپ جازالاپ تۇتقۇن قىلىپ، ھۆكۈمەت ئۈستىدىن پىتنە - ئىغۋا تارقىتىدۇ. ئىسمائىلخان ئادەم ئەۋەتىپ بۇ خىل قىلىشنى توختىتىشنى بۇيرۇغان بولسىمۇ بۇنىڭغا پىسەنت قىلىپ، ماي داۋاملاشتۇرۇپ يامان ئاقىۋەتلەرنى كەلتۈرگەنلىكتىن، ئىسمائىلخان ئاپاق خوجىنى پۈتۈن ئەۋلادلىرى بىلەن چەت ئەلگە سۈرگۈن قىلىدۇ. بۇ ھىلىگەر ئىشان چەت ئەلدە بەش يىل سەرگەردان بولۇپ يۈرگەندىن كېيىن ئاخىرى غۇلجىغا كېلىپ، غالدان قۇنتەيجىگە يالۋۇرۇپ، ئىسمائىلخاننى ئاغدۇرۇش بەدەلىگە ئۇنىڭ قويغان شەرتلىرىگە قوشۇلىدۇ. ئۇ چاغدا جۇڭغارلار ئۆزىنىڭ مەركىزىنى قوبۇقساردىن غۇلجا شەھىرىگە يۆتكەپ كېلىپ، شەرققە قاراپ ئۈزلۈكسىز ئىلگىرىلەپ، غۇلجىدىن قومۇلغىچە بولغان جايلارنى بېسىۋالغان بولۇپ، جەنۇبىي شىنجاڭنى بويسۇندۇرۇشقا باھانە تاپالماي تۇرغانىدى. شۇڭا غالدان ئاپاق خوجىنىڭ تەكلىپى بىلەن 12 مىڭ كىشىلىك جۇڭغار قوشۇنىنى باشلاپ يەكەن شەھىرىگە ھۇجۇم قىلىدۇ. ئىسمائىلخان قوشۇنلىرى شەھەر دەرۋازىلىرىنى مەھكەم ئېتىپ قايتۇرما جەڭ قىلىۋاتقان چاغدا ئاپاق خوجا ئىلگىرى ئورۇنلاشتۇرۇپ قويغان سوپى - ئىشانلار جۇڭغار قوشۇنلىرىغا شەھەر دەرۋازىلىرىنى ئېچىپ بېرىدۇ. شۇنىڭ بىلەن يەكەن شەھىرىنى جۇڭغارلار ئىشغال قىلىپ 1678 - يىلى 9 - ئاي -

نىڭ 25 - كۈنى ئىسمائىل خان ئائىلىسى بىلەن جۇڭغارلارغا ئەسەرگە چۈشىدۇ. ئىسمائىل خان ئائىلىسى بىلەن نىلقا ناھىيەسىدىكى ئېرەن قوبۇرغا دېگەن جايغا نەزەرىيەندە قىلىنغان. ئۇزۇنغا بارماي شۇ يەردە كېسەل بىلەن ئۆلۈپ كەتكەن.

ئاپاق خوجىنىڭ قورچاق خانلىقىمۇ 1682 - يىلى ئىسمائىل خاننىڭ ئۇچتۇرپاندا ھاكىم بولۇپ تۇرغان ئىسمى مۇھەممەت ئىمىن خان (ئاقباشخان) تەرىپىدىن ئاغدۇرۇپ تاشلىنىدۇ. بەش يىلدىن كېيىن ئاپاق خوجىنىڭ ھىيلىسىگە ئىشىنىپ سىڭلىسىنى بېرىپ ئۇنى كۈيۈمۈغۇل قىلىۋالغان مۇھەممەت ئىمىن خانمۇ ئاپاق خوجا تەرىپىدىن ئۆلتۈرۈلىدۇ. ئاپاق خوجا جىمۇ 1694 - يىلى 2 - ئاينىڭ 10 - كۈنى ئۆزىنىڭ ئۈچىندىكى چى ئەجداد تاغىسى خوجا ئىسھاق ۋەلى (ئىسھاقىيە) كۈچلىرى تەرىپىدىن يەكەندىكى ئوردىسىدا 68 يېشىدا زەھەرلەپ ئۆلتۈرۈلىدۇ. شۇنىڭ بىلەن پۈتۈن شىنجاڭ جۇڭغارلارنىڭ ھۆكۈمرانلىقىغا بويسۇنىدۇ.

جاڭ يۈشىنىڭ «تۇرپان ئۇيغۇرلىرىنىڭ گۇاجۇغا كۆچۈش جەريانى» دېگەن ماقالىسىدە، جۇڭغار ئاقسۆڭەكلىرى تۇرپانغا ھۆكۈمرانلىق قىلغان چاغدا ئۇيغۇر خەلقى ئۈستىدىن بۇلاڭ - تالاڭ خاراكتېرلىك باج - سېلىقنى يولغا قويغان، چىڭ سۇلالىسى دەۋرىدىكى ئارخىپ - ماتېرىياللاردا خاتىرىلىنىشىچە «تۇرپان ئۇيغۇرلىرى ھەر يىلى جۇڭغارلارغا 250 چاپان، 215 توپ خەسە، 200 جىڭ پاختا، 40 دەن ئۈزۈم (4000 جىڭ) سېلىق تۆلەيتتى» دەپ يازىدۇ. تۇرپاننى باشقۇرۇۋاتقان ۋالىي ئوبۇل مۇھەممەت خان، شاھخان قاتارلىقلار ھەربىي كۈچلەرنى ئىشقا سېلىپ چارلاشنى كۈچەيتىپ موڭغۇل بۇلاڭچىلىرىنىڭ خەلقىنىڭ مال - مۈلكىنى بۇلاپ پاراكەندىچىلىك سېلىشىنىڭ ئالدىنى ئالىدۇ. ئەينى چاغدا جۇڭغارلارغا قارشى كۆكرەك كېرىپ چىققانلارنىڭ بىرى لۈكچۈننىڭ ئاق ساقىلى كېيىنكى توققۇز ئەۋلاد تۇرپان ۋاڭلىقىنىڭ ئاتىسى ئىمىن خوجا ئىدى. ئۇ ھىجرىيە 1105 - يىلى (1694 - 1695) تۇرپان قاراخوجىدە

دىكى فېئودال خوجا ئەۋلادلىرىدىن سوپى خوجىنىڭ ئوغلى،
ئاخۇنىياز خوجا ئائىلىسىدە دۇنياغا كەلگەن. ئىمىن خوجا
كىچىك چېغىدىن باشلاپ قاراخوجا ۋە لۈكچۈندىكى مەدرىسىلەر -
دە ئوقۇپ ئۇيغۇرچە ساۋاتىنى چىقىرىپ قالماستىن يەنە ئەرەب -
چە، پارسچە كىتابلارنىمۇ ئوقۇيالايدىغان بولىدۇ. 18 ياشقا
كىرگەن چاغلىرىدا، شۇ زاماندا تۇرپاندىكى سوپىلارغا قول بەپ -
رىپ نام چىقارغانلىقى ئۈچۈن بىر مەزگىل ئىمىن سوپى دېگەن
نام بىلەن ئاتىلىدۇ. بۇ چاغدا جۇڭغار نازارەتچىلىرى تەرىپىدىن
لۈكچۈننىڭ ئاقساقاللىقىغا تەيىنلەنگەن كېپىش بەگ دېگەن
كىشى ئۆز تەقدىرىدىن ئەندىشە قىلىپ، ئىمىن سوپىنى چاقىر -
تىپ كېلىپ ئۆلتۈرمەكچى بولىدۇ. ئىمىن سوپى ئېتىنى ئاغد -
نىسىگە تۇتقۇزۇپ قويۇپ ئۆزى ئېگىز ئوردىغا كىرىپ كېپىش
بەگ بىلەن كۆرۈشىدۇ. كېپىش ئاقساقال ئۇنىڭدىن گەپ
سوراۋاتقاندا ئۇنىڭ ئىمىن خوجىنى تونۇيدىغان ئايالى ئېرىنىڭ
ئارقىسىدا تۇرۇپ قولى بىلەن ئۆزىنىڭ كانىيىنى كۆرسىتىپ،
سېنى ئۆلتۈرىدۇ، قاچ، دەپ ئىشارەت قىلىدۇ. ئىمىن خوجا
«ئېتىم بەگ شاش ئىدى، مەھكەم باغلاپ قويۇپ كىرسەم» دەپ
رۇخسەت سوراپ چىقىپ قېچىپ كېتىدۇ. كېپىش ئاقساقال
ئۆزىنىڭ ئالدىنغانلىقىنى بىلىپ ئادەم ئەۋەتىپ داۋاملىق ئىز -
دەيدۇ. ئىمىن خوجا قوي باققۇچىلارنىڭ ئارىسىغا يوشۇرۇنۇپ
يۈرۈپ ئۆز يېقىنلىرىنى لۈكچۈنگە ئەۋەتىپ ئەھۋال ئىگىلەش
ئارقىلىق، ھىجرىيە 1130 - يىلى (1718 - 1719) رامزان (9 -
ئاي) نىڭ 23 - كۈنى پەيشەنبە كېپىش ئاقساقالنىڭ شىكارغا
چىقىپ كەتكەنلىكىدىن پايدىلىنىپ 25 نەپەر ئاغىنىسىنىڭ
ھەمراھلىقىدا ناغرا - سۇناي ساداسى ئىچىدە ئېگىز ئوردىنى
ئىگىلەپ لۈكچۈننىڭ ئاقساقاللىق ئورنىدا ئولتۇرىدۇ. كېپىش
بەگ قېچىپ بېرىپ سىركىپ تۇرغا مۆكۈۋالىدۇ، ئىمىن ئاقسا -
قالنىڭ ئادەملىرى ئۇنى شۇ يەردە بېسىقتۇرىدۇ. شۇنىڭدىن
باشلاپ جۇڭغارلار ئىمىن خوجىغا بەكمۇ ئۆچ بولۇپ كېتىدۇ.
بۇ ۋاقىتتا موڭغۇللار ئېگىز دۆڭ ئۈستىگە، مەھەللە ئىچىگە

تۇر سالدۇرۇپ، ئۈستىدە نۆۋەت بىلەن پوست تۇرۇپ ئۇيغۇرلار - نىڭ ھەرىكىتىنى نازارەت قىلىدىكەن. مۇشۇ چاغدا لۈكچۈن تۆۋەن مەھەللىدىكى موڭغۇل تۇر بىلەن سىركىپ تۇردا تۇرىدۇ. خان جۇڭغار ئەسكەرلىرىنىڭ ئىمىن خوجىغا قىلغان ئەسكەرلىكىلىرى لۈكچۈن خەلقى ئارىسىدا ھېكايە قىلىنىپ سۆزلىنىپ تۇرىدىكەن. بۇ تۇرلار مەدەنىيەت زور ئىنقىلابىدا چىقىۋېتىلدى. پىچان ناھىيىسىنىڭ لۈكچۈن رايونىغا قاراشلىق دېھقانسىۋ يېزىسىدا ئېرىقلىرىدا قىش - ياز سۇ ئۈزۈلۈپ قالمايدىغان تۈگمەنبويى دېگەن مەھەللە بار. بۇ يەرنىڭ سۈيى كۆپ بولغاچقا 10 نەچچە تۈگمەن بولغان، ئاتلىق جۇڭغارلار توپلىشىپ كېلىپ، ئۇن تارتقىلى كەلگەن دېھقانلارنىڭ ئۇنلىرىنى بۇلاپ ئارام بەرمەيدۇ. بىر كۈنى بەش ئاتلىق جۇڭغار كېلىپ ھەربىرى بىردىن تۈگمەنگە كىرىپ خامپىدىكى ئۇنى زورلۇق بىلەن تالغانلىرىغا قاچىلايدۇ. بىرىنىڭ تاغىرى توشماي تۈگمەنچىدىن: «ئۇن نېمىشقا جىق چۈشمەيدۇ» دەپ سورىغاندا، تۈگمەنچى: «ئىككى قولۇڭنى تاشنىڭ ئوتتۇرىسىغا تىقساڭ تازا جىق چۈشىدۇ» دەيدۇ. شۇنىڭ بىلەن تۈگمەننى توختىتىپ قوپارغۇ بىلەن تۆپە تاشنى كۆتۈرۈپ تۇرۇپ، موڭغۇل ئىككى قولىنى تاشنىڭ ئوتتۇرىسىغا تىققاندىن كېيىن، قوپارغۇنى تارتىۋېلىپ ئۇنىڭ ئىككى قولىنى تاشقا باستۇرىدۇ. ئۇنىڭ شېرىكلىرى كېلىپ، بۇنىڭدىن كېيىن كەلمەسلىككە ۋەدە بېرىپ، بۇلىۋالغان ئۇنلىرىنىمۇ قايتۇرۇپ بېرىدۇ. ياش تۈگمەنچى ئۇيغۇرىدە گىت قوپارغۇ بىلەن تاشنى كۆتۈرۈپ موڭغۇلنىڭ قولىنى چىقىرىپ قويدۇ. بۇلاڭچىلار خۇش بولۇپ «نادمان» (باتۇر) دەپ ۋارقىرىشىپ كېتىدۇ. بۇ سۆز (نادمان) كېيىن تۈگمەنچىنىڭ ئەۋلادلىرىغا لەقەم بولۇپ قالىدۇ. نادمانلار ھازىرمۇ لۈكچۈن ۋە پىچان دائىرىسىدە ياشاپ كەلمەكتە.

پىچان ناھىيىسىنىڭ تۇيۇق يېزا 2 - ئاھالىلەر كومىتېتىدا تارىخچىلار «بۇددا خارابىلىرى» دەيدىغان، يەرلىك خەلق «قالماق ئۆيلىرى» دەيدىغان جاينىڭ شەرق تەرىپىدىكى «بارات

تاغ» دەپ ئاتىلىدىغان چوققىنىڭ ئۈستىگە چىقىشىز ئادەم ئولتۇرغان ئۆيلەرنىڭ ئىزلىرىنى كۆرىسىز. مانا بۇ چوققىدا جۇڭغارلارنىڭ ئۇيغۇرلارنى نازارەت قىلىدىغان ئەسكەرلىرى تۇرغان. جۇڭغارلارنىڭ بايرىمى كۈنى ئەسكەرلەر دېھقانلارغا ئۈزۈم ئاچقىپ بېرىشنى بۇيرۇيتتى، ئۇيغۇر دېھقانلىرى نەچچە سېۋەت ئۈزۈمنى كۆتۈرۈپ پەلەمپەي ئارقىلىق چوققىغا ئاچقىپ بېرەتتى. ئۈزۈمنى يەۋاتقاندا ئەسكەر باشلىقىنىڭ تىلىنى ئۈزۈم ئارىسىدىن چىققان سېرىق ئېشەك (چايان) چىقىۋالىدۇ. شۇنىڭ بىلەن «ئۇيغۇرلار بىزگە دۈشمەنلىك قىلىپ چايانغا چاقتۇردى» دەپ ئىككى تەرەپ ئوتتۇرىسىدا جېدەل چىقىپ دەسلەپتە ئۈزۈم غۇرلار زىيانغا ئۇچرايدۇ، كېيىن ئەتراپتىكىلەر پىچاق، كال-تەك، نەيزە، قىلىچلىرىنى كۆتۈرۈپ چىقىپ جۇڭغارلارنى سۈرۈپ توقاي قىلىپ غەلبە قىلىدۇ. نەتىجىدە ئىككى تەرەپ سۆزلىشىش ئارقىلىق ئۇيغۇرلار بىر ئائىلە ئۈچ كۈندىن تاغ ئۈستىگە سۈتۈشۈپ بېرىدىغان، نۆۋەتلىشىپ ئوتۇن يەتكۈزۈپ بېرىدىغان ئىككى تۈرلۈك سېلىقنى بىكار قىلىدۇ.

پىچان ناھىيىسىنىڭ لەمچىن رايونىغا قاراشلىق 6 - ئاھا-لىلەر كومىتېتى (شاھ) نىڭ غەربىگە توغرا كېلىدىغان جايدا ئەسلىي خاندو (خاندو باشلانغان جاي) دېگەن مەھەللە بار، تۇپراق قاتلىمى قېلىن، يەر تۈزۈلۈشى ئالاھىدە بولغان بۇ جاي-دىكى ئۇيغۇرلار جۇڭغارلارغا يىلدا بىر قېتىم بۇغداي، پاختا، قۇرۇق ئۈزۈم، ماتا تاپشۇرۇپ تۇرغان. لېكىن ئۇلار توختامغا ئەمەل قىلماي ئاتلىق توپلىشىپ كېلىپ بۇلاڭچىلىق قىلىپ خەلققە زۇلۇم سالغان. بۇنداق بۇلاڭچىلىق كۆپ تەكرارلانغاچقا يۇرت كاتتىلىرى مەسلىھەتلىشىپ ئۇلار يەنە كەلسە تەلتۆكۈس يوقىتىشقا بىرلىككە كېلىدۇ. ئارىدىن ئۈزۈن ئۆتمەي 25 ئاتلىق يېتىپ كېلىدۇ. ئالدىن بىرلىككە كەلگەن پىلان بويىچە ئەسلىي خاندوننىڭ ئىمامى باشلىق جامائەت ئۇلارنى قىزغىن قارشى ئېلىپ نەچچە ئۆيگە ئورۇنلاشتۇرۇپ بېدە - بوغۇز تۆكىدۇ. ئىمام ئۇلارنىڭ ئالدىغا كېلىپ باشلىقىغا «سىلەر خاتىرجەم تاماق

يەپ، دەم ئېلىپ تۇرۇڭلار، ھازىر بىزنىڭ ناماز ئوقۇيدىغان
ۋاقتىمىز بولۇپ قالدى، نامازدىن كېيىن سىلەرنى دېگىنىڭلار
بويىچە ياخشى يولغا سالىمىز» دەيدۇ. مەزىن مەسچىتىنىڭ ئوڭ-
زىسىگە چىقىپ ئىككى قولىنى تۇتۇپ «بۇلاڭچى دۈشمەنلەر
كەلدى، تاياق - توقماق، پىچاق - نەيزە، ئورغاق - پالتا. قولغا
چىققان نەرسىلەرنىڭلارنى ئېلىپ، ئەر - ئايال، چوڭ - كى-
چىك، ياش - قېرى دەپمەستىن ئەسلىي خانىدوغا دەرھال كې-
لىڭلار. بولمىسا بۈگۈن ھەممىمىز ئۆلۈپ تۈگەيمىز» دەپ
تەكرار توۋلايدۇ. شۇنىڭ بىلەن ئەسلىي خانىدودىكى جۈمە مەس-
چىتىنىڭ ئالدى ئادەم بىلەن تولىدۇ. بۇلاڭچىلار تاماق يېيىشكە
باشلىغان چاغدا ئادەملەر ئۆيلەرگە تۇيدۇرماي باستۇرۇپ كىرىپ
بىرىنمۇ تىرىك قويماي ئۆلتۈرۈپ، بۇلاڭچىلاردىن ئىنتىقام ئا-
لىدۇ. شۇنىڭدىن كېيىن جۇڭغارلارنىڭ بۇلاڭچىلىقى توختايدۇ.
1700 - يىلىنىڭ كىرىشى بىلەن جۇڭغارلارنىڭ زۇلۇمى
ناھايىتى ئېغىرلاشتى. بۇ چاغلاردا تۇرپاننى باشقۇرۇۋاتقان ئاق
سۇلتان، شاھ زەپەر قاتارلىقلار جۇڭغارلارغا تۇيدۇرماي يۇرت
كاتتىلىرى بىلەن مەسلىھەتلىشىپ بېيجىڭغا ئالتە قېتىم نۇر-
غۇن سوۋغا - سالام بىلەن ئەلچى ئەۋەتىدۇ. شۇنىڭ بىلەن
كاڭشىنىڭ 59 - يىلى (1720 - يىلى) 7 - ئاينىڭ 10 - كۈ-
نى توپىلاڭنى تىنچىتىش قوماندانى فۇ نىڭئەن قوشۇن باشلاپ
قومۇلدىن يولغا چىقىدۇ. پىچانغا يېتىپ كەلگەندە 300 ئادەم
ئالدىغا چىقىپ لۈكچۈنگە يول باشلاپ كېلىدۇ. لۈكچۈندە ئىمىن
خوجا ئالدىغا چىقىپ قىزغىن قارشى ئالىدۇ ھەم 36 يۇرت
كاتتىلىرىنى باشلاپ تۇرپانغا كېلىپ چىڭ سۇلالىسىگە تەۋەلىك
بىلدۈرىدۇ. تۇرپاننىڭ باشلىقلىرىمۇ شۇنداق قىلىدۇ. كېيىن
بۇ قوشۇن يۇڭجېڭنىڭ 3 - يىلى (1725 - يىلى) قايتىپ كې-
تىدۇ. بۇ ھەقتە خەلق ئارىسىدا مۇنداق قوشاق ساقلىنىپ قال-
غانىكەن:

قاغقى دوڭگە تىكىلدى چېرىكلەرنىڭ ئوپىسى،
قات - قات قىلىپ سېلىندى زىلچا - گىلەم كۆرپىسى.
تۆت يىلغىچە چىقىمىدى تۇرپاندا ھېچ شەپپىسى،
ئاخىرى ياندى ئارقىغا قېتىقلىقكەن مەپپىسى.

چىڭ سۇلالىسى قوشۇنلىرى تۇرپاندىن قايتىپ كەتكەندىن
كېيىن جۇڭغارلار تۇرپانغا بولغان نازارەتچىلىكنى كۈچەيتىپ،
ئىمىن خوجىغا تەھدىت سېلىپ بېسىم ئىشلىتىدۇ. ئىمىن
خوجا باش ئەگمەي جۇڭغارلار بىلەن ئۇرۇشۇپ جۇڭغارلارنى
تۇرپان تەۋەسىدىن قوغلاپ چىقىرىشقا تەييارلىنىپ چىڭ سۇلا-
لىسى ھۆكۈمىتىدىن ھەربىي ياردەم بېرىشنى تەلەپ قىلىدۇ.
لېكىن چىڭ سۇلالىسى ھۆكۈمىتى ھازىرچە ياردەم بېرەلمەيدە-
غانلىقىنى، تۇرپان خەلقىنى ئىچكىرى ئۆلكىلەرگە كۆچۈرۈپ
كېلىپ خاتىرجەم تۇرمۇشتىن بەھرىمەن بولۇشنى ئۇقتۇرىدۇ.
بۇ چاغدا توختى مامۇت دېگەن ئادەم باشچىلىقىدا 650 كىشى
كۆچۈپ بېرىپ ۋېيىلوباۋ دېگەن جايغا ئورۇنلىشىدۇ. 1731 -
يىلى جۇڭغارلار قوشۇن باشلاپ كېلىپ لۈكچۈننى 40 كۈن قا-
مال قىلىپ ئىمىن خوجىنى تەسلىم بولۇشقا قىستايدۇ. لېكىن
ئۇ تەسلىم بولۇشنى قەتئىي رەت قىلىپ ئادەملىرىگە ئىلھام
بېرىپ جۇڭغار قوشۇنلىرى بىلەن جان تىكىپ سوقۇشىدۇ. ئا-
خىرى قومۇلدا تۇرۇۋاتقان چىڭ سۇلالىسى ئەسكەرلىرى ياردەم-
گە كېلىپ قامالنى بىكار قىلىدۇ. دەل مۇشۇ چاغدا چىڭ سۇلا-
لىسى ھۆكۈمىتى «كۆچمىگەن ئۇيغۇر پۇقرالىرىغا مەلۇم بول-
سۇنكى، ناۋادا دۈشمەننى يېڭىشكە ئاجىزلىق قىلساڭلار ئۇرۇش-
ماي كۆچۈپ كەلگىنىڭلار تۈزۈك، مەزكۇر يارلىق تارقىتىلغان-
دىن كېيىنمۇ بىقارار بولۇپ جايىڭلاردا تۇرۇۋېرىپ دۈشمەننىڭ
پاراكەندىچىلىكىگە ئۇچرىساڭلار ئۆزۈڭلارنىڭ ئىشىنى ئۆزۈڭلار
بىر تەرەپ قىلىڭلار، قوشۇنىمىز سىلەرنى پاناھىغا ئېلىشقا يە-
نە بارمايدۇ» دەپ ئۇقتۇرۇش قىلىدۇ. بۇ ئۇقتۇرۇشتىن كېيىن
تۇرپان، پىچان تەۋەسىدىكى ئۇيغۇرلاردىن ئىمىن خوجا باشچى-

لىقىدا 10 مىڭغا يېقىن ئادەم 1732 - يىلى تۈركۈمگە بۆلۈنۈپ ئىچكىرىگە كۆچۈپ بېرىپ گۇاجۇ دېگەن جايغا ئورۇنلىشىپ ھۆكۈمەتنىڭ ياردىمى بىلەن تېرىقچىلىق قىلىپ تۇرمۇش كەچۈرىدۇ. 1745 - يىلى غۇلجىدىكى جۇڭغارلارنىڭ باشلىقى غالدان ئۆلۈپ ئۆز ئىچىدە ھوقۇق تالىشىش كۈرىشى يۈز بېرىدۇ. 1752 - يىلى داۋاچى بىلەن ئامۇرسانا بىرلىشىپ قوشۇن باشلاپ كېلىپ لاما دارجىنى ئۆلتۈرۈپ داۋاچىنى خانلىققا ئولتۇرغۇزىدۇ. 1754 - يىلى ئىمىن خوجا داۋاچى بىلەن سوقۇشۇپ يېڭىلىپ قېلىپ، چىڭ سۇلالىسىدىن ياردەم تەلەپ قىلىدۇ. چىڭ سۇلالىسىنىڭ قوشۇنلىرى غۇلجىغا ماڭغاندا ئىمىن خوجىمۇ گۇاجۇدىن 300 ئادىمى بىلەن يول باشلاپ غۇلجىغا كېلىدۇ. قايتىشىدا تۇرپاندا قېلىپ تەكشۈرۈش ئېلىپ بارىدۇ. ئۇ گۇاجۇغا قايتقاندىن كېيىن گەنسۇ باش ۋالىيسى خۇاڭ تىڭگۈيگە تۇرپان ئۇيغۇرلىرىنى ئۆز ئورۇنلىرىغا قايتۇرۇپ كېتىش ئارزۇسىنىڭ بارلىقىنى بايان قىلىپ: «بۇلتۇر مەن خان ئالىيەلىرىنىڭ بۇيرۇقىغا بىناەن لەشكەرلەرگە يول باشلاپ ئىلىغا باردىم. قايتىش سەپىرىمدە تۇرپانغا كېلىپ ئۇ يەردە موڭغۇللارنىڭ يوقلۇقىنى، پەقەت 400 ئۆيلۈك ئۇيغۇر پۇقراسىنىڭ بارلىقىنى كۆردۈم. مەن ئىلىغا بارغاندا ئىلگىرى ئەسىر قىلىپ تۇتۇپ كەتكەن 100 ئۆيلۈك ئۇيغۇرنى كۆرۈپ تۇرپانغا قايتۇرۇپ كەلدىم. ھازىر تۇرپاندا 500 ئۆيلۈك ئۇيغۇر بار، بۇرۇن بۇ جايدا دائىم دېگۈدەك ئۇرۇش ۋە يېغىلىق بولۇپ تۇرغاچقا ئادەملىرى ھەر تەرەپكە چېچىلىپ كەتكەن. ھازىر تۇرپان، لۈكچۈن قاتارلىق 16 ئورۇندا ئېچىشقا تېگىشلىك يەركۆپ، ھازىر گۇا-جۇدا تۇرۇۋاتقان ئۇيغۇرلار 2337 ئائىلە، 8815 ئادەم، ئۇلار تۇرپانغا كۆچۈپ بارسا پۈتۈنلەي ئورۇنلاشتۇرۇپ كەتكىلى بولىدۇ» دەيدۇ. شۇنىڭ بىلەن تۇرپان، پىچان ئۇيغۇرلىرى 1756 - يىلى 3 - ئايدىن باشلاپ ئىمىن خوجىنىڭ يېتەكچىلىكىدە تۈركۈمگە بۆلۈنۈپ ئۆز يۇرتىغا قايتىپ كېلىشكە باشلايدۇ.

پايدىلانغان ماتېرىياللار ۋە ئىزاھات:

مرزا ھەيدەر كوراگانى: «تارىخى رەشىدى» ئۇيغۇرچە قوليازما نۇسخىسى.

موللا مۇسا سايرامى: «تارىخى ھەممىدى»، مىللەتلەر نەشرىياتى، 1986 - يىلى 1 - ئاي نەشرى.

موللا مىرسالىھ كاشغەرىي: «چىڭگىزنامە» ھاجىنۇر ھاجى نەشرگە تەييارلىغان، قەشقەر ئۇيغۇر نەشرىياتى نەشر قىلغان.

جالىق يۈشىنىنىڭ «شىنجاڭ ئۇنىۋېرسىتېتى ئىلمىي ژۇرنىلى» ئىجتىمائىي پەن قىسمى (ئۇيغۇرچە)، 1984 - يىللىق 3 - سانغا بېسىلغان «تۇرپان ئۇيغۇرلىرىنىڭ گۇاجۇغا كۆچۈش جەريانى» دېگەن ماقالىسى.

قوشاقنى پىچان ناھىيە تۇيۇق يېزىسىغا قاراشلىق سۇ بېشى كەندە ئولتۇرۇشلۇق تارىخچى، 75 ياشلىق ئەيسا موللا 1957 - يىلى 6 - ئاينىڭ 23 - كۈنى ئۆيىدە ئېيتىپ بەرگەن.

نوشروان يائۇشېفنىڭ ساياھىتى ھەققىدە

ئوتتۇرى شىنئىچىرۇ (ياپونىيە)

كۆپچىلىككە مەلۇم بولغاندەك، 19 - ئەسىرنىڭ كېيىنكى يېرىمىدىن 20 - ئەسىرنىڭ ئالدىنقى يېرىمىغىچە ئەنگلىيەلىك فورسىسنىڭ كۇروپاتىكن باشچىلىقىدىكى تەكشۈرۈش ئۆمىكى، ياۋروپا - ئامېرىكا ۋە ياپونىيەنىڭ ئېكسپېدىتسىيەچىلىرى، ساياھەتچىلەر شىنجاڭغا كېلىپ يەرلىك ئۆرپ - ئادەتلەر ھەققىدە كىشىنىڭ دىققىتىنى تارتىدىغان خەۋەرلەرنى ئېلان قىلدى. يات دىندىكى بۇ كىشىلەر بۇ يەردىكى ئەھۋاللارنى سوغۇق - قانلىق بىلەن كۆزەتكەن بولسىمۇ، ئەينى چاغدىكى ئىجتىمائىي ئەھۋاللارنى ئىگىلەشتە چەكلىمىلىكتىن خالىي بولالمىغان.

بۇلاردىن سىرت رۇسىيە ۋە ئوسمانلى ئىمپېرىيىسىدىكى تۈرك زىيالىيلىرى ئارىسىدىمۇ تەپسىلىي تەكشۈرۈش دوكلاتى يېزىپ قالدۇرغانلار بار. 1850 - يىللارنىڭ ئاخىرلىرىدا تەكشۈرۈشكە كەلگەن رۇسىيە ئىمپېرىيىسىنىڭ قۇرۇقلۇق ئارمىيە كاپىتانى، شەرقشۇناس قازاق ئالىمى چوقان ۋەلىخانوف؛ 1914 - يىلى ئوسمانلى ئىمپېرىيىسىنىڭ «بىرلىك ۋە تەرەققىيات ھەيئىتى» قەشقەرگە ئەۋەتكەن ئۇسۇلى جەدىد ئارقىلىق پانتۇر - كىزىم، پانئىسلامىزمنى كۈچەپ تەشۋىق قىلغان، رودوس ئارد - لىدا تۇغۇلغان ئەخمەت كامال^① ھەم ئۇفادا تۇغۇلغان تاتار (ۋول - گا تاتارلىرىدىن) مۇخبىر نوشىروان يائۇشېفلار شۇلار جۈملىدە.

① ساۋادا مىنورونىڭ چوقان ۋەلىخانوفنىڭ تەكشۈرۈش سەپىرىنىڭ جەريانى توغرىسىدا نۇشتۇرۇلغان «يەتتىنچى قەشقەرگىچە» دېگەن ماقالىسى (تاكى زاۋاباما ئۇنۋېرسىتېتىنىڭ يىللىق ئىلمىي ژۇرنىلى، ئومۇمىي 41 - سان. ئەخمەت كامال ھەم بىزادىنىڭ پائالىيىتى ھەققىدە ئوئىشنىڭ «قەشقەردىكى جەدىتچىلىك ھەرىكىتى - مۇساباي جەمەتى ۋە يېڭىچە مائارىپ» دېگەن ماقالىسىگە قاراڭ.

سېدىندۇر.

بۇ كىشىلەر ئىسلام دۇنياسىدا زامانىۋى مەدەنىيەتنى بۇ-
رۇنراق قوبۇل قىلغان رايونلاردىن كەلگەنلىكى ئۈچۈن، ئۇلار-
نىڭ ئۇيغۇرلارنىڭ «قالاق» ئىسلام مۇھىتى ھەققىدىكى كۆزد-
تىشىلىرىنىڭ كۆپ ھاللاردا بىر تەرەپلىملىككە ئىگە ئىكەنلى-
كىگە دىققەت قىلماي بولمايدۇ. ياخشى يېرى، ئۇلارمۇ ئۇي-
غۇرلارغا ئوخشاشلا تۈركىي تىللىق مۇسۇلمانلاردىن بولغاچقا،
يەرلىك خەلقتىن ئۇچۇر ئىگىلىشى ناھايىتى ئاسانغا چۈشكەن.
ئۇلار جەمئىيەتنىڭ ئىچكى قاتلىمىغا سىڭىپ كىرەلمىگەچكە،
ئۇيغۇرلار ھەققىدە بەرگەن مەلۇماتلىرىنى ئىشەنچلىك قىممەت-
لىك تارىخىي ماتېرىيال دەپ قاراشقا بولىدۇ.

ياۋۇشېق 1910 - يىللارنىڭ بېشىدىن تارتىپ تاكى 1917 -
يىلى 11 - ئايدا تاشكەنتتە مۇساپىرچىلىقتا ۋاپات بولغانغىچە
بولغان نەچچە يىل ئارىلىقتا رۇسىيە تەۋەلىكىدىكى ئوتتۇرا ئا-
سىيانىڭ ھەرقايسى جايلىرىنى ساياھەت قىلغاچ، رۇسىيىدىكى
مۇسۇلمانلارنىڭ قەرەللىك گېزىت - ژۇرناللىرىغا ماقالە، سا-
ياھەتنامە ئەۋەتىپ، ئەينى چاغدىكى تۈرك - تاتار جەمئىيىتىدە
كەڭ تونۇلغان شەخس بولۇپ قالغان، ئەمما ئۇنىڭ ئۆتكۈر قە-
لىمىدە جانلانغان گېزىت - ژۇرناللار رۇسىيە ئۆكتەبىر ئىد-
قىلايدىن كېيىن بولشېۋېكلار تەرىپىدىن «ئەكسلىئىنقىلاپچى»،
«بۇرژۇئا مىللەتچىلىرى» دېگەن بەتنام بىلەن تەقىپ قىلىنغان،
كېيىن كىشىلەر قەلبىدىن ئۆچۈرۈۋېتىلگەن.

بۇ ماقالىدە مەن ئىلىم ساھەسىدە ھازىرغىچە نوشرىۋاتقاننىڭ
قەلىمىگە مەنسۇپ دەپ مۇئەييەنلەشتۈرۈلگەن ماقالىلەر ۋە ئۇ-
نىڭ ۋاپاتىدىن كېيىن يېزىلغان بىر قىسىم ماقالىلەر ئارقىلىق
نوشرىۋان ياۋۇشېقنىڭ ھاياتىنى تونۇشتۇرىمەن ھەمدە ئۇنىڭ
«ئورتاق تۈرك تىلى»غا مۇناسىۋەتلىك بايانلىرىنى^① تىلغا ئېلىش

① سېرگېي زېنكوۋسكى: «روسىيىدىكى پانتۈركىزم ۋە پانتىسلامىزم»، خارۋارد
ئۇنىۋېرسىتېتى 1967 - يىلى ئىنگلىزچە نەشرى، 114 -، 115 - بەتلەر؛ ئېدۋارد
ئالۋورس: «قىرىم تاتارلىرىنىڭ ھاياتلىق كۈرىشى».

بىلەن بىرگە يەنە ئۇنىڭ ئالەمگە مەشھۇر ساياھىتى ھەققىدە توختىلىمەن.

نوشىرۋان يائۇشېفنىڭ يازغانلىرى مېنىڭ تەتقىقات تېمىم بولغان ئۇيغۇرلارنىڭ يېقىنقى زامان تارىخىغا، بولۇپمۇ ئىسلام جەمئىيىتىنىڭ ئەھۋالىغا مۇناسىۋەتلىك ناھايىتى قىممەتلىك ئۇچۇرلاردۇر، بۇلار گەرچە يائۇشېفنىڭ سەپەر كەچۈرمىشلىرى ھېسابلاشمۇ، لېكىن بۇنىڭدىن كېيىنكى تەتقىقاتنى سىلجىدىتىش ئەھمىيىتىگە ئىگە دەپ قارايمەن.

1. ئوتتۇرا ئاسىياغا سەپەر

يائۇشېف ئۇفا (ھازىرقى باشقىرتىستان جۇمھۇرىيىتىنىڭ پايتەختى) ۋىلايىتىنىڭ بەربەي ناھىيە، بوغادى يېزا، مىنتال كەنتىدىكى ئوتۇن كۆمۈرى ساتىدىغان شىرىبەزدان ئەخمەت ئوغلى يائۇشېف ئائىلىسىدە تۇغۇلغان. تۇغۇلغان ۋاقتى ئېنىق ئەمەس، 1880 - يىللارنىڭ ئوتتۇرىلىرىدا تۇغۇلغان بولسا كېرەك. مىنتال كەنتى ئاقسۆڭەكلەر رايونى بولسىمۇ، يائۇشېفنىڭ ئائىلىسى ئانچە باياشات ئەمەس ئىدى. يائۇشېف سەككىز يېشىدىن 11 يېشىغىچە مىنتال كەنتىدىن ئۈچ - تۆت كىلومېتىر كېلىدىغان ئورازايباش كەنتىدىكى ئاتاۋۇللا سادەتۇللا ئوغلى ئاچقان مەكتەپ («قورئان كەرىم» يادلاشنى ئاساس قىلىدىغان، مەسچىتلەرنىڭ ھۇجرىلىرىدا ئېچىلغان باشلانغۇچ مەكتەپ) تە ئوقۇغاندىن كېيىن، 1907 - يىلى شەيخۇل شەرىپكوف ئىسمىلىك ئىمامدا ئوقۇغان. بۇ ئىمامنىڭ ئېيتىشىچە، ئەينى چاغدىكى يائۇشېف «ئۇچىسىغا كۈنچە تىكىلگەن پەشمەت، پۈتۈنغا پايپاق بىلەن چورۇق كىيگەن كەمبەغەل كىيىمى» بىلەن بولۇپ، «بۇخاراغا بارايمۇ - تۈركىيىگىمۇ؟ ئاللاھ مەدەت بەرمىسە مېنىڭ خىراجەت قىلغۇدەك ھېچنېمە يوق» دەپ ئىمامدىن مەسلىھەت سورىغان ئىكەن. ئىمام ئۇنىڭغا ئورپىنبۇرگدىكى ھۈسەينىيە مەدرىسىدە ئىلىم تەھسىل قىلىش، دەپ مەسلىھەت بەرگەن، بىراق يائۇشېف ھۈسەينىيە مەدرىسىگە بارماستىن ئۇفادا ئېچىلغىنىغا ئۇزۇن بولمىغان ئالىيە مەدرىسىگە

كىرگەن.

ئالىيە مەدرىسىسى 1906 - يىلى 10 - ئايدا ئۇفا شەھەر - لىك 3 - مەسچىتىنىڭ ئىمامى زېرىپ ئەپەندى، زىيائىدىن كا - مالى قاتارلىق بايلارنىڭ ئىقتىسادىي ياردىمىدە ئېچىلغان بو - لۇپ، مەكتەپتە ئىستامبۇل، قاھىرەلەردە تەلىم ئالغان مۇدەر - رىسلەر دىنىي ئىلىملەردىنلا ئەمەس، پېداگوگىكا، تارىخ، جۇغراپىيە، ماتېماتىكا، ئاسترونومىيە، ئالگېبرا، خىمىيە دەرسلىرىنى ئۆتەتتى، شۇڭا بۇ مەكتەپ ئەينى دەۋردە ھۈسەيند - يە، قازاندىكى مۇھەممەدىيە مەدرىسىلىرى بىلەن باراۋەر مې - خىپ، يېڭىچە ئۇسۇلدا ئوقۇتۇش ئېلىپ بارغان مەكتەپ سا - نلاتتى. مەكتەپ ئېچىلغاندا بىر ئالىي كۇرس بىلەن ئىككى تەييارلىق كۇرسى ئېچىلغان بولۇپ، جەمئىي 82 ئوقۇغۇچىسى بار ئىدى. كېيىنكى يىلى 10 - ئايدا يۈرۈشلەشتۈرۈلگەن پار، سۇ تۇرۇبىسى قاتارلىق ئەڭ ئىلغار ئەسلىھەلەر سەپلەنگەن ئۈچ قەۋەتلىك، كاھىشتا سېلىنغان مەكتەپ ياتقى پۈتۈپ، يېڭى ئوقۇغۇچىلارنىڭ بەھرىمەن بولۇشىغا بېرىلگەن^①. ئۇزۇن ئۆتمەي يائۇشېق بۇ مەكتەپكە ئوقۇشقا كىرگەن.

يائۇشېق ئالىيە مەدرىسىسىنى پۈتتۈرگەندىن كېيىن، شا - ھادەتنامىنى كۆتۈرۈپ، ئاۋۋال ئۇفانىڭ جەنۇبىدىكى بىپايان كەتكەن قازاق يايلىقىغا كىرگەن، ئۇزۇن ئۆتمەي قازاق پەرزەنت - لىرىنى ئاساس قىلغان مەكتەپنىڭ ئوقۇتقۇچىسى بولۇپ ئىش - لىگەن. ئۇنىڭ ئوتتۇرا ئاسىياغا سەپىرىنى باشلىغان مەزگىلى ئېنىق بولمىسىمۇ، مۆلچەرلىشىمچە ئۇنىڭ «تۈركىستاننىڭ دېھقانچىلىقى» ناملىق تۇنجى خەۋىرى «ۋاقىت» گېزىتىنىڭ 1912 - يىلى 6 - ئاينىڭ 10 - كۈنىدىكى سانىغا بېسىلغان.

① ئالىيە مەدرىسىسىنى پۈتتۈرگەن كۆپ سانلىق ئوقۇغۇچىلار ئوقۇتقۇچى بو - لۇپ، قازاقىستان، ئوتتۇرا ئاسىياغا ئەۋەتىلگەن. يائۇشېق ئوتتۇرا ئاسىيانى سايا - ھەت قىلغان چاغدا بىرقانچە شەھەردە تەلىم - تەربىيە پائالىيىتى بىلەن شۇغۇللان - غان، ئۈرۈمچىدىكى تاتارلارنىڭ پەرزەنتلىرى ئۈچۈن تەرتىپ مۇدىرىلىق ۋەزىپىسى ئۆتەۋاتقان زىننەتۇللا ئەپەندى جىگىتبايمۇ ئالىيە مەدرىسىسىنى پۈتتۈرگەن.

شۇنىڭغا قارىغاندا ئۇ مۇشۇنىڭدىن سەل بۇرۇن ئوتتۇرا ئاسىيا -
غا قەدەم باسقان.

ئەينى چاغدا كۆپ سانلىق ئىلغار تاتار زىيالىلىرى جە -
دەتچىلىك ھەرىكىتى بىلەن تۈرك مىللەتچىلىكىنىڭ تەسىرىگە
كۈچلۈك ئۇچرىغان. 1884 - يىلى قىرىم تاتارلىرىنىڭ مەرد -
پەتپەرۋەر مۇتەپەككۈرى ئىسمائىل غاسپىرالى رۇسلارنىڭ ئاس -
سىمىلياتسىيەلەشتۈرۈش سىياسىتىگە تاقابىل تۇرۇش ئۈچۈن
ئەنئەنىۋى ئىسلام جەمئىيىتىنى ئىسلاھ قىلىش ئۈچۈن يۇرتى
باغچا سارايدا دىنىي دەرسلەرگە پەننىي دەرسلەرنى بىرلەشتۈرۈپ
ئوقۇتۇش ئېلىپ بارىدىغان باشلانغۇچ مەكتەپ ئاچقان. بۇ مەك -
تەپتە يولغا قويۇلغان يېڭىچە ئوقۇتۇش ئۇسۇلى (ئۇسۇلى جە -
دىد)نى قوللىغۇچىلار جەدەتچىلىك ھەرىكىتى ئېلىپ بېرىپ،
ئۆز تەسىرىنى روسىيە تەۋەسىگىلا ئەمەس ئوسمانلى ئىمپېرى -
يىسى تەۋەلىكىدىكى تۈرك مۇسۇلمانلىرى ئارىسىغىمۇ تېز
سۈرئەتتە كېڭەيتكەن. غاسپىرالى ئوتتۇرىغا قويغان بارلىق
تۈركىي خەلقلەر چۈشىنەلەيدىغان «ئورتاق تۈركىي تىل» غايىسى
جەدەتچىلەرنىڭ تۈركلۈك ئېڭىنى ئويغاتقان.^①

ياۋوشېفمۇ جەدەتچىلەرنىڭ بىرى، ئۇنىڭ ئوتتۇرا ئاسىياغا
سەپەر قىلىش ئىرادىسىمۇ تۈرك مىللەتچىلىكىنىڭ تەسىرىدىن
خالىي ئەمەس ئىدى. «بىز ئۇلۇغلىغان تۈرك يەرلىرىنىڭ مۇ -
كەممەل تارىخى يېزىلغانلىقى ئەزەلدىن مەلۇم ئەمەس، تاتار
خەلقى، ئوسمانلى تارىخى، قىرىم، كاۋكاز تارىخى دېگەندەك ئاي -
رىم ئاددىي تارىخلارنى ھېسابقا ئالمىغاندا، تۈركىي خەلقلەرنىڭ
ئومۇمىي تارىخىغا ئائىت بىر مۇكتاپ يوق» دەپ زارلانغان يا -
ئۇشېف ئوتتۇرا ئاسىيانىڭ ئومۇمىي تارىخى يەنى پۈتكۈل تۈرك -
لەرنىڭ تارىخىنى يېزىپ چىقىشنى ئۆزىنىڭ تەتقىقات بۇرچى
دەپ ھېسابلىغان. ئوتتۇرا ئاسىيانى ساياھەت قىلىش مەقسىتى -
مۇ زۆرۈر بولغان تارىخىي ماتېرىياللارنى يىغىش ھەم تارىخىي

① كوماتسى خىسائو: «ئىنقىلابىي ئوتتۇرا ئاسىيا - جەدەتچىلىكنىڭ پورتىرېتى»
توكيو ئۇنىۋېرسىتېتى نەشرىياتى، 1996 - يىلى نەشرى، 56، -، 59 - بەتلەر.

ئاسار - ئەتىقىلەرنى ئېكسكۇرسىيە قىلىش ئىدى.

يائۇشېف تۈركىستان گېنېرال گوېبرناتورلۇقى تۇرۇشلۇق كەنت، تۆمۈرىيلەر ئىمپېرىيىسىنىڭ پايتەختى سەمەرقەنت، شەرقتىكى ئەنئەنىۋى ئىسلام مائارىپى مەركىزى بۇخارا قاتارلىق جايلارنى زىيارەت قىلغان. زىيارەت جەريانىدا سەمەرقەنتتە تۈر-غان ۋاقتى ئەڭ ئۇزۇن بولۇپ، كۈتۈپخانىلارنى ئارىلىغان، مەد-رىسلىرىنىڭ مۇدەررىسلىرى ۋە تالىپلىرى بىلەن پىكىر ئال-ماشتۇرۇش ئارقىلىق بىلىمنى چوڭقۇرلاشتۇرغاچ، ئوتتۇرا ئا-سىياغا دائىر تارىخىي ماتېرىياللاردا كۆپ قوللىنىلىدىغان تىل - پارس تىلىنى ئۆگىنىۋېلىشقا تىرىشقان. شۇنىڭدىن باشلاپ مۇخبىرلىق پائالىيىتىگىمۇ رەسمىي كىرىشكەن. بۇ دەل رۇس-يىگە قاراشلىق ئوتتۇرا ئاسىيا مۇسۇلمانلىرىنىڭ نەشرىياتچى-لىق پائالىيىتى تازا گۈللىنىۋاتقان مەزگىل ئىدى. سەمەرقەنت-تە جەدىتچى ئۆلىما، جەدىتچىلىك ھەرىكىتىنىڭ رەھبىرى بو-لۇپ تونۇلغان مەھمۇت ھاجى بەھبۇدى 1913 - يىلى 4 - ئايدا «سەمەرقەنت» گېزىتىنى، يەنە 8 - ئايدا «ئاينە» ژۇرنىلىنى چىقارغان؛ 1914 - يىلى تاشكەنتتە «سادايى تۈركىستان» ژۇر-نىلى بىلەن قوقاندا «سادايى پەرغانە» ژۇرنىلىنى نەشر قىلغان. يائۇشېف بۇ گېزىت - ژۇرناللارغا مەرىپەتپەرۋەرلىك روھىدىكى تۈرلۈك ماقالىلەرنى ئەۋەتكەن^①. يائۇشېف يەنە «سەمەرقەنت» گېزىتى نەشر قىلىنىشىنىڭ ئالدىدا مەھمۇت ھاجى بەھبۇدى بىلەن كۆرۈشۈپ پىكىرلەشكەن. يائۇشېف زىيارەت خاتىرىسىد-ىنىڭ مەزمۇنىنى قازاندا چىقىدىغان «قۇياش» گېزىتىگە ئەۋەتىپ تۇرغان. شۇنىڭدىن كېيىن يائۇشېف «قۇياش» گېزىتىنىڭ مۇخبىرى بولۇش سۈپىتى بىلەن بىر يىلدەك ۋاقىت ئىچىدە

① بۇلار روسىيە تەۋەلىكىدىكى تۈركىي خەلقلەرنىڭ نەشر ئەپكارى بولۇپ، مەن ئۆز كۆزۈم بىلەن كۆرگەن «ئاينە» دۇر. «ئاينە»دىكى ماقالىلەردە يائۇشېفنىڭ ئىسمى ئېنىق يېزىلمىغان، پەقەت n.y دېگەن ئىككىلا ھەرپ يېزىلغان، بىراق n ھەرپى-نىڭ ئالدىغا سەيباھ سۆزى قوشۇلغانلىقى ھەمدە ماقالىنىڭ مەزمۇنىدىن قارىغاندا يائۇشېف ئىكەنلىكىنى ھۆكۈم قىلغىلى بولىدۇ.

20 پارچىگە يېقىن ماقالە يازغان.

1914 - يىلى 4 - ئايدا سەمەرقەنتتە زىيارەتتە بولغان بۇخارالىق بىر مۇدەررىسنىڭ ئەسلەپ بېرىشىچە، يائۇشېق ناتار گېزىتلىرىنىڭ ئاۋانگارت مۇخبىرى، پائىسلازمىنى تەشۋىق قىلىش بىلەن نام چىقارغان ئابدۇلرەشىد ئىبراھىمنىڭ «دۇنيا - غا ساياھەت»^① دېگەن كىتابىنىڭ تەسىرىگە قاتتىق ئۇچراپ، ئۆزىمۇ ئاشۇنداق بىر ئەھمىيەتلىك ساياھەت قىلىشنىڭ تەييار - لىقىغا چۈشكەن. بۇ مۇدەررىس سەمەرقەنتتە يائۇشېققا دۇنيانى ساياھەت قىلىشنىڭ تەسلىكىنى چۈشەندۈرۈپ، «ئىبراھىم زىيا - رىتى» قىلماي، ئۇيغۇرلار يۇرتىغا بېرىشقا نەسىھەت قىلغان.

2. ئۇيغۇرلار يۇرتىغا سەپەر

يائۇشېق 1914 - يىلى 4 - ئاينىڭ 23 - كۈنى سەھەردە پويىز بىلەن سەمەرقەنتتىن قوقانغا ئاتلانغان. قوقاندىن ئەۋە - تىلگەن خەۋەرنىڭ ئەڭ ئاخىرىغا «قۇياش» گېزىتىنىڭ مۇخبىر - لىقىدىن ئىستېپا بەرگەنلىكى ئەسكەرتىلگەن. شۇنىڭدىن كېيىن قانداق مۇساپىلەرنى بېسىپ ئۆتكەنلىكى ئېنىق بولمىسىمۇ، ئى - لى ئارقىلىق جۇڭگو تەۋەلىكىگە كىرىپ، روزا ھېيتتا (1914 - يىلى 8 - ئاينىڭ 23 - كۈنىدىن 25 - كۈنىگىچە) تەڭرىتاغ - نىڭ شىمالىي ئېتىكىدىكى شىخۇ بىلەن ماناسنىڭ ئارىلىقىدىن - كى كەنتلەردىن ئۆتۈپ، قۇربان ھېيتتا (1914 - يىلى 10 - ئاينىڭ 30 - كۈنىدىن 11 - ئاينىڭ 2 - كۈنىگىچە) كۇچاغا يېتىپ كەلگەن. 1915 - يىلىدىن باشلاپ ئورپىنىبۇرگدا نەشر قىلىنىۋاتقان «ۋاقىت» گېزىتىنىڭ مۇخبىرى بولۇش سالاھى - يىتى بىلەن مۇخبىرلىق پائالىيىتىنى قايتا باشلىغان. «ۋاقىت» گېزىتى ئىدارىسىدىن ئايدا ئىككى سان چىقىدىغان

① ئىبراھىم 1907 - يىلىنىڭ ئاخىرى ئوتتۇرا ئاسىيا ساياھىتىنى ئاخىرلاش - تۇرۇپ، 1908 - يىلى 9 - ئاينىڭ ئاخىرى قايتا قازاندىن يولغا چىقىپ سىبىر - دىن، موڭغۇلىيە، مانجۇرىيە، ياپونىيە، كورىيە، جۇڭگو، سىنگاپور، ھىندىنوزىيە، ھىندىستان، ئەرەب يېرىم ئارىلىغىچە ساياھەت قىلغان. بۇ ھەقتە ئابدۇرېشىت ئىبراھىم يازغان «ياپونىيە - رۇسىيە تۈركلىرىنىڭ نەزەردىكى ياپونىيىنىڭ مېي - جى دەۋرى» دېگەن كىتابقا قاراڭ.

«شۇرا» ژۇرنىلىدىمۇ ھەر ساندا دېگۈدەك ماقالە ۋە سەپەر خاتىرىلىرىنى ئېلان قىلىپ تۇرغان. «ۋاقىت» گېزىتى بىلەن «شۇرا» ژۇرنىلى رۇسىيە تەۋەسىدىلا ئەمەس، ئۇيغۇر زىيالىيلىرىمۇ سۆيۈپ ئوقۇيدىغان، روسىيە مۇسۇلمانلىرىنىڭ ۋەكىللىك نەشر ئەپكارلىرى ئىدى. بۇنداق كۆپلىگەن خەۋەرلەرنى يېزىش پۇرسىتىگە ئېرىشكەن يائۇشېف ئالدىنقى قاتاردىكى مۇخبىر دەپ قارالغان.

ئەمدى ئۇيغۇر جەمئىيىتىنىڭ يائۇشېفنىڭ نەزەرىدە قانداق ئەكس ئەتتۈرۈلگىنىگە نەزەر سالايمىز: ئۇ «تۈركلەرنىڭ يۇرتى» بولمىش ئوتتۇرا ئاسىياغا نىسبەتەن بىر خىل زوقلىنىش ھېسسىياتىدا بولغان. شۇڭا ئوتتۇرا ئاسىياغىلا ئەمەس، ئۇيغۇرلار رايونىغىمۇ شۇنداق مېھرى - مۇھەببەت بىلەن قارىغان. ئۇ كۇچاغا يېتىپ كەلگەندە «چىنى تۈركىستان تۈركلىرىگە رەھمەت ئېيتىپ بولمايدۇ، ئۇلار ئۆزلىرىنىڭ تىل، ئۆرپ - ئادىتىگە زوقلىنىدىكەن، دورامچى ئەمەسكەن، شۇنىڭ ئۈچۈن ئۇلاردا تۈركىي تىل ۋە تۈرك ئادەتلىرى تولىمۇ ياخشى ساقلىنىۋېتىپتۇ» دەپ بايان قىلغان. بىراق ئۇنىڭ ئەكسىچە يەنە قاشقار ئەنئەنىگە جاھىللىق بىلەن ئېسىلىۋېلىش ئەھۋالىنىمۇ كۆرگەن. كۆز ئالدىدىكى رېئاللىق يەنى جەنۇبتىكى ئالتە شەھەر دەپ ئاتىلىدىغان بوستانلىقلاردىكى ئۇيغۇرلارنىڭ ئەھۋالى ئۇنى قاتتىق ئۈمىدسىزلەندۈرگەن. يائۇشېف جەمئىيەتتىكى قاشقارلىق، نادانلىقنىڭ ئەۋج ئېلىپ، نومۇسنى سېتىش، قىمار ئويناش، مەيخورلۇق، سوپىلىق، شامانچە ئۆرپ - ئادەت قاتارلىقلارنى سۆككەن. بىراق ئۇ چىقىمچىلىق ۋە تۆھمەت زەر - بېسىگە ئۇچرىغانلىقتىن ئۇيغۇر جەمئىيىتى ھەققىدىكى ئاچچىق تەنقىدلىرىنى قايتا داۋاملاشتۇرالمىي قالغان.

ئۇ دەسلەپكى ئىشلاردا پۈتۈنلەي تەرتىپسىز، قالايمىقانچىلىقتا نۇرۇۋاتقان ئۇيغۇرلارنى «مەھكىمە شەرىئى» قۇرۇپ ئىدارە قىلىش زۆرۈرلۈكىنى تىلغا ئالغان. بۇ خەۋەر ئىسمائىل غاسپىراننىڭ يۇرتى باغچا سارايدا تەسىس قىلىنغان «تەرجۇمان» گېزىتى

(1915 - يىلى 5 - ئاينىڭ 8 - كۈنىدىكى سانى) نىڭ بىرىنچى بېتىگە بېسىلغان. بۇنىڭدىن بۇ خەۋەرنىڭ تاتار زىيالىلىرى ئىچىدە يۇقىرى باھاغا ئېرىشكەنلىكىنى تەسەۋۋۇر قىلغىلى بولىدۇ. ئەمما ئۇيغۇرلاردا بۇنىڭغا قارىتا ھېچقانداق ئىنكاس بولمىغان. ئۇ يەنە بىر جەدىتچى بولۇش سالاھىيىتى بىلەن باشلاندى. خۇچ مائارىپنىڭ مۇھىملىقىنى چۈشىنىپ يەتكەچكە، كۇچا ئۆيىدىن غۇرلىرىغىمۇ يېڭىچە مائارىپنىڭ ئەھمىيىتىنى كۈچەپ چۈشەندۈرۈپ، ئەمەلىي مىسال تەرىقىسىدە، ئۆزى شەخسەن 40 - 50 بالىنى يىغىپ مەكتەپ ئاچقان، قەلەم - قەغەزلىرىنى ھەقسىز تارقىتىپ بەرگەن. ئوقۇتۇش بىرەر ئاي داۋاملاشقاندىن كېيىن بىر قىسىم ئاتا - ئانىلار خەنزۇ تىلىنى ئۆگەنسۇن دېگەن باھا - نە بىلەن بالىلىرىنى مەكتەپتىن چىقىرىۋالغان بولسىمۇ، قېلىپ قالغان بەش - ئالتە ياشلىق بالىلار «تۈركىي تىل» ئۆگەندى. نىپ تەلەپپۇز ۋە گىملا قاندىسى بويىچە خەت يېزىشنى ئۆگەندى. بىراق نوشرىۋان يائۇشېفنىڭ قىسقا ۋاقىتتا ئازغىنە ئوقۇغۇچى بىلەن كۆزگە كۆرۈنگەندەك نەتىجە قازىنالمىغانلىقىنى تەسەۋۋۇر قىلىشقا بولىدۇ.

1915 - يىلى 4 - ئاينىڭ 5 كۈنى كۇچادىن ئاتلىق يولغا چىققان يائۇشېف تەڭرىتاغنىڭ جەنۇبىي ئېتىكىنى بويلاپ غەربكە قاراپ مېڭىپ ئاقسۇ، مارالبېشى، پەيزاۋاتلاردىن ئۆتۈپ، 4 - ئاينىڭ 28 - كۈنى قەشقەرگە يېتىپ كەلگەن. ئۇ يەردە ئەسلىي ساياھەتنىڭ مەقسىتى بولمىش تارىخىي ماتېرىياللارنى يىغىش، بولۇپمۇ «تارىخى رەشىدى» نىڭ قولىيازىمىسىنى قولغا چۈشۈرۈش ئۈچۈن بىر مەزگىل تۇرغان بولسىمۇ، ساقلىنىۋاتقان تارىخىي كىتابلارنىڭ كۆپىنچىسى پۈتۈنلەي دېگۈدەك «خوراپىدە» لىق ۋە توقۇلمىلار بىلەن تولغان خوجا - ئىشانلار تەزكىرىلىرى بولغاچقا، يائۇشېف ئۈچۈن ناھايىتى ئەھمىيەتسىز كىتابلار بولۇپ چىققان.

قەشقەردە يېڭىچە مائارىپنىڭ ئاۋانگارتى بولمىش ئىلغار پىكىرلىك ئۆلىما ئابدۇقادىر داموللا بىلەن مۇڭداشقان پۇرسەت -

تە «ساپ تۈرك تىلى» دا يېزىلغان «قۇتادغۇبىلىك» قولىيازىمىدە -
نىڭ ئىنگىلىز سەيياھلار تەرىپىدىن ئېلىپ كېتىلگەنلىكىنى
ئاڭلىغان يائۇشېف ناھايىتى بىئارام بولغان.

قەشقەردىكى ئىسلام ئېتىقادى ئەھۋالى ھەققىدىمۇ كۈچادە -
كىگە ئوخشاش ھېسسىياتتا بولۇپ، كۆڭلى قاتتىق غەش بول -
غان، بىراق، قەشقەردە ئىسلاھات سىناق قىلىنغان. 1907 -
يىلى ئابدۇقادىر داموللام قەشقەردە تۇنجى يېڭىچە مەكتەپ ئاچ -
قان بولسىمۇ، ئاران ئىككى - ئۈچ يىلچە داۋاملاشقان. 1914 -
يىلى ئۈستۈن ئاتۇشتا، مۇسابايوفلارنىڭ ياردىمىدە ئەخمەت كامال
«دارىلمۇئەللىمىن ئىتتىھاد» نى قۇرۇپ، يېڭىچە مائارىپ ئۇسۇلى
بويىچە تەلىم - تەربىيىنى باشلىغان. يائۇشېف قەشقەرنى زىيا -
رەت قىلغان مەزگىلدە، بۇ مەكتەپنى پۈتتۈرگەن ئوقۇغۇچىلار
قەشقەردە ئىككى ئورۇندا باشلانغۇچ مەكتەپ ئېچىپ ئوقۇتقۇچى -
لىق قىلىۋاتقانكەن. ئۇ قەشقەردىكى ئۆزگىرىشلەردىن مەمنۇن
بولۇپ: «بۇلتۇر يېڭىچە مائارىپنى چەكلەپ، جەدىتچىلەرنى «كا -
فىر» دەپ ئاتىغان قەشقەرنىڭ داموللىلىرى بۇ يىل ھەممىسى
ئۆزگىرىپتۇ، يېڭىچە مائارىپقا قارشى تۇرغۇچىلارمۇ بۇنداق
قالتىس نەتىجىلەرنى كۆرۈپ ئۆز ياردەملىرىنى ئاتايتۇ» دەپ يا -
زدۇ.

1915 - يىلى 8 - ئاينىڭ 14 - كۈنى قەشقەردىن ئاتلانغان
يائۇشېف يېڭىسار، قىزىل، ئاقراباتتىن ئۆتۈپ 19 - كۈنى يە -
كەنگە يېتىپ كەلگەن، يەكەندە بىر ئايدىن ئارتۇقراق تۇرغان. 9 -
ئاينىڭ 16 - كۈنى يەنە ئاتلىنىپ قاغىلىق، گۈمىلاردىن ئۆتۈپ
10 - ئاينىڭ 6 - كۈنى خوتەنگە يېتىپ كەلگەن. ئۇ ئۆزۈندىن
بېرى خىيال قىلىپ كەلگەن تارىخىي ماتېرىياللارنى قولغا چۈ -
شۈرەلمىگەن، خوتەن قاراقاشلىق ئەيسا قازى دېگەن كىشىدىن
ئارىيەت ئالغان كىتابلار ئىچىدە ئېركەبەگخاننىڭ تەشەببۇسى
بىلەن شاھ مەھمۇت بىننى مىرزا فازىل جۇراس يازغان بىر تا -
رىخىي ئەسەر بار ئىدى. يائۇشېف بۇ ئەسەرنى تاتارچىغا تەرجىمە
مە قىلىپ «شۇرا» ژۇرنىلىدا «ئالتە شەھەر تارىخىدىن بىر پار -

چە» دېگەن تېمىدا ئېلان قىلىدۇ. يەنە^① ئەينى چاغدا خوتەندىمۇ يېڭىچە مەكتەپلەر تېمىسىدا پاراخۇتلار بولۇۋاتقاندى، بىر يىلنىڭ ئالدىدا خوتەندە ئېچىلغان يېڭىچە مەكتەپ مەبلەغ يېتىشمىگەن. لىكى ئۈچۈن تاقىلىپ قېلىش گىردابىغا بېرىپ قالغان، قەشە قەردىن كەلگەن مۇھەممەد ئەبنى ئىنايتۇللا 11 - ئاينىڭ 2 - كۈنى خوتەندىكى تەسىرى زور كىشىلەرنى يىغىپ، ئۇلارغا يې - ڭىچە مائارىپنىڭ ئەھمىيىتىنى چۈشەندۈرۈپ، ئۇلارنى مەكتەپ - نى داۋاملاشتۇرۇشقا سەپەرۋەر قىلغان.

شۇ مەزگىلدىكى «ۋاقىت» گېزىتى بىلەن «شۇرا» ژۇرنىلى - دىكى خەۋەرلەردىن قارىغاندا، يائۇشېفنىڭ نامى ئۇيغۇرلارغا تو - نۇلغان دەپ قىياس قىلىشقا بولىدۇ. ئۇ 11 - ئاينىڭ 6 - كۈ - نى خوتەندىن يولغا چىقىپ 9 - كۈنى كېرىيىگە يېتىپ كە - لگەندە، ئۇنىڭ سەپەردىشى بولغان كېرىيىلىك سودىگەر قاسىم ھاجى قارشى ئالغان، ئۇ قاسىم ھاجىنىڭ ئوغلى تۇرسۇن ئا - خۇنغا 11 - ئاينىڭ 20 - كۈنى مەكتەپ ئاچقۇزغان، ئۆزى يې - ڭىچە مەكتەپنىڭ ۋاقىتلىق ئوقۇتقۇچىلىقىغا قوبۇل قىلىنىپ، ئىككى، ئۈچ ئاي ئون نەچچە ئوقۇغۇچىغا «تۈركىي تىل» دا ئو - قۇش - يېزىشنى ئۆگەتكەن.

1916 - يىلى بىر يىلنى خوتەن بىلەن كېرىيىدە ئۆتكۈز - گەندىن كېيىن، ئەسلىي كەلگەن يولى بىلەن 1917 - يىلنىڭ بېشىدا قەشقەرگە قايتىپ كەلگەن، ھەمدە سەپەر تەييارلىقى پۈتسىلا يەنە تىبەت ئارقىلىق ھىندىستانغىچە بېرىپ ساياھەت قىلىش ئويىدا بولغان. بىراق، قەشقەرگە تۇيۇقسىز روسىيە ئىمپېرىيىسىنىڭ ئاغدۇرۇلۇپ، فېۋرال ئىنقىلابىنىڭ غەلبىيە قىلغانلىق خەۋىرى يېتىپ كەلگەن. ئۇ قەشقەردە كۆرگەن «ۋاقىت» گېزىتىگە ئىنقىلابتىن كېيىنكى روسىيە ۋەزىيىتى

① بۇ كىتابنى ئاكامۇشكىن پارسچە تېكىستى بىلەن رۇسچە تەرجىمىسىنى قو - شۇپ ئىزاھ يېزىپ نەشر قىلدۇرغان. ئۇ پايدىلانغان ئەسلىي كىتابنى ۋ. ۋ. بارتولد 1916 - يىلى تاشكەنتتە باقىجانباي دېگەن كىشى ساقلىغان كىتابلار ئارىسىدىمۇ ئۇچراتقان، ئەمەلىيەتلىكى ئوخشاش ۋاقىتتا يائۇشېفمۇ يەنە بىر قولىزىمنى تاپقان.

خەۋەر قىلىنغانىدى. ئوتتۇرا ئاسىيادا گېنېرال گوپېرناتورنىڭ پىكىر ئەركىنلىكىگە بولغان مۇستەبىتلىكى يوقىلىش بىلەن بىرگە نۇرغۇن سىياسىي، ئىجتىمائىي تەشكىلاتلار قۇرۇلغان، يېڭىدىن گېزىت - ژۇرناللار نەشر قىلىنغانىدى. 3 - ئايغا كەلگەندە، جەدىتچىلەرنى ئاساسىي گەۋدە قىلغان «شۇرائى ئىسلام» دېگەن ئاپتونومىيە ھەرىكىتى تەشكىلاتىمۇ قۇرۇلغان»^①. يائۇشېف سەپەرنى بىردىن توختىتىپ، يۇرتى رۇسىيىدىكى «ئىنقىلاب ۋە ئەركىنلىك»نى ھىمايە قىلىش ئۈچۈن، 4 - ئايدا قەشقەردىن يولغا چىقىپ رۇسىيە تەۋەسىگە كىرگەن. ئوش، ئەنجان، قوقانلاردىن ئۆتۈپ، 5 - ئاينىڭ 3 - كۈنى تاشكەنتكە يېتىپ كەلگەن.

بىراق، شىنجاڭغا سەپەر قىلىپ قايتىپ كەلگەن يائۇشېفقا تاشكەنتتىكى تاتارلار سوغۇق مۇئامىلىدە بولغان. «شۇرائى ئىسلام»مۇ يولباشچىلارنىڭ يېتىشمەسلىكى، مۇتەئەسسەسپىلەر بىلەن سۈركىلىش قاتارلىق نۇرغۇن قىيىنچىلىقلار ئىچىدە تۇرغاچقا، پائالىيىتىمۇ كۆڭۈلدىكىدەك ئەمەس ئىدى. يائۇشېف ئۇلارغا بولغان ئۈمىدسىزلىكىنى يوشۇرالمىغان. شۇڭا ئۇ تاشكەنتتىن تېزلا ئايرىلىپ سەپەرنى داۋاملاشتۇرۇشنىڭ تەييارلىقىدا بولغان.

ئەپسۇسكى، ئۆكتەبىر ئىنقىلابىدىن ئۇزۇن ئۆتمەي يەنى 11 - ئاينىڭ 23 - كۈنى يائۇشېف تاشكەنتتە بىمەزگىل 30 يېشىدا ۋاپات بولغان، ئۇنىڭ تۇيۇقسىز ۋاپات بولغانلىقى مۇسبەت خەۋىرى تارقالغاندا «شۇرا» ژۇرنىلىنىڭ باش مۇھەررىرى رىزائىد - دىن ئىبنى پەخرىدىن يائۇشېفنىڭ تالانتىغا ئېچىنىپ: ئۇنىڭ خەۋەرلىرى ۋە كۆرگەن - ئاڭلىغانلىرىنى «سەپەر خاتىرىسى» شەكلىدە رەتلەپ نەشر قىلىپ تارقىتىش زۆرۈر، ئەگەر ئۇنىڭ ئاغىنە - بۇرادەرلىرى، زامانداشلىرى ئۇنىڭ پۈتۈن ئەسەرلىرىنى يىغىپ نەشر قىلسا قالتىس ئىش بولاتتى، دەپ چاقىرىق

① كومانىنىڭ كىتابى 123 - 125 - بەتلەر.

قىلغان، بىراق، ئىنقىلابتىن كېيىنكى ۋەزىيەت شۇنداق قىلىشقا يار بەرمىگەن.

خاتىمە ئورنىدا

يائۇشېق پائالىيەت ئېلىپ بارغان 1910 - يىللار رۇسىيە ۋە ئوسمانلى ئىمپېرىيىسىدىكى تۈركىي خەلقلەر ئارىسىدىلا ئەمەس، شىنجاڭدىمۇ جەدىتچىلىك ھەرىكىتى تازا جانلانغان مەزگىللەر ئىدى. يائۇشېق كۇچا بىلەن كېرىيىدە ئۆزى يېڭىچە مەكتەپ ئېچىش پائالىيىتى بىلەن شۇغۇللىنىشتىن سىرت قەشقەر، خوتەنلەردە يەرلىك جەدىتچىلەر بىلەن ئالاقىلىشىپ، ئۇلارنىڭ پائالىيىتىنى گېزىت - ژۇرنال يۈزىدە ماختىغانلىقىغا قارىغاندا، ئۇ جەدىتچىلىك ھەرىكىتىنىڭ ئومۇملىشىشىغا تۆھپە قوشقان. بۇ ماقالىدە ئۇنىڭ پائالىيىتىنىڭ ئۇيغۇر جەمئىيىتىگە كۆرسەتكەن تەسىرى ھەققىدە ئەمەلىي پاكىتلار كۆرسىتىلمىگەن بولسىمۇ، تۆۋەندىكى بىرقانچە ئېھتىماللىقنى ئەسلىمە قىلىپ ماقالىنى ئاخىرلاشتۇرماقچىمەن.

قەشقەردىكى مۇتەئەسسەپ دىنىي كۈچلەر جەدىتچىلەر بىلەن دۈشمەنلەشكەن، بۇ خىل قارشىلىشىش ئاقىۋەتتە ھۆكۈمەت دائىرىلىرىنىڭ جەدىتچىلەرنى باستۇرۇشىغا سەۋەب بولغان. شۇڭا جەدىتچىلىك ھەرىكىتىنىڭ قىيىنلىقى ھەمدە جۇڭگودا ئىسلاھات ۋە مەرىپەتچىلىك ھەرىكىتىنىڭ چەكلىمىگە ئۇچرايدىغانلىقىنى چۈشىنىپ يەتكەن كىشىلەر تازا جانلىنىۋاتقان مىللەتچىلىك ھەرىكىتىگە يۈزلەنگەن. بۇ ھەرىكەت 1933 - يىلى قەشقەردە تىكلەنگەن «شەرقىي تۈركىستان ئىسلام جۇمھۇرىيىتى» بىلەن نەتىجىلەنگەن. قەشقەردىكى جەدىتچىلىك ھەرىكىتىنىڭ يېتەكچىلىرىنىڭ بىرى بولغان، 1920 - يىللاردا ئۆزبېكىستاندا ۋاپات بولغان ھاجى ئەلى «ۋاقىت» گېزىتىگە ئەۋەتكەن ماقالىسىدە «ئۆتمۈشتە ئىلىم ۋە مەدەنىيەتنىڭ مەركىزى بولغان ئانا يۇرتۇم نۇرسىز، يولسىز، سۇسىز قېلىپ خارابىلەشۋاتىدۇ» دەپ يۇرتىدىكى جاھالەتتىن زارلىغان^①. «ئۇ ۋاقىت»

① ئوۋشىنىڭ ماقالىسى، 17 - بەت.

گېزىتىگە ماقالە ئەۋەتكەن^① ئىكەن، ئەلۋەتتە يائۇشېفنىڭ خە-
ۋەرلىرىنىمۇ كۆرگەن بولسا كېرەك.

يائۇشېفنىڭ خەۋەرلىرىدە ئىشلىتىلگەن رۇسىيە تۈركلىرىد-
نىڭ نەشر ئەپكارىدا قوللىنىلغان جۇغراپىيىلىك ئۇقۇم ۋە
مىللەت ناملىرىنىڭ ئۇيغۇرلارنىڭ مىللىي ئۆزلۈكىنى شەكىل-
لەندۈرۈشكە قانداق تەسىر كۆرسەتكەن، دېگەن مەسىلىگە كەل-
سەك:

غەربلىكلەرنىڭ ماقالىلىرىدىكى «ش ت» دېگەن سۆز
جۇغراپىيىۋى ئۇقۇم سۈپىتىدە قوللىنىلغان، بۇ ئىسىم ئۈي-
غۇرلارغا سىرتتىن كىرگەن، بۇ ئاتالغۇنىڭ ئۇيغۇرلار ئارىسىغا
سىڭىشى «شەرقىي تۈركىستان ئىسلام جۇمھۇرىيىتى» قۇرۇل-
غاندىن كېيىنكى ئىش^②. بۇ سۆز يەنە تارىم ئويمانلىقى ئەتراپىد-
ىكى جايلارنى كۆرسەتكەن، ھازىر ئۇيغۇرلاردىكى «ئالتە شە-
ھەر» دېگەن ئۇقۇم بەزىدە «يەتتە شەھەر»، «سەككىز شەھەر»
دېگەن ئۇقۇملارغا ئالمىشىپ تۇرىدۇ. مەزكۇر بوستانلىق شە-
ھەرلىرى قەشقەر، خوتەن، ئاقسۇدەك چوڭ شەھەرلەرنى ئۆز ئى-
چىگە ئالسىمۇ، ئۈچتۈرپان، يېڭىساردەك كىچىك شەھەرلەرنى
چوقۇم ئۆز ئىچىگە ئېلىش - ئالماسلىقىنى مۇئەييەنلەشتۈرگەن-
لى بولمايدۇ.

ئابدۇقادىر داموللا 1915 - يىلى «شۇرا» ژۇرنىلىغا ئەۋەت-
كەن ماقالىسىدە «بىزنىڭ قوشنىلىرىمىز، شەرقتە ئاقسۇلۇقلار،
خىتايلار، شىمالدا قىرغىزلار، جەنۇبتا تىبەتلەر، غەربتە بۇرۇند-
ىدىن باشلاپ بىزلەرگە ئۈستاز بولۇپ، دىن ۋە مەدەنىيەت ئۆ-
گەتكەن پەرغانە ۋە بىزنىڭ ئەڭ مۇقەددەس مەدەنىيەتگاھىمىز
بۇخارا ئىشېرىپدۇر»^③ دەپ بايان قىلغان، قەشقەردە تۇغۇلغان

① ھاجى مۇھەممەد نەۋرۇز ھاجى ئوغلى «قەشقەر» - «ۋاقىت» گېزىتى 1914 -
يىلى 11 - ئاينىڭ 30 - كۈنىدىكى سانى.

② داموللا ئابدۇقادىر: «بايانى ھەقىقەت» - «شۇرا» ژۇرنىلى، ئورېنبۇرگ،
1915 - يىلى 12 - ئاينىڭ 1 - كۈنى نەشرى، 23 - سان.

③ ۋالى كى: «ش ت جۇمھۇرىيىتى ھەققىدە تەتقىقات»، توكيو ئۇنىۋېرسىتېتى
نەشرىياتى، 1995 - يىلى ياپونچە نەشرى، 8 - بەت.

ئابدۇقادىر داموللا ئۈچۈن ئېيتقاندا، ئوخشاشلا «ئالتە شە -
ھەر» نىڭ بىرى بولغان ئاقسۇ ئاھالىسى «قوشنا» لىقىنىڭ نېرىد -
سىغا ئۆتەلمىگەن. بەلكىم ئەينى چاغدىكى كىشىلەر ئۈچۈن
ئېيتقاندا «ئالتە شەھەر»، «ش ت» دېگەن ئاتالغۇلار ئۇلار يا -
شاۋاتقان بوستانلىقلار دائىرىسىدىن كەڭرەك جۇغراپىيىۋى ئو -
قۇم مەنىسىنى بېرەلمىگەن.

بىراق، كېيىنچە ئۇلار «ش ت» دېگەن ئوقۇمنى ئاكتىپلىق
بىلەن قوبۇل قىلغان. يائۇشېق «ش ت» دېگەن سۆزنى ئانچە
ئىشلەتمىگەن. كۆپ ئورۇندا «چىنى تۈركىستان» يەنى جۇڭگو
تەۋەلىكىدىكى تۈركىستان دېگەن ئاتالغۇنى ئىشلەتكەن، ئۇ ياز -
غان ماقالىلەرنى ئوقۇغان يەرلىك ئۇيغۇرلار بۇ يات ئاتالغۇنى
غەلىتىلىك ھېس قىلغان بولسىمۇ، ئىشقىلىپ ئۆزلىرى تۇ -
رۇۋاتقان زېمىننىڭ «چىنى تۈركىستان»، «ش ت»، «تۈركىس -
تان» دېگەن سۆزلەر بىلەن ئاتىلىدىغانلىقىنى بىلگەن بولسا
كېرەك. ئاشۇ جۇغراپىيىۋى ئوقۇم دائىرىسىدە تۇرۇۋاتقان ئۆي -
غۇر قېرىنداشلارنى قوللاپ شۇنداق ئاتىغاندا، ئۇلاردا شۇنىڭغا
مۇناسىپ جۇغراپىيىۋى ئوقۇمنىڭ بولماسلىقى ۋە «ش ت» ئا -
تالغۇسىنى دۆلەت نامى سۈپىتىدە ئىشلەتكەنلىكىنى ھەرقانچە
قىلىپمۇ چۈشەنگىلى بولمايدۇ. ھازىر بۇ ئاتالغۇنىڭ ئۇيغۇرلار -
نىڭ تىلىغا ئۆزلىشىش جەريانىنى ئايدىڭلاشتۇرۇش شىنجاڭنىڭ
يېقىنقى، ھازىرقى زامان تارىخى، بولۇپمۇ ئۇيغۇرلارنىڭ مىللىي
ھەرىكىتىنى چىقىش قىلىپ ئويلاش مۇھىم تېما.

ياپونچە «كوبى ئۈنىۋېرسىتېتى تارىخشۇناسلىق يىللىق
ژۇرنىلى» نىڭ 1998 - يىلى 5 - ئايدا نەشىر قىلىنغان 31 -
سانىدىن تەرجىمە قىلغۇچى: ئۆمەر جان نۇرى

20 - ئەسىرنىڭ 40 - يىللىرىدىكى شىنجاڭنىڭ سىياسىي ۋەزىيىتىدىكى بوران - چاپقۇن ۋە ئامېرىكا كونسۇلخانىسى

يۈەن شۇ

20 - ئەسىرنىڭ 40 - يىللىرى جۇڭگونىڭ سىياسىي ۋەزىيىتىدە زور ئۆزگىرىشلەر بولغان دەۋر ئىدى. ئەينى ۋاقىتتا - تىكى شىنجاڭ قورۇل سىرتىدىكى يېتىم ئارالدىكى ئىچكى - تاشقى مالىمانچىلىق ئىچىدە داۋالغۇپ تۇراتتى، شۇڭا ئۇ ئامېرىكا بىلەن سوۋېت ئىتتىپاقىنىڭ 2 - دۇنيا ئۇرۇشىدىن كېيىن، خەلقئارا زومىگەرلىكنى تالىشىدىغان مۇھىم ھالقىسىغا ئايلىنىپ قالغانىدى. ئامېرىكىنىڭ شىنجاڭدا تۇرۇشلۇق كونسۇلخانىسى ئامېرىكا دىپلوماتىيە سىياسىتىنىڭ ۋەكىلى سۈپىدە ئىدە داۋالغۇپ تۇرغان شىنجاڭ ۋەزىيىتىدە مۇھىم ۋە ئالاھىدە رول ئوينىدى، بۇ شىنجاڭنىڭ يېقىنقى زامان تارىخىنى تەتقىق قىلىشتا مۇھىم تېمىغا ئايلاندى. خەلقئارالىق دىپلوماتىيە كۈرىشىنىڭ مۇرەككەپلىكى، بۇ ھەقتىكى ماتېرىياللارنىڭ كەملىكى قاتارلىق سەۋەبلەر تۈپەيلىدىن، بۇ تېمىغا ئۇزۇندىن بۇيان تەتقىق قىلىنىماي كەلدى، تەتقىق قىلىشقا ئۇرۇنۇپ باققانلارمۇ ئاز بولدى. مەن ئېلىمىزدە نەشر قىلىنغان ئازغىنە ماتېرىيالغا تايىنىپ، بۇ ماقالىنى يېزىپ چىقتىم، بۇ ئەمگىكىمنىڭ مۇشۇ ھەقتىكى تەتقىقاتنىڭ چوڭقۇرلىشىشىغا ئاز - تولا ياردىمى تېگىپ قالسا ئەجەب ئەمەس، دېگەن ئۈمىدىمەن.

2 - دۇنيا ئۇرۇشى مەزگىلىدە جۇڭگو بىلەن ئامېرىكا خەلقئارا فاشىزمغا قارشى تۇرۇش يۈزىسىدىن ئىتتىپاقداشلىق مۇناسىۋىتى ئورناتتى. ئامېرىكا ھۆكۈمىتى بىر تەرەپتىن جۇڭ-

گوغا ياردەم بېرىپ، جۇڭگو ئۇرۇش مەيدانىدىن پايدىلىنىپ يا - پونىيىنى تۇتۇپ نۇرۇش ئارقىلىق، تىنچ ئوكيان ئۇرۇش مەيدا - نغا بولغان بېسىمنى يېنىكلەتسە، يەنە بىر تەرەپتىن، گو - مىنداڭ ھۆكۈمىتىنى يۆلەپ، ئامېرىكىنىڭ شەرقىي ئاسىيادىكى تەسىرىنى كېڭەيتىپ، سوۋېت ئىتتىپاقىنىڭ تەسىرىنى چەك - لەش ئارقىلىق، ئۇرۇشتىن كېيىن جۇڭگودىكى مەنپەئەتكە ئۆزى يالغۇز ئىگە بولۇشقا تەييارلىق كۆردى. شۇڭا ئامېرىكا رۇسىيە - نىڭ ئەنئەنىۋى تەسىر دائىرىسى بولغان ۋە سوغۇق مۇناسىۋەت - لەر ئۇرۇشىدا مۇھىم ئىستراتېگىيىلىك ئورۇنغا ئىگە بولغان شىنجاڭغا ئالاھىدە ئەھمىيەت بېرىپ، شىنجاڭ ۋەزىيىتىگە ئا - رىلىشىش پۇرسىتىنى كۈتمەكتە ئىدى. گومىنداڭ ھۆكۈمىتى ياپون باسقۇنچىلىرىغا قارشى ئۇرۇش مەزگىلىدە، جۇڭگونىڭ شىمالى، جەنۇبى ۋە غەربىي شىمالىي قىسىملىرىنى شۇنداقلا شىنجاڭنى بىرلىككە كەلتۈردى. شىنجاڭنىڭ دۆبەنى شېڭ شى - سەي خەلقئارا ۋەزىيەتنىڭ ئۆزگىرىشى ۋە سوۋېت - گېرمانىيە ئۇرۇش ۋەزىيىتىنىڭ يامانلىشىشى نەتىجىسىدە ئۆز ھۆكۈمران - لىقىنى ساقلاپ قېلىش ئۈچۈن، 1942 - يىلى 8 - ئايدا گو - مىنداڭ ھۆكۈمىتىنىڭ قوينىغا ئۆزىنى ئاتتى ھەمدە ئامېرىكا - ئەنگىلىيە تەسىر كۈچىنى شىنجاڭغا كىرگۈزۈپ، سوۋېت ئىت - تىپاقىنىڭ تەسىرىنى چەكلەش ھەققىدە تەكىلىپ بەردى. گو - مىنداڭ ھۆكۈمىتى تەدرىجىي ھالدا ئۈرۈمچىدە دىپلوماتىيە مە - نىستىرلىكىنىڭ ئالاھىدە خادىم مەھكىمىسى تەسىس قىلىپ، ئامېرىكىدا ئوقۇغان دىپلومات ۋەزىپىنىڭ ئالاھىدە خادىملىققا تەيىنلىدى، مەھكىمىدە يەنە ئامېرىكا - ئەنگىلىيە بۆلۈمى قۇرۇ - لۇپ، كونسۇلخانا قۇرۇش ۋە ئالاقىلىشىش خىزمىتىگە مەسئۇل قىلىندى. شۇ يىلى 12 - ئايدا جۇڭگو ھۆكۈمىتى ئامېرىكىنىڭ ئۈرۈمچىدە كونسۇلخانا قۇرۇشىغا قوشۇلدى. كېيىنكى يىلى 4 - ئاينىڭ 19 - كۈنى ئامېرىكىنىڭ جۇڭگودا تۇرۇشلۇق ئەلچىخا - نىسىنىڭ كاتىپى كۈلۈب بۇيرۇققا بىنائەن ئۈرۈمچىگە كېلىپ تۇنجى كونسۇللۇقنى ئۈستىگە ئالدى. كونسۇلخانىنىڭ ئورنى

تەخمىنەن 7000 كۋادرات مېتىر بولۇپ^①. نەنلياڭدىكى ياڭماۋ - خۇ 1 - كوچا 5 - قورۇ (ھازىرقى غالىبىيەت يولى تىنچلىق كوچىسى 1 - قورۇدىكى 8 - ئارمىيە ئىش باشقارمىسى)دا تە - سىس قىلىندى. ئامېرىكا ئۆلكىلىك ھۆكۈمەت بىناسىنى ئىجا - رىگە ئالدى. ياپون باسقۇنچىلىرىغا قارشى ئۇرۇش مەزگىلىدە، ئامېرىكا كونسۇلخانىسى ئاساسلىقى تۆۋەندىكىدەك پائالىيەتلەر بىلەن شۇغۇللاندى: بىرىنچى، ھىندىستان ۋە شىنجاڭ ئارقىلىق ئىچكىرىگە توشۇلىدىغان، ئامېرىكا ياردەم قىلغان ئەشيا لارنى توشۇشقا ھەمكارلىشىش ئارقىلىق جۇڭگونىڭ ياپون باسقۇنچى - لىرىغا قارشى ئۇرۇشىنى قوللىدى. ئىككىنچى، شىنجاڭنىڭ پارنىيە، ھۆكۈمەت ۋە ئارمىيە رەھبەرلىرى ھەمدە جەمئىيەتتە - كى ھەرقايسى رەھبەرلىرى ھەمدە جەمئىيەتتىكى ھەرقايسى مىللەت يۇقىرى قاتلام زاتلىرى بىلەن دوستلىشىش، ئاپتومو - بىلدا شىنجاڭنى ئايلىنىپ ساياھەت قىلىش ئارقىلىق، شىن - جاڭنىڭ بولۇپمۇ سوۋېت ئىتتىپاقىنىڭ ئوتتۇرا ئاسىيا رايونى - غا ئائىت سىياسىي، ئىقتىسادىي، ھەربىي ئاخباراتىنى توپلىدى. 1944 - يىلى 7 - ئاينىڭ بېشىدا ئامېرىكىنىڭ چۇڭچىڭدا تۇرۇشلۇق ئاخبارات خادىمى ماكان شىنجاڭغا كېلىپ، شىن - جاڭنىڭ يەر شەكلى، ھاۋا رايى، چېگرىسى ۋە ئايرودروملىرى قاتارلىق كۆپ خىل ھەربىي نىشانلىرىنى تەكشۈردى^②. 1947 - يىلى 7 - ئاينىڭ بېشىدا ماكان ئۈرۈمچىگە كېلىپ، كونسۇل - خانىنىڭ كاتىپى، مۇۋەققەت مۇئاۋىن كونسۇلى بولدى. 1948 - يىلى 12 - ئايدا مۇئاۋىن كونسۇللۇققا تەيىنلىنىپ، مەخسۇس ئاخبارات خىزمىتىگە مەسئۇل بولدى. ئۈچىنچى، ئامېرىكا تە - سىر كۈچىنى كېڭەيتىش ئۈچۈن ھەر خىل ئۇسۇللار ئارقىلىق، ئامېرىكىنىڭ رەسمىلىك زۇرنالىلىرى، سۈرەتلىرى ۋە گېزىت -

① «شىنجاڭ ئومۇمىي تەزكىرىسى. تاشقى ئىشلار تەزكىرىسى. كونسۇلخانا» بى - رىنچى قىسىم.
 ② «شىنجاڭ ئومۇمىي تەزكىرىسى. تاشقى ئىشلار تەزكىرىسى. كونسۇلخانا» بى - رىنچى قىسىم.

زۇرناللىرىنى تارقاتتى؛ نەنلىياڭدا ئامېرىكا كىنولىرىنى ھەق-سىز قويدى، كونسۇلخانا ئىچىگە چېدىر تىكىپ، ھەقسىز كې-سەل داۋالدى؛ ئىنگلىز تىلى كۇرسى ئاچتى، كۇرسقا كونسۇل-نىڭ خانىمى رىياسەتچىلىك قىلدى، كۇرستا كونسۇلخانا ئىشچى - خىزمەتچىلىرى سىنىپى، ئۇيغۇر ياشلىرى سىنىپى ۋە شىنجاڭ ئىنستىتۇتى ئوقۇغۇچىلىرى سىنىپىدىن ئىبارەت ئۈچ سىنىپ تەسىس قىلىنىپ^①، ئامېرىكىنىڭ ئۇزاق مۇددەتلىك ئىستراتې-گىيىلىك نىشانغا مۇلازىمەت قىلىش ئۈچۈن، ئامېرىكا پەرەس-لەرنى يېتىشتۈردى.

شېڭ شىسەي ئۆزىنى گومىنداڭنىڭ قوينىغا ئېتىپ، سو-ۋېت ئىتتىپاقىنىڭ ئۇزۇندىن بۇيان مەۋجۇت بولۇپ كەلگەن سىياسىي، ئىقتىسادىي ۋە ھەربىي كۈچىنى چېكىنىشكە مەجبۇر قىلدى، موسكۋا تەرەپ بۇ سوۋېت - گېرمانىيە ئۇرۇشىنىڭ ھالقىلىق پەيتىدە سوۋېت ئىتتىپاقى ئارقا تەرەپتىن يېگەن بىر زەربە، بۇنىڭغا چىداپ تۇرۇشقا بولمايدۇ، دەپ قارىدى. شىن-جاڭدا ئامېرىكا، ئەنگلىيە كونسۇلخانىلىرىنىڭ تەسىس قىلىنىد-شى سوۋېت ئىتتىپاقىنىڭ ئوتتۇرا ئاسىيا رايونىغا نىسبەتەن ئېيتقاندا، بەئەينى بەدەنگە سانچىلغان تىكەن بولۇپ، ستالىننىڭ قاتتىق غەزىپىنى قوزغىدى. شۇنىڭ بىلەن سوۋېت ئىتتىپاقى شىنجاڭغا قاراتقان سىياسىتىنى ئۆزگەرتىپ، ئىلى، تارباغاتاي، ئالتاي قاتارلىق ۋىلايەتلەرنى ئاساس قىلغان ھۆكۈمەتكە قاراتقان قوراللىق كۈرەشلەرنى پائال تەشكىللەپ ۋە قوللاپ، گومىنداڭ-نىڭ ھۆكۈمرانلىقىغا قاتتىق زەربە بېرىپلا قالماستىن، يەنە شىنجاڭغا سىڭىپ كىرگەن ئامېرىكا، ئەنگلىيە كۈچلىرىنىڭ ھوشىنى تاپقۇزۇپ قويدى.

ئۈچ ۋىلايەت ئىنقىلابى قوماندانلىق شتابى 1945 - يىلىد-نىڭ بېشىدا گومىنداڭنىڭ غۇلجىدىكى ھەربىي ھاكىمىيىتىگە ئومۇميۈزلۈك ھۇجۇم قوزغىدى، ئالدىنقى سەپتىكى گۇرۇش

① «شىنجاڭ ئومۇمىي تەزكىرىسى. تاشقى ئىشلار تەزكىرىسى. كونسۇلخانا» بى-رىنچى قىسىم.

جىددىي ۋە كەسكىن بولدى. ئامېرىكا كونسۇلخانىسى ئۇرۇشنىڭ تەرەققىياتى ۋە سوۋېت ئىتتىپاقىنىڭ ئارىلىشىش ئەھۋالىنى بىلىشكە ئالدىرىدى. ۋەقەنىڭ جەريانىنى دۇنياغا ئاشكارىلاپ خەلقئارانىڭ دىققىتىنى قوزغاش ئۈچۈن، ئامېرىكا كونسۇلى 1 - ئاينىڭ 11 - كۈنى ئۆلكە رەئىسى ۋۇ جۇڭشىننى يوقلاپ «غۇلجا ۋەقەسى» نىڭ ئەھۋالىنى ئىگىلەش ئارقىلىق سوۋېت ئىتتىپاقىغا قارشى جامائەت پىكرى بېسىمى پەيدا قىلماقچى بولدى.^① ئۇزۇنغا بارماي گومىنداڭنىڭ ئىلىنىڭ ھەرقايسى جايلىرىدىكى قوشۇنلىرى ئارقا - ئارقىدىن تارمار قىلىندى. 23 - كۈنى ۋارود ۋۇ جۇڭشىننى يەنە يوقلاپ بېرىپ، ئىلى ۋەقەسىنىڭ ئەڭ يېڭى ئۆزگىرىشلىرىنى سۈرۈشتۈردى^② ھەم بۇلارنى ئامېرىكا ھۆكۈمىتىنىڭ مۇھاكىمە قىلىپ تەدبىر بەلگىلىشى ئۈچۈن يوللىدى. 6 - ئاينىڭ بېشىدا مىللىي ئارمىيە قوماندانلىق شتابى سوۋېت ئىتتىپاقى مەسلىھەتچىسىنىڭ ياردىمىدە، شىمالىي، ئوتتۇرا ۋە جەنۇبىي فرونتلاردىن تەڭلا ھۇجۇمغا ئۆتۈپ، ئومۇميۈزلۈك كېڭىيىش ھەرىبىي پىلانىنى تۈزدى ۋە يولغا قويدى، ئۆلكە مەركىزى خەۋپ ئىچىدە قالدى. 6 - ئاينىڭ 29 - كۈنى ۋارود ۋۇ جۇڭشىننى يوقلاپ ئامېرىكا زۇڭتۇڭى ترومىندىنىڭ ئالاھىدە ئەلچىسى خوپكىنسىنىڭ موسكۋاغا يۈرۈپ كەتكەندىكىلىكىنى، ئامېرىكىنىڭ «غۇلجا ۋەقەسى» نىڭ داۋاملىق كېڭىيىپ كەتمەسلىكىنى^③ ئۈمىد قىلىدىغانلىقىنى بىلدۈردى. ئەمەلىيەتتە ئامېرىكا بىلەن سوۋېت ئىتتىپاقى غۇلجا بىلەن تاشقى موڭغۇلىيىنىڭ ئەسلىي ھالىتىنى ساقلاپ قېلىش ئۈچۈن بەزىدە ئۈزۈلۈپ-تۇتۇلۇپ سوقۇشتۇرۇپ، بەزىدە تىل بىرىكتۈرۈپ، يەڭ سودىسى قىلىۋاتاتتى. 1946 - يىلى 7 - ئاينىڭ 1 - كۈنى شىنجاڭ

① «شىنجاڭ ئۈچ ۋىلايەت ئىنقىلابىغا دائىر چوڭ ئىشلار خاتىرىسى» [M] ، شىنجاڭ خەلق نەشرىياتى، 1994 - يىلى.
 ② «شىنجاڭ ئۈچ ۋىلايەت ئىنقىلابىغا دائىر چوڭ ئىشلار خاتىرىسى» [M] ، شىنجاڭ خەلق نەشرىياتى، 1994 - يىلى.
 ③ «شىنجاڭ ئۈچ ۋىلايەت ئىنقىلابىغا دائىر چوڭ ئىشلار خاتىرىسى» [M] ، شىنجاڭ خەلق نەشرىياتى، 1994 - يىلى.

ئۆلكىلىك بىرلەشمە ھۆكۈمەت قۇرۇلدى. سوۋېت ئىتتىپاقى، ئامېرىكا، ئەنگلىيىنىڭ ئۈرۈمچىدە تۇرۇشلۇق كونسۇللىرى تەكلىپكە بىنائەن غەربىي بىنادا ئۆتكۈزۈلگەن قەسەم بېرىپ ۋەزىپىگە ئولتۇرۇش مۇراسىمىغا قاتناشتى^①. قارىماققا شىنجاڭنىڭ سىياسىي ۋەزىيىتى ۋاقىتىنچە تىنچىغاندەك قىلغان بىلەن، ئەمەلىيەتتە يېڭى بىر نۆۋەتلىك سوغۇق مۇناسىۋەتلەر كۈرىشى تېخىمۇ كەسكىنلەشتى. ئامېرىكا ئىچكى جەھەتتىن ئارىلىشىپ، ئۈچ ۋىلايەت ۋاقىتلىق ھۆكۈمىتىگە بىۋاسىتە تەسىر كۆرسىتىشكە تىرىشتى. ئۇزۇن ئۆتمەي ئامېرىكا «تۈر-مۇش» ژۇرنىلىنىڭ ئايال مۇخبىرى ئىستونىس باربارا بىلەن فاگ فاركىل غۇلجىغا بېرىپ ۋاقىتلىق ھۆكۈمەتنىڭ مۇئاۋىن رەئىسى، ئىلى ۋىلايىتىنىڭ ۋالىيسى، چىڭ سۇلالىسىنىڭ ئا-خىرقى يىللىرىدىكى ئاقسۆڭەك ھاكىمبەگ خوجا، مالىيە نازار-رىتىنىڭ نازىرى، ئىلى ۋىلايىتىنىڭ مۇئاۋىن ۋالىيسى، داڭلىق باي سودىگەر ئەنۋەر مۇسابايېف، مىللىي ئارمىيىنىڭ باش قوماندانى ئىسھاقبېك مۇنۇنوف، ھەربىي سوت مەھكىمىسىنىڭ باشلىقى غېنى قاتارلىق داڭلىق ئەربابلارنى زىيارەت قىلىپ، ئۈچ ۋىلايەت ئىنقىلابى ۋە سوۋېت ئىتتىپاقىنىڭ ياردەم بېرىش ئەھۋالىنى ئىگىلىدى^②. ئارقىدىنلا ئامېرىكا كونسۇلخانىسىنىڭ مۇئاۋىن كونسۇلى ماكنانمۇ ئىلىغا بېرىپ ۋاقىتلىق ھۆكۈمەت گېزىتخانىسىنىڭ باش مۇھەررىرى، ئىلى ۋالىي مەھكىمىسىنىڭ باش كاتىپى، خەلق ئىنقىلابىي پارتىيىسىنىڭ مۇئاۋىن رەئىسى ئەسەت ئىسھاقوف ۋە سوۋېت ئىتتىپاقىنىڭ غۇلجىدا تۇرۇش-لۇق باش كونسۇلى داباشىنلارنى زىيارەت قىلىپ، سوۋېت ئىتتىپاقىنىڭ ياردەم بەرگەنلىكىگە ئائىت ئاخباراتلارنى توپلاپ، خەلقئارادا سوۋېت ئىتتىپاقىغا قارشى تۇرۇش، كېڭەيمىچىلىك

① «شىنجاڭ ئۈچ ۋىلايەت ئىنقىلابىغا دائىر چوڭ ئىشلار خاتىرىسى» [M] ، شىنجاڭ خەلق نەشرىياتى، 1994 - يىل.

② «شىنجاڭ ئۈچ ۋىلايەت ئىنقىلابىغا دائىر چوڭ ئىشلار خاتىرىسى» [M] ، شىنجاڭ خەلق نەشرىياتى، 1994 - يىل.

قىلىش دولقۇنى قوزغىدى.

1947 - يىلى 6 - ئاينىڭ بېشىدا شىنجاڭدا يەنە بەيتىك ۋەقەسى يۈز بەردى. بۇ تاشقى موڭغۇلىيە قوشۇنلىرىنىڭ شىنجاڭنىڭ گۇچۇڭدىكى چېگرىسى بەيتىك تېغىغا تاجاۋۇز قىلغان. لىقىدىن كېلىپ چىققان بىر مەيدان قوراللىق توقۇنۇشتۇر. ئا. مېرىكا بۇ ۋەقەدىن پايدىلىنىپ، سوۋېت ئىتتىپاقىغا ۋە كوم. مۇنىزمغا قارشى تۇردى. 6 - ئاينىڭ ئاخىرىدا ماكان ئوسمان ئىسلامنىڭ ھەمراھلىقىدا بەيتىك تېغىنىڭ ئەڭ ئېگىز چوققىدا سىغا چىقىپ، ئەتراپنى كۆزدىن كەچۈردى ۋە خەرىتە سىزدى^①. ئامېرىكا خەلقئارا «ئاخبارات» خەۋەرلەر باشقارمىسىنىڭ مۇخ. بىرى روبسون، ئامېرىكا بىرلەشمە ئاخبارات ئاگېنتلىقىنىڭ مۇخبىرى ماتسون، «نيۇ يورك خەۋەرلىرى» گېزىتىنىڭ ئايال مۇخبىرى پېك، «نيۇ يورك پېشىۋالار مۇھاكىمە مۇنبىرى» گېزىتىنىڭ مۇخبىرى لاند، فرانسىيە ئاخبارات ئاگېنتلىقىنىڭ مۇخبىرى ساۋالېل قاتارلىقلار 6 - ئاينىڭ 9 - كۈنى شىنجاڭغا زىيارەتكە كەلدى. بەزىلىرى بەيتىك تېغىنى ئېكسكۇرسىيە قىلدى^②. شۇنىڭ بىلەن بەيتىك ۋەقەسى دۆلەت ئىچى ۋە سىرتى كۆز تىكىدىغان قىزىق نۇقتىغا ئايلاندى. شۇ چاغدا ئا. مېرىكا گېنېرالى مارشال جۇڭگودا كوممۇنىستىك پارتىيە بىلەن گومىنداڭ ئوتتۇرىسىدىكى توقۇنۇشنى ياراشتۇرۇۋاتاتتى، ماكان گومىنداڭنى تەشۋىقاتنى كېڭەيتىشكە قۇترىتىپ، ئامېرىكىنىڭ دىققىتىنى قوزغاش ئارقىلىق بۇ ئىشقا ئارىلاشتۇرۇپ، پۇرسەت-تىن پايدىلىنىپ ئۈچ ۋىلايەت ئىنقىلابىنىڭ ئوتىنى ئۆچۈرمەك.

① «شىنجاڭنىڭ قىسقىچە تارىخى» 3 - قىسىم [M] ، شىنجاڭ خەلق نەشرىياتى، 1987 - يىلى، خەنزۇچە نەشرى.

② سۇڭ شىلىيەن: «بەيتىك ۋەقەسىنىڭ ئەمەلىي ئەھۋالى ۋە جەريانى» [M] ، «شىنجاڭ تارىخ ماتېرىياللىرى» 3 - سان، شىنجاڭ خەلق نەشرىياتى، 1979 - يىلى.

چى بولدى^①.

گومىنداڭ ھۆكۈمىتى ئىچكى ئۇرۇش سىياسىتىدە خەلق-نىڭ نەزەرىدىن چۈشۈپ كەتتى، ئىقتىسادىي جەھەتتە ۋەيران بولۇش گىردابىغا بېرىپ قالدى، ھەربىي جەھەتتە قاتتىق مەغل-لۇبىيەتكە ئۇچرىدى. ئامېرىكا گومىنداڭ ھۆكۈمرانلىقىنىڭ ئا-خرقى باسقۇچقا بېرىپ قالغانلىقىنى ئالدىن بايقاپ، سوۋېت ئىتتىپاقىغا قارشى سوغۇق مۇناسىۋەتلەر ئۇرۇشى سىياسىتىنى داۋاملاشتۇرۇش ئۈچۈن جۇڭگودىن يېڭى ۋاكالىتچى تېپىش كو-يىغا چۈشتى. ئۇلار شىنجاڭدا ئۈچ ۋىلايەت ئىنقىلابىغا تاقابىل تۇرۇش ئۈچۈن چوقۇم يەرلىك ئاز سانلىق مىللەتلەر ئارىسىدىن سوۋېت ئىتتىپاقى ۋە كوممۇنىزمغا قارشى كىشىلەرنى تېپىش كېرەك، دەپ قارىدى.

ئەينى ۋاقىتتا شىنجاڭدىكى سوۋېت ئىتتىپاقى ۋە كوممۇ-نىزمغا قارشى سىياسىي گۇرۇھلار سىياسىي نىشانى، مىللەت قۇرۇلمىسى ۋە ئەمەلىي كۈچى ئورنىغا ئاساسەن تۆۋەندىكىدەك ئۈچ گۇرۇھقا ئايرىلغانىدى، بىرىنچى، ئۆلكە رەئىسى مەسئۇت ۋە ئۆلكىلىك ھۆكۈمەتنىڭ باش كاتىپى ئەيسا باشچىلىقىدىكى سىياسەتتۇز ئەمەلدارلار، ئۇلار گەرچە ئىلگىرى گومىنداڭ ھۆ-كۈمىتىگە بويسۇنىدىغانلىقىنى بىلدۈرگەن ھەمدە جياڭ جىپىشى تەرىپىدىن مۇھىم ۋەزىپىلەرگە قويۇلغان بولسىمۇ، پانتۇركىزم ۋە پانئىسلامىزمنى تەرغىب قىلىپ، مۇستەقىل شەرقىي تۈر-كىستان جۇمھۇرىيىتى قۇرماقچى بولغان، ئۇلار ئۇيغۇر ياشلىرى ۋە زىيالىيلىرى ئارىسىدا، بولۇپمۇ جەنۇبىي شىنجاڭدا مۇئەييەن كۈچ ۋە تەسىرگە ئىگە ئىدى. ئۇلارنىڭ ئىقتىسادىي كۈچى ۋە ھەربىي قورال - ياراغلىرى بولمىغاچقا، چوقۇم خوجايىنىغا تا-يىنىپ، پۇرسەت كەلگەندە سىياسىي نىشانىنى ئىشقا ئاشۇرماق-چى بولغان. ئىككىنچى، ئوسمان، جانىمقان باشچىلىقىدىكى

① جىن جاۋگۇاڭ: «گومىنداڭ ئەكسىيەتچىل كۈچلىرىنىڭ شىنجاڭغا كىرىشى ۋە شىنجاڭغا ھۆكۈمرانلىق قىلىشى» [M] ، «شىنجاڭ تارىخ ماتېرىياللىرى» 2 - سان، شىنجاڭ خەلق نەشرىياتى، 1979 - يىل.

قازاق فېئودال ئاقساقالار، ئۇلارنىڭ ئېنىق دۆلەت قارشى ۋە
 سىياسىي غايىسى يوق، ئىدىيىسىنى ئىلاھىيلاشتۇرۇلغان قەھ-
 رىمانلىق تۈسى قاپلىمۇلغان، ئۇلار ئەمەلىيەتتە ئۆز مىللىتى
 ئىچىدىكى ئاز سانلىق يۇقىرى قاتلام قەبىلە ئاقساقاللىرى ۋە
 ئۆزلىرىنىڭ تارىخىدىكى مەنپەئەتلىك ۋەكىللىك قىلىدۇ، ئۇلار
 ئىلگىرى شېڭ شىسەي ۋە گومىنداڭنىڭ ئۆلكىلىك ھۆكۈمىد-
 ىگە قوراللىق قارشى تۇرغان، ئۈچ ۋىلايەت ئىنقىلابىغا قاتناش-
 قان، كېيىن يەنە ئۆزىنى گومىنداڭنىڭ قوينىغا ئاتقان، ئۇلار-
 نىڭ پائالىيەتلىرى پۇرسەتپەرەسلىك ۋە كۆچمەن قاراقچىلىق
 ھەرىكەتلىرى بىلەن تولغان، ئۇلار تەۋەككۈلچىلىك روھىغا باي،
 قوراللىق ھەرىكەت جەھەتتە ئۆز مەۋجۇتلۇقىنى ساقلاش ئىق-
 تىدارى، ھەرىكەتچانلىقى ۋە جەڭگىۋارلىقى بىرقەدەر كۈچلۈك،
 ئۇلار سىياسىي جەھەتتىن پىشىمغاچقا باشقىلار ئۇلارنى ئاسانلا
 ئۆزىگە تارتىدۇ، سېتىۋالىدۇ ۋە پايدىلىنىپ كېتىدۇ^①. ئۈچىند-
 ىچى، گومىنداڭ ئارمىيىسى ئاتلىق 1 - شىسىنىڭ باشلىقى ما
 چېڭشياڭ، 78 - شىسىنىڭ باشلىقى يې چېڭ، 179 - لۈينىڭ
 باشلىقى لۇ شۇرېنلار باشچىلىقىدىكى گومىنداڭ ئۇرۇش تە-
 رەپدارلىرى، ئۇلارنى غەربىي شىمالدىكى مىللىتارىست ما بۇ-
 فاڭ، مەركەز ئارمىيىسىنىڭ قوماندانى خۇ زۇڭئەن ۋە گو-
 مىنداڭ «جۇنتۇڭ» (گومىنداڭ ھۆكۈمىتى ھەربىي كومىتېتىد-
 ىنىڭ تەكشۈرۈش - ئىستاتىستىكىلاش مەھكىمىسى) ئىشپىيون-
 لۇق ئورگىنى كونترول قىلىدۇ. ما چېڭشياڭنىڭ ئاتلىق 1 -
 شىسى فېئودال، مۇستەبىت، دىن كونتروللۇقىدىكى، ناھايىتى
 جاھىل، ئىنقىلابقا ئۆچمەنلىك بىلەن قارايدىغان، ئۇرۇش دېسە
 چېنىنى بېرىدىغان، مەلۇم جەڭگىۋارلىققا ئىگە قوشۇن ئىدى.
 ئۇلار سىياسىي جەھەتتە گومىنداڭ مەركىزىي ھۆكۈمىتىنى
 ھىمايە قىلىپ، شىنجاڭنىڭ مۇستەقىل بولۇشىغا قارشى تۇ-

① لۇ چى: «ئوسمان ۋە بەيتىك ۋەقەسى» [M] ، «شىنجاڭ تارىخ ماتېرىيال-
 لىرى» 2 - سان، شىنجاڭ خەلق نەشرىياتى، 1979 - يىل.

رۇپ، چېگرا رايون خەلقىنىڭ ئامانلىقىنى قوغداش بايرىقىنى كۆتۈرۈۋېلىپ، ئارمىيىنىڭ ئۇيۇشۇشچانلىقىنى ئاشۇرۇشقا، لېكىن ئىچكى قىسىمدا نۇرغۇن گۇرۇھلارغا بۆلۈنگەن بولۇپ، زىددىيەت كۆپ ئىدى؛ ۋەزىيەت داۋالغۇپ تۇرغاچقا، ھەممەيلەن ئۆز ئىستىقبالىدىن قايغۇرۇپ، غەم - ئەندىشە قىلاتتى. بۇنىڭدىن باشقا قومۇل ۋالىيسى، شەرقىي شىنجاڭ گارنىزون قومانداىنى يولۇاس، ئۆلكىلىك ھۆكۈمەتنىڭ مۇئاۋىن رەئىسى مۇ. ھەممەت ئىمىن بۇغرا ھەمدە بەزى كونا ئەمەلدار، سىياسەتچىلەر، پارتىيە، گۇرۇھلارمۇ ئۆز ئالدىغا مەزھەب بولۇۋالغان، ئەمما ھەرقايسى گۇرۇھلارنىڭ مەنپەئىتى، سىياسىي مۇددەئىسى، مەپكۈرىسى، ئىجتىمائىي ئاساسى ئوتتۇرىسىدىكى پەرق چوڭ بولغاچقا، زادىلا سىغىشالمايدۇ، گومىنداڭ ھۆكۈمىتى ئىچكى ئۇرۇشتا كەينى - كەينىدىن مەغلۇپ بولۇۋاتقان، غەربكە كۆڭۈل بۆلۈشكە ۋاقتى يەتمەيۋاتقان پەيتتە شىنجاڭدىكى ھەر قايسى گۇرۇھلار ئۆزلىرىنىڭ چىقىش يولىنى ئىزدەشكە باشلىدىغانىدى... ئامېرىكا كونسۇلخانىسى خەلقئارا سوغۇق مۇناسىۋەتچىلەر ئۇرۇشىدىكى غەربتىكى كۈچلەرنىڭ ۋەكىلى بولۇش سۈپىتى بىلەن ئۆزىنىڭ ئەمەلىي كۈچى، ئورنى ۋە 2 - دۇنيا ئۇرۇشىدىن كېيىنكى تەسىرىگە تايىنىپ، سىڭىپ كىرىش، ئۆزىگە تارتىشتىن قەدەممۇقەدەم مۇستەقىل بولۇشنى تەشكىللەش، پىلانلاشقا ئۆتۈپ، ئاخىرىدا كوممۇنىزمغا قارشى گۇرۇھلارنىڭ سىياسىي يادروسى ۋە قوماندانلىق شتابىغا ئايلاندى.

ئامېرىكا كونسۇلخانىسى 1947 - يىلىلا شىنجاڭنى مۇستەقىل قىلىشنى پىلانلاپ، مەسئۇت، ئەيسا، مۇھەممەت ئىمىن بۇغرا قاتارلىقلار بىلەن ئالاقە ئورنىتىپ، كۆپ قېتىم يىغىن ئېچىپ سۇيىقەست پىلانلىدى. 12 - ئاينىڭ ئاخىرىدا ئەيسانىڭ ئۆيىدە ئېچىلغان يىغىندا ئەيسا جياڭ جېشىدىن شىنجاڭغا «ئاپتونومىيىدىن يۇقىرى، مۇستەقىللىقتىن تۆۋەن» ھوقۇق يا ئىقتىسادىي كۈچ يا ھەربىي ھوقۇق بېرىش پىكرىنى ئوتتۇرىغا قويدى، ماھىيەتتە، بۇ، مەركىزىي ھۆكۈمەتنىڭ رەھبەرلىكىدىن

ئايرىلىپ بۆلۈنۈشكە قاراپ تاشلانغان ھەل قىلغۇچ بىر قەدەم ئىدى. ئامېرىكا كونسۇلى پاكستون بۇ بۆلگۈنچىلەرنىڭ يائىقىمىغا - تىسادىي كۈچى، يا ھەربىي ھوقۇقىنىڭ يوقلۇقىنى، مۇستەقىللىقىنى ئىشقا ئاشۇرۇشتا غەربنىڭ كۈچىگىلا تايىنىدىغانلىقىنى، شۇنىڭدەك ئامېرىكىنىڭ قۇلغا ئايلىنىدىغانلىقىنى ئېنىق تو - نۇپ يېتىپ، دەرھال بۇ پىكىرنى ئالاقىلىدى ھەمدە زەھەرخەندىلىك بىلەن قۇتراتقۇلۇق قىلىپ: «باش كاتىپ ئەيسا ئەپەندى ھەقىقەتەنمۇ كىشىنى قايىل قىلىدىغان قالتىس ئادەمكەن»^①، دەپ يەل بەردى. ئەينى ۋاقىتتا ئامېرىكا پىلانلىغان بۆلگۈنچىلىك ھەرىكىتى — ۋاقىتنىچە گومىنداڭ مەركىزىي ھۆكۈمىتىنى ئېتىراپ قىلىپ، «ئالىي ئاپتونومىيە» نى قولغا كەلتۈرۈش دائىرىسىدە ئىدى.

1948 - يىلى گومىنداڭ قوشۇنلىرى ئىچكى ئۇرۇشتا كەينى - كەينىدىن مەغلۇپ بولۇپ، ھۆكۈمرانلىق ئورنى تەۋرەندىنىپ قالدى، ئامېرىكا پىلانلىغان بۆلگۈنچىلىك ھەرىكەتلىرى بۇنىڭغا ئەگىشىپ ئەۋج ئېلىپ، مۇتلەق مۇستەقىل بولۇشتەك سىياسىي تەلەپ ئوتتۇرىغا قويۇلدى. 1948 - يىلى 6 - ئاينىڭ ئوتتۇرىلىرى مۇھەممەتئىمىن بۇغرانىڭ ئۈرۈمچىدىكى ھازىرقى ھايۋاناتلار باغچىسىنىڭ ئورنىدىكى ئۆيىدە ئېچىلغان مەخپىي يىغىندا مۇھەممەتئىمىن بۇغرا ئامېرىكىنىڭ قوللىشىغا تايىنىپ شىنجاڭنىڭ «مۇستەقىللىق» نى ئەمەلگە ئاشۇرۇش تەلپىنى ئوتتۇرىغا قويدى، پاكستون شۇ ھامان بۇ تەشەببۇسنى ئەمەلگە ئاشۇرۇشقا كۈچىنىڭ يېتىشىچە ياردەم قىلىدىغانلىقىنى بىلدۈردى.^② شۇنىڭ بىلەن بىرگە ماكان ئوسماننى قۇرتىتىپ «دىننى قوغداپ، سوۋېت ئىتتىپاقىغا، كوممۇنىزمغا، ئۈچ ۋىلايەت ئىنقىلابىغا قارشى تۇرۇش كومىتېتى» نى تەشكىللىدى،

① لى گۇاڭچىڭ: «چەت ئەل جاسۇسلىرىنىڭ شىنجاڭدىكى ئاخىرقى كۈنلىرى»، شىنجاڭ خاتىرىلىرى» [M] ، شىنجاڭ خەلق نەشرىياتى 1989 - يىل.
 ② لى گۇاڭچىڭ: «چەت ئەل جاسۇسلىرىنىڭ شىنجاڭدىكى ئاخىرقى كۈنلىرى»، شىنجاڭ خاتىرىلىرى» [M] ، شىنجاڭ خەلق نەشرىياتى، 1989 - يىل.

ئوسمان تەشكىلاتىنىڭ مۇئاۋىن باشلىقى بولدى، قوماندانلىق مەركىزى ھازىرقى خەلق مەيدانىدىكى تەڭرىتاغ مېھمانسارىيىدە. نىڭ جەنۇبىدا تەسىس قىلىندى. ھازىرقى «ئىتتىپاق» يولى ئەتراپىغا ئاتلىق ئەسكەرلەر ئورۇنلاشتۇرۇلدى، ئۇلارنى ئامېرىكا بىلەن گومىنداڭ قىسىملىرى خىراجەت ۋە ئوق - دورا بىلەن تەمىنلىدى.^① قازاق ئەترىتى ئالتاي تېغى ۋە جۇڭگو - موڭغۇ - لىيە چېگرىسى ئەتراپىنى ساقلاپ، ئاخبارات ئىگىلەپ، ئۈچ ۋىلايەتكە ھۇجۇم قىلىش پۇرسىتىنى كۈتۈشكە تەشكىللەندى. ئوسمان بۇيرۇققا بىنائەن سەنتەيگە قايتىپ كېلىپ، ئۈچ چوڭ قازاق ئەترىتىنى تەشكىللەپ، ئۆزى باش قوماندان بولۇپ، ھەر - بىي گازارما قوردى.^② شۇ يىلى 7 - ئاينىڭ ئاخىرىدا ئامېرىكا كونسولى سانجى كۆچەتخانا (ھازىرقى خۇيلىن ئېكولوگىيە تە - رەققىيات شىركىتى ئەتراپى)دىكى يىغىلىشقا قاتنىشىپ، «مۇس - تەقىللىق» سۈيىقەستى ۋە قەدەم - باسقۇچلىرى ھەققىدە مەس - لىھەتلەشتى، يىغىندا «مۇستەقىللىق» نىشانى بېكىتىلىپلا قال - ماستىن، يەنە ھەرىكەتنى تەشكىللەپ يولغا قويۇش لايىھىسى مۇھاكىمە قىلىندى. پاكىستون «مۇستەقىل» بولۇشنىڭ پەيتى يېتىپ كەلدى دەپ قاراپ، يىغىلىشتىن كېيىن ئەيساغا ھەرىكەت خىراجىتى ئۈچۈن 3000 ئامېرىكا دوللىرى بەردى.^③

1949 - يىلى ئەتىيازدا ئازادلىق ئارمىيە سەددىچىنىنىڭ ئىچىدىكى جايلارنى ئازاد قىلدى، گومىنداڭنىڭ ھۆكۈمرانلىقى لىڭشىپ غۇلاپ چۈشۈش گىردابىغا كېلىپ قالدى. ئامېرىكا

① خەن لىن: «ئامېرىكا كونسۇلخانىسىغا بۆسۈپ كىرىش»، شىنجاڭ ئىتتىپاق كومىتېتى ياشلار ھەرىكىتى تارىخى تەتقىقات ئىشخانىسى بىلەن گۇاڭدۇڭ گاۋمىڭ ناھىيىلىك تەزكىرە كومىتېتى تۈزگەن «يىلو تەزكىرىسى» [M] دىن نەقىل ئېلىندى، گۇاڭدۇڭ نەنخەي مەتبەئە شىركىتى 1988 - يىلى نەشر قىلغان، 92 - بەت.

② «شىنجاڭنىڭ قىسقىچە تارىخى» 3 - قىسىم [M] ، شىنجاڭ خەلق نەشرىياتى، 1987 - يىل، خەنزۇچە نەشرى.

③ لى گۇاڭچىڭ: «چەت ئەل جاسۇسلىرىنىڭ شىنجاڭدىكى ئاخىرقى كۈنلىرى»، «شىنجاڭ خاتىرىلىرى» [M] ، شىنجاڭ خەلق نەشرىياتى، 1989 - يىل.

ئۆزىنىڭ جۇڭگودىكى ئۇزۇن مۇددەتلىك مەنپەئىتىنى قوغداش ۋە سوۋېت ئىتتىپاقى كۈچلىرىنىڭ شەرققە كېڭىيىشىنى چەكلەش ئۈچۈن، بىر تەرەپتىن، غەربىي شىمالدىكى ما بۇفاڭ، ما خۇڭكۈي قاتارلىق يەرلىك تۇڭگان مىللەتلىرىنى يىغىپ تەشكىللەپ، «ئىسلام جۇمھۇرىيىتى»^① قۇرۇش سۈيىقەستىنى پىلانلاپ، ئۇلاردىن پايدىلىنىپ ئازادلىق ئارمىيىگە تاقابىل تۇر-ماقچى بولسا، يەنە بىر تەرەپتىن، شىنجاڭدىكى كوممۇنىزمغا قارشى كۈچلەرنى يىغىپ، «مۇستەقىللىق» سۈيىقەستىنى ئەمەلگە ئاشۇرماقچى بولدى. شۇ يىلى 5 - ئايدا ئامېرىكا كۈن-سۇلخانىسى يىغىن ئېچىپ، شىنجاڭنى ئازاد قىلىشقا قارشى تۆۋەندىكىدەك بىرنەچچە خىل ھەرىكەت لايىھىسىنى بېكىتتى:

(1) ئەيسانى جەنۇبىي شىنجاڭنىڭ ھەرقايسى جايلىرىدا ھەرىكەت قىلىشقا ئەۋەتىپ، ئىغۋا تارقىتىپ، مۇستەقىل بولۇش كەيپىيا-تى پەيدا قىلىپ، پۈتۈن كۈچ بىلەن بۆلگۈنچىلىكنى تەشۋىق قىلىپ، ئىجتىمائىي ئاساسنى كېڭەيتىشنى قولغا كەلتۈرۈش.

(2) مۇھەممەتئىمىن بۇغرانى خوتەنگە ئەۋەتىپ، «شەرقىي تۈر-كىستان جۇمھۇرىيىتى» قۇرۇشقا مەخپىي تەييارلىق كۆرۈپ، خەلقئارادىكى ھەرقايسى ئىسلام دۆلەتلىرىنىڭ ھېسداشلىقى ۋە قوللىشىنى قولغا كەلتۈرۈپ، خەلقئارادا جامائەت پىكرى پەيدا قىلىش ۋە دۆلەتلەرنىڭ ئېتىراپ قىلىشىنى قولغا كەلتۈرۈش.

(3) مەسئۇتنى جەنۇبىي شىنجاڭدا ھەرىكەت قىلىشقا ئەۋەتىش، زۆرۈر تېپىلغاندا شۇ جايدا ھۆكۈمەتكە قارشى تۇرۇش، تەڭرى-تاغنى چېگرا قىلىپ جەنۇبىي ۋە شىمالىي شىنجاڭنىڭ تىر-كىشىنى پەيدا قىلىپ، ئامېرىكا بىلەن سوۋېت ئىتتىپاقىنىڭ كۈچ دائىرىسىنى تەڭرىتاغ ئارقىلىق ئايرىپ، پەيت كۈتۈپ يەنە ھەرىكەت ئېلىپ بېرىش. (4) گومىنداڭ ئۆلكىلىك ھۆكۈمىتى ۋە غەربىي قىسىملىرى ئارىسىدىكى ئۇرۇش تەرەپدارلىرى بىلەن

① «شىنجاڭنىڭ قىسقىچە تارىخى» 3 - قىسىم [M] ، شىنجاڭ خەلق نەشرىياتى، 1987 - يىلى، خەنزۇچە نەشرى.

تىنچلىق تەرەپدارلىرى ئوتتۇرىسىدىكى ئۆزگىرىشنى يېقىندىن كۆزىتىش، ئەگەر تاۋ سىيۇ باشچىلىقىدىكى تىنچلىق تەرەپدارلىرى بىلەن يې چىڭ باشچىلىقىدىكى ئۇرۇش تەرەپدارلىرى ئوتتۇرىسىدا ئۇرۇش بولۇپ قالسا، يې چىڭغا ياردەم بېرىپ بارلىق ھەربىي ھوقۇقنى قولغا كىرگۈزۈش، ئارقىدىن مەسئۇت، مۇھەممەتئىمىن بۇغرالارنىڭ ھاكىمىيەتنى تارتىۋېلىشىغا ياردەم بېرىش، ئاخىرىدا ئارمىيە بىلەن ھۆكۈمەت بىرلىشىپ ئۈرۈمچىدە «شەرقىي تۈركىستان جۇمھۇرىيىتى» نىڭ قۇرۇلغانلىقىنى جاكارلاش ھەمدە ئازادلىق ئارمىيىنىڭ شىنجاڭغا كىرىشىگە قوراللىق تاقابىل تۇرۇپ، تۇڭگان مۇستەقىل تۈەنى بىلەن قازاق مۇستەقىل تۈەنىنى ئۆزلىرىگە تارتىپ «پايتەخت» ئۈرۈمچىنى قوغداش^①. شۇنىڭغا ئۇلاپلا ماكان كۆپ قېتىم سەنتەي (ھازىرقى جىمىسار) گە بېرىپ، ئوسمانغا كۈچىنى كېڭەيتىپ، ئازادلىق ئارمىيىگە قارشى تۇرۇشقا تەييارلىق كۆرۈش، «تەس-لىمىچىلەر» نى باستۇرۇش توغرىسىدا بۇيرۇق چۈشۈردى. كېيىن پاكىستونمۇ سەنتەيگە كېلىپ ئوسماننىڭ ئەيسا، مۇھەممەتئىمىن بۇغرا، يولۇاس، مەسئۇت، جانىمقانلار بىلەن زىچ ئالاقىلىشىشى توغرىسىدا يولپۇرۇق بەردى. پاكىستون: «مەن سىلەرنىڭ ئىتتىپاقى ئۆتۈشۈڭلارنى، دەتالاش قىلىشما سىلىقنىڭلارنى، ئامېرىكىنىڭ سىلەرگە بەرگەن ياردىمىنى ئوبدان ئىشلىتىشىڭلارنى، بۇ ئارقىلىق كوممۇنىستىك پارتىيە ۋە ئۈچ ۋىلايەتچىلەرگە قارشى تۇرۇشۈڭلارنى ئۈمىد قىلىمەن»^② دېدى. ئامېرىكىنىڭ ياردەم بېرىشى بىلەن، ئوسمان قاتارلىقلارنىڭ خوربىكى تېخىمۇ يوغىدى. ناپ ئۈرۈمچى، سانجى، جىمىسار، گۈچۈڭ، مورى قاتارلىق جايلاردا قوراللىق توپىلاڭ كۆتۈرۈشكە قۇتراتقۇلۇق قىلدى. ئازادلىق ئارمىيە چاڭجياڭ دەرياسىدىن غەلبىلىك ئۆتكەندە.

① لى گۇاڭچىڭ: «چەت ئەل جاسۇسلىرىنىڭ شىنجاڭدىكى ئاخىرقى كۈنى»
 ۱-قىسىم، «شىنجاڭ خاتىرىلىرى» [M] ، شىنجاڭ خەلق نەشرىياتى، 1989 - يىل.
 ② «شىنجاڭنىڭ قىسقىچە تارىخى» 3 - قىسىم [M] ، شىنجاڭ خەلق نەشرىياتى، 1987 - يىل، خەنزۇچە نەشرى.

دىن كېيىن، شۇ يىلى 6 - ئايدا گومىنداڭنىڭ قالدۇق كۈچ -
لىرى ئالدى - كەينىگە قارىماي قېچىشقا باشلىدى، جۇڭگو
كوممۇنىستىك پارتىيىسىنىڭ مەملىكەت بويىچە غەلبە قىلىشى
مۇقىملىشىپ قالدى. بۇ چاغدا سوۋېت ئىتتىپاقى گومىنداڭ
بىلەن كوممۇنىستىك پارتىيىگە قاراپ بېقىش پوزىتسىيىسىدىن
ۋاز كېچىپ، جۇڭگو كوممۇنىستىك پارتىيىسىنى ئاشكارا
قوللاشقا ئۆتتى، بۇنىڭ سەۋەبى، ئىشەنچلىك ئاخباراتقا ئا -
ساسلانغاندا، ئامېرىكا غەربىي شىمالدىكى ما فامىلىلىك بەش
مىللىتارىستنى شىنجاڭغا چېكىندۈرۈپ، يەرلىكتىكى كوممۇ -
نىزمغا قارشى كۈچلەر بىلەن بىرلىشىپ «بۈيۈك ئىسلام جۇم -
ھۇرىيىتى» قۇرماقچى بولغان. ئەگەر بۇ پىلان ئەمەلگە ئېشىپ
قالسا، شىنجاڭ سوۋېت ئىتتىپاقىنىڭ ئاجىز ئوتتۇرا ئاسىيا
قىسمىغا نىسبەتەن سوۋېت ئىتتىپاقىغا قارشى كۈچلەرنىڭ
ئالدىنقى سەپ بازىسىغا ئايلىنىپ، ئىككىنچى غەربىي بېرلىن
شەكىللىنىپلا قالماستىن، يەنە سوۋېت ئىتتىپاقىدىكى مۇسۇل -
مان مىللەتلەر ئارىسىدىكى رۇسىيىگە قارشى بۆلگۈنچى كۈچلەر
پەيدا بولۇشى، نەتىجىدە سوۋېت ئىتتىپاقى يولغا قويغان
رۇسلاشتۇرۇش ۋە سوتسىيالىزم قۇرۇش قەدىمگە ئېغىر دەرد -
جىدە توسقۇنلۇق قىلىشى مۇمكىن. شۇڭا سوۋېت ئىتتىپاقى
ئازادلىق ئارمىيىنىڭ تېزدىن شىنجاڭغا كىرىش سۈرئىتىنى
تېزلىتىشنى جىددىي تەلەپ قىلدى. شۇنىڭ بىلەن جۇڭگو
كوممۇنىستىك پارتىيىسىنىڭ ۋەكىللىرى ستالىن بىلەن مەس -
لىمەتلىشىپ، شىنجاڭغا كىرىش ۋاقتىنى ئالدىغا سۈرۈپ 1949 -
يىلىنىڭ ئاخىرىغا بېكىتتى. سوۋېت ئىتتىپاقى ھاۋا قاتنىشى
ۋە ئارقا سەپ ياردىمى بىلەن تەمىنلەيدىغانلىقىنى بىلدۈردى.
شۇنىڭ بىلەن بىر ۋاقىتتا، ئامېرىكا كونسۇلخانىسى ۋەزىيەتنىڭ
ئۆزگىرىۋاتقانلىقىنى، شىنجاڭدىكى ئارمىيە بىلەن ھۆكۈمەت
ئىچىدىكى ئۇرۇش تەرەپدارلىرى بىلەن تىنچلىق تەرەپدارلىرى
ئارىسىدا كۈرەشنىڭ كەسكىنلىشىشىنى نەزەردە تۇتۇپ، 8 -
ئاينىڭ بېشىدا ئۈرۈمچىنىڭ شەرقىدىكى شىمىگودا يىغىن ئې -

چىپ، «مۇستەقىل دۆلەت قۇرۇش» نىڭ دەسلەپكى لايىھىسىنى بېكىتىپ، مۇنۇلارنى قارار قىلدى: (1) ئەگەر يې چىڭ، ما چىڭشياڭ، لۇ شۇرېنلار شىنجاڭنى جېننىڭ بارىچە ساقلاپ ئۇرۇش قىلسا، ئۇ ھالدا ئۈرۈمچىدە دۆلەتلىك ھۆكۈمەت قۇرۇلسۇن، مەسئۇت رەئىسلىككە، مۇھەممەتئىمىن بۇغرا ۋە يولۋاسلار مۇئاۋىن رەئىسلىككە، يې چىڭ دۆلەت مۇداپىئە باش قوماندانلىقىغا، ئوسمان مۇئاۋىن باش قوماندانلىققا تەيىنلىنىدۇ. (2) ئەگەر يې چىڭنىڭ مەيدانىدا تەۋرىنىش بولۇپ، ئۈرۈمچىنىڭ ئەھۋالى يار بەرمىسە، ھۆكۈمەت خوتەندە قۇرۇلسۇن، مۇھەممەتئىمىن بۇغرا رەئىسلىككە، يولۋاس بىلەن ئەيسا مۇئاۋىن رەئىسلىككە، ئوسمان دۆلەت مۇداپىئە ئارمىيىسىنىڭ باش قوماندانلىقىغا تەيىنلىنىدۇ. (3) مۇستەقىل دۆلەتنىڭ دۆلەت بايرىقىنىڭ تېگى ئاق بولىدۇ، ئۈستىگە 14 تال قىزىل سىزىق چۈشۈرۈلۈپ، 14 مىللەتكە ۋەكىللىك قىلىنىدۇ، ئوتتۇرىسىغا ھىلال ئاي بىلەن يۇلتۇزنىڭ بەلگىسى چۈشۈرۈلۈپ، ئىسلام دۆلىتىنىڭ بەلگىسى قىلىنىدۇ. (4) قانداق ئەھۋال يۈز بېرىشىدىن قەتئىينەزەر يولۋاس چوقۇم قومۇلنى چىڭ ساقلىشى، ئوسمان بىلەن بىرلىشىپ ئازادلىق ئارمىيىسىنىڭ غەربكە يۈرۈش قىلىشىغا تاقابىل تۇرۇشى كېرەك^①. بۇ مەزگىلدە غەربىي شىمالدىكى ئۇرۇش مەيدانىدا ئازادلىق ئارمىيە ئارقا - ئارقىدىن غەلىبە قىلدى، فۇمبېي ئۇرۇشى بىلەن لەنجۇ ئۇرۇشىدا خۇ زۇڭخەن ۋە ما بۇفانگ قوماندانلىقىدىكى گومىنداڭنىڭ ئاساسىي كۈچىنى يوقىتىپ، چىڭخەينىڭ مەركىزى شىنجاڭنى ئازاد قىلىپ، خېشى كارىدورىغا قاراپ ئىلگىرىلىدى، ئامېرىكا پىلانلىغان غەربىي شىمالدىكى ما فامىلىلىك بەش مىللىتارست ئارقىلىق ئىسلام جۇمھۇرىيىتىنى قۇرۇش سۈيىقەستى ئەمەلگە ئاشمىغاندىن كېيىن چۆل - باياۋان، مۇز تاغ ۋە خەتەرلىك چوققىلارغا تايىنىپ، ئازادلىق ئارمىيىسىنىڭ غەربكە يۈرۈشى قىلىندى.

① لى گۇاڭچىڭ: «چەت ئەل جاسۇسلىرىنىڭ شىنجاڭدىكى ئاخىرقى كۈنلىرى»، «شىنجاڭ خاتىرىلىرى» [M] ، شىنجاڭ خەلق نەشرىياتى، 1989 - يىل.

لىشىنى توسماقچى بولدى، چېكىدىن ئاشقان مىللەتچىلەر گۈ-
رۇھلىرىدىن پايدىلىنىپ، شىنجاڭنى مۇستەقىل قىلىش ئارقى-
لىق غەربتىكى چېگرا رايوندا كوممۇنىزمغا قارشى بازا قۇرۇشقا
تەلۋىلەرچە ئۇرۇندى. شۇنىڭ بىلەن كوممۇنىزمغا قارشى كۈچ-
لەرنى يىغىپ بىرلەشتۈرۈپ، بۇنداق كۈچلەرنىڭ كېڭىيىشىگە
مەدەت بېرىپ، ئازادلىق ئارمىيىگە جان جەھلى بىلەن قارشى
تۇردى.

8 - ئاينىڭ 15 - كۈنى ئامېرىكا كونسۇلى پاكىستون
خىزمىتىدىن دوكلات بەرگىلى ئامېرىكىغا كەتتى، كونسۇلخانە-
نىڭ خىزمەتلىرىگە مۇئاۋىن كونسۇل ماكنان رىياسەتچىلىك
قىلدى. بۇ مەزگىلدە سوۋېت ئىتتىپاقىنىڭ باش كونسۇلىنىڭ
كېلىشتۈرۈشى بىلەن ئۆلكىلىك ھۆكۈمەتنىڭ ئارمىيە بىلەن
ھۆكۈمەت ساھەسىدىكى تىنچلىقنى تەشەببۇس قىلىدىغان تاۋ
سىيۇ بىلەن بۇرھان بىرلەشتى ھەم جۇڭگو كوممۇنىستىك
پارتىيىسى ۋە ئىلى تەرەپتىكى ئۈچ ۋىلايەتچىلەر بىلەن ئالاقە-
لەشتى. شىنجاڭنىڭ سىياسىي سەھنىسىدىكى كۈرەش تىنچلىق-
نى تەشەببۇس قىلغۇچىلار تەرەپكە مايىلاشتى، ماكنان دەرھال
ئۇرۇشپەرەسلەرنى ئۆزىگە تارتىپ، يې چېڭغا ھەرىكەت ئېلىپ
بېرىشقا خىراجەت قىلىش ئۈچۈن 200 سەر ئالتۇن بېرىپ، يې
چېڭنىڭ قوراللىق توپىلاڭ كۆتۈرۈشىگە ئىقتىسادىي جەھەتتىن
ياردەم بەردى^①، لېكىن يې چېڭ ھوقۇق ۋە پايدا - زىياننى
دەڭسەپ كۆرگەندىن كېيىن، دۆلەتنى پارچىلايدىغان ۋە غەلبە
قىلىشتىن ئۈمىد يوق بۇ ھەرىكەتكە قاتناشقۇسى كەلمەي، چې-
كىنىپ چىقىش قارارىغا كەلدى. ماكنان بۇنى ئاڭلىغاندىن كې-
يىن، ئاچچىقىدا يېرىلغۇدەك بولۇپ: مۇشۇنداق توخۇ يۈرەك
نەرسىمۇ جاڭجۇن بولىدىكەن تېخى^② دەپ تىللاپ كەتتى. شۇنىڭ

① لى گۇاڭچىڭ: «چەت ئەل جاسۇسلىرىنىڭ شىنجاڭدىكى ئاخىرقى كۈنلىرى»،
«شىنجاڭ خاتىرىلىرى» [M] ، شىنجاڭ خەلق نەشرىياتى، 1989 - يىل.

② لى گۇاڭچىڭ: «چەت ئەل جاسۇسلىرىنىڭ شىنجاڭدىكى ئاخىرقى كۈنلىرى»،
«شىنجاڭ خاتىرىلىرى» [M] ، شىنجاڭ خەلق نەشرىياتى، 1989 - يىل.

بىلەن دەرھال يىغىن ئېچىپ جەنۇبىي شىنجاڭغا چېكىنىپ،
ئاخىرقى قېتىم تاقابىل تۇرۇشنى قارار قىلدى.

9 - ئاينىڭ ئوتتۇرىلىرى، شىنجاڭدىكى ئارمىيە بىلەن
ھۆكۈمەتتىكى تىنچلىقنى تەشەببۇس قىلغۇچىلار ئۈستۈنلۈكىنى
ئىگىلىدى، ماكانان ئۈرۈشپەرەسلەرنىڭ مۇشت كۆتۈرۈشكە پە-
تىئالمايۋاتقانلىقىنى ھەم پارچىلىنىپ ئۆز ئۆزلىرىغا كىرىپ
كېتىشىۋاتقانلىقىنى كۆردى. شۇنىڭ بىلەن ئامېرىكا كونسۇلخا-
نسىدا يىغىن چاقىرىپ، ئوسمانغا ئۇقتۇرۇش قىلىپ، قارىمە-
قىدىكى ئاتلىق قىسىمنى يىغىپ، تاۋۇز چاغىنى كېچىسى ئۈ-
رۈمچىگە تۇيۇقسىز ھۇجۇم قىلىپ، تاۋ سىيۋ باشچىلىقىدىكى
قوزغىلاڭچىلارنى بىراقلا يوقىتىپ، قالايمىقان ۋەزىيەت پەيدا
قىلىشنى، ئاندىن ئوسماننىڭ ئوتتۇرىغا چىقىپ ۋەزىيەتنى يە-
غمىتىۋرۇپ، سىياسىي ھوقۇقنى قولغا ئېلىشنى، شۇنىڭ بىلەن
بىر ۋاقىتتا قومۇلدا قوراللىق توپىلاڭ كۆتۈرۈشنى، يولۋاسنىڭ
قومۇلغا قايتىپ، شۇ جايدا تۇرۇشلۇق قىسىمنى كۈشكۈرتۈپ
شۇ جايدىكى مەركىزىي بانكىنىڭ ئامبىرىنى بۇلاپ، شەھەرگە
ئوت قويۇپ، ئازادلىق ئارمىيىنىڭ شىنجاڭغا كىرىشىگە توس-
قۇنلۇق قىلىشنى، مۇھەممەتئىمىن بۇغرانىڭ جەنۇبىي شىنجاڭ-
غا بېرىپ، يەكەن، خوتەندە قوراللىق توپىلاڭ كۆتۈرۈشنى
قارار قىلدى^①. ئەمما بۇ چاغدا ئازادلىق ئارمىيە شىنجاڭغا يە-
قىنلاپ قالغان بولۇپ، كوممۇنىستىك پارتىيىگە قارشى ھەرقاچ-
سى گۇرۇھلارنىڭ ياخشى كۈنلىرى كەلمەسكە كەتكەندى. تاۋ
سىيۋ ئۈرۈشپەرەسلەرنىڭ توپىلاڭ كۆتۈرۈش سۈيىقەستىنى
تىزگىنلەپلا قالماي، يەنە ما چېڭشياڭنى شىنجاڭنى تاشلاپ چەت
ئەلگە قېچىپ كېتىشكە كۆندۈردى، يې چىڭ، لو شۈرېنلارمۇ
ئامالسىز چېكىندى، مۇھەممەت ئىمىن بوغرا، ئەيسالارمۇ بىر
قىسىم يېقىنلىرىنى باشلاپ پاكىستانغا چىقىپ كەتتى. ماكانا-

① لى گۇاڭچىڭ: «چەت ئەل جاسۇسلىرىنىڭ شىنجاڭدىكى ئاخىرقى كۈنلىرى»،
«شىنجاڭ خاتىرىلىرى» [M] ، شىنجاڭ خەلق نەشرىياتى، 1989 - يىل.

نىڭ سۇيىقەستى يەنە بىر قېتىم بىتچىت بولدى.

9 - ئاينىڭ 25 - ، 26 - كۈنلىرى ئارمىيە بىلەن شىنجاڭ ئۆلكىلىك ھۆكۈمەت ئارقا - ئارقىدىن تىنچلىق بىلەن ھەقىقەتكە قايتقانلىقىنى جاكارلىدى. ئامېرىكا كونسۇلخانىسى شىنجاڭدا پۈتۈنلەي مەغلۇپ بولغانلىقىغا تەن بەرمەي ئاخىرقى ئۈمىدىنى ئوسماننىڭ ئۈستىگە يۈكلىدى. 9 - ئاينىڭ 27 - كۈنى ماكنان خەتەرگە تەۋەككۈل قىلىپ، باركۆل تاغلىق رايونىغا مەخپىي سۇقۇنۇپ كىرىپ، ئوسماننىڭ قىسمىغا ئالتۇن - كۈمۈش، قورال - ياراغ، ئوق - دورا يەتكۈزۈپ بېرىپ، ئۈنىڭغا داۋاملىق زور مىقداردا ياردەم بېرىدىغانلىقى توغرىسىدا ۋەدە بەردى ھەم ھەرقايسى جايلاردا توپىلاڭ كۆتۈرۈپ، پارتىزانلىق ئورۇشى قىلىپ، شىنجاڭنىڭ ئازاد بولۇشىغا توسقۇنلۇق قىلىش توغرىسىدا سۇيىقەست پىلانلىدى^① ھەم ئۆز قولى بىلەن ئاق ئورۇس قىسىملىرىدىن يۈزەنچە ئادەمنى تەشكىللەپ، سوۋېت ئىتتىپاقى ۋە ئۈچ ۋىلايەتنىڭ ئەھۋالىنى تىختىڭلىدى^②. ماكنان ئاخىرقى ئىشلارنى ئورۇنلاشتۇرۇپ بولغاندىن كېيىن، شىزاڭ ۋە ھىندىستان ئارقىلىق ئامېرىكىغا قايتماقچى بولدى.

شىنجاڭ تىنچلىق بىلەن ئازاد بولغاندىن كېيىن، جامائەت خەۋپسىزلىكى تارماقلىرى خەلق ئارىسىغا يوشۇرۇنۇۋالغان ئامېرىكا پەرەسلەر پەيدا قىلغان توپىلاڭ كۆتۈرۈشكە كۈشكۈرتۈش، مۇستەقىللىقنى مەخپىي پىلانلاش، ئاخبارات توپلاش، ئاغدۇرۇم - چىلىق ۋە بۇزغۇنچىلىق قىلىش ھەرىكەتلىرىنى پاش قىلدى^③.

ئامېرىكىنىڭ شىنجاڭدا تۇرۇشلۇق كونسۇلخانىسى 1943 - يىلى 4 - ئايدا قۇرۇلغاندىن تارتىپ 1949 - يىلى 9 - ئايدا

① لى گۇاڭچىڭ: «چەت ئەل جاسۇسلىرىنىڭ شىنجاڭدىكى ئاخىرقى كۈنلىرى»، «شىنجاڭ خاتىرىلىرى» [M] ، شىنجاڭ خەلق نەشرىياتى، 1989 - يىلى.

② لى گۇاڭچىڭ: «چەت ئەل جاسۇسلىرىنىڭ شىنجاڭدىكى ئاخىرقى كۈنلىرى»، «شىنجاڭ خاتىرىلىرى» [M] ، شىنجاڭ خەلق نەشرىياتى، 1989 - يىلى.

③ لى گۇاڭچىڭ: «چەت ئەل جاسۇسلىرىنىڭ شىنجاڭدىكى ئاخىرقى كۈنلىرى»، «شىنجاڭ خاتىرىلىرى» [M] ، شىنجاڭ خەلق نەشرىياتى، 1989 - يىلى.

ماكان شىنجاڭدىن ئايرىلغانغا قەدەر ئالتە يىل بەش ئاي ۋاقىتنى بېشىدىن ئۆتكۈزۈپ، ئاخىرى تارىخ سەھنىسىدىن چېكىندى. ئامېرىكا كونسۇلخانىسى - ئامېرىكىنىڭ جۇڭگوغا قاراتقان دىپلوماتىيە سىياسىتىنىڭ ۋاكالىتەتخانىسى. ئۇ ياپون باسقۇنچىلىرىغا قارشى ئۇرۇش مەزگىلىدە جۇڭگوغا پائال ياردەم بەردى، ئازادلىق ئۇرۇشى مەزگىلىدە ئامېرىكىغا ۋاكالىتەن خەلقئارا سوغۇق مۇناسىۋەتلەر ئۇرۇشى سىياسىتى ۋە جىياڭ جىپشىغا ياردەم بېرىپ، كوممۇنىستىك پارتىيىگە قارشى تۇرۇش سىياسىتىنى يۈرگۈزدى. ئامېرىكا ئۆزىنىڭ دۇنياغا ھۆكۈمرانلىق قىلىش نىشانىنى ئەمەلگە ئاشۇرۇش ئۈچۈن جۇڭگونىڭ غەربىي شىمالىدىكى تۇڭگان مىللىتارىستلار، شىنجاڭدىكى پادىشاھلار، ئىسلامزىچىلار ۋە پانتۈركىزىمچىلار، شىزاڭنىڭ گاشا ھۆكۈمىتىدىكى بۆلگۈنچى ئۇنسۇرلارنىڭ بۆلگۈنچىلىك، مۇستەقىللىق پائالىيەتلىرىگە ياردەم ۋە مەدەت بېرىپ، ئەمەلگە ئاشمىغان بىرمۇنچە ئىزلارنى قالدۇردى. يېرىم ئەسىردىن بۇرۇنقى ئامېرىكا كونسۇلىنىڭ شىنجاڭدىكى ئاشۇ تارىخىنى ئەسلەپ ئۆتسەك، كىشىلەرنىڭ چوڭقۇر ئويلىنىپ كۆرۈشىگە تېگىشلىك بىشارەتنىڭ قالدۇرۇلغانلىقىنى ھېس قىلىمىز.

«شىنجاڭ پېداگوگىكا ئۇنىۋېرسىتېتى ئىلمىي ژۇرنىلى» (خەنزۇ - چەن) نىڭ 2002 - يىللىق 1 - سانىدىن

تەرجىمە قىلغۇچى: پولات ھىمىت

ئۇلار مەڭگۈ ھايات!

(تۇرپان، پىچان، توقسۇن دېھقانلار قوزغىلىڭىدا قۇربان بولغان قەھرىمانلار ھەققىدە)

ئابدۇۋاھىت ئۇلاتايېف

ئابدۇرېھىم ياقۇپ

1947 - يىلىدىكى تۇرپان، پىچان، توقسۇن دېھقانلار قوزغىلىڭىغا قاتناشقانلار 1000 دىن ئاشاتتى (بۇ سان سىڭگىم ئېغىزى سوقۇشىغا قاتناشقانلارنىڭ سانىنى كۆرسىتىدۇ). قوزغىلاڭ مەغلۇب بولغاندىن كېيىن، 208 كىشى ئۈچ ۋىلايەت تەۋەسىگە ئۆتۈپ كەتكەن. دېمەك، قالغان 800 دەك كىشىنىڭ بەزىلىرى ئۇرۇشتا قۇربان بولغان، بەزىلىرى دۈشمەن قولىغا چۈشۈپ قاپتىپ بارغاندىن كېيىن دۈشمەنلەر تەرىپىدىن ۋەھشىيانە ئۆلتۈرۈلگەن. خەلقنىڭ ھۆرلۈك، ئازادلىق ئىشلىرى يولىدا ئەزىز جېنىنى قۇربان قىلغان بۇ خەلق ئوغلانلىرىنى ئەسلەپ ئۆتۈش كېيىنكى ئەۋلادلىرىمىز ئۈچۈن بىر قېتىملىق ۋەتەنپەرۋەرلىك تەربىيىسى بولۇپ قالغۇسى. بىز بۇ ماقالىمىزدە مۇشۇ ھەقتىكى ئەھۋاللار ئۈستىدە نۇقتىلىق توختىلىمىز:

1. قوزغىلاڭنىڭ كېلىپ چىقىش سەۋەبى ۋە مەقسىتى

1944 - يىلى ئۈچ ۋىلايەت خەلقى زۇلۇم ۋە ئازاب - ئوقۇ-بەتكە چىدىماي قوراللىق قوزغىلاڭ كۆتۈرگەندىن كېيىن، گومىنداڭ ئەكسىيەتچىلىرى بۇ ھەقتىكى خەۋەرلەرنى قاتتىق قامال قىلىپ، قوزغىلاڭنى بۆشۈكىدىلا ئۇجۇقتۇرۇۋېتىشكە ئۇرۇنۇپ، ئىچكىرىدىن نۇرغۇن ئەسكىرىي كۈچنى شىنجاڭغا يۆتكىدى، شۇ

جۈملىدىن مابۇفاڭنىڭ ئاتلىق 5 - كورپۇسىمۇ شىنجاڭغا كىر-
 دى. بۇنىڭ بىلەن شىنجاڭ خەلقىنىڭ ئۈستىدىكى ئالۋان - سې-
 لىق تېخىمۇ ئېغىرلاشتى. ئۈچ ۋىلايەت ئىنقىلابىنىڭ غەلبىسى-
 رى كېڭىيىشى گومىنداڭ مەركىزىي ھۆكۈمىتىنى سۈلھى قى-
 لىشقا مەجبۇر قىلدى. 1946 - يىل 1 - ئاينىڭ 2 - كۈنى ئىك-
 كى تەرەپ ئوتتۇرىسىدا «11 ماددىلىق بىتىم» ئىمزالاندى، «بى-
 تىم» نىڭ روھىغا ئاساسەن بىرلەشمە ھۆكۈمەت تەشكىل قىلىن-
 دى، جاڭ جىجۇڭ رەئىسلىكىنى قوشۇمچە ئۈستىگە ئالدى، مۇئا-
 ۋىن رەئىسلىكىنى ئەخمەتجان قاسىمى، بۇرھان شەھىدىلەر ئۈس-
 تىگە ئالدى. ئەمما 1947 - يىل 5 - ئاينىڭ باشلىرىدا جاڭ
 جىجۇڭ ئۈچ ۋىلايەت تەرەپ ۋەكىللىرى بىلەن مەسلىھەتلەشمەيلا
 ئۆز ئورنىدا ئۆلكە رەئىسى بولۇشقا مەسئۇد سەبرى (نەنجىڭ ھۆ-
 كۈمىتى ئەۋەتكەن تەپتىش ئەمەلدارى) نى كۆرسەتتى. دەرۋەقە،
 گومىنداڭ ھۆكۈمىتى 5 - ئاينىڭ 19 - كۈنى مەسئۇد سەبرىنى
 ئۆلكىلىك ھۆكۈمەتنىڭ رەئىسلىكىگە تەيىنلىدى. مەسئۇد سەبرى
 شېڭ شىسەينىڭ ئۆزىنى تۇتقۇن قىلىشىدىن قورقۇپ نەنجىڭگە
 بېرىۋالغان، گومىنداڭ ھۆكۈمىتى تەركىبىدە ئون يىلدىن ئوشۇق
 ئىشلىگەن، گومىنداڭنىڭ كەتمىنى چاپىدىغان كىشى بولغاچ-
 قا، شىنجاڭ خەلقىنىڭ، بولۇپمۇ ئۈچ ۋىلايەت خەلقىنىڭ ئۇنىڭ
 رەئىسلىكىنى قوبۇل قىلالماسلىقى تەبىئىي ئىدى. شۇڭا ئۈچ
 ۋىلايەت تەرەپ بۇ قارارغا ھەممىدىن ئاۋۋال قارشى چىقتى. 5 -
 ئاينىڭ 20 - كۈنىدىن باشلاپلا ئۈرۈمچى كوچىلىرىدا مەسئۇدقا
 قارشى شوئارلار پەيدا بولۇشقا باشلىدى. ئۈچ ۋىلايەت تەۋەسىدە
 مەسئۇدقا قارشى شوئارلار پەيدا بولۇشتىن سىرت، قالغان يەتتە
 ۋىلايەتتىمۇ كەڭ دائىرىلىك قارشىلىق ھەرىكەتلىرى كېلىپ
 چىقتى. قارشىلىق ھەرىكەتلىرى قەشقەر، تۇرپان، پىچان، توق-
 سۇنلاردا سەل كەسكىنرەك بولدى. بولۇپمۇ تۇرپان رايونىدا ھا-
 كىم ئابدۇراخمان مۇھىتى باشچىلىقىدا «ئىنقىلابچىل ياشلار
 تەشكىلاتى» ناملىق تەشكىلات قۇرۇلۇپ پائالىيەت ئېلىپ بېرىشقا

باشلىدى. ئۇلارنىڭ تەلىپى، ئاساسلىقى «11 ماددىلىق بىتىم» نى دەرھال ئىجرا قىلىشتىن ئىبارەت ئىدى. چۈنكى «11 ماددىلىق بىتىم» نىڭ 1 - ماددىسىلا «مەركىزىي ھۆكۈمەت شىنجاڭ خەل-قىگە ئۆزلىرى ئىشىنىدىغان يەرلىك زاتلارنى مەمۇرىي ئەمەلدار-لىققا سايلايدىغان سايلاش ھوقۇقى بېرىدۇ»، دەپ يېزىلغانىدى. ئەمما گومىنداڭ دائىرىلىرى ياشلارنىڭ بۇ ھەققانىي تەلىپىگە جاۋاب قايتۇرۇش ئۇپاقتا تۇرسۇن، ئەكسىچە، ياشلارنىڭ ھەرىكە-تىنى غالجىرلارچە باستۇرۇش تەدبىرلىرىنى قوللاندى. مانا بۇ، تۇرپان، پىچان، توقسۇن دېھقانلار قوزغىلىڭى (يەرلىك خەلق بۇ قوزغىلاڭنى «ياشلار ئىنقىلابى» دەپ ئاتايدۇ) پارتىلىشىنىڭ تۈپ سەۋەبى. قوزغىلاڭچىلارنىڭ مەقسىتى، قانداقتۇر مەركەز ئارمى-يىسىنى تۇرپان رايونىدىن سىقىپ چىقىرىپ، باشقا ھاكىمىيەت تىكلەش بولماستىن، بەلكى گومىنداڭ ھۆكۈمىتىنى «11 ماددىلىق بىتىم» نى ئىجرا قىلىشقا مەجبۇرلاش ئىدى.

2. قوزغىلاڭنىڭ قىسقىچە جەريانى

1947 - يىل 7 - ئاينىڭ 11 - كۈنى گومىنداڭ دائىرىلىرى

گومىنداڭنىڭ تۇرپاندىكى باش شتابىدا مەخپىي يىغىن ئېچىپ، ئابدۇراخمان مۇھىتىغا قارشى نامايىش ئويۇشتۇرۇش ۋە قالايمى-قانچىلىقتىن پايدىلىنىپ ئابدۇراخمان مۇھىتىنى ئۆلتۈرۈۋې-تىپ، خەلققە دۆڭگەپ قويۇشنى پىلانلىدى. بۇ ئىشنى سېزىپ قالغان ھاكىم ئابدۇراخمان مۇھىتى مۇئاۋىن ھاكىم باۋۇدۇن يۈ-سۈپنى ئېلىپ، تۇرپان يېڭىشەھەر سېپىلىدىن ئارغامچا بىلەن چۈشۈپ پاقابۇلاققا كەلدى. ئۇ، شۇ يەردە ئىنقىلابىي ياشلاردىن رەجەپ توختى، ئەزىز قۇربان قاتارلىق بىر بۆلۈك ياشلارنى ئۆز ئەتراپىغا توپلاپ، قوراللىق قوزغىلاڭ كۆتۈرۈشنىڭ تەييارلىقى-رىغا پائال كىرىشىپ كەتتى.

مۇشۇ مەزگىللەردە پىچان ناھىيىسىدە پىچان ياشلار تەش-كىلاتى، لۈكچۈن ياشلار تەشكىلاتى، تۇيۇق - ياڭخېي ياشلار تەش-كىلاتى، لەمجىن ياشلار تەشكىلاتىدىن ئىبارەت تەشكىلاتلار ھەرد-

كەت ئېلىپ بېرىۋاتاتتى. بۇلارنىڭ ئىچىدىكى پىچان ياشلار تەشە-
كىلاتىنىڭ ئەزالىرى 1947 - يىلى 6 - ئاينىڭ ئاخىرلىرىدىلا
كۆكيارغا توپلىنىپ، قوراللىق قوزغىلاڭ كۆتۈرۈشنىڭ تەييارلىق-
قىنى كۆرۈۋاتاتتى. لەمچىن ياشلار تەشكىلاتىنىڭ ئەزالىرى ۋەزە-
يەتنى تەھلىل قىلغاندىن كېيىن، ھەمدۇللا ھېۋىپ باشچىلىقىدا
1947 - يىلى 7 - ئاينىڭ 8 - كۈنى كېچىدە ساقچى ئىدارىسى-
دىكى ئىنقىلابىي ياشلارنىڭ ماسلىشىشى بىلەن لەمچىن شۆبە
ساقچى ئىدارىسىگە بېسىپ كىردى ۋە ساقچى ئىدارىسىنىڭ باش-
لىقى پولاتنى تىرىك قولغا چۈشۈرگەندىن سىرت، سەككىز تال
مىلىتىق، ئۈچ دانە قىلىچ، ئۈچ دانە گرانات، تۆت ئات غەنىمەت
ئېلىپ، بىر قىسمى شۇ كېچىنىڭ ئۆزىدىلا ئۆرتەڭگە چىقىپ
كەتتى، بىر قىسمى ساقچى ئىدارىسىنىڭ خاندو شۆبىسىگە ھۇ-
جۇم قىلغان بولسىمۇ، بۇ جاينىڭ مۇداپىئىسى پۇختا بولغاچقا
مۇۋەپپەقىيەت قازىنالمىدى.

بۇ ئىشتىن خەۋەر تاپقان لۈكچۈن ياشلىرىمۇ قوزغىلاڭ كۆ-
تۈرۈشنىڭ تەييارلىقىغا پائال كىرىشىپ كەتتى. ئەخمەتنىياز
داۋۇتنىڭ باشچىلىقىدا 1947 - يىلى 7 - ئاينىڭ 9 - كۈنى
چۈشتىن كېيىن لۈكچۈن بازىرىنىڭ شەرقىي جەنۇبىغا جايلاشقان
«يالغۇز خېنىم» مازىرىنىڭ يېنىدىكى قوغۇنلۇقتا سىدىق ھې-
زىم، توختى رەجەپ، قۇربان تۆمۈر، ئاق توختى، شامىزا روزى
(خۇيزۇ)، سېتىنىياز يۇمىلاقباش قاتارلىق ياشلار جىددىي يىغىن
ئۆچتى. يىغىندا 1947 - يىلى 7 - ئاينىڭ 10 - كۈنى تاڭ ئې-
تىشتىن بۇرۇن لۈكچۈن شۆبە ساقچى ئىدارىسىنى ئىشغال قى-
لىش قارار قىلىندى ۋە ماسلىشىپ ھەرىكەت قىلىش ئۈچۈن تۈ-
يۇق - ياڭخې ئىنقىلابچىل ياشلار تەشكىلاتىنىڭ باشلىقى ئىمىن
شاڭجاڭغا ئادەم ئەۋەتىلدى. 7 - ئاينىڭ 10 - كۈنى تاڭ ئېتىش-
تىن بۇرۇن تۈيۇق - ياڭخې ياشلىرى يېتىپ كېلىپ لۈكچۈن
ياشلىرى بىلەن بىرلىشىپ لۈكچۈن شۆبە ساقچى ئىدارىسىگە
ھۇجۇم قىلدى. شۇ كۈنى ئەتىگەندە ساقچى ئىدارىسىنى ئىشغال قى-

لىپ چوڭ - كىچىك 15 تال مىلتىق، بىر سامازورت (تۇلۇقلۇق تاپانچا)، سەككىز دانە قىلىچ، بىرنەچچە مىڭ پاي ئوق غەنىمەت ئالدى. شۇنىڭ بىلەن لۈكچۈن ياشلىرىدا بىر پىلىموت، 15 تال مىلتىق بار بولدى، ئادەم سانىمۇ كۆپەيدى. ئۇلار بەزى بايلارنىڭ ئۆزىنى قوغداش ئۈچۈن سېتىۋالغان قوراللىرىنى تارتىۋېلىپ ئۆزىنى قوراللىنىدۇ (بەزىلىرى ئىختىيارىي ئەكىلىپ بەرگەن). شۇ كۈنى چۈشتىن بۇرۇن لۈكچۈن ۋە تۇيۇق - ياڭخى ياشلىرىدا 210 نەچچە ئادەم تۆت سوقمىدىكى گومىنداڭچىلارغا ھۇجۇم قىلىپ، ئۇ يەرنى ئىشغال قىلدى. ئالتە تال مىلتىق، بىر مائۇ-زېر، بىر ئاپتومات، بىر سامازورت غەنىمەت ئالدى.

1947 - يىلى 7 - ئاينىڭ 13 - كۈنى ئابدۇراخمان مۇھەممەت، رەجەپ توختى (ئەينى چاغدا ئاستانە رايونلۇق شۆبە ساقچى-نىڭ باشلىقى ئىدى، ھازىر ئاپتونوم رايونلۇق رادىئو - تېلېۋىزىيە نازارىتىدە) لار باشچىلىقىدا ئاران 106 تال مىلتىق، بىر يېنىك پىلىموت، بەش ئاپتومات ۋە تاياق - توقماق بىلەن قوراللانغان 1000 دىن ئوشۇق كىشى سىڭگىم ئېغىزىدىكى زامانە ئىشلىرى بىلەن قوراللانغان بىر يىڭ گومىنداڭ ئەسكىرىگە غەرب ۋە جەنۇب تەرەپتىن ھۇجۇم باشلىدى. ئۇلارغا ئىمىن شاڭ-جاڭ باشچىلىقىدىكى لۈكچۈن، تۇيۇق - ياڭخى ياشلىرى 66 تال مىلتىق، ئىككى ئاپتومات، بىر تەخسىلىك پىلىموت بىلەن قوشۇلۇپ جەڭگە ئاتلاندى. بۇ چاغدا پىچان ناھىيىسىنىڭ ئۆتەڭ ئېغىزىغا توپلانغان ياشلار ۋە لەمچىن ياشلىرىدىن 200 نەچچە كىشى چوڭ - كىچىك ئون دانە قورال بىلەن ياردەمگە كېلىپ، سىڭگىم ئېغىزىنىڭ شەرق تەرىپىدىن دۈشمەنگە ئوت ئاچتى. جەڭ ناھايىتى شىددەتلىك بولدى. قوزغىلاڭچىلاردا پوتەي پارتلىدى. تىدىغان ئېغىر تىپتىكى قوراللار ياكى پارتلاتقۇچ دورىلار بولمىدى. غاچقا، بەزى ياشلار مەردانلىق بىلەن كۆكرەك كېرىپ چىقىپ، شىبەن تاشنى كۆتۈرۈپ ياكى ئېگەر - توقۇملارنى ھۆلەپ ئاپىدە دۈشمەننىڭ ئوت كۈچىنى توسماقچى بولدى. بۇ جەرياندا

چېلىشىچى گۈلى ئاخۇن (گۈلى زور)، ئابدۇرازاق مۇئەللىم، ھا-
 شىم تۇخۇم، ھېتەم دۆلەتشاھ قاتارلىق ياشلارغا ئوق تېگىپ قۇر-
 بان بولدى. جەڭ كېچىچە داۋاملاشتى. يېرىم كېچىدىن ئاشقاندا
 قاتتىق بوران چىقىپ كەتتى. ياشلىرىمىز پۇرسەتنى غەنىمەت
 بىلىپ، دۈشمەن پوتىيىگە يېقىنلىشىپ، ئىككى تال گراناتنى
 بىر - بىرىگە چېتىپ قوشلاپ ئېتىپ، دۈشمەننىڭ بىر پوتىيىنى
 پارتلىتىۋەتتى. جەڭ 2 - كۈنىگە قەدەم قويغان، يەنى 1947 -
 يىل 7 - ئاينىڭ 14 - كۈنى قۇياش ئەمدىلا كۆتۈرۈلۈۋاتقان
 چاغدا، تۇرپان شەھىرى تەرەپتىن (ئورۇش بولۇۋاتقان سىڭگىم
 ئېغىزىنىڭ غەرب تەرىپىدىن) پۇقراچە كىيىنىپ قولدا ئاق
 بايراق كۆتۈرگەن، ماڭلىسىغا ئەرەبچە ئايەت پۈتۈلگەن لېنتىلارنى
 چىڭگۈۋالغان 300 - 400 ئاتلىق ئادەم كەلدى. قىلچە ئورۇش
 تەجرىبىسى بولمىغان ياشلارنىڭ بەزىلىرى «توقسۇن ياشلىرى
 ياردەمگە كەلگەن ئوخشايدۇ» دېسە، يەنە بەزىلىرى «تۇرپان ياشلىرى-
 رى» دېيىشىپ بىخىرامان تۇردى. بۇلار ئەسلى مابۇفاننىڭ ئات-
 لىق 5 - كورپۇسىغا قاراشلىق ماچېڭشىياڭ دىۋىزىيىسىنىڭ
 ئەسكەرلىرى ئىدى، ئۇلار يېقىن كېلىۋېلىپلا بايراقلىرىنى
 تاشلاپ، ئۆشنىسىگە ئارتىۋالغان ئاپتوماتلىرىنى ئېلىپ قوز-
 غىلاڭچىلارغا ئوق ياغدۇردى. بۇنداق تۇيۇقسىز ئۆزگىرىشكە ئە-
 دىيە جەھەتتىن قىلچە تەييارلىقى بولمىغان قوزغىلاڭچىلار تار-
 قىلىپ چېكىنىشكە مەجبۇر بولدى. دەل مۇشۇ پەيتتە قومۇلدىن
 ئاپتوموبىل بىلەن ياردەمگە كەلگەن گومىنداڭ ئەسكەرلىرى
 سىڭگىم ئېغىزىنىڭ شەرق تەرىپىدە تېخىچە دۈشمەن بىلەن ئې-
 لىشىۋاتقان پىچان، لەمچىن ياشلىرىغا ئارقا تەرەپتىن بىرنەچچە
 پىلىموتتىن تەڭلا ئوت ئاچتى، شۇنىڭ بىلەن ئۇلارمۇ چېكىنىش-
 كە مەجبۇر بولدى. تۇرپان شەھىرى تەرەپتىن كەلگەن ئاتلىقلار-
 نىڭ بىر قىسمى سىڭگىم ئېغىزىنىڭ ئىچىگە ئىچكىرىلەپ كە-
 رىپ، چېكىنىۋاتقانلارغا قوغلاپ زەربە بەردى. بۇنىڭ بىلەن تەبى-
 ئىي مۇھاسىرە شەكىللىنىپ خېلى كۆپ ئادەم ئۆلدى ۋە يارىدار

بولدى. ئىنقىلابىي ياش كېرەم ھاپىز مۇھاسىرىدىكىلەرنى قۇتقۇ-
زۇش يولىدا مەردلەرچە قۇربان بولدى. ئاتلىقلارنىڭ يەنە بىر
قىسمى بولسا ئۇيۇق تەرەپكە چېكىنىۋاتقان خەلقنى ئارقىدىن
قوغلاپ بېرىپ، ئالدىغا كەلگەننى مىلتىق بىلەن ئېتىپ، قىلىچ
بىلەن چېپىپ ئۆلتۈردى، چېكىنىپ قېچىپ كېتىۋاتقان سارد-
خاننى قىلىچ بىلەن چېپىپ تاشلىغاندىن كېيىن، سارىخاننىڭ
سىڭلىسى بىلەن مەزورىخاننىڭ بالىسىنى مىلتىق بىلەن ئېتىپ
ئۆلتۈردى. 7 - ئاينىڭ 16 - كۈنى كۆكياردا توپلانغان پىچان
ياشلىرى سىڭگىم ئېغىزىدىن چېكىنىپ قايتىپ كەلگەن لەم-
جىن، خاندو ياشلىرى ۋە مەڭلىك ئاقساقال باشچىلىقىدىكى چىق-
تىم ياشلىرى بىلەن قوشۇلۇپ 500 دەك ئادەم تەشكىللىنىپ،
چىقىمىدىكى گومىنداڭ ئەسكەرلىرىگە ھۇجۇم قىلغان بولسىمۇ،
ئاخىرى مەغلۇبىيەتكە ئۇچراپ 70 تىن ئوشۇق ئادەم چالقان تې-
غىغا چىقىپ كەتتى.

3. ئازاد رايونغا سەپەر

سىڭگىم ئېغىزىدىكى ئۇرۇش مەغلۇبىيەتكە ئۇچرىغاندىن
كېيىن، ئۇياق - بۇياقلارغا تارقىلىپ كەتكەن قوزغىلاڭچىلاردىن
800 دىن ئارتۇق ئادەم ئاخىرقى ھېسابتا 7 - ئاينىڭ 18 - كۈنى
قارا يۈزىگە توپلاندى. ئۇلار يىغىن ئېچىپ 13 كىشىدىن تەركىپ
تاپقان پارتىزانلار ھەيئىتى تەشكىل قىلدى. ئابدۇراخمان مۇھىتى
ھەيئەت باشلىقى بولۇپ سايلاندى. شېرىپبەگ خوجا، باۋۇدۇن يۈ-
سۈپ، ئىمىن شاڭجالت، نامانجانلار ھەيئەتنىڭ مۇئاۋىن باشلىقىد-
قىنى ئۈستىگە ئالدى (توقسۇنغا بىر مۇئاۋىن باشلىقلىق ئورۇن
قالدۇرۇلدى). مۇشۇ چاغدا خېلى ۋاقىتلاردىن بېرى توقسۇن
رايونىدا گومىنداڭ ئەكسىيەتچىلىرىگە قارشى ھەرىكەت قىلىۋات-
قان توقسۇن پارتىزانلىرىنىڭ باشلىقى پەتتار ھاجى «بىز تەرەپ-
نىڭ ئوت - چۆپى مول، سۈيى ئەلۋەك، قوراللىرىمىز خىل،
كەلسىڭىزلەر بىرلىكتە ھەرىكەت قىلساق»، دەپ ئادەم ئەۋەتتى.
شۇنىڭ بىلەن قوزغىلاڭچىلار 7 - ئاينىڭ 21 - كۈنى كەچقۇرۇن

توقسۇنغا قاراپ يول ئالدى. قوزغىلاڭچىلار توقسۇنغا يېتىپ بار -
غان كۈننىڭ ئەتمىسى، يەنى 7 - ئاينىڭ 23 - كۈنى بۇرجاي سو -
قۇشى پارتلىدى. بۇ سوقۇشقا قوزغىلاڭچىلارنىڭ ھەممىسى دېگۈ -
دەك قاتناشقان بولسىمۇ، زامانىۋى قوراللار بىلەن قوراللانغان
گومىنداڭ ئەسكەرلىرىگە تەڭ كېلەلمەي، ئالغۇي تېغى ئېغىزىغا
چېكىنىپ، ئىككى كۈن دەم ئالغاندىن كېيىن، ئالغۇيغا كىرىپ
كەتتى. بۇ قېتىمقى ئۇرۇش ناھايىتى شىددەتلىك بولدى. پار -
تىزانلاردىن تۇرپان نەنمىڭ شۆبە ساقچى ئىدارىسىنىڭ باشلىقى
ئابدۇجېلىل دۈشمەنگە قارشى باتۇرلارچە جەڭ قىلىپ قۇربان
بولدى. دۈشمەنلەر ئۇنىڭ بېشىنى كېسىۋېلىپ توقسۇن بازىرىغا
ئېسىپ قويۇپ سازايى قىلدى.

پارتىزانلار تۇرپاننىڭ سىڭگىم، تۆت سوقما، پىچاننىڭ چىق -
تىم، توقسۇننىڭ كۈمۈش ۋە بۇرجاي سوقۇشلىرى داۋامىدا ئوق -
دورىسىنى خېلىلا خوراتقاندى، ئۇنىڭ ئۈستىگە، ئوزۇق - تۈ -
لۈكمۇ بىر مەسىلە بولۇپ قالغانىدى. شۇڭا ئابدۇراخمان مۇھىتى
باشچىلىقىدىكى تۇرپان - پىچان ياشلىرى 7 - ئاينىڭ 27 - كۈ -
نى غۇلجىغا قاراپ يولغا چىقتى. پەتتار ھاجى باشچىلىقىدىكى
توقسۇن ياشلىرى شۇ يەرنىڭ ئۆزىدىلا قالدى. ئالغۇيدىن يولغا
چىققان پارتىزانلار شارغول داۋىنىدا گومىنداڭنىڭ ئۈرۈمچىدىن
ئەۋەتىلگەن 46 - دۈنۇزىيىسىنىڭ پىيادە ئەسكەرلەر باتالىيونى
بىلەن بىر مەھەل تۇتۇشقاندىن كېيىن، يەنە داۋاملىق غەربكە
قاراپ مېڭىپ، 3 - كۈنى كېچىسى خوتۇنسۇمۇل (ھازىرقى خې -
جىڭ ناھىيىسى) نىڭ يۇلتۇز دېگەن يېرىگە يېتىپ بارغاندا، گو -
مىنداڭنىڭ قاراشەھەردە تۇرۇشلۇق 128 - دۈنۇزىيىسىنىڭ باش -
لىقى جۇ زۇيىڭنىڭ قول ئاستىدىكى قوشۇننىڭ مۇھاسىرىسىگە
چۈشۈپ قالدى. شۇنىڭ بىلەن شىددەتلىك جەڭ باشلىنىپ كەت -
تى. «ھۇررا!» «تىرىك تۇت!» دېگەن سادالار كۆكتە ياڭراپ، كېچە
ئاسمىنى ئىس - تۈتەك قاپلىدى... بۇ قېتىمقى مۇھاسىرىنى
بۆسۈپ چىقىش جېڭىدە قايت شىھىت، ئابدۇرېھىم ھاۋۇل، ھا -

پىز دورغا، ئەمەت باۋجاڭ، ھېلىمىياز، خالىق ھەمدۇل (دوخ-
تۇر)، ئەبەيدۇل فۇگۇەن، ئابدۇرۇسۇل ھەمدۇل، ھەمدۇل گۆشچى،
ئىمىن موللا، ھېزىزەم، ئىبراھىم نىياز قاتارلىق كىشىلەر مەرد-
لەرچە قۇربان بولدى. ئىبراھىم مۇھىتى، ئابلىز مۇھىتى، ئا-
دۇللا مۇھىتىلار ئۇرۇش جەريانىدا پارتىزانلارنىڭ ئاساسىي قى-
سمىدىن ئايرىلىپ قېلىپ تېپىشالماي تۇرپانغا قايتىپ كەتتى.
ئېگىلمەس - سۇنماس تۇرپان پارتىزانلىرى تىللاردا داستان بول-
غىدەك باتۇرلۇق بىلەن داۋاملىق ئالغا ئىلگىرىلەپ، 8 - ئاينىڭ
8 - كۈنى تېڭگىرداۋاندىكى ئاق تاش (ئۈچ ۋىلايەت تەرەپ بىلەن
گومىنداڭ تەرەپنىڭ ئەينى چاغدىكى چېگرا سىزىقى بولغان جاي)
تىن ئۆتۈپ، ئۈچ ۋىلايەت مىللىي ئارمىيىسى تىزگىنلەپ تۇرغان
زېمىنغا قەدەم قويدى. بۇ چاغدا ئۇلارنىڭ 208 لا ئادىمى قالغاند-
ى. ئۈچ ۋىلايەت ھۆكۈمىتى ۋە خەلقى تەرىپىدىن قىزغىن قارشى
ئېلىنغان بۇ كىشىلەر ئىنقىلابىي قۇربانلارنىڭ ئىرادىسىگە
ۋارىسلىق قىلىپ، ئۈچ ۋىلايەتتە ۋە ئازادلىقتىن كېيىن ھەر يەر -
ھەر يەرلەردە، سوتسىيالىستىك قۇرۇلۇشنىڭ ھەرقايسى سەپلى-
رىدە تېگىشلىك ھەسسەلىرىنى قوشتى.

مەزكۇر ماقالىنى يېزىشتا بىزنى قىممەتلىك ئاغزاكى ماتې-
رىياللار بىلەن تەمىنلىگەن سىدىق جېلىل، ئەخمەتتىياز داۋۇت،
ئەخمەت زاھىت، رەجەپ مەمەت ئابدۇل، ئىبراھىم نازىروف، باۋۇ-
دۇن يۈسۈپ قاتارلىق يولداشلارغا ھەمدە ماقالىنى تەپسىلىي كۆ-
رۈپ قىممەتلىك پىكىرلىرىنى بەرگەن يولداش رەجەپ توختىغا
ئالاھىدە تەشەككۈر بىلدۈرىمىز.

ئىلى مۇستەقىل باتالىيونى

ھەسەن نۇر ھاجى بولۇس

1944 - يىل كۈزدە پارتلىغان ئۈچ ۋىلايەت ئىنقىلابىغا يۈرتىنى، خەلقنى گومىنداڭ ئەكسىيەتچىلىرىنىڭ زۇلمىدىن ئازاد قىلىشتەك ئۇلۇغۋار ئىستەك بىلەن قاتنىشىپ، ئىنقىلابنىڭ غەلبىسىنى قولغا كەلتۈرۈش يولىدا قان - تەر تۆككەن مىڭلىغان - تۈمەنلىگەن شىر يۈرەك ئەزىمەتلەر بىلەن بىر قاتاردا، ئىنقىلابنىڭ ھەل قىلغۇچ پەيتلىرىدە ئۆچمەس تۆھپىلەرنى قوشۇپ، خەلقنىڭ قەلب تۈرىدىن مەھكەم ئورۇن ئالغان بىر قوشۇن بولغان. بۇ قوشۇن - ئۇيغۇر، ئۆزبېك، تاتار، رۇس، قىرغىز، تۇڭگان (خۇيزۇ) ياشلىرىدىن تەشكىللەنگەن گومىنداڭ ئىلى مۇستەقىل باتالىيونى.

ئىلى مۇستەقىل باتالىيونىنىڭ قۇرۇلۇشى

گومىنداڭ ھۆكۈمىتى ئەينى ۋاقىتتا شىنجاڭنىڭ ھەرقايسى جايلىرىدا «ئەسكىرىي تەلىم - تەربىيە يۈرگۈزۈش» چارىسىنى يولغا قويۇپ، كۆتۈرۈلۈش ئالدىدا تۇرغان ياشلارنىڭ ئىنقىلاب دولقۇنىنى ئۇجۇقتۇرۇۋېتىشكە ئورۇندى.

1944 - يىلى 3 - ئايدا غۇلجا ناھىيىسىنىڭ ھاكىمى ۋاڭ دەييۇ ھۆكۈمەتنىڭ ئەسكەر ئېلىش بۇيرۇقىغا بىنائەن، ناھىيە - نىڭ شەھەر ئىچىدىكى ئۈچ رايوندا رايون باشلىقى ۋە گەيچاڭلار - نىڭ خاھىشى بويىچە ئۇيغۇر، ئۆزبېك، تاتار، رۇس، قىرغىز، تۇڭگان ياشلىرىدىن 800 نى مەجبۇرىي «ئەسكىرىي تەلىم - تەربىيە يۈرگۈزۈش» كە تۇتۇپ بەردى. بۇ 800 ئەسكەردىن بىر باتالىيون تەشكىل قىلىندى، بۇ باتالىيون «گومىنداڭ ئىلى مۇستەقىل باتالىيونى» دەپ ئاتالدى.

بۇ باتاليون بەش روتىغا بۆلۈنۈپ، ئىلى سودا شىركىتىنىڭ 3 - يەرلىك ماللار ئامبىرىغا ئورۇنلاشتۇرۇلدى. بۇ يەردە تۆت ئامبار بار بولۇپ، ئامبارنىڭ ئىككى يېنىغا ئۇزۇن بۈگۈلۈك ئور - نىتىلغانىدى، ئەسكەرلەر يېتىپ - قوپۇشتا ئۆزى ئېلىپ كەلگەن ئورۇن - كۆرىپىلەرنى ئىشلىتەتتى. ئەسكەرلەرگە سۈر ماتادىن ئىشتان - چاپان، شەپكە، پاچاق پايتىما، خەي تارقىتىپ بېرىل - گەندى. ئامبارنىڭ شىمالىي ۋە جەنۇبىي دەرۋازىلىرى تۆمۈردىن ياسىلىپ، قارا سىردا سىرلانغانىدى. ئامبارنىڭ جەنۇب تەرىپى كەڭ كۆكتاتلىق ئىدى (ھازىر غۇلجا تېبىبىي مەكتەپنىڭ ئور - ىندا)، شىمالىي دەرۋازا بولسا ھازىرقى غۇلجا شەھەرلىك 7 - ئوتتۇرا مەكتەپ ئورنىدا ئىدى.

گومىنداڭ ھۆكۈمىتى ئىچكى ئۆلكىلەردىن ئېلىپ كەلگەن ھەيرانباغدا تۇرۇشلۇق گوفېڭ پولى بۇ باتاليوننىڭ ئىشلىرىنى قوشۇمچە باشقۇراتتى. 3 - باتاليون كىتابخانغا، ھازىرقى ئاپ - توموبىل سەپلىمىلىرىنى باشقۇرۇش ئورنىغا جايلاشقانىدى. تە - مىنات ئىشلىرىنى شۇ باتاليوندىكى ئارقا سەپ تەمىنات خادىملى - رى باشقۇراتتى. 3 - باتاليون بىلەن ئامبار ئارىلىقى يېقىن بول - غاچقا، ھەربىي مەشق، قورال - ياراق ئىشلىتىشنى ئۆگىنىش دەرسلىرىدە قورال - ياراقلار 3 - باتاليوندىن ئېلىپ كېلىنە - تى، دەرسىدىن كېيىن دەرھال قايتۇرۇپ ئەپ كېتىلەتتى. ئۆگى - نىش، ئەمگەك ۋاقتى 12 سائەت داۋاملىشىتتى، ئۆگىنىشتىن چۈشسە ئەمگەك، ئەمگەكتىن چۈشسە ئۆگىنىش بولۇپ، ئەسكەر - لەرگە ئارام يوق ئىدى. ئۆگىنىش دەرۋازا ئالدىدا ياكى ۋاڭ قادىر - نىڭ بېغى (ھازىرقى خەلق باغچىسى)دا بولاتتى، ئەمگەك ئايرود - رومدىكى قارىياغاچلىق ئىچىدە بولۇپ، ئەسكەرلەر كېسەك قۇيات - تى ۋە توشۇپىتى، ئايرودروم بىلەن ئامبارنىڭ ئارىلىقى تۆت كى - لومېترچە كېلەتتى، بىر ئەسكەر كۈنىگە ئون سانتىمېتر قېلىند - لىقتىكى قارا كېسەكتىن 500 نى قۇيۇشى، ئىشتىن كېيىن ئون كېسەكنى ئامبارغا يۈدۈپ ئايرىشى، كېسەك توشۇغۇچىلار كۈند -

گە 100 كېسەكنى ئامبارغا يۈدۈپ ئاپىرىشى كېرەك ئىدى، بۇ ۋەزىپە ئورۇندالماسا، جازا تاياق، گاڭزا ۋە زەي كامىر تەييار ئىدى. گومىنداڭچىلار ئەسكەرلەرنى ھارغىنىغا قارىماي، ئۇلارنى كېچىلىرى ئاكوپ كولاش، ئوق ئۆتمەيدىغان ئېگىز پوتەي ياساش قاتارلىق ئېغىر ئىشلارغا سالاتتى. تۈرلۈك مەشغۇلات ۋە پائالىيەتلەرگە قاتناشمىغان، رۇخسەتسىز ئۆيىگە كېتىپ قالغانلار ھەر خىل جازا قوراللىرى ئارقىلىق جازالاندى. نۇرغۇن ئەسكەرلەر كويىزا - كىشەن، ئاقاق، گاڭزا، تاياق ئازابىدىن قاتتىق زەخمىدە. لىنىيە، ھەتتا ئېزىز جانلىرىدىن ئايرىلغانىدى. بەزى ئەسكەرلەر جازا، زۇلۇمغا چىدىماي، ئەسكەرلىكتىن قېچىپ خاڭدا ئىشلەپ، خاڭ ئاستىدا ئۆلۈپ كەتتى. ئەسكەرلىكتىن قاچقانلار تۇتۇلۇپ قالسا، تېخىمۇ قاتتىق جازاغا تارتىلاتتى.

شۇ يىلى يازنىڭ ئاخىرى، كۈزنىڭ بېشىدا نىلقىدا گو- مىنداڭ ئەكسىيەتچىلىرىنىڭ زۇلۇمغا قارشى پارتىزانلىق ھەرىكىتى كۈنسېرى كۈچەيدى. ھۆكۈمەت «ئالتە ئوغرى»دىن ھۇشيار بولۇش ئۈچۈن، ئامباردىكى مۇستەقىل باتالىيوندا ئېلىپ بېرىدىغانلىقىنى ھەربىي مەشقىنى توختىتىپ، قورال - ياراقتىن ئايرىپ تەكشۈرۈش ۋەزىپىسىنى گوفېڭ پولكىنىڭ 3 - باتالىيونغا تاپشۇردى. 3 - باتالىيون قاراۋۇللۇقنى كېچە - كۈندۈز كۈچەيتىپ، مۇستەقىل باتالىيوننى ئېغىر - يېنىك قوراللار ئارقىلىق ئىسكەنجىگە ئالدى، ئەسكەرلەرنى تېخىمۇ ئېغىر ئەمگەككە سالدى. ئەسكەرلەر ھەر كۈنى سەھەر تۇرۇپ، ئەتىگەنلىك چايغا قەدەر بىر تاغار تاش تېرىپ كۆتۈرۈپ ئەكىلىپ، پوتەي ياساشقا مەجبۇر قىلىندى. ئۇخلاش سىگنالى چېلىنغاندىن كېيىن، شىمالىي ۋە جەنۇبىي دەرۋازىلار تاقىلىپ، ياتاق ئىشىكلىرىگە قۇلۇپ سېلىنىپ، ئەسكەرلەر قاماپ قويۇلاتتى. بەزى كۈنلىرى ئوفىتسېرلار ئۇخلاش ۋاقتىغا يېقىن ياتاقلىرىغا كىرىپ قىمار تەشكىللەيتتى. ئەسكەرلەر قىماردا ئۆتسىمۇ، ئۆتتۈرسىمۇ ئوفىتسېرلارنىڭ يانچۇقى

توشاتتى. ئوفتسېرلار پۇل ساناش بىلەن بەنت بولۇپ كەتكەن پەيتتە، ئەسكەرلەر نىلقىدىكى پارتىزانلىق ھەرىكەتلىرى، ئۆزلىرىنىڭ كېلەچىكى ھەققىدە پاراڭ سېلىشتى.

ئامباردىكى يەر ئاستى تەشكىلاتى

ئامباردىكى ئەسكەرلەر زۇلۇمدىن قۇتۇلۇش ئۈچۈن، گو-مىنداڭ ئەكسىيەتچىلىرىنى يوقىتىشنىڭ يولىنى ئىزدەشكە كىرىشتى. شۇ كۈنلەردە مىجىت ماخمۇتوف «ئازادلىق تەشكىلاتى» نىڭ يوليورۇقى بويىچە ئامباردا يەر ئاستى تەشكىلاتى قۇردى. مىجىت ماخمۇتوف ئامباردىكى مۇستەقىل باتالىيون 1 - روتا 1 - ئىز-ۋوت 1 - ئوتدېلېنىڭ كوماندىرى ئىدى. ئۇ ئۆزىگە ئىشەنچلىك بولغان، جاپادىنمۇ، ئۆلۈمدىنمۇ قورقمايدىغان جەسۇر ئاغدىنلىرىدىن تۇرسۇن سەيدەخمەتوف (ئۆزبېك)، ئىمىنوف ئەخمەت (ئەخمەت پور)، سەددىدىن سەيدۇللايوف، ئەخمەت ھاجى بولۇس، جۈمە خوتەن، كاكۇ ئاخۇنبايېف، موللا ئەخمەت (تاتار)، ئابىتوف، ھەسەن قەمىردىن، ئابدۇكېرىم مۇھەممەت ھاجى، جۇجى (تاتار) لار بىلەن بىرلىكتە 12 كىشىلىك گۇرۇپپا قۇردى. بۇ گۇرۇپپىنىڭ ۋەزىپىسى: (1) مۇستەقىل باتالىيوندىكى ئەسكەرلەرنى ئىز-قىلاب قىلىشقا قوزغاش؛ (2) «ئازادلىق تەشكىلاتى» نىڭ تەشۋىقات خىزمىتىنى يۈرگۈزۈش؛ (3) دۈشمەننىڭ قورال - ياراق بازىلىرىنى بايقاش؛ (4) مەخپىيەتلىكنى ساقلاپ، نىلقا پارتىزانلىرىغا ھەر جەھەتتىن ماسلىشىشتىن ئىبارەت ئىدى. گۇرۇپپا پەيتىنى تېپىپ، ئىككى قېتىم يىغىن ئاچتى. 2 - قېتىملىق يىغىندا ئابدۇكېرىم ئابباسوفنىڭ نىلقا پارتىزانلىرىنىڭ 11 - ئاينىڭ 6 - كۈنى غۇلجا شەھىرىگە ھۇجۇم قىلىش پىلانى ۋە ئورۇنلاشتۇرۇشلىرى يەتكۈزۈلدى ۋە مۇستەقىل باتالىيوندىكى ئەسكەرلەرنىڭ شۇ كۈنى قوزغىلاڭ كۆتۈرۈشى بېكىتىلدى.

گۇرۇپپا نىلقا پارتىزانلىرى غۇلجا شەھىرىگە ھۇجۇم قىلىشتىن ئىلگىرى دۈشمەننى پاراكەندە قىلىپ، نىلقا پارتىزانلىرىنىڭ ئورۇنلاشتۇرۇشىغا يېقىندىن ماسلاشتى. 10 - ئاينىڭ 30 -

كۈنى (شەنبە) كېچىدە مىجىت ماخمۇتوف ئۆز ئادەملىرىدىن بىر قانچىسىنى باشلاپ پۇگاشېف (رۇس) نىڭ پىۋىخانسىدا (ھازىرقى غۇلجا شەھەرلىك جۇڭگو تىبابىتى دوختۇرخانىسى ئورنىدا) پار-تىزانلارنىڭ رەھبەرلىرىدىن نۇرۇم، ئوسمان (سۇيۇڭلۇك) لار بىلەن ئۇچرىشىپ، نۆۋەتتىكى ۋەزىپىلەر ئۈستىدە كېلىشىۋالدى. ئۇلار پىۋىخانىدىن چىققاندىن كېيىن، گومىنداڭ قوماندانلىق شتابىنىڭ ئالدىدا چارلاشقا چىققان ئىككى چېرىكى تۇتۇپ ئۇ-جۇقتۇردى ۋە ئۇلارنىڭ يۈزىگە ئالدىن يېزىپ تەييارلىۋالغان «بۇ-نى ئۆلتۈرگەنلەر نىلقا پارتىزانلىرى» دېگەن خەت يېزىلغان قە-غەزنى چاپلاپ، ئازگالغا تاشلىۋەتتى. غەنىمەت ئېلىنغان ئىككى مىلىتىق، 20 پاي ئوق گۇرۇپپا ئەزالىرىغا بېرىلدى. پارتىزانلار دەرھال ئاتلىنىپ كۆزدىن غايىب بولدى. بۇ كېچىدىكى پائالىيەت مۇستەقىل باتالىيوندىكى ئەسكەرلەرنىڭ تۇنجى قېتىملىق پارا-كەندىچىلىك ھەرىكىتى بولدى. 11 - ئاينىڭ 2 - كۈنى نۇرۇم توغرا كۆۋرۈكتىكى ھېسبۇللامنىڭ ئاشخانىسىدا مىجىت ماخمۇ-توف گۇرۇپپىسىنىڭ ئەزالىرى بىلەن تاماقتا بىللە بولدى. ئاش-خانىدا «كۆز - قۇلاق» بارلىقى سېزىلىپ، مۇھىم ۋەزىپىلەرنى ئورۇنلاشتۇرۇشقا ئىمكان بولمىغانلىقتىن، ئۇلار شەھەرنىڭ شە-مالىدىكى ئايرودروم يېنىدىكى ئورمانلىققا كىرىپ، نىلقا پار-تىزانلىرىنىڭ غۇلجا شەھىرىگە قىلىدىغان ھۇجۇمىنىڭ ۋاقتى، كۆلىمى، كىرىش يوللىرى قاتارلىق جەھەتلەردىكى جەڭ تەدبىر-لىرىنى بېكىتتى. گۇرۇپپا ئەزالىرى نۇرۇمنى بۇلاق دادامتۇ ئار-قىلىق يولغا سېلىش ئالدىدا، ئورمانلىق ئىچىدىن بىر ئايالنىڭ ۋاقىرىغان ئاۋازى ئاڭلاندى. ئۇلار ئاۋاز چىققان جايغا يېقىنلاپ بارسا، گومىنداڭنىڭ بىر ئۇچقۇچىسى بىر ئۇيغۇر قىزنى ئور-مانغا ئالداپ ئەكىرىپ خارلىماقچى بولۇۋاتقانىكەن. نۇرۇم ئۇچ-قۇچىنى ئېتىپ ئۆلتۈرۈپ، ئۇنىڭ يۈزىگە «بۇنى نىلقا پارتىزان-لىرى ئۆلتۈردى» دېگەن خەت يېزىلغان قەغەزنى چاپلىدى. نۇرۇم ئۇچقۇچىنىڭ يان قورالى بىلەن خەنجىرىنى مىجىت ماخمۇتوفقا

بەردى. گۈرۈپپا ئەزالىرى ھېلىقى قىزنى ئائىلىسىگە ئاپىرىپ قويدى.

گۈرۈپپا ئەزالىرى ھەرىكىتىنى كۈندىن - كۈنگە كۈچەيتىپ ۋە ھەرىكەت دائىرىسىنى كېڭەيتىپ، ھەر كۈنى دېگۈدەك ھەرخىل شەكىللەر ئارقىلىق دۈشمەنلەرگە زەربە بېرىپ، ئۇلارنى ئېغىر ساراسمىگە سېلىپ قويدى. گۈرۈپپا ئەزالىرىنىڭ پائالىيىتى دۈشمەنلەردە مۇستەقىل باتالىيوندىكى ئەسكەرلەرگە نىسبەتەن گۇمان پەيدا قىلدى، دۈشمەنلەر پايلاقچىلىرى ئارقىلىق مۇستەقىل باتالىيوننى كۆزىتىش ۋە تەقىپ قىلىشنى كۈچەيتتى. شۇنىڭ بىلەن بىللە، ئۇلارنىڭ پائالىيىتى غۇلجا شەھىرىدىكى ياشلارنىڭ گومىنداڭ ئەكسىيەتچىلىرىگە قارشى كۈرەش قىلىش ئىرادىسىگە ئىلھام بەردى.

پارتىزانلارغا قوشۇلۇش پۇرسىتى

1944 - يىلى 11 - ئاينىڭ 4 - كۈنى دۈشمەن «ئالتە ئوغرى پىلىچى كۆمۈر كېنىغا كەلدى» دېگەن خەۋەرگە بىنائەن، «ئالتە ئوغرى» نى تۇتۇپ كېلىش ئۈچۈن، ئامباردىكى 60 ئەسكەرگە 40 خەنزۇ ئەسكەرنى قوشۇپ، باتالىيون كوماندىرى لى چىڭجىنىڭ قوماندانلىقىدا يۇقىرىقى پەنجىم ئارقىلىق پىلىچى كۆمۈر كېنىغا ئەۋەتتى. پىلىچى كۆمۈر كېنى غۇلجا شەھىرىنىڭ 25 كىلومېتىر شىمالىدىكى بىنەملىك دۆڭگە جايلاشقان. ئامباردىكى ئەسكەرلەر بۇ ئەھۋالدىن ئىنتايىن خۇشال بولۇشتى، چۈنكى ئۇلارغا پار-تزانلارغا قوشۇلۇش پۇرسىتى كەلگەنىدى. لېكىن نىمقا پار-تزانلىرىنىڭ شەھەرگە كىرىش پىلانى تولۇق ئەمەلگە ئاشمىغاچقا، لى چىڭجى «ئالتە ئوغرى» نى كۆرەلمەي، غۇلجا شەھىرىگە قايتىپ كەلدى. گۈرۈپپا ئەزالىرى ئىشنىڭ پىشىپ يېتىلمىگەنلىكىنى بىلىپ، دۈشمەنگە قول سالماي، «زور ئىشەنچ» كە ئىگە بولۇپ شەھەرگە قايتىپ كەلدى. بەزى ئەسكەرلەر دۈشمەننىڭ 40 ئەسكەرى ۋە ئوفىتسېرىغا قول سېلىشنى تەشەببۇس قىلىشتى. ئەمما مەجىت ماخمۇتوف:

— ئامبارغا قايتايلى، قېرىنداشلىرىمىزنىڭ كۆزى بىزدە، — دەپ ئۇلارنى توستى.

2 - قېتىم دۈشمەن لى چىڭجى باشلىق باتالىيون، روتا كو-ماندىرلىرىنىڭ باشچىلىقىدا خەنزۇ ئەسكەرلەرنى قوشماي، ئام-باردىكى 120 ئەسكەرنى پىلىچى خېڭغا قايتا ئەۋەتىشنى قارار قىلدى. ھەرقايسى روتىلاردىن كۈچلۈك ئەسكەرلەرنى تاللاپ، 120 ئەسكەرنى تىزىملاپ چىقىش ۋەزىپىسى مەجىت ماخمۇتوفقا تاپ-شۇرۇلغانىدى. مەجىت ماخمۇتوف ئۆز يىگىتلىرىنى ئارىلاشتۇرۇپ 120 ئەسكەرنىڭ تىزىمىنى مەلۇم قىلدى. بۇ 120 ئەسكەر يۇقىر-رىقى پەنجىمگە بارغاندا ئىككىگە بۆلۈندى: بىر گۇرۇپپا باتالىيون كوماندىرى لى چىڭجى ۋە بىر نەپەر روتا كوماندىرى ھەم مەجىت ماخمۇتوف باشچىلىقىدا پىلىچىغا قاراپ ماڭدى، يەنە بىر گۇرۇپپا بىر نەپەر روتا كوماندىرى، بىر نەپەر ئىزۋوت كوماندىرى ۋە ئوت-دېلېنىيە كوماندىرى تۇرسۇننىڭ سەيدەخمەتوف باشچىلىقىدا پەن-جىمىدە يېزا باشلىقى رېھىمبەگ ئارقىلىق ئىگەرلەنگەن 40 ئات تاپقۇزۇپ تۇرپانئۆزىگە ماڭماقچى بولدى. رېھىمبەگ يېزىدىكى ئەھۋالنى بىلىدىغان ئادەملەر ئارقىلىق 40 ئات تېپىپ ئىگەرلەپ ئەسكەرلەرگە مىندۈردى، يول باشلىغۇچىلىققا 35 ياشلىق ئىنى-سى نادىر ئاخۇنتى تەيىنلىدى (بۇ كىشى پارتىزانلار تەرىپىدىن بۇ يەرگە مەخسۇس ئورۇنلاشتۇرۇلغانىدى). ئۇلار پەنجىمنىڭ شىما-لىدىكى چەش دۆڭ دېگەن يەرگە بارغاندا، يول باشلىغۇچى:

— مەن جاڭزىغا بېرىپ «ئالتە ئوغرى» كەلگەن - كەلمە-

گەنلىكىنى قوبچىلاردىن سوراپ كېلەي، — دەپ روتا كوماندىرى-دىن رۇخسەت سورىدى، روتا كوماندىرى ماقۇل بولدى. نادىر ئا-خۇن جاڭزىغا كىرىپلا مۇداپىئەلىنىپ تۇرغان ئىككى سەپدىشى بىلەن بىرلىكتە دۈشمەنگە ئوق چىقاردى. روتا كوماندىرى بىلەن بىر نەپەر ئىزۋوت كوماندىرى ئوق ئاۋازىنى ئاڭلاش بىلەن غال - غال تىترەپ نېمە قىلارنى بىلمەي قالدى. تاقىتى تاق بولغان ئەسكەرلەر تۇرسۇن سەيدەخمەتوفغا بۇلارنى جايلىۋېتىش تەكلى-

پىنى بېرىشتى. تۇرسۇن سەيدەخمەتوف ئۇلارنى بۇ ئىشتىن تو-
سۇپ، روتا كوماندىرى بىلەن ئىزۋۇت كوماندىرىنىڭ ماقۇللۇقى
بىلەن ئەسكەرلەرنى باشلاپ پەنجىمگە چېكىندى.

باتالىيون كوماندىرى لى چىڭجى باشلىغان ئەسكەرلەر ئاقتۆ-
پىگە چىقىشىغا (بۇ چاغدا پارتىزانلار تۇرپان يۈزىدىن يۆتكىلىپ
كەتكەنىدى)، رەپىق بايچورىن ئەترىنى ئۇلارنى قورشىۋالدى ۋە
ئۈچ پاي ئوق ئاتتى. ئوق ئاۋازىنى ئاڭلىغان لى چىڭجى روتا كو-
ماندىرى جاڭ بىلەن مەسلىھەتلىشىپ، پىلىچى خېڭغا چىقىپ،
پەستىكى پارتىزانلارغا قارشى جەڭ قىلماقچى بولدى. ئۇلار خاڭغا
چىققاندا غېنى باتۇر ئەترىگە دۇچ كېلىپ قالدى. پارتىزانلار
مۇستەقىل باتالىيوننىڭ ئەھۋالىدىن خەۋەردار بولغاچقا، ئوق چى-
قارماي، ھۇررا سادالىرىنى ياڭرىتىپ ھەيۋە قىلىپ، دۈشمەن كو-
ماندىرلىرىنى پەس كويغا چۈشۈرۈپ قويدى. باتالىيون كوماندىرى
لى چىڭجى ئۆتدېلىنىپ كوماندىرى مىجىت ماخمۇتوفقا مەھەللى-
دىن چاپان، قۇلاقچا تاپتۇرۇپ كېلىشنى ئېيتتى. مىجىت ماخمۇ-
توف ئادەم ئەۋەتىپ چاپان، قۇلاقچا تاپتۇرۇپ كېلىپ، باتالىيون،
روتا، ئىزۋۇت كوماندىرلىرىغا كىيگۈزۈپ، ئۇلارنى پۇقرا قىياپە-
تىگە كىرگۈزدى.

ئىككى گۇرۇپپا پەنجىمدە قوشۇلدى ۋە شەھەرگە چېكىندى.
40 ئاتنى خەلق ئېلىۋالدى. ئۇلار پىيادە يول يۈرۈپ يېرىم كې-
چىدە ئايرودرومغا كەلگەندە، باتالىيون كوماندىرى ئايرودرومدا قو-
نۇپ، تاڭ ئاتقاندا ئامبارغا قايتىپ كېتىش ھەققىدە بۇيرۇق چۈ-
شۈردى. ئەسكەرلەر ئايرودرومغا يېقىنلاپ كەلگەندە، قاراۋۇللار بۇ
ئەسكەرلەرنىڭ ئۇيغۇرچە سۆز قىلغانلىقىغا قاراپ «پارتىزانلار
بولسا كېرەك» دەپ گۇمان قىلىپ، باتالىيون كوماندىرى لى چىڭ-
جىنىڭ ئېيتقانلىرىغا ئۇنىماي، ئايرودرومغا كىرگۈزمىدى. ئەس-
كەرلەر ئاخىرى ئامبارغا قايتىشقا مەجبۇر بولدى. ئۇلار سەرەڭگە
زاۋۇتىغا يېقىن كەلگەندە، تۇرسۇن سەيدەخمەتوف قاتارلىق كىشى-
لەر دۈشمەن ئوفىستېرلىرىنى جايلىۋېتىپ تارقىلىپ كېتىش

تەكلىپىنى بەردى. مەجىت ماخمۇتوف بۇنىڭغا قوشۇلمىدى، چۈنكى ئۇ: دۈشمەن ئوفىتسېرلىرىنى جايلىۋەتسەك، ئەسكەرلەر نەدە تۇرىدۇ؟ ئامباردىكى 700 قېرىندىشىمىز قانداق قىلىدۇ؟ دېگەن خىياللارنى كالىسىدىن ئۆتكۈزۈۋاتاتتى. شۇ ئەسنادا ئالتۇنلۇق ساينىڭ غەرب تەرىپىدىكى چوڭ مەسچىت تەرەپتىن بەشئاتار مىل-تىنقلارنىڭ «تالڭ - تۇڭ» قىلغان ئاۋازى چىقىشى بىلەن مەجىت ماخمۇتوفنىڭ كۆڭلى يورۇپ، خۇشال ھالدا:

— ئاغىنىلەر، پوشكال پىشتى! — دەپ سىگنال بەردى.

— دەرھال قاچايلى، «ئالتە ئوغرى» ئوق چىقىرىۋاتىدۇ! —

دېدى باتالىيون كوماندىرى. مەجىت ماخمۇتوف باتالىيون كوماندىرىنى ۋە ئىككى كانۇپىنى ئېلىپ، ئامباردىكى قېرىنداشلىرىنى ئويلىغان ھالدا ھەيرانباغقا قاراپ ماڭدى. تۇرسۇن سەيدەخمەتوف، سەدىردىن سەيدۇللايوفلەر ئىككى روتا كوماندىرىنى جايلىۋەتتى. ئىككى ئىزۋۇت كوماندىرىنىڭ بىرىنى ئەخمەت پور ئورۇپ يىقىد-تىپ بوغۇپ ئۆلتۈردى، يەنە بىرىنى جۈمە خوتەن قولىدىكى مو-زىپان مىلىتىق بىلەن ئېتىپ ئۆلتۈردى. يول بىلمىگەن ئەسكەر-لەر قايىققا بېرىشىنى، نېمە قىلىشىنى بىلمەي تۇرغاندا، مەجىت ماخمۇتوف ھېلىقىلارنى جەھەننەمگە يولغا سېلىۋېتىپ، ئەسكەر-لەرنىڭ يېنىغا كېلىپ، ئۇلارنى باشلاپ ماڭدى. ئۇلار ساي مەس-چىتىنىڭ ئالدىغا كەلگەندە، پارتىزانلار ئۇچرىدى. پارتىزانلار ئۇلارنى مەسچىت ئىچىدىكى ئابدۇكېرىم ئابباسوف، زۇنۇن تېيىد-پوف، رەخمىجان سابىر ھاجىيوفلار بىلەن كۆرۈشتۈردى. مەجىت ماخمۇتوف ئابدۇكېرىم ئابباسوفقا مۇستەقىل باتالىيوننىڭ ئەھۋال-ىنى دوكلات قىلدى ۋە گۇرۇپپا ئەزالىرىنى بىر - بىرىگە تو-نۇشتۇردى. ئابدۇكېرىم ئابباسوف قاتارلىق رەھبەرلەر گۇرۇپپا ئەزالىرى ۋە مۇستەقىل باتالىيوندىكى باشقا ئەسكەرلەر بىلەن بىر - بىرلەپ كۆرۈشۈپ، قىزغىن سۆھبەتلەشتى.

— سىلەر خەلقىمىز ئېسىدىن چىقارمايدىغان زور ئىشلارنى

قىلىدىغىلار، — دېدى رەھبەرلەر ئۇلارغا، — ئەمدىكى ئىش شەھەر

خەلقىنى ۋە ئامباردىكى قېرىنداشلىرىنىڭلارنى ئازاد قىلىش، ئامباردىكى يىگىتلەر جاپا چېكىۋاتىدۇ. ئۇلار ئۇ يەردىن قۇتۇلغاندىن كېيىن، پارتىزانلىرىمىزنىڭ يادرو كۈچى، پارتىزانلىرىمىزنى يېتەكلىگۈچىلەر بولۇپ قالىدۇ. شۇنىڭ ئۈچۈن ئۇلارنى «قورغان» دىن قۇتۇلدۇرۇپ جەڭگە ئاتلاندىرۇش ۋەزىپىسى سىلەر بىلەن بىزنىڭ زىممىمىزدە.

بۇ ياشلار ھەر قايسى ئەترەتلەرگە تەقسىم قىلىندى، ئۇلاردىن بەزىلىرى ئۆيلىرىگە بېرىپ، ئاتا - ئانىسىنى خاتىرجەم قىلغاندىن كېيىن جەڭگە ئاتلاندى.

يېڭى جەڭگىۋار مۇساپە

11 - ئاينىڭ 7 - كۈنى غۇلجا شەھىرىگە ئومۇميۈزلۈك ھۇجۇم قىلىش ۋەزىپىسى پارتىزان ئەترەتلىرىگە كۈنكەپت تەقسىم قىلىندى. پارتىزان ئەترەتلىرى ئۆزلىرىگە تەقسىم قىلىنغان جەڭ ۋەزىپىسى بويىچە جىددىي تەييارلىق قىلماقتا ئىدى. گومىنداڭنىڭ 3 - باتالىيونىنى مۇھاسىرىگە ئېلىپ، مۇستەقىل باتالىيوندىكى قېرىنداشلارنى ئازاد قىلىپ، ئىنقىلاب سېپىگە ئاتلاندىرۇش ۋەزىپىسى غېنى باتۇرنىڭ چوڭ ئەترىتىگە تاپشۇرۇلغانىدى.

گومىنداڭنىڭ 3 - باتالىيونى مۇستەقىل باتالىيونىنى قورسىتىۋالغانىدى. 11 - ئاينىڭ 7 - كۈنى سەھەردە غېنى باتۇر چوڭ ئەترىتى ئۆز ۋەزىپىسىنى ئوڭۇشلۇق ئادا قىلىپ، گومىنداڭنىڭ 3 - باتالىيونىنى بىت - چىت قىلىپ، مۇستەقىل باتالىيوندىكى قېرىنداشلارنى ئازاد قىلدى. مۇستەقىل باتالىيوندىكىلەرنىڭ ھەممىسى پارتىزانلار ئەترىتىگە كىردى. مۇستەقىل باتالىيوندىكىلەر ئەمدى گومىنداڭنىڭ ئەسكىرى ئەمەس، ئۇلار يۇرتىنى، خەلقىنى گومىنداڭ ئەكسىيەتچىلىرىدىن ئازاد قىلىش يولىدا جان تىكىپ كۈرەش قىلىۋاتقان شىر يۈرەك ئەزىمەتلەر قاتارىدىن ئورۇن ئالغانىدى. ئۇلار كېيىنكى جەڭلەردە پارتىزانلارنىڭ ئاساسلىق كۈچى بولۇپ قالدى، جۈملىدىن شۇ يىلى 12 - ئايدا لەڭ -

شاڭخا قىلىنغان 1 - قېتىملىق ھۇجۇمدا مۇستەقىل باتالىيونىدە -
كى ئەسكەرلەردىن پارتىزانلار قاتارىغا ئۆتكەن جەڭچىلەر ئاجايىپ
قەھرىمانلىق كۆرسەتتى.

1945 - يىلىنىڭ بېشىدا ئىلى ۋىلايىتى گومىنداڭ ئەكسىدە -
يەتچىلىرىنىڭ ھۆكۈمرانلىقىدىن تولۇق ئازاد قىلىندى. 4 -
ئاينىڭ 8 - كۈنى باغچىدىكى مەيداندا ئۈچ ۋىلايەت مىللىي ئار -
مىيىسىنىڭ قۇرۇلۇش مۇراسىمى ئۆتكۈزۈلدى. مۇراسىمدىن كې -
يىن ئامباردىن ئازاد قىلىنىپ پارتىزانلىق ئۇرۇشىدا جەڭ قىل -
غان ئوفىتسېر - جەڭچىلەر پۈتۈن شىنجاڭنى ئازاد قىلىش ۋە -
زىپىسىنى ئورۇنداشقا ئاتلانغان ئۈچ يۆنىلىش قوشۇنى قاتارىدىن
ئورۇن ئېلىپ، يېڭى جەڭگىۋار مۇساپىگە ئاتلاندى. بۇ ئوفىتسېر -
جەڭچىلەردىن نۇرغۇنى 1949 - يىلى كۈزدە ئۈچ ۋىلايەت مىللىي
ئارمىيىسى جۇڭگو خەلق ئازادلىق ئارمىيىسى قىسىملىرى بىلەن
ئۇچراشقاندىن كېيىن، جۇڭگو خەلق ئازادلىق ئارمىيىسى تەرىكە -
بىدە ھەر خىل جەڭگىۋار ۋەزىپىلەرنى شەرەپ بىلەن ئورۇنداپ،
شىنجاڭنىڭ ئىنقىلاب ۋە قۇرۇلۇش ئىشلىرىغا ئۆچمەس تۆھپە
قوشتى.

ئەزەن دۆڭ

مۇھىددىن ۋېلەم

كونا قورغاس ناھىيىسىنىڭ شەرقىي شىمالىدا، تۇغلۇق تۆ - مۇرخان مازىرىنىڭ شىمالىدا، كېڭەن دەرياسىنىڭ (كېڭەن سېيى دەپمۇ ئاتىلىدۇ) شەرقىدە «ئەزەن دۆڭ» دەپ ئاتىلىدىغان بىر تۆ - پىلىك بار. بۇ تۆپىلىكنى كونا قورغاسلىقلار ناھايىتى ياخشى بىلىدۇ. لېكىن بۇ تۆپىلىكنىڭ نېمە ئۈچۈن «ئەزەن دۆڭ» دەپ ئاتىلىپ قالغانلىقىنى كۆپ كىشىلەر ئوقمايدۇ. بۇ تۇغلۇق تۆمۈر - خاننىڭ ئىسلام دىنىنى قوبۇل قىلىپ مۇسۇلمان بولۇشى بىلەن مۇناسىۋەتلىك.

تۇغلۇق تۆمۈرخان چىڭگىزخاننىڭ 6 - ئەۋلاد نەۋرىسى. «سىرزا مۇھەممەت ھەيدەر بىلەن بابۇر تۇغلۇق تۆمۈرخاننى ئېسەن بۇقاخاننىڭ ئوغلى دەپ يازىدۇ»^①. ئېسەن بۇ خاقان قايدۇ دەۋردە - دە چاغاتاي خانى بولغان دۇۋاننىڭ ئوغلى ئىدى. دۇۋا ۋاپات بولغاندىن كېيىن 1310 - يىللىرى ئېسەن بۇخاقان چاغاتاي خانى بولغان. ئۇ گەرچە ئۆزىگە تېگىشلىك جايلاردا تىنچلىق ئورناتقان بولسىمۇ، ئۇلۇغ خاقان قوشۇنلىرىنىڭ چېگرا رايونلىرىدىكى قالايمىقانچىلىقى ئۇنىڭ ئېلىنىڭ تىنچلىقىنى ئۇزۇن داۋام قىلدۇرمايدۇ. ئېسەن بۇقاخاننىڭ ئەركە خانىشى ساتمىش خاتۇن تۇغماس ئىكەن. ئېسەن بۇقاخاننىڭ مەڭلىك ئىسىملىك ئايالى ھامىلىدار بولۇپ قالغاندا، ساتمىش خاتۇن كۈندەشلىك قىلىپ، ئېسەن بۇقاخاننىڭ يوق ۋاقتىدىن پايدىلىنىپ ئۇنى باشقا بىر - سىگە خاتۇنلۇققا بېرىۋېتىدۇ.

1318 - يىلى ئېسەن بۇقاخان ۋاپات بولىدۇ. شۇنىڭ بىلەن

چاغاتاي ئۇلۇسىدىكى موڭغۇل قەبىلىلىرى خانىسىز قالىدۇ، دۆ-
 لەتتە قالايمىقانچىلىق كۆپىيىشكە باشلايدۇ. بۇ چاغدا دوغلات قە-
 بىلىسىنىڭ باشلىقى ئەمىر بۇلاجى خان ئەۋلادىدىن بىر كىشىنى
 تېپىپ، ئۇنى تەختكە چىقىرىپ دۆلەت تەرتىپىنى ئەسلىگە كەل-
 تۈرۈشكە بەل باغلايدۇ. ئۇ، تاشتۆمۈرنى مەڭلىك خاتۇننىڭ ۋە ئۇ-
 نىڭ ئېسەن بۇقاخاندىن بولغان بالىسىنىڭ ئەھۋالىنى ئوقۇشقا
 ئەۋەتىدۇ ھەمدە ئەگەر بالا ئوغۇل بولسا ئۇنى بىر ئامال قىلىپ
 ئېلىپ كېلىشكە بۇيرۇيدۇ. تاشتۆمۈر سۈرۈشتە قىلىپ، مەڭلىك
 خاتۇننىڭ ئېسەن بۇقاخاندىن بولغان بالىسىنىڭ ئوغۇل ئىكەنلى-
 كىنى، ئۇنىڭ ئىسمىنىڭ تۇغلۇق تۆمۈر ئىكەنلىكىنى بىلىدۇ. ئۇ
 ھەر خىل ئۇسۇللار بىلەن بالىنى قولغا چۈشۈرۈپ، مۇزارت داۋد-
 نى ئارقىلىق ئاقسۇدىكى ئەمىر بۇلاجىنىڭ يېنىغا ئېلىپ كېلىد-
 دۇ. بۇ چاغدا تۇغلۇق تۆمۈر ئەمدىلا 16 ياشقا كىرگەنىدى. «ئۇ 18
 يېشىدا خانلىق تەختىگە ئولتۇردى»^②. ئۇ چاغدىكى ئادەت بويىچە
 خانزادە شىكارغا چىققاندا ھەرقانداق يات ئادەمنىڭ شىكار مەيدان-
 ىغا كىرىشىگە رۇخسەت قىلىنمايتتى. شۇڭا ئەسكەرلەر كېتىك
 شەھىرىدىن ئوۋ مەيدانىغا كېلىپ قالغان شەيخ جامالىدىننى ئا-
 دەملىرى بىلەن قوشۇپ تۇغلۇق تۆمۈرنىڭ ئالدىغا ئېلىپ كېلىد-
 دۇ، تۇغلۇق تۆمۈر ئۇنى سوراق قىلغاندا شەيخ جامالىدىن ئۆزلى-
 رىنىڭ خاننىڭ يارلىقىدىن خەۋەرسىز ئىكەنلىكىنى، ئۆزلىرىنىڭ
 شەھىرى كېتىكتىن كەلگەنلىكىنى، ئۇ شەھەرنى خۇدانىڭ قۇدرى-
 تى بىلەن قۇم بېسىپ كەتكەنلىكىنى، پۈتۈن شەھەر خەلقى قۇم
 ئاستىدا قالغانلىقىنى تەپسىلىي بايان قىلىدۇ... شەيخ جامالىدىن
 ئاللاھنىڭ ئۇلۇغلىقىنى ۋە ئىسلام دىنىنىڭ ئەقىدىلىرىنى كۆپ-
 لەپ تەشۋىق قىلىدۇ. خان شەيخ جامالىدىندىن «بىر ئادەم قانداق
 شەرتنى ھازىرلىغاندا ئىتتىن ئۇلۇغ بولىدۇ»^③ دەپ سورايدۇ.
 شەيخ جامالىدىن «ئېتىقاد» دەپ جاۋاب بېرىدۇ. تۇغلۇق تۆمۈر ئۇ-
 نىڭغا «مەن خان بولسام ھەم ئالىي ھوقۇقنى قولغا ئالسام، سەن
 مېنىڭ قېشىمغا كەلگىن، مەن مۇسۇلمان بولاي»^④ دەپ ۋەدە بې-

رىدۇ. شەيخ جامالىدىن تۇغلۇق تۆمۈر بىلەن كۆرۈشۈپ ئۇزۇن
 ئۆتمەي ۋاپات بولىدۇ. ئۇ جان ئۈزۈش ئالدىدا ئوغلى مەۋلانا ئەر-
 شىدىنىگە تۇغلۇق تۆمۈرنىڭ ئۆزىگە بەرگەن ۋەدىسىنى ئېيتىدۇ
 ھەم ئۇنى ئىزدەپ تېپىپ ئۇنىڭ ۋەدىسىنى چوقۇم ئەمەلگە ئاشۇ-
 رۇش توغرىسىدا ۋەسىيەت قىلىدۇ. مەۋلانا ئەرشىدىن ئاتىسىنىڭ
 ۋەسىيىتىگە ئاساسەن، سوراپ — سۈرۈشتۈرۈپ، تۇغلۇق تۆمۈر-
 نىڭ چاغاتاي خانى بولغانلىقىنى، ئۇنىڭ ئالىملىق شەھىرىدە تۇ-
 رىدىغانلىقىنى ئۇققاندىن كېيىن شۇ شەھەرگە بارىدۇ، ئەمما خان
 بىلەن كۆرۈشۈشنىڭ ئامالىنى قىلالمايدۇ. ئاخىرى ئۇ خاننىڭ
 چېدىرىغا ئانچە يىراق بولمىغان يەردىكى بىر تۆپىلىككە چىقىپ
 يۇقىرى ئاۋازدا ئەزان ئېيتىدۇ. ئۇ ھەر كۈنى سەھەردە مۇشۇ تۆ-
 پىلىككە چىقىپ ئەزەن ئېيتىۋېرىدۇ، بۇ ئىش تەكرارلىنىۋەرگەن-
 دىن كېيىن، تۇغلۇق تۆمۈرخان بىر كۈنى ئۆزىنىڭ بىر خىزمەت-
 چىسىگە «بۇ كىشى بىرقانچە كۈن بولدى، دائىم مۇشۇ ۋاقىتتا
 ۋارقىرايدۇ، ئۇنى مېنىڭ يېنىمغا ئېلىپ كەلگىن»^⑥ دەيدۇ. خىز-
 مەتچى مەۋلانا ئەرشىدىننىڭ يېنىغا كەلگەندە ئۇ تېخىچە ئەزەن
 ئېيتىۋاتاتتى. خاننىڭ خىزمەتچىسى ئۇنى تۇغلۇق تۆمۈرخاننىڭ
 ئالدىغا ئېلىپ كېلىدۇ. تۇغلۇق تۆمۈرخان مەۋلانا ئەرشىدىندىن
 «سەن نېمە ئادەم؟ نېمە ئۈچۈن ھەر كۈنى سەھەردە مېنىڭ ئۈي-
 قۇمغا دەخلى قىلىسەن؟»^⑦ دەپ سورايدۇ. مەۋلانا ئەرشىدىن: «سىز
 بىر كىشىگە ئىسلام دىنىغا كىرىش توغرىلىق ۋەدە قىلغانىكەن-
 سىز، مەن شۇ كىشىنىڭ ئوغلى بولسەن»^⑧ دەيدۇ ۋە ئاتىسى بى-
 لەن تۇغلۇق تۆمۈرخان ئوتتۇرىسىدا بولۇپ ئۆتكەن ئىشلارنى
 تەپسىلىي سۆزلەپ بېرىدۇ. تۇغلۇق تۆمۈرخان ئۇنىڭدىن ئاتىسى-
 نىڭ ئەھۋالىنى سورايدۇ. مەۋلانا ئەرشىدىن «دادام ئالەمدىن ئۆت-
 تى، بۇ ۋەزىپىنى ماڭا تاپشۇرغانىدى»^⑨ دەيدۇ. تۇغلۇق تۆمۈرخان
 «مەن خان بولغاندىن تارتىپ ۋەدەمنى ئويلىدىم، لېكىن مەن ۋەدە
 بەرگەن ئادەم زادى كەلمىدى، سەن كېلىپسەن، سېنى قىزغىن
 قارشى ئالمىمەن. قېنى سەن دەپ باق، مەن ئەمدى قانداق قىلىد-

شىم كېرەك» دەيدۇ...

ئاخىرى تۇغلۇق تۆمۈرخان ئۆز ۋەدىسى بويىچە مەۋلانا ئەر-
شىدىنىنىڭ ۋاستىسى بىلەن 24 يېشىدا ئىسلام دىنىنى قوبۇل
قىلىپ مۇسۇلمان بولىدۇ. مىزا مۇھەممەت ھەيدەر نىڭ يازغانلىق-
رىغا ئاساسلانغاندا، مەۋلانا ئەرشىدىن تۇغلۇق تۆمۈرخاننىڭ ئال-
دىغا ئېلىپ كېلىنگەن كۈنى چاغاتاي خانلىقىدىكى ئەمەلدار ۋە
ئەسكەرلەردىن بولۇپ 160 مىڭ كىشى بىراقلا ئىمان ئېيتقان.
شۇنىڭدىن كېيىن چاغاتاي خانلىقى مۇسۇلمان دۆلىتىگە ئايلان-
غان. مەۋلانا ئەرشىدىن ئەزەن ئېيتقان تۆپىلىك شۇ كۈندىن
باشلاپ «ئەزەن دۆڭ» دەپ ئاتالغانىكەن. بۇ دۆڭ ھازىرمۇ تارىخنىڭ
گۇۋاھچىسى سۈپىتىدە شۇ نام بىلەن ئاتىلىپ قەد كۆتۈرۈپ تۇر-
ماقتا.

ئىزاھلار:

- ① ۋ. ۋ. بارتولد: «يەتتەسۇ تارىخى ئوچىر كلىرى» — «شىنجاڭ
ئىجتىمائىي پەنلەر تەتقىقاتى» (ئىچكى ژۇرنال)، 1984 - يىللىق 7، 8 -
سان، ئۇيغۇرچە، 73 - بەت.
- ② مىرزى مۇھەممەت ھەيدەر: «تارىخى رەشىدىي»، شىنجاڭ خەلق
نەشرىياتى، خەنزۇچە، 177 - بەت.
- ③ يۇقىرىقى كىتاب 163 - بەت.
- ④⑤⑥⑦⑧ يۇقىرىقى كىتاب 164 - بەت.

خرىستىئان دىنىنىڭ قەدىمكى قەشقەر رايونىدىكى
تەسىرى ۋە شىۋېتسىيە خرىستىئان دىنى
تارقىتىشى جەمئىيىتىنىڭ قەشقەردە
تۇرۇشلۇق ۋاكالەتخانىسى

ئادىل مۇھەممەت تۇران

خرىستىئان دىنىنىڭ ئېلىمىزگە كىرىشى مەسىلىسىدە كۆپلىگەن تارىخىي مەنبەلەردىن شۇنداقلا سۈرىيە يېزىقىدا يېزىلغان خرىستىئان دىنى ئابىدىلىرىدىن بىر قىسىم ئىشەنچلىك ماتېرىياللارنى ئۇچراتقىلى بولىدۇ. خرىستىئان دىنىمۇ خۇددى بۇددا، مانى، ئىسلام دىنىلىرىدەك، مەملىكىتىمىزدە، «ئالدى بىلەن غەربىي يۇرتقا تارقالغان»^① دەسلەپكى مەزگىللەردە خرىستىئان دىن تارقاتقۇچىلىرى ئاساسەن سۈرىيىلىكلەر بولۇپ، شەرقتە غەربىي يۇرتقا بۇ دىننىڭ تارقىلىشىنى ئىلگىرى سۈرگەنلەر سو-دىغا ماھىر بولغان سوغدىلار ئىدى. شۇڭا، بۇ دىن ئوتتۇرا تۈز-لەڭلىككە تارقىلىشتىن ئاۋۋال يىپەك يولىنى بويلاپ ماڭغان كارۋانلار، دىن تارقاتقۇچىلار ئارقىلىق غەربىي يۇرتقا تارقىلىپ، ئۇيغۇرلار ۋە ئۇلارنىڭ بىر قىسىم شەھەرلىرىدىن ئۆتكەنىدى. يە-نى «باكتىرىيىنىڭ بەلختىن بەدەخشان، پامىر، تاشقورغان، خوتەن ئارقىلىق چاڭئەنگە بارغانلىقى مەلۇم»^②.

ھازىر قولىمىزدىكى ئازغىنە ئاشۇ مەنبەلەرگە مۇراجىئەت قىلغىنىمىزدا، «تاكى سۇلالىسى دەۋرىدە مانى دىنى ھازىرقى موڭ-خۇل يايلىقىدا ياشىغان ئۇيغۇرلار ئارىسىدا ئەۋج ئالغانىدى. ئەمما قەشقەر ۋە يەتتە سۇ ئەتراپىدا ياشاۋاتقان ئۇيغۇرلارنىڭ تاشقى

توققۇز قەبلىسىدىن بولغان قارلۇقلار خرىستىئان دىنىغا ئېتىد-
قاد قىلاتتى».^③ كېيىن سامانىيلار ھۆكۈمدارى ئىسمائىل بىن
ئەھمەد 893 - يىلى تالاسقا قەدەر بولغان كەڭ رايونلارغا تاجاۋۇز
قىلىپ كىرىپ، ئۇ يەردىكى خرىستىئان چېركاۋلىرىنى جامەگە
ئايلىندۇرۇپ، قارلۇق يابغۇسىنىڭ خوتۇنىنى ئۆز ئىچىگە ئالغان
15 مىڭ ئادەمنى ئەسىرگە ئېلىپ قايتقانىدى.^④ ئەھۋال دەل مۇ-
شۇنداق بولغانلىقى ئۈچۈن، «ئۇيغۇرلار غەربكە كۆچكەندە گەجداد-
لىرى ئېتىقاد قىلغان مانى دىنىغا چوقۇنۇش بىلەن بىللە خرىس-
تىئان دىنىغىمۇ ئېتىقاد قىلغانىدى».^⑤

سۇلتان سۇتۇق بۇغراخان ئىسلام دىنىنى قوبۇل قىلىپ، ئۇ-
نى دۆلەت دىنى دەپ ئېلان قىلغاندىن كېيىن، باشقا دىنلار ئارد-
دىن سىقىپ چىقىرىلدى. بىراق، بىر قىسىم جايلاردا خرىستىئان
ۋە بۇددا دىنىنىڭ مۇرىتلىرى ۋە بۇ دىنلارنىڭ تەسىرى ساقلىنىپ
قالغانىدى.

موڭغۇللاردىن مەغلۇب بولۇپ، قاراقتانلار تەۋەسىگە كەلگەن
ھەم تۈرلۈك ھىيلە - نەيرەڭلەر بىلەن قاراقتانلار ھاكىمىيىتىد-
نى ئىگىلەپ، جەنۇبىي شىنجاڭدىكى قەشقەر، يەكەن، خوتەن ھەم
تارىم بوستانلىقىدىكى شەھەرلەرنى ئۆز ھۆكۈمرانلىقى ئاستىغا
ئالغان نايمان شاھزادىسى كۈچلۈك «كۆپچىلىك نايمانلارغا ئوخ-
شاش خرىستىئان دىنىدا ئىدى»، «كۈچلۈك ئىسلامغا قارشى ئەڭ
كەسكىن چارىلەرنى قوللاندى. ئۇ، مۇسۇلمانلارغا خرىستىئان دى-
نى ياكى بۇددىزمنى قوبۇل قىلىڭلار، دەپ تەلەپ قويدى».^⑥ بۇ
ھال ئىسلام دىنى مۇرىتلىرى ئۈچۈن ناھايىتى قاتتىق جازا ھې-
سابلانغان بولسىمۇ، لېكىن ئەسلىدىكى يوشۇرۇن خرىستىئان دى-
نى مۇرىتلىرى ئۈچۈن بەك قولايلىق شارائىت ھازىرلانغانىدى.
كۈچلۈكنىڭ ئارقىسىدىنلا بۇ رايونغا كەلگەن موڭغۇللارمۇ كۈچ-
لۈكنىڭ خەلققە يۈرگۈزگەن بۇ قاتتىق قوللۇق سىياسىتى ئور-

نىغا، خەلقنىڭ ھىمايىسىگە ئىگە بولۇش ئۈچۈن، دىنىي ئەركىن-لىك سىياسىتىنى يولغا قويدى. بۇنىڭ بىلەن، خرىستىئان دىنى مۇقايتىدىن تارقىلىشقا، تەسىرىنى كېڭەيتىشكە باشلىدى. بۇ ۋاقىتتا ئۇيغۇرلار رايونىدا بۇددا، مانى، خرىستىئان، ئىسلام دىنى قاتارلىق دىنلار بىرلىكتە مەۋجۇت ئىدى، بۇ دىنلار موڭغۇل ھۆكۈمرانلىرىنىڭ دىنىي ئەركىنلىك سىياسىتىنىڭ يول قويۇشى بىلەن، تەڭ راۋاجلىنىشتەك ئالاھىدە بىر تارىخىي باسقۇچتا تۇرغانىدى.

1253 — 1255 - يىللىرى شىنجاڭغا كەلگەن دىن تارقات-قۇچى ۋىليام رۇبرۇك «ئۇيغۇر شەھەرلىرىنىڭ ھەممىسىدە خرىستىئانلار بىلەن مۇسۇلمانلار ئارىلىشىپ ئولتۇراقلاشقانلىقىنى كۆردۈم»^⑦ دېگەن بولسا، ئىتالىيلىك مەشھۇر ساياھەتچى ماركوپولو (1254 - 1324 - يىللار) «قەشقەر ئاھالىسى ئىسلام دىنىغا ئىشىنىدىكەن. ئاھالە ئىچىدە مۇسۇلمانلاردىن سىرت، نېستورىئان مەزھىبىدىكى خرىستىئانلارمۇ بار ئىكەن. ئۇلار ئۆزىنىڭ دىنىي قائىدە - يوسۇنلىرى بويىچە تۇرمۇش كەچۈرىدەكەن، ئۆزلىرىنىڭ ئىبادەتخانىلىرىدا ئىبادەت قىلىدىكەن»^⑧. «يەكەن ئاھالىسىنىڭ بىر قىسمى خرىستىئان (نېستورىئان) دىنىغا، بىر قىسمى ئىسلام دىنىغا ئېتىقاد قىلىدىكەن»^⑨ دېگەن مەلۇماتنى بەرگەن ھەم يەكەن شەھىرىدىكى «سانت يۇھان چىركا - ۋىنىڭ ئاجايىپ تۈۋرۈك تېشى» ھەققىدىكى رىۋايەتنىمۇ بايان قىلغان. «13 - ئەسىرنىڭ ئوتتۇرىلىرىدىكى خرىستىئان دىنى ئارخىپىدا قەشقەر 19 - رايون بولۇپ، خرىستىئان دىنىنىڭ باشلىقىمۇ قەشقەردە تۇرغان»^⑩.

يېقىنقى يىللاردا ئېلىپ بېرىلغان ئارخېئولوگىيىلىك تەكشۈرۈشلەر جەريانىدا «ئالمىلىق، قەشقەر ۋە يەتتە سۇ رايونلىرىدىن خرىستىئان دىنىغا ئېتىقاد قىلىدىغان قەدىمكى ئۇيغۇرلارنىڭ كىرىست بەلگىلىك قەبرى مەڭگۈ تاشلىرى چىقتى. بۇ مەڭگۈ

تاشلاردىكى بىر ئومۇمىي ئالاھىدىلىك شۇكى، ئۇلاردا قەدىمكى تۈركلەردىكى 12 مۆچەل بىلەن ئالبېكساندىر ماكىدونىسكى ئىرا-سى تەڭ قوللىنىلغان»^⑩.

چاغاتاي خانلىقىنىڭ ئىككىگە بۆلۈنۈشى ھەم شەرقىي چاغاتاي خانلىقىنىڭ خانى تۇغلۇق تۆمۈرنىڭ 1353 - يىلى ئىسلام دىنىنى قوبۇل قىلىپ، ئۇنى دۆلەت دىنى قىلىپ جاكارلىشى بىلەن پۈتكۈل شەرقىي چاغاتاي خانلىقى چېگرىسى ئىچىدىكى ھەر قايسى دىنلارنىڭ بىرگە مەۋجۇت بولۇپ تۇرۇش ھالىتىگە خاتىمە بېرىلدى. ئىسلام دىنىنىڭ مۇتلەق ئۈستۈنلۈكى ئارقىسىدا بۇددا ۋە خرىستىئان دىنلىرى زور چەكلىمىگە ئۇچراپ، 15 - ئەسىرنىڭ ئوتتۇرىلىرىدىن باشلاپ، ئاستا - ئاستا ئوتتۇرىدىن قالدى. شۇنىڭدىن باشلاپ قەشقەر رايونى ئىزچىل تۈردە ئىسلام دىنىنىڭ تەسىرى ئاستىدا تۇرۇپ كەلدى.

بىراق، ئارىدىن تۆت ئەسىرچە ۋاقىت ئۆتكەندىن كېيىن، خرىستىئان دىنىنىڭ كۆلەڭگىسى يېڭىباشتىن قەشقەر رايونىغا چۈشتى. بۇ دىننىڭ قەشقەر رايونىدا قايتىدىن پەيدا بولۇشىدا سىياسىي ۋە ئىجتىمائىي مەقسەت يوشۇرۇنغانىدى.

19 - ئەسىرنىڭ ئوتتۇرىلىرىدىن كېيىن شۋېتسىيە پادىشاھلىقىدا قۇرۇلغان خرىستىئان دىنى تارقىتىش جەمئىيىتى شىنجاڭغا خرىستىئان دىنى تارقىتىشقا باشلىدى. 1892 - يىلى لەنسدېل (兰斯德尔) باشچىلىقىدىكى شۋېتسىيە دىن تارقاتقۇچىلىرى قەشقەرگە كېلىپ، قەشقەرنى مەركەز قىلغان ھالدا تەڭرىتاغنىڭ جەنۇب - شىمالىغا خرىستىئان دىنىنى تارقىتىشقا باشلاپ، بۇ دىننىڭ تەسىرىنى 1895 - يىلى يەكەن، 1908 - يىلى ئۈرۈمچى، 1909 - يىلى قەشقەر يېڭىشەھەر، 1912 - يىلى يېڭىسار قاتارلىق جايلارغىچە يەتكۈزدى. ئۇلارنىڭ دىن تارقىتىش ئۇسۇلى ئالاھىدە بولۇپ، خەير - ساخاۋەتخانا، يېتىم بالىلارنى تەربىيەلەش، كېسەل داۋالاشقا ئوخشاش خەلقنىڭ مايىللىقىنى

تارتىدىغان ئۇسۇللار ئارقىلىق قەشقەر ۋە ئۇنىڭ ئەتراپىدىكى كەڭ خەلق ئاممىسىنىڭ ئىشەنچىسىنى، ھۆرمىتىنى قولغا كەلتۈرگەندى. 1904 - يىلى مەزكۇر جەمئىيەت قەشقەردە رەسمىي ۋاكالىتخانا قۇرۇپ (ئورنى ھازىرقى شەھەرلىك قوراللىق بۆلۈم - نىڭ ئورنىغا توغرا كېلىدۇ)، مۇرىتلىرىنى 20 نەچچىگە يەتكۈزگەندى.

بۇ ۋاكالىتخانا شۆبىتىسىيە ھۆكۈمەت تەرەپ قەشقەردە قۇرغان ئورگان بولماستىن، بەلكى ئۇ چەت ئەلدىكى خەلق تەشكىلاتلىرىغا تەۋە بولغان ۋاكالىتخانا بولۇپ، دىن تارقىتىش ۋە دوختۇرلۇق قىلىشنى ئاساسىي پائالىيەت شەكلى قىلغانىدى. ئۇنى جۇڭگو تەرەپ تاشقى ئىشلار ئالاقە ئورنى بىلەن ئەنگلىيىنىڭ قەشقەردە تۇرۇشلۇق كونسۇلخانىسى بىرلىكتە ۋاكالىتەن باشلىق قۇرغان.

شۆبىتىسىيە خرىستىئان دىنى تارقىتىش جەمئىيىتىنىڭ قەشقەردە تۇرۇشلۇق ۋاكالىتخانىسىنىڭ ئىگىلىگەن ئورنى تەخمىنەن 40 مو ئەتراپىدا بولۇپ، بىر چېركاۋ بىلەن ئىككى كورپۇس ئۆيى سېلىنغان. چېركاۋ 1934 - يىلى قەشقەردە يۈز بەرگەن قالايمىقانچىلىقتا ۋەيران بولغان. خىش بىلەن سېلىنغان ئىككى كورپۇس ئۆيى ھازىرغىچە ساقلانغان. ئۆيلەرنىڭ ئاستىغا يەر ئاستى ئۆيى ياسالغان بولۇپ، ئۇ ئۆيلەر ئەينى يىللاردا بۇ ۋاكالىتخانىنىڭ باسمىخانىسى بولغان. ۋاكالىتخانا قۇرۇلغان دەسلەپكى يىللاردا، ۋاكالىتخانىدىكى شۆبىتىسىيىلىكلەرنىڭ كۆپچىلىكى قانۇنغا بوي سۇنۇپ دىن تارقاتقان، دوختۇرلۇق قىلغان ھەمدە يەرلىك ھۆكۈمەتنىڭ يول قويۇشى بىلەن «ئىنجىل»نى ئۇيغۇرچىغا تەرجىمە قىلىپ، ئۆزلىرى قۇرغان باسمىخانىدا بېسىپ جايلاشقا تارقاتقاندى. ئازادلىقتىن ئىلگىرى شىنجاڭدىكى قىممىتى مۇقىم، تارقىتىلىش مىقدارى ئەڭ كۆپ بولغان قەشقەر پۇلى (票 喀) ئەڭ دەسلەپتە مۇشۇ باسمىخانىدا بېسىلغانىدى. 20 - ئە -

سەرنىڭ 20 - يىللىرىنىڭ باشلىرىغا كەلگەندە، ئەنگلىيىنىڭ قەشقەردە تۇرۇشلۇق كونسۇلخانىسى بۇ ۋاكالەتخانىدىكى شۋېت - سىيلىكلەرنىڭ جاسۇسلۇق ھەرىكىتىنى سېتىۋېلىشقا باشلىغان ھەم ئۇلارنى بىۋاسىتە ئىدارە قىلىۋالغان. 1933 - يىلى سابىت داموللا باشچىلىقىدا قەشقەردە قۇرۇلغان «شەرقىي تۈركىستان ئىسلام جۇمھۇرىيىتى» نىڭ گېزىت - ژۇرنال، پۇل قاتارلىق بۇ - يۇملىرىنى ۋاكالەتخانىنىڭ مۇشۇ باسمىخانىسى بېسىپ بەرگەندە - دى. 1934 - يىلى قەشقەردىكى ھاكىمىيەت ئاغدۇرۇلۇپ، ۋەزىيەت تىنچلانغاندىن كېيىن، شىنجاڭ ئۆلكىلىك ھۆكۈمەت بۇيرۇق چۈشۈرۈپ ۋاكالەتخانىنى پېچەتلەپ ئۇنىڭدىكى خىزمەتچى خا - دىملار بىلەن دىن تارقاقچۇچىلارنى قوغلاپ چىقىرىپ، باسمىخانە - نىڭ ھەممە ماشىنا - ئۈسكۈنىلىرى، قوغۇشۇن ھەرپلىرىنى مۇسادىرە قىلدى. شۇنىڭ بىلەن شۋېتسىيە خرىستىئان دىنى تارقىتىش جەمئىيىتىنىڭ قەشقەردە تۇرۇشلۇق ۋاكالەتخانىسى - نىڭ دىن تارقىتىش پائالىيىتى ئۈزۈل - كېسىل ئاخىرلاشتى.

ئىزاھات:

- ⑤ ② ① ليۇ يىتاڭ: «ئۇيغۇرلار ھەققىدە تەتقىقات»، جېڭجۇڭ كىتابچىلىق ئىدارىسى خەنزۇچە نەشرى، 467 -، 468 - بەتلەر.
- ③ «شىنجاڭ ئىجتىمائىي پەنلەر تەتقىقاتى»، 1993 - يىللىق 4 - سان، 107 - بەت.
- ④ رېشات گەنج: «قاراخانىيلارنىڭ دۆلەت تەشكىلاتى» شىنجاڭ خەلق نەشرىياتى، 1990 - يىلى ئۇيغۇرچە نەشرى، 40 - بەت.
- ⑥ ئاكادېمىك بارتولد «يەتتە سۇ تارىخىنىڭ ئۈچبېركلىرى»، «شىنجاڭ ئىجتىمائىي پەنلەر تەتقىقاتى» (ئىچكى ژۇرنال)، ئۇيغۇرچە 1984 - يىللىق 7 -، 8 - سان، 38 -، 39 - بەتلەر.
- ⑦ «جاھاننەما» شىنجاڭ خەلق نەشرىياتى، 1986 - يىلى ئۇيغۇرچە نەشرى، 1 - قىسىم (B كىتاب)، 631 -، 632 - بەتلەر.
- ⑧ ⑨ «ماركوپولونىڭ ساياھەت خاتىرىسى»، شىنجاڭ خەلق نەشرى -

ياتى، 1991 - يىل ئۇيغۇرچە نەشرى، 82، -، 83، -، 84 - بەتلەر.
⑩ جاك شىگلياڭ: «شەرق - غەرب قاتناش تارىخىغا دائىر ماتېرىد -
يىللار توپلىمى» 1 - توم، 209 - بەت («قەشقەر پېداگوگىكا ئىنستىتۇتى
ئىلمىي ژۇرنىلى» 1993 - يىلى 4 - سان، 72 بەتتىكى نەقىل).
⑪ «بۈگۈنكى قەشقەر»، شاڭخەي سەنلىيەن كىتابخانىسى 1992 -
يىل خەنزۇچە نەشرى، 42 - بەت.

«تورپاق يېغىلىقى» توغرىسىدا

ئوسمان تۆمۈر

«تورپاق يېغىلىقى» 1907 - يىلى قوزغالغان، قومۇل تارىد - خىدىكى مەشھۇر دېھقانلار قوزغىلاڭلىرىنىڭ بىرى. بۇ قوزغىلاڭ - غا «تورپاق» لەقەملىك ئاكا - ئۇكا ئىككەيلەن رەھبەرلىك قىل - غاچقا، ھەم تورپاق جەمەتىنىڭ كىشىلىرى كۆپرەك قاتناشقاچقا، قوزغىلاڭنىڭ نامى شۇلارنىڭ لەقىمى بىلەن ئاتالغان.

مەشھۇر تارىخچى موللامۇسا سايرامىي «تارىخىي ئەمىنىيە» ناملىق ئەسىرىدە: «قومۇل ۋاڭلىقىنىڭ تاغدىكى يىلقىلىرىنىڭ سانىنى بىلىپ بولمايدۇ. تاغدىكى قويلرى 270 قوتان (ھەر بىر قوتاندا 700 دىن 1200 گىچە مال بار)، كالىنىڭ سانىنى بىلىپ بولمايدۇ. ۋاڭلىقنىڭ تېرىلغۇ يېرى قومۇلدىكى بارلىق تېرىلغۇ زېمىنىنىڭ تۆتتىن بىر قىسمىغا تەڭ» دەپ يازغان. قومۇل ۋاڭلىقى - نىڭ ئەنە شۇنداق كۆپ چارۋىلىرىنى بېقىش، يەرلىرىنى تېرىش مەجبۇرىيىتى دېھقانلارغا يۈكلەنگەنىدى. ئۇنىڭ ئۈستىگە تۈگى - مەس ئالۋان - ياساق، باج - سېلىق، ئۆشرە - زاكات، پىترە قا - تارلىقلار قومۇل دېھقانلىرىنى ھالىدىن كەتكۈزدى. يەنە مەخسۇس ھەربىيلەر ئۈچۈن خەلقىتىن ھۆكۈمەت باھاسىدا ئاشلىق سېتىۋې - لىناتتى. بۇ ئاشلىق «سېتىق ئاشلىق» دەپ ئاتىلاتتى. نۇرغۇن دېھقانلار مۇشۇنداق سېلىقلارنىڭ دەستىدىن بارلىق بىساتىدىنمۇ ئايرىلىپ قالغانىدى.

شامالچارباغلىق دېھقانلاردىن تورپاق راجى، تورپاق زارىپلار - غىمۇ 13 دادەن «سېتىق ئاشلىق» سېلىقى چۈشىدۇ، بالا - چا - قىسىنى باقالماي يېرىم ئاچ، يېرىم توق كۈن ئېلىۋاتقان بۇ ئاكا - ئۇكىلار ئامالسىز لاچچۇق يېزىسىغا قېچىپ كېتىدۇ. قومۇل يار

تۈگمەندىكى دېھقان جەرۇللاغا بەش دادەن «سېتىق ئاشلىق» سېپ-
لىقى سېلىندۇ. جەرۇللا بۇنچىلىك ئاشلىقنى تاپشۇرۇشقا قۇد-
رىتى يەتمەي، جىگدە دەرىخىگە ئېسىلىپ ئۆلۈۋالدى. بۇنىڭدىن
باشقا قومۇل ۋاڭى ئىگىلىۋالغان تارانچى كۆمۈر كېنىدا دائىم
دېگۈدەك ئۆلۈم ھادىسىلىرى يۈز بېرىپ تۇرىدۇ. بىر قېتىم
تارانچى كۆمۈر كېنىدا بىر قېتىمدىلا 17 ئادەم ئۆلۈپ كېتىدۇ.

قەيەردە زۇلۇم بولىدىكەن، شۇ يەردە خەلقنىڭ زۇلۇمغا قار-
شى كۈرىشى پارتلىماي قالمايدۇ. كىشىلەرنىڭ يۈرىكىدە ئۇزاق-
تىن بۇيان ساقلىنىپ كېلىۋاتقان غەزەپ ئوتى ئاخىر زۇلۇمغا
قارشى چوڭ يانغىنغا ئايلانماي قالمايدۇ. «تورپاق يېغىلىقى» ئەنە
شۇنداق چوڭ يانغىنلارنىڭ بىرىدۇر.

خەلق ئاممىسى ئۆز خوجا ئەمەت، پاختا قېپى دۈگامەت، تور-
پاق موللا راجى قاتارلىق كىشىلەرنىڭ باشچىلىقىدا قوزغىلىپ
قومۇل ۋاڭى شامەخسۇتقا ئۆزلىرىنىڭ تەلەپلىرىنى قويدۇ. شاھ
مەخسۇت خەلق ۋەكىللىرى يەتكۈزگەن تەلەپلەرگە قىلچە پىسەنت
قىلمايدۇ. بۇنىڭدىن تېخىمۇ غەزەپلەنگەن دېھقانلار قوزغىلاڭغا
قاتنىشىدۇ، نەتىجىدە قوزغىلاڭغا قاتناشقان ئادەم سانى 1000 دىن
ئېشىپ كېتىدۇ. خەلق قوزغىلاڭچىلىرى قومۇل ۋاڭى ئوردىسى
جايلاشقان شەھەر ئىچى سېپىلىنىڭ جەنۇبىي دەۋرازىسىنىڭ
400 مېتر غەربىي جەنۇبىدىكى تەبىئىي دۆڭلۈك ھەم قەدىمكى
قەبرىستانلىق «گۈمبەز باغ» نى قوزغىلاڭنىڭ مەركىزى قىلىدۇ.

قوزغىلاڭچىلار 1907 - يىل 5 - ئايدىن 7 - ئايغىچە ئۈچ
ئاي شەھەر ئىچىگە كىرىدىغان يوللارنى قامال قىلىپ، ۋاڭ ئور-
دىسىنىڭ سىرت بىلەن بولغان ئالاقىسىنى ئۈزۈۋېتىدۇ. قوز-
غىلاڭ رەھبەرلىرىدىن ئۆز خوجا ئەمەت، پاختا قېپى دۈگامەت قا-
تارلىق كىشىلەر خەلق ئىچىدە ۋاڭلىققا قارشى تەشۋىقات ئېلىپ
بېرىپ خەلقنى قوزغايدۇ. شامەخسۇت ۋاڭ ئايماق بېگى بىلەن
بىرلىشىپ، دېھقانلارنىڭ تەلەپلىرىگە ماقۇل بولغان بولۇپ، ھىي-
لە ئىشلىتىپ، ئۆز خوجا ئەمەت قاتارلىق كىشىلەرنى تۇتقۇن قى-
لىدۇ ھەم چېرىكلەر سېپىل ئۈستىدىن ئوق چىقىرىپ، قوز-

غىلاڭچى دېھقان توختى، جامال، ھوشۇر قاتارلىقلارنى ئېتىۋىتىدۇ. خەلق تېخىمۇ غەزەپلىنىپ، تۇتقۇن قىلىنغانلارنى قويۇپ بېرىشنى تەلەپ قىلىپ شەھەر دەرۋازىسىغا ھۇجۇم قىلغاندا، شەھەر مۇھاپىزەتچىلىرى شەھەر دەرۋازىسىنى يېپىپ، شامالچارباغلىق قارنى قارا توختى دېگەن كىشىنىڭ بېشىنى دەرۋازىغا قىسىپ، بويىنىنى ئۈزۈۋېتىدۇ.

خەلقنىڭ غەزىپى كۈچىيىپ، قوزغىلاڭ ئۇلغىيىپ، ۋاڭ بىلەن ئايماق بېگى ئامالسىز قالغان بىر پەيتتە، ئاقسۇغا دوتەيلىككە تەيىنلەنگەن ياكى زېڭشىن لەنجۇدىن قومۇلغا يېتىپ كېلىدۇ. شىنجاڭنىڭ باش مۇپەتتىشى ليەن كۈي تېلېگرامما ئارقىلىق شامەخسۇت مەلۇم قىلغان ئەھۋالغا ئاساسەن، ياكى زېڭشىنغا قومۇلدا تۇرۇپ ۋەقەنى بىر تەرەپ قىلىش توغرىسىدا بۇيرۇق بېرىدۇ. ياكى زېڭشىن بىر تەرەپتىن دېھقانلارنىڭ تەلەپلىرىگە قۇلاق سالغان بولۇۋېلىپ، ۋاڭ بىلەن سۆزلەشسە، يەنە بىر تەرەپتىن باركۆلدىكى يې شىڭفۇ باشچىلىقىدىكى ئەسكەرلەرنى يۆتكەپ كېلىپ قوزغىلاڭنى باستۇرۇشقا تەييارلىنىدۇ. يەنە ئاخۇن، مولدىلارنى ئارىغا سېلىپ سۈلھى قىلىشقا كىرىشىدۇ. سۆھبەت داۋامىدا دېھقانلارنىڭ تەلپىگە ئاساسەن، يەتتە ماددىلىق توختام تۈزۈلۈپ، بۇ توختام ئېگىزلىكى 1.20 مېتىر، كەڭلىكى 0.80 مېتىر، قېلىنلىقى 0.08 مېتىر كېلىدىغان چوڭ بىر پارچە تاشقا ئويۇلۇپ، ئوردىنىڭ تاش تارتما (تاش پەلەمپەي) ئالدىغا ئورنىتىپ قويۇلىدۇ. بۇنىڭ بىلەن قوزغىلاڭچىلار تەلەپلەر ئىشقا ئاشتى، دەپ قاراپ قانائەت ھاسىل قىلىدۇ.

قوزغىلاڭچىلار تارقىلىپ كەتكەندىن كېيىن، شامەخسۇت ۋاڭ لەۋزىدە تۇرماي، ئۆزى بىلگەننى قىلىدۇ. ئۆلكىنىڭ باش مۇپەتتىشى ليەن كۈي بۇيرۇق چۈشۈرۈپ، قوزغىلاڭچىلارنىڭ يەتتە كىچىلىرى تورپاق موللاراجى، غوجامنىياز، دۈگامەتتىن ئىبارەت ئۈچ كىشىنى تۇتۇپ، قومۇلنىڭ خۇاگوسەن دېگەن يېرىدە كالىدىنى ئېلىپ، سازايى قىلىدۇ. يارتا خوجا ئەخمەت قاتارلىق 12 كىشىنى ياقا يۇرتلارغا سۈرگۈن قىلىدۇ.

قوزغىلاڭ دەھشەتلىك باستۇرۇلغاندىن كېيىن، قوزغىلاڭغا قاتناشقان ۋە ھېسداشلىق قىلغان دېھقانلار نوم، بوغاز قاتارلىق جايلارغا سۈرگۈن قىلىنىدۇ. بەزىلەر شىڭشىڭشياغا ئالۋانغا تۇتۇلدى. تۆمۈرچى يۈسۈپ، يۈنۈسلار ۋە مەڭلىك سەيپۇڭ قاتارلىق كىشىلەرنىڭ بويىغا تاقاق سېلىنىپ، شەھەر ئىچىنىڭ ئوردا قوۋۇق، سۇ قوۋۇق ئالدىلىرىدا 47 كۈن يۈكۈندۈرۈپ قويۇلۇپ سازابى قىلىنىدۇ. تۆت پارچە ئەمەت نومغا 15 يىللىق پالىنىدۇ. تورپاق قوزغىلىڭنىڭ دەھشەتلىك باستۇرۇلۇشى توغرىسىدا خەلق ئىچىدە مۇنداق قوشاقلار توقۇلغان:

تۈگمەس ئالۋان - ياساقلار،
تەنگە ئارام بەرمىدى.
تىل - ھاقارەت ئاڭلاشقا،
ئەلدە تاقەت قالمىدى.

ئارا، چاپچا كۆتۈرۈپ،
ئادالەت دەپ قوزغالدى.
ئەلچىلەرنى ماڭدۇرۇپ،
گۈمبەز باغقا توپلاندى.

قاتتىق چۇقان سېلىشتى،
ئۈچ ئايغىچە ئېلىشتى.
قىستاپ كېلىپ سۇ قوققا،
يەتتە شەرتنى قويۇشتى.

شامەخسۇت سۈلھى بىلەن،
تەلەپلەرگە قول قويدى.
كاسپىلار قولى بىلەن،
چوڭ بىر تاشقا خەت ئويدى.

خەتلىك تاشنى تىكلەتتى،
تاش تارتما دېگەن جايدا.
موللىلارنى ئىشقا سېلىپ،
غازىلارنى تارقاتتى.

يالغان چىقىپ ۋەدىسى،
ئىش بۇزۇلدى ئەتىسى.
خاگوسەندە ئېلىندى،
راجى، سىدىق كاللىسى.

مىلتىقلىرى بەتلىنىپ،
زارىپ، نازى ئېتىلدى.
ئەمەت نومغا پالىنىپ،
ئون بەش يىللىق كېسىلدى.

تورپاق يېغىلىقىدا يەتتە ماددىلىق توختام ئويۇلۇپ، ئوردىدە -
نىڭ تاش تارتما ئالدىغا ئورنىتىلغان تاش پۈتۈك 1955 - يىلىغىدە -
چە ساقلانغانىدى. 1955 - يىلى تاش پۈتۈك دېھقانلار ئايرىپ
تاشلىغان قاغۇم ئېرىقى بويىدىن قايتۇرۇپ كېلىنىپ، قومۇل
كونا شەھەر (لوچۇڭ)دىكى سابىق ۋالىي مەھكىمىسى قورۇسىغا
قويۇلدى. كېيىن قومۇل مەدەنىيەت يۇرتىنىڭ باشلىقى يەن زۇڭ -
رېن بۇ تاش پۈتۈكنى پويىز ئارقىلىق بېيجىڭدىكى گومورو ئە -
پەندىگە يوللاپ بەردى.

شەخشۇ يېزىسىدىكى قىرغىزلارنىڭ ئولتۇراقلىشىش سەۋەبى ۋە ئۇلارنىڭ يۇرت - ماكان قۇرۇش جەريانى

ئابدۇلئەزىز مامۇت

شەخشۇ يېزىسى قاغىلىق ناھىيىسىنىڭ غەربىي جەنۇبىغا جايلاشقان، ناھىيە مەركىزى بىلەن بولغان ئۇدۇل ئارىلىقى 115 كىلومېتىر، مۇساپىسى 170 كىلومېتىر كېلىدۇ. شەرقتە گۇما ناھىيىسى بىلەن، شىمالدا كۆكيار يېزىسى، ئۇششاقباش بازىرى، چوپان يېزىسى بىلەن، غەربتە تاشقورغان ناھىيىسى بىلەن، جەنۇبتا پاكىستان كونتروللۇقىدىكى كەشمىر رايونى بىلەن چېگرىلىنىدۇ. بۇ يېزا ناھىيىگە ئەڭ يىراق بولۇپ، ھەيۋەتلىك قاراقۇرۇم تاغلىرىنىڭ ئىچكىرىسىگە جايلاشقان، ئىستراتېگىيەلىك ئورنى ئىنتايىن مۇھىم بولغان چېگرا يېزا، دېڭىز يۈزىدىن ئوتتۇرىچە ئېگىزلىكى 3500 مېتىردىن ئاشىدۇ. يېزىنىڭ ئومۇمىي كۆلىمى 9700 كۋادرات كىلومېتىر بولۇپ، ناھىيە زېمىنىنىڭ ئۈچتىن بىر قىسمىنى ئىگىلەيدۇ، بىراق پۈتۈنلەي تاغلىق، تېرىلغۇ يەر كۆلىمى 500 گېكتارچە كېلىدۇ. يېزا بويىچە 931 ئائىلە، 4480 نوپۇس بار، ئاھالىنىڭ كۆپ قىسمىنى ئۇيغۇرلار تەشكىل قىلىدۇ، ئۇنىڭدىن باشقا قىرغىز ۋە ئاز ساندىكى تاجىكلارمۇ بار. ئۇلار چارۋىچىلىقنى ئاساس، دېھقانچىلىقنى قوشۇمچە قىلىدۇ. چارۋىچىلىقتا قوي، قوتاز، كالا، ئۆچكە، ئات، تۆگە بېقىلىدۇ. دېھقانچىلىقتا ئارپا، يازغى بۇغداي، پۇرچاق تېرىلىدۇ. يېزىنىڭ ھاۋا كىلىماتى ئىنتايىن ناچار بولۇپ، قىشتا قاتتىق سوغۇق بولىدۇ، قار، مۇلا-دور كۆپ ياغىدۇ. يازدا قۇرغاقچىلىق كۆپ بولىدۇ. يېزا تەۋە-

سېدە تاشتۇرۇق، قاراقۇرۇم، ئاقاز مۇزلۇقلىرى بار، كەلكۈن كۆپ كېلىدۇ.

1998 - يىلى يېزا تەۋەسىدىكى قىرغىز ئائىلىسى 146 گە، نوپۇسى 742 گە يەتكەن، ئۇلار يېزىلىق ھۆكۈمەت تۇرۇش- لۇق ئورۇننىڭ 36 كىلومېتىر غەربىي جەنۇبىدىكى قۇلانئاغۇ (قۇلان جىلغىسى دېگەن مەنىدە) كەنتىگە ۋە يېزىلىق ھۆكۈمەت تۇرۇشلۇق ئورۇننىڭ 64 كىلومېتىر جەنۇبىدىكى راسكام (ئىند- تاين مۇۋاپىق يەر، خاسىيەتلىك جاي دېگەن مەنىدە) كەنتىگە توپلىشىپ ئولتۇراقلاشقان، ئۇلار ئاساسەن چارۋىچىلىق بىلەن، قوشۇمچە دېھقانچىلىق بىلەن شۇغۇللىنىدۇ. يەرلىك ئۇيغۇر ئا- ھالىسىگە قوشنا بولغان قاراقۇرۇم قىرغىزلىرىنىڭ بۇ جايلارغا كېلىپ ئولتۇراقلىشىپ قېلىشىنىڭ سەۋەبى ۋە جەريانى مۇنداق:

1770 - يىلىدىن باشلاپ، ھازىرقى پاكىستانغا قاراشلىق كەشمىر رايونىنىڭ كانجۇت ۋىلايىتىدە ئىستىخىيلىك ھالدا تەشكىللەنگەن بىر بۆلۈك قوراللىق گۇرۇھ بىر نەچچە قېتىم چېگرىدىن بۆسۈپ كىرىپ، ھازىرقى قاغىلىق ناھىيىسىنىڭ شىخشۇ يېزىسىدىكى راسكام (قورۇل، ئىلەك)، قۇلانئاغۇ كەنت- لىرىگە، كۆكيار يېزىسىدىكى ئاقمەسچىت، پۇسا، ئوتۇنسۇ كەنتلىرىگە، تاشقورغان ناھىيىسىنىڭ دەفتەر، ماريال كېزىلىد- رىنىڭ ئۆرۈك، پىل قاتارلىق جايلارغا باستۇرۇپ كېلىپ، پۇقرالارنىڭ چوڭ - كىچىك چارۋا ھەم مال - مۈلۈكلىرىنى بۇلاپ چىقىپ كەتكەن. ھەتتا ئەينى ۋاقىتتىكى تاشقى سودا - ئالاقە بازىرى بولغان بازاردارا رايونىمۇ ئۇلارنىڭ بۇلاش ۋە تالان - تاراج ئويىپكىتىغا ئايلىنغان (شۇ ۋەجىدىن، ئۆز زامانىسىدا ئاۋات بازارغا ئايلىنغان بازاردارا جىلغىسى خارابىلىشىپ، تا ھازىرغىچە قايتا ئەسلىگە كەلمىگەن، ئۇنىڭ بازاردارا دېگەن قۇرۇق نامىلا قالغان). پۇقرالار ۋە يەرلىك بەگلەر بۇ ئەھۋالنى ھۆكۈمەتكە ئاڭلاتقان بولسىمۇ، بىراق ئوتتۇرا تۈزلەڭلىك كىلىماتىغا ئادەت- لىنىپ قالغان چېرىكلەرنىڭ ھاۋاسى شالاڭ، ئېگىز تاغنىڭ

جاپالىق تۇرمۇشىغا كۆنەلمەسلىكى، قاتناشنىڭ قولايىسىزلىقى، ئوزۇق - تۈلۈك ۋە ھەربىي تەمىناتنىڭ يېتىشمەسلىكى، چېگرا قاراۋۇلۇقىنىڭ ئاجىزلىقى تۈپەيلىدىن، يۇقىرىقى تاجاۋۇزچىلىق ھەرىكەتلىرىگە قارىتا ھۆكۈمەت ھېچقانداق ئامال قىلالمىغان. ئاخىردا ھۆكۈمەت دائىرىلىرى بۇ مەسىلىنى قايتا ئويلىشىپ، ئىلگىرى گۇما ناھىيىسىنىڭ شەيدۇللا رايونىغا قىرغىزلارنى كۆچۈرۈپ ئورۇنلاشتۇرۇپ، چېگرىنى تىنچىتىشقا ئىشلىتىشقا ۋە تارىخىي تەجرىبىلەرگە ئاساسەن، قىرغىزلار يايلاققا باغلىنىپ تۇرۇپ چېگرىنى ساقلاپ كانجۇتلۇقلارنى توسۇپ يالايدۇ، دەپ قاراپ، راسكام رايونىغا قىرغىز ئاھالىسىنى كۆچۈرۈپ كېلىپ قورۇلچى قىلىش توغرىسىدا قارار چىقارغان ۋە 1772 - يىلى ئاقتۇ ناھىيىسىنىڭ چارلۇڭ يېزىسىدىن مۇھەممەت ئېلى ئائىلىسى، ماڭسۇر ئائىلىسى، تۇردى ئائىلىسى، مەمەنۇر ئائىلىسى، ئېش نەزەر ھاجى ئائىلىسى، ساھىب ھاجى ئائىلىسى ھەم تاشقورغان ناھىيىسىنىڭ كۆكيار يېزىسىدىن بايجان ئائىلىسى، ئاسات ئائىلىسى، نورۇز ئائىلىسى، غوجاۋاي ئائىلىسى، شۇنداقلا گۇما ناھىيىسىنىڭ سانجۇ يېزىسىدىن تاجىباي ئائىلىسى، توختىمەت ئائىلىسى قاتارلىق 12 تۈتۈن، 53 قىرغىز ئاھالىسىنى يۆتكەپ كېلىپ، ھەر بىر ئائىلىگە 40 تىن ئوغلاق، بىر ئازدىن تەڭگە پۇل يىغىش قىلىپ بېرىپ، ئۇلارنى قورۇلچى قىلىپ چېگرا ساقلاشقان. بايجان دېگەن كىشى ئۇلارغا ئاقساقال قىلىنغان. شۇنداقلا قازغىلىق ناھىيىسىنىڭ شىخسۇ رايونىغا تەۋە بولغان ئىسسىقسۇ، لەپەرت، جىلىسبېكەر، گەز - بايلاق، تازىپىتلىق، شورلۇق، زورئۇن، قارايار، ئېغىلداۋان، چوڭ بۆرىلىك، كىچىك بۆرىلىك قاتارلىق يايلاقلارنى ۋە ئۇ جايلاردىكى ئورمان، چېگرا ئېغىزى، يول، داۋانلارنى ئۇلارنىڭ باشقۇرۇپ پايدىلىنىشى ئۈچۈن بۇيرۇپ بەرگەن. ئۇلار دەسلەپتە راسكامنىڭ (قورۇل، ئىلەك) سۈرقۇۋەت دېگەن يېرىدە قورۇل باققاچ، مال - لىرىنى يۇقىرىقى يايلاقلاردا بېقىپ، ئاندىن ئازغار، كۆكتاش،

باش ئەنجان، توققۇزبۇلاق، تاشمونا قاتارلىق جايلاردا قوشۇمچە تېرىقچىلىق قىلىپ، ئوزۇقلۇقنى قىسمەن ھەل قىلغان. بۇنىڭ بىلەن چېگرا بويلىرى تىنچىپ، پۇقرالار خاتىرجەم تىرىكچىدەلىك قىلىشقا باشلىغان. كېيىن ئۇلار ئۆز يۇرتلىرىغا خەۋەر بېرىپ، تۇغقانلىرىنى ئەكەلدۈرگەن، شۇنىڭ بىلەن قىرغىز ئاھالىسى تەدرىجىي كۆپىيىپ، ئۈچ يىلدىن بەش يىلغىچە 21 ئاھالىسىگە، 80 نوپۇسقا يەتكەن. شۇنىڭدىن باشلاپ چېگرىدا ۋەقە كۆرۈلمىگەن، قايتىپ كەتكەنلەرمۇ بولمىغان. ھازىرقى قىرغىزلار شۇلارنىڭ ئەۋلادلىرىدۇر.

كېيىنكى ۋاقىتلارغا كەلگەندە، ئارقا - ئارقىدىن ئۆزئارا زېمىن تالىشىش، پاسىل تالىشىش ۋەقەلىرى يۈز بېرىپ، ھۆكۈمەتنىڭ بېشىنى ئاغرىتقان. ئەينى چاغدىكى ھۆكۈمەت بۇ ئىشنى تۈتۈپ، تەكشۈرۈش ئېلىپ بېرىپ، مەخسۇس پەرمان چۈشۈرۈپ، قىرغىزلار «جوجۇرخەت» دەپ ئاتايدىغان بولۇغ خەت ئارقىلىق، راسكام (قورۇل) نىڭ شەرق تەرىپىدىن ھازىرقى گۇما - قاغىلىق چېگرىسى بولغان كۆكتارت داۋىنىدىن باشلاپ، جەنۇبتا تىرامكەڭرى چوققىسىنى مەركەز قىلغان قارايار يايلىقى، ئېغىلداۋان، 6090 مېتىرلىق ئېگىزلىك، 5812 مېتىرلىق ئېگىزلىك، 5340 مېتىرلىق ئېگىزلىك، 5928 مېتىرلىق ئېگىزلىك، 5808 مېتىرلىق ئېگىزلىكنى پاسىل قىلغان ھالدا قىرغىز جاڭگال، چىراغسالدى، بازاردارا، سۇرقۇ-ۋەت، قورۇل، قارايار، ئېغىلداۋان، چىنىشتۈۋى، كىچىك بۆردەلىك، چوڭ بۆردەلىك، قېيىندو جىلغىسى، تاشمونا، كۆكتاش، باش ئەنجان، چوڭ ئارسار، كىچىك ئارسار، زەيبۇلۇڭ، توققۇزبۇلاق قاتارلىق جايلارنى، غەربتە چوڭ توقاي، توققۇزبۇلاقنى مەركەز قىلغان ھالدا ئوپىراڭ دەرياسىنى پاسىل قىلىپ، شىمالدا يەكەن دەرياسىنى بويلاپ چوڭ تۇپاق، جىلسىبېكەر، ئاق-تال جىلغىسى، مىسكەر، يېتىمقوزا، پىرسەنە، قۇمداۋان، قۇتۇز، پىل، لەپەرت، چېدىرتاش قاتارلىق جايلارنى، بۇ دائىرىدەكى يەر، يايلاق، ئورمان، چېگرا يوللىرىنى قاغىلىق ناھىيىسىدە

گە تەۋە قورۇلۇچى پۇقرالارنىڭ باشقۇرۇشىغا ئۆتكۈزۈپ بەرگەن. مەزكۇر يايلاقلارنىڭ تەۋەلىكىنى قاغىلىق ناھىيىسىنىڭ ئەينى ۋاقىتتىكى بەشكەنت تاغ رايونىنىڭ قۇلانئاغۇ كەنتى مەمۇرىي جەھەتتىن كونكرېت باشقۇرۇپ كەلگەن. بۇنىڭغا ئەينى ۋاقىتتىكى ھۆكۈمەت پەرمانى بولغان بولۇغ خەت گۇۋاھ. بۇ خەت ھازىرغىچە قىرغىزلارنىڭ چوڭلىرىنىڭ قولىدا ساقلانماقتا.

ھۆكۈمەت تېرىلغۇ يەرلەردىن باج ئالماسلىق، چارۋىغا تۇياق بېجى ئالماسلىق، يۇقىرىدا كۆرسىتىپ ئۆتۈلگەن تەۋەلىكتىكى يايلاق، ئورمانلارنى نابۇت قىلىۋەتمەسلىك شەرتى بىلەن، مۇھەممەت نەزەربەگ، مۇھەممەت ئىمىن موللىلارنى قاراۋۇل بېگى قىلىپ، قىرغىزلارنىڭ ھەقسىز پايدىلىنىشىغا ئۆتكۈزۈپ بەرگەن. بۇنىڭ بەدىلىگە قىرغىزلار چەتنىڭ ھەرقانداق مۇداخىلىسىنى توسۇيدىغان بولغان ۋە چېگرىدىن ئۆتكەن - كەچكەنلەرنى، گۇمانلىق كىشىلەرنى تەكشۈرۈپ يۇقىرىغا مەلۇم قىلىپ تۇرغان. كېيىنكى مەزگىللەردىمۇ ئۇلار چېگرىدا توختىغان ئەسكەرلەرگە يېقىندىن ماسلاشقان.

1945 - يىلىدىكى «تاغ ئىنقىلابى» دا، قۇلانئاغۇ خەلقى ئۆزىنىڭ توققۇز ئوغلانىنى يىگىتلىككە تاپشۇرۇپ ئىنقىلابقا قاتناشتۇرغان، ئۇلاردىن بىرى شۇ چاغدا جەڭدە شېھىت بولغان. ئوسمان مۇسا دېگەن كىشى مىللىي ئارمىيەدە روتا كوماندىرى بولۇپ، ئىنقىلابتا خىزمەت كۆرسەتكەن. سەپتىن قايتقاندىن كېيىن، يۇرتىدا كەنت باشلىقى بولۇپ ئىشلىگەن.

قۇلانئاغۇ كەنتىدە 1956 - يىلى تۇنجى پەننىي باشلانغۇچ مەكتەپ قۇرۇلدى. قىرغىزلار ئىچىدە تۇردى ھاجى، نەزەر چاۋار، ئوراز ياقۇپ، تۇردى ئوسمان، ئابدۇقادىر تۆمۈر، جېرىم مۇسا قاتارلىق ھۆكۈمەت كادىرلىرى؛ توختى جاپپار، خۇدا بەردى نورۇز قاتارلىق مائارىپچىلار؛ ئوسمان مۇسا، كۆچ ماڭسۇر قاتارلىق كەنت باشلىقلىرى يېتىشىپ چىقتى. بولۇپمۇ كۆچ ماڭسۇر دېگەن كىشى يۇرت - ماكانىدىن خەۋەر ئېلىش، قېرىنداشلىرىغا يېتەكچىلىك قىلىش جەھەتتە ئالاھىدە كۈچ چىقىرىدى.

قاردى. قاراقۇرۇم قىرغىزلىرى 50 - يىللارنىڭ ئاخىرى 60 - يىللارنىڭ باشلىرىدىكى جامائەت ئاشخانىسى قۇرۇش ۋە ئوچىق ئەمگەك قىلىشتىن ئىبارەت ئىجتىمائىي سەۋەب ۋە جۇڭگو - ھىندىستان چېگرا توقۇنۇشى يۈزىدىن چېگرا جايلىرىنى دۆلەت مۇداپىئە ئېھتىياجىغا ماسلاشتۇرۇشتىن ئىبارەت ھەربىي سەۋەب تۈپەيلىدىن، 200 يىللاپ ياشىغان ماكاندىن بىر نۆۋەت ئايرىد. لىپ كېتىشكە مەجبۇر بولدى. كېيىن يەنە قۇلانئاغۇ، راسكام كەنتلىرىگە قايتىپ، داۋاملىق تۈردە چارۋىچىلىق ۋە دېھقانچىلىق تۇرمۇشىنى باشلىدى.

ماتېرىيال بىلەن تەمىنلىگۈچىلەر:

ھەبىبۇللا يۈسۈپ (ناھىيىلىك سۇ ئىدارىسىنىڭ كادىرى)

تۈردى ئوسمان (قىرغىز، شىخشۇ يېزىسىنىڭ سابىق باشلىقى)

ئابدۇقادىر تۆمۈر (قىرغىز، شىخشۇ يېزىسىنىڭ سابىق باشلىقى)

قەشقەر پۇلى پاجىئەسى

قەمەرجان قابىل

1933 - يىلى قومۇل قوزغىلىڭىنىڭ ئوت ئۇچقۇنلىرى شىنجاڭنىڭ شىمالى ۋە جەنۇبىغا تۇتاشتى. شۇنىڭ بىلەن شىنجاڭ ئۆلكىلىك ھۆكۈمەت سىياسىي، ئىقتىسادىي جەھەتتىن تەۋرىنىشكە باشلىدى.

بۇنىڭ بىلەن ياكى زېڭشىن ۋاقتىدا بازارلاردا ئىشلىتىلىۋاتقان قەغەز پۇلىنىڭ ئورنىغا 票 (كاپياۋ، قەشقەر پۇلى) دەپ ئاتىلىدىغان ياغلىشاڭغۇ قەغەز پۇل ئىشلىتىلىشكە باشلىدى. بۇ پۇل قەشقەر ۋە خوتەن ۋىلايەتلىرىدىلا ئىشلىتىلەتتى. بۇ پۇل بىر سەرلىك بولۇپ، بىر سەر تەڭگە بىلەن تەڭ قىممەتكە ئىگە ئىدى. بىر سەر ئون مىسقال ياكى 16 تەڭگە ھېسابىدا بولۇپ، بازاردىكى ئېلىم - سېتىم ئىشلىرىدا ئىشلىتىلىۋاتقان داچەن (مىس پۇل) گە سۇندۇرغاندا 400 داچەنگە تەڭ كېلەتتى.

قەشقەر پۇلىنىڭ يەنە بىر نامى «تىزا» ئىدى، بۇ بىر سەرلىك، تۆت تەڭگىلىكتىن ئىبارەت ئىككى تۈرگە ئايرىلاتتى. قەشقەر پۇلىنىڭ ئوڭ يۈزىنىڭ ئوتتۇرىسىغا خەنزۇچە، ئۇيغۇرچە ئىككى خىل يېزىقتا «سېبەي يۈەن» (400 داچەن)، «سېبەي يۈەن» (100 داچەن) دېگەن خەتلەر يېزىلغان. كىشىلەر بۇ پۇلنىڭ بىر سېرىنى بىر سەر تەڭگە ئورنىدا ئىشلىتەتتى. قەغەز پۇل ئېلىپ يۈرۈشكە ئەپلىك بولغاچقا، تىجارەتچىلەر، قول ھۈنەرۋەنلەر ئۇنى بەك ئەتىۋارلاپ ئىشلىتەتتى، ھەتتا تەڭگىنى ئۈستىدىن ئىككى - ئۈچ داچەن بېرىپ قەغەز پۇلغا تېگىشىۋالاتتى.

قەشقەر پۇلى جىن شۈرپىن ھۆكۈمىتى دەۋرىدىمۇ بىر مەزگىل

گىل ئۆز قىممىتى بويىچە ئىشلىتىلگەندى، قومۇل قوزغىلىڭى.
 نىڭ كۈنسىرى كۈچىشى بىلەن جىن شۇرپىن ھۆكۈمىتى كۆپ-
 لەپ ئەسكەر ئالدى، بۇنىڭ بىلەن ئەسكەرلەرنىڭ خىراجىتى كۆ-
 پەيدى، نەتىجىدە قەغەز پۇل كۆپلەپ تارقىتىلدى، شۇ سەۋەبتىن
 بۇ پۇلنىڭ كۈرسى چۈشۈپ پاخاللىشىشقا يۈزلەندى، تەڭگىنىڭ
 كۈرسى ئۆرلەپ كەتتى. سودىگەرلەر بۇنىڭدىن چەبدەسلىك بىلەن
 پايدىلىنىپ تەڭگە بىلەن مىس پۇل (داچەن)نى كۆپلەپ يىغىۋال-
 دى، بازارلاردا قەغەز پۇللا ئىشلىتىلىدىغان بولدى. بازارلاردا
 ئىشلىتىلىۋاتقان پارچە پۇل (تىيىن، داچەن) يوقالغاندىن كې-
 يىن، پارچە پۇل يېتىشمەسلىك مەسىلىسى ئوتتۇرىغا چىقتى.
 پۇقرالارنىڭ ئېلىم - سېتىم ئىشلىرىدىكى پارچە پۇلغا بولغان
 ئېھتىياجىنى قاندۇرۇش ئۈچۈن، قەشقەرنىڭ ئامبىلى ماشاۋۇۋۇ
 (ماتتەي) شۆبىسىنىڭ قەشقەردە تۇرۇشلۇق كونسۇلخانىسىنىڭ
 مەتبەئەسىدە بىر مىسقاللىق (40 داچەنگە تەڭ) قەغەز پۇل باس-
 تۇرۇپ تارقاتقان بولسىمۇ، بۇ پۇل يەنىلا كىشىلەرنىڭ بازاردىكى
 ئېھتىياجىنى قاندۇرالمىدى. نەتىجىدە مال پۈتۈن پۇلغا قىممەت،
 پارچە پۇلغا ئەرزان بولۇپ قالدى. قەشقەر پۇلىنى كىشىلەر كۆز-
 گە ئىلماي، ئاسراپ تۇتمىغاچقا، بۇ پۇل كونسىراپ يىرتىلىپ كەت-
 كەندى. بولۇپمۇ ماتتەينىڭ چېرىكلىرى بۇ پۇلنى قىمارغا
 دەسمايە قىلغاچقا، ئۇ تاۋكادا توپىغا مىلىنىپ، ئېزىلىپ كەتكە-
 ندى. نەتىجىدە بۇ پۇللار يامان ئىشلىتىلدى. سودىگەرلەر بىلەن
 خېرىدارلار ئوتتۇرىسىدا جېدەل - ماجىرا كۆپىيىپ كەتتى، چې-
 رىكلەر بۇ پۇلنى كىشىلەرگە زورلاپ تاڭدى. ئالغىلى ئۈنمىد-
 غانلارنى ئۇرۇپ، تىللاپ مەجبۇرىي ئالدۇردى. ئەمما بۇ پۇلنى با-
 كا ۋە باج ئورۇنلىرى ئالمىدى. تىجارەتچىلەر ياماق سېلىنغان بۇ
 پۇلغا مال سېتىپ زىيان تارتىۋەرگەچكە، ئىلاجىسىز دۇكانلىرىنى
 تاقىۋەتتى. دۇكان ئاچقانلىرى بولسا ماللىرىنىڭ باھاسىنى بىر
 نەچچە ھەسسە ئۆستۈرۈۋەتتى. بۇنىڭ بىلەن پۇقرالار ماتتەينىڭ

سىياسىتىدىن ۋە ئۇنىڭ چېرىكلىرىدىن بىزار بولدى. دېمەك، چېرىكلىك ھۆكۈمەتكىمۇ، شەخسىگىمۇ، بازارغىمۇ يامان تەسىر بېرىپ، ھۆكۈمەت بىلەن پۇقرالار ئوتتۇرىسىدا ھاڭ پەيدا قىلىشقا باشلىدى. ماتىئەينىڭ چېرىكلىرى مال باھاسىنىڭ ھەسسىلەپ ئۆرلەپ كېتىشى پۇرسىتىدىن پايدىلىنىپ، پۇقرالارنى شىلىپ پايدا ئېلىش ئۈچۈن نۆۋەت بىلەن بازارغا ئارىلىشىپ ئەرزان ئېلىپ قىممەت سېتىپ، پۇقرالارنى ھەدپەسە بوزەك قىلىپ ھېلىقى پائاللىشىپ كەتكەن «ياماق تىزا» نى بازارغا سالىدى. ئۇلار پۈتۈن پۇلغا ئاز مال ئېلىپ، پارچە پۇل قايتۇرۇپ بېرىشنى تەلەپ قىلىپ زورلۇق - زومبۇلۇق قىلدى. پارچىلىۋالغان پۇلغا ئەرزان باھادا «ياماق تىزا» سېتىۋېلىپ، ئۇنى سودىگەرلەرگە تېڭىپ ئۇلارنى قاقتى - سوقتى قىلدى. تىجارەتچىلەر ئاخىرى ئىلاجىدىن سىزلىقتىن چېرىكلەرگە ماللارنى بىكارغا بېرىش چارىسىنى قوللىنىپ، قايتۇرۇپ بېرىدىغان پارچە پۇلنى تېجەپ قېلىشقا مەجبۇر بولدى. كېيىنچە چېرىكلەر بۇ ئىشتىن ئۆزلىرىگە كۆپ پايدا تەگمەيدىغانلىقىنى بىلىپ قېلىپ «بىز دۆلەتنىڭ ئەسكىرى، پۇقرالارنىڭ نەرسىسىنى بىكارغا ئالساق بولمايدىكەن» دېگەننى باھانە قىلىپ يەنىلا پۈتۈن پۇلغا سودا قىلىپ پارچە پۇل تېگىدەن شۇبىلىپ پارچە پۇلغا ئەرزان باھادا مال سېتىۋېلىشتەك سودىگەرلىكنى داۋاملاشتۇردى. بۇ ھال ماتىئەي ھۆكۈمىتىنىڭ بېشىدىكى ئاغرىتماي قالمدى. شۇنىڭ ئۈچۈن ھۆكۈمەت تەرەپدارلىرى، چېرىكلەرنىڭ بازارغا ئارىلىشىپ پۇقرالارنى خالىغانچە قاقتى - سوقتى قىلىشىنى چەكلەش توغرىسىدا تۆۋەندىكىدەك چارە تەدبىرلەرنى ئېلان قىلدى: (1) قەشقەر پۇلىنىڭ قانچىلىك كورنىراپ، ئېزىلىپ، ياماق سېلىنىپ كەتكەن بولۇشىدىن قەتئىينەزەر «تىزا» نىڭ ئوتتۇرىسىدىكى «سېبەي يۈەن» ياكى «سېبەي يۈەن» دېگەن خەتلىرى يىرتىلمىغان بولسىلا ئۇنى بانكىمۇ، باجخانىمۇ، پۇقرالارمۇ تەخىرىسىز ئالىدۇ. (2) ئەسكەرلەر پۇقرالارنىڭ ئېلىم -

سېتىم ئىشلىرىغا ئارىلاشمايدۇ ۋە پۇقرالارغا چېقىلمايدۇ. (3) پۇلنىڭ قىممىتى ئىلگىرى قانچە بولغان بولسا، ھازىرمۇ شۇنچە بولىدۇ. تۆۋەنلىتىشكە بولمايدۇ. ھۆكۈمەتنىڭ بۇ ئېلانى چىقىردى. ئىشى بىلەن پۇقرا ۋە سودىگەرلەرگە بولغان بېسىم، تەھدىت بىر قەدەر ئازايغان بولسىمۇ، لېكىن چېرىكلەر بۇنىڭغىمۇ ھىيلە ئىشلەتتى. چېرىكلەر بازارغا ئارىلاشمايلا قالماي، ساق «تىزا» نىڭ ئوتتۇرىسىدىكى خېتىنى ئويۇپ ئېلىپ ئۇنى يىرتىق پۇلغا چاپلاپ قۇراشتۇرۇپ ئۇنى ئەيمەنمەستىن بازاردا ئىشلەتتى. بىر قىسىم سودىگەرلەر بۇ پۇلنىڭ خېتىنىڭ ئويۇلغانلىقىنى بىلىسىمۇ، چېرىكلەرنىڭ زۇلمىدىن قورقۇپ چاندۇرماي سودا قىلىۋەردى. كېيىن بۇنى پۇقرالار بىلىپ قېلىپ بۇنداق پۇللارنى ئالمىدى. يىر - تىق - ياماق پۇللارنى كونا دەپ ئالمىسا، يېڭى پۇلنى خېتى ئو - يۇۋىلىنىپتۇ دەپ ھۆكۈمەتمۇ، شەخسلەرمۇ ئالمىدى. نەتىجىدە بۇ پۇل خوتەندىمۇ، قەشقەردىمۇ ئۆتمىدى. بۇنىڭ بىلەن بىر قىسىم تىجارەتچى سودىگەرلەر، ھۈنەرۋەنلەر سەرمايدىن ئايرىلىپ قېلىپ ۋەيران بولۇپ نامراتلاشتى، مانا بۇ 1932 - يىلنىڭ ئاخىرى 1933 - يىلنىڭ باشلىرىدىكى قەشقەر - خوتەن خەلقىگە ئىقتىسادىي جەھەتتىن زور زىيانلارنى كەلتۈرگەن قەشقەر پۇلنىڭ پاخاللىشىپ ئۆتمەس بولۇپ قالغان ۋاقتى ئىدى، پۇقرالار بۇ ۋە - قەنى «قەشقەر پۇلى پاجىئەسى»، «ياماق تىزا پاجىئەسى» دەپ ئاتا - تىغانىدى. پۇقرالار بۇ پۇل پاجىئەسىگە قارىتا مۇنداق قوشاق تو - قۇشقاندى:

ياغ تىزا، ياماق تىزا،
سېنىڭدىن بولدۇق بىزا (ر).
يەتكۈچە زىيان تارتىپ،
گالدىن ئۆتمىدى غىزا.

«ياماق تىزا پاجىئەسى» توغرىسىدا توقۇلغان بۇ قوشاقنى كىشىلەر ئاغزىدىن چۈشۈرمەي يادلاپ يۈردى. 1933 - يىلى 5 - ئايدا تۆمۈر شىجاڭ باشچىلىقىدا زۇلۇمغا، ئېزىلىشكە قارشى قوزغىلىپ چىققان قوزغىلاڭچىلار قوشۇنى قەشقەرنى ئىگىلىدى، شۇنىڭ بىلەن يېڭىدىن پۇل بېسىلدى. نەتىجىدە قەشقەر، خوتەن - دىكى تىجارەتچىلەر، قول ھۈنەرۋەنلەر قەد كۆتۈرۈپ، سودا سېتىق نورمال يۈرۈشۈپ كەتتى.

غېنزات خوجا ۋە ئۇنىڭ «تايغان» لىرى

ئەخمەت بايزى

1900 - يىلى 5 - ئاينىڭ مەلۇم بىر كۈنى «ساقال ئام» -
بال» نىڭ جارچىسى مەخسۇت بەگ ئارقىسىغا ئىككى يايىسىنى
ئەگەشتۈرۈپ قىغدۇڭدىن رەستىگىچە، رەستىدىن ساقساققىچە
بولغان بازار دوقمۇشلىرىدا توختاپ، ئۈستەل ئۈستىگە چىقىپ
مۇنداق جاكارلايتتى:

— دالڭ! دالڭ!! دالڭ!!! ھەي خالايقلار! ئاڭلىمىدىم دېمەڭلار،
ئامبال جاكارلايدۇكى: 5 - ئاينىڭ 25 - كۈنى تاغ مىس كاندىكى
غېنزات خوجىنىڭ «تايغان» لىرى بىر ئايلىق دەم ئېلىش ئۈچۈن
شەھەرگە كېتىدۇ. قىزىڭلارنى، ياش كېلىنىڭلارنى ئۆيدىن تالاغا
چىقارماڭلار ياكى يىراق - يېقىن تۇغقانلىرىڭلارنىڭكىگە ئاپىرد -
ۋېتىڭلار! تىجارەتچىلەر ئۆزۈڭلەرگە ئاگاھ بولۇڭلار: ئەگەرچەندە
«تايغان» لار ھادىسە تۇغدۇرۇپ ماجىرا چىقارسا، ئامبال ئىگە ئە -
مەس، دەۋا سورالمايدۇ! ... دالڭ! دالڭ!! دالڭ!!!

بۇ خەۋەر ھەش - پەش دېگۈچە ھەممە جايغا پۇر كەتتى. خەلق
جىددىيلىشىپ، «تايغان» لارنى غايىبانە تىللىشتى. چۈنكى بۇ
«تايغان» لار ھەر قايسى يۇرتلاردىن كەلگەن مۇساپىرلار بولۇپ،
تۇرمۇشتا قىسىلغان، ئىش، پۇلغا مۇھتاج ئادەملەر بولۇپ، قىمار
ئويناش، لۈكچەكلىك قىلىش، بەلكى چېكىش قاتارلىق يامان
ئىشلارنىڭ ھېچقايسىسىدىن قول ئۈزمەيتتى، «تايغان» خەلق تە -
لىدا «باشقۇرماق تەس بولغان بويتاق» دېگەن مەنىگە ئىگە ئىدى.
دەرۋەقە، ھەر يىلى 5 - ئاينىڭ 25 - كۈنىدىن 6 - ئاينىڭ 25 -
كۈنىگىچە بىر ئاي ئىچىدە خوجاين غېنزات خوجا ئۇلارنى شە -
ھەرگە ئەكىرىپ دەم ئالدۇراتتى، ئۈجمە، ئۆرۈك يېگۈزەتتى. ئۇلار

ئۆز تەشكىلى — ئون بېشى، ئەللىك بېشى، يۈز بېشى دېگەنلەر - نىڭ باشقۇرۇشىدا بولاتتى. بۇ ئادەملەر كاندىن بېرىلگەن كىيىمى بىر خىل بولسىمۇ، كۈنلۈك ئىشتىن چۈشۈپ قىمار، قاتار ئوي - نىشىپ، ئۇتتۇرۇپ گاڭسا - جىسا بولۇپ قالاتتى. شۇڭا شەھەر - گە ھەرخىل، ھەر ياڭزا قىياپەتتە كېلەتتى. بۇلارنى كۆرگەن كە - شىلەر: «ئەنە تايغانلار كەلدى» دېيىشەتتى. ئۇلار شەھەرگە كەل - گەندە ئاياللار ماجىراللىرى يۈز بېرەتتى، تىجارەتچىلەردىن مال ئېلىپ پۇلىنى بەرمەسلىك جودالىرى كۆرۈلەتتى. يەرلىك ئە - مەلدارلار بۇ ئەھۋاللارنى سۈلھى - سالا بىلەنلا بىر تەرەپ قى - لىپ، ئۇلارغا چارە كۆرمەيتتى. چۈنكى ئۇلار تاغ - چۆللەردە جا - پالىق ئىشلەپ ھۆكۈمەتكە ساپ مىس ئۆتكۈزەتتى. ئۇلار شەھەرگە كېلىپلا خەندەك بويىدىكى «سەتەڭ» لەر بىلەن ئويىناپ ئىچ پۇش - قىنى چىقىرىشاتتى؛ بەزىلىرى تاۋكالىرى تاپاتتى؛ بەزىلىرى «قارا تاماكا» مەستانىسى بولۇپ، چىلىمخانىلاردا گېلىنى ئىسلايتتى؛ بەزىلىرى شوپاڭلارغا كىرىپ ئىككى - تۆت سەر ئىچىپ كالتا جودا چىقىرىشسا، بەزىلىرى باغ سەيلىسى قىلاتتى، سوقا مەشرەپ ئوينايىتتى؛ بەزىلىرى سايغا چۈشۈپ مەدداھلارنىڭ تۈگمەس جەڭنامىلىرىنى ئاڭلىسا، بەزىلىرى كەكلىك سەيلىسىگە چىقىد - شاتتى. شۇنداق قىلىپ «تايغان» لار «20 كۈن باي، بىر يىل گاداي» بولۇپ ئۆتۈشكە مەجبۇر بولاتتى.

خوش، غېنىزات خوجا كىم؟

مەنچىڭ خاندانلىقىنىڭ شىنجاڭنى ئىدارە قىلىش مەمۇرىي تۈزۈمى بويىچە غۇلجا (ئىلى) دا جياڭجۈن، قەشقەردە «خان ئادە - بال»، ھەربىر ناھىيىدە يەرلىك خەلقتىن ھاكىمبەگ قويۇلغاند - دى. كۈچادىكى ئاتاقلىق مۆتىۋەر - ئوقۇمۇشلۇق زات - قادىر ھېكىمبەگ ئۇچتۇرپان ناھىيىسىگە، ئىنىسى يۈسۈپ ھېكىمبەگ كۇچاغا ھاكىمبەگ بولۇپ بىر ئۆمۈر ۋەزىپە ئۆتگەنىدى. غېنىزات خوجا بولسا ئەنە شۇ يۈسۈپ ھېكىمبەگنىڭ يالغۇز ئوغلى ئىدى. غېنىزات خوجا ئۆز زامانىسىغا لايىق بىلىم - ئىقتىدار ئىگىسى،

تېخنىكا سەۋىيىسى بار، تەمكىن، خەلق ئىچىدە ئىناۋىتى چوڭ، خۇشپىچىم ئادەم ئىدى. ئۇ بۇنىڭدىن 90 - 100 يىل بۇرۇنقى دەۋردە، كۇچادا مىس كان ئېچىپ، ئۇنىڭدىن ساپ مىس ئالغانىدى. بۇ — ئەينى ۋاقىتتا تەرەققىياتنىڭ سىمۋولى، ئۇنىڭ ئۆچمەس تارىخىي تۆھپىسىدىن بىشارەت ئىدى.

غېنىزات خوجا 1895 - يىلىدىن باشلاپ «تايغان» لارنى ئۇ - يۇشتۇرۇپ، ئالدى بىلەن «ساقال ئامبال» بىلەن مىس كان ئېچىش، تاۋلانغان ساپ مىسنى خەزىنىگە ئۆتكۈزۈش ئۈستىدە توختامنامە تۈزۈپ ئىشقا كىرىشكەندى. ئۇ ئالدى بىلەن ھازىرقى ئاغۇدىكى دۆلەت كۆمۈر كېنىنى ئېچىپ^① كۆمۈر قازغان، يەنە بىر تەرەپتىن مىس رۇدىلىرىنى قېزىپ، ئېرىتىش سېخى قۇرۇپ، ساپ مىس تاۋلاپ مۇۋەپپەقىيەت قازىنىپ داڭ چىقارغان، ناھىيە ئىقتىسادىنىڭ يۈكسەلىشىگە تۆھپە قوشقان، بۇ مىستىن پايدىلىنىپ ناھىيىدە يارماق پۇل قويۇلغان. بۇ ھەقتە كىشىلەردە مۇنداق ئىككى خىل كۆز قاراش مەۋجۇت:

1. كان چوڭ ئەترىتىنىڭ ئەزاسى — ئابباس ئىمام رازاق ئوغلى: «غېنىزات خوجام مىس رۇدىسىنى (چاقماقچى) دېگەن يەردىن قېزىپ چىقىرىپ، (گىرىشىم) دېگەن يەردە ساپ مىس تاۋلاپ، ھازىرقى كاندىكى بىز ئولتۇرغان زېمىن ئورنىدا مىستىن داچەن قۇيۇپتىكەن. ئانام رەھىمىتى رازاق ئىمام ماڭا شۇنداق دېگەندى» دەپ ئىسپات بەردى. ئۇنىڭ ئىسمى ئابزارى رازاق ئوغلىمۇ يۇقىرىقى ئىسپاتنىڭ راستلىقىنى ئىسپاتلىدى.

2. كونا شەھەردىكى ئىمىن ھاشىم قاتارلىق كىشىلەر: «غېنىزات خوجا ساپ مىسنى ئامبال ئارقىلىق پۇلخانغا ئۆتكۈزۈپ، پۇلخاندا مىستىن يارماق پۇل قويغانىكەن. كۇچانىڭ مىس پۇلى نېپىزرەك، خەنزۇچە «كۇچا» دېگەن خېتى بار پۇلنى دەل مۇشۇ پۇلخاندا قويۇپ تارقىتىپتىكەن، پۇلخان بولسا، كونا ئامبارنىڭ ئۇدۇلىدىكى كۆلنىڭ يېنىدا ئىدى، ئۇنىڭ يېنىدا خەنزۇچە مەك -

تەپ (شۆتاك) بار ئىدى. ھازىرمۇ كىشىلەر بۇ يەرنى «پۇلخانا ئور - نى دېيىشىدۇ» دەيدۇ.

غېنىزات خوجا مىس كاندا بولسۇن ياكى خاڭدا بولسۇن، ئىشچىلارنىڭ تۇرمۇشىغا ئالاھىدە كۆڭۈل بۆلگەن، تاماق، ئىش ھەققى جەھەتلەردە ئۇلارنى رازى قىلغان. شۇڭا ئىشتا نارازىلىق قىلىش، قېچىش ئەھۋاللىرى كۆرۈلمىگەن.

غېنىزات خوجا ئىشچىلارنى يىلدا بىر ئايلىق دەم ئېلىشقا ئېلىپ كەلگەندە، ئامبال بىلەن يىللىق ھېساب - كىتاب قىلد - شانتى، ئۇنىڭدىن كېيىن تۇر باغدېكى^② ھەشەمەتلىك باغ ھويلى - سىغا چىقىپ دەم ئالاتتى.

قادىر ھېكىم، يۈسۈپ ھېكىمبەگ ۋە غېنىزات خوجىلارنىڭ قەبرىسى ئۇچا «بەلخ ئاتام» نىڭ يېنىدىكى چوڭ مەدرىسىنىڭ غەر - بىي جەنۇبىدا. بۇ قەبرىلەر چوغدەك مەھەللىسىدىكى مەشھۇر سا - پالچى ئۈستىلار تەرىپىدىن ئاق، كۆك، يېشىل، ئەترەڭ چاق - چۇقلار بىلەن زىننەتلەنگەن. قەبرىلەرنىڭ ئالدى، يان تەرەپلىرىد - گە ماھىر خەتتاتلار تەرىپىدىن مەرھۇملارنىڭ نام - شەرىپى، يې - شى، ئۆمرى، ئۆلۈش سەۋەبى، ۋاقتى ئېنىق يېزىلغان. تۈۋرۈك ۋە خەرياغاچلىرىغا، تۇغ شەددەللىرىگە، شەددىگە ئېسىلغان ئاق بايراقچىلارغا تەسىرلىك مەرسىيە، قەسىدە، مەرھۇملارنىڭ قىس - قىچە تەزكىرىسى، شېئىر - رۇبائىيلار، ئەسلىمىلەر يېزىلغاند - ى. بۇلار ئەسلىدە قىممەتلىك تارىخىي مىراسلارنىڭ بىر قىسمى ئىدى. مەن 12 يېشىدا مەرھۇم ئاكام مەمتىمىن بايزىغا ئەگد - شىپ، 2 - قېتىم 1948 - يىلى مۇددەررىس كېرەم ئىمامنىڭ ئوغلى شەمشىدىن كېرەمنىڭ بېشىنى سەيلى قىلغاندا، قەدىناس يولدىشىم بىلەن يۇقىرىدا قەيت قىلىنىدىغان قەبرىستانلىقنى زىيارەت قىلغان، يېزىلغان ئەسلىمىلەرنى تەپسىلىي كۆرگەن، ئۇلار بىلەن تونۇشقان ۋە ئەستە قالدۇرغانىدىم. ئەپسۇسكى، 1967 - يىلى بۇ قەبرىلەر چېقىلىپ، ئوغۇت ئورنىدا ئېتىز -

لىقلارغا تۆكۈلگەنلىكتىن، ئۇلارنىڭ ئىزىنىمۇ قالمىدى.

ئىزاھلار:

- ① بۇ زور كۆلەمدىكى خاڭ بولۇپ، ھازىر دۆلەت خېتى دەپ ئاتىلىدۇ.
- ② تۇرباغ — كۈسەن دەرياسى بويىدىكى ئېگىز دۆڭ ئۈستىدە بولغاچقا، تۇرباغ دەپ ئاتالغان.

كۇچا تەلەمەت داۋىنى ھاشىرى

ھۈسەيىن ئىمىن ھاجى

كۇچا تەلەمەت داۋىنى تەڭرىتاغ تىزمىسىدىكى يىل بويى قار - مۇز ئېرىمەيدىغان مەشھۇر داۋاندىر. بۇ داۋاننىڭ تەسكەي تەرىپىدىكى مۇزلۇقلاردىن ئېقىپ چۈشكەن قار - مۇز سۈيى بۇلاق سۈيى بىلەن قوشۇلۇپ قارا شەھەر دەرياسىنى ھاسىل قىلسا، كۈنگەي تەرىپىدىكى مۇزلۇقلاردىن ئېقىپ چۈشكەن سۇ تېكىلىك ۋە ئاق تاغدىن ئېقىپ چىققان بۇلاق سۈيىگە قوشۇلۇپ كۇچا دەرياسىنى ھاسىل قىلىدۇ. داۋاننىڭ ھاۋا كىلىماتى ناھايتى ئۆزگىرىشچان بولۇپ، قىشتىكى ئوتتۇرىچە تېمپېراتۇرىسى 20°C قا چۈشسە، يازدىكى ئوتتۇرىچە تېمپېراتۇرىسى 46°C قا چىقىدۇ. يىللىق ھۆل - يېغىن مىقدارى 150 - 300 مىللىمېتىر ئۆپچۆرىسىدە بولىدۇ.

بۇ داۋان ھەققىدە بۇرۇندىن تارتىپ كىشىلەر ئارىسىدا تارىقلىنىپ يۈرگەن مۇنداق بىر رىۋايەت بار: ئۆتكەن زامانلاردا كۇچا خانلىقىنىڭ خانى ئەمەت ئىسىملىك بىر ئىسيانكارنى تۇتۇپ، ۋەلىپ زىندانغا تاشلاپتۇ ۋە ئۇنى ئۆلۈمگە بۇيرۇپتۇ. بۇ شۇم خەۋەرنى ئەمەتنىڭ دوست - يارانلىرى ئۇنىڭغا يەتكۈزۈپ ئۇنى قاچۇرۇۋېتىپتۇ. خان ئۇنى تىرىك تۇتۇش ھەققىدە يارلىق چۈشۈرۈپتۇ. ئەمەت جاننى ئالقانغا ئېلىپ تەڭرىتاغنىڭ ئىچكىرىدىكى سىگە قاراپ قېچىپتۇ. لەشكەرلەر ئەمەتنى قوغلاپتۇ، ئەمەت چوققىسى بۇلۇنقا تاقاشقىدەك ئېگىز بىر تاغقا دۇچ كەپتۇ. ئۇ ھېچنىمىدىن قورقمايدىغان جاسارىتى بىلەن ئۈستىنى قار - مۇز قاپلىغان بۇ تاغ چوققىسىغا يامىشىپ چىقىپ كېتىپتۇ. لەشكەرلەر تىرىشىپ كۆرگەن بولسىمۇ، لېكىن تاغنىڭ يېرىدە

مىغمۇ چىقالماپتۇ. شۇنىڭدىن كېيىن ئۇلار: «ھەي ئەمەت... ھەي تەلۋە ئەمەت، سەن ئاخىرى ئۆزۈڭنىڭ جېنىغا ئۆزۈڭ زامان بولدۇڭ - دە» دەپتۇ. ئېيتىشلارغا قارىغاندا شۇنىڭدىن كېيىن بۇ داۋاننىڭ نامى ئەمەتنىڭ ئىسمى بىلەن «تەلۋە ئەمەت - نىڭ داۋىنى» دەپ ئاتىلىدىغان بولۇپتۇ، كېيىن ۋاقىتنىڭ ئۇ - زىرىشىغا ئەگىشىپ «تەلۋە ئەمەتنىڭ داۋىنى» دېگەن نام «تەلە - مەتنىڭ داۋىنى» بولۇپ قالغانىكەن.

دەرۋەقە، شىنجاڭدىكى يىپەك يولىنىڭ تارمىقى بولغان كۇچا تەۋەسىدىكى بىر قەدىمكى يولدا تەلەمەت داۋىنى دەپ ئاتىلىدىغان، ئۈستىدىن قار - مۇز ئېرىمەيدىغان بىر تىك داۋان بار، خەلقىمىز ئىچىدە ئۇنىڭ نامى خېلى مەشھۇر. گومىنداڭ ئەكسىيەتچىلىرى ھۆكۈم سۈرگەن 1945 - يىللىرى مۇشۇ داۋاندا ئۇنتۇلماس بىر ھاشار بولۇپ ئوتتى. بۇ ھاشارنىڭ ئىسمى غىرلىقىدىن ئۆلۈپ كەتكەن ئادەم ۋە ئات - ئۇلاغلارنىڭ سانىنى ئاڭلىغان كىشىنىڭ تېنى جۇغۇلدايدۇ. ئۇنداق بولسا بۇ ھاشار قانداق پەيدا بولدى؟

1945 - يىلى يازدا ئۈچ ۋىلايەت ۋاقىتلىق ھۆكۈمىتى جە - نۇبىي شىنجاڭغا ئابدۇكېرىم ئابباسوۋ، قاسىمجان قەمبىرى، سوپاخۇنلارنىڭ باشچىلىقىدا قوشۇن ئەۋەتىپ باي بىلەن ئاقسۇ - نى مەركەز قىلغان ھالدا ئاممىنى ھەرىكەتلەندۈرۈپ گومىنداڭ - نىڭ جەنۇبىي شىنجاڭدا تۇرۇشلۇق ئەسكەرىي كۈچىنى ئىس - كەنجىگە ئېلىپ تۇرۇشنى قارار قىلدى. بۇ قوشۇن 1945 - يىل 7 - ئاينىڭ 18 - كۈنى غۇلجا شەھىرىدىن:

بۈگۈن ھەر جايدا چىرايلىق بايرام،

ئادەمگە تولغان گويا بىر قاينام.

شۇل قاينامدىكى كۆپچىلىك دوستلاردىن،

يوللايمىز جەنۇبقا سالام.

دېگەن زەپەر مارشى ساداسى ئىچىدە تېكەسنىڭ كۆك سۇ - بېشىدىكى چولق قوشتاي ئارقىلىق باي ناھىيەسىنىڭ شىمالى -

دىكى قېيىر دېگەن تاغلىق كەنتكە چۈشۈپ 8 - ئاينىڭ 16 - كۈنى باي ناھىيەسىنى ئازاد قىلدى. بۇ قوشۇن يەنە 8 - ئاينىڭ 24 - كۈنى ئاقسۇ قوغان ۋە ئاقسۇ كونا شەھەردىن غۇلجىغا ئۆتمىدىغان مۇزارت داۋىنىنى بېسىپ ياتقان گومىنداڭ ئەسكەر - لىرىنى تەسلىم قىلىپ ئىلى بىلەن ئاقسۇ ئوتتۇرىسىدىكى قات - ناش يولىنى ئاچتى. 9 - ئاينىڭ 6 - كۈنى ئاقسۇ كونا شەھەر ناھىيەسى ئازاد قىلىندى. مىللىي ئارمىيە قوماندانلىق شتابى يەنە تېكەس ئاتلىق پولكىنىڭ بىر قىسمىنى قارا شەھەرنىڭ كۆيكۆز، كۇچانىڭ تەلەمەت داۋانلىرىغا يۆتكەپ دۈشمەنگە كۈچ - لۈك تەھدىت سالدى. ئەمما، مىللىي ئارمىيە قوماندانلىق شتابى - بىنىڭ بۇيرۇقىغا بىنائەت قوشۇن 1945 - يىلى 10 - ئاينىڭ 11 - كۈنى ئىلىغا قايتتى. قوشۇن قايتقاندىن كېيىن، گو - مىنداڭ ئەكسىيەتچىلىرى قوشۇنىمىز چېكىنىپ چىققان جايلارنى قايتا ئىگىلەپ، ئۈچ ۋىلايەت ئىنقىلابى ئارمىيىسىنىڭ قايتا ھۇجۇم قىلىشىنى توسۇش ئۈچۈن ئىستېھكام ۋە ئا - كوپلارنى ياسماقچى بولدى. شۇڭا گومىنداڭچىلار توقسۇ، شا - يار، كۇچا ناھىيىلىرىنىڭ ھاكىملىرى ۋە بەزى يەرلىك ئە - مەلدارلارنى يىغىپ يىغىن ئېچىپ تەلەمەت داۋىنىغا ھاشارغا بېرىش ئىشىنى ئورۇنلاشتۇردى. بۇ ئىشقا كۇچادىن باۋدۇن دويىبىگى (ئازادلىقتىن كېيىن قولغا ئېلىنغان)، ئابدۇل مىراب (ئازادلىقتىن كېيىن باستۇرۇلغان قانخور زومىگەر)، ئاپئاق مىراب (ئازادلىقتىن كېيىن باستۇرۇلغان زومىگەر)، رېشىت بەگ (ئازادلىقتىن كېيىن باستۇرۇلغان)، كېيىر قازى ھاجى (ئازادلىقتىن كېيىن باستۇرۇلغان)، تېيىپ بەگ (ئازادلىقتىن كېيىن باستۇرۇلغان) لەر مەسئۇل قىلىنىپ، ھاشاردىكى بارلىق سېلىقنى يەرلىك پۇقرالار ئۈستىگە ئېلىش، بەگ، شاڭيۇلار ئۆزلىرىنىڭ دەرىجە، ئەمەل تەرتىپىگە قاراپ ئىش تەقسىملىۋې - لىپ ئىشلەش قارار قىلىندى.

تەلەمەت داۋىنى كۇچا بازىرىدىن 147 كىلومېتىر (تۈز

سىزىق بويىچە ھېسابلىغاندا 93.5 كىلومېتىر) كېلىدۇ. 1945 - يىلىنىڭ ئاخىرلىرى تەلەمەت داۋىنىنى قار - مۇز قاپلىغان پەسىلدە تەلەمەت ھاشىرى باشلاندى. بۇ ھاشارغا ئاقسۇنىڭ شەرقىدىكى توقسۇ، شاپار، كۇچا ناھىيىلىرىنىڭ كەتمەن - گۈرچەك تۇتالغىدەك جېنى بار ئادىمىنىڭ ھەممىسى قاتناش-تى. بۇ چاغدا ئوت - چۆپلەر قۇرۇپ كەتكەچكە ھاشارچىلارنىڭ ئوزۇق - تۈلۈك ئارتىپ چىققان ئات - ئېشەكلىرى ئاچ قېلىپ ئۆلۈۋاتقان، توڭلاپ قالغان، ئاچلىقتىن ئۆلۈپ كەتكەن، يولدىن ئېزىپ قالغان ھاشارچىلار قار ئاستىغا كۆمۈلۈپ قالغان ئەھۋاللار كۈندە دېگۈدەك كۆرۈلۈپ تۇردى. بۇ ھاشارنىڭ ۋاقتى ئاقسۇ كونا شەھەردىن ئىلىغا بارىدىغان مۇزارت داۋىنى، قوغان، باي ناھىيەسىدىكى تامغا تاش، شىپالىق قاتارلىق جايلاردا ئېلىپ بېرىلغان ھاشارغا قارىغاندا ئۇزۇن بولدى، كۆلىمىمۇ بىر قەدەر زور بولدى. تەلەمەت داۋىنىدىكى گومىنداڭ ئەسكەرلىرىنىڭ بارلىق ئوزۇق - تۈلۈكى مۇشۇ ئۈچ ناھىيىدىكى خەلقنىڭ ئۈستىگە يۈكلەنگەنلىكتىن، پۇقرالارنىڭ كۈنى قىيىنلىشىپ شەھەر، يېزا، كەنتلەرنى يىغا - زارە، نالە - پەرياد قاپلىدى. پۇل پاخاللىشىپ ئىستېمال بۇيۇملىرى كۈندىن - كۈنگە ئازد-يىشىقا باشلىدى. يېزا - قىشلاقلاردىكى ئالۋان - ياساق دېھ-قانلارنى كۈن ئاللاماس دەرىجىگە چۈشۈرۈپ قويدى. ھەتتا سە-رەڭگە ئورنىغا تېزەكنى كۆمۈپ قويۇپ ئوت ساقلايدىغان ئەھۋاللار پەيدا بولۇشقا باشلىدى. كىمدە كىم بەلگىلىگەن كۈن ئىچىدىكى ھاشاردىن قېچىپ كەتسە ئۇنىڭغا قاتتىق تەن جازاسى بېرىلەتتى. يېزا - كەنتلەردە كەلگەن - كەتكەنلەرنى تىزىملاپ قويۇپ مەلۇم قىلىدىغان ئىشلار يۈز بېرىپ، يىراق - يېقىندىن كەلگەن ئۇرۇق - تۇغقانلار تۇغقانلىرىنىڭ ئۆيىدە خاتىرجەم قو-نالمايدىغان بولۇپ قالدى. ھاشارغا قاتناشقان بىر قىسىم كى-شىلەر قاتتىق سوغۇقتا كېسەك قويۇپ ئوت يېقىپ قۇرۇتۇپ ئېگىز تاغ ئۈستىگە ئېلىپ چىقىپ ئىستېھكام سالسا، بەزىلىد-

رى، گومىنداڭنىڭ تەلەمەت داۋىنىدا تۇرۇشلۇق ئاتلىق پولكىغا كېرەكلىك ئىگەر - توقۇملارنى تىكىش، تاقا، مىق ياساش، ئاتلارغا بېدە توغراش قاتارلىق ئىشلارنى قىلدى. گومىنداڭچىلار ئەلا شاڭيۇنى تەلەمەت ھاشىرى ئۈچۈن يىغىلغان 40 چارەك بۇغداي ئۇنى، 120 دانە توخۇ، 1200 دانە تۇخۇمنى ۋاقتىدا تەلەمەت ھاشىرى مەيدانىغا يەتكۈزۈپ كېلەلمىگەنلىكى ئۈچۈن ئېتىپ تاشلىدى. كۇچا ناھىيە ئىشخىلا يېزىسىدىن ھاۋمۇت شاڭيۇنى 1200 باغ بېدە، 60 تاغار سامان، 1000 دانە تۇخۇم، 70 دانە توخۇ، 18 سەر تەڭگە قاتارلىق نەرسىلەرنى ھاشار مەيدانىغا ۋاقتىدا يەتكۈزۈپ بېرەلمىگەنلىكى ئۈچۈن يامۇلدىن ئادەم چىقىپ 18 كۈن سولاپ قويدى. 1946 - يىلى 1 - ئاينىڭ 11 - كۈنى ما تۇەنجاڭ «بۇلار ئىلى تەرەپكە قاچماقچى» دەپ 15 ھاشارچىنى باشقا ھاشارچىلارغا ئىبرەت بولسۇن ئۈچۈن تاش گەمگە سولاپ كۆيدۈرۈۋەتتى. توقسۇدىن ھېمىت ئىگەمبەردى، شايادىن داۋۇت چورۇق، كۇچادىن ياسىن توختى، گاهىت سۇ - پۇردىن ئىبارەت تۆت ئادەمنى «بۇلار ھۆكۈمەتكە قارشى چىقىپ ھاشاردىن قېچىشقا ئۇرۇندى» دەپ ئېتىپ تاشلىدى. نۇرغۇن كىشىلىرىمىز گومىنداڭچىلار تەرىپىدىن ھەر خىل بەتنامىلار بىلەن ئېتىپ ئۆلتۈرۈلدى. بەزىلىرى ئاچارچىلىقتىن يول ئۈستىدە توڭلاپ ئۆلۈپ كەتتى. ئۇلارنى ھاشارچى قېرىنداشلىرىمىز تونۇسا - تونۇمۇسا قائىدە بويىچە مازار ئالدى قەبرىسى - تانلىقىنىڭ شىمالىي تەرىپىدىكى تاغ باغرىغا دەپنە قىلدى. ئۇلارنىڭ قەبرىلىرى ھازىرغىچە ئەشۇ تاغ ئېتەكلىرىدە، يول بويلىرىدا تۇغ - شادا قاداقلق ھالدا نامسىز قەبرىە بولۇپ تۇرماقتا.

مەن 1960 - يىلى شىنجاڭ رەڭلىك مېتال شىركىتى 705 - گېئولوگىيە ئەترىتى تەركىبىدە بۇ تاغقا رەڭلىك مېتال ئىزدىگىلى بېرىپ تەلەمەت داۋىنىنىڭ جەنۇبىي تەرىپىدىكى بىر ئۆڭكۈرنىڭ ئالدىغا تاغدىن غۇلاپ چۈشكەن بىر پارچە يوغان

مەرمەر تاشقا مایسەرەڭ سىر بىلەن يۇڭ قەلەمدە يېزىلغان ئاپ-
تورى نامەلۇم بولغان تۆۋەندىكى شېئىرنى خاتىرەمگە يېزىۋالغان.
نىدىم، 1980 - يىلى مۇشۇ تاغ ئىچىگە جايلاشقان، جەنۇبىي
شىنجاڭدىكى مەشھۇر سەيلىگاھ ھېسابلىنىدىغان چوڭ كۆلگە
سايىھەتكە بېرىپ قارىغۇدەك بولسام بۇ تاش 1970 - يىلدىكى
كۇچا - مائتاغ تاشيولى قۇرۇلۇشىدا يولنىڭ ئوتتۇرىغا توغرا
كېلىپ قېلىپ دەريا تەرەپكە غۇلتىۋېتىلىپتۇ، ھازىر بۇ تاش-
نىڭ پارچىلىرى دەريادىكى يوغان تاختا تاشقا يۆلەكلىك، خەت-
لىرى ئۆچكەن ھالەتتە تۇرماقتا. بۇ شېئىرنىڭ تولۇق تېكىستى
تۆۋەندىكىچە:

جېنىمىزنى بەك قىينىدى ئۇ شۇم ھۈررەكلەر،
لەختە - لەختە قانغا تولدى دەرتەن يۈرەكلەر.
زۈلمەت قاراڭغۇسى بولدى بۇ شۇم زامان،
نەپرەت دەھشەتلىك زامانلەرگە.
زومىگەر مۇشتۇمىزور چاپانلەرگە،
ئاندىن باشقا گومىنداڭ.
تەييارلاتتى جىق ئوتۇن،
تاش گەمگە كىرگۈزۈپ.
كۆيدۈردى.....
بۇلار توقسۇدىن كەلگەن.
شاپاردىن كەلگەن،
كۇچادىن كەلگەن.
يېتىم بالىلار —
ئانىسى تۇل خوتۇن.

يىغىنچاقلاپ ئېيتقاندا، بۇ قېتىمقى ھاشاردا ئەمگەكچان
خەلقىمىز مۇرىنى مۇرىگە تىرەپ كۈرەش قىلىپ، ئۆز ئارا كۆ-
يۈنۈپ، ئېغىر كۈنلەرنى بىرلىكتە باشتىن كەچۈردى. بۇ قې-

تىمقى ھاشاردا ئالتە ئاي ئىشلەپ ھازىرغىچە ياشاۋاتقانلارنىڭ
ئىچىدە كۇچا بېھىشباغ يېزا كۆكتىكەن كەنتىدىكى 98 ياشلىق
مۇھەممەت ھامۇدۇن بوۋاي مانا شۇ ھاشارچىلىرىمىزنىڭ ۋەكىد-
لى. گومىنداڭ ئەكسىيەتچىلىرىنىڭ زۇلمى بىلەن تاغ ئىچىدە-
كى يەتتە ئورۇنغا سېلىنغان ئىستىھكاملارنىڭ بەزىلىرى يام-
غۇر سۇلىرى بىلەن ئۆرۈلۈپ كەتكەن بولسىمۇ، ئىككىسى تا
ھازىرغىچە ئېگىز تاغ ئۈستىدە ئۆتمۈشنىڭ قانلىق شاھىدى
سۈپىتىدە ساقلىنىپ تۇرماقتا.

شۋېتسىيەدە ساقلانغان شىنجاڭغا ئائىت ماتېرىياللار

شىنمەن ياسۇشى (ياپونىيە)

سۆز بېشى

ئىسلاملاشقاندىن كېيىنكى شىنجاڭغا ئائىت تارىخىي ماتېرىياللار ھازىرغىچە ساقلانپ كېلىۋاتقان بولسىمۇ، ئەمما ئۇلاردىن ئەمەلىي پايدىلىنىش يېتەرلىك بولمىدى. ئۇزۇندىن بېرى پايدىلىنىپ كېلىنىۋاتقانلىرى خەنزۇ ياكى ياۋروپا تىلىدىن رىدىكى ساياھەت خاتىرىلىرىدىن ئىبارەت. شۇ ماتېرىياللار ئەينى چاغدىكى مۇسۇلمانلارنىڭ دىنىي ئېتىقادىنى، بوستانلىقلاردىكى ئۆزگىرىشلەرنى، مۇسۇلمانلارنىڭ ھەرقايسى دەۋرلەردىكى ئەھۋالىنى بىلىش ئىمكانىيىتىنى يارىتىدۇ. بىراق ئالدىنقىسىدىنكى (خەنزۇچە ماتېرىياللارنىڭ) كۆپ قىسمى ئاساسىي جەھەتتىن ھۆكۈمرانلارنىڭ مەنپەئەتى ئۈچۈن يېزىلغان. كېيىنكىسىدىنكى كۆپ قىسمى، ئۇيغۇر تىلىنى بىلمەيدىغان كىشىلەرنىڭ ۋاقىتلىق كۆزىتىشى، كۆرگەن - بىلگەنلىرىدىن ئىبارەت بولغاچقا، يۈزەكىلىكتىن خالىي ئەمەس. بۇنىڭغا سېلىشتۇرغاندا، ئۇيغۇرلار ئۆزلىرى يېزىپ قالدۇرغان ۋە شۇ يەردە تۇرغان «چەت ئەللىك» لەر يېزىپ قالدۇرغان خاتىرىلەر، رەسىملەر ئەڭ قىممەتلىك ئۇچۇر بولۇپ ھېسابلىنىدۇ. چاغاتاي تىلى قوليازىملىرىنىڭ ھازىرغىچە ساقلانغان بىر قىسمى ئېلان قىلىنىپ پايدىلىنىلىۋاتىدۇ. جۇڭگودا ساقلانغان ماتېرىياللارنى قولغا كىرگۈزۈش ئاسان ئەمەس. ئەينى چاغدا يەرلىكلەشكەن چەت ئەللىكلەرنىڭ قوليازىملىرى، قەشقەردە تۇرۇشلۇق ئەنگلىيە ئەلچىخانىسىنىڭ دوكلاتى قاتارلىقلار جۇڭخۇا مىنگو دەۋرىدىكى شىنجاڭ

جاڭنىڭ سىياسىي تارىخىنى قايتا تۈزۈشتە پايدىلىنىلغان. ئۇ -
 نىڭدىن باشقا، تارىخ تەتقىقاتىدا پايدىلىنىش قىممىتى بولغان
 ماتېرىياللارنىڭ ساقلنىش ئەھۋالى تولۇق مەلۇم قىلىنمىغان،
 بۇ ئەمەلىي ئەھۋال. شۇڭا مەن يېقىندىن بېرى قولغا كىرگۈ -
 زۇش ئىمكانىيىتى بولغان، شۋېتسىيەدە ساقلنىۋاتقان شىند -
 جاڭغا ئائىت ماتېرىياللارنى تونۇشتۇرماقچىمەن. بۇلار ئۇيغۇرلار
 ئۆزلىرى يېزىپ قالدۇرغان قوليازمىلار، ئەينى چاغدا شىنجاڭدا
 تۇرغان شۋېتسىيىلىكلەر يازغان دوكلات خاتىرىسى، رەسىم
 قاتارلىقلاردىن ئىبارەت. بۇلارنى شۋېتسىيىلىك داڭلىق
 دىپلومات، ئۇيغۇر تىلى تەتقىقاتچىسى گۇننارىيارنىڭ ئەپەندى -
 دى (Gunnar Jarring) ۋە 20 - ئەسىرنىڭ ئالدىنقى يېرىد -
 ىدا شىنجاڭدا پائالىيەت ئېلىپ بارغان شۋېتسىيىلىك مىسسى -
 يونېرلار يىغىپ ساقلغان. يارىنىڭ ئەپەندىنىڭ ماتېرىيال توپ -
 لىغۇچى سۈپىتىدە ئېلىپ بارغان تەتقىقات پائالىيىتى ھەر جە -
 ھەتتە مىسسىيونېرلار بىلەن باغلىنىشلىق بولغان.

شۋېتسىيە مىسسىيونېرلار جەمئىيىتى 1886 - يىلى ئافرىد -
 قىنىڭ كونگو، جۇڭگونىڭ ئىچكى ئۆلكىلىرى ۋە شىنجاڭغا
 مىسسىيونېرلارنى ئەۋەتىپ، تەشكىللىك دىنىي تەشۋىقات پائالى -
 يىتىنى قانات يايدۇرغانىدى. 1894 - يىلى بىرىنچى تۈركۈم -
 دىكى مىسسىيونېرلار قەشقەرگە كېلىپ 1937 - يىلى ئۆلكىلىك
 ھۆكۈمەتنىڭ قاتتىق بۇيرۇقى بىلەن چېكىنگەنگە قەدەر، قەش -
 قەر، يەكەن، قەشقەر خەنزۇ شەھىرى (يېڭى شەھەر)، يېڭىسار
 قاتارلىق تۆت شەھەرنى نۇقتا قىلغان. ئۇلار تار مەنىدىكى دى -
 نىي پائالىيەتلەر بىلەن شۇغۇللىنىپلا قالماستىن بەلكى دوخ -
 تۇرخانا قۇرۇش، داۋالاش، يەرلىك ئۇيغۇر مۇسۇلمانلىرىنىڭ
 تىلى، مىللىي ئۆرپ - ئادىتى ئۈستىدە تەكشۈرۈش - تەتقىقات
 ئېلىپ بېرىش، يەرلىكتە نەشرىيات، باسمىخانا قۇرۇش قاتارلىق
 ئىشلارنى قىلغان ۋە دىنىي پائالىيىتىنىڭ بىر قىسمى قىلىپ
 مەكتەپلەرنىڭ مائارىپ ئىشلىرىغىمۇ ئارىلاشقان. يارىنىڭ ئەپەندى
 1929 - 1930 - يىللىرى ئوقۇغۇچىلىق دەۋرىدە قەشقەرگە

كەلگەن، ئۇ رەسىملەرنى يىغىش، مازارلارنى تەكشۈرۈش تەتقىقا-
تى ئېلىپ بارغان، شۇ چاغدىكى شۋېتسىيە مىسسىيونېرلار جەم-
ئىيىتى ئورگىنىدىكى مىسسىيونېرلار بىلەن قويۇق مۇناسىۋەتتە
بولغان، ئۇلار بىلەن يارىنىڭ ئەپەندىنىڭ مۇناسىۋىتى شۇ چاغدىن
كېيىنمۇ يەنە داۋاملاشقان. تۆۋەندە تونۇشتۇرۇلدىغان شۋېتسىيە-
يىدە ساقلانغان ماتېرىياللار ئەشۇلارنىڭ بىر قاتار تارىخىي
كەچمىشلىرى بىلەن زىچ باغلانغان. مەن 1994 - يىلى 12 - ئاي-
دىن 1995 - يىلى 1 - ئايغىچە شۋېتسىيە لۇند (Lund) ئۇنىۋېر-
سېتىتى كۈتۈپخانىسى ۋە سىتوكھولم دۆلەتلىك ئارخىپ ما-
تېرىياللار سارىيىدا تەكشۈرۈش ئېلىپ باردىم ۋە ساقلانغان ما-
تېرىياللارنى تۆۋەندىكىچە تۈرلەرگە ئايرىدىم.

I. لۇند ئۇنىۋېرستېتىدىكى يارىنىڭ توپلانمىلىرى.
بۇلار ئاساسەن يارىنىڭ ئەپەندى يىغقان ماتېرىياللار بولۇپ،
تۆۋەندىكى ئىككى قىسىمغا بۆلۈندۈ:

A. تۈركىيچە، پارىسچە، ئەرەبچە قوليازىمىلار.

B. قەشقەردە نەشر قىلىنغان باسما ماتېرىياللار.

II. شۋېتسىيە دۆلەتلىك ئارخىپ ماتېرىياللىرى سارىيىد-

دىكى فرانى توپلانمىلىرى

شىنجاڭدا تۇرغان شۋېتسىيە مىسسىيونېرلار جەمئىيىتىگە
مۇناسىۋەتلىك رەسىملەرنى مەركەز قىلغان توپلانمىلار ئىچىدە-
كى A — I توغرىسىدا خامادا ئەپەندى «چاغاتايچە قوليازىمىلار-
نى تونۇشتۇرۇش» دېگەن ماقالىسىدە قوليازىمىلار ھەققىدە مەخ-
سۇس توختالغان. باسما بۇيۇملار ۋە فرانى توپلاملىرى توغرىد-
ىدا يارىنىڭ ئەپەندى توختىلىپ ئۆتكەن.

I. لۇند ئۇنىۋېرستېتى كۈتۈپخانىسىدىكى ماتېرىياللار

A. تۈركىيچە، پارىسچە، ئەرەبچە قوليازىمىلار

(I) توپلاملارنىڭ دائىرىسى ۋە كېلىش مەنبەسى قاتارلىقلار

بۇلار ئاساسەن يارىنىڭ ئەپەندى ۋە شۋېتسىيە مىسسىيو-
نېرلار جەمئىيىتىنىڭ ئەزالىرى شىنجاڭدىن ئېلىپ كەلگەن
قوليازىمىلار بولۇپ، يارىنىڭ ئەپەندى قولدا يازغان كاتالوگدا 545

پارچە قولىيازما، ھۆججەت بار. نومۇرى (Prov) 1 دىن 546 غىچە. ئىچىدە Prov 537 كەم قالغان.

شۋېتسىيە مىسسىيونېرلار جەمئىيىتى دىنىي تەشۋىقات پائالىيەتلىرىنىڭ ئىككىنچى قىسمى بولغان ئۇيغۇرلارنىڭ تىلىنىمۇ تەتقىق قىلغان. ئاتاقلىق دوختۇر ھەم شىنجاڭدىكى تۈركىي تىل مۇتەخەسسىسى دەپ ئاتالغان گۇستاف راکۋېت ئەپەندى ۋە تىنىگە قايتىپ، 1924 - يىلىدىن باشلاپ لۇندۇن ئۇنىۋېرسىتېتىدا ئوقۇتقۇچىلىق قىلغان. ئۇنىڭ ئوقۇغۇچىسى بولغان يارىڭ ئەپەندى 1929 - 1930 - يىللىرى قەشقەرگە كېلىپ، يەرلىكتىكى كىتابپۇرۇشلاردىن نۇرغۇن كىتاب ۋە قولىيازىلارنى سېتىۋالغانلىقى كۆپچىلىككە مەلۇم. بىراق، بۇ توپلاملار ئىچىدە يارىڭ ئەپەندى شىنجاڭدا بىۋاسىتە قولغا كىرگۈزۈلگەنلىرى نىسبەتەن ئاز. قەشقەر، يەكەندىكى شۋېتسىيەلىك مىسسىيونېرلار يىغقان ماتېرىياللار ئەڭ كۆپ. بۇلارنىڭ لۇندۇن ئۇنىۋېرسىتېتى كۈتۈپخانىسىغا كىرىش جەريانى مۇنداق: 1920 - يىللاردا مىسسىيونېرلار قولغا كىرگۈزۈلگەن ماتېرىياللارنى يارىڭ ئەپەندىگە سېتىپ بەرگەن ۋە 1970 - يىلى ئەينى چاغدىكى مىسسىيونېرلار ئۆزلىرى ساقلىغان بىر قىسىم ماتېرىياللارنى يارىڭ ئەپەندىگە سوۋغا قىلغان ھەمدە 1960 - 1980 - يىللىرى مىسسىيونېرلارنىڭ ئۇرۇق - تۇغقان، تونۇش - بىلىشلىرى ئۆزلىرىدە ساقلىنىپ قالغان ماتېرىياللارنى يارىڭ ئەپەندىنىڭ تونۇشتۇرۇشى بىلەن كۈتۈپخانىغا سوۋغا قىلغان. ئۇپسالا ئۇنىۋېرسىتېتىدىمۇ شۇ خىلدىكى قولىيازىلار ساقلانغان. بۇلار بەلكىم مىسسىيونېرلارنىڭ نەۋرە - چەۋرە، ئۇرۇق - تۇغقانلىرى ساقلىغان ماتېرىياللار بولۇشى مۇمكىن. يارىڭ ئەپەندى ۋە شۋېتسىيەلىك مىسسىيونېرلار توپلىغان ماتېرىياللارنىڭ كۆپ قىسمى لۇندۇن ئۇنىۋېرسىتېتى كۈتۈپخانىسىدا ساقلىنىۋاتقانلىقى بۇ بىر پاكىت.

(2) كاتالوگ

كۈتۈپخانىدا يارىڭ ئەپەندى قولدا يازغان ۋاقىتلىق كاتتا.

لوگننىڭ كوپىيە نۇسخىسى بار بولۇپ، قوليازىمىلارغىمۇ شۇ كى-
 تولوگقا قويۇلغان نومۇر (Prov) قويۇلغان. بۇ لازىم بولغان ما-
 تېرىيالىنى ئىلتىماس قىلىشقا قولايلىقتۇر. بىراق كۈتۈپخانىنىڭ
 رەسمىي بېجىرىش ئۇسۇلى بويىچە ئەنگە ئېلىنىمىغان. بۇ
 ۋاقىتلىق كاتالوگنى تۈزۈش خىزمىتى 1983 - يىلى 3 - ئاي-
 نىڭ 9 - كۈنى بىر تەرەپ قىلىنغان. Prov 16 ~ Prov 49
 دىن باشلاپ 546 — Prov 542 غىچە ئون يىلى ۋاقىت كەت-
 كەن، 1993 - يىلى پۈتكەن بۇ كاتالوگلار رەسمىي كىتابچە قى-
 لىنىمىغان ۋاراقلار توپلىمى بولۇپ، ئۈچ قۇتغا سېلىنغان. 3 -
 قۇتغا تاش مەتبەدە بېسىلغان ئەرەبچە، پارىسچە، تۈركىيچە 106
 پارچە ماتېرىيالىنىڭ تىزىملىكى سېلىنغان. نومۇر تەرتىپى يار-
 ىڭ ئەپەندى كاتالوگ تۈزگەن چاغدىكى رەت نومۇرى بويىچە
 بېرىلگەن بولغاچقا ھەرقايسى قوليازىمىنىڭ تۈرى، يازغۇچىنىڭ
 ئىسمى، كىتاب ئىسمى تىل ئايرىمىسى بىلەن مۇناسىۋەتسىز
 تىزىلغان ھەمدە ئاپتورى، كىتاب ئىسمى، ماتېرىيال ناملىرىنىڭ
 ئاچقۇچى بېرىلمىگەن. شۇڭا، زۆرۈر ماتېرىيالىنى ئىزدەشتە
 ئىنگىلىزچە كاتالوگنى بىر - بىرلەپ ئاقتۇرماقتىن باشقا ئامال
 يوق. يەنە ئەرەبچە قوليازىمىلارنىڭ قايسى تۈردىكىلىگىنى بىل-
 گىلى بولمايدىغان ئەھۋال مۇ ئۇچرايدۇ.

(3) تارىخىي ماتېرىياللىق ئەھمىيىتى ۋە پايدىلىنىش قىممىتى

شىنجاڭ تارىخىغا دائىر تۈركىيچە (ئۇيغۇرچە) قولياز-
 مىلارغا نەزەر تاشلايلى

مىلارغا نەزەر تاشلايلى

1. ھۆججەتلەر

شىنجاڭ تارىخ تەتقىقاتىغا بىۋاسىتە مۇناسىۋەتلىك، ئۆي-
 خۇرلار ئۆزلىرى يېزىپ قالدۇرغان ھۆججەتلەردىن موغۇلىستان
 خانىنىڭ يەتتە پارچە يارلىقى (17 — 16 - ئەسىردىكى) ئالدى
 بىلەن دىققىتىمىزنى جەلپ قىلىدۇ. بۇلار خارۋارد ئۇنىۋېرسى-
 تېتى خوتون (Houghton) كۈتۈپخانىسىدىكى ئاخىرقى تى-
 زىملىغان قوليازىمىلارنىڭ ئىچىدە ساقلانغان. 18 - ئەسىرگە
 مەنسۇپ بولغانلىرىدىن مەختۇمزا دە (بۇرھانىدىن خوجا) نىڭ

خوجىلارغا چۈشۈرگەن يارلىقى ئىككى پارچە، يەنە مەختۇمزا دە -
 گە مۇناسىۋەتلىك 4 مېتىرچە كېلىدىغان رەڭدار يۆگەلمە قول -
 يازما بار بولۇپ، چوڭ ئۈچ تۈرگە بۆلۈنىدۇ. 2 - قىسمى مەخ -
 تۇمزا دەنى مەركەز قىلغان شەخسلەرنىڭ ئىسمىلىكى. 3 -
 قىسمى خوجىلار (بۇرھانىدىن خوجا) تەزكىرىسى (بۇنى ھازىر
 مەن ئوقۇۋاتىمەن). بۇلار ئارىسىدا يەنە زاكاتقا دائىر بىر پارچە
 ھۆججەت، 20 - ئەسىردىكى مىسسىيونېرلار بىۋاسىتە ئارىلاشقان
 توختامنامە، يارىلىق ئەپەندى قولغا كىرگۈزگەن كارۋان سەپىردە -
 گە دائىر 20 پارچە توختامنامە كۆزگە چېلىقىدۇ. بۇ ھۆججەت -
 لەر ئىچىدە تەتقىق قىلىنىپ پايدىلىنىلغانلىرى بەكمۇ چەكلىك.
 بۇلاردىن پەقەت موغۇلىستان خانىنىڭ يارلىقى (Prov 220)
 ئېلان قىلىنغان، بۇنى ساۋادا مىنورۇ ئەپەندى تەتقىقىي نۇقتىدە -
 دىن پايدىلانغانىدى. يېقىندا سۇتۇق بۇغراخان مازىرىنىڭ تارد -
 خنى قايتا ئېلان قىلىش يۈزىسىدىن، بۇلارنىڭ ئىچىدىكى مۇ -
 غۇلىستان خانىنىڭ مازارغا شەيخ تەيىنلەش يارلىقى (226/227 Prov)
 بىلەن خوجا ياقۇپنىڭ مازارغا شەيخ تەيىنلەش يارلىقىنى
 (Prov 222) خامادا ئەپەندى تەرجىمە قىلىپ تونۇشتۇردى.

2. تارىخىي ماتېرىياللار

18 - ئەسىرگىچە بولغان دەۋرگە مەنسۇپ ماتېرىياللاردىن
 سۇتۇق بۇغراخاننىڭ شاگىرتى «ئۇۋەيس» دەپ نام ئالغان «خوجا
 مۇھەممەت شەرىف تەزكىرىسى»، تۇغلۇق تۆمۈرخانىنى ئىسلام
 دىنىغا ئۈندىگەن جالالىدىن خوجىغا مۇناسىۋەتلىك «جالالىدىن
 كىتكى تەزكىرىسى»، «تەزكىرەئى سەيىد ئافاق خوجام» قاتار -
 لىقلار بار.

18 - ئەسىردىكى ۋەقەلەرگە ئائىت «تەزكىرەئى ئەزىزان»
 ئاساسلىق تارىخىي ماتېرىيال بولۇپ، قولىزمىغا ئۇنىڭ تولۇق
 سۈپەتلىك كۆپىيە نۇسخىسى قوشۇمچە قىلىنغان، بۇ كىتابنىڭ
 قولىزمىسىنى گېرمانىيىلىك خارتمان ۋەكىل خاراكتېرلىك
 قىلىپ تەلتۈكۈس پايدىلانغان. بېرلىندىكى ستاتاتس كۇتۇپخا -
 نىسى (staats bibliothek) دىمۇ بىر قىسىم قولىزمىلار

ساقلانغان. يەنە ئوكسفورد ئۇنىۋېرسىتېتىنىڭ بودلېئان (Bodleian) كۈتۈپخانىسىدا ئۈچ پارچە قوليازما ساقلانغان. ئۇنىڭ بىر پارچىسى (Ms. Turk. D. 20) پاكىز، كەم - كۈتۈم - سىز ساقلىنىۋاتىدۇ. ئۇنىڭدىن باشقا رۇسىيە پەنلەر ئاكادېمىيەسى شەرقشۇناسلىق تەتقىقات باشقارمىسى ۋە شىنجاڭ ئۇيغۇر ئاپتونوم رايونلۇق قەدىمكى ئەسەرلەر ئىشخانىسى قاتارلىق جايلاردىمۇ قوليازىمىلار ھازىرغىچە ساقلىنىۋاتىدۇ. لۇند كۈتۈپ - خانىسىدىكى قوليازىمىلار تارىخىي ماتېرىياللار تەتقىقاتىدا يۇقىرى پايدىلىنىش قىممىتىگە ئىگە.

19 - ئەسىرگە مۇناسىۋەتلىك تارىخىي ماتېرىياللار ئىچىدە 19 - ئەسىرنىڭ كېيىنكى يېرىمىدىكى چىڭ سۇلالىسى ھۆكۈمىتىگە قارشى كەڭ كۆلەمدىكى كۆتۈرۈلۈشلەر ۋە ياقۇپ بەگ دەۋرىگە ئائىت مۇھىم ماتېرىياللاردىن موللا مۇسانىڭ «تارىخى ئەمىنىيە» سى ھەمدە ئۇنىڭ تولۇقلانغان نۇسخىسى «تارىخى ھەمىدى» لەر مۇھىم ئورۇندا تۇرىدۇ. بۇلارنى پارىژدىكى دۆلەت - لىك كۈتۈپخانا ۋە رۇسىيە پەنلەر ئاكادېمىيىسىدە ساقلانغان ماتېرىياللار بىلەن سېلىشتۇرۇپ كۆرۈش زۆرۈرىيىتى بار دەپ ئويلايمەن. «تارىخى ھەمىدى» (Prov 163) نى يەكەندە تۇغۇلۇپ 1940 - يىلى شۋېتسىيەگە كۆچۈپ كەتكەن سىتېفېن (J. stephen) يارىڭ ئەپەندىگە تەقدىم قىلغان. 1911 - يىلىدىن كېيىنكى بىرقانچە ۋەقەلەر بايان قىلىنغان غۇلام مۇھەممەد مەتخان يازغان ماقالە ئەسلىي كىتابنىڭ كەينىگە قىستۇرۇلغان (ff. 1246-1349). ئاخىرىغا 1345 - يىلى ھېيت قۇربان ئېيى (1927 - يىلى 6 - ئاي) دېگەن ۋاقىت يېزىلغان. جۇڭگو پەن - لەر ئاكادېمىيىسىدە ساقلانغان «تارىخى ھەمىدى» نى ئەنۋەر باي - تۇر تەرجىمە قىلىپ نەشر قىلدۇرغان. بۇنىڭ بىلەن سېلىش - تۇرغاندا Prov 16 ماتېرىيال «خاقانى چىن» توغرىسىدىكى چۈشەندۈرۈش ۋە «بەتتە شەھەر» دىكى شەھەر، بازارلار ھەققىدىكى چۈشەندۈرۈش - «ئاخىرقى سۆز» نى ئۆز ئىچىگە ئالمايدۇ. بۇنىڭدىن باشقا جايلاردىمۇ پەرق بارلىقى ئىسپاتلانغان. مەسىلەن:

قومۇل ۋاڭلىرى ئىشلەتكەن «تارخان بەگلىك» ئەمىلى ھەققىدە -
دىكى چۈشەندۈرۈش Prov 163 نومۇرلۇق قولىيازىدا چۈشۈپ
قالغان. ئۇنىڭدىن باشقا، تالىپ ئاخۇن يازغان 19 - ئەسىردىكى
قوزغىلاڭغا مۇناسىۋەتلىك ئۈچ قىسىملىق يىگانە بىر قولىيازما
ئەسەر بار. بۇنى مىسسىيونېر خوگبېرگ (L. E. Hogberg)
قولغا كىرگۈزگەن. بۇ قولىيازما ياقۇپ بەگ ھۆكۈمرانلىقى
باشلانغان ئەينى چاغدىكى شىنجاڭنىڭ ئەھۋالى توغرىسىدا باشقا
ماتېرىياللاردا يوق تەپسىلىي خاتىرىلەرنى ئۆز ئىچىگە ئالغان
قولىيازما بولۇپ، ئاخىرىغا 1317 - يىلى جامادىيۇسسەننىڭ 1 -
كۈنى (1899 - يىلى 10 - ئاينىڭ 7 - كۈنى) دېگەن ۋاقىت يېزىلغان.
بۇ تارىخىي ماتېرىيال نامى كىم خو دوڭ (Kim ho dong)
نىڭ دوكتورلۇق دىسسىپلېنىسى (1986 - يىلى) دەپ ئايدىلانغان
ماتېرىياللار مۇندەرىجىسىدە ئۇچرايدۇ.

20 - ئەسىرنىڭ ئالدىنقى يېرىمىغا ئائىت تارىخىي ماتېرىياللار
ئىچىدە مىسسىيونېرلارغا مۇناسىۋەتلىكلىرى ئەڭ كۆپ ۋە
مولىمىسسىيونېرلار ئۇيغۇر ئاھالىلىرىدىن ئالغان خەت -
چەكلەر (تەخمىنەن 200 پارچە)، مىسسىيونېرلار بىلەن ئۆي -
غۇرلار ئوتتۇرىسىدىكى كېلىشىم - توختامنامە قاتارلىقلار،
مىسسىيونېرلار جەمئىيىتىنىڭ پائالىيىتى، يەرلىك ئۇيغۇرلار
بىلەن بولغان ئادەتتىكى مۇناسىۋەتلىرىنى ئەينەن چۈشىنىشكە
پايدىلىق ماتېرىياللاردۇر. ئەنگلىيە ئەلچىخانىسىنىڭ دوكلاتىدە -
مۇ، ئەينى چاغدىكى مىسسىيونېرلار جەمئىيىتىگە دائىر ۋەقەلەر
خاتىرىلەنگەن بولۇپ، خېلىلا رەتلەنگەن. بۇلاردا مۇسۇلمانلارنىڭ
مىسسىيونېرلارنىڭ پائالىيىتىگە كۈچلۈك قارشىلىقى باشلانغان
چاغدىكى ئەھۋاللار تونۇشتۇرۇلغان. كەلگۈسى ئۈچۈن، بۇ ماتېرىياللار
مىسسىيونېرلار جەمئىيىتىنىڭ پائالىيىتى ۋە ئەينى
چاغدىكى جەمئىيەت مۇناسىۋىتىنى كۆپ تەرەپلىمە چۈشىنىشتە
زور تۇتقا بولغۇسى. بۇلار ئەينى چاغدىكى جەمئىيەتنىڭ ئەسلىي
قىياپىتىنى ئازراق بولسىمۇ بىلىۋېلىش ئىمكانىيىتىنى بېرىدۇ.
يەنە قەشقەر مەمۇرىي مەھكىمىنىڭ مىسسىيونېرلار ئائىلىدە -

لىرىگە تارقاتقان ئۇزۇن مۇددەتلىك ئولتۇراقلىشىش گۇۋاھناما -
مىسى، جۇڭگولۇق ئەمەلدار جۇرۇپچىنىڭ مىسسىيونېرلارغا يول -
لىغان تەكلىپنامىسى قاتارلىقلار زور قىزىقىش قوزغايدىغان ۋە
ئەمەلىي پاكىتلىق ماتېرىياللاردۇر.

3. مىللىي ئۆرپ - ئادەت، تىل، دىنغا ئائىت ماتېرىياللار

20 - ئەسىرنىڭ ئالدىنقى يېرىمىدىكى ئۇيغۇرلارنىڭ ئىچ -
تىمىمى ئەھۋالى تونۇشتۇرۇلغان ماتېرىياللاردىن دىققەتنى قوز -
غايدىغىنى ئۇيغۇرلارنىڭ ئۆزلىرى يازغان يازمىلاردۇر. Prov 207
نومۇرلۇق ماتېرىيال ۋەكىل خاراكتېرلىك بولۇپ، ئۇنىڭ بىر
قىسمى يارىنىڭ ئەپەندى تەرىپىدىن تەتقىق قىلىنىپ نەشر قى -
لىندى. بۇلار ئەنگلىيە ئەلچىخانىسى ۋە مىسسىيونېرلار جەمئى -
يىتى ياللاپ ئىشلەتكەن تىل ئوقۇتقۇچىلىرى ۋە مىسسىيونېرلار
باشقۇرغان باسمىخانا تىل قىيىنچىلىقى تۈپەيلى ياللىغان ئو -
قۇمۇشلۇق كىشىلەر (بەلكىم يۇقىرىدا تىلغا ئالغان راكۇپت ئە -
پەندىنىڭ تەلىۋى بىلەن) يېزىپ قالدۇرغان مىللىي ئۆرپ - ئا -
دەتكە دائىر ماتېرىياللاردۇر. بۇلاردىن تارىخىي ماتېرىيال سۈپىد -
تىدە پايدىلانغاندا، ئۇلارنىڭ مىسسىيونېرلارنىڭ تەلىپى ياكى
رىغبەتلەندۈرۈشى بويىچە بەلگىلەپ بېرىلگەن تېمىلاردا يېزىلغان
بايانلار ئىكەنلىكىنى ئەستە تۇتۇش زۆرۈر. بۇلاردىن باشقا ئوخ -
شاش تۈردىكى قوليازىمىدىن ئىككىسى بار. بىرى يەكەنلىك بىر
كىشى تەرىپىدىن يېزىلغان مىراس، مۇزىكا، قۇدۇق، مەدرىسە،
نىكاھتىن ئاجرىشىش قاتارلىق 30 خىل مەسىلىگە ئائىت قول -
يازىمىدۇر. يەرلىك ئۇيغۇر تىلىغا ئائىت ئىدىئوملار توپلىمى،
قەشقەردىكى ئەنگلىيە ئەلچىخانىسى تۈزگەن گرامماتىكا، مىس -
سىيونېرلار تۈزگەن لۇغەت قاتارلىقلار بار. ئۇيغۇرلارنىڭ ھۈنەر -
كەسىپ رىسالىلىرى ۋە خىلمۇ خىل ئەھۋاللارغا لايىقلاشتۇرۇل -
غان سېھرىگەرلىككە ئائىت دۇئا قاتارلىقلار كىشىنى قىزىقتۇ -
رىدۇ. تېبابەتكە ئائىت ئۈچ پارچە قوليازما، يەنە شىنجاڭغا ئۆز -
لەشكەن ئەدەبىيات، دىنغا ئائىت ماتېرىياللار. مەسىلەن، نەۋائىي،
ھاپىز شىرازى قاتارلىقلارنىڭ شىئېرلىرى، «مۇھەممەت ئەلەي -

ھىسسالامنىڭ تەرجىمىھالى» نىڭ تۈركىيچە تەرجىمىسى،
«قىسسەسۇل ئەنبىيا»، «شاھ مەشرەپ»، «ئىسكەندەرنامە»، «چا-
ھار دەروۋىش»، «لەيلى - مەجنۇن»، «كەلىلە ۋە دەمىنە» قاتار-
لىقلارمۇ بار.

4. بۇ ماتېرىياللارنى كۈتۈپخانا خادىمىغا ئىلتىماس قىلسا، كۆچۈ-
رۇپ ئېلىپ كېتىشكە بولىدۇ

B. قەشقەردىن ئېلىپ كېلىنگەن باسما ماتېرىياللار. لۇند
ئۇنىۋېرسىتېتى كۈتۈپخانىسىدا ساقلانغان شىنجاڭغا ئائىت ما-
تېرىياللار ئىچىدە قوليازىملاردىن سىرت باسما ماتېرىياللارمۇ
بار. بۇلارنىڭ ھەممىسى شۋېتسىيە مىسسىيونېرلار جەمئىيىتى
قەشقەردە قۇرغان باسمىخانىدا 1901 — 1937 - يىلىغىچە
نەشر قىلىنغان ماتېرىياللار بولۇپ، بۇلارنىڭ كۆپ قىسمى
شۋېتسىيىدىن باشقا جايدا يوق قىممەتلىك ماتېرىياللاردۇر.
ياررىڭ ئەپەندىنىڭ ئەسىرى (1991) دە بۇ باسما ماتېرىياللارنى
نەشر قىلغان باسمىخانىنىڭ پائالىيەت تارىخى بايان قىلىنغان
ۋە باسما ماتېرىياللارنىڭ مۇندەرىجىسىمۇ بېرىلگەن.

(1) كېلىش مەنبەسى، ساقلاش، ئەنگە ئېلىش ئەھۋالى

بۇ باسما ماتېرىياللارنىڭ مۇتلەق كۆپ قىسمىنى ياررىڭ
ئەپەندى لۇند ئۇنىۋېرسىتېتى كۈتۈپخانىسىغا ئېلىپ كەلگەن.
پەقەت ئاز بىر قىسمى باشقىلار ساقلاپ كەلگەن ماتېرىياللارنىڭ
كۆپىيە نۇسخىسىدىن ئىبارەت. كىتابلار يىل رېتى تەرتىپى بى-
لەن، بىر ماتېرىيال بىر كۈتۈپخانا سېلىنىپ ساقلانغان. كۈن-
ۋېرتقا ياررىڭ ئەپەندى ئەسەرلىرى مۇندەرىجىسىگە ئوخشاش يىل
تەرتىپى بويىچە نومۇر قويۇلغان. ماتېرىيالنى ئىلتىماس قىل-
غاندا شۇ نومۇر بويىچە رەسمىيەت بېجىرىلىدۇ. بىراق، باسما
ماتېرىياللارغا لۇند ئۇنىۋېرسىتېتى كۈتۈپخانىسىدا ساقلانغان
دېگەن تامغىمۇ، ماركىمۇ، نومۇرمۇ قوشۇمچە يېزىلمىغان. قە-
رەللىك نەشر قىلىنغان ماتېرىياللار ئايرىم رەتلەنگەن، مۇندە-
رىجىسى يىل تەرتىپى بويىچە بېرىلمەي ماۋزۇ بويىچە تىزىلغان
بولۇپ، كۈتۈپخانىنىڭ مەخسۇس كاتالوگى ۋە كارتوچكا ئاچقۇچى

مەۋجۇت ئەمەس.

(2) باسما ماتېرىياللارنىڭ مەزمۇنى

بۇ يەردە باسما ماتېرىياللارنى ئاپتورى، نەشر ئەھۋالى بو-
يىچە ئىككى تۈرگە ئايرىپ، ئاددىي چۈشەنچە بېرىپ ئۆتمەن.
بىرى، شۆبىسى مەسسىيونېرلار جەمئىيىتىگە ئائىت باس-
ما ماتېرىياللار. يەنە بىرى 1933 — 1937 - يىللاردىكى قوز-
غىلاڭ رەھبەرلىرى ۋە ھۆكۈمەتنىڭ تەلىپى بىلەن بېسىلغان
ماتېرىياللاردۇر. ئالدىنقىسى مەسسىيونېرلار جەمئىيىتى قۇرغان
مەكتەپلەردە ئىشلىتىلگەن دەرسلىك، تۈركىي (ئۇيغۇر) تىلىغا
تەرجىمە قىلىنغان «قۇرئان» (بىر قىسمى) قاتارلىقلار ۋە دىن
تارقىتىش پائالىيىتىگە بىۋاسىتە مۇناسىۋەتلىك بولغان، كەڭ
ئۇيغۇر ئاھالىلىرى ئۈچۈن نەشر قىلىنغان باسما ماتېرىياللار.
دىن ئىبارەت. بۇلارنىڭ ئىچىدە ئەينى چاغدا قەشقەر ئەتراپىدە-
كى ئاھالىلەر ئىشلەتكەن ئۇيغۇر تىلى گرامماتىكىسى (ئالتە
شەھەر تۈركى) يېڭىلىق بولۇپ، ھازىرقى ئۇيغۇر تىلى ئۈچۈن
ئېيتقاندا سېلىشتۇرما تەتقىقات قىممىتىگە ئىگە مۇھىم ماتې-
رىيال دەپ ئويلايمەن. بىراق، بۇ باسما ماتېرىياللارنى ئەينى
چاغدا شۇ جەمئىيەتتىكى ئاھالىلەر قانداق شەكىلدە قوبۇل
قىلغان، جەمئىيەتتە قانداق «تەسىر» پەيدا قىلغان قاتارلىقلار
توغرىسىدا ئېنىق مەلۇماتلار قالدۇرۇلمىغان.

كېيىنكىسى، قوزغىلاڭ رەھبەرلىرى ۋە ھۆكۈمەتنىڭ تەل-
پى بىلەن نەشر قىلىنغان بولۇپ، 1930 - يىللاردىكى قەشقەر-
نىڭ سىياسىي ئەھۋالى، مىللىي قوزغىلاڭنىڭ ماھىيىتى ۋە
ئارقا كۆرۈنۈشى تولۇق ئىنكاس قىلىنغان بىرىنچى قول مۇھىم
تارىخىي ماتېرىياللارنى ئۆز ئىچىگە ئالىدۇ. 1933 - ، 1934 -
يىللىرى قەشقەردە نەشر قىلىنغان ھەپتىلىك گېزىت «شەرقىي
تۈركىستان ھاياتى» ۋە «ئەركىن تۈركىستان» نى ئەينى دەۋردە
قەشقەردە قۇرۇلغان «شەرقىي تۈركىستان جۇمھۇرىيىتى» ھەق-
قىدىكى تەتقىقاتىمدا پايدىلاندىم. قوزغىلاڭ تىنچىغاندىن كېيىن
قەشقەردە نەشر قىلىنغان «يېڭى ھايات» (قۇتلۇق شەۋقى تەھ-

رىرلىگەن) گېزىتى 1934 — 1937 - يىللىرىدىكى قەشقەردە -
كى ھەقىقىي ئەھۋاللارنى جانلىق ۋە ھەر تەرەپلىمە ئەكس ئەتە -
تۈرۈپ بېرىدىغان قىممەتلىك ماتېرىيال دۇر. يەرلىك ئۇيغۇرلار
ئۆزلىرى نەشر قىلغان بۇ ماتېرىياللار بىزنىڭ ئەينى دەۋردىكى
ئالاھىدە ئەھۋاللارنى بىلىشىمىزگە كۆپ ياردەم بېرىدۇ.
(3) ماتېرىياللارنى كۆپىيە قىلىش، مىكرو فىلىمگە كۆچۈرۈپ ئېلىپ
كېتىشكە بولىدۇ

II. شۆبىسىيە دۆلەتلىك ئارخىپ سارىيى. دۆلەتلىك ئار -
خىپ ماتېرىياللار سارىيىدىكى شىنجاڭغا ئائىت ماتېرىياللار
«شەرقىي تۈركىستان توپلانمىلىرى» دېگەن ماۋزۇدا ساقلىنىۋا -
تىدۇ. بۇنىڭغا يارىرىڭ ئەپەندى توپلىغۇچىنىڭ نامىنى تاج قىلىپ
«فراننى توپلانمىلىرى» (Franne collection) دەپ نام بەرگەن.
بۇ توپلانمىلار قەشقەر، يەكەن قاتارلىق جايلاردا تۇرغان مىسسى -
يونېرلار تارتقان نۇرغۇن رەسىم، كۈندىلىك خاتىرە، خەت -
چەكلەرنى ئۆز ئىچىگە ئالىدۇ. مۇناسىۋەتلىك ئادەملەر بىلەن
ئېلىپ بېرىلغان سۆھبەتنىڭ ئۇنئالغۇ لېنتىسىمۇ كىرگۈزۈل -
گەن. ئومۇمەن شىنجاڭدا تۇرغان مىسسىيونېرلارغا دائىر توپلام -
دىن ئىبارەت. بۇلارنىڭ ھەممىسى يارىرىڭ ئەپەندى تەرىپىدىن
تونۇشتۇرۇلغان. شۇنىڭدىن كېيىن يارىرىڭ ئەپەندى رەسىملەر
ئىندېكسىنى تاماملىغان.

(1) توپلانمىنىڭ مەنبەسى

ماتېرىيال ئىگىسى s. Franne (س.فراننى) 1908 - يىلى
تۇغۇلغان، كەسپى ئارخېتىكتور. شىنجاڭدا تۇرغان مىسسىيو -
نېرلار جەمئىيىتىگە زور قىزىقىشى بولغاچقا، مىسسىيونېرلار
تارتقان رەسىملەرنى يىغىپ توپلاپ رەتلىگەن. 1982 - يىلى
راكۇبت ئەپەندىنىڭ 2 - ئايالى خانىئا ئاندىرسون فراننى ئەپەندى -
دىنى 1360 پارچە رەسىم بىلەن تەمىنلىگەندىن باشلاپ مىسسى -
يونېرلارنىڭ نەۋرە - چەۋرە، ئۇرۇق - تۇغقانلىرى تەمىنلىگەن
رەسىملەرنى رەتلەپ 1988 - يىلى 6 - ئايدا بۇ توپلامنى پۈت -
تۈرۈپ دۆلەتلىك ئارخىپ ماتېرىياللار سارىيىغا تەقدىم قىل -

غان. توپلامنى تۈزۈش جەريانىدا يارىنىڭ ئەپەندى، يەكەنلىك ئايال تۇرنىسا (1985 - يىلى شۋېتسىيەگە زىيارەتكە بارغان)، 1920 - يىللاردا شىنجاڭدا تۇرغان ئەرمىنىيىلىك پىرانىئان (J. Piranian) قاتارلىقلارنىڭ ياردىمىنى ئالغان. ھەر بىر مىسسىيونېر ۋە ئۇلارغا ئالاقىدار كىشىلەرنىڭ قولىغا چۈشكەن (قولدا قالغان) 8000 پارچىدىن ئارتۇق رەسىمنى كۆزدىن كەچۈرۈپ، تەكشۈرۈپ، سىستېما بويىچە رەتلەپ، تۈپلەپ، بۇ توپلامنى تۈزۈپ چىققان بۇ كىشىنىڭ ئەجرى، ئەمگىكى، تەدبىرىشچانلىقى ئالىي مۇكاپاتقا ۋە قەدىرلەشكە ئەرزىدۇ.

(2) توپلامنىڭ مەزمۇنى

توپلام 155 ساندۇقتىن ئىبارەت. بىر يۈرۈش رەسىم بىر پارچە كەڭ قاتتىق تاختا قەغەزگە جايلاشتۇرۇلۇپ، بۇنىڭغا چۈشەندۈرۈش قىستۇرۇلغان، شۇنداق تاختا قەغەزدىن ئون نەچچە مىڭ مەزمۇنى بويىچە بىر ساندۇققا سېلىنغان. يەنە كىتاب ۋە ھۆججەت - ماتېرىياللار سېلىنغان بىر ساندۇقمۇ بار. تىزىم - لىسكە قارىغاندا بىر يۈرۈش رەسىم چاپلانغان قاتتىق تاختا قەغەزدىن 3116 پارچىسى بار بولۇپ، رەسىملەرنىڭ ئومۇمىي سانى 8631 پارچە (تىزىملىكتىكى ساندۇق ئىچىدىكى سانلارنى قوشۇپ ھېسابلىغاندا جەمئىي 3194 پارچە ۋە 8729 پارچە) دۇر.

توپلامنىڭ ئومۇمىي قۇرۇلمىسى تۆۋەندىكىچە:

1. 1 - ساندۇقتىن 4 - ساندۇققىچە بولغان تۆت ساندۇققا توپلام تىزىملىكى قاتارلىقلار سېلىنغان. 1 - ساندۇققا توپلام ھەققىدىكى چۈشەندۈرۈش، قوشۇمچە تىزىملىك، شىنجاڭدا تۇرغان مىسسىيونېرلارغا ئائىت كۆرۈنۈش، 4 - ساندۇققا كارۋان سەپىرىگە ئائىت ماتېرىياللار سېلىنغان.

2. 5 - ساندۇقتىن 49 - ساندۇققىچە بولغان ساندۇقلارغا شىنجاڭغا بېرىپ كېلىش سەپىرى (1894 - 1938) گە ئائىت ماتېرىياللار سېلىنغان. شۋېتسىيىدىن قەشقەرغىچە بېرىپ كېلىش سەپىرىدە تارتىلغان رەسىملەر ھەر بىر سەپەر لىنىيىسى بويىچە رەتلەنگەن. بۇ توپلامغا ئوتتۇرا ئاسىيانىڭ ئەنجان،

ئوش، ھىندىستاننىڭ سىرىناگار قاتارلىق جايلاردا تارتىلغان رەسىملەر كىرگۈزۈلگەن.

3. 50 - ساندىقتىن 110 - ساندىققىچە بولغان سان-دۇقلارغا مىسسىيونېرلار ۋە ئۇلارغا مۇناسىۋەتلىك كىشىلەرنىڭ رەسىملىرى سېلىنغان. بۇلارنىڭ ئىچىدىكى 50 - ساندىقتىن 93 - ساندىققىچە بولغان ساندىقلارغا شىنجاڭدا تۇرغان مىسسىيونېرلار جەمئىيىتى ئەزالىرىنىڭ رەسمى سېلىنغان بو-لۇپ، ئىسىملىرى ئېلىپبە تەرتىپى بويىچە بېرىلىپ بىر كى-شىگە بىردىن ئۈچكىچە ساندىق ئاجرىتىلغان. بۇ ساندىقلارغا رەسىملا سېلىنغان بولماستىن بەلكى مىسسىيونېرلارنىڭ كۈندۈ-لىك خاتىرىسى، خەت - چەكلىرىمۇ كىرگۈزۈلگەن. 94 - ساندىقتىن 98 - ساندىققىچە بولغان بەش ساندىققا يۇقىرىدا ئېيتىلغان ستېفېن، تۇرنىسا قاتارلىق يەرلىكلەر ۋە يەرلىك-لەشكەن ھىندىلارنىڭ رەسىملىرى سېلىنغان. 99 - ساندىقتىن 110 - ساندىققىچە بولغان ساندىقلارغا گۇننار يارىنىڭ، مانىر-ھېم، ھېدىن قاتارلىق مىسسىيونېرلار جەمئىيىتىنى زىيارەت قىلغان تەتقىقاتچىلار، قىدىرغۇچىلارغا ئائىت رەسىملەر سېلىن-غان. يەنە ئەنگلىيە، رۇسىيە ئەلچىخانا خادىملىرىنىڭ رەسىملى-رىمۇ رەتلىنىپ كىرگۈزۈلگەن.

4. 111 - ساندىقتىن 119 - ساندىققىچە بولغان سان-دۇقلارغا باشقا مۇناسىۋەتلىك ماتېرىياللار سېلىنغان. شىنجاڭدا ئۆتكەن مىسسىيونېرلار جەمئىيىتىگە ئائىت ماتېرىياللار «شۈپتىسىگە ئائىت» ۋە «چەت ئەللەرگە ئائىت» دەپ ئايرىل-غان. بىر ساندىققا ماتېرىياللارنىڭ تىزىملىكى سېلىنغان. بۇلار ئانچە تونۇشلۇق بولمىغان مۇھىم ماتېرىياللار بولغاچقا ئازراق چۈشەنچە بېرىشنى زۆرۈر تاپتىم. مەسىلەن: 1917 - يى-لىدىن باشلاپ 25 يىل داۋاملاشقان، مىسسىيونېرلارنىڭ ئومۇمىي ئەھۋالى تونۇشتۇرۇلغان ماتېرىياللارنى دىنىي تەشۋىقاتقا دائىر ماتېرىيال دەپلا قارىماي بەلكى قەشقەر، يەكەن قاتارلىق جايلار-دىكى ئاھالىلەرنىڭ تارىخى، ئىجتىمائىي ئەھۋالى، دىنىي ئېتىد-

قادی، تۇرمۇش پائالىيىتى قاتارلىق خىلمۇ خىل ئەھۋاللار يېزىلغان دوكلات خاتىرىسى دەپ ئېيتىشقا بولىدۇ. بۇنىڭدا خرىستىئان مۇرىتلىرى — «ياۋروپالىقلار» نىڭ ئۆز يۇرتىدىن يىراقتىكى چۆل - جەزىرلەر ئارىسىدىكى بوستانلىقتا ياشاۋاتقان باشقا دىندىكى ئاھالىلەرنىڭ تۇرمۇش - مەدەنىيىتىنى كۆزىتىشى، چۈشىنىشى ئەمەلىي بايان قىلىنغان. باشقا ئەسەرلەر - دىمۇ دىن تارقىتىش سەھنىسى قىلىنغان قەشقەر توغرىسىدا مىسسىيونېر رۇبىروتاجيونىڭ يازغانلىرى ۋە 1933 - يىلىدىكى قوزغىلاڭغا سۇقۇنۇپ كىرىۋالغان كۆپ ساندىكى نوپۇزلۇقلارنىڭ قالايمىقانچىلىق چىقىرىشى كەلتۈرۈپ چىقارغان يەكەندىكى مىسسىيونېرلار جەمئىيىتىدىكى ئەھۋاللارنىڭ تەپسىلاتىمۇ بېرىلگەن. بۇلار ئىشقىلىپ خرىستىئانلارنىڭ دىن تارقىتىش پائالىيىتىنىڭ ئىچىدىكى قوشۇمچە مەزمۇنلار بولۇپ بىر تەرەپلىمىلىكتىن خالى ئەمەس. بۇلار قىدىرغۇچىلار ۋە ساياھەتچىلەرنىڭ خاتىرىلىرىگە ھەرگىز ئوخشىمايدۇ. بۇلارنىڭ ئارىسىدا جەمئىيەت ۋە تارىخىي ھادىسىلەرنىڭ ئەينى ئىچكى ماھىيىتى چوڭقۇر، مۇكەممەل بايان قىلىنغانلىرىمۇ ئاز ئەمەس. بۇلاردىن باشقا مىسسىيونېرلار جەمئىيىتىنىڭ يىللىق گېزىتىگە بېسىلغان مىسسىيونېرلار يازغان ماقالىلەرمۇ ئاز ئەمەس. بىراق، شىنجاڭدىكى دىن تارقىتىش پائالىيىتى ئاياغلاشقاندىن كېيىن، بۇلار خۇلاسە شەكلىدە نەشر قىلىنغان (Palmaer 1942).

بىراق، بۇلارنى تىزىملىكتە بار بولسىمۇ ئىزلەپ تاپالمىدىم.

5. قەشقەر، يەكەن، (قەشقەر يېڭىشەھەر خەنزۇ شەھىرى)، يېڭىسار شەھەرلىرىدىكى مىسسىيونېرلارنىڭ دىنىي پائالىيەت ئورنىنىڭ رەسىملىرى 120 - ساندۇقتىن 137 - ساندۇققىچە بولغان ساندۇقلارغا سېلىنغان. بۇلار، چېركاۋ، دوختۇرخانا، مەكتەپ بىناسى ۋە ئەينى چاغدىكى مىسسىيونېرلار پائالىيىتىنى جانلىق ئەكس ئەتتۈرگەن نەرسىلەردىن ئىبارەت.

6. شىنجاڭغا ئائىت خىلمۇ خىل مەزمۇنلار 138 - سان -

دۇقتىن 155 - ساندۇققىچە بولغان ساندۇقلارغا سېلىنغان. بۇلار يارىنىڭ ئەپەندىنىڭ تونۇشتۇرغىنىدەك 143 - ساندۇق (يەر سۇغرىش) 147 - ساندۇق (ھېيت - ئايەم)، 149 - ساندۇق (ئىسلام دىنى، قەبرىلەر) قاتارلىقلاردا ئەينى چاغدىكى شىنجاڭلىقلارنىڭ ئۆرپ - ئادىتى، ئىجتىمائىي پائالىيىتى، كىيىم - كېچەكلىرى، ئىشلەپچىقىرىش ئەھۋالى، كۆچۈش، دىنىي پائالىيەت قاتارلىقلارغا مۇناسىۋەتلىك ئەسلىمە، پايدىلانغان ئەسۋابلارنىڭ رەسىملىرى سېلىنغان. مەن قىزىققان دائىرە - 148 - ساندۇقتا 1933 - 1934 - يىلىدىكى قوزغىلاڭنىڭ رەھبەرلىرى، 1934 - يىلى قوزغىلاڭ مەلۇم ۋاقىت تىنچىغاندا دىن كېيىنكى قەشقەرگە كىرگەن ھۆكۈمەت تەرەپ ھەربىي ئەمەلدارلىرى، 1937 - يىلىدىكى قوزغىلاڭنىڭ رەھبىرى قاتارلىقلارنىڭ رەسىملىرى پەرقلەندۈرۈلمەي تىزىلغان.

(3) تىزىملىك ۋە ئىندېكس

توپلىغۇچى ئۆزى تۈزگەن (ھەربىر ساندۇق ئۈچۈن) تىزىملىك شۈبھىچە يېزىلغان. ھەرقايسى تېمىلار بويىچە رەتلەنگەن. ھەربىر ساندۇقتىكى ئالبوم تاختا سانى، رەسىم سانى، ماۋزۇسى بېرىلگەن. ماتېرىيالنى كۆرمەكچى بولغاندا تىزىملىكتىكى ساندۇق نومۇرى بويىچە رەسمىيەت بېجىرىلىدۇ.

(4) تەتقىقاتتا پايدىلىنىش قىممىتى

بۇ رەسىملەر شىنجاڭدا ئېلىپ بېرىلغان دىن تەشۋىقاتى پائالىيىتىنىڭ ھەقىقىي ئەھۋالىنى ئەكس ئەتتۈرۈپ بەرگۈچى ئەمەلىي پاكىت ئىكەنلىكىگە قىل سىغمايدۇ. شىنجاڭ تەتقىقا-تىخىمۇ تۆھپە قوشالايدۇ.

ئالدى بىلەن دىققىتىمىزنى تارتىدىغىنى، تارىخىي شەخس-لەرنىڭ ئەينى قىياپىتى بىلەن ئۇچرىشىش مۇمكىنلىكىدۇر. مەسىلەن: 1930 - يىللىرى پائالىيەت ئېلىپ بارغان ئۇيغۇر رەھبەرلىرىنىڭ ئوچۇق رەسىملىرى، ئۇيغۇر مۇسۇلمانلىرىنىڭ مىللىي ئىنقىلابىنىڭ مېۋىسى دەپ ئاتالغان «شەرقىي تۈركىيە-تان جۇمھۇرىيىتى» نىڭ كاتتىبېشى سابىت داموللىنىڭ رەسىم-

مىنى 149 - ساندۇقتىن تاپقىلى بولىدۇ. شۇ رەسىمدىكى قال-
خان بەش كىشىنى ئاشۇ ھۆكۈمەتنىڭ رەھبەرلىك قاتلىمى تەر-
كىبىدىكىلەر بولۇشى مۇمكىن، دەپ قىياس قىلىشقا بولىدۇ.
ئىزاھاتى ئانچە ئېنىق بولمىغان 148 - ساندۇقتىكى رەسىم-
لەرمۇ جۇمھۇرىيەتكە ئائىت بولۇشى مۇمكىن. شۇنىڭدىن باشقا
ئەينى ۋاقىتتىكى قوزغىلاڭلاردا قەشقەردە پائالىيەت ئېلىپ بار-
غان رەھبەرلەردىن تۆمۈر، ئوسمان ئەلى، ئەمىر ئابدۇللا ئۈچ-
نىڭ بىللە چۈشكەن رەسىمى 146 - ساندۇققا سېلىنغان. ئۇ-
نىڭغا توپلامدا ئىزاھات بېرىلمىگەن، ئۇنىڭ مىسسىيونېرلار
جەمئىيىتىنىڭ يىللىق گېزىتىگە بېسىلغان دوكلاتتىكى رەسىم
بىلەن ئوخشاش بىر رەسىم ئىكەنلىكىدە شەك يوق. ھەربىرىنىڭ
ئىسمىمۇ يېزىلغان بۇ رەسىمدە قوزغىلاڭ مەزگىلىدە بالدۇر
قەشقەرنى ئىشغال قىلغان قىرغىزلار رەھبىرى ئوسماننىڭ
سىمىسى ئېنىق تارتىلغان. يەنە 148 - ساندۇقتا ئوسماننىڭ
ئائىلىسى ۋە قىرغىز ئەسكەرلەر بىلەن چۈشكەن رەسىمىمۇ بار.
ئۈچ كىشى چۈشكەن رەسىمدىكى قالغان ئىككى كىشىنىڭ بىرى
كۇچادىن قەشقەرگە ئەسكەر تارتىپ كەلگەن تۆمۈر، يەنە بىرى
مەتتىمىن بۇغرانىڭ ئىنىسى ئەمىر ئابدۇللا. بۇ رەسىم سۈپەت-
لىك ۋە ئېنىق تارتىلغان. قوزغىلاڭ ئاخىرلاشقاندىن كېيىن
قەشقەردە ھەربىي قوماندان بولغان مەھمۇت سىجاڭ، 1937 -
يىلى قوزغىلاڭ كۆتەرگەن ئابدۇننىياز لارنىڭ رەسىمىمۇ خېلىلا
نۇرغۇن.

ئۇنىڭدىن تاشقىرى قەشقەردىكى 20 - ئەسىرنىڭ ئالدىنقى
يېرىمىغا ئائىت يىغىلىشلارنىڭ كۆرۈنۈشى، رۇسىيە، ئەنگىلىيە
قاتارلىق دۆلەتلەر ئەلچىخانلىرىنىڭ رەسىملىرى، مىسسىيو-
نېرلار جەمئىيىتىنىڭ بىناسى، ئۇلارنىڭ پائالىيەت كۆرۈنۈش-
لىرى، جۇڭخۇا مىنگو ئەمەلدارلىرىنىڭ رەسىملىرىمۇ ئۇچرايدۇ.
شەھەر كوچىلىرىدىكى قۇرۇلۇش ئۆسكۈنىلىرى، كاسپىلار،
ھېيت - بايراملار، قاتناش ۋاسىتىلىرى، مەسچىت، مازار -
ماشايىخىلار قاتارلىق ئۇيغۇر جەمئىيىتىگە ئائىت نەرسىلەرنى

ئەينەن كۆرگىلى بولىدىغان رەسىملەرمۇ بار. بۇ ماتېرىياللار ھازىرقى جەمئىيەت بىلەن سېلىشتۇرۇپ تەتقىق قىلىش قىمىتىگە ئىگە بولۇپ، بىزنىڭ ئەينى دەۋرلەر ھەققىدە مەلۇم چۈشەنچە ھاسىل قىلىشىمىزغا ياردەم بېرىدۇ. ئەمما بۇ رەسىملەر ئىچىدە توي - تۆكۈن، ئۆلۈم - يېتىم مۇراسىملىرى ھەم - دە ئەنئەنىۋى (يەرلىك) داۋالاشقا ئائىت رەسىملەرنىڭ يوقلۇقىدىن رەسىم تارتقۇچىنىڭ يەرلىك ئادەم بولماي غەيرىي دىندىكىلەر بولغاچقا، يەرلىكلەر بۇ خىل كۆرۈنۈشلەرنى تارتىشقا رۇخسەت قىلمىغان بولۇشى مۇمكىن دەپ پەرەز قىلىشقا بولىدۇ.

5) كوپپىيە قىلىش مەسلىسى

پايدىلانماقچى بولغان كىشىگە مۇناسىۋەتلىك مۇنداق بىر مەسلىە بار. يەنى رەسىملىك ماتېرىياللارنى قانداق ئېلىپ كېتىش بۇ بىر مەسلىە. ئەگەر باسما ماتېرىيال، قوليازىملار بولسا ئۇنى كوپپىيە قىلىپ ئېلىپ كېتىش تامامەن مۇمكىن. رەسىمنى كوپپىيە قىلسا، ئەسلىدىكىدەك ئېنىق چىقماي پايدىلىنىش قىممىتىگە تەسىر يەتكۈزىدۇ، بۇ ئەھۋالدا مىكرو فىلىمگە ئېلىپ كېتىشنى ئىلتىماس قىلسا بولىدۇ. نىگاتىۋنىمۇ تەلەپ قىلىشقا بولىدۇ. ئالبوم تاختىسىدىكى رەسىملەرنى ئايرىم - ئايرىم رەسىمگە تارتىشقا بولىدۇ. ئەمما ئۇنىڭ ئېنىقلىقى ئەسلىدىكىدەك بولمايدۇ. بىراق بۇ خىل ئۇسۇلنى قوللانماي باشقا ئامال يوق.

خاتىمە

شىنجاڭغا ئائىت يۇقىرىقى ماتېرىياللارنىڭ شۋېتسىيەدە ساقلىنىشى - شىمالىي ياۋروپادىن ئاسىيا ئىچكى قۇرۇقلۇقىدىكى قۇملۇق زېمىنغا مىسسىيونېرلارنىڭ ئەۋەتىلىشى ۋە ئۇلارنىڭ پائالىيەت ئېلىپ بارغانلىقىنىڭ نەتىجىسىدۇر. شۇ ۋەقەلەرنىڭ تارىخىي ئەمەلىيىتى بىزدە زور قىزىقىش قوزغايدۇ. بۇ جەھەتتە ئەمگەك سىڭدۈرگەن ياررىڭ ئەپەندى ۋە فرانىي ئەپەندىلەرنىڭ مېھنىتى ۋە ئەجرىگە رەھمەت ئېيتماي ۋە ئۇلارغا ئا.

لىي ئېھتىرام بىلدۈرمەي تۇرالمىمىز.

لۇند ئۇنىۋېرسىتېتى كۈتۈپخانىسىدا ساقلانغان قوليازما ۋە باسما ماتېرىياللار شىنجاڭ بوستانلىقىدا ياشىغان ئۇيغۇرلارنىڭ تىلى، تۇرمۇشى، مەدەنىيىتى، ئېتىقادى، ئېتنوگرافىيىسى قاتارلىقلارنى تەتقىق قىلىشتا بىزنى بىۋاسىتە پاكتلىق ماتېرىياللار بىلەن تەمىن ئېتىدۇ. سانكىت پېتېر بۇرگىتسكى ماتېرىياللارنى نەزەردىن ساقىت قىلغاندا، بۇ ماتېرىياللار ياۋروپا، ئامېرىكا قۇرۇقلۇقىدىكى ئەڭ زور توپلانما بولۇپ، ئۇلارنىڭ ئىچىدە باشقا جايلاردا ئۇچرىمايدىغان قىممەتلىك ماتېرىياللارنى تاپقىلى بولىدۇ. شىنجاڭنىڭ ئۆزىدە ساقلانغان ماتېرىياللاردىن پايدىلىنىش روشەن چەكلىمىلىككە ئىگە بولغانلىقى ئۈچۈن، يارىنىڭ ئەپەندى توپلىغان ماتېرىياللارنى ھەرگىزمۇ يېرىم - ياكى تا نەرسىلەر دەپ قاراشقا بولمايدۇ. بۇ ماتېرىياللاردىن پايدىلىنىشنى خالىغان ھەرقانداق كىشى يارىنىڭ ئەپەندى ۋە كۈتۈپخانا مەسئۇل خادىملىرىنىڭ ئىجازىتى بىلەن كۆرۈشكە، پايدىلىنىشقا مۇيەسسەر بولالايدۇ.

ئۇنىڭدىن باشقا، دۆلەتلىك ئارخىپ ماتېرىياللار سارىيىدىكى ماتېرىياللار شىنجاڭغا ئائىت نۇرغۇن رەسىم ۋە شۋېتچە ھۆججەت - ماتېرىياللار بىلەن تونۇشۇش نۇقتىسىدىن ئېلىپ ئېيتقاندىمۇ ئىنتايىن مۇھىمدۇر. ئەينى چاغدىكى ئېكسپېدىتسىيىچىلەر ۋە ئەنگىلىيە كونسۇلخانىسىدىكىلەر تارتقان شىنجاڭغا ئائىت رەسىملەر ئاز ئەمەس ئىدى، شۇلارنىڭ بىر قىسمى ھەرقايسى گېزىت - ژورناللارغا بېسىلغان. لېكىن، قالغان قىسمى يەنى ئارخىپ سارىيىدىكى ھەرقايسى سىستېمىلار ئىچىدىكى ماتېرىياللار، شەخسلەر ساقلانغان ھەربىر ھۆججەتنى بىر - بىرلەپ تەكشۈرۈپ چىقىش ئۈنچۈۋالا ئاسان ئەمەس. بىراق مىسسىيونېرلارنىڭ ھايات پائالىيىتى ئارقىلىق، 20 - ئەسىرنىڭ ئالدىنقى يېرىمىدىكى قەشقەرنى مەركەز قىلغان جايلارنىڭ پورتىتى بىلەن ئۇچرىشىش ئىمكانىيىتىنىڭ ئۆزىلا،

بۇ توپلامدىكى تارىخىي ماتېرىياللارنىڭ قىممىتىگە ئەڭ يۇقىرى باھا بېرەلەيدۇ. بۇنىڭدىن كېيىن بۇ رەسىملەرنىڭ كونكرېت پايدىلىنىش قىممىتى توغرىسىدا خىلمۇ خىل نۇقتىدىن تەھلىل - تەتقىق قىلىشنى كۈچەيتىش زۆرۈرىيىتى ھەممىگە ئايان. يۇقىرىدا ئېيتىپ ئۆتكەندەك، شۋېتسىيە شىنجاڭغا ئائىت خىلمۇ خىل، رەڭگا رەڭ تارىخىي ماتېرىياللارنى زىيارەت قىلد- شىمىزنى، پايدىلىنىشىمىزنى كۈتۈپ تۇرماقتا.

ياپونچە «ئاسىيا ئىچكى قۇرۇقلۇق تارىخى تەتقىقاتى» ژۇر- نىلىنىڭ 1996 - يىللىق 11 - سانىدىن

تەرجىمە قىلغۇچى: مەريەم ساقىم

مەرىپەت بۆشۈكى — ئىلى بىلىم يۇرتى

مىرغىياس يۈسۈپ

مۇشۇ ئەسىرنىڭ 30 - يىللىرىدىكى شىنجاڭنىڭ مائارىپ تارىخىدا ئىلى رايونىنىڭ مائارىپ تەرەققىياتى ئۆزىگە خاس ئالاھىدە ئورۇن تۇتىدۇ. ئىلى رايونىنىڭ مائارىپ تەرەققىياتىدا ئەينى ۋاقىتتىكى ئىلى مىللەتلەر گىمنازىيىسى ۋە ئۇنىڭ راۋاجى بولغان مۇتەخەسسسلەرنى يېتىشتۈرۈش بىلىم يۇرتى شىنجاڭنىڭ مىللىي مائارىپ ئىشلىرىغا قوشقان مول تۆھپىسى بىلەن مائارىپ گۈلزارىدا جۇلالىنىپ تۇرىدۇ. شۇڭا ئۇ شىنجاڭ - نىڭ مائارىپ تارىخىدىن تېگىشلىك ئورۇن ئېلىشى لازىم.

ئىلى مىللەتلەر گىمنازىيىسىنىڭ بەرپا بولۇشى

1933 - يىل 4 - ئاينىڭ 12 - كۈنى يۈز بەرگەن «ئاپرېل ئۆزگىرىشى» دىن كېيىن، شېڭ شىسەي ئەينى ۋاقىتتىكى ۋە - زىيەتنىڭ تەقەززاسى بىلەن ئوتتۇرىغا قويغان «ئالتە بۈيۈك سە - ياسەت» نىڭ تۈرتكىسى بىلەن شىنجاڭنىڭ مەدەنىيەت - مائارىپ ئىشلىرىدا يۈكسىلىش بارلىققا كەلدى. 1934 - يىلى 11 - ئايدىن باشلاپ شىنجاڭدىن سوۋېت ئىتتىپاقىغا ئوقۇغۇچى چەقىرىلدى. شۇنىڭ بىلەن بىللە ھەرقايسى مىللەتلەرنىڭ «مەدەنىي ئاقارتىش ئۇيۇشماسى» لىرى قۇرۇلۇپ، مىللىي مەدەنىيەت - مائارىپنىڭ يۈكسىلىشىگە يول ئېچىپ بېرىلدى. بۇ ئۇيۇشمىلار مىللىي، ئىجتىمائىي، ئاممىۋى تەشكىلات سۈپىتىدە مەدەنىيەت - مائارىپنى راۋاجلاندۇرۇشنىڭ ئېغىر يۈكىنى ئۈستىگە ئالدى. جۈملىدىن ئىلى ئۇيغۇر ئۇيۇشمىسى مائارىپنى راۋاجلاندۇرۇشقا

ئىقتىساد توپلاش مەقسىتىدە سەپەرۋەرلىك يىغىنى ئاچتى، يد-
غىغا ئىلى رايونىدىكى تەرەققىيپەرۋەر زاتلار، سودا - سانائەت-
چىلەر تەكلىپ قىلىندى. يىغىندىن كېيىن ئويۇن قويۇپ بې-
رىلدى. ئويۇننىڭ ئاخىرقى بىر نومۇرىدا ئالتە ئوغۇل، ئالتە
قىز ئۆسمۈر ياماق چۈشكەن كىيىملەرنى كىيىپ، مۇڭلۇق ئا-
ھاڭدا ناخشا ئېيتىپ، سەھنىگە چىقتى:

ئاتا يوق، ئانا يوق، يېتىم بىز غېرىب،
چېكەرمىز جاپالار ئۆلۈپ - تىرىلىپ.
ئوقۇر، ئوينىشۇر بارلىقلار ئوغۇل قىزلىرى،
كىيىملىرى پۈتۈن، قىپقىزىل يۈزلىرى.

بۇ ھاللارغا رازىمۇ ۋەجدانىڭىز،
ئېچىڭ مەكتەپلەر، قالۇر نامىڭىز.
ئەگەر يەتمىسىڭىز ئەۋلادلار ھالىغا،
جاھاننى تۇتىدۇ كېيىن پەريادىڭىز.

....

سەپەرۋەرلىك يىغىنىدا مەكتەپ ئېچىش ئۈچۈن نەچچە يۈز -
لەپ قوي، توپ - توپ گەزمال، ئاشلىق ۋە نەق پۇل ئىئانە قى-
لىندى. ئىئانە قىلىنغان نەرسىلەر ئويۇشما ھەيئەتلىرى تەرد-
پىدىن تىزىملىنىپ، ئەتىسى گېزىتتە ئېلان قىلىندى. شۇنىڭ-
دىن كېيىن ھەر مىللەت مەدەنىي ئاقارتىش ئويۇشمىلىرى ئار-
قىلىق «ئاتلار كومىتېتى» قۇرۇلۇپ، مەكتەپ ئېچىش دولقۇنى
قوزغىلىپ كەتتى. ئايخان ئانا سېلىپ بەرگەن مەكتەپ (ھازىر -
قى غۇلجا شەھەرلىك 19 - باشلانغۇچ مەكتەپ)، «ھۈسەيىنىيە»
مەكتىپى (ھازىرقى غۇلجا شەھەر 2 - ئوتتۇرا مەكتەپ ئور-
نىدا) قاتارلىق مەكتەپلەر ئەنە شۇ چاغدا بارلىققا كەلگەن.
بۇلاردىن تاشقىرى، ھەر مىللەت ئويۇشمىلىرىنىڭ خىزمەت ئىش-
لىشى ۋە ھەر ساھەدىكىلەرنىڭ ياردەم بېرىشى بىلەن رۇس
مەكتەپ، تاتار مەكتەپ، ئۆزبېك مەكتەپ، تۇنگان (خۇيزۇ) مەك-

تەپ، قازاق مەكتەپ، «خەيرىيە» (ياردەم) مەكتەپ قاتارلىق تو-
لۇقسىز ئوتتۇرا سىنىپلىرى بولغان مەكتەپلەرمۇ ئارقا - ئار-
قىدىن قۇرۇلدى. مەكتەپ ئېچىش شەھەردىن بارا - بارا يېزا -
قىشلاقلارغىچە كېڭەيدى. بۇ مەكتەپلەر ئىچىدە ھۆكۈمەت باش-
قۇرۇشىدىكى بىر نەچچە مەكتەپتىن باشقىسى ھەر مىللەت خەل-
قى تەرىپىدىن قۇرۇلدى. بۇ مەكتەپلەردە ھازىرقى زامان پەننىي
بىلىملەرنى ئوقۇتۇش ئاساس قىلىندى، يېڭىچە ئوقۇتۇش مەز-
مۇنى ۋە تۈزۈملىرى ئورنىتىلدى.

مۇشۇنداق ۋەزىيەتنىڭ تۈرتكىسىدە، ھەر مىللەت خەلقىنىڭ
ئارزۇسىغا ئاساسەن، ئىلى رايونى بويىچە كۆلىمى ئەڭ چوڭ،
سەۋىيىسى ئەڭ يۇقىرى بولغان بىلىم ئوچىقىنى قۇرۇش كۈن-
تەرتىپكە قويۇلدى: غولجا شەھەر سېپىلىنىڭ سىرتىدا، يېڭى-
دىن تەرەققىي قىلىپ كېڭىيىۋاتقان نوۋىگورت (يېڭى شەھەر)
نىڭ باشلىنىش نۇقتىسىدا 25 مىڭ كۋادرات مېتىر كېلىدىغان
يەر ئاجرىتىلىپ، بۇ يەردىكى كونا خۇمدانلار بۇزۇپ تاشلىنىپ،
مەكتەپ سېلىنىشقا باشلىدى. مەكتەپنىڭ سېلىنىشىغا ئۈي-
غۇرلاردىن ھاكىم بەگ خوجا، ھۈسەين باي، تۇرداخۇن باي، يا-
قۇپ باي، سابىر ھاجىيوللار، قازاقلاردىن ئوبۇل خەيرى تۆرە،
جانبىباي، مەقسۇت ئاقىلاچى، دەۋلەت كەلى ئاقىلاچى، مە-
سىرمان ئاقىلاچىلار؛ تاتارلاردىن غىلاجىدىن باي، زاكىرجان
باي، نىزام بايلار ياردەم قىلدى، بۇلاردىن باشقا، رۇس، موڭ-
غۇل، شىبە، خۇيزۇ مىللەتلىرىدىن بولغان تەرەققىيپەرۋەر
زاتلارمۇ مەكتەپ قۇرۇلۇشىغا ياردەم بەردى. ئۆزبېكلەردىن نار-
غوجا باي، سېتىۋالدى باي، تاش مەھمەت باي، تۆلىگەن باي
قاتارلىق زاتلار مەخسۇس ئىككى قەۋەتلىك ياتاق، 300 كىشى-
لىك ئاشخانا ۋە ئارقا سەپ بىنالىرىنى سېلىپ بەردى. شۇنداق
قىلىپ، 1935 - يىلى يازدىن 1936 - يىلىنىڭ ئاخىرىغىچە
16 سىنىپ، تەجرىبىخانا، قىرائەتخانا، ئىشخانىلىرى بولغان
كەڭ ۋە ئازادە چىرايلىق بىر مەكتەپ سېلىندى. مەكتەپنىڭ
نامى «ئىلى مىللەتلەر گىمنازىيىسى» دەپ ئاتالدى ۋە ئوقۇغۇچى

قوبۇل قىلىش خىزمىتى باشلاندى.

گىمنازىيىگە ئوقۇغۇچى قوبۇل قىلىش ئەھۋالى

ئىلى مىللەتلەر گىمنازىيىسىگە 1936 - يىلى 8 - ئايدا بىرىنچى قاراردا ئۈچ سىنىپ ئوقۇغۇچى قوبۇل قىلىندى. بۇ - نىڭ ئىككىسى خەنزۇ سىنىپ، بىرى مىللىي سىنىپ بولۇپ، ئوقۇغۇچى سانى 115 (پۈتۈنلەي ئوغۇللار) ئىدى. لېكىن بۇ يىلى ياتاق بىناسى پۈتمىگەنلىكتىن، ۋىلايەتلىك مائارىپ ئىدارىسىنىڭ ئورۇنلاشتۇرۇشى بويىچە، ئوقۇغۇچىلار غۇلجا شەھىرىدىكى 1938 - يىلى 7 - ئايدا ئوقۇش پۈتتۈردى. بۇ سىنىپلارنىڭ نامى «خەنزۇ 1 -»، «ئۇيغۇر 1 -» دەپ ئاتالدى. ئىلگىرى ھەر خىل مۇھىم ۋەزىپىلەرنى ئۆتىگەن، ھازىرمۇ مۇھىم ۋەزىپە ئۆتەۋاتقان ياكى دەم ئېلىشقا چىققان زاھىر ساۋدانوپ، مۇھەممەت ئەخمىدى، ئىمىنوپ توختى، مەمتىمىن ئۆمەرروف، ئابدۇكېرىم ھاجىيوف قاتارلىق كىشىلەر ئەنە شۇ ئۇيغۇر 1 - سىنىپىنى پۈتتۈرگەن ئوقۇغۇچىلار.

1937 - يىلى 8 - ئايدا ئىككى خەنزۇ سىنىپ، بىر ئۇيغۇر سىنىپ، بىر قازاق سىنىپ، بىر موڭغۇل سىنىپ، بىر رۇس سىنىپىدىن ئىبارەت ئالتە سىنىپقا 220 ئوقۇغۇچى قوبۇل قىلىندى، خەنزۇ سىنىپلار «خەنزۇ 2 -»، ئۇيغۇر سىنىپ «ئۇيغۇر 2 -» دەپ ئاتالدى، باشقا مىللەت سىنىپلىرى «قازاق 1 -»، «موڭغۇل 1 -»، «رۇس 1 -» دەپ ئاتالدى. بۇ ئوقۇغۇچىلارمۇ تولۇق ئۈچ يىل ئوقۇپ، 1940 - يىلى 7 - ئايدا مەكتەپ پۈتتۈردى.

1938 - يىلى 8 - ئايدا ئىلى مىللەتلەر گىمنازىيىسىدە تۇنجى قېتىم قىزلار سىنىپى ئېچىلىپ، خەنزۇ، ئۇيغۇر، رۇس سىنىپلىرىدىن ئىبارەت ئۈچ سىنىپقا 112 قىز ئوقۇغۇچى قوبۇل قىلىندى. خەنزۇ قىزلار سىنىپى «خەنزۇ 3 -»، ئۇيغۇر

قىزلار سىنىپى «ئۇيغۇر 3 -»، رۇس قىزلار سىنىپى «رۇس 2 -» دەپ ئاتالدى. قىزلار سىنىپىدىكى ئوقۇغۇچىلار 1941 - يىلى 7 - ئايدا ئوقۇش پۈتتۈردى. ئىلى تارىخىدىكى تۇنجى قىز گىمنازىستلار ھېسابلىنىدىغان بۇ ئوقۇغۇچىلار ئىلىدىكى مۇسۇلمان مىللەتلەر قىزلىرىنىڭ ئىلىم - مەرىپەت ئىزدەش يولىغا مېڭىشىدا باشلامچىلاردىن بولۇپ قالدى. مەكتەپ پۈتتۈرگەندىن تارتىپ تا يېقىنقى يىللارغىچە بولغان ئارىلىقتا مائارىپ، سەھىيە، مەمۇرىي خىزمەت ئورۇنلىرىدا ئىشلەپ كۆرۈنەرلىك تۆھپىلەر ياراتقان سەلىمە تۇرسۇن، پاشاقىز ئەسقەر، سارا-ئاڭجارقىق (قازاق)، ئامىنە غوپۇر، پاتەم سادىق، ئەجۈك، روشەن، توختىبۇۋى (ئۆزبېك)، جاۋ لەنىيىڭ (شېبە)، لىۋىسى (شېبە) لەر ئەنە شۇ تۇنجى قىز گىمنازىستلاردىن ئىدى.

1939 - يىلى 8 - ئايدا ئىلى مىللەتلەر گىمنازىيىسىگە ئىككى خەنزۇ سىنىپى، بىر ئۇيغۇر سىنىپى، بىر شېبە سىنىپى بولۇپ ئۆت سىنىپقا 150 ئوقۇغۇچى قوبۇل قىلىندى. «خەنزۇ 4 -»، «ئۇيغۇر 4 -»، «شېبە 1 -» دەپ ئاتالغان بۇ ئۆت سىنىپ ئوقۇغۇچىلىرى 1942 - يىلى 7 - ئايدا مەكتەپ پۈتتۈردى. 1940 - يىلى 8 - ئايدا يۇقىرى دەرىجىلىك زىيالىيلارنى يېتىشتۈرۈش مەقسىتىدە «يۇقىرى دارىلمۇئەللىمىن» (گاۋسى) سىنىپى ئېچىلدى. بۇ سىنىپقا شۇ يىلى گىمنازىيىنى پۈتتۈرگەن، كۈرەدىكى تولۇقسىز دارىلمۇئەللىمىننى پۈتتۈرگەن ئوقۇغۇچىلار ۋە ئىمتىھاندىن ئۆتكەن جەمئىيەتتىكى زىيالىيلار بولۇپ ئۇيغۇرلارنى ئاساس قىلغان بەش مىللەتتىن 32 ئوقۇغۇچى قوبۇل قىلىندى. شۇ يىلى يەنە پىلان بويىچە ئىككى خەنزۇ، ئىككى ئۇيغۇر، بىر قازاق، بىر موڭغۇل، بىر شېبە، بىر رۇس سىنىپىدىن ئىبارەت سەككىز سىنىپقا 321 ئوقۇغۇچى قوبۇل قىلىندى. بۇ سىنىپلار «خەنزۇ 5 -»، «خەنزۇ 6 -»، «ئۇيغۇر 5 -»، «ئۇيغۇر 6 -»، «قازاق 2 -»، «موڭغۇل 2 -»، «شېبە 2 -»، «رۇس 3 -» دەپ ئاتالدى.

1941 - يىلى 8 - ئايدا ئىلى مىللەتلەر گىمنازىيىسىدە

ئىككى خەنزۇ سىنىپ (7 -، 8 -)، ئىككى ئۇيغۇر سىنىپ (7 -، 8 -)، بىر قازاق سىنىپ (3 -)، بىر قىزلار سىنىپ (2 -) تىن ئىبارەت ئالتە سىنىپقا 230 ئوقۇغۇچى قوبۇل قىلىندى. بۇ ئوقۇغۇچىلار 1944 - يىلى 7 - ئايدا مەكتەپ پۈتتۈردى (قىزلار 2 - سىنىپ ئوقۇغۇچىلىرى 1943 - يىلى كۈزدىن باشلاپ يېڭى قۇرۇلغان ئىلى قىزلار گىمنازىيىسىگە قوشۇۋېتىلدى، ئۇلار ئاخىرقى ئوقۇش يىلىدا شۇ يەردە ئوقۇدى).

1942 - يىلى 8 - ئايدا ئىككى خەنزۇ سىنىپ (بۇنىڭ بىرى تولۇقسىز دارىلمۇئەللىمىن)، بىر قازاق سىنىپ، بىر رۇس قىزلار سىنىپى بولۇپ ئالتە سىنىپقا 220 ئوقۇغۇچى قوبۇل قىلىندى. «خەنزۇ 9 -»، «ئۇيغۇر 9 -»، «قازاق 4 -» دەپ ئاتالغان بۇ سىنىپ ئوقۇغۇچىلىرى ئىككى يىل ئوقۇغاندىن كېيىن، ئۈچ ۋىلايەت ئىنقىلابى پارتلىغاچقا مەكتەپنى تولۇق پۈتتۈرەلمىدى.

1943 - يىلى 8 - ئايدا ئىلى مىللەتلەر گىمنازىيىسىگە قوبۇل قىلىنغان ئوقۇغۇچىلاردا مۇنداق ئۆزگىرىش بولدى: شىبە، موڭغۇل، رۇس سىنىپلىرى ئېچىلمىدى، بىر ئۇيغۇر سىنىپ (تولۇقسىز دارىلمۇئەللىمىن)، بىر قازاق سىنىپ (5 -) ئېچىلدى، تۆت خەنزۇ سىنىپ (بۇنىڭ بىرى دارىلمۇئەللىمىن سىنىپى) ئېچىلدى.

1944 - يىلى ئىنقىلاب بولغاچقا يېڭى ئوقۇغۇچى قوبۇل قىلىنمىدى، مەكتەپ تاقىلىپ، ئوقۇش توختاپ قالدى.

ئىلى مىللەتلەر گىمنازىيىسى 1936 - يىلى 9 - ئايدىن 1944 - يىلى 9 - ئايغىچە بولغان سەككىز يىل جەرياندا 40 نەچچە سىنىپقا 1600 گە يېقىن ئوقۇغۇچى قوبۇل قىلدى، بۇ ئوقۇغۇچىلارنىڭ 70 پىرسەنتتىن ئارتۇقى ئاز سانلىق مىللەت ئوقۇغۇچىلىرى ئىدى. بۇ مەزگىلدە گىمنازىيىنىڭ ئوقۇتقۇچى، ئىشچى - خىزمەتچىلىرى 50 نەچچىگە يەتتى. مۇشۇ مەزگىلدە ئىلى مىللەتلەر گىمنازىيىسىدە ئوقۇپ، ئۈچ ۋىلايەت ئىنقىلابى

مەزگىلىدە ۋە جۇڭخۇا خەلق جۇمھۇرىيىتى قۇرۇلغاندىن كېيىن پارتىيە، ھۆكۈمەت ئورۇنلىرى، ھەربىي قىسىم، مەدەنىيەت - مائارىپ ئورۇنلىرىدا ئەجىر سىڭدۈرگەن خادىملار ئىچىدە ئامان-تۇر بايزاكوپ (قىرغىز)، غېنى كەرىموپ، ئەۋەزبېك (قازاق)، باۋكەي (قازاق)، تۇرسۇن سادىق، يەسۈكەي (ئاتار)، سۇلتان ئۆسكەنباي (قىرغىز)، توختى ئىبراھىم، قۇربان نىزام، ئىبرا-ھىم ئەلى قاتارلىق كىشىلەر بار.

گىمنازىيىنىڭ سەككىز يىللىق ئوقۇش - ئوقۇتۇش ئەھۋالىدىن قىسقىچە بايان

ئىلى مىللەتلەر گىمنازىيىسىدە دەرس بەش خىل تىل بىلەن ئۆتۈلەتتى. قىرغىز ئوقۇغۇچىلىرى قازاق سىنىپتا، تاتار، ئۆزبېك ئوقۇغۇچىلىرى ئۇيغۇر سىنىپتا ئوقۇيتتى. بۇنىڭدىن باشقا خېلى بىر قىسىم ئۇيغۇر، قازاق، خۇيزۇ، شىبە ئوقۇغۇچىلار خەنزۇ سىنىپتا ئوقۇيتتى. ئۆتۈلىدىغان دەرسلىكلەر، دەرس ئۆتۈش پىلان - پروگراممىلىرى پۈتۈنلەي سوۋېت ئىتتىپاقىنىڭ ئوتتۇرا ئاسىيادىكى ئىتتىپاقداش جۇمھۇرىيەتلىرىدە تۈزۈلۈپ لاتىن يېزىقىدا بېسىلغان شۇ دەرىجىلىك مەكتەپلەر دەرسلىكى ۋە پىلان - پروگراممىلىرى ئىدى. 1938 - يىلى 9 - ئايدىن باشلاپ ئوقۇتقۇچى ئىسمايىل ھېۋىزۇللايېۋنىڭ تىرىشچانلىقى بىلەن جۇڭگو تارىخ ۋە جۇغراپىيىسى ئۇيغۇر يېزىقىدا كونسىپىك قىلىپ تۈزۈلۈپ، مەكتەپ باسمىسىدا بېسىلىپ، ئوقۇغۇچىلارغا تارقىتىپ بېرىلدى. تىل - ئەدەبىيات دەرسىدە ھەرقايسى مىللەت سىنىپلىرىدا شۇ مىللەتنىڭ ئانا تىلىدىكى يازما ئەدەبىيات نەمۇنىلىرى ئاساس قىلىناتتى. سەياسەت دەرسىدە دىئالېكتىك ماتېرىيالىزم، تارىخىي ماتېرىيالىزم ۋە جەمئىيەت تەرەققىيات تارىخى ئۆتۈلەتتى، «ئالتە بۈيۈك سىياسەت» مۇسسىياسەت دەرسىنىڭ ئاساسلىق مەزمۇنلىرىدىن بىرى ئىدى. ئوقۇغۇچىلارنىڭ ئوقۇش نەتىجىسىگە نومۇر قو-

يۇشتا يۈزلۈك سىستېما قوللىنىلاتتى، ئوقۇش نەتىجىسى دەرد -
 جىلەرگە بۆلۈنگەن ھالدا ھەر مەۋسۇم ئاخىرىدا ئېلان قىلىنىپ
 تۇرۇلاتتى (دەرىجىلەرگە ئايروپىلان، ماشىنا، ئات، تاشپاقا بەل -
 گىلىرى چۈشۈرۈلەتتى). ئوقۇغۇچىلارنىڭ ئوقۇش نەتىجىسى
 تۇرمۇش تەمىناتىدىكى 1 - شەرت قىلىناتتى. تەمىنات «تولۇق
 تەمىنات» (كىيىم - كېچەك، ياتاق - تاماق) ۋە «يېرىم تەمىن -
 نات» (ياتاق - تاماق) دەپ ئىككىگە ئايرىلغانىدى. ئوغۇل ئوقۇ -
 غۇچىلار جۇڭشەنفۇ بىلەن بۇرۇلكا، قىز ئوقۇغۇچىلار كاستىيۇم -
 يوپىكا كىيىپ، شۇ رەختتىن ئىشلەنگەن گالىستۇك ئاقاپ يۈ -
 رەتتى. مەكتەپ ئىزنىكى «ئىلى مىللەتلەر گىمنازىيىسى» دېگەن
 خەت چۈشۈرۈلگەن قۇش قاننى شەكلىدىكى ئىزناك ئىدى.
 ئاشۇ يىللاردا ئىلى مىللەتلەر گىمنازىيىسى ئىلى رايونى -
 دىكى مەدەنىيەت، تەنتەربىيە پائالىيەتلىرى ۋە باشقا ئىجتىمائىي
 پائالىيەتلەرنىڭ بازىسىلىق رولىنى ئوينىدى. 1939 - ، 1940 -
 يىللىرى گىمنازىيە ئوقۇغۇچىلىرى ئويناپ چىققان «كۈرەش»
 دراممىسى (خەنزۇچىدىن تەرجىمە قىلىنغان) ياپون باسقۇنچىلىق -
 رىغا قارشى مىللىي بىرلىك سەپنى تەشۋىق قىلىشتا ياخشى
 ئۈنۈمگە ئېرىشتى. سىنىپلار ئارا ئويۇشتۇرۇلغان ناخشا مۇسا -
 بىقىلىرىدە «ئىنتېرناتسىئونال» شېئىرى، «پىداگىيىلار مارشى»
 قاتارلىق ناخشلار ئېيتىلاتتى. مەكتەپ قىرائەتخانىسىدا خەن -
 زۇچە، ئۇيغۇرچە، قازاقچە، تاتارچە، رۇسچە كىتابلار كۆپ ئى -
 دى. بۇ كىتابلار ئىچىدە ئەدەبىي ئەسەرلەردىن سىرت، لېنىن -
 نىڭ «ماركسىزم ۋە مىللىي مەسىلە» دېگەن ئەسەرلىرىگە ئوخ -
 شاش سىياسىي كىتابلارمۇ بار ئىدى. ئىلى مىللەتلەر گىمنازىدە -
 يىسىدە قۇرۇلغان جاھانگىرلىككە قارشى تۇرۇش ئويۇشمىسى
 (فەندىخۇي) گىمنازىيە ئوقۇغۇچىلىرىنىڭ توغرا سىياسىي -
 ئىدىيىۋى يۆنىلىش بويىچە ئۆسۈپ - يېتىلىشىدە زور رول
 ئوينىدى. مۇشۇ مەزگىلدە رۇس گىمنازىيىسىدە ئوقۇۋاتقان ئوت
 يۈرەك شائىر لۇتپۇللا مۇتەللىپ مىللەتلەر گىمنازىيىسىگە پات
 - پات كېلىپ، گىمنازىيە ئوقۇغۇچىلىرى بىلەن سۆھبەتلىشىپ

تۇراتتى. ئوقۇغۇچىلارنىڭ يازغان جەڭگىۋار شېئىرلىرى مەكتەپ تام گېزىتىگە چىقىپ تۇراتتى. ئۇيغۇر 2 - سىنىپ ئوقۇغۇچىسى كېۋىرنىيازنىڭ تۆۋەندىكى «ئىز بېسىپ يول ئال» دېگەن شېئىرى ئوقۇغۇچىلارنىڭ ئالاقىسىغا ئېرىشكەن شېئىرلاردىن بىرى ئىدى:

ئەجدادلار ئىزىدىن مەرىپەت ئىزدەپ،
ئىلىمنىڭ كانىدىن قازىمىز گوھەر.
ھەردەمدە ۋەتەننى، خەلقنى كۆزلەپ،
ئۇلۇغۋار غايىدىن تۆكىمىز كەۋسەر.

نىجادلىق تۈلپىرىن ئىگەرلەپ مىندۇق،
جاھالەت كۆكسىگە ئۇرۇشقا خەنجەر.
خەلقىمىز قەلبىنى نۇرلاتماي تۇرۇپ،
قۇربانلار بەرسەكمۇ يەشمەيمىز كەمەر.

ئۆملۈكنى چىڭتماق ھەممىدىن ئەۋزەل،
تېرىقتەك چېچىلماق - ئۆلۈم ۋە ئەجەل.
گەر بولسا بىر مىللەت تارقاق ھەم نادان،
شۇ مىللەت مەڭگۈ قۇل، ساقايماس كېسەل.

قوشنىغا باق ۋە يەنئەن مېھرىدىن نەپ ئال،
دۇنيادا نېمىلەر بولماقتا - سەپسال.
ئەڭ ئۇلۇغ ئىستەككە يەتمەكنى كۆزلەپ،
مەرىپەت ئىشىقىدا ئىز بېسىپ يول ئال.

بۇ شېئىر 1939 - يىل 4 - ئاينىڭ 16 - كۈنىدىكى «ئىلى گېزىتى» گە بېسىلدى.

ئىلى مىللەتلەر گىمنازىيىسىنىڭ روناق تېپىشى ۋە گىمنازىيە ئوقۇغۇچىلىرىنىڭ ھەر جەھەتتىن كامال تېپىپ ئۆسۈپ - يېتىلىشىدە گىمنازىيە ئوقۇتقۇچىلىرىنىڭ ئوينىغان رولى ناھا-

يىتى چوڭ. مەكتەپ مۇدىرى گو فېيدىڭ ئۈرۈمچىدىكى ئۆلكىدە -
لىك 1 - ئوتتۇرا مەكتەپتە تەرتىپ مۇدىرى بولۇپ ئىشلەۋاتقان
مەزگىلدە مەكتەپ مۇدىرى لى يۇنياڭ (كوممۇنىست) نىڭ تە -
سىرىگە چوڭقۇر ئۇچرىغان. شىنجاڭدا تۇغۇلۇپ، ئاز سانلىق
مىللەت بالىلىرى بىلەن ئارىلىشىپ چوڭ بولغان بۇ يۇقىرى
مەلۇماتلىق زىيالىي 1937 - يىلى ئىلى مىللەتلەر گىمنازىيە -
سىگە مۇدىر بولۇپ كەلگەندىن كېيىن، ئاز سانلىق مىللەت
زىيالىيلىرىنىڭ ئۆسۈپ يېتىلىشىگە ئالاھىدە كۆڭۈل بۆلدى.
ئۇ قوشۇمچە ئۆتكەن سىياسەت دەرسىدە «بىزنىڭ كەلگۈسى -
شائىمىز - سوتسىيالىزم» دېگەندەك قاراشلارنى ھەمىشە تىلغا
ئالاتتى. ئۇ بەزىدە ئوقۇغۇچىلارنىڭ ياتاقلىرىغا كىرىپ ئوقۇ -
غۇچىلار بىلەن مۇڭدېشىپ قالغان ۋاقىتلىرىدا «مېنىڭ بىردىن -
بىر مەقسىتىم - سىلەرنى ھەر جەھەتتىن تەرەققىي قىلغان
بىلىملىك زىيالىيلاردىن قىلىپ يېتىشتۈرۈپ، ئۆز يۇرتۇڭلار -
نىڭ خوجايىنىغا ئايلاندۇرۇش» دەيتتى. 1941 - يىلىنىڭ ئا -
خىرى شېڭ شىسەي ئۇنى تۇتۇپ كېتىپ، تۈرمىگە تاشلىدى.
مۇشۇ مەزگىلدە ئىلى مىللەتلەر گىمنازىيىسىدە ئوقۇتقۇچىلىق
قىلغان سەيدۇللا سەيپۇللايوپ، ھەمدۇللا قۇربانوپ، ئىسمائىل
ھېۋزۇللايوپ، ھوشۇر كەرىموپ، مالىك بېكتېمروپ (تاتار)،
شۇمۇتۇڭ (شىبە)، تايىر دەۋلەتشىنوپ (قازاق)، ئابدۇرېھىم
ئابلايوپ، ئەسەين جاسىلىق (قازاق) قاتارلىق سوۋېت ئىتتىپاقى -
قىدا ئوقۇپ كەلگەن ئوقۇتقۇچىلار بىلىم سەۋىيىسىنىڭ يۇقىرى -
رىلىقى، كەسپىي قابىلىيىتىنىڭ ئۈستۈنلۈكى، دەرس ئۆتۈش
مېتودىنىڭ ئىلمىيلىكى بىلەن ئالاھىدە كۆزگە تاشلىنىپ
تۇراتتى. ئوقۇتقۇچى، ئوقۇغۇچىلار ئۇلارنى «تاشكەنتچىلەر» دەپ
ئىپتىخارلىنىپ تىلغا ئالاتتى. بولۇپمۇ سەيدۇللا سەيپۇللايوپ
دەرسكە ئوبدان تەييارلىق كۆرۈپ، دەرسنى ياخشى ئۆتۈشتىن
سىرت، ئوقۇغۇچىلارغا ئۆزىنىڭ سوۋېت ئىتتىپاقىدا ئوقۇغان
چېغىدىكى ئوقۇش تەجرىبىلىرىنى سۆزلەپ بېرىپ، ئۇلارنىڭ
بىلىم ئىگىلىشىگە ئىلھام بېرەتتى. گېرمانىيە ۋە سوۋېت ئىت -

تىپاقتا ئوقۇپ كەلگەن ئوقۇتقۇچى مالىك بېكتېمروپ تەبىر -
 ئىي پەنلەر بويىچە ئەڭ كۈچلۈك ئوقۇتقۇچى ئىدى. بىر قېتىم
 ئۇ خىمىيە دەرىسىدە ئىشلىگەن تەجرىبە تەلەپكە يەتمەي قالدى.
 دۇ، قايتا ئىشلەي دەپسە تەجرىبىگە كېرەكلىك ماددا مەكتەپ
 تەجرىبىخانىسىدا يوق بولۇپ چىقىدۇ. ئۆز ئىشىغا مەسئۇلىيەت -
 چان بۇ ئوقۇتقۇچى بۇ ماددىنى ۋىلايەتلىك دورىخانا ئامبىرىدىن
 تېپىپ، ئۆز يۇلتىغا سېتىۋېلىپ كېلىپ، تەجرىبىنى تەلەپكە
 لايىق ئىشلەپ كۆرسىتىپ بېرىدۇ. بۇلاردىن باشقا، ئىلى مىل -
 لەتلەر گىمنازىيىسىنىڭ تەدرىجىي راۋاجلىنىپ، يۇقىرى ئابىرۇي
 قازىنىشىدا جاپالىق ئەجىر سىڭدۈرگەن ھەر مىللەت ئوقۇتقۇ -
 چىلىرىدىن يەنە داموللا رازىيىپ، ئابدۇرېھىم يۈسۈپ، ھۈسەيىن
 سامساق، سابىت قايمىزىز، ئالمىجان (قازاق)، كەنزەي (موڭ -
 غۇل)، بايىن چاغان (موڭغۇل)، شايماردان (قازاق)، دېلىن
 (شېبە)، مەھمەت يوپۇر (خۇيزۇ)، مۇنرە خانىم (تاتار)، لېنا
 پاۋلىنا (رۇس)، ئالىپتىنا پاۋلىنا (رۇس) قاتارلىقلار بار.

1943 - يىلىنىڭ بېشىدىن باشلاپ ئىلى مىللەتلەر گىم -
 نازىيىسى ھەر جەھەتتىن سىقىلىشقا ئۇچرىدى. گومىنداڭنىڭ
 ئىلى ۋىلايەتلىك پىرقىسى قۇرۇلغاندىن كېيىن، گومىنداڭچىلار
 مەكتەپنىڭ رەھبەرلىك ئاپپاراتىنى ئىگىلىدى، جاھانگىرلىككە
 قارشى تۇرۇش ئۇيۇشمىسىنى ئەمەلدىن قالدۇرۇپ، ئۇنىڭ مەس -
 ئۇللىرىنى نەزەر بەت ئاستىغا ئالدى، ئاندىن مەكتەپتە گو -
 مىنداڭ پىرقىسىنى قۇردى. مەكتەپتە ئاق تېررورلۇق باشلىدى.
 نىپ، بىر قىسىم ئوقۇتقۇچى، ئوقۇغۇچىلار قولغا ئېلىندى،
 بىر قىسىم ئوقۇتقۇچىلار يىراق يېزا - قىشلاقلارغا سۈرگۈن
 ھېسابىدا يۆتكىۋېتىلدى. سوۋېت ئىتتىپاقىنىڭ ئوقۇتۇش
 پروگراممىسى ئەمەلدىن قالدۇرۇلۇپ، دەرسلىكلەر، پايدىلىنىش
 ماتېرىياللىرى، ئەدەبىي، سىياسىي كىتابلار، گېزىت - ژۇر -
 ناللار كۆيدۈرۈلدى، ھەتتا مىللىي بىرلىك سەپنى مەدھىيەلەيدى -
 دىغان كىتاب، ئويۇن، شېئىر، رەسىملەرمۇ مەنى قىلىندى.
 ئوقۇغۇچىلارنىڭ تۇرمۇش ياردەم پۇلى ئەمەلدىن قالدۇرۇلدى.

مانا مۇشۇنداق ۋەزىيەتتە، 1944 - يىلى 9 - ئايدا ئىلى مىللەتلەر گىمنازىيىسىگە ھېچقانداق ئوقۇغۇچى قوبۇل قىلىندى. شۇ يىلى 11 - ئايدا ئۈچ ۋىلايەت ئىنقىلابى پارتلىغاندىن كېيىن، ئوقۇتقۇچىلارنىڭ تولىسى ئىنقىلاب قاينىمىغا كىرىپ كەتكەنلىكتىن مەكتەپتە ئوقۇش توختاپ قالدى.

بىلىم يۇرتىنىڭ ئوقۇتقۇچىلار قوشۇنى

بىلىم يۇرتىنىڭ جەمئىيەتكە يۇقىرىدا بايان قىلىنغانىدەك نۇرغۇن ياراملىق ئادەملەرنى يېتىشتۈرۈپ بېرەلىشىدىكى مۇھىم ئامىللارنىڭ بىرى - ئۇنىڭ ئوقۇتقۇچىلار قوشۇنىنىڭ خىللىقى. بۇ ئوقۇتقۇچىلارنىڭ خېلى بىر قىسمى سوۋېت ئىتتىپاقىغا تاللاپ چىقىرىلىپ، ئۇ يەردىكى ھەر خىل ئالىي ئوقۇش يۇرتلىرىدا ئوقۇپ كەلگەنلەر، بىر قىسمى بولسا سابىق مىللەتلەر گىمنازىيىسىنى ئەلا نەتىجە بىلەن پۈتتۈرگەنلەر ئىدى. شۇڭا ئۇلارنىڭ مۇتلەق كۆپچىلىكىدە خەلققە، ئەۋلادلارغا ياخشى خىزمەت قىلىپ بېرىش ئىرادىسى كۈچلۈك ئىدى، ئۇنىڭ ئۈستىگە، ئۇلارنىڭ مەلۇماتى يۇقىرى ۋە ئەتراپلىق بولۇپ، دەرسنى پۇختا ئۆتەتتى. شۇڭا دەرىجىلىرىنىڭ ئۆزلىشىش نىسبىتى يۇقىرى ئىدى. بۇ ئوقۇتقۇچىلار پېداگوگىكا ئۇسۇلىغا ئالاھىدە دىققەت قىلاتتى، ئوقۇغۇچىلارنى ئىلىم بىلەن قايىل قىلاتتى، تىل - ھاقارەت ۋە تەن جازاسى بېرىش ئۇسۇللىرىنى زادى قوللانمايتتى. شۇڭا ئوقۇغۇچىلار بۇ ئوقۇتقۇچىلارنىڭ قايىسى مىللەت ئوقۇتقۇچىسى بولۇشىدىن قەتئىينەزەر، ئۇلارنى ئىنتايىن ھۆرمەتلەيتتى ۋە ئۇلار ئۆتكەن دەرىجىلىرىنى قىزىقىپ ئۆگىنەتتى. بىلىم يۇرتى ئوقۇغۇچىلىرىنىڭ دۇنيا قاراشتىن تارتىپ خىزمەت، تۇرمۇش ئىستىلىرىدىكى ئېسىل سۈپەتلىرى ئەنە شۇ ئۇستازلىرىدىن يۇققاندى.

مەرھۇم سۇلتان ئۈسكەنباي (قىرغىز) مىللەتلەر گىمنازىيىسىنىڭ تارىخىدا تۇنجى قېتىم ئېچىلغان يۇقىرى دارىلمۇئەللىمىن

لىمىن سىنىپىنى ئەلا دەرىجىدە پۈتتۈرۈپ چىققان ئوقۇتقۇچى. ئۇ رۇس تىلىنى ئۆزلۈكىدىن ئۆگىنىپ، ماتېرىياللاردىن تولۇق پايدىلىنالايدىغان دەرىجىگە يەتكەندى، بۇ، ئۇنىڭ ئەينى ۋاقىتتا دەرسلىك كەمچىل شارائىتتا رۇسچە ماتېرىياللاردىن پايدىلىنىپ دەرس ئۆتۈش سۈپىتىنى ئۆستۈرۈشىدە تېگىشلىك ئۈنۈم بەردى. بۇ ماتېماتىكا ئوقۇتقۇچىسى ئۆزلۈكىدىن ئۆگىنىش ئارقىلىق ئالىي مەلۇماتقا ئىگە بولغانىدى. سۇلتان ئۈسكەنباي بىلىم يۇرتىنىڭ مۇدىرلىق خىزمىتىنى ئىشلىگەن تۆت يىل داۋامىدا، مەكتەپنىڭ ھەر جەھەتتىكى شارائىتىنى ياخشىلاش يولىدا نۇرغۇن ئەجىر سىڭدۈردى.

ئىسمايىل ياسىنوپ بىلىم يۇرتىنىڭ ئىلمىي مۇدىرى ئىدى. ئۇ سوۋېت ئىتتىپاقىدا ئوقۇپ، ئالىي مەلۇماتقا ئىگە بولغانىدى. ئۇ ئەينى ۋاقىتتا ئۈچ ۋىلايەت دائىرىسىدە ئالدىنقى قاتاردا تۇرىدىغان زىيالىيلاردىن بىرى ئىدى. رۇسچە ماتېرىياللاردىن تولۇق پايدىلىنالايدىغان، ھەممە پەنلەردىن يۇقىرى سەۋەبىگە ئىگە بۇ ئوقۇتقۇچى يۇقىرى دارىلمۇئەللىمىن سىنىپلىرىغا ماتېماتىكا، پىسخولوگىيە دەرسلىرىنى ئۆتەتتى. ئۇ مەكتەپنىڭ ئىلمىي مۇدىرى بولۇش سۈپىتى بىلەن كەسپىي سىنىپلار دەرسلىرىنىڭ پروگرامما بويىچە تولۇق ۋە سۈپەتلىك ئۆتۈلۈشىنى، دەرس ئۆزلىشىش نىسبىتىنىڭ يۇقىرى بولۇشىنى باشتىن - ئاخىر چىڭ تۇتاتتى. شۇڭا ئۇ ئوقۇتقۇچى، ئوقۇغۇچىلارنىڭ ئىززەت - ھۆرمىتىگە سازاۋەر بولغانىدى. ئىسمايىل ياسىنوپ ئازادلىقتىن كېيىن ئاپتونوم رايونلۇق سىياسىي كېڭەشنىڭ رەئىسى قاتارلىق مۇھىم ۋەزىپىلەرنى ئۆتتى.

ئىسمايىل ھېۋىزۇللايىپ مىللەتلەر گىمنازىيىسى قۇرۇلغان ۋاقىتتىن تارتىپ بۇ مەكتەپتە ئوقۇتقۇچىلىق قىلىپ كەلدى، كېيىن بىلىم يۇرتىنىڭ ئىلمىي مۇدىرى بولدى. بىلىم يۇرتىدىكى خېلى بىر قىسىم ئوقۇتقۇچىلار بۇ پېشقەدەم ئۇستاز تەرىپى بىلەن يېتىشتۈرگەن شاگىرتلار ئىدى. ئىسمايىل ھېۋىزۇللايىپ 1937 - يىلى سوۋېت ئىتتىپاقىدا ئوقۇپ كەلگەندىن بېرى

مۇشۇ بىلىم ئوچىقىدا ئون نەچچە يىل ئىشلىدى. ئۇ باشقا ئو-
قۇتقۇچىلار بىلەن بىرلىكتە بىلىم يۇرتىنىڭ ئوقۇتۇش شارائىتىنى ياخشىلاش، ئوقۇتۇش سۈپىتىنى ئۆستۈرۈش يولىدا يۈرەك قېنىنى سەرپ قىلدى. ئۇ مەكتەپ ئىلمىي مۇدىرلىق ۋەزىپىسىنى ئۆتىگەندىن سىرت، ئالگېبرا دەرسى بېرەتتى. كەمسۆز، ئەمما تۈز كۆڭۈل بۇ ئوقۇتقۇچى بەكمۇ تەلەپچان بولۇپ، دەرس سۈپىتىگە قاتتىق تەلەپ قويايتتى. ئىسمايىل ھېۋىزۇللايىپ ئازادلىقتىن كېيىن شىنجاڭ ئۇنىۋېرسىتېتىنىڭ مۇئاۋىن مۇدىرى قاتارلىق مۇھىم ۋەزىپىلەرنى ئۆتتى.

ئابدۇقادىر ھەسەن يۇقىرى دارىلمۇئەللىمىن سىنىپىنىڭ مۇدىرى ئىدى، سوۋېت ئىتتىپاقىدا ئوقۇپ كەلگەن بۇ ئوقۇتقۇچى جۇغراپىيە دەرسى بېرەتتى. ئۇ 1947 - يىلى ئابدۇراخمان مۇھىتى بىلەن بىللە تۇرپان پارتىزانلىرىنى باشلاپ ئىلىغا كەلگەندىن كېيىن، بىلىم يۇرتىدا ئوقۇتقۇچىلىق قىلغانىدى. ئۇنىڭ دەرس ئۆتۈش ئۇسۇلى جانلىق، كۆرسەتمىلىككە ئىگە ئىدى. ئۇ جۇغراپىيە دەرسى ئۆتۈشكە بىرلەشتۈرۈپ، ئوقۇغۇچىلارنى ئەينى ۋاقىتتىكى مەملىكەت ئىچىدىكى ۋە خەلقئارادىكى ئەھۋاللاردىن خەۋەردار قىلىپ تۇراتتى. ئۇ ئوقۇغۇچىلارنى ھەر جەھەتتىن يېتىلىپ، كەلگۈسىنىڭ قۇرغۇچىلىرىدىن بولۇشقا رىغبەتلەندۈرەتتى. ئابدۇقادىر ھەسەن ئازادلىقتىن كېيىن شىنجاڭ دارىلمۇئەللىمىنىڭ مۇدىرى قاتارلىق ۋەزىپىلەرنى ئۆتتى.

تۇرسۇن سادىق بىلىم يۇرتىنىڭ خىمىيە ئوقۇتقۇچىسى ھەم مەكتەپ «ئىتتىپاق» تەشكىلاتىنىڭ رەئىسى ئىدى. ئۇ مىللىيەتلەر گىمنازىيىسىنىڭ يۇقىرى دارىلمۇئەللىمىن سىنىپىنى ئەلا نەتىجە بىلەن پۈتتۈرۈپ، مەكتەپكە ئوقۇتقۇچىلىققا ئېلىپ قېلىنغانىدى. ئۇ دەرس ئۆتۈش داۋامىدا، ئۆزلۈكىدىن رۇس تىلىنى ئۆگىنىپ، بىۋاسىتە ماتېرىيال كۆرەلەيدىغان سەۋىيىگە يەتتى. بۇ بىلىملىك ۋە قابىلىيەتلىك ئوقۇتقۇچى جۇشقۇن روھى، خۇشخۇيلۇقى ۋە چىقىشقا قىلغى، ئەنئەنىۋىيەگە قىزىقىدۇ.

خانلىقى بىلەن ئوقۇغۇچىلارنىڭ ھۆرمىتىگە سازاۋەر بولغاندى،
ئۇ يەنە مەكتەپ بويىچە ئالدىنقى قاتاردىكى سىياسىي پائالىيەت-
چى ئىدى. ئۇ ئازادلىقتىن كېيىن ئاپتونوم رايونلۇق ئىتتىپاق
كومىتېتىنىڭ مۇئاۋىن شۇجىسى قاتارلىق ۋەزىپىلەرنى ئۆتىدى.
بىلىم يۇرتى ئۈچۈن ئۆزىنىڭ بارلىقىنى بېغىشلاپ، قان -
تەر تۆككەن ئوقۇتقۇچىلاردىن يەنە خەمەت ۋەكىلى (ئۆزبېك، ما -
تېماتىكا ئوقۇتقۇچىسى، مەملىكەتلىك مۇنەۋۋەر مائارىپچى، ھا -
زىر دەم ئېلىشتا)، ئابدۇرېھىم ئابدۇللايوپ (تەرتىپ مۇدىرى،
ۋاپات بولۇپ كەتتى)، بايبازار ئۆسكە تېمىر (قازاق، فىزىكا ئو -
قۇتقۇچىسى، ۋاپات بولۇپ كەتتى)، ئەسەيىن جاقسلىق (قازاق،
جۇغراپىيە ئوقۇتقۇچىسى، ھازىر دەم ئېلىشتا)، خەمەت خوجا -
يوپ (ئۆزبېك، سىياسەت ئوقۇتقۇچىسى، ۋاپات بولۇپ كەتتى)،
ئەنۋەر بېك (قازاق، تەنتەربىيە بۆلۈم مۇدىرى)، مەھمەت قا -
دىر (خوجۇلۇق بۆلۈم مۇدىرى، ھازىر دەم ئېلىشتا)، ئاۋۇت ئاب -
دۇراخمان (ماتېماتىكا ئوقۇتقۇچىسى، ئاپتونوم رايون بويىچە
ئالاھىدە ئوقۇتقۇچى، ھازىر دەم ئېلىشتا)، ھابىل مەخسۇت
(فىزىكا ئوقۇتقۇچىسى، ۋاپات بولۇپ كەتتى)، رىشات، ئىمىر
كېۋىر (ماتېماتىكا ئوقۇتقۇچىسى، ۋاپات بولۇپ كەتتى)، مەمت -
مىن يۈسۈپ (سەنئەت ئوقۇتقۇچىسى، ھازىر ئاپتونوم رايونلۇق
مۇقام تەتقىقات جەمئىيىتىدە)، زەكەن مىيرمان (قازاق، تىل -
ئەدەبىيات ئوقۇتقۇچىسى)، پاتىمە (قازاق، تىل - ئەدەبىيات ئو -
قۇتقۇچىسى)، كەنزەي (موڭغۇل)، گۈەن رۇڭلىن (شىبە، ئىج -
تىمائىي پەن ئوقۇتقۇچىسى، ھازىر دەم ئېلىشتا)، گوجىنەن
(شىبە، تىل - ئەدەبىيات ئوقۇتقۇچىسى)، خىيىر (شىبە) قاتار -
لىقلار بار. بىلىم يۇرتىنىڭ ئوقۇتقۇچىلىرىدىن كېيىن چەت
ئەلگە چىقىپ كەتكەنلەر ئىچىدە مالىك بېكتېمىروپ (تاتار،
فىزىمات ئوقۇتقۇچىسى)، ئىرىكچى يۈنچى (تاتار، فىزىمات ئو -
قۇتقۇچىسى)، شاۋۋدۇن (تارىخ ئوقۇتقۇچىسى)، ئابدۇرېھىم ئىل -

ياسوپ (ھەربىي بۆلۈم مۇدىرى)، داۋۇت تۈرەخمەتوپ (تىل - ئەدەبىيات ئوقۇتقۇچىسى)، ھۈسەين ناسىر (تىل - ئەدەبىيات ئوقۇتقۇچىسى)، خۇدا بەردى تالىپ (تىل - ئەدەبىيات ئوقۇتقۇچىسى)، چەمەي نۇرىبېيس (قازاق، خىمىيە ئوقۇتقۇچىسى)، قىزاي (قىرغىز، تارىخ ئوقۇتقۇچىسى)، ئالمىجان دەرکەنباي (قازاق، بىئولوگىيە ئوقۇتقۇچىسى)، ئىسھاق (قازاق، ماتېماتىكا ئوقۇتقۇچىسى)، كەجەي (قازاق، تىل - ئەدەبىيات ئوقۇتقۇچىسى) - سى، نەسىردىن ناكىيوپ (ئۆزبېك، بىئو - خىمىيە ئوقۇتقۇچىسى)، ئابدۇرېھىم يۈسۈپ (بىئو - خىمىيە ئوقۇتقۇچىسى)، ۋاپى يولداي (تاتار، جۇغراپىيە ئوقۇتقۇچىسى)، زەينىدىن يۈسۈپ (رەسىم ئوقۇتقۇچىسى)، ماھىنۇر خانىم (تاتار، پېداگوگىكا ئوقۇتقۇچىسى)، ئالىپتىنا پاولىنا (رۇس، رۇس تىلى ئوقۇتقۇچىسى)، لىنا پاولىنا (رۇس، لايۇرانت)، پاشاقىز ئەسقىر (ماتېماتىكا ئوقۇتقۇچىسى) قاتارلىقلار بار. بۇلاردىن باشقا، ئەنۋەر خانىبا (ئۆزبېك) پېداگوگىكا دەرسىنى، ئۇيغۇر سايرانى تارىخ دەرسىنى، بۇقاراتمىشقانبايىپ (قازاق) تىل - ئەدەبىيات دەرسىنى سىرتتىن كېلىپ ئۆتۈپ بەرگەنىدى.

بىلىم يۇرتىنىڭ ئازادلىقتىن كېيىنكى ئەھۋالى

جۇڭخۇا خەلق جۇمھۇرىيىتىنىڭ قۇرۇلۇشى بىلىم يۇرتىنىڭ ئوقۇتقۇچىسى - ئوقۇغۇچىلىرىنى چەكسىز خۇشاللىققا چۆمدۈردى. 1950 - يىلى 1 - ئايدىن باشلاپ بىلىم يۇرتى ئوقۇغۇچىلىرى ناھىيە، يېزا - قىشلاقلار، زاۋۇت - كانلارغا بېرىپ، جۇڭگو كوممۇنىستىك پارتىيىسىنى، خەلق ئازادلىق ئارمىيىسىنى تەشۋىق قىلدى، دېھقانلار جەمئىيىتى، ياشلار ئىتتىپاقى تەشكىلاتلىرىنى قۇرۇشقا ياردەم بەردى، يەر ئىجارىسىنى كېمەيتىش، يەر ئىسلاھاتى قاتارلىق ئىجتىمائىي پائالىيەتلەرگە

قاتناشتى.

ئازادلىققا قەدەر بىلىم يۇرتىنىڭ تولۇق ۋە تولۇقسىز دارىلمۇئەللىمىن سىنىپلىرىنى 700 دىن ئارتۇق ھەر مىللەت ئوغۇل - قىزلىرى پۈتتۈردى. ئۇلار جايلاردىكى ھۆكۈمەت ئورۇنلىرىدا، مەدەنىيەت - مائارىپ سېپىدە مۇھىم رول ئوينىدى. 1950 - يىلى 10 - ئاينىڭ 7 - كۈنى ئۆلكىلىك مەدەنىيەت - مائارىپ خىزمەت يىغىنىدا سابىق شىنجاڭ ئىنستىتۇتىنى شىنجاڭ مىللەتلەر ئىنستىتۇتىغا ئۆزگەرتىش قارار قىلىندى، ئۆلكىلىك ھۆكۈمەتنىڭ بۇيرۇقى بىلەن 1951 - يىلى 2 - ئايدا 270 ئوقۇغۇچى، 9 - ئايدا 110 ئوقۇغۇچى، 1952 - يىلى 8 - ئايدا 180 ئوقۇغۇچى بولۇپ جەمئىي 560 ئوقۇغۇچى شىنجاڭ مىللەتلەر ئىنستىتۇتىغا ئەۋەتىپ بېرىلدى، بۇ مەكتەپ ھازىرقى شىنجاڭ ئۇنىۋېرسىتېتىغا ئاساس سېلىپ بەردى. شىنجاڭ مىللەتلەر ئىنستىتۇتى ئوقۇغۇچىلىرىنىڭ زور كۆپ-چىلىكى ئەينى يىللاردا جەنۇبىي شىنجاڭدا ئېلىپ بېرىلغان ئىجتىمائىي ئىسلاھات، مائارىپنى راۋاجلاندۇرۇش ئىشلىرىغا ياردەم بېرىشكە ئەۋەتىلدى. 1953 - يىلى مائارىپ مىنىستىرلىكى ئويۇشتۇرغان مائارىپنى تەكشۈرۈش گۇرۇپپىسى بىلىم يۇرتىنىڭ شىنجاڭنىڭ مىللىي مائارىپىنى راۋاجلاندۇرۇشقا قوشقان تۆھپىسىنى مۇئەييەنلەشتۈرۈپ، ئۇنىڭغا يۇقىرى باھا بەردى ۋە ئايرىم خۇلاسە ماتېرىيالى يېزىپ چىقتى.

بىلىم يۇرتى ۋە ئۇنىڭ راۋاجى بولغان ئىلى دارىلمۇئەللىمىن مەكتىپى (ھازىرقى ئىلى شىفەن شۆيۈەننىڭ تەكتى)، ئىلى ئەرلەر ئوتتۇرا مەكتىپى، قىزلار ئوتتۇرا مەكتىپىنى پۈتتۈرگەن ھەر مىللەت ئوقۇغۇچىلار ئازادلىقتىن كېيىن شىنجاڭنىڭ ھەرقايسى جايلىرى ۋە ساھەلىرىدە ھەر ساھە قۇرۇلۇش ئىشلىرىغا مۇھىم تۆھپىلەرنى قوشتى، ئۇلارنىڭ ئىچىدە نەچچە يۈزلىگەن شەرەپلىك «باغۋەن» لەر، ھەر دەرىجىلىك

ئىلغارلار، رەھبىرىي كادىرلار، ئالىم - پروفېسسورلار، يازغۇ -
چى - شائىرلار، ئىنژېنېر - مۇتەخەسسسلەر، تەتقىقاتچىلار،
نەشرىياتچىلار، ئاخباراتچىلار ۋە ھەر خىل كەسپىي خادىملار
بار. بۇلارنىڭ ئىچىدە ۋەكىللىك خاراكتېرىگە ئىگە بولغانلار -
مائارىپ ساھەسىدىن: شېرىپىدىن كۆمەر، شاۋكەت، غاپپار تارا -
نوپ، مىرقەدەم (تاتار)، مەھمەت ئابدۇللا، ئابلىكىم ھاجى،
سابىت، ھېسامىدىن، دەۋلەتكەلىدى، رايۇپ يائۇشوپ، قۇربان،
غوجىخان پاشا، خەمىت قادىر، ئابدۇۋايىت جاپپار، ھەلىمە ئاب -
دۇرېشت، ئىبراھىم قاسىم، رابىن ئەسەت (تاتار)، ھاكىم
تۇرسۇن، ئابلىز پاشا، تۇداخۇن، ھېسبۇللا، مەمتىمىن، روزد -
يوپ، مەھمەتجان سادىق، سەلىم ھەمرا، سەكەن؛ پارتىيە،
ھۆكۈمەت، ئارمىيە ساھەسىدىن: مىجىت ناسىر، مەمتىمىن
كەنجى، غوپۇر خەيرى، رۇقىيە، مایمۇنەم ئابدۇۋەلى، ئابلىكىم
(خۇيزۇ)، ۋېنلىن (شېبە)، مالىك ئىبراھىم (خۇيزۇ)، خەمىت
قاسىم، كامال ئىسمايىل (خۇيزۇ)، نىياز (خۇيزۇ)، زاقان
(قازاق)، كەكىم (قازاق)، بىكمۇقامېت (قازاق)، ئەخمەتبېك
(قازاق)؛ ئاخبارات ساھەسىدىن: ئابدۇۋەلى خەلىپەت،
پەيزۇللا ئىمىن، قوجامقۇل، شەيخىدىن، مالىك كېۋىر، ئابدۇ -
سالام توختى، تۇرسۇنمەھمەت پەخرىدىن؛ ئىلىم - پەن سا -
ھەسىدىن: ئابدۇشۈكۈر تۇردى، رىزىدە (تاتار)؛ ئەدەبىيات -
سەنئەت ساھەسىدىن: مىجىت، رۇستەم، ھۈسەيىن، ئىرىك،
پىدا، يى فۇ (شېبە)، ئەر فۇ (شېبە)؛ باشقا ساھەلەردىن: تۇر -
سۈنئاي، جاپپار جابىقباي (قازاق)، بېگزالبېك (قازاق). بۇلاردىن
باشقا، كېيىن چەت ئەلگە چىقىپ كېتىپ، ئىلىم - پەن ۋە
باشقا ساھەلەردە شۆھرەت قازانغان بىلىم يۇرتى ئوقۇغۇچىلىرىد -
مۇ ئاز ئەمەس.

1949 - يىلىدىن بۇرۇن شىنجاڭدا ئۇيغۇر تىلىدا نەشر قىلىنغان گېزىت - ژۇرناللار

ئەرشىدىن تاتلىق

شىنجاڭدا شىنخەي ئىنقىلابى، «4 - ماي ياشلار ھەرىكىدە - تى» بولۇپمۇ ئۆكتەبىر ئىنقىلابىدىن كېيىن نۇرغۇن مۇرەككەپ تارىخىي ۋەقەلەر، تارىخىي ئۆزگىرىشلەر، توقۇنۇشلار ئۆزلۈك - سىز يۈز بېرىپ تۇردى. شۇنىڭغا ئەگىشىپ ھەر خىل ھاكىمىدە - يەت ئۆزگىرىشلەرمۇ بولۇپ تۇردى. خىلمۇ خىل سىياسەتلەر، ئىدىيىۋى ئېقىملار سەھنىگە چىقىپ ئۆزلىرىنى كۆرسىتىشتى. نەتىجىدە شۇ ھاكىمىيەت ۋە سىياسەتلەرنىڭ سىياسىي، ئىقتىسادىي، ئىجتىمائىي، ئىدىيىۋى ئەھۋاللىرىنى ئەكس ئەتتۈرىدە - خان گېزىت - ژۇرنال، كىتابلار بارلىققا كەلدى. 1957 - ، 1962 - يىللىرى مەن جۇڭگو يازغۇچىلار جەمئىيىتى شىنجاڭ شۆبىسىنىڭ تەشەببۇسى، ئاپتونوم رايونلۇق پارتكوم تەشۋىقات بۆلۈمى ئەدەبىيات - سەنئەت باشقارمىسىنىڭ بىۋاسىتە ئورۇنلاشتۇرۇشى بىلەن «شىنجاڭ گېزىتى» باسما ئارخىپىنى كۆزدىن كەچۈرۈپ، مەرھۇم ئىنقىلابىي شائىر لۈتپۇللا مۇتەل - لىپ، بىلال ئەزىزى قاتارلىق پېشقەدەملەرنىڭ ئېلان قىلىنغان ئەسەرلىرىنىڭ ئەينى نۇسخىسىنى ئۆز ئەينى كۆچۈرۈپ كېلىشىكە بىر قېتىمدا ئۈچ ئايلىق، يەنە بىر قېتىمدا ئالتە ئايلىق مۇددەت بىلەن باردىم. شۇ مەزگىلدە «شىنجاڭ گېزىتى» ئارخىپ ئىسكىلاتىدا ساقلانغان شىنجاڭدا نەشر قىلىنغان ئۇيغۇرچە گېزىت - ژۇرناللارنى كۆرۈشكە مۇيەسسەر بولدۇم. شۇ چاغدا بۇ يەردە ساقلانغان ماتېرىياللار ھەقىقەتەن ئاز ئەمەس ئىدى. بۇ كۆرۈش، خاتىرىلەش جەريانى ماڭا شىنجاڭدا چىقىرىلغان گېزىت -

زىت - ژۇرنال، كىتابلارنىڭ دۇنياغا كېلىش، تارقىلىش جەرياسىدا -
 نىنىڭ تارىخىنى ئۆگىنىش پۇرسىتى يارىتىپ بەردى. بۇ گېزىت -
 ژۇرنال، كىتابلارنىڭ بەزىلىرى شاپىگرافتا دۇنياغا كۆز ئېچىپ،
 مىخ مەتبەئە دەۋرىگە كىرگەن، بەزىلىرى ھەشەمەت بىلەن تەشكىللىنىپ
 ئۇن - تىنىسىز غايىپ بولۇپ كەتكەن، بەزىلىرى - نىڭ تەسىرى ناھايىتى
 چوڭ بولۇپ، چوڭ - چوڭ مەسىلىلەردە تەشۋىقات، تەرغىبات، تەشكىللەش رولىنى ئوينىغان. بەزىلىرىدە
 ناھايىتى قىممەتلىك تارىخىي مەنبەلەر، ئاز ئۇچرايدىغان ھۆججەت -
 جەتلەر ئېلان قىلىنغان. بۇلارنىڭ ھەممىسىنىڭ مەزمۇنى كەڭ بولۇپ،
 مەزمۇنى خاتىرىلەشكە ئۆلگۈرەلمىگەن بولساممۇ، نەشر قىلىنغان،
 توختىغان يىللىرىنى بىر قۇر خاتىرىلىگەن بولدۇم. شۇ خاتىرىلەرنى يىل تەرتىپى بويىچە رەتلەپ،
 قايسى ھۆكۈمەت، قايسى گۇرۇھ، قايسى پارتىيىگە مەنسۇپلىقىنى يېزىپ
 چىقىم. شىنجاڭنىڭ مۇرەككەپ مەتبۇئاتچىلىق تارىخىنى تەتقىق قىلغۇچىلار
 ئۈچۈن پايدىلىنىش ماتېرىيالى بولۇپ قالار، دېگەن ئۈمىد تىمەن.

1. باسمىخانا

1871 - يىلىدىن 1935 - يىلىغىچە شۋېتسىيەنىڭ قەشقەر قەردىكى دىن تارقىتىش پونكىتىدا تۇرغان گۇستاۋ راکېت 1910 -
 يىللاردا ئۇيغۇر يېزىقىدا باسمىخانا قۇرغان. ئۇنىڭدا «تەۋرات» تىن تەرجىمىلەر، ھەرخىل دىنىي ئەسەرلەر ۋە ھۈنەر - سەنئەت
 رسالىلىرى، باشقا ئوقۇشلۇقلار بېسىلغان، ئۇيغۇرچە تەبىئەتشۇناسلىق،
 جۇغراپىيە، ئىملا قائىدىسى، گرامماتىكا قاتارلىق بىر قاتار دەسلىكلەر بىلەن
 يىلدا بىر قېتىم «تەقۇم» (كالىندار) نەشر قىلىنغان. بۇ باسمىخانا شۋېتسىيە يازغۇچىسى
 سىلىمالا گىرلىيۇنىڭ «ئېرۇسالىم»، ھېنرىخ سانكىۋىچنىڭ «نەگە بېرىش كېرەك!»
 رومانلىرىدىن پارچىلارنى ئۇيغۇرچىغا تەرجىمە قىلىپ بېسىپ تارقاتقان.
 ئامېرىكا پىرېزىدېنتى ۋاشىنگەتوننىڭ قىسقىچە تەرجىمىھالىنى ئەدەبىي ئوقۇشلۇقنىڭ كۆمىسىگە
 باسقان. بۇلارنىڭ بەزىلىرى قەشقەر، يەكەنلەردە تېز

پىلىدۇ. بۇنىڭ ئاز بىر قىسمىنى 1956 - يىلى قەشقەردىكى كىتاپپۇرۇچلاردىن مەنمۇ سېتىپ ئالغانىدىم. دېمەك بۇ خىل نەرسىلەردىن بەزىلىرى مەندىمۇ بار ئىدى، ئاتالمىش «مەدەنىيەت زور ئىنقىلابى» دەۋرىدە بۇلارنى بۇلاپ كېتىشتى. بۇنىڭدىن باشقا بۇ باسمىخانا يەنە يەرلىك ھاكىمىيەت ئورۇنلىرىنىڭ تاپ-شۇرۇقى بويىچە «يېڭى ھايات»، «شەرقىي تۈركىستان ھاياتى» ناملىق گېزىتلەرنىمۇ باسقان. 1935 - يىلى يەرلىككە ئۆتكۈ-زۈپ بېرىلگەن.

2. گېزىتخانىلار ۋە گېزىتلەر

(1) قەشقەردە 1911 - يىلى زىيالىي قۇتلۇق شەۋقى تەرىپىدىن مىق مەتبەئەدە «ئالڭ» دېگەن ئۇيغۇرچە گېزىت نەشر قىلىنىپ، شېڭ شىسەي دەۋرىگىچە تارقىتىلغان. بۇنىڭمۇ بەزى ئايلىق توپلاملىرى گېزىتخانا ئارخىپ ئىسكىلاتىدا بار ئىدى.

(2) «ئىلى دېھقانلىرى» بۇ گېزىت ئۆكتەبىر ئىنقىلابىدىن كېيىن يەنى 1922 - يىللىرى ئىلىدا نەشر قىلىنغان. ئۇنىڭ كىم تەرىپىدىن نەشر قىلىنغانلىقى نامەلۇم، ئۇ ھازىرقى «ئىلى گېزىتى» نىڭ دەسلەپكى ئاساسى بولسا كېرەك. بۇ ھەقتىكى تولۇق مەلۇمات، گېزىتنىڭ تولۇق ۋە ئايلىق سانلىرىنىڭ توپ-لىمى «شىنجاڭ گېزىتى» ئارخىپ ئىسكىلاتىدىن چىقىمىدى. شۇ ۋاقىتتىكى گېزىتنىڭ بەزى سانلىرىدىن قارىغاندا، بۇ گېزىت شېڭ شىسەي دەۋرىدە «ئىلى دېھقانلىرى» دېگەن نامىنى ئۆز-گەرتىپ «ئىلى گېزىتى» ياكى «ئىلى شىنجاڭ گېزىتى» بولۇپ چىققان بولۇشى مۇمكىن.

(3) 1934 - يىلى ئۇيغۇر مەدەنىي ئاقارتىش ئۇيۇشمىسى تەرىپىدىن تاش مەنبەئەدە ئۈرۈمچىدە «شىنجاڭ ئۇيغۇرلىرى» ناملىق گېزىت چىقىشقا باشلىغان. بۇ گېزىت 1936 - يىلىغا كەلگەندە مىق مەتبەئەگە ئېرىشىپ شىنجاڭ ئۆلكىلىك ھۆكۈمەت بىلەن شىنجاڭ ئۆلكىلىك ئۇيغۇر مەدەنىي ئاقارتىش ئۇيۇشمىسىنىڭ ئورگان گېزىتى سۈپىتىدە چىقىرىلغان، ئۈچ - تۆت ئايدىن كېيىن «ئۇيغۇر ئۇيۇشمىسى» دېگەن سۆز ئېلىۋېتىلىپ

«ئۆلكىلىك ھۆكۈمەت» نامىلا قالغان. بۇ گېزىتنى دەسلەپتە سوۋېت مۇتەخەسسسى، خوجا نىياز ھاجىنىڭ مەسلىھەتچىسى مەنسۇر ئەپەندى مەسئۇل بولۇپ چىقارغان. ئۇيغۇرچە «شىنجاڭ گېزىتى» شىنجاڭ ئۆلكىلىك ھۆكۈمەتنىڭ ئورگان گېزىتى بو- لۇپ ئۆزگەرگەندىن كېيىن قەشقەر، ئاقسۇ، خوتەن، ئىلى، چۆ- چەك، ئالتايلىرىدا شۆبىلىرى قۇرۇلغان.

4) قەشقەردىكى ئۇيغۇرچە «قەشقەر شىنجاڭ گېزىتى» قەشقەر ئۇيغۇر مەدەنىي ئاقارتىش ئۇيۇشمىسى بىلەن قەشقەر مائارىپ ئىدارىسى بىرلىكتە مىخ مەتبەئە ئاساسىدا چىقىرىپ كېلىۋاتقان «يېڭى ھايات گېزىتى» دىن ئۆزگەرتىلىپ 1937 - يىلىدىن باشلاپ نەشر قىلىنغان. 1944 - يىلى يەنە «ئاڭ»غا، كېيىنچە «قەشقەر شىنجاڭ گېزىتى» گە ئۆزگەرتىلىپ ئازادلىق- قىچە چىقىرىلغان. ئازادلىقتىن كېيىن، گېزىتنىڭ ھەممىسى كۆيدۈرۈۋېتىلگەن.

5) ئاقسۇدىكى ئۇيغۇرچە «شىنجاڭ گېزىتى» دەسلەپتە 1924 - يىلى «خاننىڭ تەسىنىپ قىلغان يېڭى ئىشلىرى» دېگەن نامدا چىقىرىلغان. 1935 - يىلى ئۇيغۇر ئۇيۇشمىسىدىكى دانىش داموللام تەرىپىدىن «ئاقسۇ ئۇچۇرلىرى» دېگەن نام بىلەن تاش مەتبەئەدە، نىمىشپھىتنىڭ مەسئۇل مۇھەررىرلىكىدە 1939 - يىلىغىچە چىقىرىلغان، كېيىن يەنى 1939 - يىلى مىخ مەتبە- ئەگە ئۆزگەرتىلگەن. بۇ ھەقتە شۇ ۋاقىتتا «ئاقسۇ ئۇچۇرلىرى» گېزىتىدە باش مۇھەررىر بولۇپ ئىشلىگەن نىمىشپھىتنىڭ «باي ناھىيىسىنىڭ ھەسرەتلىك ساداسى» دېگەن شېئىرىنى پاكىت ئورنىدا كۆرسىتىشكە بولىدۇ.

كەل بادى سابا^① دەردىمنى ئاڭلا بىناۋا بايمەن،
نېتەي ھەسرەت بىلەن قان يىغلىماققا مۇپتىلا بايمەن.
بۇ شىنجاڭ تۇپراقىدا مەنمۇ بىر كىشىلىك ئورۇن ئالغان،
تارىخ سەھىپىسىگە يېزىلىشقا ئاشىنا بايمەن.
دەرخا دەردى ھالىمنى سورغالى ھېچبىر كىشىم يوقتۇر،

ئېنىقچۇن ھېچبىر گېزىتتە ئېتىم يوق بىۋاپا بايمەن. ھەمىشە خىزمىتىم كۆپكە يېتىشلىك ئات كۆتۈرگەنمەن، يېرىدىن، ئۆيىدىن ئايرىلغان يېتىملىككە ئاتا بايمەن. تېخى ھەرنەۋى مەدەنگە مېنىڭ ساندۇقلىرىم تولغان، زېمىن ۋە تاغۇ - سۇلەر كەڭلىكتە پۇر باھا بايمەن. تاپاخور^② ئەيلىمەككە مەندە، ئوتتۇز جايدا مەكتەپ بار، ماڭارپقا ئىمانە ئەيلىگەن كۈندە راسا بايمەن. ئېچىلدى دارىلمۇئەللىم مەندىمۇ ئىككى يېرىم ئاي، قىرىق بەشتەك مۇئەللىمنى قىلغان ئەلگە ئاتا بايمەن. ئوقۇشقا ياردەم ئەيلەپ، چىقاردىم نەچچە مىليون پۇل، گېزىتكە يازدۇرالماستىن ئۆتۈپ كەتكەن خاپا بايمەن. ئىمانە پۇللىرىمنىڭ كۆپرەكى ئالتۇن - كۈمۈش پۇلدۇر، بۇ پۇللار نامىنى ھېچ كۆرمىيىن، كۆڭلۈم قارا^③ بايمەن. گېزىتتە نەشر ئەتمەكتىن جاھانغا پاش ئەمەس مەقسەد، دەلىللىكتىن ئەل قاتارىدا ئېتىم يوق بىئاتا بايمەن. ماڭا «شىنجاڭ»^④، «يېڭى ھايات»^⑤، «ئىلى»^⑥، «چۆچەك خەۋەرلىرى»^⑦، يەنە «ئاقسۇ ئۇچۇرلىرى»^⑧ دا ئورۇن يوق بەك خاپا بايمەن. سەۋەب كىمىدىن، قايەردىن ماڭا ھېچكىم ئورۇن بەرمەس، ئېنىقچۇن ئۇيغۇردىن باش كۆتەرمەستىن ياتار بايمەن.

بۇ چاغلاردا خوتەن ماخۇسەننىڭ قولىدا بولۇپ، گېزىت تەسىس قىلىنمىغان، ئالتايدىمۇ گېزىت چىقىرىلمىغان. 6) ئىلىدىكى ئۇيغۇرچە «ئىلى شىنجاڭ گېزىتى» 1924 - يىلى ئەسلىدىكى «ئىلى دېھقانلىرى» گېزىتىدىن ئۆزگەرتىپ تەشكىل قىلىنغان، 1936 - يىلى قايتا ئۆزگەرتىلىپ «ئىلى دەرياسى» دېگەن نامدا نەشر قىلىنغان. بۇ گېزىت 1944 - يىلى ئۈچ ۋىلايەت ئىنقىلابى ھۆكۈمىتى قۇرۇلغاندىن كېيىن نەشرىدىن توختاپ، شۇ يىلى 11 - ئاينىڭ 17 - كۈنى ئۈچ ۋىلايەت ئىنقىلابى ھۆكۈمىتى تەرىپىدىن بۇ گېزىتنىڭ ئورنىغا ئۇيغۇرچە، قازاقچە، رۇسچە «ئازاد شەرقىي تۈركىستان» گېزىتى

تەسسى قىلىنغان. بىتىم ئىمزالانغاندىن كېيىن، يۇقىرىدىكى ئۈچ تىلدىكى گېزىتنىڭ نامى «ئىنقىلابىي شەرقىي تۈركىسى-تان» گېزىتىگە ئۆزگەرتىلگەن. 1950 - يىلى بۇ گېزىتنىڭ نامى «يېڭى يول» غا ئۆزگەرتىلدى.

(7) «چۆچەك ئۇچۇرلىرى شىنجاڭ گېزىتى» 1934 - يىلى ئەسلىدىكى «بىزنىڭ تاۋۇش» گېزىتىدىن ئۆزگەرتىلىپ نەشر قىلىنغان. 1936 - يىلىدىن باشلاپ ھاجىيوفنىڭ مەسئۇلىگۈ-قىدا «خەلق ئاۋازى» دېگەن نامدا نەشر قىلىنىپ، ئۈچ ۋىلايەت ئىنقىلابىدىن كېيىن توختاپ قالغان، كېيىن قازاق تەرجىمان دۇۋبەك شالغىنبايوف تەرىپىدىن «ئىنقىلابچىل ياشلار» نامىدا نەشر قىلىنىپ، ئىتتىپاق تەشكىل قىلىنغاندا توختىغان.

(8) خوتەندىكى ئۇيغۇرچە «شىنجاڭ گېزىتى» 1939 - يىلى تەسسى قىلىنغان بولۇپ، بۇنىڭدا ياش شائىرلاردىن ئەخمەد غو-پۇرى ۋە بلال ئەزىزلەر بىر مەزگىل ئىشلىگەن. 1943 - يىلى نەشرىدىن توختىغان. 1946 - يىلى تۈزۈلگەن 11 ماددىلىق بىتىمدىن كېيىن ئەسلىگە كېلىپ كېيىنچە توختاپ قالغان. بۇنىڭدىن باشقا يەنە مىخ مەتبەئەدە تۈۋەندىكى گېزىتلەر نەشر قىلىنغان.

(1) «مۇستەقىللىق گېزىتى»، بۇ ئىككى ھەپتىدە بىر قېتىم ئۇيغۇر تىلىدا چىقىرىلىدىغان گېزىت بولۇپ، «مۇستەقىللىق زۇرنىلى» دەپمۇ ئاتالغان.

(2) «بىزنىڭ تاۋۇش» گېزىتىمۇ ئۇيغۇر تىلىدا چىقىرىلغان. بۇ گېزىتلەرنىڭ ھەر ئىككىسى 1933 - يىلىدىن باشلاپ قەشقەردە نەشر قىلىنغان.

(3) «ئەرك» گېزىتى 1947 - يىلى ئۈرۈمچىدە «ئالتاي» نەشرىياتى تەرىپىدىن ئۇيغۇر تىلىدا چىقىرىلغان. 1949 - يىلى يەنى شىنجاڭ ئازاد بولۇش ھارپىسىدا نەشرىدىن توختىغان.

(4) «يالقۇن» گېزىتى، 1947 - يىلى 3 - ئايدا ئۈرۈمچىدە ئۇيغۇر تىلىدا نەشر قىلىنىپ، 1949 - يىلى ئازادلىق ھارپىسىدا توختىغان.

(5) «ئويغان» گېزىتى، 1947 - يىلى ئۈرۈمچىدە ئۇيغۇر تىلىدا ئابلەت مەخسۇم، پولات ئالىمى، شەرىپىدىن قاتارلىقلار - نىڭ مەسئۇللىقىدا چىقىرىلىپ، كېيىن ئىلىغا كۆچكەن، ئۇ يەردە نەچچە سان چىقىرىلىپ توختىغان.

(6) «خانئەڭرى» گېزىتى 1946 - يىلى ئۈرۈمچىدە ئۇيغۇر تىلىدا نەشر قىلىنىپ كېيىن توختاپ قالغان.

(7) «خەلق ئىستىگى» گېزىتى 1947 - يىلى قەشقەردە مىخ مەتبەئەدە، ئۇيغۇر تىلىدا نەشر قىلىنىپ، 1949 - يىلى - غىچە تارقىتىلغان.

(8) شىنجاڭ ئۆلكىلىك ئۇيۇشما تەرىپىدىن ئازادلىق ھار - پىسىدا قاسىمجان قەمبىرى تەھرىرلىكىدە «ھەقىقەت» گېزىتى نەشر قىلىنغان.

(9) 1948 - يىلى ئىلىدا «شىنجاڭدا تىنچلىق ۋە خەلقچىل - لىقنى ھىمايە قىلىش ئىتتىپاقى» قۇرۇلغاندىن كېيىن «ئىت - تىپاق» نىڭ ئورگىنى «ئالغا!» گېزىتىنى نەشر قىلغان. 1949 - يىلى 12 - ئايدا «ئىتتىپاق» غۇلجىدىن ئۈرۈمچىگە كۆچۈپ كەلگەندىن كېيىن 1952 - يىلىغىچە چىقىرىلىپ توختىغان. كېيىن قەشقەردە شىنجاڭ گېزىتى بىلەن بىرلەشتۈرۈلۈپ «جە - نۇبىي تىيانشان گېزىتى» بولۇپ چىقىرىلغان.

(10) 1948 - يىلى چۆچەكتە «شىنجاڭدا تىنچلىق ۋە خەلقچىللىقنى ھىمايە قىلىش ئىتتىپاقى چۆچەك ۋىلايەتلىك كومىتېتى» نىڭ ئورگان گېزىتى سۈپىتىدە «خەلقچىللىق گې - زىتى» نەشر قىلىنغان.

3. مىخ مەتبەئەدە نەشر قىلىنغان ئايلىق ژۇرناللار

(1) «جاھانگىرلىككە قارشى بىرلىك سەپ» ژۇرنىلى، بۇ ژۇرنال 1939 - يىلىدىن 1942 - يىلىغىچە «جاھانگىرلىككە قارشى تۇرۇش ئۇيۇشمىسى» تەرىپىدىن ئۇيغۇرچە نەشر قىلىن - خان ئايلىق ژۇرنال.

(2) «خەلق بىرلىك سېپى» ناملىق ئايلىق ژۇرنال، بۇمۇ «جاھانگىرلىككە قارشى تۇرۇش ئۇيۇشمىسى» تەرىپىدىن ئۇيغۇر

تېلىدا 1939 - يىلىدىن 1942 - يىلىغىچە نەشر قىلىنغان.
بۇنىڭ مەسئۇل مۇھەررىرى سوۋېت مۇتەخەسسسى، خوجا نىياز
ھاجىنىڭ مەسلىھەتچىسى مەنسۇر ئەپەندى ئىدى.

(3) «يېڭى شىنجاڭ» ئايلىق ژۇرنىلى 1944 - يىلى 1 -
ئايدا ئۇيغۇر تېلىدا نەشر قىلىنغان. گومىنداڭ شىنجاڭ ئۆلكە-
لىك پىرقىسىنىڭ ئورگان ژۇرنىلى.

(4) «جەنۇبتىن ئاۋاز»، بۇ ژۇرنالنى ئاقسۇ ۋىلايەتلىك ئۆي-
غۇر مەدەنىي ئاقارتىش ئۇيۇشمىسى بىلەن «ئاقسۇ شىنجاڭ گې-
زىتى» بىرلىكتە مىخ مەتبەئەدە چىقارغان. بۇ ژۇرنالنىڭ مەس-
ئۇل مۇھەررىرى مەرھۇم لۇتپۇللا مۇتەللىپ ئىدى. ژۇرنال بىر
سان چىقىپلا توختىغان.

(5) «خانتەڭرى» ئايلىق ژۇرنىلى «خانتەڭرى» نەشرىياتى
تەرىپىدىن 1946 - يىلى ئۈرۈمچىدە ئۇيغۇرچە نەشر قىلىنغان.
مەسئۇلى ئىبراھىم توردى بولۇپ، 1947 - يىلى غۇلجىغا يۆتە-
كىلىپ توختىغان.

(6) «شىنجاڭ مەدەنىيىتى» 1947 - يىلى 6 - ئايدىن
باشلاپ م. ئە. بۇغدا مەسئۇللىقىدا نەشر قىلىنىپ ئازادلىق
ھارپىسىدا توختىغان.

(7) «چىنى تۈركىستان» (يېرىم ئايلىق ژۇرنال). بۇ ژۇرنال
ئالتاي ئىلمىي تەتقىقات جەمئىيىتى تەرىپىدىن 1948 - يىلى
6 - ئايدىن باشلاپ ئۇيغۇر تېلىدا نەشر قىلىنغان.

(8) «ئۆرنەك» ژۇرنىلى 1946 - يىلىدىن 1949 - يىلىغىچە
چە جۇڭگو - سوۋېت دوستلۇق جەمئىيىتى شىنجاڭ شۆبىسى
تەرىپىدىن ئۇيغۇر تېلىدا نەشر قىلىنغان.

(9) «كۈرەش» ئايلىق ژۇرنىلى ئۈچ ۋىلايەت ئىنقىلابچىل
ياشلار تەشكىلاتى مەركىزىنىڭ ئوچۇق ئورگان ژۇرنىلى. بۇ
ژۇرنال 1945 - يىلىنىڭ ئاخىرىدا چىقىرىلىپ 1948 - يىلى
11 - ئايدا توختىغان. بۇ ژۇرنال قالغان يەتتە ۋىلايەتكىمۇ تار-
قىتىلغان.

(10) «ئىتتىپاق» ئايلىق ژۇرنىلى شىنجاڭدا تىنچلىق ۋە

خەلقچىللىقنى ھىمايە قىلىش ئىتتىپاقى مەركىزىنىڭ ئورگان ژۇرنىلى. بۇ ژۇرنال 1948 - يىلى 11 - ئايدىن باشلاپ غۇل - جىدا نەشر قىلىنىپ، 1950 - يىلى ئۈرۈمچىگە يۆتكىلىپ كەلگەندىن كېيىن، بىر مەزگىل نەشر قىلىنىپ توختىغان. بۇ ژۇرنالنىڭ دەسلەپكى مەسئۇل مۇھەررىرى ئەخمەتجان، كېيىنكى سانلىرىدىن باشلاپ ئۇيغۇر سايرانى مەسئۇل مۇھەررىرى بولغان. (11) «ھايات مۇجەللىسى» ئىلى دىنىي ئىشلار نازارىتىنىڭ ئايلىق ژۇرنىلى. بۇنىڭ مەسئۇل مۇھەررىرى نىم شېھىت ئار - مىيە ئېلى ئىدى.

(12) «ھەپتىلىك مەجمۇئە» - ئۈرۈمچىدە «شىنجاڭ گېزىتى» ئۇيغۇر تەھرىرى بۆلۈمى تەرىپىدىن ھەپتىدە بىر قېتىم چىقىرىلغان ژۇرنال. بۇ بىتىم ئىمزالىنىپ بىر مەزگىلدىن كېيىن توختىغان.

(13) «ئالتاي» ژۇرنىلى ئالتاي نەشرىياتى تەرىپىدىن 1947 - يىلى 1 - ئايدىن 1949 - يىلىغىچە ئۈرۈمچىدە نەشر قىلىنغان، بۇ ژۇرنالنىڭ ئاساسلىق تەشەببۇسچىلىرى مەسئۇد، ئەيسا، مەمتىمىن بۇغرالار ئىدى. بۇ ژۇرنالنىڭ 1 - سانى چوڭ - چىڭدا بېسىلغان.

(14) «ئۆسمۈرلەر بىلىمى» ژۇرنىلى. بۇ ئايلىق ژۇرنال بو - لۇپ، 1947 - يىلى 9 - ئايدا ئۈرۈمچىدە ئۇيغۇر تىلىدا نەشر قىلىنغان.

(15) «دۇنيا ئەدەبىياتىدىن قىسقارتىملار» 1948 - يىلى 1 - ئايدا تەسىس قىلىنىپ، غەربىي شىمال مەدەنىيەت قۇرۇلۇشى جەمئىيىتى تەرىپىدىن ئۇيغۇر تىلىدا نەشر قىلىنغان.

(16) «ئىسلام ياشلىرى» ژۇرنىلى. بۇ قەرەلسىز ژۇرنال بو - لۇپ، شۇ ۋاقىتتىكى شىنجاڭ شۆيۈەنى ئىسلامشۇناسلىق جەمئىيىتى تەرىپىدىن 1949 - يىلى 1 - ئايدا نەشر قىلىنغان.

(17) «تارىخىياتى» ئايلىق ژۇرنىلى. بۇ ژۇرنال 1936 - يىلىدىن ئاخىرىدا ئۇيغۇر تىلىدا نەشر قىلىنغان بولۇپ، سەيپىدىن گەزىتىنىڭ ھېكايىسى، شۈكۈر يالقۇننىڭ سەھنە ئەسەرلىرى بار

ئىدى. قاچان توختىغانلىقى مەلۇم ئەمەس.
بۇنىڭدىن باشقا ئۇيغۇرچە «يۇرت» ۋە «يۇرتداشلار» ناملىق
ژۇرناللارمۇ بار بولۇپ، بۇنىڭمۇ 1945 - يىللىق سانلىرى بار
ئىدى.

يەنە قازاقچە، قىرغىزچە ژۇرنال، گېزىتلەرمۇ بار بولۇپ،
بۇلار مېنىڭ كۆزدىن كەچۈرۈش دائىرىمىدە بولمىغاچقا تەپسىلىي
خاتىرىلىمىگە ئىدىم.

ئىزاھلار:

- ① بادى سابا — تاڭ شامىلى، سەھەر شامىلى.
- ② تاپاخور — پەخىرلىنىش، پەخىرلەنمەك.
- ③ قارا — گۇمانلىنىش.
- ④ «شىنجاڭ» «شىنجاڭ گېزىتى» نى كۆرسىتىدۇ.
- ⑤ «يېڭى ھايات» «قەشقەر گېزىتى» نى كۆرسىتىدۇ.
- ⑥ «ئىلى» «ئىلى گېزىتى» نى كۆرسىتىدۇ.
- ⑦ «چۆچەك خەۋەرلىرى» «چۆچەك گېزىتى» نى كۆرسىتىدۇ.
- ⑧ «ئاقسۇ ئۇچۇرلىرى» «ئاقسۇ گېزىتى» نى كۆرسىتىدۇ.

كەلپىن تارىخى ھەققىدە دەسلەپكى ئىزدىنىش

ئابدۇساتتار ھامىدىن

كەلپىن خېلىلا ئۇزۇن تارىخقا ئىگە يۇرت. ھازىرغىچە كەلپىن ناھىيىسىنىڭ تارىخىغا دائىر ئېنىق، رەسمىي بېكەت تىلگەن ماتېرىيال قولغا چۈشمىگەن بولسىمۇ، لېكىن ئارخېئولوگىيىلىك تەكشۈرۈش ۋە ئالاقىدار ماتېرىياللارغا ئاساسەن كەلپىننىڭ تارىخىنى ئېتنوگرافىيە، ئېتمولوگىيە، فىزىئولوگىيە، ئارخېئولوگىيە جەھەتتىن ئاساسەن مۇقىملاشتۇرۇشقا بولىدۇ.

1956 - يىلى كەلپىن ناھىيىسىنىڭ ئۆتەڭ - قول ئەتراپىدىن جۇڭگو ۋە سوۋېت ئارخېئولوگلىرى ئوتتۇرا تاش قورال دەۋرىگە مەنسۇپ تاش قوراللارنى تاپقان. بۇ، ئاپتونوم رايونلۇق مۇزېينىڭ ئارخېئولوگىيىلىك خاتىرىسىدە بار.

ھەممىمىزگە مەلۇمكى، ئوتتۇرا تاش قورال دەۋرى بۇنىڭدىن 6000 — 7000 يىل ئىلگىرى ئاياغلاشقان. بۇنىڭدىن قارىغاندا، بۇنىڭدىن 6000 — 7000 يىل ئىلگىرى كەلپىندە ئىنسانلار پائالىيەت ئېلىپ بارغان. كەلپىن ناھىيەسىنىڭ بىر تېمىدىن چىققان تاش ئوقيا ئۇچى پىكرىمىزنىڭ يەنە بىر دەلىلى. 1983 - يىلى 12 - ئايدا ئارخېئولوگلار سېرىق توغراق دېگەن يەرنىڭ تەخمىنەن 500 مېتىر غەربىي شىمالغا جايلاشقان بىر قەدىمىي زاراتىگاھلىقنى تېپىپ چىقتى. ئارخېئولوگلار بۇ زاراتىگاھلىق 2000 يىللىق تارىخقا ئىگە ئىكەن دەپ پەرەز قىلدى. تارىختىن خەۋىرى بار ھەربىر ئادەم شۇنى بىلىدۇكى، مىلادىدىن 170 نەچچە يىل ئىلگىرى گەنسۇدىكى خېشى كارىدە دۇرىدىن غەربكە كۆچكەن ياۋچىلارنىڭ بىر قىسمى تەكلىماكان

بوستانلىقىدا ئولتۇراقلىشىپ قالغان. غەربكە كۆچۈپ ئىلى دەرياسى ۋادىسىغا بارغان ياۋچىلار ئۇ يەردىن ساقلار (Saka)نى جەنۇبقا كۆچۈشكە مەجبۇر قىلغان. جەنۇبقا كۆچكەنلىرى تارىم ئويمانلىقىدا ئولتۇراقلىشىپ قالغان. بىزنىڭچە ياۋچىلار بىلەن ساقلار كەلپىن خەلقىنىڭ تەركىبىگە قوشۇلۇپ كەتكەن.

كەلپىندىكى يۇرچى دېگەن يەر نامىنى ياۋچىلارنىڭ ئىسمىغا قويۇلغان دېيىشكە بولىدۇ. چۈنكى ياۋچىلارنى بەزى ئالىملار يورچى، يوچى دەپ ئاتاشنى تەشەببۇس قىلىشىدۇ. ياۋچى — جەڭگىۋار دېگەن مەنىنى بىلدۈرىدۇ، بۇ، ئۇلارنىڭ ئۇرۇشقا ماھىر ئىكەنلىكىنى چۈشەندۈرىدۇ.

كەلپىنلىكلەر ھازىرغىچە سىپايى تىللارنى كەم قوللىنىدۇ، مەسىلەن، ئۇلار يېقىنلىرىنى سىز، سىلى، ئۆزلىرى دەپ ئاتماي «سەن» دەپ ئاتايدۇ، بىر — بىرىگە مەسلىھەت تەرىقىدە سەدە ئەمەس، بۇيرۇق شەكلىدە سۆز قىلىدۇ. مانا بۇلارنىڭ ھەممىسىنى ياۋچىلار تىلىنىڭ ھازىرغىچە ساقلانپ كېلىۋاتقان تەسىرى دېيىشكە بولىدۇ.

قەدىمكى ياۋچىلار گەنسۇدىكى خېشى كارىدورىدىن قوغلانداغىدىن كېيىن ساقلار بىلەن بىرلىشىپ، بىر گەۋدە بولۇپ كەتكەن.

كەلپىن ناھىيىسىنىڭ غەرب تەرىپىدە ساقا دېگەن بىر جاي بار. بۇنى شۇ چاغدىكى ساقا خەلقى ياشىغان جاي دەپ قاراشقا بولىدۇ. ساقا ئەتراپىدىن تېپىلغان ھېجرلار، قەدىمكى زامانغا مەنسۇپ بەزى بۇيۇملار بۇ نۇقتىنى روشەن دەلىللەپ بېرىدۇ.

ياۋچىلار ۋە ساقلار كېلىپ قوشۇلۇشتىن ئىلگىرىكى كەلپىندە زادى قانداق ئادەملەر ياشايتتى دېگەن مەسىلىگە كەلسەك، بەزىلەر بۇ يەردە كۈسەن خەلقى ياشايتتى دېسە، يەنە بەزىلەر بارچۇق خەلقى ياشايتتى دېيىشىدۇ. تارىخىي ماتېرىياللاردىن قارىغاندا، كۈسەن بىلەن قۇم (ئاقسۇ)نىڭ، بارچۇق بىلەن قەش-قەرنىڭ شىۋىسى ئەينى زاماندا ئوخشاش بولغان، بۇلارنىڭ ھەر ئىككىلىسى تورالارغا مەنسۇپ ئىدى. مۇشۇ نۇقتىدىن ئېلىپ

ئېيتقاندا كەلپىندە تورالار ياشىغان دەپ قاراشقا بولىدۇ. تورالار ساقلار ۋە ياۋچىلار بىلەن ئۆزئارا سىغىشىش ئارقىلىق كەلپىن خەلقى بولۇپ شەكىللەنگەن.

سىيىت ھەيدەرخان ئۆزىنىڭ «كۇشان خانلىقى» دېگەن ئەسەرىدە ياۋچىلارنىڭ ئون نەچچە قەبىلىسى بارلىقىنى قەيىت قىلغان. بۇ قەبىلىلەرنىڭ تولىسى ھايۋانلارنى توتىم قىلغان. ئاشۇ ئون نەچچە قەبىلە ئىچىدە كالاپان دېگەن بىر قەبىلە بولغان، «كالاپان» دېگەن سۆز كالىنى بەلگە قىلغۇچى، كالىنى مۇقەددەس بىلگۈچى دېگەن مەنىنى بېرىدۇ، «پان» سۆز ياسىغۇچى قوشۇمچە بولۇپ، ھەقداسى، ئىگىسى دېگەن مەنىنى بىلدۈرەتتى، شۇڭا «كالاپان» سۆزى كېيىنچە فونېتىكىلىق ئۆزگەرىش ياساپ «كەلپىن» بولۇپ ئۆزگەرگەن دېيىشكە بولىدۇ. ئۆي-غۇر تىلىدا مۇنداق ئۆزگەرگەن سۆزلەر خېلى تېپىلىدۇ. مەسىلەن، ئالىپكەل — ئېلىپكەل، ئەپكەل، ئەپكە، ئەكە... دېگەنگە ئوخشاش.

شۇنى ئېيتىپ ئۆتۈش كېرەككى، ئۇيغۇر تىلىنىڭ تەرەققىيات قانۇنىيىتىدىن قارىغاندا، سۆزلەر ھامان قىسقىراش، سىلىقلىنىش تەرەپكە قاراپ تەرەققىي قىلىدۇكى، ھەرگىز ئۇ-زىراش، قوپاللىشىش تەرەپكە قاراپ تەرەققىي قىلمايدۇ. شۇڭا «كەپە» «كەلكۈن» سۆزلىرى كېيىنچە «كەلپىن» گە ئۆزگەرگەن دېيىش تىل تەرەققىيات قانۇنىيىتىگە ئۇيغۇن كەلمەيدۇ.

چارۋىچىلىق بىلەن شۇغۇللىنىدىغان ياۋچىلاردا ئاياللار ئۆي خوجايىنى ھېسابلىناتتى. شۇ ياۋچىلارنىڭ ئۆي ئىگىسىنى چاقىرىدىغان «ئاغاچا» سۆزى كەلپىندە ھېلىمۇ مەۋجۇت بولۇپ تۇرماقتا.

بىز يۇقىرىدا تورالار ئۈستىدە توختىلىپ ئۆتتۇق. تورالارنىڭ ئۇيغۇرلار ئىكەنلىكى توغرىسىدا «كونا تاڭ سۇلالىسى يىلى نامىسى» دا مۇنداق خاتىرىلەنگەن: «ئۇيغۇرلارنىڭ ئاتا-بوۋىسى ھۇنلارنىڭ ئەۋلادى ئىدى. كېيىن ۋېي سۇلالىسى زامانىسىدا

ئۇلار تورالار دەپ ئاتالدى». تورالارنىڭ شىنجاڭدا ياشىغانلىقى توغرىسىدا «سۈي سۇلالىسى يىلنامىسى» دىمۇ ئېنىق مەلۇمات بار. كەلپىن ناھىيەسىدىكى گەزلىك يېزىسىدا تورالار ئايمىقى دەپ كەن قەدىمكى بىر مەھەللە بار. بۇ نامنى شۇ تورالارنىڭ نامىدىن پەرز قىلىشقا بولىدۇ.

مىلادى 1 - ئەسىردىن باشلاپ بۇددا دىنى ھىندىستاندىن تارىم ئويمانلىقىدىكى خوتەن، كۇچا، قەشقەرلەرگە، كېيىنرەك تۇرپان قاتارلىق جايلارغا تارقىلىپ ئاتا - بوۋىلىرىمىزنىڭ ئېتىقاد قىلىدىغان دىنىغا ئايلاندى. شۇنىڭ بىلەن نۇرغۇنلىغان بۇددا ئىبادەتخانىلىرى بارلىققا كەلدى. كەلپىندە ھازىرغىچە ساقلىنىپ كېلىۋاتقان قېسىل بۇددا خارابىسى بۇنىڭ تىپىك مىسالى. بۇ خارابىدىكى تام سۈرەتلىرى كۇچادىكى مىڭ ئۆي تام سۈرەتلىرى بىلەن ئوخشاش، بۇ، ئەينى زاماندىكى كەلپىنلىك - لەرنىڭ بۇددا دىنىنىڭ ھىنايانا مەزھىپىگە تەۋە ئىكەنلىكىنى كۆرسىتىپ بېرىدۇ. ناھىيەلىك سېمونت زاۋۇتى بۇزۇپ تاشلىدىغان قىسىلدىكى بۇ بۇددا خارابىسىنىڭ 30 نەچچە ئېغىزلىق ئۆيىدىن بۇت، تاملارغا يېزىلغان خەتلەر، ساپال قاچىلار چىققان. ئاپتونوم رايونلۇق ئارخېئولوگىيە ئەترىتى كەلپىندە تەكشۈرۈش ئېلىپ بارغان چاغدا قىسىل بۇددا خارابىسىدىن تېرىق، سامان، بۇغداي چىقتى. تۆمۈرىق كونا شەھىرىدىن كۇچانىڭ مىس پۇلى تېپىلدى، ئارخېئولوگلار بۇ پۇل 2000 يىللىق تارىخقا ئىگە ئىكەن دەپ قارىدى، ئاچال رايونىنىڭ تىم، دۆۋەتسىم، سوك شەھىرى، ئاق شە (ئاق شەھەر) خارابىسىدىن مىس تىن ياسالغان قەدىمكى ئات بەلبېغى، تاش ئوقيا ئۇچى، تاش ئو - يۇنچۇق، مىس پۇل، مارجان، تۆمۈردىن ياسالغان كىسلا (پۇل قاچۇقى)، قەدىمكى ياغچاق تېشى تېپىلدى. يەنە يۇقىرىدىكى جايلاردا تۆمۈر، گۆڭگۈرت ئېرىتكەن ئىزلار، خىلمۇ خىل ساپال قاچىلار ئۇچرىتىلدى. ئىلگىرى كىشىلەر باغلىق ئايمىقىنىڭ يېنىدىكى سايات خارابىسىدىن قوشۇغۇن ۋە مىس پۇللارنى تاپقاندى. «يېڭى تاغنامە» دە يىپەك يولىنىڭ جەنۇبىي يولى كەلپىندىن

ئۆتكەنلىكى قەيت قىلىنغان. بۇ قېتىم ئاپتونوم رايونلۇق مۇزېي -
دىن كەلگەن يولداشلار ھازىرقى تىم ۋە ئاق شەھەرنىڭ يىپەك يولى
لى ئۈستىدىكى ئۆتەڭ ئىكەنلىكىنى تەكشۈرۈپ بېكىتتى.

629 - يىلى شىنجاڭ ئارقىلىق ھىندىستانغا بۇددا نومى
ئالغىلى بارغان تاڭ راھىبى شۈەنزىڭ «بۈيۈك تاڭ دەۋرىدە غەربكە
سايىھەت خاتىرىسى» دېگەن ئەسىرىدە ئاقسۇدىن مىس، ئالتۇن،
قوغۇشۇن، تۆمۈر، قەلەي چىقىدىغانلىقىنى يازغان. يىپەك يولى -
نىڭ جەنۇبىي تارمىقىنىڭ كەلپىنىدىن ئۆتكەنلىكى ۋە ھازىرمۇ
ساقلىنىپ كېلىۋاتقان تۆمۈر، گۈڭگۈرت ئېرىتكەن ئىزلار كەل -
پىنىنىڭ ئۇزۇن تارىخقا ئىگە ئىكەنلىكىنى يەنە بىر قېتىم ئىس -
پاتلايدۇ.

بۇنىڭدىن تەخمىنەن 2000 يىلدىن ئارتۇق ۋاقىت ئىلگىرى
كەلپىن خەلقى دېھقانچىلىق قىلىشنى باشلىغان، شۇنىڭ بىلەن
بىللە يەنە چارۋىچىلىق بىلەنمۇ شۇغۇللانغان. ئۇ چاغدا كەلپىن
خەلقى ئۇنسۇ (ھازىرقى ئۇچتۇرپان) ۋە سەپەرۋايىچىلىك بولغان
رايونلاردا چارۋا باقاتتى. مىلادى 40 - يىللىرى كەلپىن يەكەن
پادىشاھلىقىغا قارىغان. مىلادى 60 - يىللىرى يەكەن پادىشاھ -
لىقى مەغلۇپ بولغاندىن كېيىن كەلپىن سۇلى (ھازىرقى قەش -
قەر) غا قارىغان. بۇ مەزگىللەردە كەلپىندىكى يىپەك يولى ئۆ -
تەڭلىرى تېخىمۇ كۆپەيگەن. غەربىي رايون تەزكىرىسىدە كۆر -
سىتىلگەندەك «بېكەتلەر ئارىسىدا يۈرۈپ تۇرغۇچى يولۇچىلار
ئۈزۈلمەيتتى، ياقا يۇرت سودىگەرلىرى ۋە ئېلىپ ساتارلار ھەر
كۈنى قورغان تۇۋىگە كېلىپ تۇراتتى».

ھازىرغىچە ساقلىنىۋاتقان بۇددا خارابىلىرىدىن قارىغاندا
كەلپىن ناھىيەسىدە مىلادى 277 - يىلى ھۇنلارنىڭ بىر تار -
مىقى ياشىغانلىقى ئېھتىمالغا ناھايىتى يېقىن، بۇ مەزگىلدە
ئۇنسۇ (ھازىرقى ئاقسۇ) ۋە سەپەرۋايىلاردىن تاكى كىنگىتقىچە
ھۇنلارنىڭ بىر تارمىقى ياشىغانىدى. دېمەك بۇ چاغدا كەلپىن
ئۇنسۇ تەۋەسىدە ئىدى.

648 - يىلى كۇچادا ئاشناشر تۇتۇق بەگ مەھكىمىسى تە -

سس قىلغاندا، كۇچاننىڭ چېگراسى شەرقتە كىنگىت تۇتۇقىغا مەھكىمىسىگىچە، غەربىي جەنۇبتا سۇلى قورۇقچىبەگ مەھكىمىسىگىچە باراتتى. ئۇنىڭ تارمىقىدا توققۇز ئايماق بولۇپ، قۇم ئايىمىقى (ھازىرقى ئاقسۇ)، ئونسۇ ئايىمىقى (ھازىرقى ئۈچتۇرپان، سەپەرۋاي)، يۈتۈ ئايىمىقى (ھازىرقى ئاقچى ناھىيەسى)، ۋۇلى ئايىمىقى (ھازىرقى بۈگۈردە) ئاشۇلار جۈملىسىدىن ئىدى. بۇ ئايمىقلارنىڭ نامى تەخمىنەن خەن سۇلالىسى دەۋرىدىن داۋام قىلىپ كەلگەن. جايلاشقان ئورۇنلىرىمۇ ئانچە پەرقلىنمەيدۇ.

763 - يىلىدىن باشلاپ ئۇيغۇرلار يۇرتىغا ئىچكىرىدىن كەلگەن تۆت راھىبىنىڭ مانى دىنىنى تەشۋىق قىلىشى بىلەن كەلىپىنلىكلەرمۇ مانى دىنىغا ئېتىقاد قىلغان. VIII ئەسىردە ياشىغان مەشھۇر بۇددىس ۋە تەرجىمان شۈەنزىڭ «بۈيۈك تاڭ دەۋرىدە غەربكە ساياھەت خاتىرىسى» ناملىق ئەسىرىدە ناھايىتى ئېنىق قىلىپ: «قەشقەر، خوتەن، كۇچا ئەتراپلىرىدا قوللىنىلىۋاتقان يېزىق ھىندى يېزىقى بولۇپ، تىلى ھىندى تىلى ئەمەس» دەپ كۆرسەتكەن.

كەلىپىندىكى قىسىل بۇددا ئىبادەتخانىسىدىكى تامغا يېزىلغان خەتلەر (1976 - يىلى بۇ تام ۋەيران قىلىۋېتىلگەن) دەل شۇ خەتلەردىن بولسا كېرەك. ئۇيغۇرلار كۆك تۈرك خانلىقى (522 - 744) ئاجىزلىشىپ مەغلۇپ بولغاندىن كېيىن، 744 - يىلى ھاكىمىيەتنى قولغا ئېلىپ ئۇيغۇر خانلىقىنى قۇرغان (744 - 840) ئىدى. IX ئەسىرنىڭ ئوتتۇرىلىرىغا كەلگەندە بىرمۇنچە تارىخىي، ئىجتىمائىي سەۋەبلەر تۈپەيلىدىن ھازىرقى موڭغۇلىيە زېمىنىدىكى ئۆتۈ كەنتىنى پايتەخت قىلغان ئۇيغۇر خاندانلىقى ئاجىزلىشىپ، ئۆزلىرىنىڭ سىياسەت ۋە مەدەنىيەت مەركىزىنى ھازىرقى شىنجاڭ رايونىغا يۆتكەشكە مەجبۇر بولدى. بۇ چاغدا غەربكە كۆچكەن نۇرغۇن ئۇيغۇرلار ئەسلىدە كەلىپىندە ياشاۋاتقان ئۇيغۇرلارنىڭ تەركىبىگە قوشۇلدى. بۇ چاغدا شىنجاڭغا ئىككى خاندانلىق (يەنى قوجۇ ئۇيغۇر خاندانلىقى (850 - 1212)،

ھۆكۈمرانلىق قىلاتتى. قوجۇ خاندانلىقىنىڭ چېگراسى ئاقسۇ رايونىغىچە ئىدى. قوجۇ خاندانلىقىنىڭ دەسلەپكى مەزگىللىرىدە كەلپىن كۇچاغا قارايتتى. كەلپىندىكى يۇرچى يېزىسىدا توققۇز گۈمبەز ۋە ئابدۇل پەتتا سامانى دېگەن كىشىنىڭ قەبرىسى بارلىقى مەلۇم. بۇنىڭدىن قارىغاندا 893 - يىلىدىن باشلاپ ئېلىپ بېرىلغان سامانىلارنىڭ شىنجاڭغا ئىسلام دىنىنى تارقىتىش ئۇرۇشلىرى كەلپىن دائىرىسىگە يېتىپ كەلگەن بولۇشى ۋە توققۇز گۈمبەز شۇ چاغدا بەرپا قىلىنغان بولۇشى مۇمكىن. سۇلتان سۇتۇق بۇغراخان ئىسلام دىنىغا كىرگەندىن كېيىن (ۋاپاتى 956 - يىلى) ئىسلام دىنىنى كۈچەيتىش ئۈچۈن جەڭ قىلىپ چېگراسىنى ئاقسۇغىچە كېڭەيتكەن. بۇ چاغدا كەلپىن خەلقى ئىسلام دىنىغا كىرگەن. بەزىلەر قاراخانلار بىلەن قوجۇلار ئۇرۇشىدا قوجۇ يېڭىلىگەچكە كەلپىننى ئۇرۇش چىقىمى ئۈچۈن قاراخانلارغا ئۆتكۈزۈپ بەرگەن دېيىشىدۇ.

ئىسلام دىنى تەدرىجىي راۋاج تېپىپ ئاقسۇ، كۇچا قاتارلىق جايلارغا تارقالغاندا، كەلپىن ئەسلىدىكى چېگرالىق ھالىتىنى ئۆزگەرتكەن. قاراخانلار چېگراسىنىڭ كېڭىيىشىگە ئەگىشىپ كەلپىن يەنە ئاقسۇ تەۋەلىكىگە ئۆتكەن. 1264 - 1225 - يىللىرى ئىسلام دىنى كۇچاغا تارقالغان. 1220 - يىللىرى موڭغۇل ئىستىلاچىلىرى شىنجاڭنى ئىستىلا قىلغان. 1368 - يىلى يۈەن سۇلالىسى مۇنقەرز بولغاندىن كېيىن شىنجاڭ يەنىلا چىڭگىزخاننىڭ ئىككىنچى بالىسى چاغاتاينىڭ ئەۋلادى تۇغلۇق تۆمۈرخاننىڭ (1343 - 1363) قولىدا ئىدى. تۇغلۇق تۆمۈرخان ئاقسۇدا تۇرغاندا ئوتتۇرا ئاسىيادىن كەلگەن شەيخ جامالدىن تۇغلۇق تۆمۈرخاننى ئىسلام دىنىغا كىرىشكە دەۋەت قىلغان. شۇنىڭ بىلەن تۇغلۇق تۆمۈرخان ئىسلام دىنىغا كىرىپ، مۇشۇ ئەتراپتىكى موڭغۇللارنى ئىسلام دىنىغا كىرگۈزۈپ ئۆي-خۇرلار بىلەن قوشۇۋەتكەن. مۇشۇنداق كىشىلەر كەلپىندىمۇ بار.

تۇغلۇق تۆمۈرخان ئۆلگەندىن كېيىن شىنجاڭدا يەنە بۆلۈ-

نۇش كېلىپ چىققان. 1400 - يىللىرىدىن كېيىن شىنجاڭدا بىرقانچە بەگلىك ئۆز ئالدىغا بىر يۇرتنى ئىگىلىۋېلىشتەك ۋە - زىيەت شەكىللەنگەن، بۇ چاغدا كەلپىن يەنىلا ئاقسۇ دائىرىسىدە ئىدى. 1429 - يىلى يۈنۈس ئاقسۇغا خان بولغان چاغدا كەلپىن يەنە شۇ خانلىققا قارىغان. 1467 - يىلى ئابابەكرى قەشقەردە خانلىق قۇرغاندا كەلپىننى يەنە قەشقەرگە تەۋە قىلىۋالغان. 1487 - يىلى يۈنۈس ئۆلگەندىن كېيىن، ئۇنىڭ كىچىك ئوغلى ئەخمەت ئاقسۇدىن تۇرپانغىچە بولغان جايلارغا ھۆكۈمرانلىق قىلغان. 1509 - يىلى ئەخمەت ئاقسۇدا كېسەل بىلەن ۋاپات بولغان. يۈنۈسنىڭ ئىككىنچى ئوغلى سەئىدخان 1514 - يىلى ئاقسۇدىن غەربىي جەنۇبقا يۈرۈش قىلىپ كەلپىننى ئالغاندىن باشقا ئاتۇشقىچە بولغان جايلارنى ئىگىلەپ، 8 - ئاينىڭ 21 - كۈنى سەئىدىيە خانلىقىنى قۇرغان. بۇ چاغدا كەلپىن سەئىدىيە خانلىقىغا بىۋاسىتە قارايدىغان بەگلىك بولغان.

«يەركەن تارىخى» دېگەن ماتېرىيالدا سەئىدىيە خانلىقى دەۋرىدە بىرقانچە جايلارنىڭ ئاۋاتلاشقانلىقى قەيت قىلىنىپ، كەلپىنمۇ تىلغا ئېلىنغان. سەئىدىيە خانلىقى بىنەم ئېچىش، دېھقانچىلىق، چارۋىچىلىقنى راۋاجلاندۇرۇشقا ئىلھام بەرگەنلىكتىن، بۇ دەۋردە ئاچال، چىلان، ئىنگەن، سۇ بېشى قاتارلىق جايلاردا بوز يەرلەر ئېچىلغان ۋە ئادەملەر ئولتۇراقلىشىشقا باشلىغان. بۇ چاغدا كەلپىنگە قەشقەر تەرەپتىن كۆپلىگەن كىشىلەر كەلگەن ۋە ئۇلارنىڭ كۆپىنچىسى ھازىرقى گەزلىك يېرىمىغا ئورۇنلاشقان، بۇ ھال گەزلىك شىۋىسىدە ھازىرمۇ خېلى روشەن ئىپادىلىنىپ تۇرىدۇ. ئابدۇرېشىت خان ئۆلگەندىن كېيىن، خوجىلار ئىچكى نىزا كەلتۈرۈپ چىقارغاندا كەلپىن ناھىيىسى بىرقانچە قېتىم ئۇرۇش مەيدانىغا ئايلىنغان. كەلپىننىڭ ھەرقايسى جايلىرىدا ساقلىنىۋاتقان رىۋايەتلەر ۋە بەزى كىشىلەرنىڭ قولىدىكى تارىخىي ھۆججەتلەردىن قارىغاندا خوجىلارنىڭ كەلپىندە ۋەخپى يەرلىرى بولغان. گەزلىك يېزىسىدە

دىكى كىشىلەر بۇباق شاھ توغرىسىدا رىۋايەت قىلىپ ئۇنىڭ يېرىنىڭ ناھايىتى كۆپلۈكىنى ئېيتىشىدۇ. يۈرچى يېزىسىدا ساقلىنىۋاتقان ھۆججەتلەردە ئاپپاق غوجىنىڭ ۋەخىيى يېرى تىلغا ئېلىنغان. خوجىلار ئوتتۇرىسىدىكى ئۇرۇشلاردىن كېيىن قورول ئۈجمە (باغلىق ئايمىقىدا) شېھىتىلىكى مەيدانغا كەلگەن. ئىگىلەنگەن رىۋايەتلەرگە قارىغاندا، سەئىدىيە خانلىقى مەزگىلىدە (1513 — 1678) كەلپىنىڭ ھازىرقى گەزلىك يېزىسىنىڭ باغلىق ئايمىقى يېنىدىكى يار ئېقىن بىلەن يۈرچى ئايمىقىدىكى يار ئېقىن بولمىغانلىقتىن، كەلپىنى دائىم كەلگۈن كۈن بېسىپ كېتىپ خەلققە چوڭ بالايىئاپەتلەرنى كەلتۈرەتتى. بۇ مەسىلىنى ھەل قىلىش ئۈچۈن، بۇ ئىككى ئورۇندا بىردىن كىچىك ئۆستەڭ چېپىلىپ مازار ئېقىنىغا تۇتاشتۇرۇلغان. شۇنىڭدىن كېيىن سۇ تارتىپ كېتىپ بۇ يار ئېقىنلار پەيدا بولغان. 1757 - يىلى 3 - ئايدا چىڭ سۇلالىسىنىڭ نازارىتىدىن قۇتۇلۇپ جەنۇبىي شىنجاڭغا ئەمەلدار قىلىپ تەيىنلەنگەن بۇر-ھانىدىن غوجا بىلەن غوجا جاھان ئىسيان كۆتۈرگەن. 1758 - يىلىنىڭ باشلىرىدا غوجا جاھان كۇچادىن ئاقسۇغا كېلىپ ئاقسۇ، يەكەن ۋە ئۇچتۇرپاندىن 1000 نەچچە ئۇيغۇرنى توپلاپ ئۇچتۇرپان ۋە ئاقسۇدا جەڭ قىلغان. ئەمما بۇلار جاۋخۇي باشچىلىقىدىكى چىڭ سۇلالىسى ئەسكەرلىرىگە تاقابىل تۇرالماي يېڭىلگەن. غوجا جاھان يەنە 3000 ئەسكەر ئېلىپ قوغلاپ كېلىۋاتقان چىڭ ئەسكەرلىرى بىلەن چىلاندا قاتتىق ئۇرۇش قىلىپ، چىڭ سۇلالىسى ئەسكەرلىرىگە تاقابىل تۇرالماي كەلپىن ئارقىلىق قەشقەرگە چېكىنگەن. بۇ چاغدىكى ئۇرۇشقا كەلپىنلىكلەردىن ھازىرقى گەزلىك يېزىسىنىڭ پاسۇن ئايمىقىدىكى سامساق بەگ 40 ئەسكەر بىلەن، ھازىرقى يۈرچى يېزىسىنىڭ قۇمئېرىق ئايمىقىدىكى قوۋان مىراب قاتارلىقلار قاتناشقان. غوجا جاھاننى قوغلاپ كىرگەن چىڭ سۇلالىسى ئەسكەرلىرى كەلپىندە تازىلاش ئېلىپ بارغان. قوۋان مىراب جەڭدە ئۆلگەندىن كېيىن ئۇنىڭ توققۇز بالىسى ئىچىدىن يەتتىنى جاۋخۇي

جاڭجۇنىنىڭ ئەسكەرلىرى ئۆلتۈرۈۋەتكەن. قالغان ئىككىسى قەشقەرگە قېچىپ كەتكەن. بىر مەزگىل ئۆتكەندىن كېيىن قايتىپ كېلىپ، ئاتىسىنىڭ يەر - زېمىنىنى ۋەخپە قىلىۋالغان. بۇ قېتىملىق جەڭ 6 - يېغىلىق دەپ ئاتالغان. مۇشۇ مەزگىلدە كەلپىننىڭ چىلان دېگەن يېرىدە پوتەيلەر ۋە ھەربىي ئەسلىھە - لەر ياسىلىپ ئىستىھكام قۇرۇلغان. شۇ چاغدا چىلاندا قۇرۇلغان پوتەي ۋە ئىستىھكاملارنىڭ ئىزلىرى ھازىرمۇ بار.

1759 - يىلى كەلپىن ئاقسۇ ئىش باشقۇرغۇچى ئامبالغا قارايدىغان بولغان، بۇ چاغدا ئاقسۇ ئىش باشقۇرغۇچى ئامبىلى قەشقەرگە قارايتتى. مۇشۇ مەزگىلدە كەلپىنگە ئالتە جەرىكىلىك ھاكىم بەگدىن بىرى، يەتتە جەرىكىلىك قازى بەگدىن بىرى تە - يىنلەنگەن، ئۇلارنىڭ تامغىسى چىڭ سۇلالىسى ھۆكۈمىتى تە - رىپىدىن بېرىلگەن.

1761 - يىلى يېزىلغان «شەرقىي جۇڭگو خاتىرىسى» دېگەن كىتابتا خاتىرىلىنىشىچە، مۇشۇ مەزگىلدە شىنجاڭدا چىڭ سۇلالىسى ئۇيغۇرلارنىڭ 31 شەھىرىگە ھاكىم بەگ قويغان، بۇ شەھەرلەر ئىچىدە يەركەن، قەشقەر، ئاقسۇ، خوتەن ئۈچىنچى دەرىجىلىك چوڭ شەھەر، ئۈچتۈرپان، يېڭىسار، كۇچار، پىچان، ئوتتۇرا دەرىجىلىك شەھەر، شايار، سايرام، باي، كورلا، بۈگۈر، پەيزىۋات، تاشمىلىق، قاراقاش، كەلىيا، يۇرۇڭقاش، چىرلا، تاق، ئاستىن ئاتۇش، ئاللاگو، ئۈستۈن ئاتۇش، يېڭى ئىمچىن، بار - چۇق، سايرىقول، لوكساق، توققۇزاق، قارا غوجا، ياڭخى، كەل - پىن كىچىك شەھەر ئىدى. بۇلارنىڭ ھەممىسىدە ھاكىمبەگ تامغىسى بار ئىدى.

1760 - يىلى ئاقسۇ ئىش بېجىرگۈچى ئامبىلى كەلپىن ھاكىم بېگىگە چىڭ سۇلالىسىنىڭ ئۈچتۈرپاندا تۇرۇشلۇق ئەسكەرلىرى ئىشلىتىدىغان ئوق - دورىلارنى ياساشقا كېتىدە - نغان گۇڭگۇرتنى يەتكۈزۈپ بېرىش بۇيرۇقىنى چۈشۈرگەن. ئون

ئۇيغۇر ئاچال گۈڭگۈرت كانىدىن 607 جىڭ گۈڭگۈرت كولاپ ئۇچتۇرپانغا يەتكۈزۈپ بەرگەن. 1765 - يىلى ئۇچتۇرپان دېھ-قانلىرى قوزغىلاڭ كۆتۈرگەندە كەلپىن قۇمئېرىقتىن جانان باي، يۇقىرىستىن تاي باي قاتارلىقلار قوزغىلاڭغا قاتنىشىپ، ئۇچتۇرپان خەلقى بىلەن مۇرىنى مۇرىگە تىرەپ جەڭ قىلغان. كېيىن چىڭ سۇلالىسىنىڭ قوزغىلاڭنى تىنچىتىش پىلانىغا ئاساسەن كەلپىندىنمۇ بىر بۆلۈم كىشىلەر ئىلىگە سۈرگۈن قىلىنغان.

1826 - يىلى 8 - ئاينىڭ 26 - كۈنى چىڭ سۇلالىسى ئىلى جاڭجۈنى چاڭلىڭنى ياڭخۇي قىلىپ، ئۇنىڭغا شەنشى، گەنسۇنىڭ باش ۋالىسى ياكى يۈيچوڭ ۋە سەندۇڭ باش تەپتىش مەھكىمىسىنىڭ ھەربىي ئىشلار باش مەسلىھەتچىسى ۋۇلوڭلارنى قوشۇپ، ھەرقايسى ئۆلكىلەردىن 36 مىڭدىن ئوشۇق ئەسكەر توپلاپ، بۇ ئەسكەرلەرنى جاھانگىر خوجا قىسىملىرىغا قارشى ئەۋەتكەن. 9 - ئاينىڭ 16 - ، 17 - ، 18 - كۈنلىرى جاھانگىر خوجا 6000 دىن ئوشۇق ئەسكەر بىلەن ئاقسۇنى ئېلىش ئۈچۈن قۇمباش دەرياسىدىن ئۆتۈشكە ئۇرۇنۇپ كۆرگەن بولسىمۇ، دەر-يادىن ئۆتەلمەي 10 - ئايدا 3000 ئەسكىرى بىلەن كەلپىندە تۇرۇشقا مەجبۇر بولغان ھەمدە قۇرئان ئوقۇپ دۇئا بېرىش بىلەن كەلپىن خەلقىنى قوزغىغان. شۇ يىلى 11 - ئايدا چىڭ ئەسكەرلىرى كەلپىنگە كىرىپ جاھانگىر خوجىنىڭ 3000 ئا-دىمىنى يوقىتىپ شىمالىي ئايمىقلار (ھازىرقى يۈرچى يېزىسى-نىڭ 6 ئايمىقى) بىلەن جەنۇبىي ئايمىقلار (ھازىرقى گەزلىك يېزىسىنىڭ 6 ئايمىقى) نى تولۇق كۆيدۈرۈپ تاشلىغان، رىۋايەت-لەرگە قارىغاندا بۇ چاغدا جاھانگىر خوجىنىڭ بىر بۆلۈم ئەس-كىرى قۇمئېرىق ئايمىقىنىڭ جايى مازىرىم، مازار ئېقىن ئۈس-تىدىكى سۇلتان قىرىم ئاتام، پاسۇن ئايمىقى يېنىدىكى قىسماق مازار، ئاياغ بەلجىت، توقسۇن مەسچىت، يۇقىرىسىنىڭ قادراش-

مان، قۇمئېرىق، ئۇنيە قاتارلىق نۇرغۇن جايلىرىدا ئۇرۇش مەيدانى ئاچقان، بۇ چاغدا كەلپىن خەلقىنىڭ بىر قىسمى تاغلارغا، ياقا يۇرتلارغا چىقىۋالغان.

1848 - يىللىرى كونا چىلان ھەربىي ئەسلىھە پوتەيلىرى قايتا رېمونت قىلىنىپ ياسالغان. يېڭىدىن بەزى پوتەيلەر سېلىنغان. 1857 - يىلى جاھانگىر خوجىنىڭ جىيەنى ۋەلىخان تۆرە توپىلاڭ كۆتۈرگەن ۋە ئۇ قەشقەر يېڭىشەھەرنى ئالغان. تەبىيىڭ تىەنگو ئىنقىلابىنىڭ تەسىرى بىلەن شۇ چاغدا شىنجاڭنىڭ ئاقسۇ، كەلپىن، خوتەن، يەركەن، بارچۇق قاتارلىق جايلىرىدا قوزغىلاڭلار بولغان. 1862 - يىلى ئاقسۇدا چىڭ ھاكىمىيىتىگە قارشى قوزغىلاڭ كۆتۈرۈلگەندە كەلپىن ئاكتىپ ئاۋاز قوشقان. بۇ چاغدا كەلپىنگە ئاقسۇلۇق سىدىق بەگ بەگ ئىدى. 1865 - يىلى ئەتىيازدا ياقۇپ بەگنىڭ ئەلچىسى خوجا نەزەر بەگ چىلانغا كېلىپ ئۇچتۇرپانغا 100 كىشىلىك ئەلچى ئەۋەتىپ، ئۇچتۇرپاننى ئۆز قارمىقىغا ئالغاندىن كېيىن 12 مىڭدىن ئارتۇق ئەسكەر بىلەن ئاقسۇ، كۇچالاردا جەڭ قىلىپ، خەلق قوزغىلىڭىنىڭ داھىيىلىرىنى ئۆلتۈرۈپ ئۇ يەرلەرنى ئۆزىگە قاراتقان. بۇ چاغدا كەلپىنمۇ مۇستەقىل بىر بەگلىك سۈپىتىدە ياقۇپ بەگكە قارىغان.

«قەشقەرىيە» دېگەن كىتابتا 1877 - يىلى كەلپىندە 3000 ئاھالە بار ئىدى، ئۇلار قەشقەر دۆلىتىگە 14 مىڭ چارەك پاراق، 20 مىڭ تەڭگە تاناپ بېجى، 25 مىڭ تەڭگە زاكات تاپ-شۇراتتى دەپ يېزىلغان.

1877 - يىلىنىڭ ئاخىرىدا چىڭ سۇلالىسى ئەسكەرلىرى 7 شەھەر («قەشقەرىيە» نى ئاغدۇرۇپ تاشلىغىچە كەلپىندىن 100 دىن ئارتۇق كىشى بىدۆلەت ئارمىيىسىدە ئەسكەر ۋە ئو-فىتسېر بولغان.

1877 - يىلى ياقۇپ بەگ ھاكىمىيىتى ئاغدۇرۇپ تاشلاندى.

غاندىن كېيىن، ئاقسۇ كونا شەھىرىدىن ئەسكەرلەر بىلەن كەل-
گەن جىسا خەنزۇلار بىر مەزگىل كەلپىندە تۇرۇپ يۇرت سورد-
غان. شىنجاڭ ئۆلكە بولۇپ قۇرۇلغاندىن كېيىن، كەلپىن ئاق-
سۇ دوتەيلىكىگە قارايدىغان بولغان. 1902 - يىلى كەلپىندە
شۆبە مۇداپىئە ئامبىلى تەسىس قىلىنىپ، كەلپىن شۆبە ناھىيە
بولغان. 1930 - يىلى ئاقسۇ ناھىيىسىدىن رەسمىي بۆلۈنۈپ
چىقىپ ئۈچىنچى دەرىجىلىك ناھىيە بولغان.

1949 - يىلىدىن ئىلگىرى قەشقەردە ئىشلىتىلگەن پۇللار

مۇھەممەت ئىمىن قۇربانى

ھۆكۈمەتنىڭ خەزىنە چېكى ھېسابلىنىدىغان پۇل ياكى زېڭىش دەۋرىدە قەغەز، كۈمۈش ۋە مىستىن ياسالغان ئۈچ خىل ئاقچا ئىدى.

قەغەز ئاقچا — قەغەزدىن ياسالغان پۇل بولۇپ، بۇ خىل پۇل بىر ئۆلكىدە ئىككى خىل قوللىنىلغان، يەنى شىمالىي شىنجاڭدا (ئاقسۇ ۋىلايىتىمۇ شۇنىڭ ئىچىدە) خەجلىنىدىغىنى سېڭىپو (ئۆلكە پۇلى) دەپ ئاتالسا، قەشقەر ۋە خوتەن ۋىلايەتلىرىدە خەجلىنىدىغىنى خاپىپو (قەشقەر پۇلى) دەپ ئاتىلاتتى، خەلق تىلىدا قەغەز پۇل دېيىلەتتى.

ئۆلكە پۇلى بىر سەرلىك بىر خىللا پۇل بولۇپ، ئادەتتە قىممەت جەھەتتە قەشقەر پۇلىنىڭ ئۈچتىن بىر قىسمىغا توغرا كېلەتتى. بۇ خىل پۇلنىڭ پارچە بىرلىكى تۈچتىن ياسالغان يارماق بولۇپ، ئۇ ئۆز قىممىتى ۋە دائىرىسىدىلا ئۆتەتتى.

قەشقەر پۇلى بىر سەرلىك ۋە تۆت تەڭگىلىكتىن ئىبارەت ئىككى خىللا بولۇپ، ئۇنىڭ بىر سەرلىكى بىر سەر تاۋار كۈمۈش بىلەن تەڭ قىممەتكە ئىگە ئىدى. لېكىن خەلق ئىچىدە بىر سەر پۇل 16 تەڭگە ھېسابلانسا، ھۆكۈمەت ھېسابىدا 400 داچەن مىس پۇل قىممىتىگە ئىگە ئىدى.

كۈمۈش ئاقچا — ئادەتتە تەڭگە پۇل دەپ ئاتىلىدىغان بولۇپ، تاۋار ئۆلچىمى بويىچە بىر سەر كۈمۈشتىن ياسالغان ئىدى. بۇ خىل پۇلنىڭ پارچىلىرى بىر مىسقال، ئىككى مىسقال، ئۈچ مىسقال ۋە بەش مىسقالدىن ئىبارەت تۆت خىل بولۇپ، ئادەتتە بىر سەر كۈمۈش 10 مىسقال ھېسابلىناتتى.

مس ئاقچا — ئادەتتە بۇ پۇللارنىڭ پارچىسى بولۇپ، بىر داچەن، بەش داچەن، 10 داچەن، 20 داچەن دەپ تۆت خىلغا ئايرىلاتتى. 20 داچەنلىك پۇل ئادەتتە «تەين» دەپ ئاتىلاتتى. قەشقەر پۇلىنىڭ بىر سەرى ھازىرقى 10 يۈەن خەلق پۇلىغا تەڭ بولۇپ، پۇلنىڭ ئالدى تەرەپ يۈزىگە «بۇ تەين پۇل قەشقەر، خوتەن تەۋەلىكىدە ئۆتىدۇ» دېگەن خەت بېسىلغان بولسا، ئوتتۇرىسىغا «بۇ پۇل ھۆكۈمەتنىڭ پۇلى، ھەر بىر سەرى 400 داچەنگە باراۋەر» دېگەن خەت بېسىلغان، ئارقا تەرەپىگە «بۇ تەين پۇل باج قاتارلىقلارغا ئىشلىتىلىدۇ، يالغان پۇل چىد-قارغۇچىلار جازالىنىدۇ» دېگەن خەتلەر بېسىلغان. ئاخىرىغا پۇلنىڭ بېسىلغان ۋاقتى كۆرسىتىلگەن. قەشقەر تەينىسىنىڭ تۆت تەڭگىلىكى ھەجىم جەھەتتە سەل كىچىكرەك بولۇپ، قىممەت جەھەتتە 100 داچەنگە باراۋەر، ئەمما خەتلىرى بىر سەرلىك پۇلنىڭكىگە تامامەن ئوخشايتتى. بىر سەرلىك قەشقەر تەينىسىنىڭ قىممىتى شۇ چاغدىكى بىر سەر كۈمۈش تەڭگە بىلەن باراۋەر بولۇپ، خەجلىنىشتىمۇ پەرقلىنمەيتتى. لېكىن كۈمۈش تەڭگىنىڭ ۋەزنى ئېغىر بولغاچقا، كىشىلەر قەغەز پۇلنى ساقلاشقا ئەپلىك دەپ ئەتىۋارلاپ ساقلايتتى. شۇڭا بەزىدە پۇل سودىگەرلىرى (سەرراپ) گە كۈمۈش تەڭگە ئۈستىدىن ئىككى - ئۈچ داچەن پۇل بېرىپ، قەغەز پۇلغا ئالماشتۇرۇۋالاتتى. ئۇنىڭدىن باشقا ئۆلكە پۇلى جەنۇبتا ئۆتمەيدىغان، قەشقەر تەينىسى شىمالدا ئۆتمەيدىغان بولغاچقا، جەنۇبتىن شىمالغا بارىدىغانلار قەشقەر تەينىسىنى، شىمالدىن جەنۇبقا كەلگەنلەر ئۆلكە پۇلىنى مەلۇم باھادا پۇل سودىگەرلىرىگە ساتاتتى. دېمەك، پۇل بۇ مەزگىلدە بىر خىل تاۋارغا ئايلانغان بولۇپ، ئېلىش - سېتىش باھاسى مۇقىم ئەمەس ئىدى، يەنى پۇل ئالدىدىغانلار كۆپ بولغاندا باھا ئەرزان، پۇل ئالدىغانلار ئازايغاندا باھا قىممەت بولغانىدى. بۇ مەزگىلدە سىرتتىن كېلىدىغان ماللارنىڭ باھاسى مالنىڭ كۆپ كېلىش - كەلمەسلىكىگە مۇناسىۋەتلىك بولۇپ، مال باھاسى داۋاملىق ئۆزگىرىپ تۇرىشىمۇ، لېكىن ياكى زېڭىشىن

ھۆكۈم سۈرگەن 17 يىل ئىچىدە قەغەز پۇلىنىڭ قىممىتى مۇ-
 قىم ھەم تۇراقلىق بولۇپ كەلگەنىدى. جىن شۇرېن ھۆكۈم
 سۈرگەن مەزگىلدە پۇل مۇقىملىقى بىر مەزگىل داۋاملاشقان
 بولسىمۇ، 1931 - يىلىغا كەلگەندە باھا جەھەتتىكى تەڭپۇڭلۇق
 بۇزۇلۇشقا باشلىدى. يەنى قۇمۇل دېھقانلار ئىنقىلابىنىڭ پارتى-
 لىشى ۋە كېڭىيىشى پۇل مۇقىملىقىنىلا ئەمەس، پۈتكۈل شىن-
 جاڭ ۋەزىيىتىنىمۇ بۇزۇپ تاشلىغانىدى. جىن شۇرېن قۇمۇل
 ئىنقىلابىنى باستۇرۇشتا زور ھەربىي چىقىمغا دۇچ كەلگەچكە
 قەغەز پۇلىنى ھەدەپ بېسىۋەرگەچكە، جەمئىيەتتە پۇل پاخاللىقى
 يۈز بېرىپ، قەغەز پۇلىنىڭ قىممىتى زور دەرىجىدە تۆۋەنلەپ،
 مال باھاسى ئۆسۈپ كەتكەن. نەتىجىدە كىشىلەرنىڭ قەغەز پۇل-
 ىغا بولغان ئىشەنچىسى سۇسلاپ، ئالتۇن - كۈمۈشكە بەكرەك
 كۆڭۈل بۆلىدىغان بولۇۋالغان ھەمدە قوللىرىدىكى ئالتۇن -
 كۈمۈشلەرنى سىرتقا چىقارمىغان، مىس پۇللارمۇ ئارىدا كۆرۈن-
 مەيدىغان بولۇپ قالغان. 1932 - يىلىغا كەلگەندە، مال باھاسى
 بىراقلا ئۆرلەپ كېتىپ، قەغەز پۇلىنىڭ قىممىتىگە ماس كەل-
 مەس بولۇپ قالغاچقا «پۇل قىممەت ئۆلچىمى» مەيدانغا چىققان.
 پۇل جىددىيچىلىكى تازا ئەۋجىگە چىققان كۈنلەردە «پارچە
 پۇل مەسىلىسى» ئوتتۇرىغا چىققان، پارچە پۇللۇق رولىنى ئويد-
 نايدىغان تىپىن - داچەنلەر بازاردا يوقاپ كەتكەچكە، تۆت تەڭ-
 گىلىك قەغەز پۇل سانى ئاز بولغاچقا پارچە پۇللارنىڭ ئورنىنى
 باسالماي، سودا - سېتىق ئىشلىرىدا پۇل قىيىنچىلىقى تۇغۇل-
 ىغان. مال ساتقۇچىلار بىلەن خېرىدارلار ئوتتۇرىسىدا ھەركۈنى،
 ھەر سائەتتە دېگۈدەك جېدەل - ماجىرا بولۇپ تۇرغان. بۇ
 ئەھۋالنى ئوڭشاش ئۈچۈن، شۇ چاغدىكى دوتەي مەھكىمىسى
 بىر مىسقاللىق قەغەز پۇل چىقارغان. 40 داچەن قىممىتىدىكى
 بۇ تىزىرا شۇبىت مەتبەئەسىدە بېسىلغان بولۇپ، سانى چەكلىك
 ھەم نېپىز بولغاچقا، قولدىن قولغا ئۆتۈپ ئىككى - ئۈچ قات-
 لىنىش بىلەنلا يىرتىلىپ كەتكەن. خەلق يىرتىلغان پۇللارنى
 چاپلاپ ئىشلەتسە سودا - سېتىقتا ئۆتمىگەن. دەسلەپتە ئازراق

بېسىققان ماجىرا بۇنىڭ بىلەن تېخىمۇ كۆپەيگەن. بۇ ئەھۋال بازارنى قالايمىقانلاشتۇرۇپ، مال باھاسىنى تېخىمۇ ئۆرلىتىۋەتەن. كەن. بۇ چاغدا «سودىگەر» قىياپىتىدە ئوتتۇرىغا چىققان ھۆكۈمەت چېرىكلىرى «پارچە پۇل مەسىلىسى» نى تېخىمۇ ئېغىرلاشتۇرۇۋەتكەن. مەسىلەن: دۇكاندارغا بىر سەر (16 تەڭگە) پۇل بېرىپ، ئىككى تەڭگىلىك مال ئېلىپ، قالغان 14 تەڭگىنى قايتۇرۇپ بېرىشكە قىستىغان، پارچە پۇللارنى ئاياپ ياكى پارچە پۇلى بولمىغانلىقتىن پۇل قايتۇرۇپ بېرەلمىگەنلەرنى ھاقارەتلىگەن، ئۇرغان، شۇنىڭ بىلەن دۇكاندارلار ئىلاجسىزلىقتىن پارچە پۇل ئورنىغا پۈتۈن پۇللارنى ياكى پۇلنىڭ قىممىتىدىن نەچچە ھەسسە ئارتۇق مالنى بېرىۋېتىشكە مەجبۇر بولغان.

پۇل پاخاللىقى ئېغىرلاشقانسىمۇ، قەغەز پۇلنىڭ ئېتىبارى قالمىغان، قولىدىن قولغا ئۆتكەنلىرى پۇرلىشىپ، يىرتىلىپ كەتكەن. ھۆكۈمەت بانكىسى يىرتىلغان پۇللارنى دەسلەپتە يېتىشىغا ئالماشتۇرۇپ بەرگەن بولسىمۇ، كېيىنچە بۇنىمۇ ئەمەلدىن قالدۇرغان. ھەتتا باج ئورۇنلىرىمۇ چاپلىغان، يىرتىق پۇللارنى ئالمايدىغان بولۇۋالغان. ئەھۋال شۇنداق داۋاملىشىپ بىر مەزگىلدىن كېيىن «ياماق پۇل» سودىسى بارلىققا كېلىپ، بىر سەر يېڭى پۇلى بارلار بۇنى بىر نەچچە سەر ياماق پۇلغا ئالماشتۇرغان. بولۇپمۇ چېرىكلەر ئوتتۇرىغا چىقىپ بۇ ئىشنى تېخىمۇ ئەۋج ئالدۇرغان، يەنى ئىش ھەققى ئۈچۈن ھۆكۈمەت تەرىپىدىن بېرىلگەن يېڭى قەغەز پۇللارنىڭ بىر سەرنى بىر نەچچە سەر ياماق پۇلغا تېڭىشكەن. ئەمما دۇكاندارلارغا بېسىم ئىشلىتىپ ياماق تىزىنىڭ ئۆز قىممىتى بويىچە مال سېتىۋالغان. لېكىن ھۆكۈمەت چېرىكلەرنىڭ شۇ چاغدىكى ئالدىدىنقى سەپكە بېرىشتىكى قىسمەن رولىنى كۆزدە تۇتۇپ، ئۇلارنىڭ يۇقىرىقى ھەرىكىتىنى تىزگىنلىيەلمىگەن. شۇنىڭ بىلەن چېرىكلەر تېخىمۇ ئەشەددىيلىشىپ پۇلنى ھېچنەرسىگە ئەرزىمەيدىغان پاخال ئورنىغا چۈشۈرۈپ قويغان. ھەمدە پۇلنى قىمار سورۇنلىرىدا پۇرلاپ يىرتىپ خەلققە كۆز - كۆز قىلغان. چېرىكلىرى

رىكلەرنىڭ مۇنداق قىلمىشىغا چىدىيالمىغان خەلق شۇ مەز-
گىلىدىكى ھۆكۈمەتتىن نارازى ھەم بىزار بولغان. مۇشۇنداق
جىددىي پەيتتە ئۈرۈمچى بىلەن قەشقەر يولى ئېتىلىپ قېلىپ،
ئۈرۈمچىدىن كېلىدىغان پۇل ئۈزۈلگەن. قەشقەردىكى يەرلىك
ھۆكۈمەت بۇنى ھەل قىلىشنىڭ بىردىنبىر يولى سۈپىتىدە «يا-
ماق تىيىزىنىڭ ئوتتۇرىسىدىكى 400 داچەن، 100 داچەن دېگەن
خەنزۇچە خەت ساق بولسىلا ئۆتۈۋېرىدۇ» دېگەن بۇيرۇقنى چى-
قارغان. بۇنىڭ بىلەن قالايمىقانچىلىق بىر مەزگىل ئازراق
ئوڭشالغان بولسىمۇ، كېيىن چېرىكلەر يەنە ئىشنى بۇرغان، يە-
نى ئىش ھەققى ئۈچۈن ئالغان يېڭى پۇللارنىڭ ئوتتۇرىسىدىكى
يۇقىرىقىدەك خەنزۇچە خەتلەرنى ئويۇپ ئېلىۋېلىپ، يىرتىق
پۇللاردىن قۇراشتۇرۇلغان ياماق پۇلنىڭ ئوتتۇرىسىغا چاپلىغان.
خېتى ئويۇۋېلىنغان يېڭى پۇللارغا بولسا يىرتىق پۇلنىڭ مەلۇم
خەتلىرىنى چاپلاپ قويغان. خەنزۇچە خەت بىلمەيدىغان بىچارە
پۇقرالار يۇقىرىقىدەك ساختا پۇللارغا چېرىكلەرگە مال سېتىد-
ۋەرگەن. ئاخىرىدا بۇ پۇللارنىڭ قىممىتى پۈتۈنلەي يوقىلىپ،
ھەر ئىككىسى ساختا پۇل دەپ ئېلان قىلىنغان. لېكىن ۋەھشى
چېرىكلەر يەنە ساختىلىقتىن قول ئۈزەي پۇقرا، سودىگەرلەرنى
بوزەك قىلىشقا باشلىغان، زۇلۇمغا چىدىمىغان سودىگەرلەر تى-
جارەتنى تاشلاشقا مەجبۇر بولغان.

ئەھۋال شۇ تەرىقىدە داۋاملىشىپ پۇلغا بولغان ئېھتىياج
خەلقنى قىيناۋەرگەنلىكتىن، ھۆكۈمەت شىمالىي شىنجاڭدا ئۆ-
تۈدىغان ئۆلكە پۇلىنى جەنۇبتىمۇ ئىشلىتىشكە يول قويغان.
بىر سەر قەشقەر پۇلىغا تۆت سەر ئۆلكە پۇلى ئالماشتۇرۇلۇشقا
باشلىغاندىن كېيىن، شىمالنىڭ پۇلى جەنۇبقا كۆپلەپ كەلتۈ-
رۈلگەن. ئۇنىڭ ئۈستىگە ئىنقىلاب يالقۇنى جەنۇبقىمۇ تۈت-
شىپ، قەشقەردە بۇ يالقۇننى ئۆچۈرۈشكە ھەرىكەت قىلىنغان
بولسىمۇ، دەماللىققا كۈچ يېتىشمىگەنلىكتىن جەنۇبتىكى ھۆ-
كۈمەت قوشۇنىنىڭ دىۋىزىيە قوماندانى جىن شۇجى (جىن شۇ-
رىننىڭ 2 - ئىنىسى) ئۆزىنى ئۆلتۈرۈۋالغان. جىن شۇجىنىڭ

ئورنىغا قوماندان بولغان ماشاۋۇۋۇ يۇرت - يۇرتلارغا چېرىك ئالۋىڭى سېلىپ، يىغىلغانلارنى ئۇدۇلۇق شىمالغا ماڭدۇرغان. بۇنىڭ بىلەنمۇ ھاكىمىيەت پۈت تىرەپ تۇرالماي، 1933 - يىلى جىن شۇرېن تەختتىن چۈشكەن. بۇنىڭ بىلەن ئۆلكە پۇلىنىڭ كۇرسى يەنە تۆۋەنلەپ ئۆتمەس بولۇپ قالغان. شۇڭا خەلق بۇ پۇلنى مازاق قىلىپ لەڭپاي دەپ ئاتىۋالغان. 1933 - يىلى 5 - ئايدا قەشقەر شەھىرى ئىنقىلابچىلارنىڭ قولىغا ئۆتكەن مەز - گىلىدىمۇ بازار ۋە مال باھاسى جەھەتتىكى قالايمىقانچىلىق يە - نلا ئېغىر ئىدى. لېكىن سابىت داموللىنىڭ ئىسلام ھۆكۈمىتى قۇرۇلغاندىن كېيىن، تەرتىپكە چۈشۈپ، مال مەنبەسى كېڭەي - گەن، باھا بارا - بارا تۆۋەنلىگەن. چۈنكى بۇ چاغدا شىمالدىن كەلگەن قوزغىلاڭچىلارنىڭ قولىدا پۈتۈنلەي ئۆلكە پۇلى بار بولغاچقا تۆمۈر سىجاڭ ئۆلكە پۇلىغا كاپالەتلىك قىلىپ، بەش سەر ئۆلكە پۇلىنى بىر سەر قەشقەر تىزىسى ئورنىدا ئىشلىد - تىشكە بولىدىغانلىقى توغرىسىدا بەلگىلىمە چىقارغان. بۇنىڭغا ئۇلاپلا قەشقەر ۋالىيسى يۈنۈسبەگ سەئىدى يېڭى پۇل قويۇش ئىشىنى كەڭ كۆلەمدە باشلىغان. يېڭىدىن قويۇلغان پۇللار بىر سەرلىك كۈمۈش پۇل، 10 داچەنلىك ۋە 20 داچەنلىك مىس پۇل بولۇپ، بۇرۇنقى پۇللاردىن كىچىك ئىدى. 1933 - يىلى 8 - ئايدا تۇڭگان ماجەنساڭ بىلەن قىرغىز ئوسمان ئەلى بىرلىشىپ قۇرغان تەشكىلات تەرىپىدىن تۆمۈر سىجاڭ ئۆلتۈرۈلگەندىن كېيىن، قەشقەر شەھىرى سەككىز كۈن تۇڭگانلار قولىغا ئۆت - كەن. بۇ مەزگىلدە تۇڭگانلار ھۆكۈمەت خەزىنىسىدىكى مەبلەغ - لەرنى يېڭىشەھەرگە توشۇپ كەتكەن. ئەمما ئۇلار يېڭىدىن قۇ - يۇلغان پۇللارنى ئوتتۇرىغا چىقارغىچە ئۇيغۇر - قىرغىز بىر - لەشمىسى شەھەرنى تۇڭگانلاردىن تارتىۋالغان. بىراق بىر قى - سىم بۇلاڭچىلار پۇرسەتتىن پايدىلىنىپ، خەزىنىدىكى مال ۋە پۇللارنى قوشۇپ يېڭى قويۇلغان پۇللارنىمۇ بۇلاپ كەتكەن. شۇ - نىڭ بىلەن يېڭى پۇل ئىشلىتىلمەي تۇرۇپلا يوقاپ كەتكەن. بۇ پۇلدىن خەلق قولىدا ساقلىنىپ قالغانلىرى ھازىرمۇ ئاندا -

ساندا ئۇچرايدۇ.

1933 - يىلى 8 - ئاينىڭ ئاخىرلىرىدا ماجەنساڭغا قارشى يېڭىشەھەر مۇھاسىرىسى ئۇرۇشى بارلىققا كەلگەن. ماشاۋۇزۇ يە - نىلا يېڭىشەھەردە دوتەيلىك ئەمىلىدە بولۇپ، ئۆز ئەسكەرلىرىدە - نىڭ ئىقتىسادىنى قامداش ئۈچۈن «ياغ تىزى» دەپ ئاتىلىدىغان قەغەز پۇلنى چىقارغان. بۇ پۇل خام سۈرۈپ (يەڭبىيو) نى ياغقا چىلاش ئارقىلىق ياسالغان بىر سەر ئۆلچىمىدىكى پۇل بولۇپ، يېڭىشەھەرنىڭ ئۆزىدىلا بىز مەزگىل خەجلەنگەندىن كېيىن، 1934 - يىلىنىڭ باشلىرىدا قەشقەر قايتا تۇڭگانلار قولغا ئۆتكەندىن كېيىن، قەشقەر شەھىرىدىمۇ خەجلىنىشكە باشلىدى. لېكىن قەشقەر خەلقى بۇ پۇلنى تازا ياقتۇرماي، سابىت داموللا ھۆكۈمىتى تەرىپىدىن 1933 - يىلى چىقىرىلغان قەغەز پۇل - ئاق تىزىنى خەجلەشكە باشلىغان. بۇ پۇل بازارغا يامان تەسىر كۆرسەتمىگەن.

قىسقىسى، 1933 -، 1934 - يىللىرى قەشقەردە ئىشلىتىل - گەن پۇللار قەشقەر پۇلى، ئۆلكە پۇلى، ياغ تىزى، ئاق تىزى قا - تارلىقلاردىن ئىبارەت بولغان. قەشقەر پۇلى بىلەن ئۆلكە پۇلى 1939 - يىلىنىڭ ئاخىرىغىچە ئىشلىتىلگەن، ياغ تىزى، ئاق تىزىلار 1934 - يىلىنىڭ ئوتتۇرىلىرىدا ئەمەلدىن قالدۇرۇل - گان. 1939 - يىلى ئۈرۈمچىدىكى يېڭى ھۆكۈمەت «يۈەن» ياكى «دوللار» دەپ ئاتىلىدىغان بىر يۈەن، ئۈچ يۈەن، بەش پۇڭ، 10 پۇڭ، 20 پۇڭ ۋە 50 پۇڭلۇق قەغەز پۇلنى چىقارغان بولۇپ، بۇ خىل پۇل 1940 - يىلىنىڭ باشلىرىدىن باشلاپ ئىشلىتىل - مىشكە باشلىغان. گومىنداڭ ھاكىمىيىتى تىكلەنگەندىن كې - يىنمۇ بۇ پۇل يەنىلا ئىشلىتىلگەن بولسىمۇ، مەركەز ۋە ئۆلكە تەرىپىدىن چىقىرىلغان «دۆلەت پۇلى» دەپ ئاتىلىدىغان بىر قانچە خىل پۇللار ئارقا - ئارقىدىن ئوتتۇرىغا چىقىپ، يەنە پۇل پاخاللىقى كېلىپ چىققان. بۇ ئەھۋال تاكى 1949 - يىلىغىچە داۋاملاشقان. 1949 - يىلىدىن كېيىن بىرلىككە كەلگەن خەلق پۇلى بارلىققا كېلىپ بازار تەرتىپى ئوڭشالغان.

ئىلى ۋادىسىدا ياشىغان قەدىمكى مىللەتلەر

قۇربانجان ئابلىست

ئىلى ۋادىسى گۈزەل تاغ - دەريالىرى، باي، مۇنبەت تۇپرىد - قى، شۇنداقلا ياخشى ھاۋا كىلىماتى بىلەن مەملىكىتىمىزنىڭ ئىچى ۋە سىرتىدا مەشھۇر جاي ھېسابلىنىدۇ.

سىماچىيەنىڭ «تارىخىي خاتىرىلەر» ۋە بەنگۇنىڭ «خەننامە» ناملىق ئەسەرلىرىدە كۆرسىتىلىشىچە، ئىلى ۋادىسىدا ياشىغان ئەڭ قەدىمكى مىللەتلەر: ساكلار، توخرىلار ۋە ئۇسۇنلار ئىكەن ^①. بىز تۆۋەندە بۇ ئۈچ مىللەتنى ئايرىم - ئايرىم تونۇشتۇرۇپ ئۆتمىز.

1. ساكلار

ساكلار — ئىلى ۋادىسىدا ياشىغان ئەڭ قەدىمكى كۆچمەن خەلق بولۇپ، چەت ئەل ئالىملىرى «Saca» (ساكا) دەپ ^② ئاتايدۇ. ھەرقايسى مەنبەلەردە ئۇلارنىڭ ناملىرى ئوخشىشىپ كېتىدىغان بولۇپ، قەدىمكى پېرسىيىدىكى بېخىستون مەڭگۈ تېشىدا «ساككارلار» دەپ، گرېك تارىخچىلىرىنىڭ ئەسەرلىرىدە «ساكا» ياكى «ساگا» دەپ، ھىندىستاننىڭ تارىخىي داستانلىرى «رامايانا» بىلەن «ماخابخاراتا»دا «ساكارلار» ^③ دەپ، خەنزۇچە تارىخىي مەنبەلەردە «سەيجۇڭ» (赛种)، «سەيرېن» (赛人)، «شىمۇ» (西木)، «شىجا» (释迦) ^④ دەپ ئاتالغان بولۇپ، ئەسلىدە «گېيۇن» فامىلىلىك رۇڭلار ^⑤ دىن ئىدى. ئۇلار قەدىمكى دەۋرلەردە تەڭرىتاغ - نىڭ شىمالى، بالقاش كۆلىنىڭ ئەتراپى، ئىران تۈزلەڭلىكىنىڭ بىرقىسمى ۋە ئوتتۇرا ئاسىيانىڭ ھەرقايسى جايلىرىدا ياشىغان ھەم كۆچمەن چارۋىچىلىق بىلەن شۇغۇللانغان قەبىلىلەرنىڭ بىرى، كۆك تۈرك خانلىقى مەيدانغا كېلىشتىن 1000 يىللار

ئىلگىرىلا ساكلار «ئاۋىستا» دا «جەنگىۋار تۇرالار» دەپ ⑥ تىلغا
ئېلىنغانىدى. بۇ يەردىكى «تۇرا» «تۇران» قەبىلىسىنىڭ نامى بو-
لۇپ، ئەسلىي جاي ئىسمى ئىدى. تۇران — ئويمانلىق بولۇپ،
ئۇ كاسپى دېڭىزىنىڭ شەرقىدىكى چەكسىز كەتكەن دالانى
كۆرسىتىدۇ ⑦.

گرېك تارىخچىسى ھېرودوت «تارىخ» دېگەن ئەسىرىدە:
«ساكلار ئىسكىنى قەبىلىلىرى بولۇپ، كىگىز قالىپاق ۋە ئېغى
بار ئىشتان كىيەتتى. ئۆزلىرى ياسىغان ئوقيا، قىلىچ ۋە ئالا-
ھىدە ياسالغان ئايپالتىلارنى ئىشلىتەتتى» ⑧ دەپ يازغانىدى. ئۇ يە-
نە «ساكلار يەنى سىكىتىيانلار (skythen) ئىشتان كىيىدۇ، قالىپ-
قى ئۇچلۇق، ئېگىز ھەم قاتتىق كېلىدۇ. ئۇلار <Amyrgiol>
دەپ ئاتىلىدىغان سىكىتىيانلار بولۇپ، پارسلار ئۇلارنى ساكا دەپ
ئاتايدۇ» ⑨ دەپ يازىدۇ.

ساكلار مىلادىيىدىن بۇرۇنقى V — VI ئەسىرلەردە ئىلى
دەرياسى ۋادىسىغا كېلىپ ياشىغان ۋە ئۆز نامىدا دۆلەت قۇرغان
قەبىلىلەر ئىتتىپاقى بولۇپ، جۇليەنكۈەننىڭ كۆرسىتىشىچە:
«ساكارائۇللار ساكلار بولۇپ، تەڭرىتاغ ئېدىرلىرى ۋە ئىلى دەر-
ياسى ۋادىلىرىدا ياشىغان» ⑩ ۋە شۇنداقلا شىنجاڭنىڭ ھەرقايسى
جايلىرىغا ئومۇميۈزلۈك تارقالغان ھەم ئۇيغۇرلارنىڭ ئېتىنىك
تەركىبىگە ئاساس سالغان، ئارخېئولوگىيىلىك تەكشۈرۈشلەرگە
قارىغاندا، ئارخېئولوگىلار «شىنجاڭنىڭ ئىلى، ئۈرۈمچى، لوپنور
رايونلىرى بىلەن ئوتتۇرا ئاسىيادىكى ھەرقايسى جايلاردىن
ساكلارغا ئائىت نۇرغۇنلىغان قەبرىلەرنى قازغان. بۇ قەبرىلەر-
دىكى جەسەتلەرنىڭ مۆتلەق كۆپ قىسمى ساقاللىق، ئېگىز
بوي، گەۋدىلىك، قاغشارلىق كەلگەن بولۇپ، ئۇيغۇرلارنىڭ
ئانتروپولوگىيىلىك خۇسۇسىيەتلىرى بىلەن ئوخشاش بولغان» ⑪.
بۇ نۇقتىنى كۈنەس دەرياسىنىڭ جەنۇبىدىكى قەدىمكى قەبرىدىن
قېزىۋېلىنغان سەركەردە ھەيكىلىنىڭ قىياپىتى تولۇق ئىس-
پاتلاپ تۇرىدۇ، «مىستىن ياسالغان بۇ ھەيكەلنىڭ ئېگىزلىكى
40 نەچچە سانتىمېتىر، ئېغىرلىقى ئۈچ كىلوگرام كېلىدۇ» ⑫.

ساكلارنىڭ ئۇچى ئۇچلۇق قالپاق كىيگەنلىكىدەك ئالاھىدە دىلىك ئىلى ئۇيغۇرلىرىدا ھېلىھەم بار. مەسىلەن: «ئاۋىستا» ۋە ئىران مەنبەلىرىدە «تۈر»، «تۈران» نامىدا ئاتىلىپ كەلگەن بۇ ئاپراسىياپ ساكلىرى ئالتاي ئېتەكلىرىدە ئاسىنا قەۋمىنى ئا- ساس قىلغان ھالدا «خۇرات» نامى بىلەن ئەمەس، «تۈرك» نامى بىلەن، ئېنىقراقى «كۆك تۈرك» نامى بىلەن سىياسىي ھاكىمىدە يەت قۇردى ۋە ھۇن - خۇرات ئەنئەنىلىرىگە ۋارىسلىق قىلىش- تى. «تۈرك» ئىبارىسى ساكلارنىڭ خۇددى مۇشۇ ئەسىرگىچە ساقلانغان ئىلى ئۇيغۇرلىرىنىڭ گىرۋىكى تۈرۈلگەن قالپاقلار- رىغا ئوخشاش ئۇچلۇق قالپاقلارنى ئېتىنىك نام قىلدى...»¹⁸.

يولداش ۋاڭ جىلەي «ئوتتۇرا ئاسىيا تارىخى» دېگەن كىتابىدا ھېرودوتنىڭ پارسىلار بىلەن ساكلارنى ئوخشاش دەپ قارىدىغان پىكىرىگە قوشۇلغان¹⁹ بولۇپ، ساكلارنىڭ ماسساگىت، دايى ۋە ساكتىن ئىبارەت ئۈچ قەبىلىگە بۆلۈنىدىغانلىقىنى ھەم ئۇلارنىڭ ئولتۇراق تۇرمۇشقا ئىگە بولغانلىرىنىڭ يەنە ئۈچ تار- ماققا بۆلۈنىدىغانلىقىنى ئېيتقان. ئىلى ۋادىسىدا ياشىغانلىرى ئەنە شۇلارنىڭ ئىچىدىكى تىگراخاۋدا ساكلىرىدىن ھېسابلىنىدۇ. ئەينى ۋاقىتتا، ئىلى ۋادىسىدا ياشىغان ساكلار «ساك پادى- شاھلىقى»نى قۇرغان. ساك پادىشاھلىقىنىڭ زېمىنى «خەننامە. غەربىي يۇرت تەزكىرىسى»دە: «ئۇسۇن دۆلىتى... شەرقتە ھۇنلار بىلەن، غەربىي شىمالدا كانگا بىلەن، غەربتە پەرغانە بىلەن، جەنۇبتا شەھەر - قەلئە دۆلەتلىرى بىلەن تۇتىشىدۇ. بۇ، ئەس- لىدە ساكلارنىڭ زېمىنى ئىدى...»²⁰ دەپ كۆرسىتىلگەن.

ساكلار ئىلى ۋادىسىدا پادىشاھلىق قۇرۇپ، ئۇزۇن يىللار مابەينىدە، خېلى كۈچلەنگەن ۋە تەرەققىي قىلغان بولسىمۇ، ھۇنلارنىڭ تەسىركۈچى ئاستىدا ئىلى ۋادىسىغا كۆچۈپ كەلگەن توخرىلارنىڭ زەربىسىگە بەرداشلىق بېرەلمەي، ئىلى ۋادىسىدىن ئايرىلدى. بۇ ھەقتە «خەننامە. غەربىي يۇرت تەزكىرىسى»دە ناھا- يىتى ئېنىق قىلىپ: «... توخرىلار ساك پادىشاھىنى غەربكە قوغلىدى، ساك پادىشاھى جەنۇبتا شەندۇدىن ئۆتۈپ كەتتى،

توخرىلار ئۇلارنىڭ زېمىنىغا ماكانلاشتى...»^⑩ دەپ مەلۇمات بېرىدۇ. «ئىلى ۋادىسىدىن كېتەلمەي قالغان ياكى كېتىشنى خالىمىغان ناھايىتى ئاز ساندىكى ساك قەۋملىرىمۇ بولغان»^⑪. ساكلارنىڭ ئىجتىمائىي ئىشلەپچىقىرىش سەۋىيىسىدىن قارىغاندا، ئۇلار چارۋىچىلىق بىلەن شۇغۇللانغاندىن سىرت، يەنە مىس رۇدىسى قېزىش بىلەنمۇ شۇغۇللانغان، يېقىنقى يىللاردىن بۇيان كۈنەس، نىلقا، تېكەس، توققۇزتارا ۋە چاپچال ناھىيىلىرىدىن تېپىلغان «بىر تۈركۈم ساكلار تارىخىغا ئائىت مىس بۇيۇملىرى»^⑫ بۇنىڭ دەلىلىدۇر. ساكلار ئەينى زاماندا تۆمۈر ئاۋلاشنى بىلگەنلىكى، شۇنداقلا ھازىرقى نىلقا ناھىيىسىنىڭ نۇراساي جىلغىسىدا مىس كېنىنى ئۆزلىرىنىڭ ئىلىمىگە تاپىدىغانىچىپ، مىس بۇيۇملىرىنى كۆپرەك ئىشلىتىش بىلەن بىرگە «يۈكسەك دەرىجىدە تەرەققىي قىلغان مىس مەدەنىيىتىنى ياراتقانلىقى»^⑬ ساكلارنىڭ كۆچمەن چارۋىچىلىق بىلەن شۇغۇللانغان قەبىلە بولماستىن، ئىجتىمائىي ئىشلەپچىقىرىش سەۋىيىسى خېلى يۇقىرى قەبىلە ئىتتىپاقىدىن ئىبارەت ئىكەنلىكىنى كۆرۈۋالالايمىز.

2. توخرىلار

توخرىلار ئەسلىدە دۇنخۇاڭ بىلەن چىلەن تېغى ئارىلىقىدا كۆچمەن چارۋىچىلىق بىلەن شۇغۇللانغان مىللەت بولۇپ، دائىم ھۇن ئاتلىق ئەسكەرلىرىنىڭ تالان - تاراج قىلىشىغا ئۇچراپ تۇراتتى. ھۇن تەڭرىقۇتى مودۇن ۋاقتىدا، ھۇنلارنىڭ تېخىمۇ قاتتىق دەپسەندە قىلىشىغا ئۇچراپ خانىۋەيران بولۇش گىردا - بىغا بېرىپ قالغان. ھۇن تەڭرىقۇتى ئاغا تەڭرىقۇت دەۋرىگە كەلگەندە توخرىلار ئانا ماكانىدىن يىراق - يىراق جايلارغا ئىلى ۋادىسىغا كۆچۈشكە مەجبۇر بولدى. «تارىخىي خاتىرىلەر پەرغانە ئەزكەرسى»دىكى جالڭ چيەننىڭ مەلۇماتىدا: «... ئاغا تەڭرىقۇت ئەختكە چىققاندىن كېيىن، توخرىلارنىڭ خانى ئۆل - تۈرۈلگەن ۋە ئۇنىڭ باش سۆڭىكىنى شاراپ قاچىسى قىلغاندەكەن، توخرىلار ھۇنلاردىن يېڭىلگەندىن كېيىن، يىراقلارغا كۆ -

چۈپ كەتكەن»^① دېيىلگەن. ئاغا تەڭرىقۇنتىڭ توخربلارغا ھۇ-
جۇم قىلىپ ئۇلارنى ئىلى ۋادىسىغا كۆچۈشكە مەجبۇر قىلغان
ۋاقتى مىلادىيىدىن بۇرۇنقى 173 - يىللارغا توغرا كېلىدۇ.
«خەننامە. غەربىي يۇرت تەزكىرىسى» دە كۆرسىتىلىشىچە،
«دۇنخۇاڭ بىلەن چىلەن تېغى ئارىلىقىدىن ئىلى ۋادىسىغا كۆ-
چۈپ كەلگەن توخربلار «ئۇلۇغ توخربلار» (大月氏) دەپ ئاتال-
غان، يىراققا كېتەلمەي قالغان ئاز بىرقىسىم توخربلار بولسا
جەنۇبىي تاغدىكى چياڭلارنىڭ ھىمايىسىگە كىرىپ «كىچىك
توخربلار» دەپ ئاتالغان.^②

بىراق، توخربلار ئىلى ۋادىسىغا كېلىپ ساكلارنىڭ زېمىن-
نىدا ماكانلاشقان بولسىمۇ، ھۇنلارنىڭ ياردىمىگە ئېرىشكەن
ئۇسۇنلار مىلادىيىدىن بۇرۇنقى 161 — 160 - يىللىرى توخ-
ربلارغا ھۇجۇم قىلىپ ئۇلارنى ئىلى ۋادىسىدىن قوغلاپ چىقار-
دى. توخربلارنىڭ بىرقىسىمى غەربكە كۆچۈپ باكتىرىيىنى بويد-
سۇندۇردى ۋە ئامۇ دەرياسىنىڭ شىمالىغا پايتەخت قۇرۇپ، خاند-
لىق تىكلدى.^③ بۇ، تارىختا «كۇشان خانلىقى» دەپ ئاتالدى.
جەنۇبقا كۆچكەن توخربلارنىڭ زادى قايسى زېمىنلاردا ياشىغان-
لىقى ھەققىدە ئېنىق ماتېرىيال يوق.

3. ئۇسۇنلار

ئۇسۇنلار يېغىلىق دەۋرى ۋە چىن، خەن سۇلالىسى دەۋرىدە
غەربىي شىمالدا ياشىغان قەدىمكى قەبىلىلەرنىڭ بىرى بولۇپ،
ھازىرقى گەنسۇ ئۆلكىسىنىڭ خېشى كارىدورى، دۇنخۇاڭ، چى-
لەن تېغى ئەتراپلىرىدا ياشىغان. مىلادىيىدىن ئىلگىرىكى 161 —
160 - يىللىرى ئۇسۇن كۈنئىيىسى نەندومىنىڭ ئوغلى ئونخۇمى
ھۇنلارنىڭ ياردىمىگە ئېرىشىپ، ئىلى ۋادىسىدا ياشاۋاتقان كونا
دۈشمىنى توخربلارغا ھۇجۇم قىلىپ، ئۇلارنى 2 - قېتىم كۆ-
چۈشكە مەجبۇر قىلغان. بۇ ھەقتە «خەننامە. غەربىي يۇرت تەز-
كىرىسى» دە مۇنداق دېيىلىدۇ: «كېيىن ئۇسۇن كۈنئىيىسى توخ-
ربلارنى مەغلۇب قىلدى، توخربلار غەربكە يۆتكىلىپ باكتىر-
يىگە بەيئەت قىلدى. ئۇسۇن كۈنئىيىسى ئۇلارنىڭ زېمىنىغا ما-

كانلاشتى. شۇڭا ئۇسۇن ئىلىدە ساك قەۋمىمۇ، توخربلار قەۋمىمۇ ساقلىنىپ قالدى»^①. لېكىن ئۆز كۈچىنى كۈچەيتىۋالغان ئۇسۇنلار ھۇنلار بىلەن بولغان ئالاقىسىنى ئۈزگەن. بۇ نۇقتا «تارىخىي خاتىرىلەر. پەرغانە تەزكىرىسى» دە ئېنىق كۆرۈلىدۇ: «ئۇسۇن. پەرغانىنىڭ شەرقىي شىمالىدىن تەخمىنەن 2000 چا. قىرىم كېلىدىغان كۆچمەن چارۋىچى ئەل ئىكەن. ئوت - چۆپ، سۇ قوغلىشىپ كۆچۈپ يۈرىدىكەن، ئۆرپ - ئادەتلىرى ھۇنلارغا ئوخشايدىكەن. بىرنەچچە تۈمەن ئەسكىرى بولۇپ، ئۇلار جەسۇر، جەڭگىۋار كېلىدىكەن. ئۇسۇنلار بۇرۇن ھۇنلارغا قارىغان بول- سىمۇ، قۇدرەت تاپقاندىن كېيىن، ھۇنلارنىڭ نازارىتىنىلا قوبۇل قىلىپ، تەڭرىقۇتنى زىيارەت قىلماس بولۇۋاپتۇ»^②.

ئىزاھات:

- ① «ئىلى قازاق ئاپتونوم ئوبلاستىنىڭ ئومۇمىي ئەھۋالى» خەن- زۇچە نەشرى 26 - بەت.
- ② خەن كاڭشىن: «ساك، ئۇسۇن، ھۇن ۋە تۈركلەرنىڭ ئىرقىي ئىنسانشۇناسلىق ئالاھىدىلىكلىرى»، خەنزۇچە «غەربىي يۇرت تەتقىقاتى» ژۇرنىلى 1992 - يىلى 2 - سان.
- ③ يىن ۋېيشەن: «ساك، نىڭ مەنىسى، كېلىپ چىقىشى ۋە جاي- لىشىشى»، ئۇيغۇرچە «شىنجاڭ پېداگوگىكا ئۇنىۋېرسىتېتى ئىلمىي ژۇرنىلى» 1992 - يىلى 2 - سان.
- ④ ئابلىقاپىرى ئابدۇجاپپار: «قەدىمكى دەۋردىكى ئەجدادلىرىمىز ساكلار»، قازاقچە «ئىلى ياشلىرى» ژۇرنىلى 1992 - يىلى 2 - سان.
- ⑤ ئىمىن تۇرسۇن: «تارىمدىن تامچە»، ئۇيغۇرچە نەشرى 468 - بەت.
- ⑥ ⑬ ئابدۇشۈكۈر مۇھەممەت ئىمىن: «سىكتاي - ساك - ئۈي- خۇرلارنىڭ كىيىم مەدەنىيىتىدىكى ئېتىمولوگىيىلىك ئىزچىللىق توغ- رىسىدا»، «شىنجاڭ پېداگوگىكا ئۇنىۋېرسىتېتى ئىلمىي ژۇرنىلى» ئۈي- خۇرچە 1992 - يىلى 3 - سان.
- ⑦ «بىلىم - كۈچ ژۇرنىلى»، ئالمۇتا، قازاقچە نەشرى.
- ⑧ ⑨ ھېرودوت: «تارىخ»، خەنزۇچە نەشرى. 41 - 64 - بەت.

لەر.

- ⑩ ۋاڭ زۇڭۋېي: «دۇنخۇاڭ دېگەن ئىسىم ۋە جۇڭگو توخارلىرى»،
ئۇيغۇرچە «شىنجاڭ ئىجتىمائىي پەنلەر تەتقىقاتى» ژۇرنىلى 1987 -
يىل 3 - سان.
- ⑪ ئابلەت سەمەت: «ئىلى ۋادىسىدا ياشىغان ئەجدادلىرىمىز»، ئۆي -
خۇرچە «ئىلى دەرياسى» ژۇرنىلى 1986 - يىل 3 - سان.
- ⑫ ئابدۇقېيۇم غوجا: «ئىلى ۋادىسىنىڭ مەدەنىيەت يادىكارلىقلىرى
توغرىسىدا قىسقىچە بايان»، ئۇيغۇرچە «شىنجاڭ مەدەنىيىتى» ژۇرنىلى
1990 - يىل 4 - سان.
- ⑬ ۋاڭ جىلەي: «ئوتتۇرا ئاسىيا تارىخى» خەنزۇچە نەشرى 25 - ،
87 - بەتلەر.
- ⑭⑮⑯⑰⑱⑲⑳ ۋاڭ جىلەي: «خەننامە. غەربىي يۇرت تەزكىرىسى» خەنزۇ -
چە نەشرى 3890 - ، 3891 - ، 3903 - ، 3904 - بەتلەر.
- ㉑㉒ ۋاڭ جىلەي: «ئىلى رايونىدا ياشىغان ساكلار توغرىسىدا
قىسقىچە بايان»، ئۇيغۇرچە «ئىلى دەرياسى» ژۇرنىلى 1987 - يىل 1 -
سان.
- ㉓㉔㉕ ۋاڭ جىلەي: «تارىخىي خاتىرىلەر. ھۇنلار، پەرغانە تەزكى -
رىسى» ئۇيغۇرچە نەشرى 501 - ، 407 - ، 406 - ، 505 - ، 490 -
بەتلەر.
- ㉖ رەخمە ئوسمان: «ئۇسۇنلار»، ئۇيغۇرچە «شىنجاڭ گېزىتى»
1990 - يىل 7 - ئاينىڭ 3 - كۈنىدىكى سانى.

«رۇسىيە ئىمپېرىيىسىنىڭ جۇغراپىيىلىك ستاتىستىكىلىق لۇغىتى»دىكى شىنجاڭغا ئائىت مەلۇماتلار

رەخمەتجان يۈسۈپ (قازاقىستان)

شىنجاڭ 19 - ئەسىرنىڭ ئىككىنچى يېرىمىدىن باشلاپ دۇنيا ئالىملىرىنىڭ، ساياھەتچىلىرىنىڭ قىزىقىشىنى پەيدا قىلغانىدى. بۇ دەۋردە ئىلى ۋادىسىدا ئۇيغۇر خەلقىنىڭ چىڭ سۇلالىسىگە قارشى كۈرىشى تېخىمۇ كۈچىيىپ، ئىلى سۇلتانلىقى ۋۇجۇدقا كەلدى. شىنجاڭنىڭ سىياسىي ۋە ئىقتىسادىي تۈزۈمىنى، بۇ رايوندا ياشاۋاتقان خەلقلەرنىڭ ئىجتىمائىي ئەھۋالىنى، مەدەنىيىتىنى تەكشۈرۈش مەقسىتىدە ن. م. پىرژېۋالسكىي، ئاكا - ئۇكا گرۇم - گرژمايلولار، م. ن. پېۋ-سوف، گ. ن. پوتانس، ن. ف. كاتانوف قاتارلىق رۇس ئالىملىرى، شۇنداقلا گېرمانىيىلىك ئا. لېكوك، ئىنگلىز ئالىمى ستە-ين، فرانسۇز ئالىمى پ. پېللىئوت ۋە باشقىلار بىر قانچە قېتىملىق تەكشۈرۈشلەرنى ئۇيۇشتۇردى. ئۇلارنىڭ توپلىغان ماتېرىياللىرى بۈگۈنكى كۈندىمۇ ئىلمىي تەتقىقات ئىشلىرىدا ئۈنۈملۈك پايدىلىنىلماقتا. يۇقىرىقى ئالىم ۋە ساياھەتچىلەر قاتارىدا پ. پ. سېمېنوف تىانشانسكىي (1827 - 1914) نىڭ ئىسمىنىمۇ ئاتا پۈتۈشكە بولىدۇ. ئۇ شىنجاڭدا بىۋاسىتە تەكشۈرۈشتە بولمىغان بولسىمۇ، لېكىن ئۇنىڭ مەركىزىي ئاسىيادا، بولۇپمۇ ئىسسىقكۆل ئەتراپىدا ئېلىپ بارغان تەكشۈرۈشلىرى نەتىجىسىدە شىنجاڭ ۋە ئۇيغۇرلارغا ئائىت نۇرغۇن مەلۇماتلار يىغىلغانىدى.

ئالىم ھەم جەمئىيەت ئەربابى پېتر پېتروۋىچ سېمېنوفنىڭ نامى ئۇنىڭ 1856 - ، 1857 - يىللىرى ئىسسىقكۆل ئەتراپىدا

دىكى تەكشۈرۈشلەردىن كېيىن چىقىشقا باشلىغان. چۈنكى بۇ ساياھەت نەتىجىسىدە ئۇنىڭ ئىسمى كۆپلىگەن ئەللەرگە تونۇلغانىدى. 1906 - يىلى پ. پ. سېمېنوفنىڭ تەڭرىتاغقا قىلغان سەپىرى يەنە بىر قېتىم يۇقىرى باھالاندى ھەم مۇشۇ قېتىملىق ساياھەتنىڭ 50 يىللىقى مۇناسىۋىتى بىلەن ساياھەتچىنىڭ ئىسمى «تىئانشانسكى» دەپ ئاتىلىشقا باشلىدى.

پ. پ. سېمېنوف تىئانشانسكىنىڭ ئەسەرلىرىدە ئۇيغۇرلارغا بىۋاسىتە مۇناسىۋەتلىك ماتېرىياللار كۆپ ئەمەس. بىز بۇ ماقالىمىزدە ئۇنىڭ پەقەت 1858 - يىلى ۋ. زۇپرىنسكى، ئى. مايكوف، ئى. بوك قاتارلىق رۇسىيە جۇغراپىيە جەمئىيىتىنىڭ ئەزالىرى بىلەن بىرلىكتە تۈزگەن «رۇسىيە ئىمپېرىيىسىنىڭ جۇغراپىيىلىك سىتاتىستىكىلىق لۇغىتى» نىڭ 5 - تومىدا بېرىلگەن ئۇيغۇرلار ۋە ئۇلار ياشايدىغان يەرلەر ھەققىدىكى بەزى مەلۇماتلار ئۈستىدە توختالماقچىمىز.

تارىختىن مەلۇمكى، 19 - ئەسىرنىڭ 80 - يىللىرىدا شىنجاڭنىڭ ئىلى ۋىلايىتىدىن يەتتىسۇ تەۋەسىگە كۆپلىگەن ئۇيغۇرلار كۆچۈپ چىققانىدى. ئۇيغۇرلارنىڭ قانداق سەۋەبلەر بىلەن بۇ يۇرتلارغا چىققانلىقى ھەققىدە يازما مەنبەلەر، تارىخىي قوشاقلار ۋە بەدىئىي ئەسەرلەرنىڭ بار ئىكەنلىكىنى ياخشى بىلىمىز. ئىلى ئۇيغۇرلىرىنىڭ ئىككىنچى ۋەتەنگە ئايلانغان يەتتىسۇ تەۋەسى ئۇ ۋاقىتلاردا كىمىنىڭ قولىدا ئىدى دېگەن سوئالنىڭ تۇغۇلۇشى تەبىئىي. بۇ رايون ھەققىدە يۇقىرىدىكى كىتابتا مۇنداق دېيىلىدۇ: «تۈركىستان ھەربىي رايونى ئىمپېرىيىنىڭ شەرقىي جەنۇبىغا جايلاشقان بولۇپ، ئوتتۇرا ئاسىيا - نىڭ ئەڭ يىراق چەت - چېگرا رايونى ھېسابلىنىدۇ. ئۇ شەمالدا تورغاي، ئاقمولا ۋە شەمەي ۋىلايەتلىرى، شەرقتە جۇڭگو - نىڭ جۇڭغارىيە رايونى ۋە ئۈرۈمچى ۋىلايىتى، جەنۇبتا قەشقەردە، پامىر يەرلىرى، بۇخارا تەۋەسى ۋە خىۋا خانلىقى، غەربتە ئارال دېڭىزى بىلەن چېگرالىنىدۇ. ئۇنىڭ يېرى 609 مىڭ 652 كۋادرات كىلومېتىر بولۇپ، ئىمپېرىيە زېمىنىنىڭ

20دىن بىر قىسمىنى تەشكىل قىلىدۇ. زېمىننىڭ چوڭلۇقى جەھەتتە ياۋروپانىڭ ئەڭ ئالدىنقى قاتاردىكى ئەللىرىدىن ئۇس. تۇن تۇرىدۇ؛ گېرمانىيە ۋە ئاۋسترو ۋېنگرىيىنىڭ زېمىنىغا تەڭ كېلىدۇ ھەم فرانسىيە، بۈيۈك برىتانىيە ۋە ئىتالىيىنىڭ زېمىنىدىن سەل كىچىك. تۈركىستان گېنېرال گۇبېرناتورلۇقى 1867 - يىلىدىن تارتىپ يەتتىنچى ۋە سىردەريا ۋىلايەتلىرى دائىرىسىدە قۇرۇلغاندى؛ 1868 - يىلى بېسىۋېلىنغان بۇخارا يەرلىرىدە زەرەپشان ۋىلايىتى قۇرۇلدى؛ 1871 - يىلى غەربىي جۇڭگونىڭ ئىلى ۋىلايىتى قوشۇلدى؛ 1873 - يىلىدىكى خىۋا تەكشۈرۈشىدىن كېيىن ئامۇ دەريا ۋىلايىتى قۇرۇلدى» (271 - بەت). 19 - ئەسىرنىڭ ئىككىنچى يېرىمىدا روسىيىنىڭ جىد-دىي كېڭەيمىچىلىك سىياسىتى نەتىجىسىدە ئوتتۇرا ئاسىيا تولىقى بىلەن بېسىۋېلىندى.

1755 - يىلى چىڭ سۇلالىسى جۇڭغار خانلىقىنى تارمار قىلىپ داۋاملىق غەربىي شىمالغا قاراپ ئىلگىرىلىدى ھەم 1759 - يىلى تەڭرىتاغنىڭ جەنۇب - شىمالىنى بويسۇندۇردى. شۇنىڭدىن تارتىپ پۈتكۈل غەربىي يۇرت شىنجاڭ دەپ ئاتالدى. روسىيە بىلەن چىڭ سۇلالىسىنىڭ ھەربىي يۈرۈشلىرى مانا مۇشۇ شىنجاڭغا كېلىپ توختىدى. ئۇلارنىڭ يەنىمۇ ئالغا ئىل-گىرىلىشى مۇمكىن ئەمەس ئىدى، چۈنكى بۇ يەردە باشلانغان قوزغىلاڭلار ئۇلارنى خېلى ھالسىرىتىپ قويغانىدى.

1871 - يىلى رۇسىيە ئىلى سۇلتانلىقىنى بېسىۋېلىپ، ئۆز ھۆكۈمرانلىقىنى يۈرگۈزدى. ئىلى سۇلتانلىقى ئون يىل رۇسىيىنىڭ قارمىقىدىكى يەتتىنچى ۋىلايىتىنىڭ تەركىبىدە بولدى. مەزكۇر لۇغەتتە بېرىلگەن مەلۇماتلارغا قارىغاندا، يەتتىنچى ۋىلايىتى زېمىن ھەم ئاھالىسىنىڭ ئاز - كۆپلۈكى جەھەتتە سىردەريا ۋىلايىتىدىن قالسا ئىككىنچى ئورۇندا تۇراتتى. يەتتىنچىنىڭ يېرى 73 مىڭ 520 كۋادرات كىلومېتىر، ئاھالىسى 857 مىڭ 250 بولسا، ئۇنىڭ تەركىبىدىكى ئىلى ۋىلايىتىنىڭ زېمىنى 10 مىڭ كۋادرات كىلومېتىر، نوپۇسى 139

مىڭ 680 ئىدى. ئىلى ۋىلايىتىنىڭ زېمىنى ھەققىدە تارىخچى د. ئىسىيېف مۇنداق دەيدۇ: «ئىلى سۇلتانلىقىنىڭ يەر مەيدانى 50 مىڭ كۋادرات كىلومېتىرغا يېقىن بولۇپ، شىمالدا جۇڭغار ئالتېغى، جەنۇبتا تەڭرىتاغ تىزمىلىرى قورشاپ تۇراتتى...».

تۈركىستان ھەربىي رايونىدىكى مىللەتلەرنىڭ تەركىبى لۇغەتتە تۆۋەندىكىچە كۆرسىتىلگەن:

- رۇسلار 59280، 2.1 %
- تاتارلار: 7300، 0.3 %
- سارتلار: 690300، 24.2 %
- تاجىكلار 137280، 4.8 %
- ئۆزبېكلەر 182120، 6.4 %
- قاراقالپاقلار 58770، 2.1 %
- قىپچاقلار 70100، 2.4 %
- تۈركمەنلەر 5860، 0.2 %
- تۇڭگانلار 20000، 0.7 %
- تارانچىلار 36260، 1.1 %
- قىرغىزلار 1462690، 51.2 %
- قۇرامىنىلىقلار 77300، 2.7 %
- قالماقلار 24790، 0.9 %
- مانجۇلار 22120، 0.8 %
- پېرسىيلىكلەر 2920، 0.1 %
- ھىندىلار 860 (273 - بەت).

مىللەتلەرنىڭ سانى ھەققىدىكى بۇ مەلۇماتلار 1881 - يىلىدىن كېيىن، يەنى ئىلى ۋىلايىتى قايتىدىن جۇڭگوغا ئۆتكۈزۈپ بېرىلگەندىن كېيىن تۈزۈلگەن بولسا كېرەك. مۇنداق دېيىشىمىزنىڭ سەۋەبى شۇكى، ئەگەر رۇسىيە بېسىۋالغان ئىلى ۋىلايىتىنىڭ خەلقى 139 مىڭ 680 ئادەمنى تەشكىل قىلغان بولسا، شۇنىڭ يېرىمىدىن كۆپى، كەم دېگەندە 60 مىڭ ئۆي-غۇرلار ئىدى. چۈنكى ئۇيغۇرلار يەتتىسۇ نەۋەسىدە قەدىمدىن تارتىپ ياشاپ كېلىۋاتقان خەلقتۇر، ئەمما ئۇلارنىڭ سانى ھەق-

قىسقىچە ئېنىق مەلۇماتلار يوق. 1881- يىلىدىن باشلاپ ئىلى ۋىلايىتىدىن يەتتىنسىغا 50 مىڭغا يېقىن ئۇيغۇر كۆچۈپ چىقتى. پىكرىمىزنى دەلىللەش ئۈچۈن تارىخىي ئەرشىدىن ھىدايە توفنىڭ «ئىلى ئۇيغۇرلىرىنىڭ قوزغىلاڭلىرى» دېگەن كىتابىدىن نەقىل كەلتۈرەيلى: «ئىلىدىن يەتتىنسىغا كۆچۈش 1881 - يىلى كۈز ئايلىرىدا باشلىنىپ، 1883 - يىلى تامام بولدى. ئىلىدىن يەتتىنسىغا كۆچۈپ چىققان ئۇيغۇرلارنىڭ سانى 1884 - يىلى 45 مىڭ 373 ئادەم بولغان» (95 - ، 97 - بەتلەر).

بۇ يەردە شۇنداق خۇلاسە چىقىرىشقا بولىدۇكى، ئەگەر يەتتىنسىغا تەۋەسىدە بۇرۇندىن ياشاپ كېلىۋاتقان ئۇيغۇرلارغا ئىلىدىن 45 مىڭدىن ئارتۇق ئۇيغۇر كېلىپ قوشۇلغان بولسا، ئۇلارنىڭ سانى كېمەيمەي، ئەكسىچە كۆپىيىشى كېرەك ئىدى. لۇغەتتە بېرىلگەن ئۇيغۇرلارنىڭ سانى قايسى يىللاردىكى ساناق بويىچە تۈزۈلگەنلىكى ئېنىق ئەمەس. 36 مىڭ 260 دېگەن سان يەتتىنسىدىكى يەرلىك ئۇيغۇرلارنىڭ سانى بولۇشى مۇمكىن. ئەگەر شۇنداق بولسا، ئۇ ۋاقىتتا ئۇيغۇرلار 80 مىڭدىن كۆپ دېگەن سۆز. تۈركىستان ھەربىي رايونىنىڭ قارىمىقىدىكى خەلقلەر ئارىسىدا سان جەھەتتە سارتلار ئىككىنچى ئورۇننى ئىگىلەيدىكەن (690 مىڭ 300). سارت دېگەن سۆزنىڭ قايسى خەلقنى كۆرسىتىدىغانلىقىنى بىلىش قىيىن. لۇغەتتىن ئېلىندىغان تۆۋەندىكى پارچىدا تارانچىلارنىڭ (يەنى ئۇيغۇرلارنىڭ) چىراي شەكلى، تىلى ۋە تۇرمۇش تىرىكچىلىكى قەشقەر سارتلىرىغا ئوخشاپ كېتىدىغانلىقى تەكىتلەنگەن. دېمەك، ئىلىغا كۆچۈپ كەلگەن تارانچىلار بىلەن قەشقەر سارتلىرى بىر خەلق، يەنى ئۇيغۇرلاردۇر. ئەمدى تۈركىستان ھەربىي رايونىدىكى سارتلار لۇغەتتىكى مەلۇماتلارغا قارىغاندا، پەرغانە ۋىلايىتىدە 344 مىڭنى، سىر دەريا ۋىلايىتىدە 211 مىڭنى، زەرەپشان ۋىلايىتىدە 132 مىڭنى تەشكىل قىلغان. مەزكۇر سارتلارنىڭ قايسى خەلقنى كۆرسىتىدىغانلىقى تەكشۈرۈشنى تەلەپ قىلىدىغان يەنە بىر مۇھىم مەسىلىدۇر.

«رۇسىيە ئىمپېرىيىسىنىڭ جۇغراپىيىلىك ستاتىستىكىلىق لۇغىتى» دە ئۇيغۇرلار ھەققىدە مۇنداق دېيىلىدۇ: تارانچىلار بىر تۈركىي خەلق بولۇپ، ئۇلار ئۆتكەن ئەسىردە (18 - ئەسىردە) چىڭ ھۆكۈمىتى تەرىپىدىن يەتتەسۇ ۋىلايىتىگە شىنجاڭدىن كۆچۈرۈلگەن؛ ئۇلار كۆپىنچە قەشقەر سارتلىرىغا ئوخشاپ كېلىپ تىدۇ ۋە شۇلارنىڭ تىلىدا سۆزلىشىدۇ. تارانچىلار ئولتۇراق تۇرمۇشتا بولۇپ، بويى ئېگىز بولمىغان، لېكىن قەددى - قا - مەتلىك، دېھقانچىلىق، چارۋىچىلىق، سودا ۋە ھۈنەرۋەنچىلىك بىلەن شۇغۇللىنىدىغان خەلقتۇر. ئۇلارنىڭ بارلىقى مۇسۇل - مانلار. 1867 - يىلى تارانچىلار ئىلىدا تۇڭگانلارنى يەڭگەن ۋە شۇلار بىلەن بىللە ئىلىدا ياشىغۇچى قىرغىز، موڭغۇل، شىبە، سولۇن ۋە مانجۇلارنىمۇ ئۆزلىرىگە بېقىندۇرغان. ئۇلارغا تارانچىلار ئىچىدىن چىققان سۇلتان ۋە بەگلەر ھۆكۈمرانلىق قىلاتتى. ھەممە خەلق شۇلارغا بېقىناتتى؛ پەقەت رۇس يەرلىرىدىن قېچىپ كەلگەن قىرغىز(قازاق)لارلا تارانچىلار تەرىپىدىن ياخشى قارشى ئېلىنغان ۋە ئۇلارنىڭ رۇس يەرلىرىدىكى بۇلاڭچىلىق ھەرىكەتلىرى تارانچىلارنىڭ ھىمايىسى ئاستىغا ئېلىناتتى. تارانچىلارنىڭ بۇ ئىشى رۇسىيەنىڭ نارازىلىقىنى پەيدا قىلدى، نەتىجىدە بۇ ئىش 1871 - يىلى رۇسىيەنىڭ ئىلى ۋىلايىتىنى ئىستىلا قىلىشىغا سەۋەب بولدى؛ شۇ يىلى ئۇ يەردە 38 مىڭ 211 جان بار ئىدى (21 مىڭ 243). تارانچىلار ھازىرقى ۋاقىتتا ئىلى ۋىلايىتىدىكى ئەڭ كۆپ سانلىق خەلقتۇر (41 -، 42 - بەتلەر). ئەگەر مۇشۇ پاكىتلارغا ئاساسلانسا، 1871 - يىلى ئىلىدا ئاران 38 مىڭ 211 ئادەمنىڭ بولۇشى مۇمكىن ئەمەس. مۇبادا بۇ يەردە پەقەت ئۇيغۇرلارلا كۆزدە تۇتۇلسا، بۇ سان ھەقىقەتكە بىر ئاز ئۇيغۇن كېلىدۇ. شۇڭا بۇ مەسىلىنى دەلىللەش ئۈچۈن يەنە بىر مەنبەگە پ. ئى. فېسپېنكونىڭ «شىنجاڭ تارىخى» (موسكۋا 1935 - يىلى رۇسچە نەشرى) ناملىق ئەمگىكىگە مۇراجىئەت قىلايلى. مەزكۇر كىتابتا مۇنداق دېيىلىدۇ: «ئىلى سۇلتانلىقى خەلقىنىڭ سانى 129 مىڭ 708 ئادەمدۇر، شۇ

جۈملىدىن ئۇيغۇرلار 51 مىڭ 891، قازاقلار 3823، تۇڭگانلار 4031، خەنزۇلار 2847، موڭغۇللار 13 مىڭ 840، سولۇنلار 7617، شىبەلەر 1838، ئۆزبېكلەر 2086 ئادەمدۇر» (121 - بەت).

مەلۇمكى 1765 - يىلى ئۇچتۇرپاندا يۈز بەرگەن چوڭ قوزغىلاڭ پۈتكۈل شىنجاڭغا كېڭىيەلمىگەچكە كۆپ ئۆتمەي مەغلۇبىيەتكە ئۇچرىدى. بۇ ھەقتە تارىخچى ئە. ھىدايەتوف يۈ. قىرىدا ئاتالغان كىتابىدا مۇنداق دەپ يازىدۇ: «مانا شۇ ئۇچتۇرپان قوزغىلىڭى مۇناسىۋىتى بىلەن چىيەنلۇڭ خان جەنۇبىي شىنجاڭدىن ئۇيغۇرلارنىڭ بىر قىسمىنى ئىلى ۋىلايىتىگە مەجبۇرىي كۆچۈردى. بۇ كۆچۈرۈشتىكى مەقسەت بىرىنچىدىن، ھەدىسىلا قوزغىلاڭ قىلىپ كېلىۋاتقان خەتەرلىك ئۇيغۇرلارنى سۈرگۈن قىلىپ، جەنۇبىي شىنجاڭدىكى قوزغىلاڭلارنى يوق قىلىش ۋە شۇ ئارقىلىق «تىنچلىق» ئورنىتىش بولسا، ئىككىنچىدىن، ئۇيغۇرلارنى دېھقانچىلىققا سېلىش ئارقىلىق چىڭ سۇلالىسىنىڭ جۇڭغارىيىگە كەلگەن 40 مىڭ چېرىكىنى بېقىش ئىدى. مانا شۇ سىياسەتنىڭ نەتىجىسىدە 18 - ئەسىرنىڭ 70 - يىللىرى 8000 ئۆيلۈك ئۇيغۇر جەنۇبىي شىنجاڭدىن ئىلىغا مەجبۇرىي كۆچۈرۈلدى، يەنى سۈرگۈن قىلىندى» (82 - بەت). يۇقىرىقى لۇغەتتە ئىلى ئۇيغۇرلىرىنىڭ قوزغىلاڭلىرى ھەققىدە ھېچ نەرسە ئېيتىلمىغان، پەقەت 1867 - يىلى تاران-چىلارنىڭ ئىلىدا تۇڭگانلارنى يەڭگەنلىكى ھەم باشقا خەلقلەرنى ئۆزىگە بېقىندۇرغانلىقى ئېيتىلغان. ئەمدى رۇسىيىنىڭ ئىلى سۇلتانلىقىنى بېسىۋېلىش مەسىلىسىگە كەلسەك، لۇغەتتىن كەلتۈرۈلگەن يۇقىرىقى نەقىلدە رۇسىيىنىڭ ئىلىنى بېسىۋېتىشقا قازاقلارنىڭ رۇس يەرلىرىدىكى بۇلاڭچىلىق ھەرىكەتلىرى سەۋەب بولغانلىقى تەكىتلەنگەن. بىراق چارروسىيىنىڭ بۇ تا-جاۋۇزچىلىق ئۇرۇشىنى قوزغىشىدىكى بىردىنبىر مەقسىتى ئىلى سۇلتانلىقىنى يوقىتىش ئىدى. چۈنكى مەزكۇر سۇلتانلىق

قانچە ئۇزۇن دەۋر سۈرسە، ئوتتۇرا ئاسىيا خەلقلىرىنىڭ كۈ-
رەشلىرىگە شۇنچە كۆپ تەسىر كۆرسىتىدىغانلىقىنى رۇسىيە
ياخشى چۈشىنەتتى. كېيىن 1871 - يىلىنىڭ 12 - ئىيۇنىدا
ئىلىغا ھۇجۇم قىلىدۇ ھەم ئىلى سۇلتانلىقىنى ئۇچۇقتۇرىدۇ.
چىڭ سۇلالىسى ھۆكۈمىتى ئىچكىرىدىكى قوزغىلاڭلارنى
بېسىقتۇرغاندىن كېيىن 1870 - يىللىرى شىنجاڭنى قايتۇرۇ-
ۋېلىش پىلانىغا ئاكتىپ كىرىشىدۇ. زو زۇڭتاڭ كۆپ سانلىق
ئارمىيىسى بىلەن 1877 - يىلىنىڭ ئاخىرلىرىدا ئون يىلدىن
ئوشۇق ھۆكۈم سۈرگەن ياقۇپبەگ ھاكىمىيىتىنى ئاغدۇرۇپ
شىنجاڭنى قايتۇرۇۋالىدۇ. 1878 - يىلىنىڭ ئوتتۇرىلىرىدا چىڭ
سۇلالىسى ھۆكۈمىتى ئىلى ئۆلكىسى مەسلىسىنى ھەل قىلىش
مەقسىتىدە رۇسىيىگە ئەلچى ئەۋەتىدۇ. 1881 - يىلى ئىمزالان-
غان سانكت پېتېربۇرگ شەرتنامىسىگە بىنا ئەن رۇسىيە ئىلىنى
جۇڭگوغا قايتۇرۇپ بېرىدۇ. مەزكۇر كېلىشىم ھەققىدە تارىخچى
ئىبراھىم نىياز «تارىختىن قىسقىچە بايانلار» (قەشقەر ئۇيغۇر
نەشرىياتى، 1989 - يىلى ئۇيغۇرچە نەشرى) ناملىق كىتابىدا
مۇنداق دەپ يازىدۇ: 1881 - يىلى 2 - ئاينىڭ 24 - كۈنى
ئۆزگەرتىلگەن «ئىلى شەرتنامىسى» ئىمزالاندى ۋە «رۇسىيىنىڭ
قۇرۇقلۇقتىكى يوللاردا سودا قىلىش نىزامى» مۇ تۈزۈلدى. ئۇ -
نىڭدا:

1. قورغاس دەرياسىنىڭ غەربىدىكى ناھىيىلەر رۇسىيىگە
بېرىلىدۇ. رۇسىيە ئىلىغا قاراشلىق توققۇز شەھەرنى جۇڭگوغا
قايتۇرۇپ بېرىدۇ. تېكەسنىڭ غەربىدىكى ناھىيىلەر جۇڭگوغا
تەۋە بولىدۇ.

2. تۇرپان، سۇجۇ(جىۈچۈەن) شەھەرلىرىدە رۇسىيىنىڭ
ئەلچى تۇرغۇزۇشىغا رۇخسەت قىلىنىدۇ. قۇمۇل قاتارلىق بەش
جايدا ئەلچى تۇرغۇزۇش ئىككى تەرەپ كېلىشكەندىن كېيىن
بىر تەرەپ قىلىنىدۇ.

3. رۇسىيە سودىگەرلىرى شىنجاڭ ۋە شىنجاڭدىكى سۇجۇ -

غا قەدەر بولغان جايلاردا ۋە مەملىكەتنىڭ ئىچكى جايلىرىدا سودا قىلىدۇ.

4. شىنجاڭدا رۇسىيە سودىگەرلىرىدىن ۋاقتىنچە باج ئېلىنىمايدۇ.

5. جۇڭگو رۇسىيەگە 9 مىليون سوملۇق ئۇرۇش چىقىدىغىنىنى تۆلەيدۇ.

6. ئىلى خەلقىنىڭ رۇسىيەگە بېرىپ كېلىشىگە رۇخسەت قىلىنىدۇ... دېگەنلەر بەلگىلەنگەن (303 -، 304 - بەتلەر).

چىڭ سۇلالىسىنىڭ ئىلىنى قايتۇرۇپ ئالغاندىن كېيىن خەلقنى ھېساب ئېلىشىدىن قورققان ئىلى خەلقى 1881 - يىلىنىڭ كۈز ئايلىرىدىن تارتىپ رۇسىيە تەۋەلىكىدىكى يەر - لەرگە كۆچۈشكە باشلايدۇ. يۇقىرىدا نامى ئاتالغان كىتابتا كۆرسىتىلگەندەك قورغاس دەرياسىنىڭ غەربىدىكى يەرلەر خەلقى بىلەن بىللە رۇسىيەنىڭ يەتتىسۇ ۋىلايىتىگە قوشۇلدى. ھازىر - قى ياركەنت ۋە ئۇيغۇر ناھىيىلىرىگە قاراشلىق پەنجىم، ئالتە ئۆي، ياركەنت، غالجات، كەتمەن، تۈگمەن، دوۋۇن، دولانا قاتار - لىق يېزىلىرى جايلاشقان يەرلەر دەسلەپتە ئىلى سۇلتانلىقىغا قارايتتى. 1883 - يىلىنىڭ ئوتتۇرىلىرىدا مۇشۇ يۇرتلاردا بولغان يەنە بىر ساياھەتچى گ. س. گروم گرژىمايلو مۇنداق دەپ يازىدۇ: «بۇ يېڭى ئۆلكىدە ئىلى ۋىلايىتىنىڭ مۇھاجىرلىرى - تارانچىلار (ئۇيغۇرلار) يېڭى بۆلۈپ بېرىلگەن يەرلەرگە مەجبۇرىي ئورۇنلاشقانلار ئىدى، ئۇلارنىڭ ئۆز جايلىرىنىڭ گۈزەللىكىنى ئويلاشقىمۇ ئىمكانىيىتى بولمىغان. بىزنىڭ ئاڭلىشىمىزچە، ئۇلارنىڭ بىرەر ئىشىنى باشقا ئېلىپ چىقىشى ناھايىتى تەس ئوخشايدۇ، كۆپچىلىكى ئىنتايىن كەمبەغەللەشكەن بولسا كېرەك»، «غەربىي جۇڭگوغا قىلغان ساياھەت خاتىرىسى» (موسكۋا 1948 - يىلى، رۇسچە نەشرى).

«رۇسىيە ئىمپېرىيىسىنىڭ جۇغراپىيىلىك ستاتىستىكىلىق لۇغىتى» دە ئىلى ۋىلايىتىنىڭ قېزىلما بايلىقلاردىن كۆمۈرگە باي

ئىكەنلىكى ئالاھىدە تەكىتلىنىدۇ. «بۇ يەر كۆمۈرگە شۇنچىلىك بايىكى، ھەر يىلى 20 مىليون پۈتتىن قازىدىغان بولسا 300 يىلغا يېتىدۇ. ھازىرقى ۋاقىتتا پۈتكۈل تۈركىستان ھەربىي رايونىدا قېزىلغان 400 مىڭ پۇتقا يېقىن كۆمۈرنىڭ 300 مىڭ پۈتى غۇلجا ۋىلايىتىدىن قېزىلغان» (277 - بەت).

ئۇيغۇر خەلقىنىڭ تارىخى، مەدەنىيىتى، يۇرتى ھەققىدىكى ماتېرىياللار پ. پ. سېمېنوف قاتارلىق ساياھەتچى ۋە ئالىملار - نىڭ ئەمگەكلىرىدە ئاز ئەمەس، ئەلۋەتتە. پ. پ. سېمېنوف 1873 - يىلى رۇسىيە جۇغراپىيە جەمئىيىتىنىڭ مۇئاۋىن رەئىسى بولۇپ بەلگىلەنگەندىن كېيىن، مەزكۇر جەمئىيەتنىڭ پائالىيىتى تېخىمۇ جانلاندى. ئۇيغۇرلارنىڭ ماكانلىرىغا قىلىنغان ھەر قانداق تەكشۈرۈشلەرنى ئويۇشتۇرۇشتىمۇ پ. پ. سېمېنوف تىيانشانسكىنىڭ ئوينىغان رولى چوڭ، ئەلۋەتتە.

ئىلى دەرياسىنىڭ تارىختىكى سۇ قاتناش ئىشلىرى

خەپىز ساتتار سالەم

ئىلى دەرياسى — شىنجاڭدىكى دۆلەت ھالقىغان چوڭ دەر - يا. بۇ دەريا تەڭرىتاغنىڭ قازاقىستان تەۋەسىدىكى غەربىي قىسىم ئېگىز چوققىلىرىدىن باشلىنىپ، ئاۋۋال شەرق تەرەپكە، ئاخىرىدا غەرب تەرەپكە ئېقىپ، موڭغۇلكۈرە، تېكەس، توققۇز - تارا، كۈنەس، نىلقا، غۇلجا، چاپچال، قورغاس ناھىيىلىرى ۋە غۇلجا شەھىرى تەۋەسىدىن ئۆتۈپ، قازاقىستان تەۋەسىدىكى بالقاش كۆلىگە قۇيىلىدۇ، ئىلى دەرياسى تېكەس دەرياسى، كۈنەس دەرياسى، قاش دەرياسىدىن ئىبارەت ئۈچ چوڭ دەريا ۋە 50 نەچچە ئېقىندىن تەركىب تاپقان. تېكەس دەرياسى كۈنەس دەرياسى بىلەن قوشۇلغاندىن كېيىن ئىلى دەرياسى دەپ ئاتىلىدۇ. قاش دەرياسى ياماتۇدا ئىلى دەرياسىغا قوشۇلىدۇ. ئىلى دەرياسىنىڭ ئومۇمىي ئۇزۇنلۇقى 1500 كىلومېتىر، جۇڭگو - قازاقىستان چېگراسىغىچە بولغان ئۇزۇنلۇقى 212 كىلومېتىر، قارا تۇمشۇقتىن دۆلەت چېگراسىغىچە بولغان ئۇزۇنلۇقى 194 كىلومېتىر كېلىدۇ.

ئىلىدا ئىنسانلار پائالىيىتى يېڭى تاش قوراللار دەۋرىدە باشلانغان. ئىلى دەرياسىنىڭ ئىككى يېقىدا ياشىغان قەدىمكى خەلقلەر قاتناش - ترانسپورت ئىشلىرىدا قۇرۇقلۇق يولىدىن پايدىلانغاندىن سىرت، سۇ يولىدىنمۇ پايدىلانغان. ئۇلار قىش كۈنلىرى دەرياغا مۇز تۇتقاندا مۇز ئۈستىدىن ئۆتۈپ قاتناپ تۇرغان؛ ياز كۈنلىرى تاشقىندىن كېيىن سۇ ئازايغاندا دەريانىڭ ئەپلىك جايىنى تېپىپ ئات - كالا، تۆگە ئارقىلىق دەريادىن ئۆتكەن؛ چوڭ كۆچۈش، ھەربىي يۈرۈشلەردە ئۇزۇن ياغاچلارنى

باغلاپ سال ياساپ، يۈك - تاق، قېرى - چۆرى، ئۇششاق ماللارنى، بالىلارنى دەريادىن ئۆتكۈزگەن؛ قوينى تۇلۇمچىلاپ سويۇپ، تېرىسىنى پۈۈلەپ تۇلۇم قىلىپ، تۇلۇملارنى بىرى بىرىگە چېتىپ، كېمە قىلىپ ئىشلەتكەن؛ چوڭ كۆتەكلەردىن قېيىق ياسىغان، تەدرىجىي تەرەققىيات جەريانىدا سال، تۇلۇم، قېيىق، كېمىلەرنىڭ ئورنىنى ھەر خىل كېمىلەر ئىگىلىگەن؛ كېيىنكى چاغلاردا دەريا - ئېقىنلارغا ھەر خىل كۆۈرۈكلەر سېلىنىپ، قاتناش - ترانسپورت ئىشلىرىغا زور قۇلايلىقلار يارىتىلغان.

1. كېچىكلەر

قەدىمكى دەۋرلەردىن تارتىپ شەرقتىكى مىللەتلەرنىڭ ئىلى ۋادىسىغا كۆچۈپ كېلىشى ۋە مەلۇم مەزگىل ئۆتكەندىن كېيىن ئۇلارنىڭ يەنە غەربكە كۆچۈشى، يىپەك يولىنىڭ تاش سۇلالىسى دەۋرىدە ئېچىلغان يېڭى شىمالىي لىنىيىسىنىڭ ئىلى تەۋەسىدىن ئۆتۈشى، قاراخانىيلار سۇلالىسى لەشكەرلىرىنىڭ ئىلىدىكى تاتلار (مۇسۇلمان بولمىغان ئۇيغۇرلار) نى ئىسلام دەرىجىسىگە كىرگۈزۈش ئۈچۈن يۈرۈش قىلىشى، چىڭگىزخان قوشۇنى لىرىنىڭ غەربكە يۈرۈش قىلىشى، ئالمالىق شەھىرىنى پايتەخت قىلغان چاغاتاي خانلىقىنىڭ قۇرۇلۇشى، ئىلىدا شەھەرلەرنىڭ بارلىققا كېلىشى ۋە تەرەققىي قىلىشى، ئىلى دەرياسىنىڭ ئىككى تەرىپىدىكى خەلقلەر مۇناسىۋىتىنىڭ كۈچىيىشى نەتىجىسىدە دە ئىلى دەرياسىنىڭ ھەرقايسى جايلىرىدا مۇقىم كېچىكلەر بارلىققا كەلگەن. بۈيۈك ئۇيغۇر ئالىمى مەھمۇت قەشقەرى «تۈركىي تىللار دىۋانى» ناملىق ئەسىرىدە «ئاق تەرەك - ئاق تەرەك ياغما ئېلىدە ئىلى دەرياسىدىكى بىر كېچىك» («تۈركىي تىللار دىۋانى» 1 - توم 111 - بەت) دەپ شۇ چاغدا ئىلى دەرياسىدا مەخسۇس كېچىكلەرنىڭ بولغانلىقىنى خاتىرىلەپ قالدۇرغان. چاغاتاي خانلىقى دەۋرىدە ئىلىنىڭ ھەرقايسى جايلىرى بىلەن بولغان مۇناسىۋىتى تېخىمۇ كۈچىيىپ، قاتناش - ترانسپورت ئىشلىرى راۋانلىشىپ، ئىلى دەرياسىدىكى كېچىكلەر كۆپەيگەن.

17 - ئەسىرنىڭ 40 - يىللىرىدىن باشلانغان جۇڭغار خانلىقى دەۋرىدە ھازىرقى غۇلجا شەھىرىنىڭ شەرق تەرىپىنى مەركەز قىلىپ، قارادۆڭدە ھەيۋەتلىك غۇلجا كۈرەسى (ئالتۇن قۇببىلىق ئىبادەتخانا) ياسالغان، ئۇنىڭ شەرق تەرىپىدە جۇڭغار ئاق سۆڭەكلىرىنىڭ ئوردا - سارايللىرى بىنا قىلىنغان. جۇڭغارلار ئىلى دەرياسىنىڭ جەنۇب تەرىپىدە قاينۇق كۈرەسى (كۈمۈش قۇببىلىق ئىبادەتخانا) نى بىنا قىلغان. جۇڭغارلار 1678 - يىلى سەئىدىيە خانلىقىنى مۇتقەرز قىلىپ، تەڭرىتاغنىڭ جەنۇب تەرىپىدىن ھەر يىلى نۇرغۇن ئالتۇن - كۈمۈش، ئاشلىق، رەخت قاتارلىق نەرسىلەرنى ئولپان قىلىپ ئېلىپ تۇرغان، بۇ ئولپانلار ھەر يىلى غۇلجىغا ئۈزۈلمەي توشۇلۇپ تۇرغان. غۇلجا كۈرەسى قاينۇق كۈرەسىدىكى دىنىي پائالىيەتلەرنىڭ كۈچىدىشى، تەڭرىتاغنىڭ جەنۇبى بىلەن شىمالى ئوتتۇرىسىدىكى ئىقتىسادىي ئالاقىنىڭ گۈللىنىشى نەتىجىسىدە ئىلى دەرياسىدىكى بۇرۇنقى كېچىكلەر داۋاملىق پايدىلىنىلغاندىن سىرت، يېڭى كېچىكلەر ئۈزلۈكسىز بارلىققا كەلگەن. چىڭ سۇلالىسى 1955 - يىلى جۇڭغار ئاقسۆڭەكلىرىنىڭ توپىلىڭىنى تىنچىتقاندا شىمالىي يول قوشۇنى غۇلجا كېچىكىدىن ئۆتۈپ تۆمۈرلۈك تېغى ئارقىلىق ئىلگىرىلىگەن، غەربىي يول قوشۇنى كەتەك كېچىكىدىن ئۆتۈپ گەدەنتاغقا ئۇدۇل بېرىپ، داۋاچىنى مەغلۇپ قىلغان. 1762 - يىلى كۈرەدە ئىلى قاتارلىق جايلارنى بىر تۇتاش ئىدارە قىلىدىغان ئىلى جاڭجۇن مەھكىمىسى قۇرۇلغاندىن كېيىن، ئىلى دەرياسىدىكى بۇرۇنقى كېچىكلەردىن داۋاملىق پايدىلىنغان ۋە يېڭى كېچىكلەرنى بارلىققا كەلتۈرگەن. بۇلارنىڭ ئىچىدە غۇلجا كېچىكى، كۈرە كېچىكى، جىرغىلاڭ كېچىكى، يامانتۇ كېچىكى، قاراتام كېچىكى، قارابۇرا كېچىكى، زېكىتى كېچىكى قاتارلىقلار بار.

غۇلجا كېچىكى — غۇلجا بىلەن چاپچال ئارىلىقىدىكى قەدىمىي كېچىك، ئۇ خەلق ئارىسىدا ئايدۆڭ كېچىكى دەپ ئاتال.

غان. چىڭ سۇلالىسى دەۋرىدە بۇ كېچىككە مەخسۇس باشقۇرغۇ - چى قويۇلۇپ، ئىككى كېمە ماڭدۇرۇلۇپ، كېمە بىلەن ھارۋا، يولۇچىلار ئۆتكۈزۈلگەن. 20 - ئەسىرنىڭ 30 - يىللىرى پولات ئارقان تارتىلىپ، چىغىرىق بېكىتىلىپ، ئاپتوموبىل، ھارۋا، يولۇچىلار دەريادىن كېمە بىلەن ئۆتكۈزۈلگەن. 60 - يىللاردا پولات ئارقان چوڭايتىلىپ، چوڭ كېمە سېلىنىپ، بىر قېتىمدا تۆت ئاپتوموبىل، بىر قانچە ھارۋا ۋە نۇرغۇن ئادەم ئۆتكۈزۈلدى. دىغان بولغان، ئەڭ يۇقىرى كۆتۈرۈش كۈچى 40 توننىغا يەتتى. 1976 - يىلى ئىلى دەرياسى 1 - چوڭ كۆۋرۈكى پۈتۈپ قاتناش باشلانغاندىن كېيىن كېمە ئىشتىن توختىغان.

كۈرە كېچىكى - ئىلى جاڭجۈن مەھكىمىسى جايلاشقان قەلئە شەھەر كۈرە بىلەن چاپچالنى تۇتاشتۇرىدىغان مۇھىم كېچىك، ئۇنىڭدىن 1765 - يىلىدىن تارتىپ پايدىلىنىلغان، بۇ كېچىكتە ئىككى كېمە ماڭدۇرۇلغان. 20 - ئەسىرنىڭ 30 - يىللىرى پولات ئارقان تارتىلىپ، چىغىرىق بېكىتىلىپ، ئاپتوموبىل، ھارۋا، يولۇچىلار كېمە بىلەن دەريادىن ئۆتكۈزۈلگەن. 30 - يىللارنىڭ ئاخىرى ئىلىنىڭ مەركىزى كۈرەدىن غۇلجىغا يۆتكەلگەنگە قەدەر بۇ كېچىكتىن پايدىلىنىلغان.

جىرغىلاڭ كېچىكى - بۇ قەدىمىي كېچىك بولۇپ، غۇلجا شەھىرىنىڭ شەرق تەرىپىدىكى جىرغىلاڭ بىلەن چاپچال ناھىيىسىنىڭ كېمىچى مەھەللىسى ئارىلىقىغا جايلاشقان. 20 - ئەسىرنىڭ 30 - يىللىرى غۇلجا كېچىكىنىڭ تەرەققىي قىلىشى بىلەن پايدىلىنىشتىن تەدرىجىي توختىغان.

ياماتۇ كېچىكى - بۇ غۇلجا شەھىرىدىن موڭغۇلكۈرە، تېكەس، كۈنەس، توققۇزتارا ناھىيىلىرىگە بېرىشتىكى قەدىمىي مۇھىم ئۆتكەل. قەدىمكى زاماندا كىشىلەر تۈرلۈك ئۆسۈملۈكلەر ئارقىلىق بۇ كېچىكتىن ئۆتۈپ كەلگەن. 20 - ئەسىرنىڭ باشلىرىدا بىر قانچە ئۆيلۈك موڭغۇل بىرلىشىپ، قېيىق بىلەن يو-

لۇچىلارنى دەريادىن ئۆتكۈزۈپ تۇرغان. 1933 - يىللىرى رۇسلار يەرلىك كىشىلەر بىلەن بىرلىشىپ، ئىككى قېيىقنى بىرلەشتۈرۈپ كېمە قىلىپ، ئىككى قىرغاققا ئارقان تارتىپ چىغىرىق بېكىتىپ، بىر قېتىمدا ئىككى ھارۋا ۋە يولۇچىلارنى دەريادىن ئۆتكۈزگەن. 1956 - يىلى توققۇزتارا ناھىيىسىنىڭ قاتناش تارمىقى بۇ كېچىكنى ئىگىدارچىلىقىغا ئېلىپ، كېمىنى چوڭايتقان. شۇنىڭ بىلەن بىللە يېزا ئىگىلىك 4 - شى بۇ كېچىكنىڭ تۆۋەن تەرىپىدە قوش قېيىقتىن تەركىب تاپقان كېمىنى ئىشقا سېلىپ، قاتناشنى راۋاجلاندۇرغان. 1959 - يىلى ئىلى كېمە زاۋۇتىدا ياسالغان 32 توننىلىق كېمە ئىشقا سېلىنغان، 1966 - يىلى كېمە 40 توننىلىق كېمىگە ئالماشتۇرۇلغان. 1983 - يىلى ياماتۇ كۆۋرۈكى پۈتۈپ قاتناش باشلانغاندىن كېيىن، كېمە ئىشتىن توختىتىلغان. ھازىرقى كۈندە ياماتۇ كۆۋرۈكىنىڭ شىمال تەرىپىدە بىر كېمە شۇ ئەتراپقا ئۆتىدىغان يولۇچىلارنى توشۇماقتا.

قاراتام كېچىكى — غۇلجا ناھىيىسىنىڭ شەرق تەرىپىدىكى جايلار بىلەن چاپچال ناھىيىسىنى تۇتاشتۇرىدىغان مۇھىم قەددەسى ئۆتكەل. 20 - ئەسىرنىڭ 60 - يىللىرى جۇڭگو يادروسانىئىتى 734 - زاۋۇتى قاراتام كېچىكىگە كېمە ئورۇنلاشتۇرۇپ ئاپتوموبىل، ھارۋا، يولۇچىلارنى دەريادىن ئۆتكۈزگەن. 1986 - يىلى قاراتام كۆۋرۈكى سېلىنغاندىن كېيىن، كېمە ئىشتىن توختىتىلغان.

ئىلى دەرياسىدىكى كېچىكلەردە يازدا دەرياغا كەلكۈن كەلگەندە، قىشتا قاتتىق سوغۇقتا دەرياغا مۇز تۇتۇپ كەتكەندە كېمە بىرقانچە كۈن ئىشتىن توختاپ قالاتتى. بەزىدە قاتناش قىستاڭچىلىقى تۈپەيلىدىن يولۇچىلار دەريا بويىدا قونۇپ قالاتتى. شۇڭا يولۇچىلارنىڭ ئېھتىياجى ئۈچۈن دەريا بويىدا ياتاق سېلىنغان، ئاشخانا ئېچىلغان، كىچىك بازارمۇ شەكىللەنگەن.

2. سالچىلىق

سالدىن قەدىمكى زاماندا دەريا - ئېقىنلاردىن ئادەم، يۈك - تاق ۋە ئۇششاق چارۋا - مال ئۆتكۈزۈشتە پايدىلىنىلغان. كېيىنچە سال سۇ يولى ئارقىلىق ياغاچ توشۇش قورالىغا ئايلىنىپ قالغان. ئىلى دەرياسىدىكى سالچىلىق ئىشلىرى ئۇزاق تارىخقا ئىگە. ئەينى زاماندىكى جۇڭغارلارنىڭ ئوردا، ساراي، ئىبادەتخا، ئىلىرى، چىڭ سۇلالىسى دەۋرىدە ئىلىدا بىنا قىلىنغان توققۇز قەلئە شەھىرىدىكى مەھكىمە، ساراي، ئىبادەتخانا، مەسچىت قاتارلىق ئىمارەتلەرنىڭ ياغاچ ماتېرىياللىرى دەريانىڭ يۇقىرىسىدىكى جايلاردىن سال قىلىپ باغلىنىپ، سۇ يولى ئارقىلىق ئېلىپ كېلىنگەن. 1806 - يىلى ئىلى جاڭجۇن مەھكىمىسى % 70 لىك ياغاچ بېجىنى يولغا قويغان. قارىغاي كېسىش، توشۇش، سېتىش ئىشلىرىنى ھۆكۈمەت ۋە شەخسلەر ئىشلىگەن. ھازىرقى ئىلى دەرياسى 1 - چوڭ كۆۋرۈكى ئەتراپىدا ياغاچ بازىرى بارلىققا كەلگەن. 1936 - يىلى ئىلى ۋىلايەتلىك ئورمانچىلىق ئىدارىسى قۇرۇلغان، 1943 - يىلى ئىدارە نامى قۇرۇلۇش ئىدارىسىگە ئۆزگەرتىلگەن، ئارقىدىنلا دېھقانچىلىق - ئورمانچىلىق تەجرىبە مەيدانى قۇرۇلغان. 1936 - يىلى سودىگەرلەر بىرلەشمىسى تەرىپىدىن ئىلى تاختاي زاۋۇتى قۇرۇلغان. ئىلى دەرياسىدا سال بىلەن ياغاچ توشۇش ئۆتكەن ئەسىرنىڭ 80 - يىللىرىغىچە داۋاملاشقان.

سالچىلىق كەسپى باتۇرلۇق، چەبەدەسلىكنى تەلەپ قىلىدىغان جاپالىق ۋە خەتەرلىك كەسپ. سالچىلار ئۇزاق تارىخىي تەرەققىيات جەريانىدا ئىجاد قىلغان، سالچىلارنىڭ باتۇرلۇق، ئەمگەك سۆيەر روھىنى ئىپادىلەيدىغان ئەمگەك قوشاقلىرى ھازىرغىچە خەلق ئارىسىدا ساقلىنىپ كەلمەكتە:

چىكىرتىدىن سال باغلاپ،
دوگوۋار تولماي كۆز جايلاپ.
سالنى باغلاپ ھەم چىگىپ،
ئارقان كۆتۈردۈك ئاۋايلاپ.

سال بېشىنى باغلايمىز
ئىككىمىز چۈشۈپ ھەيدەيمىز.
چاغانسايدا توختىتىپ،
بوزا ئىچىپ قاينايمىز.

كۆكتېرەك چېتى سېپىلدەك،
شامال ئۆتەر يەلىپۈلدەپ.
ئۆتەلمىگەن ئادەمنى،
ئىسلام ئۆتەر يېتىلەپ.

ئۇندىن چۈشۈپ ھەيدەيمىز،
يېرىمدىن توقاچ چىشلەيمىز.
قىزىلكۈرەدە توختىتىپ،
ئارقانى مەھكەم باغلايمىز.

قىزىلكۈرە ئاتاقلىق،
كەچكە تاپتۇق ياتاقنى.
چاچقان سالنى يىخالماي،
ئاقچاباي تاپتى چاتاقنى.

قارنىڭ تېشى يېقىن يەر،
قىشتا چىقار مۇزدەك تەر.
مەدىياننىڭ بېشىدا
ئولتۇرىدۇ قىزاي ئەل.

قاراكۈرە قاپچاغاي،
تارتىمىز كۈرەك چارچىماي.
قاچاغايدىن ئۆتكەندە،
ناخشا ئېيتىمىز ھارماي.

3. كېمە، پاراخوت قاتنىشى

ئىلى دەرياسىدا كېمە قاتنىشى ناھايىتى ئۇزاق تارىخقا ئىگە. كۈنەس ناھىيىسىنىڭ زېكىتى بازىرىدىن تېپىلغان بىر قەدىمىي تاش ئويمىغا ئىككى قېپىقنىڭ رەسمى چۈشۈرۈلگەن. بۇ، ئىلىدا خېلى بۇرۇنقى دەۋرلەردىن تارتىپلا قېپىقتىن پايدىلىنىلغانلىقىنى چۈشەندۈرۈپ بېرىدۇ. بىز «تۈركىي تىللار دىۋانى» دىكى «كەمى ئىچرە ئۆلدۈرۈپ، ئىلا سۇۋىن كەچتىمىز، ئۆز-غۇر تابا باشلانپ، مىڭلاق ئەلىن ئاچتىمىز» (كېمىگە ئولتۇرۇپ ئىلى سۈيىدىن ئۆتتۈق، ئۇيغۇرلار تەرەپكە يۈزلىنىپ، مىڭلاق ئېلىنى ئالدۇق) («تۈركىي تىللار دىۋانى» 3 - توم 324 - بەت) دېگەن باياندىن ئەينى ۋاقىتتا زور قوشۇننى ئىلى دەرياسىدىن ئۆتكۈزەلەيدىغان چوڭ كېمىنىڭ بولغانلىقىنى كۆرۈۋالالايمىز.

چىڭگىزخان غەربكە يۈرۈش قىلغاندا، ئۇنىڭ زور قوشۇنى ئىلىغا كېلىپ دەم ئېلىپ، تەرتىپكە سېلىنغاندىن كېيىن، كېمە، سال ئارقىلىق دەريادىن ئۆتۈپ، ئوتتۇرا ئاسىياغا يۈرۈش قىلغان. جۇڭغارلار دەۋرىدە ئىلى دەرياسىنىڭ جەنۇبىدا خوجە-گىر، قاينۇق، چېتىم، شىمالدا بوربولسۇن، ئويمانبايتوقاي، غۇلجا قاتارلىق ئۇيغۇر يېزىلىرى بولغان، بۇ مەزگىلدىكى كېمىچىلەر ئۇيغۇرلار بولغان. ئىلى دەرياسىنىڭ جەنۇبىدىكى كېمىچىلەر مەھەللىسى ئەنە شۇ جۇڭغارلار دەۋرىدە بارلىققا كەلگەن.

ئىلى جاڭجۇن مەھكىمىسى قۇرۇلغاندىن كېيىن ئىلى دەرياسىنىڭ شىمالى ۋە جەنۇبىدىكى دېھقانلارنىڭ ھۆكۈمەتكە تاپشۇرىدىغان ئاشلىقى ئاۋۋال غۇلجا شەھىرىگە يىغىلىپ، ئاندىن قۇرۇقلۇق يولى ئارقىلىق كۈرەگە ئېلىپ بېرىلغان، بۇنىڭ ئۈچۈن نۇرغۇن كۈچ سەرپ قىلىنغان. ئىلى جاڭجۇنى بۇ ئاۋارد-چىلىقنى ئازايتىش ئۈچۈن، ئىلى دەرياسىنىڭ غۇلجا شەھىرى بىلەن كۈرە ئارىلىقىدىكى بۆلىكىدە 1766 - يىلى سىناق تەردە قىمىدە كېمە ماڭدۇرۇپ مۇۋەپپەقىيەت قازانغان. ئارىدىن بەش

يىل ئۆتكەندىن كېيىن، رەسمىي سۇ قاتنىشى يولغا قويۇلۇپ، كۈرە بىلەن غۇلجىدا پىرىستان ياسالغان. ھەر يىلى 4 — 10 - ئايغىچە بۇ سۇ يولىدا كېمە قاتنىغان. يىللىق سۇ توشۇش مىقدارى 700 توننا بولغان. 16 كېمە قاتنىغان. ئىلى جاڭجۇن مەھكىمىسى توققۇزتاردىكى موخۇردا كېمە ياساش زاۋۇتى قۇرۇپ، كېمە، قېيىق ياساتقان. چىڭ سۇلالىسىنىڭ ئاخىرقى دەۋرلىرىدە ئىلى جاڭجۇنى توققۇزتاردىن كېمە بىلەن ئاشلىق توشۇشنى يولغا قويغان، بۇنىڭغا ئىككى يانداش ئامبال بىلەن ۋەزىپىسىدىن قالدۇرۇلغان 10 نەچچە ئەمەلدارنى مەسئۇل قىلغان، كېمە بىلەن ئاشلىق توشۇشتا 400 دىن ئارتۇق مەھبۇس ئىشلىگەن.

چىڭ سۇلالىسىنىڭ ئاخىرقى دەۋرلىرىدە چارروسىيە ئىلى دەرياسىدا سۇ قاتنىشىنى يولغا قويۇشنى كۆپ قېتىم تەلەپ قىلغان بولسىمۇ، ئىلى جاڭجۇنى تەرىپىدىن رەت قىلىنغان. 1914 - يىلى چارروسىيىنىڭ ئىلىدا تۇرۇشلۇق كونسۇلى بۇ ئىشنى قايتا ئوتتۇرىغا قويغان، ئەمما بۇ تەلەپ يەنىلا رەت قىلىنغان. 1937 - يىلى سوۋسېنتورگ شىركىتى (سوۋېت - شىنجاڭ سودا شىركىتى) نىڭ باش دىرېكتورى جۇ خەيدىڭ بىلەن سوۋېت ئىتتىپاقىنىڭ شىنجاڭدىكى سودا شىركىتىنىڭ دىرېكتورى گرىكوفنىڭ مەسئۇللىقىدا «ئىلى دەرياسىدا قاتناشنى يولغا قويۇش توختامى» ئىمزالانغان. سوۋسېنتورگ شىركىتى سوۋېت ئىتتىپاقىدىن ئۈچ پاراخوت، تۆت كېمە ئىجارىگە ئېلىپ، ئىلى دەرياسىدا خەلقئارالىق سۇ قاتنىشىنى يولغا قويغان. پاراخوتلارغا جۇڭگو دۆلەت بايرىقى ئېسىلغان. بۇ پاراخوتلاردا شىنجاڭدىن سوۋېت ئىتتىپاقىغا ئېكسپورت قىلىندىغان يەرلىك مەھسۇلاتلار ۋە سوۋېت ئىتتىپاقىدىن ئىمپورت قىلىندىغان سانائەت مەھسۇلاتلىرى توشۇلغان. قورغاس ناھىيەسى تەۋەسىدىكى ساندۇخوزىدا پىرىستان ياسالغان. پىرىستاندا 3000 كۋادرات مېتىرلىق ئامبار ۋە مال مەيدانى، چوڭ - كىچىك بولۇپ 3097 توننىلىق ماي باكى، 7.5 توننىلىق بىر

زەنجىر تاپان كران، ئۈچ يۆتكەش ماشىنىسى ۋە بىر ماي پوم-
پىسى ئىشقا كىرىشتۈرۈلگەن. پىرىستان بىلەن سوۋېت ئىتتى-
پاقى چېگرىسىنىڭ ئارىلىقى 11 كىلومېتىر بولۇپ، ھەر يىلى
4 - ئايدىن 10 - ئايغىچە بۇ سۇ يولىدا 300 توننىلىق پارا-
خوتلار قاتنىغان. جۇڭخۇا خەلق جۇمھۇرىيىتى قۇرۇلغاندىن
كېيىنمۇ ئىلى دەرياسىدا سۇ قاتنىشى نورمال داۋام قىلغان.
4. كۆۋرۈكلەر

ئىلى دەرياسىنىڭ تارماقلىرىغا سېلىنغان كۆۋرۈكلەردىن
چىڭ سۇلالىسىنىڭ ئاخىرقى مەزگىللىرىدە ھازىرقى قاش دەر-
ياسى كۆۋرۈكى ئورنىغا سېلىنغان، ئۇزۇنلۇقى 54 مېتىر كې-
لىدىغان ياغاچ كۆۋرۈك (بۇ كۆۋرۈك 1948 - ، 1966 - يىللى-
رى قايتىدىن سېلىنغان)، 1930 - يىللاردا موڭغۇلكۈرەدىكى
يەرلىك مۆتىۋەرلەرنىڭ پۇل چىقىرىشى، قادر ئاخۇن ئۈستىنىڭ
پىلانلىشى بىلەن چوڭ مۇزئارت دەرياسىغا سېلىنغان ئىككى
كۆۋرۈك، 1933 - ، 1934 - يىللىرى تېكەس دەرياسىغا سې-
لىنغان قۇربانجان كۆۋرۈكى (ھازىرقى «ئازادلىق» كۆۋرۈكىنىڭ
100 مېتىرچە غەربىگە سېلىنغان بولۇپ، ھازىر ئىزناسى بار،
بۇ كۆۋرۈكتىن ئۆتكەن ئەسىرنىڭ 70 - يىللىرىنىڭ ئوتتۇر-
لىرىغىچە پايدىلىنىلغان). 1936 - يىلى موڭغۇلكۈرەدىكى ئاغ-
ياز سۈيىگە مازاق ئاقىلاقچى سالدۇرغان ساغا كۆۋرۈكى بار.

ئازادلىقتىن كېيىن ئىلى دەرياسىغا ۋە ئۇنىڭ تارماقلىرىغا
نۇرغۇن زامانىۋى كۆۋرۈكلەر سېلىنىپ، ئىلىنىڭ قاتناش -
ترانسپورت ئىشلىرىغا زور قۇلايلىق ئېلىپ كەلدى. بۇلارنىڭ
ئىچىدە يۇقىرىدا تىلغا ئېلىنغانلىرىدىن سىرت، 2006 - يىلى
10 - ئاينىڭ 1 - كۈنى قاتناش باشلانغان، ئىلى دەرياسى 1 -
چوڭ كۆۋرۈكىنىڭ تەخمىنەن ئىككى كىلومېتىر غەربىگە سې-
لىنغان ئىلى دەرياسى پەۋقۇلئاددە چوڭ كۆۋرۈكى، قورغاس نا-
ھىيىسى بىلەن چاپچال ناھىيىسىنى تۇتاشتۇرىدىغان (يېزا ئى-
گىلىك 4 - شى 63 - تۈەن - مەيدانى بىلەن 67 - تۈەن -
مەيدانى ئارىلىقىغا جايلاشقان)، 2005 - يىلى 12 - ئايدا قات-

ناش باشلانغان ئىلى دەرياسى 3 - چوڭ كۆۋرۈكى قاتارلىق چوڭ كۆۋرۈكلەر ۋە نۇرغۇن ئوتتۇراھال كۆۋرۈكلەر بار.

پايدىلىنىلغان ماتېرىياللار:

1. «شىنجاڭنىڭ قىسقىچە تارىخى»، شىنجاڭ خەلق نەشرىياتى 1984 - يىلى ئۇيغۇرچە نەشرى.
2. «ئىلىنىڭ قاتناش تەزكىرىسى»، سابىق ئىلى ۋىلايەتلىك قاتناش ئىدارىسى تۈزگەن، 1999 - يىلى خەنزۇچە نەشرى.
3. «ئىلى قازاق ئاپتونوم ئوبلاستى تەزكىرىسى»، شىنجاڭ خەلق نەشرىياتى 2004 - يىلى خەنزۇچە نەشرى.
4. «17، - 18 - ئەسىرلەردىكى ئۇيغۇرلار بىلەن جۇڭغارلارنىڭ مۇناسىۋىتى»، شىنجاڭ خەلق نەشرىياتى 2002 - يىلى ئۇيغۇرچە نەشرى.
5. «كۆۋرۈك ياساش ئۈستىسى قادر ئاخۇن». «ئىلى تارىخ ماتېرىد-يالىلىرى»، ئۇيغۇرچە 15 - سان.
6. «غۇلجا خەلق قوشاقلىرى»، غۇلجا شەھەرلىك خەلق ئېغىز ئەدەبىياتى ئىشخانىسى باستۇرغان.
7. بىرقىسىم پېشقەدەملەر بىلەن بولغان سۆھبەت خاتىرىسى.

نوشىرۋان يائۇشېقى ئۇيغۇرلار ھەققىدە

ھۈسەيىن ئەبەيدۇللا

نوشىرۋان يائۇشېقى دېگەن بۇ ئىسىم يۇرتىمىزدىكى كونا زىيالىيلارغا ناھايىتىمۇ تونۇشلۇق، تاتارىستانلىق تاتار يازغۇ-چى، ئاتاقلىق ژورنالىست، تارىخچى نوشىرۋان يائۇشېقى ئەسەر-لىرى، جۈملىدىن ئۇنىڭ يۇرتىمىز شىنجاڭ ۋە ئۇيغۇرلار ھەققىدە يازغان ئەسەرلىرى تاتارىستاندا قازان شەھىرىدىن چىقىدۇ-غان «شۇرا» ژۇرنىلى ئارقىلىق 20 - ئەسىرنىڭ باشلىرىدا يۇرتىمىزغا يېتىپ كېلىپ، كەڭ زىيالىيلار ۋە خەلق بىلەن ئۇچراشقان، شۇلار قاتارىدا مەنمۇ 40 - يىللارنىڭ باشلىرىدىكى ئوقۇغۇچىلىق دەۋرىمدە يائۇشېقنىڭ ئۇيغۇرلار ھەققىدە يازغان بىرقەدەر ئەمەلىي ۋە قىزىقارلىق ئەسەرلىرىنى ئوقۇغان، بۇ ئەسەرلەر مەندە چوڭقۇر تەسىر قالدۇرغانىدى. بولۇپمۇ ن. يائۇ-شېقى شىنجاڭدىكى ساياھەتتە كۇچاغا كېلىپ، كوچىدا ئۇچرىدۇ-غان بىر ئۇيغۇر كىشىدىن سوئال سورىغانلىقى ۋە ئالغان جاۋابى توغرىسىدا مۇنداق يازىدۇ: «مەن كوچىدا ئۇچرىغان بۇ ئادەمگە سالام بېرىپ «تەقسىر، سىزنىڭ مىللىتىڭىز نېمە؟» دەپ سو-رىسام، ئۇ كىشى ئىككىلەنمەيلا، «ئەلھەمدۇلىللا، ئىبراھىم خە-لىلۇلانىڭ ئەۋلادىمىز، دەپ جاۋاب بەردى. مەن جاۋابدىن ھەيران بولدۇم ۋە ئىچىمدە ئېھ! بىچارە خەلق، نادانلىق، قالاقلىقنىڭ كاساپىتىدىن ئۆزىنىڭ كىملىكىنى، مىللىتىنىڭ نېمىلىكىنى بىلمەيدىكەن، دەپ ئېچىندىم ھەمدە بۇ كىشىگە، مىللىتىنىڭ ئۇيغۇر ئىكەنلىكىنى، بۇ مىللەتنىڭ ناھايىتى قەدىمىي مىللەت بولۇپ، تارىختا مەدەنىيىتى ناھايىتى تەرەققىي قىلغان خەلق ئىكەنلىكىنى چۈشەندۈردۈم» دەپ يازغان بىرنەچچە جۈملە سۆزى

ھازىرغىچە ئېسىمدىن چىقمايدۇ.

ئۆزبېكىستانلىق تارىخچى ئابدۇخېلىل ئېيتبايېف 80 - يىللارنىڭ ئوتتۇرىلىرىدا يازغان «نوشىرۋان يائۇشېف ئۇيغۇرلار ھەققىدە» دېگەن ئەسىرىدە ن. يائۇشېفنىڭ شىنجاڭدىكى سايا-ھىتى توغرىسىدا خېلى ئەتراپلىق توختالغان. ئۇ ماقالىسىنىڭ بېشىنى مۇنداق باشلىغان: «نوشىرۋان يائۇشېف شىنجاڭنىڭ يېقىنقى زامان تارىخىنى بىرقەدەر ئەمەلىي، ئوبىيېكتىپ يازغان تالانتلىق تارىخچى، ئۇ شىنجاڭدا بولغان ئۈچ يىل ئىچىدە، بۇ زېمىندا ياشىغۇچى ئاساسىي خەلق — ئۇيغۇرلارنىڭ تۇرمۇشى، ئېتنوگرافىيىسى، ئۆرپ - ئادىتى ۋە باشقا ئالاھىدىلىكلىرىنى كۆنكرېت ۋە ئەمەلىي مىساللار بىلەن ئۇيغۇر خەلقىنىڭ شۇ يىللاردىكى ئومۇمىي ھاياتىنى ھەر تەرەپلىمە يورۇتۇپ، ماقالىسىدە ئېلان قىلغان».

نوشىرۋان يائۇشېف 1914 - يىلى ساياھەت ئۈچۈن شىنجاڭغا كېلىپ، قەشقەردىن ساياھىتىنى باشلىدى. ئۇ، ئەينى ۋاقىتتا شۆھرىتى ھەر تەرەپكە تارقالغان قەدىمكى مەدەنىيەتلىك ئۇيغۇر خەلقى ۋە ئۇلار ياشاۋاتقان ماكان توغرىسىدا پەقەت ئوتتۇرا ئەسىر ساياھەتچىلىرىنىڭ يازغانلىقىنىلا بىلەتتى. شۇڭلاشقىمۇ ئۇ بۇ ئەلگە كەلگەندىن كېيىن ئاجايىپ كاتتا يېزا - قىشلاق، شەھەرلەرنى ۋە ئادالەت، پاراۋانلىق ئىچىدە ياشاۋاتقان خەلقنى كۆرىمەن دەپ خىيال قىلغانىدى. لېكىن ئۇنىڭ بۇ تەۋەگە كېلىپ كۆرگىنى كۆنراپ كاردىن چىققان، خۇددى خارابىلىككە ئوخشاش ئەسكى تام ئىمارەتلەر ۋە كونا ئۇسۇلدا دېھقانچىلىق قىلىدىغان يۇۋاش، ساۋاتسىز خەلق بولدى. بۇ نادان خەلق بالايى - ئاپەت، ئازاب - ئوقۇبەت، ئاغرىق - سىلاقتىن قۇتۇلۇش ئۈچۈن مازارغا توپلىشىپ ئۆزىنىڭ ئارزۇ - ئىستەكلىرىنى ئەۋلىيالاردىن تىلەيتتى. ن. يائۇشېف خەلقنىڭ بۇ ھا-لىغا قاتتىق ئېچىنىپ، ئۆز يۇرتىغا ئەۋەتكەن دەسلەپكى ماقالىسىدە ئۇيغۇر خەلقىنىڭ مۇشۇ تەرەپلىرىنى يازدى ھەمدە ئۆي-

خۇر خەلقنىڭ مۇشۇنداق ئېچىنىشلىق ئەھۋالىنى خۇرپاتلىق ۋە ساۋاتسىزلىقتىن دەپ چۈشەندى.

تارىخچى ئابدۇخېلىل ئېيتىبايىف نوشىرۋان يائۇشېفنىڭ ئۆز ساياھىتى جەريانىدا قىلغان بەزى ئەمەلىي ئىشلىرىنى تىلغا ئېلىپ مۇنۇلارنى يازدۇ: «ياش ئالىم ۋە ساياھەتچى ن. يائۇشېف قەشقەردىن كۇچاغا كەلگەندە ئۇيغۇرلارغا ياردەم قىلىش مەقسىتىدە شۇ شەھەردىكى ئائىلىلەردىن ئاز كەم 50 بالىنى يىغىپ ئۇلارنى يېڭىچە مەكتەپتە ئوقۇتۇشقا باشلايدۇ. لېكىن ئۇزۇن ئۆتمەي، بالىلارنىڭ ئاتا - ئانىلىرى مەكتەپتە باشقا تا - ئىپە بالىلىرىنىڭمۇ بىللە ئوقۇۋاتقانلىقىنى باھانە قىلىپ بالىلىرىنى مەكتەپكە ئەۋەتمەيدۇ. بىلىملىك ياش سەيياھ بۇ ئەھۋالغا تېخىمۇ ھەيران قالىدۇ. ئەمەلىيەتتە، ن. يائۇشېفنىڭ بۇ ئىشى شۇ يەرلىك ئۇيغۇرلار تارىخىنىڭ بىر يېڭى باشلانمىسى بولدى».

ئا. ئېيتىبايىف شىنجاڭدا ھاكىمىيەت بېشىدىكى مۇستەبىتلەرنىڭ يەرلىك فېئودال بەگلەر بىلەن بىرلىشىپ خەلقنى ئېزىپ، قېنىنى شورغاندىن تاشقىرى باشقا جەھەتتىمۇ خەلققە قەيىھ سىياسەتلەرنى يۈرگۈزۈپ كېلىۋاتقانلىقىنى ن. يائۇشېفنىڭ ئۆز كۆزى بىلەن ئېنىق كۆرگەنلىكىنى تەسۋىرلەپ مۇنداق يازدۇ: «مۇستەبىت ئەمەلدارلار ئۇيغۇر خەلقىنى قۇللۇق ئاسا - رەتتە تۇتۇپ تۇرۇش مەقسىتىدە، ئۇلارنىڭ ئىجتىمائىي تەرەققىياتىنى بوغۇپ، خۇرپاتلىق، ساۋاتسىزلىق پاتقىقىغا چوڭ - قۇرراق پاتقۇرۇشقا ھەرىكەت قىلاتتى. ياش سەيياھ بۇ يەردە يېڭى مەكتەپ ئېچىشقا ھەرىكەت قىلغان كىشىنىڭ تاياق يەيدىغانلىقىنى ئېنىق كۆرگەن»، شۇڭلاشقا ئۇ 1911 - يىلى جۇڭگودا يۈز بەرگەن بۇرژۇئا دېموكراتىك ئىنقىلابى توغرىسىدا يازغان ماقالىسىدە مۇنداق تەكىتلەيدۇ: «جۇڭگودا جۇمھۇرىيەت قۇرۇلغان بولسىمۇ، لېكىن شىنجاڭغا ھېچقانداق ئۆزگىرىش ئېلىپ كەلمىدى. ھاكىمىيەت تۈزۈلمىلىرى بۇرۇن قانداق بولسا، ھازىرمۇ

شۇنداق بولۇپ كەلدى. ئەزگۈچىلەر بۇرۇن قانداق بولغان بولسا، ھازىرمۇ خەلقنى شۇنداق ئېزىپ، ئۇلارنى ئەركىنلىكتىن مەھرۇم قىلىپ، تىلى، ئۆرپ - ئادىتى، ھوقۇقىنى پۈتۈنلەي ئاياغ - ئاستى قىلىپ، خەلقنى بۆلىمەقتە.

ن . يائۇشېق «ئالتە شەھەر ھاياتىدىن»، «ئۇيغۇرلار ھەققىدە» قاتارلىق ماقالىلىرىدە ئۇيغۇرلار ۋە باشقا خەلقلەر توغرىلىق تەپسىلىي توختىلىدۇ، بولۇپمۇ خوتۇن - قىزلارنىڭ زىننەت بۇيۇملىرى، ئەر - ئاياللارنىڭ كىيىم - كېچىكى، ئائىلە مۇنا - سىۋىتى، ئادەم تۇغۇلغان ۋە ۋاپات بولغاندا ئۆتكۈزۈلىدىغان مۇراسىملار ھەققىدە تەپسىلىي ۋە ئەتراپلىق خاتىرە قالدۇرغان. بۇ مەلۇماتلار ئۆزىنىڭ ئېنىقلىقى ۋە توغرىلىقى بىلەن ئالاھىدە ئەھمىيەتكە ئىگە.

ئا . ئېيتىبايېق ن . يائۇشېقنىڭ ئۇيغۇر ھۈنەرۋەنلىرى، كاسپىلىرى توغرىسىدا ئۆز كۆزى بىلەن كۆرۈپ يازغانلىرىدىن مۇنداق نەقىل كەلتۈرىدۇ: «ئالتە شەھەر تۈركلىرى ھۈنەر ۋە سەنئەتتە بەكمۇ قابىلىيەتلىك، ماھىر كېلىدۇ. ئۇلارنىڭ ئاسا - سىي ھۈنرى: تۆمۈرچىلىك، زەرگەرلىك، تاش تاراشلىق ۋە تو - قۇمىچىلىقتىن ئىبارەت. قول بىلەن ياسىغان ۋە توقۇغان نەر - سىلىرى فابرىكىلاردا توقۇلغان نەرسىلەرنى بېسىپ چۈشىدۇ، ئۇ پۇختا ۋە سۈپەتلىك، ئېسىل تاشلاردىن ياسىغان نازۇك، چىرايلىق زىننەت بۇيۇملىرى كىشىنىڭ ھەۋىسىنى كەلتۈرىدۇ.» ن . يائۇشېق بۇنداق ئېسىل قول ھۈنەرۋەنچىلىك بۇيۇم - لىرىنى نامراتلارنىڭ سېتىۋېلىشىغا ھەرگىزمۇ قۇربى يەتمەيدى - خانلىقىنى تەكىتلەپ بەكمۇ ئەپسۇسلىنىدۇ. يىپەكتىن توقۇلغان گەزمالارنىڭ ئاجايىپ كۆركەملىكىنى، ئۇنىڭدىن ئاجايىپ نە - پس كىيىم - كېچەكلەرنى تىكىدىغانلىقىنى، ئاياللىرى يىپەك چىقىرىش، چاق ئېگىرىش بىلەن شۇغۇللىنىدىغانلىقىنى، ئۇلار - نىڭ چاقلىرى ناھايىتى ئاددىي كۆرۈنگىنى بىلەن ئۇرچۇق بى - لەن ئون كۈندە قىلىدىغان ئىشنى ئۇيغۇر ئاياللىرى چاققا بىر

سائەتتلا قىلىپ بولىدىغانلىقىنى ئاجايىپ تەسۋىرلەپ كېلىپ،
«بۇ ئىشچان خەلق شۇنچىلىك بېرىلىپ ئىشلىسىمۇ، يەنىلا
ئۇلارنىڭ تاپقىنى تىزىدىن ئاشمايدىكەن» دەپ يازىدۇ.

ئا. ئېيتىبايىنى ن. يائۇشېفنىڭ قولىيازىملىرىدىن مىسال
كەلتۈرۈپ مۇنداق يازىدۇ: «بۇ يەردىكى ئۇيغۇر ياغاچچىلار ياسى-
غان بۇيۇملارنى كۆرۈپ ھەيران قالسىز، بۇ ئۇستىلارنىڭ ئۆز-
لىرى سىزىپ چىققان رەڭلىك رەسىملىرىنى كۆرۈپ ئۇيغۇرلار-
نىڭ ئادەتتىن تاشقىرى چىۋەرلىكىگە، ماھىرلىقىغا ۋە ئەمگەك-
چانلىقىغا ئاپىرىن ئوقۇماي تۇرالمايسىز، قول ھۈنەرۋەنچىلىك-
كە كەلگەندە ئۇيغۇر خەلقى باشقا مىللەتلەرگە قارىغاندا ناھايىتى
چوڭ تارىخىي مۇۋەپپەقىيەتلەرگە ئېرىشكەن خەلقتۇر، باشقا
بارلىق مىللەتلەرنىڭ ئۇيغۇرلاردىن ئۈلگە ئېلىشىغا ئەرزىيدۇ».
ئۇ يەنە ن. يائۇشېف ئۆزىنىڭ ئۆتكۈر قابىلىيىتىگە ئاساسلى-
نىپ، ئۇيغۇر تىلىنى مۇكەممەل ئۆگىنىپ چىقىدۇ ھەمدە ئۆي-
خۇر تىلىنىڭ تۈرك تىل سىستېمىسىدىكى ئەڭ باي تىل ئى-
كەنلىكىنى يەنە بىر قېتىم تەكىتلەيدۇ. شۇڭلاشقىمۇ ئۇ تاتار
تىلىنىڭ كەمچىلىكلىرىنى كۆرسىتىپ، چەتتىن كىرگەن سۆز-
لەرنى چىقىرىپ تاشلاپ، ئورنىغا ئۇيغۇرچە سۆزلەرنى قوبۇل
قىلىش كېرەك، دەيدۇ ھەمدە ئۆز پىكىرلىرىنى زۇرئال سەھىد-
پىلىرىدە ئېلان قىلىدۇ. ن. يائۇشېفنىڭ ئەڭ مۇھىم ئەھمىيەت-
لىك ئەمگەكلىرىدىن بىرى ئۇنىڭ ئۇيغۇر، پارس تىلىدىكى ئە-
سەرلەرنى كۆپلەپ يىغقانلىقىدۇر. ئۇلارنىڭ ئىچىدە تارىخىي
ئەسەرلەردىن مىرزا مۇھەممەد ئىبنى پازىلنىڭ «تارىخى شاھ-
مەخمۇت جوراس» ناملىق كىتابى ئالاھىدە ئەھمىيەتكە ئىگە. ن. يا-
ئۇشېف بۇ ئەسەرنى تاتار تىلىغا تەرجىمە قىلىپ ئۆز مۇلاھىزى-
لىرى بىلەن «شۇرا» ژۇرنىلىدا ئارقا - ئارقىدىن ئېلان قىلىپ
تۇردى. بۇ ئەسەر توغرىلىق يازغان مۇلاھىزىلەردە ئۇيغۇرلارنىڭ
قەدىمكى زاماندىن تارتىپ شىنجاڭ تەۋەسىدە پۈت تىرەپ تۇر-
غان، باي، كۈچلۈك ھەم مەدەنىيەتلىك ئەل بولۇپ كەلگەنلىكى-
نى بايان قىلىدۇ.

ئابدۇخېلىل ئېيتىبايىق يەنە مۇنداق دەپ يازىدۇ: «قابىلىدە - يەتلىك زۇرنالىست ھەم تارىخچى ن. يائۇشېف ئۇيغۇرلار تارد - خىنى ئوغۇزخان تەرىپىدىن مەركەزلەشتۈرۈلگەن دۆلەت قۇرۇ - لۇشى بىلەن باغلاپ باھالايدۇ. ئۇ، ئوتتۇرا ئەسىر تارىخىغا ئا - ئىت قاراخانىيلار دۆلىتى ھەققىدە: بۇ دەۋردە ئاھالە ناھايىتى راھەت ئۆمۈر سۈرگەن، بىلىم ۋە مائارىپ، ھۈنەر ۋە تىجارەت ئەركىن تەرەققىي قىلغان، دەپ تەكىتلەپ كېلىپ قاراخانىنىڭ ئوغۇزخان ئەۋلادى ئىكەنلىكىنى، بۇ دۆلەتنىڭ تەۋەسى ئوتتۇرا ئاسىياغىچە كېڭەيگەنلىكىنى بايان قىلىدۇ. تارىخچى، زۇرنالىست ن. يائۇشېف ئۇيغۇرلارنىڭ تارىخىنى ئۆزى ئوقۇپ چىققان كى - تابلاردىنلا تەرجىمە قىلىپ يازغان ئەمەس. ئۇنىڭ يازغان ماقا - لىلىرى ئەتراپلىق تەھلىل يۈرگۈزۈلۈپ، ئەمەلىي پاكىتلار بى - لەن يېزىلغانلىقى بىلەن ناھايىتى چوڭقۇر ئەھمىيەتكە ئىگە. ن. يائۇشېف ئۇيغۇر خەلقىنىڭ 17 - 18 - ئەسىردىكى تارد - خىنى يازغاندا قاراتاغلىق ۋە ئاقناغلىق غوجىلار ئوتتۇرىسىدىكى ماجىرالارنىڭ ئۇيغۇر دۆلىتى (يەكەن خانلىقى) نى بەكمۇ ئا - جىزلاشتۇرغانلىقىنى، نەتىجىدە بۇ ئەلنىڭ كۆپ ۋەيرانچىلىققا ۋە قىيىنچىلىققا دۇچ كەلگەنلىكىنى ناھايىتى ئېچىنىشلىق قى - لىپ جانلىق پاكىتلار بىلەن يېزىپ چىققان، ئۇ ئۆزىنىڭ تارد - خىي مۇلاھىزىلىرىنى ياقۇپ بەگ تەرىپىدىن قۇرۇلغان «يەتتە شەھەر دۆلىتى، ھەققىدە قىسقىچە توختىلىش بىلەن ئاياغلاش - تۇرىدۇ».

ئابدۇخېلىل ئېيتىبايىق ماقالىسىنى مۇنداق تاماملايدۇ: «ن. يائۇشېف 30 يىلدىن سەل ئوشۇقلا ئۆمۈر كۆرەلدى. ئۇ 1876 - يىلى روسىيە تاتارىستاندا تۇغۇلغان، 1907 - يىلى مەدرىسنى تاماملاپ، نۇرغۇن ئارمانلارنى كۆڭلىگە پۈكۈپ، ئۇزۇن سەپەرگە ئاتلاندى. ئۇنىڭ دەسلەپكى سەپىرى قازاق يەرلىرىنى ئارىلاشتىن باشلاندى ھەمدە قازاقىستاننىڭ كۆپلىگەن يەرلىرىنى ئارىلاپ، قازاق خەلقىنىڭ تۇرمۇشىنى، ئۆرپ - ئادەتلىرىنى ئۆگىنىپ،

كۆپلىگەن ماتېرىياللارنى توپلىدى. ن. يائۇشېفنىڭ ئوتتۇرا ئا. -
سىيانىڭ مەدەنىيەت ئوچاقلرىدىن ھېسابلىنىدىغان سەمەر -
قەنت، تاشكەنت، بۇخارا شەھەرلىرىگە قىلغان سەپىرى ئۇنىڭ
ھاياتىدا ناھايىتى چوڭ رول ئوينىدى. ئۇ بۇ يەرلەردە شۇ دەۋر -
نىڭ ئىلغار ئادەملىرى: زىيالىيلار، ئالىملار، خەلق ئىچىدىن
چىققان شائىرلار بىلەن تونۇشۇپ، شۇ ئارقىلىق ئۆز بىلىمىنى
يەنىمۇ مۇكەممەللەشتۈردى، ئۇ بۇ يەردە ئازلا ۋاقىت ئىچىدە
پارس تىلىنى ئۆگىنىۋالدى».

ئا. ئېيتبايېف يازغان ماتېرىياللىرىدىكى شىنجاڭ، جۈملە -
دىن ئۇيغۇر خەلقى ھەققىدىكى ن. يائۇشېفنىڭ ئېلىپ بارغان
كونكرېت، ئەمەلىي تەكشۈرۈشلىرى، كىشىنى قايىل قىلارلىق
دەرىجىدىكى ئاجايىپ جانلىق تەسۋىرلەشلەر مەندە چوڭقۇر تە -
سىر قالدۇردى. مەيلى قانداق دەۋر شارائىتىدا ۋە مەيلى قانداق
ئىجتىمائىي شارائىتتا بولسۇن، بىزنىڭ ۋە كېيىنكى ئەۋلادلىق -
رىمىزنىڭ ن. يائۇشېف ئەسەرلىرىنى تېخىمۇ چوڭقۇر ئىزدە -
نىپ، قېتىرقىنىپ تەتقىق قىلىشىمىزغا ئەرزىيدۇ.

شىنجاڭدا قۇرۇلغان چەت ئەل كونسۇلخانلىرى

ئابدۇرېھىم ياقۇپ

ۋەتىنىمىزنىڭ يېقىنقى زامان تارىخىنى ۋاراقلايدىغان بولساق، بەزى دۆلەتلەرنىڭ ئېلىمىزنىڭ نۇرغۇن جايلىرىدا جۈمەلىدىن يۇرتىمىز شىنجاڭنىڭ بەزى جايلىرىدا كونسۇلخانا قۇرغانلىقىنى بايقايمىز. بۇ كونسۇلخانلارنىڭ ئىچىدە بەزىلىرى چىڭ سۇلالىسىنىڭ ئاخىرقى يىللىرىدا، بەزىلىرى مىنگونىڭ دەسلەپكى يىللىرىدا، بەزىلىرى مىنگونىڭ ئاخىرقى يىللىرىدا قۇرۇلغان.

ئۇنداق بولسا كونسۇلخانا زادى قانداق ئورگان؟ چەت ئەللىكلەر نېمە ئۈچۈن شىنجاڭدا كونسۇلخانا قۇرۇشقا خۇشتار بولىدۇ؟

كونسۇلخانا ئەسلىدە خەلقئارا قائىدىلەر ۋە كېلىشىملەرگە ئاساسەن بىر دۆلەت يەنە بىر دۆلەتنىڭ مەلۇم شەھىرى ياكى مەلۇم رايونىدا قۇرىدىغان دىپلوماتىك ئورگان. كونسۇلخانغا ئادەتتە باش كونسۇل، كونسۇل، مۇئاۋىن باش كونسۇل، كونسۇل ۋاكالىتچىسى قويۇلىدۇ. كونسۇلخاننىڭ ئاساسلىق ۋەزىپىسى ئۆزى تۇرۇشلۇق دۆلەتنىڭ مۇھاجىرلار ئىشلىرىنى باشقۇرۇش، مۇھاجىرلارنىڭ ھەققانىي ھوقۇق - مەنپەئىتىنى قوغداش؛ پاسپورت، ۋىزا بېجىرىش؛ ئۆز دۆلىتى بىلەن ئۆزى تۇرۇشلۇق دۆلەت ئوتتۇرىسىدىكى سودا، ئىقتىساد، مەدەنىيەت ۋە پەن - تېخنىكا مۇناسىۋىتىنى ئىلگىرى سۈرۈشتىن ئىبارەت.

1840 - يىلىدىكى ئەپيۇن ئۇرۇشىدىن كېيىن، يۇرتىمىز شىنجاڭ مەملىكىتىمىزنىڭ باشقا جايلىرىغا ئوخشاشلا غەربتەكى كۈچلۈك دۆلەتلەرنىڭ تالان - تاراج قىلىش ئوبيېكتىغا

ئايلاندى. ئۇلار ئۆز مەقسىتىگە يېتىش ئۈچۈن، سودا قىلىش دېگەن نام بىلەن ئېلىمىز زېمىنىغا قول سوزدى ۋە نۇرغۇن تەڭسىز شەرتنامىلەر ئارقىلىق ئېلىمىزدە كونسۇلخانا قۇرۇش ھوقۇقىغا ئېرىشىۋالدى. خۇددى «جېنىنىڭ قەستى شاپتۇلدا» دېگەندەك كونسۇلخاندىن ئىبارەت دىپلوماتىيە ئورگىنىدىن پايدىلىنىپ باشقا ئىشلار بىلەن شۇغۇللاندى.

شىنجاڭدا قۇرۇلغان كونسۇلخانلار

1. رۇسىيە، سوۋېت ئىتتىپاقىنىڭ شىنجاڭدا قۇرغان

كونسۇلخانلىرى

1847 - يىلى 6 - ئايدا ۋە 1848 - يىلى 7 - ئايدا رۇسىيە ھۆكۈمىتى چىڭ ھۆكۈمىتىنىڭ ۋاسساللار مەھكىمىسىگە ئىككى قېتىم نونا تاپشۇرۇپ غۇلجا، چۆچەك، قەشقەرلەردە رۇسىيە سودىگەرلىرى ئۈچۈن سودا چەمبىرىكى ئېچىپ بېرىشنى تەلەپ قىلدى، چىڭ ھۆكۈمىتى بۇ تەلەپكە قوشۇلمىدى. 1850 - يىلى 1 - ئايدا رۇسىيە ھۆكۈمىتى بۇ ئىشنى يەنە تىلغا ئېلىپ چىڭ ھۆكۈمىتىگە بېسىم ئىشلەتتى. چىڭ ھۆكۈمىتى رۇسىيەنىڭ بېسىمىغا بەرداشلىق بېرەلمەي 1851 - يىلى 8 - ئاينىڭ 6 - كۈنى «جۇڭگو - رۇسىيە ھۆكۈمەتلىرىنىڭ غۇلجا، چۆچەكلەردە سودا ئالاقىسىنى يولغا قويۇش نىزامى» غا ئىمزا قويدى. بۇ رۇسىيە ھۆكۈمىتى چىڭ ھۆكۈمىتىنى مەجبۇرلاپ ئىمزالاتقان، جۇڭگونىڭ شىنجاڭ رايونىغا مۇناسىۋەتلىك تۇنجى تەڭسىز شەرتنامە ھېسابلىنىدۇ. رۇسىيە ھۆكۈمىتى بۇ شەرتنامە ئارقىلىق غۇلجا، چۆچەكلەردە كونسۇلخانا قۇرۇش، سودىدا باج تاپشۇرماسلىق، كونسۇل كېسىم ھوقۇقى قاتارلىق ئىمتىيازلارغا ئېرىشىۋالدى. شۇنىڭدىن كېيىن رۇسىيە ھۆكۈمىتى چىڭ ھۆكۈمىتىنى مەجبۇرلاپ يەنە بىرقاتار تەڭسىز شەرتنامەلەرنى ئىمزالاش ئارقىلىق قەشقەر، تۇرپان (كېيىن ئۈرۈمچىگە كۆچۈرۈلگەن)، ئالتايلىرىدا كونسۇلخانا قۇرۇش ھوقۇقىغا ئېرىشىۋالدى، شۇنىڭ بىلەن غۇلجا، چۆچەك، قەشقەر، ئۈرۈمچى، ئالتايدىن ئىبارەت بەش جايدا رۇسىيە كونسۇلخانىسى بار بولدى.

1911 - يىلى جۇڭخۇا مىنگونىڭ ۋاقىتلىق بۈيۈك زۇڭتۇ -
شى جايلاردىكى چەت ئەل كونسۇلخانىلىرىنى داۋاملىق ساقلاپ
قېلىش ھەققىدە بۇيرۇق چۈشۈرگەنلىكتىن، رۇسىيە ھۆكۈمىدە -
تىنىڭ شىنجاڭدىكى بەش كونسۇلخانىسىمۇ ساقلاپ قېلىندى.
1917 - يىلى رۇسىيىدە ئۆكتەبىر ئىنقىلابى پارتلاپ سوۋېت
ھاكىمىيىتى تىكلەندى. يېڭىدىن دۇنياغا كەلگەن سوۋېت ھاكىمى -
مىيىتى شىنجاڭ ئۆلكىلىك ھۆكۈمەت بىلەن ئىككى يىلدىن
ئارتۇق سۆھبەتلىشىش ئارقىلىق، شىنجاڭ سوۋېت ئىتتىپاقىدە -
نىڭ ئوتتۇرا ئاسىيا رايونىدىكى بەش جايدا كونسۇلخانا قۇرۇش،
بۇنىڭغا جاۋابەن سوۋېت ئىتتىپاقى شىنجاڭدىكى بەش كونسۇل -
خانىسىنى داۋاملىق ساقلاپ قېلىش ھەققىدە كېلىشىم ھاسىل
قىلدى. كېلىشىم بويىچە سوۋېت ئىتتىپاقى شىنجاڭدىكى بەش
كونسۇلخانىسىنى داۋاملىق ساقلاپ قالدۇرغان بولدى.

يېڭى جۇڭگو قۇرۇلغاندىن كېيىن، سوۋېت ئىتتىپاقى
ھۆكۈمىتى يېڭىدىن دۇنياغا كەلگەن جۇڭخۇا خەلق جۇمھۇرىيىدە -
تىنى تۇنجى بولۇپ ئېتىراپ قىلدى، سوۋېت ئىتتىپاقى ھۆكۈ -
مىتىنىڭ شىنجاڭدىكى بەش كونسۇلخانىسىمۇ داۋاملىق ساقلاپ
قېلىنىدىغان بولدى.

(1) رۇسىيە، سوۋېت ئىتتىپاقىنىڭ ئۈرۈمچىدە تۇرۇشلۇق
كونسۇلخانىسى

رۇسىيە ھۆكۈمىتى 1895 - يىلى چىڭ ھۆكۈمىتىگە ئەل -
چى ئەۋەتىپ، 1881 - يىلى ئىمزالانغان «جۇڭگو - رۇسىيە ئەل -
لى شەرتنامىسى»دىكى بەلگىلىمىگە ئاساسەن، تۇرپاندا قۇرغان
كونسۇلخانىسىنى ئۆلكە مەركىزى ئۈرۈمچىگە كۆچۈرۈپ كېلىش
ئىلتىماسىنى سۇندى. چىڭ ھۆكۈمىتى بۇ ئىلتىماسقا قوشۇل -
دى. رۇسىيە ھۆكۈمىتى 1896 - يىلى 5 - ئايدا تۇرپاندىكى
كونسۇلخانىسىنى ئۈرۈمچىگە كۆچۈرۈپ كەلدى ۋە دەرىجىسىنى
باش كونسۇلخانا دەرىجىسىگە ئۆستۈردى. باش كونسۇللۇقنى
تۇرپاندىكى كونسۇلخانىنىڭ كونسۇلى فېدوروف ئۈستىگە ئال -
دى. بۇ كونسۇلخانىنىڭ ئورنى ھازىرقى ئاپتونوم رايونلۇق

ناخشا - ئۇسسۇل ئۆمىكىنىڭ ئورنىدا ئىدى. كونسۇلخانغا بىر باش كونسۇل، بىر مۇئاۋىن كونسۇل، بىر دوختۇر قويۇلدى. 1920 - يىلى 5 - ئايدا سوۋېت ھۆكۈمىتى ۋەكىل ئەۋەتتى. شىنجاڭ ئۆلكىلىك ھۆكۈمەتنىڭ ۋەكىلى بىلەن سۆھبەت-لىشىش ئارقىلىق «ئىلى ۋاقىتلىق سودا كېلىشىمى» نى ئىمزا-لىدى، ئارقىدىنلا سوۋېت ھۆكۈمىتى چارروسىيە ئىمپېرىيىسىدىن شىنجاڭدىكى ئىمتىيازلىرى ۋە كونسۇل كېسىم ھوقۇقىدىن نىڭ بىكار قىلىنغانلىقىنى جاكارلىدى، شۇ يىلى چارروسىيەدىن نىڭ ئۈرۈمچىدە قۇرغان باش كونسۇلخانسى تاقالدى. 1924 - يىلى 11 - ئايدا ئىككى تەرەپ كېلىشىم ھاسىل قىلغاندىن كېيىن ئۈرۈمچىدە تۇرۇشلۇق باش كونسۇلخانغا قايتىدىن ئېچىلدى. 1925 - يىلى 8 - ئايدا سوۋېت ئىتتىپاقى بىستروۋنى ئۈرۈمچىدە تۇرۇشلۇق باش كونسۇلخانغا تۇنجى باش كونسۇل قىلىپ تەيىنلىدى. كونسۇلخاننىڭ خىزمەتچىلىرىمۇ ئۆز-ئارا ئۆزلىرىنى كۆپىيىپ باش كونسۇل، مۇئاۋىن كونسۇل، كاتىپ، تەرجىمان، سودا خادىمى، پۈتۈكچى، ماشىنىست، دوختۇر، مۇ-ھاپىزەتچى... دېگەندەك 40 - 50 كىشىگە يەتتى.

سوۋېت ئىتتىپاقىنىڭ ئۈرۈمچىدىكى باش كونسۇلخانسىدىن نىڭ كونسۇل رايونى ئۈرۈمچى شەھىرى، قاراماي شەھىرىنىڭ مايتاغ كان رايونى، سانجى ۋىلايىتى، قومۇل ۋىلايىتىنى ئۆز ئىچىگە ئالدى. 1956 - يىلى ئەسلىدە سوۋېت ئىتتىپاقىنىڭ قەشقەردىكى كونسۇلخانسىنىڭ كونسۇل رايونى بولغان تەڭرى-تاغنىڭ جەنۇبىدىكى رايونلار سوۋېت ئىتتىپاقىنىڭ ئۈرۈمچىدىكى باش كونسۇلخانسىنىڭ كونسۇل رايونى قىلىپ ئايرىپ بېرىلدى.

1962 - يىلى 6 - ئاينىڭ 13 - كۈنى سوۋېت ئىتتىپاقىدىن نىڭ جۇڭگودا تۇرۇشلۇق باش ئەلچىسى چېرۋونېنكو ئېلىمىز ھۆكۈمىتى تاشقى ئىشلار مىنىستىرلىكىنىڭ مۇئاۋىن مىنىستىرى جياڭ خەنفۇغا سوۋېت ئىتتىپاقى ھۆكۈمىتىنىڭ ئۈرۈمچىدىكى باش كونسۇلخانسىنى تاقاشنى قارار قىلغانلىقىنى

ئۇقتۇردى. 6 - ئاينىڭ 15 - كۈنى كونسۇلخانا رەسمىي تاقال-
دى. كونسۇلخانا خادىملىرى 7 - ئاينىڭ 7 - ، 8 - كۈنلىرى
ئىككى تۈركۈمگە بۆلۈنۈپ ئايروپىلان بىلەن سوۋېت ئىتتىپاقىدا-
غا قايتىپ كەتتى، شۇنىڭ بىلەن يېرىم ئەسىردىن ئارتۇق مەۋ-
جۇت بولۇپ تۇرغان رۇسىيە، سوۋېت ئىتتىپاقىنىڭ ئۈرۈمچىدە-
دىكى باش كونسۇلخانىسى جىمجىتلا غايىپ بولدى.

(2) رۇسىيە، سوۋېت ئىتتىپاقىنىڭ قەشقەردە قۇرغان
كونسۇلخانىسى

روسىيەنىڭ قەشقەردە كونسۇلخانا قۇرۇش ئىشى ئەسلى
1860 - يىلى بېيجىڭدا ئىمزالانغان «جۇڭگو - روسىيە بېيجىڭ
شەرتنامىسى» نىڭ 8 - ماددىسىدا بەلگىلىنىپ بولغان بولسىمۇ،
ياقۇپ بەگنىڭ تاجاۋۇزچىلىقى تۈپەيلىدىن كېچىكىپ كەتكەندە-
دى، 1881 - يىلى «جۇڭگو - رۇسىيە ئىلى شەرتنامىسى»
ئىمزالىنىپ، ئۇنىڭ 10 - ماددىسىدا رۇسىيەنىڭ قەشقەردە
كونسۇلخانا قۇرۇش ئىشى قايتا تەكىتلەندى. نەتىجىدە كېيىنكى
يىلى 10 - ئايدا قەشقەر شەھىرىنىڭ شىمالىي تەرىپىدە رۇس-
يىنىڭ قەشقەردە تۇرۇشلۇق كونسۇلخانىسى قۇرۇلدى.

رۇسىيەنىڭ قەشقەردە تۇرۇشلۇق كونسۇلخانىسىغا بىر
كونسۇل، بىر ياردەمچى كونسۇل، بىر تەرجىمان، بىر دوختۇر
قويۇلدى، تۇنجى كونسۇللۇقنى پېتروۋسكى ئۈستىگە ئالدى،
كېيىنچە ئۇ باش كونسۇللۇققا تەيىنلەندى، كونسۇلخانىنىڭ دە-
رىجىسىمۇ باش كونسۇلخانا دەرىجىسىگە ئۆستۈرۈلدى. 1920 -
يىلى ئەڭ ئاخىرقى باش كونسۇل ئۈسپىن ئائىلە تاۋابئاتلىرىدە-
نى ئېلىپ قەشقەردىن ئايرىلدى، كونسۇلخانىدا پەقەت بىر تەر-
جىمان ۋە بىر قانچە چاكارلا قالدى. بۇ ئەمەلىيەتتە رۇسىيەنىڭ
قەشقەردىكى كونسۇلخانىسىنىڭ تاقالغانلىقىدىن دېرەك بېرەتتى.

1924 - يىلى 11 - ئايدا شىنجاڭ ئۆلكىسى بىلەن سوۋېت
ئىتتىپاقى ئوتتۇرىسىدا كېلىشىم ھاسىل قىلىنغاندىن كېيىن،
سوۋېت ئىتتىپاقى ھۆكۈمىتى قەشقەردە كونسۇلخانا قۇرۇشنى
قارار قىلدى ھەمدە 1925 - يىلى 9 - ئايدا دۈمىسپىنى باش

كونسۇلۇققا تەيىنلەپ، ئەسلىدىكى رۇسىيەنىڭ قەشقەردىكى
كونسۇلخانىسىنى ئۆتكۈزۈۋېلىشقا ئەۋەتتى ۋە شۇ كونسۇلخانا
ئاساسىدا يېڭى كونسۇلخانا قۇردى، يېڭى كونسۇلخانىدا 10 -
ئاينىڭ 10 - كۈنى بايراق چىقىرىش مۇراسىمى ئۆتكۈزۈلدى.
كونسۇلخانا قۇرۇلۇپ ئىش باشلانغاندىن كېيىن كونسۇلخانا خا-
دىملىرى ئۈزلۈكسىز كۆپىيىپ 1944 - يىلى 9 - ئايدا 31
گە، 1948 - يىلى 4 - ئايدا 53 كە يەتتى، ئۇلارنىڭ ئىچىدە
بىر باش كونسۇل، ئۈچ مۇئاۋىن كونسۇل، كاتىپ، تەرجىمان،
خىزمەتچى، دىپلوماتىيە پوچتالىيىنى، تەكشۈرگۈچى، مۇپەتت-
تىش، سودا خادىمى، ماشىنىست، دوختۇر، سېسترا، شوپۇر قا-
تارلىقلار بار ئىدى. بۇ كونسۇلخانىنىڭ كونسۇل رايونى قەشقەر،
ئاقسۇ، يەكەن، خوتەن ۋىلايەتلىرىنى ئۆز ئىچىگە ئالاتتى.
جۇڭخۇا خەلق جۇمھۇرىيىتى قۇرۇلغاندىن كېيىن، سوۋېت
ئىتتىپاقىنىڭ قەشقەردىكى كونسۇلخانىسى داۋاملىق ساقلاپ
قېلىندى.

سوۋېت ئىتتىپاقى ھۆكۈمىتى 1956 - يىلى 10 - ئاينىڭ
1 - كۈنى بۇ كونسۇلخانىنى تاقىدى، كونسۇلخانىنىڭ ئۆيلىرى-
نى جۇڭگو تەرەپنىڭ ۋاكالىتەن باشقۇرۇشى ۋە ھەقسىز پايدى-
لىنىشى ئۈچۈن تاپشۇرۇپ بەردى، كونسۇلخانىنىڭ كونسۇل
رايونى سوۋېت ئىتتىپاقىنىڭ ئۈرۈمچىدىكى باش كونسۇلخانى-
سىنىڭ باشقۇرۇشىغا ئۆتكۈزۈپ بېرىلدى. باش كونسۇل ئاۋرۇف
1956 - يىلى 11 - ئاينىڭ 1 - كۈنى، مۇئاۋىن كونسۇل ئۈل-
كېنوف 11 - ئاينىڭ 19 - كۈنى قەشقەردىن ئايرىلىپ دۆلىتتە-
گە قايتتى.

(3) رۇسىيە، سوۋېت ئىتتىپاقىنىڭ غۇلجىدا قۇرغان كوند-
سۇلخانىسى

1851 - يىلى 1 - ئايدا «جۇڭگو - روسىيە ئىلى - تارىبا-
غاتاي سودا شەرتنامىسى» ئىمزالاندى، مۇشۇ شەرتنامىگە ئاسا-
سەن 1852 - يىلى رۇسىيە ھازىرقى غۇلجا شەھىرىدە رۇسىيە
ھۆكۈمىتىنىڭ غۇلجا كونسۇلخانىسىنى قۇردى.

1924 - يىلى 11 - ئايدا كېلىشىمگە ئاساسەن سوۋېت ئىتتىپاقى ھۆكۈمىتى يېڭىدىن كۈلكوفنى غۇلجىدا تۇرۇشلۇق كونسۇلخاننىڭ كونسۇللىقىغا تەيىنلەپ، سابىق رۇسىيە ھۆكۈمىتىنىڭ غۇلجىدىكى كونسۇلخانسىنى ئۆتكۈزۈۋالدى.

جۇڭخۇا خەلق جۇمھۇرىيىتى قۇرۇلغاندىن كېيىن، غۇلجا كونسۇلخانسى داۋاملىق ساقلاپ قېلىندى. بۇ كونسۇلخاننىڭ كونسۇل رايونى ئىلى ۋىلايىتىگە قاراشلىق ناھىيە - شەھەرلەر - نىڭ ھەممىسىنى ئۆز ئىچىگە ئالاتتى. سوۋېت ئىتتىپاقىنىڭ چۆچەك، ئالتايلىرىدىكى كونسۇلخانلىرى تاقالغاندىن كېيىن، بۇ كونسۇلخاننىڭ كونسۇل رايونى كېڭىيىپ تارباغاتاي، ئالتاي ۋىلايەتلىرىنىڭ كونسۇل ئىشلىرىنىمۇ باشقۇرىدىغان بولدى.

1962 - يىلى 6 - ئاينىڭ 13 - كۈنى سوۋېت ئىتتىپاقىدىن نىڭ جۇڭگودا تۇرۇشلۇق باش ئەلچىسى چېرۋوۋېنىكو جۇڭگو تاشقى ئىشلار مىنىستىرلىكىنىڭ مۇئاۋىن مىنىستىرىغا سوۋېت ئىتتىپاقى ھۆكۈمىتىنىڭ غۇلجىدا تۇرۇشلۇق كونسۇلخانسىنى تاقاشنى قارار قىلغانلىقىنى، ئەگەر جۇڭگونىڭ يەرلىك دائىرىدىكى سوۋېت ئىتتىپاقىنىڭ غۇلجىدىكى كونسۇلخانسىنىڭ مال - مۈلۈكلىرىنى ۋاكالىتەن ساقلاپ بېرىشكە قوشۇلسا رەھمەت ئېيتىدىغانلىقىنى ئاغزاكى ئۇقتۇردى. جۇڭگو ھۆكۈمىتى 6 - ئاينىڭ 14 - كۈنى بۇ تەلەپكە قوشۇلغانلىقىنى سوۋېت ئىتتىپاقى ھۆكۈمىتىگە ئۇقتۇردى. شۇ يىلى 8 - ئاينىڭ 15 - كۈنى كونسۇلخاننىڭ مۈلۈكلىرى جۇڭگو تەرەپنىڭ ۋاكالىتەن ساقلاپ بېرىشىگە ئۆتكۈزۈپ بېرىلدى. 8 - ئاينىڭ 16 - كۈنى كونسۇلخاننىڭ بارلىق خادىملىرى سوۋېت ئىتتىپاقىغا قايتتى. شۇنىڭ بىلەن رۇسىيە، سوۋېت ئىتتىپاقىنىڭ غۇلجىدا تۇرۇشلۇق كونسۇلخانسى رەسمىي تاقالدى.

4) رۇسىيە، سوۋېت ئىتتىپاقىنىڭ چۆچەكتە قۇرغان كونسۇلخانسى

رۇسىيە ھۆكۈمىتى 1851 - يىلى «جۇڭگو - رۇسىيە ئىلى - تارباغاتاي سودا شەرتنامىسى» گە ئاساسەن، چۆچەكتە كونسۇلخان

قۇرۇپ ئاتارنوفنى تۇنجى كونسۇللۇققا تەيىنلىدى، كونسۇلخانا ئورنى چۆچەك شەھىرىدىكى رۇسىيە سودا كونتورى ئىچىدە ئىدى. 1924 - يىلى 11 - ئايدىكى كېلىشىمگە ئاساسەن، سوۋېت ئىتتىپاقى ھۆكۈمىتى چۆچەككە كونسۇل ئەۋەتىپ چۆچەك شەھىرىدە (ئەسلىدىكى چاررۇسىيىنىڭ چۆچەك كونسۇلخانىسى ئورنىدا) سوۋېت ئىتتىپاقىنىڭ چۆچەك كونسۇلخانىسىنى قۇردى. جۇڭخۇا خەلق جۇمھۇرىيىتى قۇرۇلغاندىن كېيىن، سوۋېت ئىتتىپاقىنىڭ چۆچەكتىكى كونسۇلخانىسى داۋاملىق ساقلاپ قېلىندى. سوۋېت ئىتتىپاقى بېرېيوۋنى چۆچەك كونسۇلخانىسىنىڭ كونسۇللۇقىغا تەيىنلىدى، ئۇ جۇڭخۇا خەلق جۇمھۇرىيىتى قۇرۇلغاندىن كېيىن، سوۋېت ئىتتىپاقى ھۆكۈمىتى چۆچەكتىكى كونسۇلخانىغا تەيىنلىگەن تۇنجى كونسۇل ھېسابلىنىدۇ. سوۋېت ئىتتىپاقى ھۆكۈمىتى 1955 - يىلى 11 - ئايدا چۆچەكتىكى كونسۇلخانىسىنى تاقىدى، شۇ يىلى 12 - ئاينىڭ 6 - كۈنى سوۋېت ئىتتىپاقى تەرەپ كونسۇلخانىنىڭ مال - مۈلكىنى جۇڭگو تەرەپنىڭ ۋاكالىتەن باشقۇرۇشى ۋە ھەقسىز پايىدەلىنىشىغا ئۆتكۈزۈپ بەردى. شۇنىڭ بىلەن سوۋېت ئىتتىپاقىنىڭ چۆچەكتىكى كونسۇلخانىسى رەسمىي تاقالدى. بۇ كونسۇلخانىنىڭ كونسۇل رايونى سوۋېت ئىتتىپاقىنىڭ غۇلجىدىكى كونسۇلخانىسىنىڭ باشقۇرۇشىغا ئۆتكۈزۈپ بېرىلدى. (5) رۇسىيە، سوۋېت ئىتتىپاقىنىڭ ئالتايدا قۇرغان كود -

سۇلخانىسى

1907 - يىلى چارروسىيە ھۆكۈمىتى قۇبىدو (ھازىر بۇيەر موڭغۇلىيە خەلق جۇمھۇرىيىتى تەۋەسىدە)دىكى كونسۇلخانىسىنى ئالتايغا يۆتكىدى. چىڭ ھۆكۈمىتىمۇ ئالتايدىن كونسۇلخانا قۇرۇشقا كېرەكلىك يەر ئاجرىتىپ بەردى. 1920 - يىلى رۇسىيىنىڭ ئالتايدىكى كونسۇلخانىسى تاقالدى.

1924 - يىلى 11 - ئايدىكى كېلىشىمگە ئاساسەن سوۋېت

ئىتتىپاقى ھۆكۈمىتى ئالتايدا كونسۇلخانا قۇرۇپ كونسۇل تۇرغۇزدى. بۇ كونسۇلخانا چارروسىيىنىڭ ئالتايدىكى كونسۇل-خانىسى ئورنىدا ئىش بىجىردى.

جۇڭخۇا خەلق جۇمھۇرىيىتى قۇرۇلغاندىن كېيىن، سوۋېت ئىتتىپاقىنىڭ ئالتايدىكى كونسۇلخانىسى داۋاملىق ساقلاپ قېلىندى. كونسۇلخانا تاقالغانغا قەدەر كونسۇل ۋە مۇئاۋىن كونسۇللار ئىككى قېتىم ئالماشتى، ئەڭ ئاخىرقى كونسۇل كاۋارد-لوف 1953 - يىلىدىن باشلاپ ۋەزىپىگە ئولتۇردى.

1955 - يىلى 10 - ئاينىڭ 15 - كۈنى سوۋېت ئىتتىپاقى ھۆكۈمىتى ئالتايدىكى كونسۇلخانىسىنى تاقاشنى قارار قىلدى. شۇ يىلى 11 - ئاينىڭ 6 - كۈنى كاۋاردلوف سوۋېت ئىتتىپاقى تەرەپكە ۋاكالىتەن كونسۇلخانىنىڭ مال - مۈلكىنى جۇڭگو تەرەپىنىڭ ۋاكالىتەن ساقلاپ بېرىشى ۋە ھەقسىز پايدىلىنىشىغا ئۆتكۈزۈپ بەردى. بۇ كونسۇلخانىنىڭ كونسۇل رايونى سوۋېت ئىتتىپاقىنىڭ غۇلجىدىكى كونسۇلخانىسىنىڭ باشقۇرۇشىغا ئۆتكۈزۈپ بېرىلدى.

2. ئەنگلىيىنىڭ شىنجاڭدا قۇرغان كونسۇلخانىلىرى
ئەنگلىيە شىنجاڭدا ئىلگىرى - ئاخىرى بولۇپ ئىككى كونسۇلخانا قۇرغان، ئۇلارنىڭ بىرى چىڭ سۇلالىسىنىڭ ئاخىرقى يىللىرى قۇرۇلغان قەشقەر كونسۇلخانىسى، يەنە بىرى مىنگونىڭ ئاخىرقى يىللىرى قۇرۇلغان ئۈرۈمچى كونسۇلخانىسىدىن ئىبارەت.

(1) ئەنگلىيىنىڭ قەشقەردىكى باش كونسۇلخانىسى
1895 - يىلى ئەنگلىيە ھۆكۈمىتى قەشقەرگە كېلىپ - كېتىپ تۇرىدىغان ئەنگلىيە سودىگەرلىرىنىڭ قەشقەردە ئارام ئالدىغان جايى يوقلۇقىنى باھانە قىلىپ چىڭ ھۆكۈمىتىگە بېسىم ئىشلىتىش ئارقىلىق شۇ يىلى قەشقەردە ئالاھىدە ۋەكىل مەھكىمىسى قۇردى، جورجى ماكارتنېي ئەنگلىيە ھۆكۈمىتىنىڭ قەشقەردە تۇرۇشلۇق ئالاھىدە ۋەكىللىكىگە تەيىنلەندى. بۇ ئالاھىدە ۋەكىل مەھكىمىسى ئەمەلىيەتتە ئەنگلىيە ھۆكۈمىتى

قەشقەردە قۇرغان كونسۇلخاننىڭ تەكتى ئىدى.

1908 - يىلى 7 - ئايدا ئەنگلىيە ھۆكۈمىتى چىڭ ھۆكۈمىتىگە ئىلتىماس سۈنۈپ، ئەنگلىيىنىڭ قەشقەردە تۇرۇشلۇق ئالاھىدە ۋەكىل مەھكىمىسىنى كونسۇلخانغا ئۆزگەرتىشنى تەلەپ قىلدى، چىڭ ھۆكۈمىتى بۇ تەلەپكە قوشۇلدى. 1909 - يىلى ئەنگلىيە يەنە قەشقەردىكى كونسۇلخاننىڭ دەرىجىسىنى باش كونسۇلخان دەرىجىسىگە ئۆستۈردى، باش كونسۇلۇقنى جورجى ماكارتنېي ئۈستىگە ئالدى.

1913 - يىلى كونسۇلخان بىنالىرى باشقىدىن سېلىندى، بىنالارنىڭ قۇرۇلۇشى 1917 - يىلى پۈتتى، بىنالارنىڭ ئىگىلىگەن كۆلىمى تەخمىنەن 33 مىڭ كۋادرات مېتىر بولۇپ، ئورنى ھازىرقى قەشقەر شەھىرىنىڭ چىنەباغ كوچىسىدا ئىدى. 1947 - يىلى 8 - ئايدا ھىندىستان، پاكىستانلار مۇستەقىل بولدى، ئارقىدىنلا ئەنگلىيە ئۆزىنىڭ قەشقەردىكى كونسۇلخانسىنىڭ مال - مۈلكىنى ھىندىستان بىلەن پاكىستانغا قالدۇرۇپ قويىدىغانلىقىنى، ئۇزۇنغا قالماي كونسۇلخاننى تارقايدىغانلىقىنى جاكارلىدى. 1948 - يىلى 8 - ئايدا باش كونسۇل شىپتون كونسۇلخاننىڭ مال - مۈلكى ۋە ئارخىپلىرىنى ھىندىستان، پاكىستانلارغا ئايرىپ بېرىپ، 10 - ئايدا ئەنگلىيىگە قايتتى، كونسۇلخاننىڭ ئىشلىرىنى مۇئاۋىن كونسۇل مېرىش (پاكىستانلىق) نىڭ ۋاكالىتەن باشقۇرۇپ تۇرۇشىغا قالدۇردى. شۇنىڭ بىلەن ئەنگلىيىنىڭ قەشقەردىكى باش كونسۇلخانسى رەسمىي تاقالدى.

2) ئەنگلىيىنىڭ ئۈرۈمچىدىكى كونسۇلخانسى

ئەنگلىيىنىڭ ئۈرۈمچىدىكى كونسۇلخانسى 1943 - يىلى 9 - ئاينىڭ 13 - كۈنى قۇرۇلدى. ئورنى ئۈچتاش شەرقىي كوچا 13 - قورۇ يەنى ھازىرقى ئاپتونوم رايونلۇق ئەدەبىيات - سەنئەتچىلەر بىرلەشمىسى ئائىلىلىكلەر قورۇسىنىڭ ئورنىدا ئىدى، كۆلىمى 17 مىڭ 814 كۋادرات مېتىر كېلەتتى. بۇ كونسۇلخان ئەنگلىيىلىكلەرنىڭ شىنجاڭدا قۇرغان

خرىستىيان دىنى جەمئىيەتلىرىنىڭ مەنپەئىتىنى قوغداش مەقسىتىدە قۇرۇلغان. ئەينى ۋاقىتتا ئۈرۈمچى، غۇلجا، قومۇل، گۇچۇڭ، ماناس، قۇتۇبى، قاراشەھەرلەردە خرىستىيان دىنى جەمئىيىتى بار ئىدى. دىنىي جەمئىيەتلەرنىڭ بەلگىلىمىسى بولمىغاچقا جەمئىيەتكە قاتناشقانلار ئەنگلىيىنىڭ ئۈرۈمچىدىكى كوندۇكسىيەنىڭ دوختۇرخانىسىدا ھەقسىز داۋالىنىشتىن بەھرىمەن بولالايتتى.

1948 - يىلى 7 - ئايدا ئەنگلىيە ھۆكۈمىتى جورجى خوكس جامۇس (خەنزۇچە ئىسمى خې رېنجى) نى ئۈرۈمچىدىكى كوندۇكسىيەنىڭ كونسۇلۇقىغا تەيىنلىدى. ئۇ كونسۇلۇققا تەيىنلىنىشتىن ئىلگىرى شىنجاڭدا 12 يىل دىن تارقىتىش پائالىيىتى بىلەن شۇغۇللانغان بولۇپ، شىنجاڭنىڭ ئەھۋالىنى بەش قولىدا تۇتۇپ، كونسۇلۇققا تەيىنلەنگەندىن كېيىنمۇ يەنىلا دىنىي جەمئىيەتنىڭ ئىشلىرىدىن قول ئۈزمەي دىنىي جەمئىيەتتە قوشۇمچە ۋەزىپە ئۆتىدى.

جۇڭخۇا خەلق جۇمھۇرىيىتى قۇرۇلغاندىن كېيىن، ئېلىمىز ھۆكۈمىتى بۇ كونسۇلخاننى ئېتىراپ قىلمىدى. خې رېنجى جىمۇ دىپلومات دېگەن سالاھىيەتتىن بەھرىمەن بولالمىدى. 1950 - يىلى 12 - ئايدا كونسۇلخان تاقالدى.

3. ئامېرىكىنىڭ شىنجاڭدا قۇرغان كونسۇلخانسى

1942 - يىلى 12 - ئايدا جۇڭگو گومىنداڭ ھۆكۈمىتى ئامېرىكىنىڭ شىنجاڭدا كونسۇلخان قۇرۇشىغا قوشۇلدى. بۇ كونسۇلخان 1943 - يىلى 4 - ئاينىڭ 19 - كۈنى ئۈرۈمچىدە رەسمىي قۇرۇلدى، تۇنجى كونسۇلۇقنى ئامېرىكىنىڭ جۇڭگودا تۇرۇشلۇق ئەلچىخانىسىنىڭ كاتىپى كۇلۇب ئۈستىگە ئالدى. كونسۇلخاننىڭ ئورنى ئۈرۈمچى شەھىرى ياڭماۋخۇ 1 - كوچا 5 - قورۇ (ھازىرقى ئۈرۈمچى شەھىرى «غالبىيەت» يولى «تىنچلىق» كوچىسى 1 - قورۇ) دا بولۇپ، ئىگىلىگەن يەر كۆلىمى تەخمىنەن 7000 كۋادرات مېتىر كېلەتتى.

بۇ كونسۇلخان 1949 - يىلى 8 - ئايدا بىر مەھەل تاقىلدى.

لىپ قالدى، ئادەملىرىمۇ چېكىندى، ئەمما ئارىدىن ئانچە ئۇزۇن ئۆتمەيلا كونسۇلخانا قايتا ئېچىلدى، بۇ چاغدا كونسۇلخانىدا كۈندىلىك ئىشلارنى باشقۇرۇشقا مۇئاۋىن كونسۇل ماكنان قال-دۇرۇپ قويۇلغان بولۇپ، باشقا خادىملىرى جەنۇبىي شىنجاڭ ئارقىلىق پاكىستانغا بېرىپ شۇ يەردىن دۆلىتىگە قايتىپ كەتتى. ماكنان كونسۇلخانىنىڭ مال - مۈلۈكلىرىنى ئەنگلىيىنىڭ ئۈرۈمچىدىكى كونسۇلخانىسىنىڭ كونسۇلى خې رېنجىنىڭ ۋاكا-لىتىن باشقۇرۇشىغا قالدۇرۇپ، 1949 - يىلى 9 - ئاينىڭ 27 - كۈنى قېچىپ كەتتى. ئەمەلىيەتتە بۇ ئامېرىكىنىڭ ئۈرۈمچىدىكى كونسۇلخانىسىنىڭ رەسمىي تاقىلىپ قالغانلىقىدىن دېرەك بېرەتتى. كونسۇلخانا پايدىلانغان ئۆيلەر ئەسلىدىلا شىنجاڭ ئۆلكىلىك ھۆكۈمەتتىن ئىجارىگە ئېلىنغان بولغاچقا، كونسۇلخانا تاقىلىپ قالغاندىن كېيىن، كونسۇلخانىنىڭ ئۆيلىرىنى ئۆلكىلىك ھۆكۈمەت ئۆتكۈزۈۋالدى.

4. ھىندىستان، پاكىستانلارنىڭ شىنجاڭدا قۇرغان كوز-

سۇلخانىلىرى

ھىندىستان ۋە پاكىستانلارنىڭ شىنجاڭدىكى كونسۇلخانىلىرى ئەنگلىيىنىڭ قەشقەردىكى باش كونسۇلخانىسى تاقالغاندىن كېيىن قۇرۇلدى. 1947 - يىلى ئەنگلىيىنىڭ ھىندىستان ئىككىنچى چوڭ قۇرۇقلۇقىدىكى مۇستەملىكە ھۆكۈمرانلىقى ئاخىرلاشتى. 1947 - يىلى 8 - ئاينىڭ 14 - كۈنى پاكىستان، 1948 - يىلى 8 - ئاينىڭ 15 - كۈنى ھىندىستان مۇستەقىل بولدى. ئەنگلىيە ئۆزىنىڭ قەشقەردە قۇرغان كونسۇلخانىسىنىڭ مال - مۈلۈكلىرىنى ھىندىستان ۋە پاكىستانلارغا ئايرىپ بەردى. مۇشۇ ئاساستا ئەسلىدىكى ئەنگلىيە كونسۇلخانىسىدا ھىندىستان بىلەن پاكىستان كونسۇلخانا قۇردى.

1) ھىندىستاننىڭ قەشقەردە قۇرغان باش كونسۇلخانىسى ھىندىستاننىڭ نەنجىڭدە تۇرۇشلۇق باش ئەلچىخانىسى شىيخۇا (خەنزۇچە ئىسمى) نى 1948 - يىلى 8 - ئايدا قەشقەرگە ھىندىستاننىڭ قەشقەردە قۇرىدىغان باش كونسۇلخانىسىنىڭ

تەييارلىق خىزمەتلىرىنى ئىشلەشكە ئەۋەتتى. شۇ يىلى 12 - ئايدا ھىندىستان ھۆكۈمىتى سات (R. D. SATHE) نى قەشە - قەردىكى باش كونسۇلخاننىڭ باش كونسۇلۇقىغا تەيىنلىدى، سات 12 - ئاينىڭ 21 - كۈنى سەككىز ھەمىرىيى بىلەن بىرگە نەنجىڭدىن ئۈرۈمچى ئارقىلىق قەشقەرگە يېتىپ كېلىپ ۋەزىپىگە ئولتۇردى، كونسۇلخانا 12 - ئاينىڭ 23 - كۈنى رەسمىي ئىش باشلىدى.

جۇڭخۇا خەلق جۇمھۇرىيىتى قۇرۇلغاندىن كېيىن، شىنجاڭ ئۆلكىلىك خەلق ھۆكۈمىتىنىڭ رەئىسى بۇرھان شەھىدى مەر - كەزىنىڭ يوليورۇقىغا ئاساسەن، 1949 - يىلى 11 - ئاينىڭ 16 - كۈنى قەشقەر جەنۇبىي شىنجاڭ ھەربىي رايونىنىڭ مۇئاۋىن قوماندانى جاۋ شىگۈاڭ، قەشقەر ۋىلايىتىنىڭ ۋالىيسى ئابدۇكې - رىمخان مەخسۇملارغا ھەمدە تاشقى ئىشلار مىنىستىرلىكى شىنجاڭدا تۇرۇشلۇق خاس ۋەكىل مەھكىمىسىنىڭ قەشقەر ئىش باشقارمىسىغا تېلېگرامما ئەۋەتىپ، ھىندىستان يېڭى جۇڭگو بىلەن رەسمىي دىپلوماتىك مۇناسىۋەت ئورنىتىشتىن بۇرۇن ھىندىستاننىڭ قەشقەردىكى باش كونسۇلخاننىڭ قانۇنىي ئورنىنى ئېتىراپ قىلماسلىق، تېلېگراف ئاپپاراتىنى پېچەت - لەش، كونسۇلخانا خادىملىرىغا ئادەتتىكى چەت ئەللىك مېھمان سۈپىتىدە مۇئامىلە قىلىشنى ئۇقتۇردى. نەتىجىدە ھىندىستان - نىڭ قەشقەردە قۇرغان باش كونسۇلخاننىسى جۇڭگو ھۆكۈمەت تەرەپىنىڭ دىپلوماتىيە جەھەتتىن ئېتىراپ قىلىشىغا ئېرىشە - لىدى.

سات 1950 يىلى 9 - ئاينىڭ 12 - كۈنى خانىمىنى ئېلىپ چەت ئەللىك مۇھاجىر سالاھىيىتى بىلەن قەشقەردىن ھىندىستانغا قايتتى، ئۇ يولغا چىقىشتىن ئىلگىرى كونسۇلخاننىڭ ئىشلىرىنى ھىندىستان مۇھاجىرى دېگەن سالاھىيەت بىلەن قەشقەردە تۇرۇۋاتقان كونسۇلخانا كاتىپى قوشۇمچە بوغالتىرى ماتايغا تاپشۇردى، كونسۇلخاننىڭ بارلىق مال - مۈلكىنى جۇڭگو تەرەپىنىڭ ۋاكالىتەن باشقۇرۇشىغا تاپشۇرۇپ بېرىدىغان -

لىقنى تەشەببۇسكارلىق بىلەن ئۇقتۇردى. ئۆتكۈزۈپ بېرىش - ئۆتكۈزۈۋېلىش ئىشى تاماملانغاندىن كېيىن، شۇ يىلى 9 - ئايدا ماتاي قاتارلىقلار قەشقەردىن ھىندىستانغا قايتتى. بۇنىڭ بىلەن ھىندىستاننىڭ قەشقەردە قۇرغان باش كونسۇلخانىسى رەسمىي تاقالدى.

(2) پاكىستاننىڭ قەشقەردە قۇرغان باش كونسۇلخانىسى ئەنگىلىيىنىڭ قەشقەردە قۇرغان باش كونسۇلخانىسىنىڭ مۇئاۋىن كونسۇلى مېرىش (پاكىستانلىق) پاكىستان ھۆكۈمىتىدە - گە ۋاكالىتەن 1948 - يىلى 8 - ئايدا ئەنگىلىيىنىڭ قەشقەردە - كى باش كونسۇلخانىسىنىڭ باش كونسۇلى شىپتوننىڭ قولىدىن پاكىستانغا ئايرىپ بېرىلگەن ئۆي ۋە مال - مۈلۈك، ئارخىپلار - نى تاپشۇرۇۋالدى ھەمدە مۇشۇ ئاساستا 1949 - يىلى 5 - ئايدا - نىڭ 1 - كۈنى قەشقەردە باش كونسۇلخانا قۇرۇپ كونسۇلخانە - نىڭ ئىشلىرىنى ۋاقتىنچە ئۆزى باشقۇردى.

1949 - يىلى 10 - ئاينىڭ 7 - كۈنى پاكىستان ھۆكۈ - مىتى ۋەزىپىگە تەيىنلەپ ئەۋەتكەن مۇھەممەد سادىق قەشقەرگە كېلىپ پاكىستاننىڭ قەشقەردە قۇرغان باش كونسۇلخانىسىنىڭ باش كونسۇلى بولدى، مېرىش پاكىستانغا قايتىپ كەتتى. پاكىستاننىڭ قەشقەردىكى باش كونسۇلخانىسى قۇرۇلغاندا جۇڭگو بىلەن پاكىستان ئوتتۇرىسىدا تېخى دىپلوماتىك مۇنا - سىۋەت ئورنىتىلمىغاچقا، بۇ كونسۇلخانا جۇڭگو ھۆكۈمىتىنىڭ ئېتىراپ قىلىشىغا ئېرىشەلمىدى. شۇڭا شىنجاڭ ئۆلكىلىك ھۆكۈمەت ۋاقىتلىق تاشقى ئىشلار باشقارمىسى ئۆزىنىڭ قەش - قەردىكى شۆبە باشقارمىسىغا تېلېگرامما ئەۋەتىپ جۇڭگو بىلەن پاكىستان ئوتتۇرىسىدا دىپلوماتىك مۇناسىۋەت ئورنىتىلمىغاچ - قا، مەركەز يوليورۇق بېرىشتىن ئاۋۋال كونسۇلخانىنىڭ قانۇ - نىي ئورنىنى ۋاقتىنچە ئېتىراپ قىلماسلىق، كونسۇلخانا خا - دىملىرىغا پەقەت چەت ئەللىك مېھمان سۈپىتىدە مۇئامىلە قى - لىش كېرەكلىكىنى ئۇقتۇردى. شۇ يىلى 11 - ئاينىڭ 16 - كۈنى شىنجاڭ ئۆلكىلىك خەلق ھۆكۈمىتى پاكىستاننىڭ قەش -

قەردىكى باش كونسۇلخانسىنى دىپلوماتىيە جەھەتتىن ئېتىراپ قىلمايدىغانلىقىنى جاكارلىدى.

گەرچە جۇڭگو - پاكىستان ھۆكۈمەتلىرى 1951 - يىلى 5 - ئاينىڭ 21 - كۈنى رەسمىي دىپلوماتىك مۇناسىۋەت ئورناتقان بولسىمۇ، پاكىستاننىڭ قەشقەردە قۇرغان باش كونسۇلخانسىنى ساقلاپ قېلىش - قالماسلىق مەسىلىسىدە كېلىشىم ھاسىل قىلالىدى. باش كونسۇل مۇھەممەد سادىق 1952 - يىلى 12 - ئاينىڭ 16 - كۈنى قەشقەردىن پاكىستانغا قايتىپ كەتتى، شۇنىڭ بىلەن پاكىستاننىڭ قەشقەردە قۇرغان باش كونسۇلخانسى تاقىلىپ قالدى.

كونسۇلخانلارنىڭ رولى

شىنجاڭدا قۇرۇلغان چەت ئەل كونسۇلخانلىرى شىنجاڭ - نىڭ يېقىنقى زامان تارىخىدا مۇھىم ئورۇن تۇتىدۇ. مەيلى ئىدىيە جەھەتتىن بولسۇن، ئۇلارنىڭ تارىختا ئۆيىنىڭ رولىغا سەل قاراشقا بولمايدۇ.

1. ئىجابىي رولى

شىنجاڭدا قۇرۇلغان چەت ئەل كونسۇلخانلىرىدىن سوۋېت ئىتتىپاقى ئۈرۈمچى، قەشقەر، غۇلجا، چۆچەك، ئالتايلىرىدا قۇرغان كونسۇلخانلار ئازادلىقتىن كېيىن جۇڭگو - سوۋېت خەلقلىرى ئوتتۇرىسىدىكى دوستلۇق ۋە ئالاقىنى ئىلگىرى سۈرۈشتە نۇرغۇن ئەھمىيەتلىك خىزمەتلەرنى ئىشلىدى. 1954 - يىلى سابىق سوۋېت ئىتتىپاقى جۇڭگونىڭ شىنجاڭ رايونىدىن مۇھاجىرلىرىنى قايتۇرۇشنى باشلىغاندا يۇقىرىقى كونسۇلخانلار ئۆز كونسۇل رايونلىرىدا مۇھاجىرلارنى تىزىملاش، «ئۆك - تەبىر ئىنقىلابى» دىن كېيىن شىنجاڭغا قېچىپ كەلگەن چار - روسىيە پۇقرالىرىنىڭ دۆلەت تەۋەلىكىنى ئەسلىگە كەلتۈرۈش قاتارلىق جەھەتلەردە شىنجاڭ يەرلىك ھۆكۈمەت دائىرىلىرى بىلەن زىچ ھەمكارلاشتى ۋە كۆپ قېتىم سۆزلىشىپ ۋەزىپىنى ياخشى ئورۇندىدى. ئۇنىڭدىن باشقا پاسپورت، ۋىزا بېجىرىش، سوۋېت ئىتتىپاقىنىڭ شىنجاڭنىڭ ھەرقايسى جايلىرىدا خىز -

مەت قىلىۋاتقان مۇتەخەسسسلەرنى باشقۇرۇش، ئۇلارنىڭ كۈندىلىك خىزمىتىنى نازارەت قىلىش، ئۆز دۆلىتىگە ۋاكالەت تەن يەرلىك ھۆكۈمەت دائىرىلىرى بىلەن سۆزلىشىش، كونسۇل رايونى ئىچىدىكى سوۋېت مۇھاجىرلىرىنىڭ ئەھۋالىنى تەكشۈرۈپ ئىگىلەش خىزمەتلىرىنى ئىشلىدى.

سوۋېت ئىتتىپاقى ئۈرۈمچىدە ۋە غۇلجىدا قۇرغان كۈن-سۇلخانلار ئازادلىقتىن ئىلگىرىمۇ بەزى ئەھمىيەتلىك خىزمەتلەرنى ئىشلىدى. مەسىلەن: 1944 - يىلى كۈزدە نىلقىدىن باشلانغان ئۈچ ۋىلايەت ئىنقىلابى جەريانىدا سابىق سوۋېت ئىتتىپاقى تەمىنلىگەن ھەربىي ئەشيالارنى پارتىزانلار ئەترەتلىرىگە يەتكۈزۈشتە غۇلجا كونسۇلخانىسى مۇھىم كۆۋرۈكلۈك رول ئوينىدى. يەنە مەسىلەن: 1945 - يىلى جاك جىجۇڭ شىنجاڭغا كېلىپ، ئۈچ ۋىلايەت ئىنقىلابى ۋاقىتلىق ھۆكۈمىتى ۋەكىللىرى بىلەن تىنچلىق سۆھبىتى ئۆتكۈزىدىغان چاغدا سوۋېت ئىتتىپاقىنىڭ ئۈرۈمچىدىكى باش كونسۇلخانىسىنىڭ مۇۋەققەت باش كونسۇلى يېۋسېيېۋ، باش كونسۇلى ساۋىلىيېفلار ئوتتۇرىغا چىقىپ سوۋېت ئىتتىپاقى ھۆكۈمىتىگە ۋاكالەتەن ئىككى تەرەپنى ياراشتۇردى ۋە سۆھبەتنىڭ ئوڭۇشلۇق ئېلىپ بېرىلىشى ۋە كېيىن 11 ماددىلىق تىنچلىق بىتئىمىنىڭ ئىمزالىنىشىدا تۈرتكىلىك رول ئوينىدى.

ئۇنىڭدىن باشقا سوۋېت ئىتتىپاقىنىڭ شىنجاڭدىكى بەش كونسۇلخانىسى جۇڭخۇا خەلق جۇمھۇرىيىتى قۇرۇلغان دەسلەپكى مەزگىللەردە قەرەللىك تۈردە بىرلەشمە دوستلۇق پائالىيەتلىرىنى يولغا قويۇپ، جۇڭگو - سوۋېت خەلقلىرى ئارىسىدىكى ئەنئەنىۋى دوستلۇقنى كۈچەيتىشكە تېگىشلىك ھەسسە قوشتى.

2. سەلبىي رولى

شىنجاڭدا قۇرۇلغان چەت ئەل كونسۇلخانىلىرىنىڭ يېقىندىكى زامان تارىخىمىزدا ئوينىغان رولىغا ھەقىقەتنى ئەمەلىيەتتىن ئىزدىگەن ھالدا نەزەر سالىدىغان بولساق، بۇ كونسۇلخانا-

نلارنىڭ سەلبى جەھەتتە ئوينىغان رولىنىڭ ئىجابىي جەھەتتە ئوينىغان رولىدىن زور دەرىجىدە ئېشىپ چۈشىدىغانلىقىنى كۆرۈۋېلىش تەس ئەمەس. چۈنكى چەت ئەل كونسۇلخانلىرى قۇرۇلغان كۈندىن باشلاپلا كۈچلۈك دۆلەتلەرنىڭ شىنجاڭغا سىڭىپ كىرىش، تاجاۋۇز قىلىش، ئاغدۇرمىچىلىق قىلىش يولىدىكى ئالدىنقى سەپ ئىستىھكامىغا ئايلاندى، بەزى كونسۇلخانلار ئېلىمىزنىڭ ئىچكى ئىشلىرىغا قوپاللىق بىلەن ئارىلاشتى. بۇنىڭ دەلىلى سۈپىتىدە تۆۋەندىكى مىساللارغا قاراپ باقساقلا كۆپايە.

1911 - يىلى پارتلىغان شىنخەي ئىنقىلابىنىڭ تەسىرىدە ئىلىدا چىڭ سۇلالىسىگە قارشى ئىنقىلابىي ھەرىكەت كۆتۈرۈلدى. چارروسىيەنىڭ غۇلجىدىكى كونسۇلخانىسى ئىلى تەۋەسىدىكى چارروسىيە مۇھاجىرلىرىنىڭ ئامانلىقىنى قوغداشنى باھانە قىلىپ چارروسىيەدىن ئىككى يىل ئاتلىق ئەسكەر يۆتكەپ كەلدى. بۇ ئەسكەرلەر تاكى 1917 - يىلى رۇسىيەدە ئۆكتەبىر ئىنقىلابى پارتلىغانغا قەدەر تۇردى، بۇ جەرياندا ئۇلارنىڭ قىلىمىغان ئەسكىلىكى قالمىدى.

1913 - يىلى چارروسىيەنىڭ ئالتايدىكى كونسۇلخانىسىنىڭ كونسۇلى كۇشنىك ئالتاي كونا تۇرغۇت موڭغۇللىرىنىڭ ئاقساقىلى پالتانى ۋەتەندىن يۈز ئۆرۈشكە كۈشكۈرتتى، پالتا شۇ يىلى 10 - ئايدا ئالتاينىڭ جۇڭگو ھۆكۈمىتىنىڭ باشقۇرۇشىدىن قۇتۇلۇپ مۇستەقىل بولغانلىقىنى جاكارلىدى ھەمدە ئالتاي ئامبىلى دېگەن سالاھىيەت بىلەن ۋەتەنگە ھاقارەت كەلتۈرىدىغان «جۇڭگو - رۇسىيە ۋاقىتلىق شەرتنامىسى» نى ئىمزالىدى. بۇ ئىش پۈتۈن مەملىكەت خەلقىنىڭ قارشىلىقىغا ئۇچرىغاچقا، جۇڭخۇا مىنگو ھۆكۈمىتى پالتانى ۋەزىپىسىدىن ئېلىپ تاشلىدى، چارروسىيەنىڭ ئالتاينى جۇڭگودىن ئايرىپ مۇستەقىل قىلىش سۈپىقىستى ئىشقا ئاشمىدى.

ئەنگلىيەنىڭ قەشقەردىكى باش كونسۇلخانىسى ساۋۇت داموللا، مەمتىمىن بۇغرالارنىڭ قەشقەر، خوتەنلەردە بۆلگۈنچىدە

لىك پائالىيەتلىرى بىلەن شۇغۇللىنىشىنى قوللىدى. ئەنگلىيە كونسۇلخانىسىنىڭ بىۋاسىتە قوللىشى ۋە كۈشكۈرتۈشى بىلەن ساۋۇت داموللا قاتارلىقلار 1933 - يىلى قەشقەردە ئاتالمىش «شەرقىي تۈركىستان ئىسلام جۇمھۇرىيىتى» نى قۇرۇپ چىقتى، ئەمما بۇ «جۇمھۇرىيەت» ئۇزۇنغا بارمايلا ۋەيران بولدى. ساۋۇت داموللا قولغا ئېلىنىپ ئۈرۈمچىگە ئېلىپ كېلىنگەندىن كېيىن تۈرمىدە تۆۋەننامە يېزىپ ئۆزىنىڭ ئەنگلىيىلىكلەرنىڭ كۈشكۈر - تۈشى بىلەن «ئىسلام جۇمھۇرىيىتى» قۇرغانلىقىنى بىلدۈردى.

20 - ئەسىرنىڭ 30 - ، 40 - يىللىرىدا سابىق سوۋېت ئىتتىپاقىنىڭ ئۈرۈمچىدىكى باش كونسۇلخانىسى شىنجاڭنىڭ سىياسىي ۋەزىيىتىگە مۇھىم تەسىر كۆرسەتتى. شېڭ شىسەي ھاكىمىيەت بېشىغا چىققاندىن كېيىن، ھۆكۈمرانلىقىنى مۇس - تەھكەملەش ئۈچۈن «ئالتە بۈيۈك سىياسەت» نى يولغا قويۇپ، سابىق سوۋېت ئىتتىپاقى بىلەن يېقىنلاشتى. بۇ مەزگىلدە ئۇ سابىق سوۋېت ئىتتىپاقىنىڭ ئۈرۈمچىدىكى باش كونسۇلخانىسى بىلەن قويۇق مۇناسىۋەت ئورناتتى. شېڭ شىسەينىڭ ھاكىمىيىتى گەنسۇلۇق مىللىتارىست ما جۇڭيىڭ ۋە ئىلىدا تۇ - رۇشلۇق يېڭى 8 - شىنىڭ كوماندىرى جاك پېييۈەن قوشۇنىلىرىنىڭ ئىككى تەرەپتىن قىستاپ ھۇجۇم قىلىشىغا ئۇچراپ ئا - مالىسىزلىقتىن سوۋېت ئىتتىپاقى ھۆكۈمىتىدىن ياردەم سورىدى. خاندا، سوۋېت ئىتتىپاقىنىڭ ئۈرۈمچىدىكى باش كونسۇلخانىسى مۇھىم كۆۋرۈكلۈك رول ئوينىدى.

شىنجاڭدا قۇرۇلغان چەت ئەل كونسۇلخانىلىرى ئىچىدىكى بەزى كونسۇلخانىلار ۋە كونسۇلخانا خادىملىرى ئۆزلىرىنىڭ سالاھىيىتىگە ماس كەلمەيدىغان رەزىل ھەرىكەتلەر بىلەنمۇ شۇغۇللاندى. ئالايلۇق ئەنگلىيىنىڭ ئۈرۈمچىدىكى كونسۇلخانىسىنىڭ كونسۇلى جورجى خوكس جامۇس كونسۇلخانا دوختۇر - خانىسىغا كېسەل كۆرسەتكىلى كەلگەن كىشىلەرنى گەپكە سې - لىش ئارقىلىق ئاخبارات ئوغرىلىدى ھەمدە ئۆسەك سۆز تارقىدى.

تىپ كىشىلەر كۆڭلىنى پاراكەندە قىلدى، پارتىيە ۋە ھۆكۈمەت - تىمىزنىڭ كىشىلەر قەلبىدىكى ئوبرازىنى خۇنۇكلەشتۈرۈشكە ئۇرۇندى. شۇڭا ئۇ 1950 - يىل 12 - ئاينىڭ 16 - كۈنى ئې - لىمىز ھۆكۈمىتى تەرىپىدىن چېگرادىن قوغلاپ چىقىرىلدى.

ئامېرىكىنىڭ ئۈرۈمچىدىكى كونسۇلخانسىنىڭ كونسۇلى پاكىستون خانىمىنى ئېلىپ كونسۇلخاننىڭ دالا ئاپتوموبىلىغا ئولتۇرۇپ 1948 - يىل 3 - ئاينىڭ 23 - كۈنىدىن 4 - ئاي - نىڭ 18 - كۈنىگىچە جەنۇبىي شىنجاڭدا، 4 - ئاينىڭ 27 - كۈنىدىن 5 - ئاينىڭ 1 - كۈنىگىچە شىمالىي شىنجاڭدىكى ئىلى، تارباغاتايلاردا «ساياھەت» قىلدى. بۇ جەرياندا ئۇ شىنجاڭ - نىڭ جەنۇبىي ۋە شىمالىي قىسمىنىڭ يەر شەكلى، كىلىماتى، خەلقنىڭ ئۆرپ - ئادەتلىرى، ئايرودروم ۋە ھەربىي نىشانلىرى - نىڭ جايلىشىش ئەھۋالى قاتارلىقلارغا ئائىت نۇرغۇن ئاخبارات توپلىدى ھەمدە 5 - ئاينىڭ 20 - كۈنى ئايروپىلان بىلەن ئەن - جىڭغا بېرىپ ئۆزى ئىگىلىگەن ئاخباراتلارنى ئامېرىكىنىڭ جۇڭگودا تۇرۇشلۇق ئەلچىخانىسىغا تاپشۇرۇپ بەردى. ئامېرىكا - نىڭ ئۈرۈمچىدىكى كونسۇلخانسىنىڭ مۇئاۋىن كونسۇلى ماكان ئېلىمىزنىڭ ئىچكى ئىشلىرىغا قوپاللىق بىلەن ئارىلىشىپ ئوسمان، جانىمقان باشچىلىقىدىكى بىر ئوچۇم باندىتلارنىڭ ھەرىكىتىنى ئوچۇق - ئاشكارا قوللاپ خەلق بىلەن دۈشمەن - لەشتى. ئۇلارغا قورال - ياراغ ۋە 250 سەر ئالتۇن بەردى، ئىشى ئوڭغا تارتىمىغاندىن كېيىن تارىخ چاقىنى كەينىگە بۇراشنىڭ مۇمكىن ئەمەسلىكىنى تونۇپ يەتكەن ماكان 1949 - يىل 9 - ئاينىڭ 27 - كۈنى قېچىپ كەتتى.

سابىق سوۋېت ئىتتىپاقىنىڭ غۇلجىدىكى كونسۇلخانسى 1959 - يىلىدىن كېيىن ئىلى ۋىلايەتلىك سوۋېت مۇھاجىرلار ئۇيۇشمىسىدىن پايدىلىنىپ ئىلى، تارباغاتاي ۋىلايەتلىرىدىكى ئاھالىلەر ئارىسىدا سوۋېت مۇھاجىرلىرىنى قانۇنسىز تىزىملى - دى، مۇھاجىرلىق كىنىشكىسىنى كۆپلەپ تارقىتىپ، كونسۇلخا - نىنىڭ مۇئاۋىن كونسۇلى تىتوف، كونسۇلخانا كاتىپى تىمخې -

نىكلار مۇھاجىرلار خىزمىتىنى كۆزدىن كەچۈرۈش نامى بىلەن ئىلى ۋىلايىتىگە قاراشلىق ناھىيىلەرگە ۋە تارباغاتاي ۋىلايىتىگە قاراشلىق قىسمەن ناھىيىلەرگە كۆپ قېتىم بېرىپ كىشىلەرنى سابىق سوۋېت ئىتتىپاقىغا قېچىشقا قۇتراتتى. نەتىجىدە 1962 - يىلى ئەتىيازدا پۈتۈن دۇنيانى زىلزىلىگە سالغان «ئىلى - چۆ - چەك ۋەقەسى» كېلىپ چىقتى.

ئومۇمەن قىلىپ ئېيتقاندا، شىنجاڭدا قۇرۇلغان چەت ئەل كونسۇلخانلىرىنىڭ ئىچىدىكى ئامېرىكا بىلەن ئەنگىلىيە كوند. سۇلخاننىسى مىنگو دەۋرىدە قۇرۇلغاندىن سىرت، قالغان كوند. سۇلخانلارنىڭ ھەممىسى چىڭ سۇلالىسى دەۋرىدە قۇرۇلغان. شۇڭا بۇ كونسۇلخانلارنى غەربتىكى كۈچلۈك جاھانگىر مەملىكەتلەرنىڭ ئېلىمىزنىڭ چىرىكلىشىگەن چىڭ ھۆكۈمىتىنى ئىمزا قويۇشقا مەجبۇرلىغان تەڭسىز شەرتنامىلەرنىڭ مەھسۇلى دەپ ھۆكۈم قىلىشقا بولىدۇ. چۈنكى غەربتىكى جاھانگىر مەملىكەتلەر مۇشۇ تەڭسىز شەرتنامىلەر ئارقىلىق ئېلىمىز ھۆكۈمىتىنى قىستاپ سودىدا باج تاپشۇرماسلىق، كونسۇلخانا كېسىم ھوقۇقى قاتارلىق ئىمتىيازلارغا ئىگە بولۇۋېلىپ مەدەنىيەت مىراسلىرىمىزنى تالان - تاراج قىلدى، خەلقىمىزنى قاقتى - سوقتى قىلدى ۋە خورلىدى، ئېلىمىزنىڭ ئىچكى ئىشلىرىغا ئارىلىشىپ نۇرغۇن ئەسكىلىكلەرنى سادىر قىلدى. گەرچە بۇ كونسۇلخانلارنىڭ ئىچىدىكى بەزىلىرى سودىنى ئىلگىرى سۈرۈش، دوستلۇقنى كۈچەيتىش، چۈشىنىشنى چوڭقۇرلاشتۇرۇش قاتارلىق جەھەتلەردە مەلۇم ئىجابىي رول ئوينىغان بولسىمۇ، بىراق كۆپىنچىسى دىپلوماتىيە ئورگانلىرىنىڭ سالاھىيىتىگە ماس كەلمەيدىغان پەسكەش قىلمىشلار بىلەن شۇغۇللاندى. شۇنىڭ ئۈچۈن ئاشۇ بىر مەزگىللىك تارىخى ئۇنتۇپ قېلىشقا ھەرگىز بولمايدۇ.

پايدىلانغان ماتېرىياللار:

1. «شىنجاڭ ئومۇمىي تەزكىرىسى. تاشقى ئىشلار تەزكىرىسى»

- (خەنزۇچە)، «شىنجاڭ ئومۇمىي تەزكىرىسى. تاشقى ئىشلار تەزكىرىسى» نى تۈزۈش ھەيئىتى تۈزگەن، شىنجاڭ خەلق نەشرىياتى 1995 - يىلى 5 - ئاي، 1 - نەشرى.
2. «تارباغاتاي ۋىلايىتى تەزكىرىسى» (خەنزۇچە)، تارباغاتاي ۋىلايىتى تەزكىرە كومىتېتى تۈزگەن، شىنجاڭ خەلق نەشرىياتى 1997 - يىلى 10 - ئاي، 1 - نەشرى.
3. «چۆچەك شەھىرى تەزكىرىسى» (خەنزۇچە)، چۆچەك شەھەرلىك تەزكىرە كومىتېتى تۈزگەن، شىنجاڭ خەلق نەشرىياتى 1995 - يىلى 6 - ئاي، 1 - نەشرى.
4. «شىنجاڭدا يۈز بەرگەن مۇھىم ۋەقەلەر» 1 - قىسىم (خەنزۇچە)، «بۈگۈنكى شىنجاڭ» مەجمۇئەسىنى تۈزۈش ھەيئىتى تۈزگەن، شىنجاڭ خەلق نەشرىياتى 1989 - يىلى 8 - ئاي، 1 - نەشرى.
5. «خەلقئارا قائىدىلەر ۋە ئالاقە يوسۇنلىرى» (ئۇيغۇرچە)، شىنجاڭ ياشلار - ئۆسمۈرلەر نەشرىياتى، 1987 - يىلى 4 - ئاي، 1 - نەشرى.
6. «شىنجاڭنىڭ قىسقىچە تارىخى» 2 - قىسىم (ئۇيغۇرچە)، شىنجاڭ ئۇنۋېرسىتېتى پەنلەر ئاكادېمىيىسى مىللەتلەر تەتقىقاتى ئورنى تۈزگەن، شىنجاڭ خەلق نەشرىياتى 1992 - يىلى 5 - ئاي، 1 - نەشرى.
7. «شىنجاڭ تارىخ ماتېرىياللىرى» نىڭ 22 -، 27 - سانلىرى (ئۇيغۇرچە)، شىنجاڭ خەلق نەشرىياتى 1991 -، 1992 - يىللار 1 - نەشرى.
8. بۇرھان شەھىدى: «شىنجاڭنىڭ 50 يىلى» (ئۇيغۇرچە)، مىللەتلەر نەشرىياتى بېيجىڭ، 1986 - يىلى، 1 - نەشرى.
9. «شىنجاڭ تەزكىرىچىلىكى» ژۇرنىلى (ئۇيغۇرچە) نىڭ 1997 - يىللىق 2 - سانى، 2002 - يىللىق 2 - سانى.

قەدىمكى ئۇدۇن مەدەنىيىتىنىڭ گۈللىنىشى ۋە خارا بېلىشى

مېي سۈن

ئىنسانىيەتنىڭ تەبىئەت بىلەن كۈرەش قىلىشىدىن ئىبارەت بۇ تارىخ سەھنىسىدە كوئېنلۇننىڭ شىمالىي ئېتىكىدىكى تارىم ئويمانلىقىدا پائالىيەت ئېلىپ بارغان ئۇدۇنلۇقلار مۇنداق بىر تراگېدىيىنى ئويناپ چىقتى. ئۇلار نەچچە مىڭ يىللىق يۈكسەك مەدەنىيەتكە ئىگە قەدىمكى پادىشاھلىقنى قۇرغان بولسىمۇ، لېكىن ئەڭ ئاخىرىدا ئۇلارنى بىپايان قۇم دېڭىزى رەھىمسىزلەرچە يۇتۇپ كەتتى. بۇ تراگېدىيىنى كەلتۈرۈپ چىقارغان بىۋاسىتە سەۋەب ئىسلام غازاتچىلىرىنىڭ كەڭ كۆلەملىك شەرققە تاجاۋۇز قىلىشى بولسىمۇ، لېكىن، بۇنىڭدىكى تۈپ سەۋەب، شۈبھىسىزكى، ئۇدۇن-نىڭ كۆپلىگەن زېمىننى قۇمنىڭ يۇتۇپ كېتىشى ئىدى. بۇنىڭ بىلەن ئۇنىڭ ئىقتىسادىي ئەمەلىي كۈچى كۈندىن - كۈنگە خارا-ب-لىشىپ، ئاخىرىدا ئىسلام مۇرىتلىرى بىلەن ئېلىپ بارغان 24 يىللىق غازاتتا ئەجەللىك زەربىگە ئۇچراپ گۇمران بولدى. ئۇدۇن گەرچە تەكلىماكان قۇملۇقى ئىچىدە قالغان بولسىمۇ، لېكىن ئۇ-نىڭ مەدەنىيىتى جۇڭگو مەدەنىيىتىگە غايەت زور تەسىر كۆر-سەتكەندى. مىلادىيىدىن ئىلگىرىكى VII ئەسىردىلا ئۇدۇنلۇقلار خۇاڭخې ۋادىسىدىكى قەدىمكى ئاھالىلەر بىلەن ئىقتىسادىي مەدە-نىيەت ئالاقىسى ئورناتقان، يازما ماتېرىياللاردا خاتىرىلىنىشىچە، جۇڭگولۇق راھىبلارنىڭ ئەڭ دەسلەپكى غەربكە بېرىپ نوم ئەپكې-لىدىغان يېرى ھىندىستان زېمىنى بولماستىن، بەلكى دەل ئۇدۇن ئىدى. كېيىن جۇڭگو بۇددىزمى زور دەرىجىدە ئۇدۇن بۇددىزمىنىڭ تەسىرىگە ئۇچرىدى. چاڭ يەنيۇەن (张彦远) نىڭ «تارىختىكى مەش-

ھۆر رەسىملەر» ناملىق ئەسىرىدە تونۇشتۇرۇلغان تاڭ دەۋرىدىكى مەشھۇر رەسسام ۋىيساكامۇ دەل ئۇدۇنلۇق كىشى بولۇپ، ئۇنىڭ رەسىم سىزىش ئۇسلۇبى شۇ زاماندىكى جۇڭگو رەسساملرىغا تەسىر كۆرسەتكەندى. ئەمما قەدىمكى ئۇدۇن مەدەنىيىتىنىڭ ئومۇميۈزلۈك ئېچىلىشى مۇشۇ ئەسىرنىڭ دەسلەپىدىن تارتىپ ئېلىپ بېرىلغان ئارخېئولوگىيەلىك بايقاشقا مەنسۇپ بولۇپ كەلدى.

كوئېنلۇن قاشتېشى

جۇڭگو مەدەنىيىتىنىڭ تەرەققىيات تارىخىدا ھەر بىر دەۋرنىڭ ئۆز دەۋرىگە ۋەكىللىك قىلىدىغان سەنئەت ئەسەرلىرى بولغان. مەسىلەن: شالڭ، جۇ دەۋرلىرىدىكى تۇچ قوراللار، خەن دەۋرىدىكى سىرلانغان ئەسۋابلار، يىپەك توقۇلمىلار، سۈي - تاڭ دەۋرىگە ئا - ئىت ئالتۇن - كۈمۈشتىن ياسالغان بۇيۇملار، سۇڭ سۇلالىسىدىن مىڭ سۇلالىسىگىچە بولغانگە ئائىت ساپال بۇيۇم قاتارلىقلار بار بولغان بولسىمۇ، لېكىن قاشتېشىدىن بۇيۇم ئىشلەيدىغان بۇ سەنئەت قەدىمىدىن ھازىرغىچە ئۆزگەرمىدى. يېڭى تاش قوراللار دەۋرىدىلا كىشىلەر قاشتېشىنى ئويۇپ، ھەر خىل زىننەت بۇيۇم - لىرىنى ياساشنى ئۆگىنىۋالغان ھەمدە ئۇنى بايلىقنىڭ سىمۋولى قىلغان. شالڭ، جۇ دەۋرلىرىدىكى خان، بەگ، ئاقسۆڭەكلەرمۇ قاشتېشىنى ئاتا - بوۋىلىرىغا نەزىر - چىراغ قىلىشتا مۇھىم بۇيۇم ئورنىدا ئىشلەتكەن. چىن بەگلىكىدىكى جاۋ گۇۋاڭ جاۋ بەگلىكىدىكى خۇيۈنپۇئاڭنىڭ خې جەمەتى تېمى بەدىلىگە 15 شەھەرنى بېرىۋېتىشتىن باش تارتىمىغان. جۇڭگو تارىخىدا ئۆتكەن ھەرقايسى سۇلالىلەر قاشتېشىدىن ئويۇلغان تامغىنى پادىشاھلىق ھوقۇقىنى داۋاملاشتۇرۇش ۋە ئىگىلەشتىكى بەلگە سۈپىتىدە ئىشلىتىپ كەلگەن. جۇڭگونىڭ قەدىمكى قاشتاشلىرى ئىچىدە ئۇدۇندىن چىقىرىلغان «كوئېنلۇن قاشتېشى» ئەڭ مەشھۇر ئىدى. «تارىخىي خا -

تىرىلەر. جاۋ بېگى خانىدانى تەزكىرىسى» دە سۆلىنىشكە جاۋ بەگ-لىكىدىكى خۇيۋېنۋاڭغا يوللىغان بىر پارچە مەكتۇبى خاتىرىلەندى. گەن، مەكتۇبتا «مۇبادا چىن لەشكەرلىرى گۇجۇ تېغىنى ئىگى-لەپ، خېڭشەن لىنىيىسىنى پۈتۈنلەي ئۈزۈۋېتىدىغان بولسا، كو-ئېنلۇن قاشتېشىنىڭ جاۋ بېگىنىڭ ئىلكىگە قايتىپ كېلىشى تەسكە توختايدۇ» دېيىلگەن. بۇ ئەينى ۋاقىتتا شەنشىنىڭ شىما-لىدىن شىنجاڭنىڭ كوئېنلۇن تېغىنىڭ شىمالىي ئېتىكىدىكى ئۈدۈنچە بولغان ئارىلىقتا قاشتېشى توشۇيدىغان بىر قەدىمكى كارۋان يولىنىڭ بولغانلىقىنى چۈشەندۈرۈپ بېرىدۇ. ئالدىنقى چىن رىۋايىتى «مۈتىەنزى تەزكىرىسى» دە جۇ تەڭرىقۇتنىڭ غەربكە قىلغان ساياھىتى ھەققىدىكى ھېكايىدە شىنجاڭدىن جۇڭگونىڭ ئىچكى رايونلىرىغا بارىدىغان قاتناش لىنىيىسى تەپ-سىلى خاتىرىلەنگەن. بۇ خاتىرىلەر ئارخېئولوگىيىلىك بايقاش ئارقىلىق ئىسپاتلانغان. ئارخېئولوگلار ئوتتۇرا تۈزلەڭلىك رايون-لىرىدىكى ئالدىنقى چىن دەۋرىگە ئائىت قەدىمكى قەبرىلەردە شىنجاڭنىڭ خوتەندىن چىقىدىغان قاشتېشىنىڭ بارلىقىنى خېلى بۇرۇنلا بايقىغان. بۇنىڭدا تېخىمۇ مۇھىم بايقاش شۈكى، 1976 - يىلى خېنەن ئۆلكىسى ئەنياڭ ناھىيىسىدىكى شاڭ دەۋرىدە ياش-غان ئايالنىڭ قەبرىسىدىن 750 تىن ئارتۇق قاشتېشى ئويىمىسى قېزىۋېلىنغان، ئۇلارنىڭ ياسىلىشى سىپىتا، خىلمۇ خىل بولۇپ، كىشىلەرنى ئۆزىگە قاتتىق جەلپ قىلىدۇ. تېخىمۇ مۇھىم بولغى-نى شۈكى، بۇ قاشتاشلىرىنىڭ ھەممىسى شىنجاڭنىڭ خوتەندىن چىقىدىغان يۇمىلاق قاشتېشى ئىكەنلىكى تەكشۈرۈپ بېكىتىلدى. كوئېنلۇن قاشتېشى دېگىنىمىز مانا شۇ. بۇ ئايال قەبرىسىنىڭ يىل دەۋرى يىن پادىشاھى ۋۇدىڭ زامانىسىغا توغرا كېلىدۇ. بۇ بايقاش ئۈدۈن بىلەن ئوتتۇرا تۈزلەڭلىك رايونلىرىنىڭ ئىقتىساد - مەدەنىيەت ئالاقىسىنى مىلادىيىدىن ئىلگىرىكى VII ئەسىرگە سۈردى.

ئۇدۇنلۇقلار ئىرقىنىڭ سىرى

ئۇدۇننى ئارخېئولوگىيىلىك تەكشۈرۈش 100 يىلغا يېقىن تارىخقا ئىگە بولۇپ قالدى. لېكىن، ئۇزۇندىن بېرى ئىنسانشۇناسلىق جەھەتتىكى تەتقىقاتلار كەمچىل بولغاچقا، ئۇدۇنلۇقلارنىڭ ئىرقى مەسىلىسىدە نۇرغۇن تالاش - تارتىشلار بولۇپ كەلدى، بىر تۈرۈپ «بۈيۈك تاڭ دەۋرىدىكى غەربىي يۇرتقا ساياھەت» تەتىلىغا ئېلىنغان «ئۇدۇنلۇقلارنىڭ ئىرقى خۇاشيالارغا ئىنتايىن يېقىندۇر» دېگەنگە ئاساسلىنىپ، ئۇدۇنلۇقلار «خەنزۇلار» دەپ قىياس قىلىنسا، يەنە بىر تۈرۈپ تۈبۈتچە قەدىمكى خاتىرىلەردىكى ئۇدۇننىڭ تارىخىغا ئائىت رىۋايەتلەرگە ئاساسلىنىپ، ئۇدۇن پادىشاھ ئاسوكا دەۋرىدە (مىلادىيىدىن ئىلگىرىكى 242 - يىلى) دۆلەت بولۇپ قۇرۇلغان يەنى ھىندىستان شاھى ئاسوكانىڭ شاھزادىسى ھىندى ئاھالىلىرىنى كۆچۈرۈپ كېلىپ قۇرغان دەپ قارالدى. يەنە ئۇدۇنلۇقلار جۇڭگونىڭ غەربىي قىسمىدا پائالىيەت ئېلىپ بارغان چياڭلارنىڭ بىر تارمىقى دەپمۇ قارالدى. نۇرغۇن تەتقىقاتچىلار ئۇدۇن تىلىغا ئائىت ماتېرىياللارغا ئاساسلىنىپ، ئۇدۇنلۇقلارنى ساقلار («ئىسكىفلار»، «ئىسكىتلار» دەپمۇ ئاتىلىدۇ) نىڭ بىر تارمىقى دەپ قارىدى. ھازىر قارايدىغان بولساق، بۇ قاراشلارنىڭ ھېچقايسىسى يېتەرلىك دەلىل - ئىسپاتلارغا ئىگە ئەمەس. ئۇنداقتا، قەدىمكى ئۇدۇنلۇقلار زادى قايسى ئىرققا مەنسۇپ؟ جۇڭگو ئارخېئولوگىيە خادىملىرىنىڭ ئەڭ يېڭى بايقاشلىرى بۇ مەسىلىنى مۇھاكىمە قىلىشىمىز ئۈچۈن مۇھىم يىپى ئۇچى بىلەن تەمىن ئەتتى. 1984 - يىلى شىنجاڭ مۇزېيى بىلەن خوتەن مەدەنىيەت يادىكارلىقلىرىنى باشقۇرۇش ئورنى بىرلىكتە يېغىلىق دەۋرىدىن شەرقىي خەن سۇلالىسى مەزگىلىگىچە بولغان ئۇدۇنلۇقلار قەبرىستانلىقىنى قازدى. مەزكۇر قەبرە تەكلىماكان قۇملۇقىنىڭ جەنۇبىي قىرغىقىغا يەنى بۈگۈنكى خوتەن لوپ ناھىيىسى سامپۇل يېزىسىنىڭ ئۈچ كىلومېتىر جەنۇبىدىكى قە-

دىمكى دەريا بويىغا جايلاشقان. ئۇلار جەمئىي 52 قەبرىنى ئاچقان بولۇپ، بۇ قەبرىلەردىن ياغاچ، ساپال، مىس، تۆمۈردىن ياسالغان تۈرلۈك بۇيۇملار ھەمدە يۇڭ، پاختا، يىپەك توقۇلما قاتارلىق نۇرغۇن قەدىمكى ماددىي بۇيۇملار قېزىۋېلىنغان. بۇنىڭ ئىچىدە - كى ئادەم يۈزلۈك، ئات تەنلىك كەشتە ئىشلەنگەن رەڭلىك گۈل - لۈك ئىشتان، مايۇن شەكلى چۈشۈرۈلگەن كىمخاپ، كۆك رەڭ - لىك گۈل بېسىلغان پاختا رەخت قاتارلىقلار بۇ مەدەنىيەت يادى - كارلىقلىرى ئىچىدىكى سەنئەت جەۋھەرلىرى ھېسابلىنىدۇ. قېزىۋېلىنغان بۇيۇملار ئىچىدە يەنە گىلەممۇ بار بولۇپ، گېئومېترىك شەكىلدىكى كەشتىلەرگە گۈل ئۆرنەكلىرى ۋە ئادەم سۈرەتلىرى چۈشۈرۈلگەن. بۇنىڭغا 2000 يىلدىن ئارتۇق ۋاقىت بولغان بولسىمۇ، لېكىن ئۇنىڭ رەڭگى ئوڭمىگەن. ئەڭ مۇھىمى ئۇدۇنلۇقلارنىڭ بۇ يەردىن قېزىۋېلىنغان زور تۈركۈمدىكى قال - دۇق سۆڭەكلىرى ھېسابلىنىدۇ. ئىلگىرى ئۇدۇندىن ئىنسانشۇناسلىققا ئائىت باشقا ئارخېئولوگىيەلىك ماتېرىياللار تېپىلغان بولسىمۇ، لېكىن ئۇنىڭ يىل دەۋرى ئانچە ئىشەنچلىك ئەمەس ئىدى. ئەمما بۇ قېتىم تېپىلغان ماتېرىياللار ئىنتايىن مول بولۇپ، كاربون 14 ئانالىزى ئارقىلىق تەكشۈرۈش نەتىجىسىدە ئۇنىڭ دەۋرى بۇنىڭدىن 2290 يىلدىن 1715 يىلغىچە دەپ بېكىتىلدى. بۇ يېغىلىق ۋە شەرقىي خەن دەۋرلىرىگە توغرا كېلىدۇ. 1988 - يىلى جۇڭگو ئىجتىمائىي پەنلەر ئاكادېمىيىسى ئارخېئولوگىيە تەتقىقات ئورنىدىكى خەن كاڭشىن ئەپەندى «لوپ ناھىيىسىنىڭ سامپۇل قەدىمكى قەبرىستانلىقىدىن قېزىۋېلىنغان ئادەم سۆڭەكلىرىنىڭ ئىرقىي مەسىلىسى» ناملىق ماقالىسىدە ئۇدۇنلۇقلار ئىرقىنىڭ سىرىنى دەسلەپكى قەدەمدە ئېچىپ بەردى. ئۇ سامپۇلدىن قېزىۋېلىنغان سۆڭەكلەر بىلەن قوشنا رايونلاردىكى قەدىمكى ياۋروپا ئىرقىدىكى تارماق سىستېمىلارنى تەپسىلىي سېلىشتۇرۇپ تەھلىل قىلىش ئارقىلىق، سامپۇلدىن تېپىلغان ئىنسانشۇناسلىققا ئائىت ماتېرىياللاردا ياۋروپا ئىرقىنىڭ ئوتتۇرا دېڭىز تارمىقىغا يېقىنلىشىدىغان تىپىك خۇسۇسىيەتلىرىدە

نىڭ بارلىقىنى ئىسپاتلىدى. ئۇ يەنە بۇ خىل ئادەم سۆڭەكلىرىدە ئوتتۇرا تۈزلەڭلىك رايونى ۋە موڭغۇل ئېگىزلىكىگە جايلاشقان موڭغۇل ئىرقىدىكى مىللەتلەر بىلەن قوشۇلۇپ كېتىشتەك ئەھۋال كۆرۈلمىسىمۇ، ئەمما ئۇنىڭدا، ياۋروپا ئىرقىنىڭ باشقا تارماق تىپلىرى بىلەن «ئارىلاشما قانلىق» ئىزلىرى بارلىقىنى كۆرسەتتى. شۇڭلاشقا ئۇ مىلادىدىن ئىلگىرىكى ئەڭ ئاخىرقى بىرنەچچە ئەسىردە ۋە ئۇنىڭدىنمۇ بۇرۇنراق مەزگىللەردە ئوتتۇرا دېڭىز تارماق سىستېمىسىنىڭ بىر گۇرۇپپا ئاھالىسى پامىر ئې-گىزلىكىدىن ئۆتۈپ تارىم ئويمانلىقىنىڭ جەنۇبىي قىرغاقلىرىنى بويلاپ، ئۈزلۈكسىز تۈردە شىنجاڭ تەۋەسىگە كۆچۈپ كىرگەنلىكى ۋە ھەتتا لوپنۇر رايونىغىچە يېتىپ بارغانلىقىنى ئوتتۇرىغا قويدى. خەن كاڭشىن ئەپەندىنىڭ بۇ يەكۈنى تىلشۇناسلارنىڭ ئۇ-دۇن تىلىنى تەتقىق قىلىش نەتىجىسى بىلەن بىردەك بولۇپ چىقتى.

سىرلىق ئۇدۇن تىلى

سېلىشتۇرما تىلشۇناسلىق تەتقىقاتىغا ئاساسلانغاندا، ئۇدۇن-لۇقلارنىڭ تىلى تارىختىكى پارس، سانسكرىت، گىرىك، لاتىن تىللىرى ھەمدە ھازىرقى ياۋروپادىكى مۇتلەق كۆپ ساندىكى تىللار بىلەن ئوخشاش بولۇپ، ھىندى - ياۋروپا تىل سىستېمىسىغا تەۋە. نوۋەتتە ئۇدۇندىن تېپىلغان ئەڭ قەدىمكى ھۆججەتلەر قارۇشتى يېزىقى، قەندەھار تىلىدا يېزىلغان بولۇپ، بۇ تىل مىلادىيىدىن ئىلگىرىكى II ئەسىرنىڭ ئاخىرلىرىدىن III ئەسىرنىڭ باشلىرىغا قەدەر ئىشلىتىلگەن. قەندەھار تىلى قەدىمكى ھىندىستاننىڭ غەربىي شىمال رايونلىرىدا قوللىنىلغان بىر خىل ھىندى شىۋىسى ھېسابلىناتتى. يىپەك يولىنىڭ ئېچىلىشى ۋە بۇددا دىنىنىڭ تارقىلىشى بىلەن، قەندەھار تىلى يىپەك يولىدىكى سودا - ئالاقە ئىشلىرىدا قوللىنىلىدىغان تىلغا ۋە دىنىي تىلغا ئايلاندى. بىراق، ئۇدۇندا ئىشلىتىلگەن قەندەھار تىلى زور مىقداردا يەرلىك

شىۋىلەر ئارىلاشقان ئەبجەش بىر تىل ئىدى. تەتقىقاتلارغا ئاساسلانغاندا، بۇ تىل ھىندى - ياۋروپا تىل سىستېمىسى ئوتتۇرا ئەسىر ئىران تىلىنىڭ شەرقىي رايون شىۋىسىنىڭ بىرى بولغان. IV ئەسىردىن X ئەسىرگىچە ئۇدۇنلۇقلار بىراھىمى يېزىقى ئارقىلىق ئۆز تىلىنى خاتىرىلىگەن بولۇپ، ئۇدۇندىكى خىسارالاردا ۋە دۇنخۇاڭدىكى بۇددا نوملىرى ساقلانغان ئۆڭكۈرلەردە بۇ تىلغا ئائىت نۇرغۇنلىغان ھۆججەتلەر ساقلىنىپ قالغان. ھالبۇكى، مۇشۇ ئەسىرنىڭ باشلىرىدا ئۇدۇن تىلىدىكى ھۆججەتلەر تېپىلغاندىن بۇيان، بۇ تىلغا نام بېرىش مەسىلىسى دېگەندەك ھەل قىلىنماي كەلدى. دەسلەپتە گېرمانىيلىك تىلشۇناس رايان بۇ تىلنى «شىمالىي ئارىيان تىلى» دەپ ئاتاپ، بۇ ھىندى ۋە ئىران تىللىرىدىن باشقا، ئۈچىنچى بىر خىل ئارىيان تىلى، دېگەن قاراشقا كەلدى. كېيىن فرانسىيلىك شەرقشۇناس پېللىئوت بۇ تىلنىڭ ئىران تىلىغا ناھايىتى يېقىن كېلىدىغانلىقىنى بايقىدى. چاچقا، بۇ تىلنى «شەرقىي ئىران تىلى» دەپ ئاتىدى. ئەڭ ئاخىرىدا گېرمانىيلىك سانسكرىت تىلى تەتقىقاتچىسى ئالم لۇدېرس بۇ تىل ئىران تىلىنىڭ شەرقىي رايون شىۋىسىدىكى ساق تىلى بىلەن ئەڭ يېقىن كېلىدىغانلىقىنى بايقىغانچا بۇ تىلنى «ساق تىلى» دەپ مۇقىملاشتۇردى. لۇدېرسنىڭ بۇ كۆزقارىشىنى ئىلىم ساھەسىدىكىلەر كەڭ دائىرىدە قوبۇل قىلدى، مۇنداق نام بېرىش تىلدىكى تۇغقانچىلىق مۇناسىۋەتنى ئەكس ئەتتۈرۈپ بەرمىگەن، لېكىن تارىخىي پاكىتنى ئىسپاتلاپ بېرەلمەيدۇ. بىز خەنزۇچە تارىخىي ماتېرىياللار ۋە غەربنىڭ تارىخىي ماتېرىياللىرىدىن ساقلارنىڭ ئۇدۇننى بويسۇندۇرغانلىقىغا دائىر ھېچقانداق ماتېرىيال تاپالمىدۇق. چاڭ چيەن، بەن چاۋ، بەن يۇڭ قاتارلىق غەربىي يۇرتتا ئۇزۇن مۇددەت تۇرغان جۇڭگو ئەمەلدارلىرىنىڭ كۆرگەن ئاڭلىغانلىرى ھەققىدىكى خاتىرىلەرگە ئاساسلانغاندا، ساقلار بىلەن ئۇدۇنلۇقلارنىڭ پەرقى ناھايىتى ئېنىق بولۇپ، پائالىيەت ئېلىپ بارغان رايونلىرىمۇ ئوخشاش ئەمەس. شۇڭا بۇنى ئارىلاش تۈرۈۋېتىشكە بولمايدۇ. بۇنىڭدىن باشقا، ئۇدۇن يېزىقىدا يېزىلما

خان نۇرغۇن ھۆججەتلەردىمۇ بۇ تىل ساق تىلى دەپ ئاتالمىغان ھەم ئۇدۇنلۇقلارمۇ ساقلار دەپ ئاتالمىغان. ساق تىلى دېگىنىمىز ئىسكىتلارنىڭ تىلى بولۇپ، ھازىر بۇ تىلنىڭ باشقا تىللاردا خا- تىرىلەنگەن ئايرىم سۆزلۈكلىرى بايقالغان بولسىمۇ، ئەمما بۇ تىلدا يېزىلغان مۇكەممەل ھۆججەتلەر تېخى تېپىلمىدى، بۇ سۆز- لۈكلەر بىلەن ئۇدۇن يېزىقىدا يېزىلغان ھۆججەتلەردىكى ئوخشاش سۆزلەرنىڭمۇ خېلى چوڭ پەرقلىرى بار. شۇڭا، بىز ھازىر ئېقىپ يۈرگەن ئۇدۇن تىلىنى ئاددىي ھالدا ساق تىلى بىلەن بىر قىلىپ قويدىغان نەزەرىيىنى قوبۇل قىلالمايمىز. ئوتتۇرا ئەسىر ئىران تىلىنىڭ باشقا شۇئىلىرى ئۆزىنىڭ مىللىي تەۋەلىكلىرى بويىچە مۇناسىپ ھالدا سوغدى تىلى، پاكىتېرىيە تىلى، خارەزىم تىلى ۋە پارىيە تىلى دەپ ئاتالغان. شۇنىڭ ئۈچۈن بىز ئۇدۇندا تارقالغان بۇخىل ئوتتۇرا ئەسىر ئىران تىلىدىكى شەرقىي رايون شىۋىسىد- نى مۇۋاپىق ھالدا «ئۇدۇن تىلى» دەپ ئاتاپ، ئورۇنسىز خاتا چۈ- شەنچىنىڭ كېلىپ چىقىشىدىن ساقلىنىشىمىز لازىم.

ئۇدۇندىكى دىن ۋە دىنىي سەنئەت

1984 - يىلى قېزىلغان شىنجاڭنىڭ خوتەندىكى سامپۇل قەبرىستانلىقىدىن بۇددا دىنىغا مۇناسىۋەتلىك ھېچقانداق يىپ ئۇچى تېپىلمىدى. مانا بۇ شەرقىي خەن دەۋرىگىچە بۇددا دىنىنىڭ ئۇدۇنغا تارقالمىغانلىقىنى كۈچلۈك ئىسپاتلاپ بېرىدۇ. «كېيىن- كى خەننامە. بەن چاۋ تەزكىرىسى» دە «ئۇدۇن دۆلىتىدىكىلەر باخ- شىغا ئىشىنىدۇ. باخشى: تەڭرىڭلار قانداقمۇ سىلەرنىڭ خەن سۇلالىسىگە تەلپۈنۈشۈڭلارغا غەزەپلەنمەي تۇرالىسۇن، خەن سۇلالىسى ئەلچىسىدە بالايى - ئاپەت ئېتى بار. ئۇ ئات سويۇپ، نەزىر قىلىپ مەندىن شەپقەت تىلەيدۇ، دەيدۇ» دەپ خاتىرىلەنگەن. بۇ خىل ئات سويۇپ نەزىر - چىراغ قىلىشتەك شامان دىنىغا ئا- ئىت خارابىلەر سامپۇل قەبرىستانلىقىدىن تېپىلدى. خەۋەر قى- لىنىشىچە، سامپۇلدىكى M01 ۋە M16 نومۇرلۇق ئىككى قەبرىد-

نىڭ يان تەرىپىگە بىردىن ئات قوشۇپ كۆمۈلگەن. ئاتنىڭ بېشى يۇقىرىغا قارىغان بولۇپ، بېشىغا توق رەڭلىك پۈك قىستۇرۇلغان، تۆت پۈتى تۈز سوزۇلۇپ، ئايرىم قەبرىگە ئوڭدىسىغا ياتقۇزۇلغان. بۇ خىل كۆمۈش ئۇسۇلىنىڭ مەنىسى ئانچە ئېنىق بولمىسىمۇ، لېكىن روشەنكى بۇ ئەينى ۋاقىتتا ئۇدۇندا تارقالغان شامان دىنى بىلەن مۇناسىۋەتلىكتۇر.

بۇددىزمنىڭ ئۇدۇنغا تارقىلىشىغا دائىر ئەڭ دەسلەپكى ئىسپات شىنجاڭنىڭ خوتەندىن تېپىلغان قاروشتى يېزىقىدىكى «dhammapada» (داماپادا) بولۇپ، بۇ بۇددا دىنى كىچىك كۈلۈڭ مەزھىپىنىڭ دىنىي قانۇن دەستۇرى ھېسابلىنىدۇ. ئىسپاتلىنىشىچە، ئۇنىڭ كۆچۈرۈلگەن دەۋرى تەخمىنەن II ئەسىرنىڭ ئاخىرلىرىغا توغرا كېلىدىكەن. بۇ كۆچۈرمە نۇسخىغا نۇرغۇن ئۇدۇن تىلى سۆزلۈكلىرى ئارىلاشقان، ئۇنىڭ باش قىسمىغا ئەينى ۋاقىتتا ئۇدۇندا بۇددا ئىبادەتخانىلىرى ياسالغانلىقى ئېنىق قىلىپ يېزىلغان. ئۇدۇنلۇقلار ھىندىستاننىڭ بۇددا نوملىرىنى كۆپلەپ تەرجىمە قىلغاندىن سىرت، يەنە ئۆزلىرىنىڭ بۇددا دىنى دەستۇرلىرىنىمۇ ياراتقان. مەسىلەن: خەنزۇچىدىن تەرجىمە قىلىنغان بۇددا نومى «Mahavai pulyamahassannipata sutra» (ماخاۋائى پۇلياماخا ساننىپاتا سۇترا)دا ئۇدۇنلۇق نۇرغۇن ئەۋلىيالار تىلىغا ئېلىنغان. ئالدىنقىلار بۇ خەنزۇچە تەرجىمە نۇسخىسىنى ئەسلى ئۇدۇننىڭ بۇددا ئەسىرىدىن تەرجىمە قىلىنغان بولۇشى كېرەك، دەپ كۆرسەتكەن، بۇنىڭدىن باشقا، ئۇدۇنلۇقلار يەنە بىر داستان شەكلىدە يېزىلغان كاتتا ئەسەر «ياستاغا مەدھىيە»نى ياراتقان بولۇپ، بۇ قەدىمكى ئۇدۇن ئەدەبىياتىدىكى ۋەكىل خاراكتېرلىك ئەسەر دەپ ھېسابلانغان.

يىپەك يولىنىڭ ئېچىلىشىغا ئەگىشىپ، شەرق - غەرب ئوتتۇرىسىدىكى سودا ۋە مەدەنىيەت ئالماشتۇرۇش ئۇدۇنغا مىسلىدە سىز گۈللىنىش ئېلىپ كەلدى. ئىگىلىكنىڭ بۇنداق گۈللىنىشى، ئۆز نۆۋىتىدە ئۇدۇن مەدەنىيەت - سەنئىتىنىڭ تەرەققىياتىنى ئىلگىرى سۈردى. مۇشۇ ئەسىرنىڭ باشلىرىدا ئەنگىلىيەلىك

ئارخېئولوگ ستەيىن خوتەننىڭ شىمالىي قىسمىدىكى قۇملۇققا
 ئىلگىرى - ئاخىر بولۇپ ئۈچ قېتىم ئىچكىرىلەپ كىرىپ، قارا
 دۆڭ، مازار تاغ، دەندەن ئۆيلۈك، يوتقان، راۋاق ھەمدە قۇملۇقنىڭ
 چېتىدىكى چىرىيە ناھىيىسىدىكى كونا دامكۇ قاتارلىق خارابە -
 لەرنى قېزىپ تەكشۈردى. نۆۋەتتە بۇ خارابىلەرنى ھۆججەتلەردە
 خاتىرىلەنگەن ئۇدۇندىكى شەھەر - بازارلار بىلەن پۈتۈنلەي باغلاپ
 كەتكىلى بولمايۋاتىدۇ. «خەننامە، غەربىي يۇرت تەزكىرىسى» دە
 ئۇدۇن دۆلىتىنىڭ پايتەختى غەربىي قەلئە دېيىلگەن. ستەيىن
 بۇنى ھازىرقى يوتقان خارابىسى دەپ بېكىتكەن. بۇ يەردە كۆرسە -
 تىلگەن تۈبۈتچە مەكتۇپلاردىكى مازار تاغ تاڭ دەۋرىدە ئۆتكەن
 گۈدەننىڭ «جوڭگو خانلىرىنىڭ تۆت ئەتراپىغا قىلغان يۈرۈشلىرى»
 دە خاتىرىلەنگەن «ئىلاھىي تاغ» بولۇشى مۇمكىن. ھازىر
 ساقلىنىپ قالغان خارابە ئىزلىرى ئاساسەن تۈبۈتلەر ئۇدۇنغا
 باستۇرۇپ كىرگەن چاغدا سېلىنغان ھەربىي قورغانلاردىن ئىبارەت.
 خەنزۇچە - ئۇدۇنچە قوش تىلدا پۈتۈلگەن بىر پارچە مەك -
 تۇپتا دەندەن ئۆيلۈك «كەنجىڭ» دەپ ئاتالغان. بۇ ئۇدۇننىڭ
 مەشھۇر شەھەرلىرىدىن بىرى ئىدى. «بۈيۈك تاڭ دەۋرىدىكى غەربىي
 بىي يۇرتقا ساياھەت» دە ئۇدۇننىڭ شىمالىي قىسمىدىكى قۇملۇق -
 نىڭ ئىچكىرىسىدە راخۇلى (RAHULI) دەيدىغان بىر شەھەر -
 نىڭ بارلىقى تونۇشتۇرۇلغان. ئادەتتە، بۇ شۋېتسىيىلىك ئېكىس -
 پېدىتسىيىچى سۈيىن ھېدىننىڭ تەكلىماكان قۇملۇقىنىڭ مەركىزىي
 رايونىدىن تاپقان قارا دۆڭ خارابىسى دەپ قارىلىدۇ. ئەل -
 ۋەتتە، يۇقىرىدا بايان قىلىنغانلارنى مۇقىملاشقان كۆزقاراش دەپ
 قاراشقا بولمايدۇ. بۇ جەھەتتە يەنە كۆپلەپ تەتقىقات ئېلىپ بېرىشقا
 توغرا كېلىدۇ. ئۇدۇننىڭ قەدىمىي شەھەر ئىزلىرىنى
 شەرق - غەربنىڭ مەدەنىيەت - سەنئىتى جەمئەتلىكى قۇملۇقتىن
 كى خەزىنە دېيىشكە بولىدۇ. يوتقان خارابىسىدىن قېزىۋېلىنغان
 ساپال ئەسۋابلار ناھايىتى ئۈستىلىق بىلەن گىرىتسىيە - رىم
 ئۇسلۇبىدىكى سىزىقچىلار ۋە ئىلاھلار سۈرىتى بىلەن زىننەتلەندۈرۈلگەن.
 دۈندەن ئۆيلۈكتىن قېزىۋېلىنغان ياغاچ تاختىلارغا ئەجەب -

دەرھا قىز ھەققىدىكى رىۋايەت، پىلە ئۇرۇقىنىڭ غەربكە تارقىد-
 لىشى ھەققىدىكى ھېكايىلەر، ئىران داستانلىرىدىكى رۇستەم
 ئوبرازى ھەم بۇددا دىنى مەزمۇنىنى ئەكس ئەتتۈرىدىغان زور
 تۈركۈمدىكى ئېسىل رەسىملەر سىزىلغان. «پېرسىيە بۇدساتىۋا-
 سى» دەپ ئاتىلىدىغان بىر ياغاچ ئويما رەسىمدىكى ئادەملەرنىڭ
 كىيىنىشى ۋە چىرايى ئىران شەكلىدە بولۇپ، ئارقا تەرىپى پۈ-
 تۈنلەي ھىندىستاننىڭ بۇددا رەسىمچىلىك ئۇسلۇبى بويىچە سىد-
 زىپ چىقىلغان. بۇنىڭدىن باشقا، يەنە ھەرقايسى خارابىلەردىن
 خەنزۇچە - قارۇشتىچە ئىككى خىل يېزىق چۈشۈرۈلگەن بىر
 خىل پۇل تېپىلغان. مانا بۇلارنىڭ ھەممىسى ئۇدۇن مەدەنىيىتىدە-
 نىڭ ماھىيىتىنى گەۋدىلەندۈرۈپ بېرىدىغان ۋەكىل خاراكىتىر-
 لىك ئەسەرلەر ھېسابلىنىدۇ.

يات مىللەتلەرنىڭ بېسىپ كىرىشى ۋە مەدەنىيەتنىڭ خارابىلىشى

ئۇدۇنلۇقلار قەدىمدىن تارتىپلا بالايى - ئاپەتلەرگە كۆپ
 ئۇچرىغان خەلق. ئۇدۇنچە يېزىلغان «باستاغا مەدەنىيە» دە «مۇقام
 (تۈركلەرنىڭ باشقىچە نامى)، جۇجانلار، ھىندىلار، ئېفتالىتلار،
 كۈسەنلىكلەر، ھۇنلار، خەنزۇلار، سۈبى (تۈبۈتلەرنىڭ بىر تارمىدە-
 قى)لەر دىيارىمىز ئۇدۇن تۇپرىقىغا تاجاۋۇز قىلىپ كىردى» دەپ-
 يىلگەن. بۇ مىللەتلەر بىلەن ئۇدۇنلۇقلار ئوتتۇرىسىدا بولغان
 ئۇرۇشلار ھەققىدىكى مەلۇماتلار خەنزۇچە تارىخى ماتېرىياللاردا
 ئەمەلىيلەشكەن. «باستاغا مەدەنىيە» دېگەن ئەسەر V ئەسىردە
 يېزىلغاچقا، ئۇنىڭدا ئۇدۇنغا كېيىنكى چاغلاردا يات مىللەتلەرنىڭ
 بېسىپ كىرگەنلىكى ھەققىدە خاتىرە قالدۇرۇلمىغان. ستەيىننىڭ
 مازار تاغ ۋە مىرەن خارابىلىرىدىن تاپقان تۈبۈتچە ھۆججەتلىرى
 تۈبۈتلەرنىڭ ئۇدۇنغا بېسىپ كىرگەنلىكىنى بىۋاسىتە ماتېرىيال
 بىلەن تەمىنلەيدۇ. قېزىۋېلىنغان خەنزۇچە - تۈبۈتچە - ئۇدۇنچە
 ھۆججەتلەردىن بىز ئۇدۇننىڭ گەرچە IX، X ئەسىرلەردە تۈبۈت-
 لەر تەرىپىدىن بويسۇندۇرۇلغان بولسىمۇ، لېكىن ئۇدۇن خان

جەمەتنىڭ يەنىلا پادىشاھلىق ھوقۇقىنى ئۆز قولىدا تۇتۇپ كەل-
 گەنلىكىنى بىلىۋالالايمىز. تۈبۈتلەر ئۇدۇن ئاقسۆڭەكلىرى ئارقى-
 لىق ئۆزلىرىنىڭ مۇستەملىكىچىلىك ھۆكۈمرانلىقىنى يۈرگۈز-
 گەن. ھالبۇكى، بۇ چاغدا ئۇدۇن زېمىنىنىڭ يېرىمى، مەسىلەن:
 قارا دۆڭ، دەندەن ئۆيلۈك قاتارلىق شەھەر - بازارلىرى قسۇم دەپ-
 غىزىغا ئايلىنىپ بولغانىدى. ئۇدۇننىڭ ئەڭ ئاخىرقى قېتىملىق
 تاشقى دۈشمەننىڭ تاجاۋۇزىغا ئۇچرىشى XIII ئەسىردىكى ئىسلام
 غازاتچىلىرىنىڭ كەڭ كۆلەملىك دىنىي ئۇرۇش قوزغىشىدىن ئى-
 بارەت بولدى. ئۇدۇننىڭ شىمالىي قىسمىدىكى قۇملۇقنىڭ بەزى
 جايلىرىدا يېپىلىپ ياتقان ئادەم سۆڭەكلىرى كىشىلەرگە ئەينى
 دەۋردە بۇ جايلاردا يۈز بەرگەن ئېچىنىشلىق ئۇرۇشلارنى ئەسلىد-
 تىدۇ. ئەنگىلىيلىك ئىنسانشۇناس چوۋئىس ستەيىن تەمىن ئەت-
 كەن ھازىرقى زامان خوتەن ئادەملىرىگە ئائىت ئىنسانشۇناسلىق
 ھەققىدىكى سانلىق مەلۇماتلارنى تەتقىق قىلىپ، ھازىرقى خوتەن
 ئادەملىرىدە روشەن ھالدا ياۋروپا ئىرقىنىڭ ئالامەتلىرى بارلىقىد-
 ى بايقىغان. مانا بۇلار ئۇرۇش جەريانىدا بەختكە يارىشا ئامان
 قالغان ئۇدۇنلۇقلارنىڭ كېيىن تارىم ئويمانلىقىغا كۆچۈپ كەلگەن
 ئۇيغۇرلار بىلەن سىڭىشىپ، ھازىرقى زامان خوتەنلىكلەرنى شە-
 كىللەندۈرگەنلىكى ھەققىدىكى قىياسىمىزنى چۈشەندۈرۈشىمىز -
 گە ياردەم بېرىدۇ.

«مەدەنىيەت يادىكارلىقلىرى ئالىمى» ژۇرنىلىنىڭ 1990 - يىللىق
 2 - سانىدىن تەرجىمە قىلىندى

تەرجىمە قىلغۇچىلار: مەمتىمىن ئەمەت، ئابلىز مەمتىلى

موڭغۇللار دەۋرىدىكى پولات شەھىرى

ئەرگىن ئەرشىدىن

چىڭگىزخاننىڭ غەربكە يۈرۈش قىلىشى ۋە موڭغۇل ئىمپېرىيىسىنىڭ قۇرۇلۇشى بىلەن قەدىمكى يىپەك يولىدا قايتىدىن جانلىنىش مەنزىرىسى بارلىققا كەلدى. خۇددى جۇڭگو ۋە چەت ئەل مۇناسىۋەت تارىخى مۇتەخەسسسى شياڭدا ئەپەندى كۆرسەتەن كەندەك «موڭغۇللارنىڭ غەربكە قىلغان ھەربىي يۈرۈشلىرى ئىلگىرى توسۇلۇپ قېلىپ، ئېچىلمىغان يوللارنى بىر - بىرلەپ ئېچىپ، مىللەتلەرنىڭ ئۆزئارا ئۇچرىشىشلىرىنى ئىلگىرى سۈرۈپ، ئۇلارنى مەدەنىيەت ئالماشتۇرۇش پۇرسىتىگە ئىگە قىلغان. بىر جۈملە سۆزگە يىغىنچاقلىغاندا، غەرب - شەرق مەدەنىيىتى دەل مۇشۇ مەزگىللەردە كەڭتاشا ئۇچرىشىش پۇرسىتىگە ئېرىشتى. ^① بۇ مەزگىللەردىكى شەرقتىن غەربكە سوزۇلغان قۇرۇقلۇق يولىدا، يەنى «يىپەك يولى» دا ھۆكۈمەت ئەلچىلىرى، سەيياھلار، دىن تارقاقچىلار، سودىگەرلەر خۇددى بۇزچىنىڭ موكسىدەك قاتناپ تۇراتتى. مانا مۇشۇنداق ئاۋات مەنزىرىلەر بىلەن تولغان بۈيۈك كارۋان يولىنىڭ غەربىي دىيار بۆلىكى توغرىسىدا جۇڭگو - لۇق ۋە غەربلىك ئەلچى سەيياھلار سەپەر جەريانىدا غەربىي دەريا يارىدا كۆرگەن - ئاڭلىغانلىرى ئاساسىدا ساياھەت خاتىرىلىرىنى يېزىپ چىقىپ، كېيىنكىلەرنىڭ غەرب - شەرق قاتناش تارىخىنى تەتقىق قىلىشى ۋە ئوتتۇرا ئاسىيا، شىنجاڭ رايونلىرىنىڭ ئەينى ۋاقىتتىكى ئەھۋاللىرى ھەمدە موڭغۇللارنىڭ بۇ رايونلاردىكى پائالىيەتلىرى توغرىسىدا قىممەتلىك ماتېرىياللار بىلەن تەمىنلەيدۇ. بىز ئۇلارنىڭ خاتىرىلىرىدىن شىنجاڭنىڭ غەربىي شىمالىدىكى بىرقىسىم مەشھۇر تارىخىي شەھەرلەر، يەر - جاي، ئۆتەڭ -

لەرنىڭ ناملىرىنى ئۇچرىتىمىز. يەنە بەزى جايلاردا «پولات» شەھىرى دېگەندەك ئىلگىرى نامى ئانچە مەلۇم بولمىغان شەھەر ناملىرىنىمۇ ئۇچرىتىمىز.

«پولات» شەھىرى توغرىسىدا «يۈەن سۇلالىسى تارىخى. غەر-
بىي شىمال يەر ناملىرىنىڭ قوشۇمچىسى» دا «勃罗»^②، «不喇»^③
دېگەندەك خەنزۇچە ئاتالغۇلار بار، پارسچە تارىخىي بايانلاردىمۇ
مەزكۇر شەھەرنىڭ نامى «پولات» دەپ خاتىرىلەنگەن. 13 - ئەسىر -
دىكى كىچىك ئەرمىنىيە پادىشاھى «ختۇمنىڭ ساياھەت خاتىرىسى»
نىڭ كىرىش سۆز قىسمىدىمۇ مەزكۇر شەھەرنىڭ نامى خېلى
كۆپ ئورۇندا تىلغا ئېلىنىدۇ^④. ئۇنىڭدىن سىرت يەنە مەشھۇر
سەيياھ ياللوغ چۈسەي موڭغۇل قوشۇنلىرى غەربكە يۈرۈش قىل-
غان مەزگىلدە قوشۇن بىلەن بىرگە پولات شەھىرىدىن ئۆتكەن
بولغاچقا، ئۇنىڭ «غەربكە ساياھەت خاتىرىسى» دىكى بايانلىرىنى
تەتقىقاتچىلار بىرقەدەر ئىشەنچلىك دەپ قاراۋاتىدۇ، «چۆللۈكتىكى
ئوردىنىڭ مىڭ چاقىرىم نېرىسىدا پولات دېگەن بىر شەھەر بار،
شەھەر ئەتراپىدا ئۈچتىن بەشكىچە قەلئە بار، پولات شەھىرىنىڭ
جەنۇبىدا تەڭرىتاغ بار بولۇپ، شەرقتىن غەربكە مىڭ چاقىرىم،
جەنۇبتىن شىمالغا 200 چاقىرىم كېلىدۇ، تاغ چوققىسىدا بىر
يۇمىلاق كۆل بار، دائىرىسى 70 — 80 چاقىرىم كېلىدۇ، يۈ-
مىلاق كۆلدىن ئايلىنىپ جەنۇبقا قاراپ ماڭسا، تاغ ئېغىزىدىن
كىرىپ، بۈك - باراقسانلىق ياۋا مېۋە دەرەخلىرى ۋە قارىغايىلار
بىلەن قاپلانغان تەلكە داۋىنىغا چۈشىدۇ. داۋان ئىچىدىكى بەزى
جايلاردا كۈن نۇرىنى كۆرگىلى بولمايدۇ»^⑤. دېمەك، بىز ياللوغ
چۈسەينىڭ خاتىرىسىدىن پولات شەھىرىنىڭ تەڭرىتاغنىڭ شى-
مالىدا ئىكەنلىكىنى يۇمىلاق كۆل (سايرام كۆلى) دىن ئانچە يىراق
ئەمەسلىكىنى كۆرۈۋالالايمىز. بۇ ھەقتە راشىدىننىڭ «جامىئۇل
تەۋارىخ» دېگەن ئەسىرىدىمۇ ئېنىق بايانلار بار. «ئەلى بۇقانىڭ
سەركەردىسى قارا بۇقا پولات شەھىرىنىڭ يېنىدىكى سۈت كۆل
ئەتراپىدا ئارغۇن بىلەن ئۇرۇش قىلىدۇ، ئارغۇن ئۇرۇشتا غەلىبە-
بىگە ئېرىشىپ قارا بۇقانى ئۆلتۈرىدۇ. ئارغۇن ئۇنىڭ (ئەلى بۇ-

قاننىڭ) مۇداپىئەسىنى ۋەيران قىلىپ ھەم قارا بۇقانى ئۆلتۈرۈپ، مەغرۇرلىنىپ ھۇشيارلىقىنى يوقىتىپ قويدۇ ھەمدە ئىلىبالىقا قا قايتىپ كەلگەندىن كېيىن، ئۆزىگە ئوردا سالدۇرۇپ ئەسكەر-لىرىنى تارقىتىۋېتىپ ئەيش - ئىشرەتكە بېرىلىپ كېتىدۇ، پۇرسەتتىن پايدىلانغان ئەلى بۇقانىڭ ھىمايىچى سەركەردىسى ئا-سۇتاي تۆمۈر چاخالچا دەيدىغان تاغ تىزمىسىدىن ھالقىپ ئالما-لىقنى بېسىۋېلىپ ئارغۇننىڭ ئىگىدارچىلىقىدىكى يەرلەرنى تالان - تاراج قىلىدۇ»^⑥.

«جامئۇت تەۋارىخ»تا يەنىمۇ ئىلگىرىلىگەن ھالدا پولات شە-ھىرىنىڭ ئورنى سايرام كۆلىنىڭ ئەتراپىدا دەپ بېكىتىلىپلا قالماستىن، بەلكى يەنە پولات شەھىرى بىلەن سايرام كۆلى، ئال-مالىق ۋە ئىلى دەريا ۋادىلىرىنىڭ مۇناسىۋىتى ئېنىقلاپ بېرىل-گەن، پولات شەھىرى كۆلگە يېقىن بولغىنى بىلەن ئۇرۇش مەيدا-نىنىڭ ئۆزى بولمىغاچقا ئۇرۇش ۋەيرانچىلىقىدىن ئامان قالغان. يۇقىرىقى ئىككى مىسالدا پولات شەھىرىنىڭ تەڭرىتاغنىڭ شىمالىدا، سايرام كۆلىنىڭ يېنىدا ئىكەنلىكى ئېنىق قەيت قىل-لىنغان بولسىمۇ، ئەمما شەھەرنىڭ ئېنىق ئورنى توغرىسىدا مە-لۇمات بېرىلمىگەن، پولات شەھىرىنى كونكرېت تەسۋىرلەش بى-لەن بىرگە مەزكۇر شەھەرنىڭ ئورنى توغرىسىدىكى تەتقىقاتنى مۇرەككەپلەشتۈرىدىغان بايان بولسا، لو يۇنىڭ «غەربكە ئەلچى-لىكىگە بېرىش خاتىرىسى»دىكى بىر ئابزاس باياندۇر: «غەربكە سۇ-رۇلسە ئېمىل شەھىرىگە بارغىلى بولىدۇ، يەنە غەربىي جەنۇبقا قاراپ ماڭسا پولات شەھىرىگە بارغىلى بولىدۇ. بۇ يەردە ئاساسلىق بۇغداي، شال تېرىلىدۇ، تاغلىرىدا ئارچا دەرىخى كۆپ، سۇندۇ-رۇشقا بولمايدىكەن، دەرەخلەر تاش ئاراشلىرىدىن ئۈنۈپ چىقىۋې-رىدىكەن، شەھەرنىڭ تۆت ئەتراپى يېزا مەھەللىلىرى بىلەن ئورالغان بولۇپ، ئۆيلىرىنىڭ تاملىرى توپا بىلەن خاڭداپ قوپۇ-رۇلغانىكەن، شەھەرنىڭ شىمالىدا دېڭىز بار ئىكەن، تۆمۈر تاغ تەرەپتىن گۈكەرەپ چىققان شامال كۆپىنچە ھاللاردا يولدىكى ئا-دەملەرنى ئۇچۇرۇپ دېڭىزغا چۈشۈرۈۋېتىدىكەن، شەھەردىن

غەربكە قاراپ 20 چاقىرىم ماڭسا تۆمۈر چاغالچا دېگەن ئېغىزغا كېلىدۇ، ئېغىزنى ساقلاۋاتقانلارنىڭ ھەممىسى دېگۈدەك خەنزۇلار ئىكەن، ئېغىزدىن كىرگەندىن كېيىنكى يول ناھايىتىمۇ ئېگىز - پەس بولۇپ بەكمۇ خەتەرلىك ئىدى، مەزكۇر جىلغىدىن چىققاندىن كېيىن ئالمالىق شەھىرىگە يېتىپ بارغىلى بولىدۇ»^⑦.

لو يۈنىڭ خاتىرىسىدە پولات شەھىرىنىڭ ئورنى، تۆمۈر چا - غالچا تاغ ئېغىزىنىڭ 20 چاقىرىم شەرقىي شىمالدا دەپ مەلۇمات بېرىلگەن، تۆمۈر چاغالچا تەلەكە داۋىنىغا كىرىشتىكى تاغ ئېغىزىدۇر. ئۇنداقتا پولات شەھىرىنىڭ جايلاشقان ئورنى پەقەت سايرام كۆلىنىڭ شەرقىي جەنۇبىي قىرغىقى ئەتراپىدا يەنى سەن - تەي ئەتراپىدىكى مەلۇم ئورۇندا بولغان بولىدۇ. ئەمما پولات شەھىرىنىڭ ئورنى توغرىسىدا ئەمەلىي تەكشۈرۈش ئېلىپ بارغان جاك چېڭجى ئەپەندى سايرام كۆلىنىڭ بويلىرىنى، كۆلىنىڭ شەرقىي جەنۇبىي بويلىرىدىكى يايلاقلارنى ۋە تەلەكە ئېغىزىنىڭ شەرقىدىكى قوش ئەمچەك تاغ جىلغىلىرىنى تەكشۈرۈپ چىقىپ «يۈ - قىرىدا بايان قىلىنغان سايرام كۆلى بويلىرى ۋە قوش ئەمچەك تاغ جىلغىسىدىكى رايونلاردا قەدىمكى شەھەر خارابىسىنىڭ ئىز - نالىرى بولمىغاننىڭ ئۈستىگە، بۇ ئورۇنلاردا شەھەر بىنا قىلىش مۇمكىنچىلىكىمۇ يوق. تەلەكە داۋىنىنىڭ ئېغىزىدىن سەنتەيگىچە سوزۇلغان بۇ لىنىيە ئاساسەن دېگۈدەك كۆل ياقىلىرىدىكى تەڭرى تېغىنىڭ باغرىدىكى قىيپاش يايلاقلاردىن ئىسبارەت بولۇپ، بوز يەر ئېچىپ تېرىقچىلىق قىلغان ئېتىزلارنىڭ ئىزنالىرى ياكى قۇرۇلۇش ئىزنالىرىمۇ بايقالمىدى. قوش ئەمچەك تاغ جىلغىسىمۇ تار، ئويمان - دۆڭ بولغاچقا بۇ ئورۇندىمۇ بۇنداق بىر شەھەرنىڭ بولۇشى ئەسلا مۇمكىن ئەمەس»^⑧ دەپ خۇلاسە چىقارغانىدى، يەنە دىققەت قىلىشقا ئەرزىيدىغان تارىخىي ماتېرىيال بولسا روبرۇك - نىڭ سەپەر جەريانىدىكى پولات شەھىرى توغرىسىدىكى خاتىرىسى بولۇپ «گېرمان قۇللىرى مۇشۇ شەھەردە تۇرىدىكەن، بۇ قۇللار توغرىلىق مەن سۇرتادا ۋە باتۇ خاننىڭ ئوردىسىدىكى ۋاقتىمدا ئۇلارنىڭ ئەھۋالىنى كۆپ قېتىم سۇرۇشتە قىلغانىدىم، ئەمما بۇ

گېرمانلار توغرىلىق مەن مۆڭكەنىڭ ئوردىسىغا كېلىشتىن ئىلگىرى ھېچقانداق ئۇچۇر ئالالمىغانىدىم، ئەمما كېيىن مۆڭكەخان باتۇخانىنىڭ قوشۇلۇشى بىلەن بۇ گېرمان قۇلىلىرىنى تالاسنىڭ شەرقىدىكى پولات دېگەن قىشلاققا كۆچۈرۈپ ئەكەلگەنلىكىنى، مەزكۇر ئورۇننىڭ تالاس بىلەن بولغان ئارىلىقى بىر ئايلىق مۇسايە ئىكەنلىكىنى ئۇقتۇم. ئۇلار ئۇ يەردە ئالتۇن كانلىرىنى قازىدىكەن ھەمدە قورال - ياراغ ياسايدىكەن»^① دەپ خاتىرىلەنگەن. بۇ مۇھىم بايان يۈەن سۇلالىسى دەۋرىدىكى پولات شەھىرىدە قورال - ياراغ ياسايدىغان ئىشخانلارنىڭ مەۋجۇت ئىكەنلىكىنى تولۇق چۈشەندۈرۈپ بېرىدۇ. ئەلۋەتتە بۇ خاتىرىدىكى بايانلار سايرام كۆلىگە ئانچە يىراق بولمىغان بورتالا دەريا ۋادىسىنىڭ ئوتتۇرا قىسمىدىكى بورتالا قەدىمكى شەھىرىنىڭ ھازىرقى ھالىدى بىلەن خېلىلا بىردەكلىككە ئىگە.

بورتالا قەدىمكى شەھىرىنىڭ نۇرغۇن جايلىرىدا مېتال تاۋىلىمىغان ئىزلار ۋە تۆمۈر قۇيۇمىلار بايقالغان بولۇپ، 50 - يىللاردا ئاپتونوم رايونلۇق مۇزېي بۇ ئورۇندا تەكشۈرۈش ئېلىپ بارغان ھەمدە تۆمۈر پارچىلىرى، پېچ ئورۇنلىرىنىڭ كونكرېت ئەھۋالى توغرىسىدا تەپسىلىي خاتىرىلەرنى قالدۇرغان. «مەدەنىيەت ياردىكارلىقلىرى» نىڭ 1960 - يىللىق 178 - سانىدىكى لى يۈچۈننىڭ «بورتالا ئوبلاستى تەۋەسىدىكى بالباللارنى تەكشۈرۈشتىن قىسقىچە خاتىرە» دە «ھەممىلا يەردە داتلىشىپ كەتكەن تۆمۈر پارچىلىرى بار، بۇنىڭدىن باشقا يەنە تۆمۈر قوراللار تېپىلدى. 1958 - يىلى ئامما قەدىمكى خارابىلىقتىن نۇرغۇن كېرەكسىز تۆمۈرلەرنى تېرىۋالغان. ھازىر يەنە بىر ئورۇندا دۆۋىلەپ قويۇلغان، داتلىشىپ كەتكەن 1200 جىڭدىن ئارتۇق كېلىدىغان تۆمۈر پارچىسى بار. تۆمۈر پارچىلىرى ئادەتتە يۇمىلاق بولۇپ، ئوتتۇرىسى ئويماق ئىدى» دېيىلگەن.

يۇقىرىقى بايانلارنى تەھلىل قىلىپ يىغىنچاقلىغاندا تۆۋەندىكىدەك خۇلاسگە كېلىشكە بولىدۇ:

1) رۇبۇك گەرچە بىۋاسىتە پولات شەھىرىگە بارالمىغان بولسىمۇ، ئەمما ئۇنىڭ گېرمان قۇللىرىنى قۇتقۇزۇۋېلىش ئىس-تىكى ئۇنىڭ ساياھەت خاتىرىسىدە قايتا - قايتا تىلغا ئېلىنغان، شۇڭلاشقا پولات شەھىرىدە مېتال تاۋلاش سانائىتى مەۋجۇت دېگەن تونۇشنى مۇئەييەنلەشتۈرۈشكە تامامەن بولىدۇ.

2) شىنجاڭ ئۇيغۇر ئاپتونوم رايونلۇق مۇزېيىنىڭ 50 - يىللاردىكى تەكشۈرۈشىگە ئاساسلانغاندىمۇ، پورتالا قەدىمكى شە-ھىرىدىكى تۆمۈر تاۋلاش ئىزلىرىنىڭ مەۋجۇت بولۇپ تۇرۇشى بىلەن يۇقىرىقى ئىككى خاتىرىنىڭ مەزمۇنى ئاساسەن بىردەك-لىككە ئىگە.

3) پورتالا دەريا ۋادىسىدىكى پورتالا قەدىمكى شەھىرىدىن باشقا يەنە يىل دەۋرى 8 - ئەسىردىن 13 - ئەسىرگىچە بولغان ئارىلىققا تورا كېلىدىغان بىرقانچە قەدىمىي شەھەر بار بولۇپ، بۇ ياللۇغ چۆسەينىڭ «ئەتراپىدا ئۈچتىن بەشكىچە شەھەر قەلئەسى بار»^① دېگەن خاتىرىسىگە تازا ئۇيغۇن كېلىدۇ.

قىسقىسى، بۈگۈنكى پورتالا موڭغۇل ئاپتونوم ئوبلاستىدىكى پورتالا قەدىمكى شەھىرى يۈەن سۇلالىسى دەۋرىدىكى پولات شە-ھىرى بولسا كېرەك.

ئىزاھلار:

① «شىنجاڭ ئىجتىمائىي پەنلەر مۇنبىرى» 1996 - يىلى، 3 - سان، 29 - بەت.

② لو يۈ: «غەربكە ئەلچىلىككە بېرىش خاتىرىسى».

③ «يۈەن سۇلالىسى تارىخى. يىنلۇشىڭ تەزكىرىسى».

④ «خىتۇمنىڭ ساياھەت خاتىرىسى»، 1981 - يىلى، خەنزۇچە نەش-رى، 6 - بەت.

⑤ ياللۇغ چۆسەينىڭ «غەربكە ساياھەت خاتىرىسى»، جۇڭخۇا كى-تابخانىسى، 1981 - يىلى خەنزۇچە نەشرى، 2 - بەت.

⑥ «جامسۇت تەۋارىخ» 2 - توم، 164 - بەت.

⑦ «جۇڭگو - غەرب قاتناش تارىخىغا دائىر ماتېرىياللار توپلىمى»

- 5- قىسىم، جۇڭخۇا كىتابخانىسى، 1979 - يىلى، 158 — 159 - بەتلەر .
- ⑧ «جۇڭگو مىللەتلەر تارىخى تەتقىقاتى» 1987 - يىلى نەشرى، 5 — 15 - بەت.
- ⑨ «موڭغۇلىيىگە ئەلچىلىككە بېرىش خاتىرىسى» 1983 - يىلى، خەنزۇچە نەشرى، 152 — 153 - بەتلەر.
- ⑩ بورتالا دەرياسى ۋادىسىدا ھازىرمۇ ئاز دېگەندە ئىككىدىن ئۈچ - كىچە قەدىمكى شەھەر خارابىسى بار بولۇپ، يىلى دەۋرى 8 - ئەسىردىن 13 - ئەسىرگىچە بولغان ئارىلىققا توغرا كېلىدۇ.

مارك ئاۋرېل ستەينىنىڭ غەربىي رايوندىكى ئېكسپېدىتسىيە پائالىيەتلىرى

ئەرگىن ئەرشدىن

19 - ئەسىرنىڭ ئوتتۇرىلىرىدىن كېيىن، چارروسىيە ئالدى بىلەن ئېلىمىزنىڭ غەربىي رايونىغا ھەر خىل ناملاردىكى ئېكسپېدىتسىيە ئەترەتلىرىنى ئەۋەتىپ، غەربىي رايون مەدەنىيەت پائالىيەتلىرىنى پۈتۈن دۇنيا جامائەتچىلىكىگە تونۇتۇشقا باشلىدى. بىر ۋاقىتتا، دۇنيانىڭ ھەرقايسى جايلىرىدىن كەلگەن ئېكسپېدىتسىيە ئەترەتلىرىمۇ بۇ سىرتلىق زېمىنغا كېلىپ ئىلمىي تەكشۈرۈش ئىشلىرىنى ئېلىپ باردى. ھەرقايسى ئەل ئېكسپېدىتسىيە خادىملىرى ئىچىدە ئارخېئولوگ، ئەنگلىيە تەۋەلىكىدىكى ۋېنگرىيىلىك يەھۇدى مارك ئاۋرېل ستەين دېگەن كىشى ئۆزىنىڭ شىنجاڭ ۋە ئوتتۇرا ئاسىيا رايونىدىكى ئارخېئولوگىيەلىك تەكشۈرۈش دائىرىسىنىڭ كەڭلىكى، كۆزدىن كەچۈرگەن جايلىرىنىڭ كۆپلۈكى، قولغا چۈشۈرگەن مەدەنىيەت يادىكارلىقلىرىنىڭ جىقلىقى ھەمدە كېيىنكى ئىلمىي ئەمگىكىنىڭ موللۇقى بىلەن شۆبەسىلىك سەۋەبىدىن، فرانسىيىلىك پائۇل پېللىئوتلار قاتارىدا شۆھرەت قازىنىشقا باشلىدى.

مارك ئاۋرېل ستەين 1862 - يىلى ۋېنگرىيىنىڭ پايتەختى بۇداپېشتا بىر ئاددىي يەھۇدى ئائىلىسىدە دۇنياغا كەلگەن، 10 ياشقا كىرگەندە گېرمانىيىگە ئوقۇشقا ئەۋەتىلگەن. ئۇ گېرمانىيەدە باشلانغۇچ، ئوتتۇرا مەكتەپتە ئوقۇۋاتقان مەزگىلدە، ھەر خىل چەت ئەل تىللىرىنى پىششىق ئۆگىنىپ، ھەر خىل پەنلەردە سىستېمىلىق بىلىمگە ئىگە بولغان.

ستەين غەربىي رايونغا قىلغان 1 - قېتىملىق سەپىرىنى

1900 - يىلى 5 - ئاينىڭ ئاخىرلىرىدا باشلايدۇ، ئۇ قاراقۇرۇم تاغلىرىدىن ئۆتۈپ، تاشقورغان ئارقىلىق قەشقەرگە كېلىدۇ، ئۇ يەردىن خوتەنگە بېرىپ، بۇ جايلارنىڭ جۇغراپىيىلىك ئورنىنى ئېنىق بېكىتىۋالىدۇ. ئارقىدىنلا خوتەندىن 30 نەچچە كىلومېتىر ياللىۋېلىپ، يۇرۇڭقاش دەرياسى بىلەن كېرىيە دەرياسى ئارىلىقىدىكى «تەكلىماكان قەدىمىي شەھىرى» دەپ ئاتالغان خارابىلىكتە قېزىش ئىشنى ئېلىپ بارىدۇ، بۇ جەرياندا VI، VII ئەسىرلەرگە مەنسۇپ بولغان ناھايىتى نۇرغۇن ئويما رەسىم، تام رەسىم، ياغاچ تارشا پۈتۈك ۋە سانسىرت يېزىقىدىكى ۋەسقىلىرنى تاپىدۇ، 1901 - يىلى 1 - ئاينىڭ 6 - كۈنى ستەيىن نىيە دەرياسىنى بويلاپ ئىچكىرىلەپ، يېرىمى قۇمغا كۆمۈلۈپ قالغان «نىيە قەدىمىي شەھىرى» نى تاپىدۇ، ئۇ بۇ يەردىن كارۋىشتى يېزىقىدىكى پۈتۈكتىن 728 نى تاپىدۇ. ئۇ ئارقىدىنلا ئەندىر دەريا ۋادىسىدىن ئەندىر بەگلىكىنىڭ ئورنىنى تاپىدۇ، كېرىيە دەرياسىنىڭ قەدىمىي كى ئېقىن بويىدىن يەنە بىر قەدىمىي «راۋاق» ئورنىنى تاپىدۇ، ئۇ بۇ خارابىلىكتىن كارۋىشتى ۋە باشقا يېزىقلاردىكى نۇرغۇن ھۆججەت، ۋەسقىلەرنى قېزىپ چىقىش بىلەن بىرگە يەنە بىر قىسىم قەدىمىي پۇللارنى قولغا چۈشۈرۈپ 12 ساندۇققا قاچىلاپ، لوندۇنغا ئاپىرىپ بۈيۈك بىرىتانىيە مۇزېيىغا تاپشۇرىدۇ، ئۇ ئەنگلىيىدىكى ئىشلىرىنى تۈگەتكەندىن كېيىن، ئۇدۇل كەش-مىرگە كېلىپ، مەشھۇر ئەسىرى «قەدىمكى خوتەن» نى يېزىشقا كىرىشىدۇ.

1904 - يىلى يازدا ستەيىن ئەنگلىيىگە قاراشلىق ھىندىستان ھۆكۈمىتىگە «2 - قېتىملىق شىنجاڭ ۋە ئوتتۇرا ئاسىياغا ئېكسپېدىتسىيە قىلىش» لايىھىسىنى تاپشۇرىدۇ. ئۇ 2 - قېتىملىق سەپىرىنى 1906 - يىلى باشلاپ ھىندىقۇش ۋە پامىر تاغلىرىدىن ئۆتۈپ قەشقەرگە يېتىپ كېلىدۇ، ئارقىدىنلا خوتەنگە كېلىپ، كېرىيە ناھىيىسىدە بىر قەدىمىي بۇتخانىنىڭ ئاستىدىن سانسىرت يېزىقى ۋە باشقا يېزىقلاردىكى نۇرغۇن ھۆججەت، ۋە -

سېقە، تارشا پۈتۈكلەرنى تاپىدۇ، كېيىن ئۇ تەتقىق قىلىش ئارقىدا -
 لىق بۇلارنىڭ VIII ئەسىرگە تەئەللۇق ئىكەنلىكىنى بېكىتىپ چىقىدۇ. 1906 - يىلى 10 - ئايدا ستەيىن نىيە ناھىيىسىگە كېلىپ
 50 كىشىلىك قېزىش ئەترىتى تەشكىل قىلىپ، نىيە قەدىمىي
 خارابىلىكىنى قېزىش ئىشىنى باشلىۋېتىدۇ. ئۇ بۇ خارابىلىكتىن
 نۇرغۇن تارشا پۈتۈك، كارۋىتى يېزىقىدىكى ھۆججەت، ۋەسىقە -
 لەرنى، قەدىمكى پۇل ۋە كىيىم - كىچەك پارچىلىرىنى قولغا
 چۈشۈرىدۇ، ئۇ 12 - ئاينىڭ 17 - كۈنى مەشھۇر كروران شەھىرى -
 رىنىڭ خارابىلىكىنى تېپىپ، 11 كۈنلۈك قېزىش جەريانىدا نۇر -
 غۇن قەغەز پۈتۈك، شايى پۈتۈك ۋە باشقا نەرسىلەرنى تاپىدۇ،
 1907 - يىلى 2 - ئاينىڭ 21 - كۈنى ستەيىن مىراندىن دۇدا -
 خۇاڭغا كېلىپ راھىبلارغا پارا بېرىپ، نۇرغۇنلىغان بۇددا نوم -
 لىرى ۋە ھۆججەتلەرنى قولغا چۈشۈرىدۇ، يەنە نۇرغۇن قەدىمىي
 مەتبەئە پارچىلىرى، سەنئەت بۇيۇملىرى، قىممەتلىك مەدەنىيەت
 يادىكارلىقلىرىنى 29 چوڭ ساندۇققا قاچىلاپ، ئۇنى 1909 - يىلى
 1 - ئايدا لوندونغا ئەۋەتىۋېتىدۇ. ئۇ بۇ بايلىقلارغا قانائەت قىل -
 ماستىن يەنە داۋاملىق خوتەن بىلەن ئاقسۇ ئارىلىقىدىكى بىپايان
 زېمىندا تەكشۈرۈشتە بولىدۇ. لېكىن ئۇنىڭغا ئۇششۇك تېگىپ
 پۈتۈننىڭ بارماقلىرى ئۇششۇپ كېتىدۇ. شۇڭا، ئۇ بۇ قېتىملىق
 سەپىرىنى ئاباغلانغاندا، دۆلىتىگە قايتىشقا مەجبۇر بولىدۇ.

ستەيىن 1913 - يىلى 6 - ئاينىڭ 10 - كۈنى غەربىي
 رايونغا قىلغان 3 - قېتىملىق پائالىيىتىنى باشلايدۇ. ئۇ قەش -
 قەردىن يولغا چىقىپ، تارىم ئويمانلىقىنىڭ جەنۇبىي قىرغىقىدا -
 كى قەدىمىي ئىزلارنى تەكشۈرىدۇ، 9 - ئاينىڭ باشلىرىدا جىم -
 ساردىكى قەدىمىي خارابىلىككە كېلىپ قېزىش ئېلىپ بېرىپ،
 نۇرغۇن قىممەتلىك مەدەنىيەت يادىكارلىقلىرىنى تاپىدۇ، ئۇ ئار -
 قىدىنلا يالقۇنتاغ باغرىدىكى بېزەكلىك مىڭ ئۆيىگە كېلىپ،
 ئۆڭكۈرلەردىكى تام رەسىملىرىنى كېسىپ قومۇرۇپ ئالىدۇ. ئۇ
 يەنە ئاستاندىكى قەدىمكى قەبرىستانلىقنى قېزىپ جەسەت بىلەن

بىللە كۆمۈلگەن نۇرغۇن مەدەنىيەت يادىكارلىقلىرىنى قولغا چۈ-
شۈرىدۇ. ستەيىن تۇرپاندا قازغان مەدەنىيەت يادىكارلىقلىرىنى
50 ناز تۆگىگە ئارتىپ، قەشقەردىكى ئەنگلىيە كونسۇلخانىسىغا
تويلاڭغان مەدەنىيەت يادىكارلىقلىرىنى رەتلەپ 182 ساندۇققا قا-
چىلاپ، ھىندىستانغا يولغا سالىدۇ، ئۆزى كەشمىر ئارقىلىق دۆ-
لتىگە قايتىدۇ، ستەيىن 1930 - يىلى 4 - قېتىملىق ئېكس-
پېدىتسىيە پائالىيىتىنى پىلانلاپ، ئامېرىكا، ياپونىيە ئارقىلىق
جۇڭگوغا كېلىدۇ، ئۇ قۇمۇلغا يېتىپ كېلىشى بىلەن نەنجىڭ
ھۆكۈمىتىنىڭ رەت قىلىشىغا ئۇچرىغاچقا، نىشانى غەربىي جە-
نۇب تەرەپكە بۇرايدۇ. 1938 - يىلىدىن 1939 - يىلىغىچە ئۇ
پەنجاب، ئىران، سۈرىيە، ئىئوردانىيە قاتارلىق جايلاردا ساياھەتتە
بولدۇ، 1943 - يىلى 82 ياشلىق بۇ يەھۇدى بوۋاي ئافغانىستان-
غا كېلىپ ئارخېئولوگىيىلىك تەكشۈرۈش ئېلىپ بارماقچى بو-
لۇۋاتقاندا كېسەل بولۇپ كابۇلدا ۋاپات بولىدۇ.
ستەيىن بىر ئۆمۈر توپلىغان مەدەنىيەت يادىكارلىقلىرىنىڭ
ئاساسلىق قىسمى بۈيۈك بىرىتانىيە مۇزېيىدا، يەنە بىر قىسمى
ھىندىستان يېڭى دېھلى مۇزېيىدا ساقلانماقتا.

مىڭ يىللاپ ئۇيقۇدا ياتقان ئوغاي بالىق قەدىمكى دۆلىتىنىڭ چۆمپەردىسى ئېچىلدى

فۇدو

يېقىنقى 100 يىلدىن بۇيان، شىنجاڭنىڭ نىيە خارابىسى جۇڭگو ۋە چەت ئەللىك نۇرغۇن ئېكسپېدىتسىيىچىلەرنىڭ زور قىزىقىشىنى قوزغاپ كەلدى. جۇڭگو - ياپونىيە ئارخېئولوگىيە مۇتەخەسسسلرىدىن تەركىب تاپقان تەكشۈرۈش ئەترىتىنىڭ ئۈچ يىلدىن ئارتۇق تىرىشچانلىق كۆرسىتىشى ئارقىسىدا، بىر غايەت زور مەھەللە خارابىلىكى، بىر كىچىك ساگرام ۋە بىر قەدىمىي قەبرىستانلىقنى ئىلمىي يوسۇندا قېزىش ئىشىدا ناھايىتى زور بايقاش بولدى. بۇنىڭ بىلەن بىپايان قۇملۇقتا 2000 يىلدىن ئارتۇق قاتتىق ئۇيقۇدا ياتقان چادوتا قەدىمكى دۆلىتىنىڭ چۆمپەردىسى ئېچىلدى.

1988 - يىلدىن بۇيان، ياپونىيىلىك دوست كوجىما ياسەنورنىڭ مەبلەخ ياردەم بېرىشى ئارقىسىدا، جۇڭگو - ياپونىيە ئىككى تەرەپ نىيە خارابىلىكىنى تەكشۈرۈش ئەترىتىنى تەشكىللىپ، ئىلگىرى - ئاخىر بولۇپ 6 قېتىم ئارخېئولوگىيىلىك تەكشۈرۈش ئېلىپ باردى. 1995 - يىل 10 - ئاينىڭ 2 - كۈنىدىن 11 - ئاينىڭ 2 - كۈنىگىچە جۇڭگو - ياپونىيە تەكشۈرۈش ئەترىتىنىڭ 36 خادىمى نىيە خارابىلىكىنىڭ غەربىي - شىمالىي قىرغىقىدىن بوران ئېچىمۇتەكەن قەدىمكى قەبرىستانلىقنى بايقىدى ھەمدە شۇ ئەتراپتىكى 100 كۋادرات مېتىرلىق دائىرىدىن 8 قەبرىنى ئېنىقلاپ چىقتى. بۇ قەبرىلەرگە 1000 يىللاردىن بۇيان بىرەر ئادەمنىڭمۇ قولى تەگمىگەن، ئۇنىڭ ئۈستىگە، جەسەتلەر ئىنتايىن قۇرغاق مۇھىتتا تۇرغاچقا، ھەممىسى قۇرۇپ كەتكەن،

كېيىم - كېچەك ۋە دەپنە بۇيۇملىرىمۇ ناھايىتى ئوبدان ساقلانغان. مۇتەخەسسسلەر قېزىپ چىقىرىلغان قەبرىلەرنى ئانالىز قىلىش ئارقىلىق جەسەت ساندۇقلىرىنى ئىككى تۈرگە بۆلگەن. بۇنىڭ بىرى چوڭ توغراقلارنىڭ غولىنى ئويۇش ئارقىلىق ياسالغان، بىرلا كىشى دەپنە قىلىنىدىغان يالغۇز كىشىلىك جەسەت ساندۇقى؛ يەنە بىرى سىرتىغا يەنە جەسەت ساندۇقى قاپلانغان، ئەر - ئايال بىرلىكتە دەپنە قىلىنىدىغان ساندۇق شەكلىدىكى جەسەت ساندۇقىدىن ئىبارەت. نۆۋەتتە، مۇتەخەسسسلەر 3 - نومۇرلۇق قەبرىنى تازىلىغاندا ئەر - ئايالنىڭ بىرگە دەپنە قىلىنغانلىقىدىن، ئەر - ئايال خوجايىنلارنىڭ ئۈستىگە رەڭلىك كىمخاپ يوتقان يېپىپ قويۇلغانلىقىنى، ئۇچىسىغا كىمخاپ كەمزۇل، شايى كىسىم كىيىدۈرۈلگەنلىكى، پۈتىدا كەشتىلىك ئاياغ كىيىم بارلىقىدىن، يېنىغا ھايات ۋاقتىدا ئۇزۇن مۇددەت كىيىگەن كىمخاپ پەش - مەت، يا ۋە ئوقدان قويۇلغانلىقىنى بايقىدى. ئەر خوجايىنىنىڭ بەلۋېغىغا غىلاپ ئېسىلغان بولۇپ، كىمخاپ بەلۋاغقا چىگىلگەن ۋە ئوقدانغا قاچىلانغان يا ئوقىنىڭ دەستىسى، ئۇچى قاتارلىق نەرسىلەر ئەسلىدىكىدەكلا ياخشى ساقلانغان. ئايال خوجايىنىنىڭ بېشىغا گىئومېتىرىيىلىك شەكىلدە چىرايلىق نۇسخا ئېلىپ تونۇلغان يىپەك رومال ئارتىلغان، قۇلقىدا ئۈنچە ۋە ئالتۇن ياپراقچە بولۇپ، ئۇنىڭغا ماسلاشتۇرۇلۇپ بويىغا قىزىل مەرۋا - يىت مارجان ئېسىلغان، يېنىغا ئاق يىپەك يېپىنچا قويۇپ قويۇلغان، ھايات ۋاقتىدا ئىشلەتكەن ئەجدىھاننىڭ سۈرىتى چۈشۈرۈلگەن مىس كۆرگۈدەن ھېلىھەم ئادەمنىڭ ئەكسى كۆرۈنىدۇ، ئۇ كىمخاپ خالىتىغا سېلىپ قويۇلغان، لاي بېرىلگەن بىر قۇتىغا تارغاق - سۈزگۈچ، گىرىم بۇيۇملىرى، يىپ - يىڭنە دېگەندەك نەرسىلەر سېلىنغان. مۇتەخەسسسلەرنىڭ ئېيتىشىغا قارىغاندا، پەقەت 3 - نومۇرلۇق قەبرىە ئىچىدىن چىققان توقۇلما بۇيۇملارلا 10 خىلدىن ئارتۇق بولۇپ، ئۇلارنىڭ مۇتلەق كۆپ قىسمى ئىلگىرى ئۇچراپ باقمىغان يېڭى تۈرلەر ئىكەن، بۇ نەرسىلەرنىڭ گىرۋەكلىرى ساق، رەڭگىمۇ ئېنىق بولۇپ، ئاسان ساقلىغىلى

بولمايدىغان سېرىق، يېشىل رەڭلەرمۇ ئۆز ھالىتىنى ساقلاپ قالغان.

ياپونىيە تەرەپ 1 - رايوندىكى N2 نومۇرلۇق چوڭ كۆلەم - لىك مەھەللە خارابىلىكىنى ئىلمىي ئۇسۇلدا قېزىش ئارقىلىق، ئۈچ ئورۇندىن ئۆي ئىزىنى بايقىدى. ئۆيلەرنىڭ ئىچىنىڭ ئۈچ تەرىپىگە كاڭ چىقىرىلغان بولۇپ، ئوتتۇرىسىغا ئوتدان قويۇلغان. ياغاچلارنى قوراشتۇرۇش ۋە يۇلغۇن شاخلىرىنى توقۇشتىن تام ھاسىل قىلىنغان، ئۆينىڭ ئالدى تەرىپىدە چەللە، ئارقا تەرىپىدە قوتان، يېنىدا مېۋىلىك دەرەخ ۋە ئۈزۈمزارلىق بار بولۇپ، بۇ رايوننىڭ جۇغراپىيىلىك كىلىمات شارائىتىنىڭ ئالاھىدىلىكىگە روشەن ھالدا ماسلاشقانلىقىنى كۆرسىتىدۇ. بۇ تېپىلمىلار ئەينى ۋاقىتتىكى قۇرۇلۇشلارنىڭ جايلىشىشى ۋە قۇرۇلمىسى قا - تارلىقلارنى چۈشىنىۋېلىشتا مۇھىم رول ئوينايدۇ. بۇلاردىن باشقا بۇ يەردىن يەنە ئۈچ پارچە پۈتۈك بايقالدى.

تەكشۈرۈش جەريانىدا جۇڭگو ئالىملىرى قەبرىستانلىقىنى قېزىشتىن باشقا يەنە 1 - رايوندىن N5 نومۇرلۇق كىچىك بۇددا ساڭرامىنى ئۆلچەپ، قېزىشقا تەشكىللەپ، ساڭرامىنىڭ چاسا شەكلىدە ئىكەنلىكىنى، 5×5 كۋادرات مېتىر كېلىدىغانلىقىنى، غەرب تەرەپتىن ئىشىك قويۇلغانلىقىنى، ئوتتۇرىغا كاڭ يا - سالغانلىقىنى، چۆرىدەپ كارىدور قويۇلغانلىقىنى بايقىدى. مۇتە - خەسسىلەر يەنە ساڭرامىنىڭ شەرقىي شىمال تەرىپىدىكى بۇر - جىكىدىن ۋېي، جىن سۇلالىلىرى دەۋرى ئۇسۇلۇبىدىكى بۇت ھەي - كىلى ۋە بۇتسانتۋاننىڭ پارچىلىرىنى تاپتى. تونۇشتۇرۇلۇشلارغا ئاساسلانغاندا، كىچىك ساڭرامىنىڭ غەربىي شىمالىدىكى ئانچە يىراق بولمىغان جايدىكى بىر خارابىلىكتىن توپىنى قېزىپ جىن دەۋرىگە ئائىت زور مىقداردىكى پۈتۈكلەرنى تاپتى. بۇنىڭ ئىچىدە «تەيشىنىڭ 5 - يىلى» (296 - يىلى) دېگەن يىلنامە پۈتۈكلىرىد -

مۇ بار.

1995 - يىل 12 - ئاينىڭ 22 - كۈنى دۆلەت مەدەنىيەت يادىكارلىقلىرى ئىدارىسى، شىنجاڭ ئۇيغۇر ئاپتونوم رايونلۇق

مەدەنىيەت نازارىتى ۋە جۇڭگو - ياپونىيە نىيە خارابىلىكىنى ئىلمىي تەكشۈرۈش ئۆمىكى قاتارلىق ئورۇنلار بىرلىكتە تەشكىللىگەن ئاخبارات ئېلان قىلىش يىغىنىدا ئالاقىدار ئالىملار: نىيە خارابىلىكىنى ئارخېئولوگىيىلىك قېزىش داۋامىدا ئېرىشكەن بۇ تېپىلمىلارغا ئاساسەن، بۇ يەردىكى قەدىمكى قەبرىلەرنىڭ خەن، جىن سۇلالىلىرى دەۋرىدە نىيە دەرياسى بوستانلىقىدا ياشىغان يۇقىرى قاتلام ئېكسپىلاتاتورلار گۇرۇھىنىڭ قەبرىستانلىقى ئىدى. كەنلىكىنى مۆلچەرلەشكە بولىدۇ، بۇ خەن، جىن سۇلالىلىرى دەۋرىدىكى چادوتا، پىشامشانلار بىلەن ئوتتۇرا تۈزلەڭلىكتىكى سۇلالىلەرنىڭ سىياسىي جەھەتتىكى مۇناسىۋىتى، چادوتا دۆلىتىنىڭ ئىشلەپچىقىرىش، تۇرمۇش ئەھۋالى ھەمدە ئەينى يىللاردىكى نىيە بوستانلىقىنىڭ ئېكولوگىيىلىك مۇھىتىنى چۈشىنىشكە ئېلىشتا ئىنتايىن مۇھىم ئەھمىيەتكە ئىگە دەپ قارىدى.

خەنزۇچە «يىپەك يولى» ژۇرنىلىنىڭ 1996 - يىللىق 2 - سانىدىن تەرجىمە قىلىندى

تەرجىمە قىلغۇچى: ئۆمەر جان ھەسەن

ئۇيغۇرلار رايونىغا ئەڭ دەسلەپ كەلگەن ئەرەب سايىھەتچىلىرى

جەمىلە ئابلا

تەمم ئىبن بەھرۇل مۇتتەۋى (8) - ئەسىرنىڭ ئاخىرى 9 - ئەسىرنىڭ باشلىرى) ئەسلىدە بىر پىدائى ئەسكەر ئىدى. ئەرەب تارىخىي ماتېرىياللىرىدا تەممىنىڭ قۇرۇقلۇق يولى ئارقىلىق ئوتتۇرا ئاسىياغا، شۇنىڭدەك ئېلىمىزنىڭ ئۇيغۇرلار رايونىغا كەلگەنلىكى خاتىرىلەنگەن. ئۇنىڭ ئىش - ئىزلىرى فاتىق، ياقۇب - تى، خۇردادىبھىلارنىڭ كىتابلىرىدا بايان قىلىنغان. مىنورسكى بۇ ماتېرىياللارنى 1948 - يىلى ئىنگىلىزچىغا تەرجىمە قىلىپ ئېلان قىلغان. تەممىنىڭ سايىھەت قىلغان ۋاقتى 760 ~ 800 - يىللارغا توغرا كېلىدۇ. ئۇنىڭ سايىھەت خاتىرىسىدە ئەڭ ئاۋۋال توققۇز ئوغۇزلار ھەققىدە خاتىرە قالدۇرۇلغان. تەمم مۇشۇ مىل - لەت ئولتۇراقلاشقان رايونغا كەلگەن. توققۇز ئوغۇز ئادەتتە ئۈي - غۇرلارنى كۆرسىتىدۇ. بەزى ئالىملار بۇنىڭ ھەرقايسى دەۋرلەردە ئۆز ئىچىگە ئالدىغان مەنىسىمۇ ئوخشىمايدۇ دەپ قارايدۇ. بار - تولدىنىڭ قارىشىچە، بۇ نام دەسلەپتە ئۇيغۇرلارنى كۆرسەتمەس - تىن، بەلكى سارت تۈركلىرىنى كۆرسىتەتتى. ئەبۇ سەئىد «جۇڭ - گو ۋە ھىندىستاندا كۆرگەن - ئاڭلىغانلىرىمىدىن خاتىرە» دېگەن ئەسىرىدە جۇڭگو خانى خۇاڭ چاۋغا تاقابىل تۇرۇش ئۈچۈن توق - قۇز ئوغۇز پادىشاھىدىن ئەسكەر چىقىرىپ ياردەم بېرىشنى تەلەپ قىلغانلىقى يېزىلغان، بۇ مۇقەررەر ھالدا ئورخۇن ئۇيغۇرلىرىنى كۆرسىتىدۇ. ئۇيغۇرلار ئورخۇن دەرياسى بويىدا دۆلەت قۇرۇپ، 840 - يىلىغا كەلگەندە ئاندىن غەربكە كۆچكەن. تەممىنىڭ سا - يىھەت قىلغان ۋاقتى 800 - يىلدىن ئىلگىرىكى ۋاقىتقا توغرا

كېلىدۇ. تەمم ساياھىتىدە ئۇيغۇرلار رايوندا زور وئاستىر دىنى مۇرىتلىرى بىلەن مانى دىنى مۇرىتلىرىنى كۆرگەن، زور وئاستىر مۇرىتلىرى ئادەتتە يېزا - كەنتلەردە، مانى دىنى مۇرىتلىرى بولسا پايتەختتە ئۈستۈنلۈككە ئىگە ئىدى.

خۇردادبېھ (820 — 913، 912 - يىللار) غەرب جۇغراپىدە - يىسى ئىلمى بويىچە ۋەكىللىك غەرب بولۇپ، ئىراندا بىر داڭدار ئائىلىدە دۇنياغا كەلگەن. دادىسى تەبەرىستاننىڭ مۇئاۋىن ۋالىيسى ئىدى. خۇردادبېھ دەسلەپتە باغداتتا ئوقۇغان، كېيىن ئابباسىيلار سۇلالىسىنىڭ يۇقىرى دەرىجىلىك مەمۇرىي ئەمەلدارى بولغان. ئۇنىڭ ئەسەرلىرى خېلى كۆپ بولسىمۇ، بۈگۈنگىچە ساقلىنىپ كەلگىنى «ئەللەر ۋە يوللار تەزكىرىسى» دىنلا ئىبارەت. ئۇنىڭدا ئەينى ۋاقىتتىكى سودا لىنىيىسى ھەم ھەرقايسى مۇھىم بازارلارنىڭ ئەھۋالى ئەكس ئەتتۈرۈلگەن. بۇ كىتاب 846 — 847 - يىللىرى تاماملانغان، كېيىن يەنە تولۇقلىنىپ، 885 — 886 - يىللىرى تاماملانغان، ئۇ بۇ كىتابنى يېزىشتا ئارخىپ - ماتېرىياللار ھەم باشقىلار تەمىنلىگەن ئۇچۇرلاردىن كەڭ كۆلەم - دە پايدىلانغان. خاتىرىلەر مەزمۇنى 9 - ئەسىر بىلەنلا چەكلىنىپ قالماي، 8 - ئەسىرنىڭ ئاخىرىدىكى ئەھۋاللارنىمۇ ئۆز ئىچىگە ئالغان. بۇ خاتىرىلەرنىڭ بىرقىسمىنى جاك شىڭلياڭ ئەپەندى تەرجىمە قىلىپ، «جۇڭگو - غەرب مۇناسىۋەت تارىخىغا دائىر ماتېرىياللار توپلىمى» نىڭ 2 - قىسمىغا كىرگۈزگەن. ئۇيغۇرلارغا دائىر خاتىرىلەرنىڭ بىرقىسمى تۆۋەندىكىچە:

«بارلىق تۈركلەر ئىچىدە توققۇز ئوغۇز (ئۇيغۇرلار) نىڭ يېرى ئەڭ كەڭ، ئۇ يەرگە ئولتۇراقلاشقانلارنىڭ بىرقىسمى زور وئاستىر دىنى مۇرىتلىرى، يەنە بىرقىسمى مانى دىنى مۇرىتلىرى. توققۇز ئوغۇز قاغانى 12 قاناتلىق تۆمۈر قوۋۇقلۇق چوڭ شەھەردە تۇردى. بۇ شەھەرنىڭ ئاھالىسى مانى دىنىغا ئېتىقاد قىلىدۇ. قاغان ئىچكى شەھەرنىڭ ئەڭ ئېگىز يېرىگە ئالتۇن رەڭلىك ئوردا يا - ساتقان بولۇپ، بۇنىڭ ئىچىدىكى مۇلازىم 900 گە يېتىدۇ. قاغان بۇ يەردە تۇرۇپ بەش فەرسەق (بىر فەرسەخ بەش كىلومېتىرغا

تەڭ) يىراقلىقتىكى مەنزىرىنى كۆرەلەيدۇ». «تۈرك، تۈبۈت، قاسارلارنىڭ پادىشاھى ئومۇمەن قاغان دېيىدۇ، قارلۇق پادىشاھى يابغۇ دېيىلىدۇ، جۇڭگو پادىشاھى تەڭرىدەننىڭ ئوغلى يەنى پەغپۈر دېيىلىدۇ. بۇ پادىشاھلارنىڭ ھەممىسى ئەفرىدۇننىڭ پۇشتىدۇر». ئەفرىدۇن رىۋايەتلەردىكى ئىران پادىشاھى بولۇپ، خۇردادىبھ پېرسىيلىك بولغاچقا ئاشۇنداق دەپ مۇبالىغىلەشتۈرگەن.

ئەبۇ دۈلەق (10 - ئەسىردە ياشىغان) گەرەب شائىرى، ئا. لىم، ساياھەتچى. ئۇ ئەسلى سامانىيلار خاندانلىقى ناسىر II (914 - 943 - يىللار) زامانىدىكى ئوردا شائىرى ئىدى. ئەينى ۋاقىتتا بۇخارادا جۇڭگودىن كەلگەن بىر ئەلچى بار ئىدى. دۈلەق بۇ ئەلچى جۇڭگوغا قايتىش ۋاقتىدا ئۇنىڭ بىلەن بىللە ئوتتۇرا ئاسىيا، ئۇيغۇر، تۈبۈتلەر رايونى ۋە جۇڭگونىڭ ئىچكى ئۆلكىلىرىدىن ئۆتۈپ، ئاندىن ھىندىستان ئارقىلىق ئۆز دۆلىتىگە قايتقان. ئۇنىڭ بۇ ئىش - ئىزلىرى خاتىرىلەنگەن ئەسەرنىڭ ئەسلى نۇسخىسى ساقلانمىغان، بۇنى پەقەت ياقۇتى، قەزۋىنىيلەرنىڭ كىتابىدىكى پارچىلاردىنلا كۆرۈۋېلىشقا بولىدۇ. ئۇنىڭ ساياھەت خاتىرىسىدىكى نۇرغۇن يەر ناملىرىنى بېكىتىش ناھايىتى تەس. ئۇ جۇڭگونىڭ دىنىي ئەھۋالى ھەققىدە توختىلىپ، باخې شەھىرىدە مۇسۇلمانلار، يەھۇدىيلار، خىرىستىئان مۇرىتلىرى، ئاتەش - پەرەسلەر ۋە بۈتپەرەسلەرنىڭ بارلىقىنى تىلغا ئالغان. ئەبۇ دۈلەقنىڭ جۇڭگو پادىشاھى دەپ ئاتىغىنى ئۇيغۇر قاغانىنى كۆرسىتىدۇ، بۇنى كىتابتا كۆرسىتىلگەن جۇغراپىيىلىك ئورۇندىن بىلگىلى بولىدۇ.

قەدىمىي شەھەر بېشبالىق ۋە ئۇيغۇر بىلەن تۈبۈتلەرنىڭ بېشبالىقنى تالىشىشى

ئابلەت نۇردۇن

جۇڭگو ۋە چەت ئەلگە مەشھۇر بېشبالىق شەھىرىنى ئەجداد - لىرىمىز بۇنىڭدىن 1300 - يىل ئىلگىرى بىنا قىلغان. بۇ شەھەر بىلەن خاراھىسى جىمىسار ناھىيىسى تەۋەسىدە. غەربىي خەن سۇلالىسىنىڭ دەسلەپكى يىللىرىدا، ئۇ جايدا غەربىي رايوندىكى 36 بەگلىكنىڭ بىرى بولغان ئالدىنقى قاڭقىل دۆلىتى قۇرۇلغان. ئەينى ۋاقىتتا ، بۈگۈنكى تۇرپان رايونى بىلەن جىمىسار مەزكۇر دۆلەتنىڭ دائىرىسى ئىچىدە ئىدى. كېيىن ھۇنلار غەربىي رايونغا كېڭەيمىچىلىك قىلغاندا، خەن سۇلالىسى ھۇن دۆلىتى بىلەن قاڭقىلنى تالىشىپ 30 يىل ئۇرۇش قىلغان، ئاخىرى خەن سۇلالىسى غەلبە قىلغان. ۋاڭ ماڭ شەرقىي خەن سۇلالىسىنىڭ ھوقۇقىنى تارتىۋالغاندىن كېيىن، خەلق ئۈستىدىكى ئالۋان - ياساقلارنى تېخىمۇ كۆپەيتىۋەتكەن. شۇنىڭ بىلەن مەملىكەتنىڭ ھەر قايسى جايلىرىدا، جۈملىدىن غەربىي رايوندا خەن سۇلالىسىگە قارشىلىق كۆرسىتىش ئەۋج ئالغان، كېيىنكى قاڭقىل خانى بۇ پۇرسەتتىن پايدىلىنىپ، خەن سۇلالىسىدىن يۈز ئۆرۈپ، ئۆزىنى ھۇن ئاقسۆڭەكلىرىنىڭ قوينىغا ئاتقان. شەرقىي خەن سۇلالىسىنىڭ خانى مىڭدى 72 - يىلى ئويسۇنلار بىلەن بىرلىكتە ھۇجۇم قوزغاپ، ئىۋىرغۇل، قاڭقىل قاتارلىق جايلارنى ئۆز ئىسمىگە ئالغان.

تاڭ سۇلالىسى قۇرۇلغان دەسلەپكى مەزگىلدە، قاڭقىل ئەتراپلىرىدا غەربىي تۈركلەر كۆچمەن چارۋىچىلىق بىلەن شۇ - غۇللانغان. 638 - يىلى غەربىي تۈركلەر ئارىسىدا ئىچكى توقۇ -

نۇش يۈز بېرىپ، غەربىي تۈرك خانلىقى ئىككىگە بۆلۈنۈپ كەت-
كەن. ئېل بىلگە قۇتلۇق قاغان سۇياب دەرياسى (ھازىرقى قىر-
غىزىستاندا) نىڭ شەرقىدىكى ۋە غەربىدىكى قەبىلىلەرنى باشقۇر-
غان. لېكىن كېيىنكى چاغلاردا بېشبالىقتىكىلەر قوچوخانى بى-
لەن تىل بىرىكتۈرۈپ يىپەك يولىنى توسۇپ، سودا ئالاقىسىگە
توسقۇنلۇق قىلغان. 640 - يىلى تاڭ سۇلالىسى خۇجۇنچېنى
قوچوخانى چۈي ۋېنتەينى جازالاشقا ئەۋەتكەن. خۇجۇنچې قوچونى
تىنچىتىپ، قوچونىڭ نامىنى غەربىي ئايماق (شىجۇ) قا ئۆزگەرت-
كەن. تاڭ سۇلالىسى يەنە بېشبالىقتا تۇتۇق ھىراۋۇل مەھكىمىسى
قۇرۇپ، تەڭرىتاغنىڭ شىمالىدىن بالقاش كۆلىنىڭ شەرقىي جە-
نۇبىغىچە بولغان كەڭ زېمىننى باشقۇرۇش دائىرىسىگە كىرگۈز-
گەن.

تاڭ سۇلالىسى شاڭيۈەن يىللىرىنىڭ تۇنجى يىلى (670 -
يىلى) دىن كېيىن تۈبۈتلەر خېشى كارىدورىنى ئىشغال قىلىۋال-
غاچقا، غەربىي رايون بىلەن ئىچكى ئۆلكىلەرنىڭ ئالاقىسى بىر
مەھەل ئۈزۈلۈپ قالغان. تاڭ سۇلالىسى ئورخۇن ئۇيغۇر خانلىقى
بىلەن سودا يولىنى ئېچىش توغرىسىدا كېلىشكەن. بۇ سودا يولى
871 - يىلى رەسمىي ئېچىلغان، بۇ يول «ئۇيغۇر يولى» دەپ ئا-
تالغان. بۇ يولنىڭ ئېچىلىشى ئىچكى ئۆلكىلەر بىلەن غەربىي
رايوننىڭ سىياسىي، ئىقتىساد، مەدەنىيەت ئالاقىسىنىڭ كۈچى-
يىشىدە مۇھىم رول ئوينىغان. ئۇيغۇر خانلىقىمۇ مۇشۇ يول ئار-
قىلىق بېشبالىققا سىڭىپ كىرىشىنى كۈچەيتكەن. نەتىجىدە تۈ-
بۈتلەر بىلەن ئۇيغۇر خانلىقىنىڭ زىددىيىتى كەسكىنلىشىپ قاز-
لىق ئۇرۇش يۈز بەرگەن. 789 — 790 - يىللىرى ئۇيغۇرلار
بېشبالىقنى تالىشىپ تۈبۈتلەر بىلەن ئۇرۇش قىلغان. لېكىن ئۇ-
رۇشتا ئۇيغۇرلار يېڭىلىپ چېكىنىشكە مەجبۇر بولغان، كېيىن
كىچىك كۆلەملىك جەڭلەر داۋاملىق بولۇپ تۇرغان، ئۇيغۇرلار
بېشبالىقنى تارتىۋېلىشقا پۇرسەت كۈتكەن. ئۇيغۇر خانلىقى قۇت-
لۇغ قاغان (795 — 850) دەۋرىدە ئۇيغۇرلار تۈبۈتلەرنى مەغلۇپ
قىلىپ بېشبالىقنى تارتىۋالغان. ئورخۇن ئۇيغۇر خانلىقى خاقان-

لىرىنىڭ بېشبالىققا يۈرۈش قىلغانلىقى ھەققىدە «بىلگە قاغان مەڭگۈ تېشى» دىمۇ مەلۇمات بار: ئوتتۇز ياشما بېشبالىق تاپا سۈلدەم. (تەرجىمىسى «ئوتتۇز يېشىمدا، بېشبالىققا يۈرۈش قىلدەم») ①.

سۇڭ سۇلالىسى دەۋرىدىن كېيىن، غەربىي رايوندا قوچو خانلىقى قاتارلىق خانلىقلار قۇرۇلغان، بېشبالىق قوچو خانلىقىدىن ئىككى مۇھىم سىياسىي مەركىزى بولغان، 1125 - يىلى ياللىغ تاشىن غەربىي رايوندا قاراقتان خانلىقىنى قۇرغاندا، ئۇيغۇرلارنىڭ قاغانى بىلگە قاغان ئۇنىڭغا بېقىنغان. قاراقتانلارنىڭ قاتنىق زۇلمىغا چىدىمىغان ئۇيغۇرلار قوچو ئۇيغۇر خانلىقىنىڭ ئىدىقۇتى — بارچۇق ئارتىپكىنىڭ باشچىلىقىدا، قاراقتانلار ئۇيغۇرلارنى نازارەت قىلىشقا ئەۋەتكەن «شاۋكىم» ② نى ئۆلتۈرۈپ، قاراقتانلارغا ئۇرۇش ئېلان قىلغان. بارچۇق ئارتىپكىن چىڭگىزخانغا ئەلچى ئەۋەتىپ ئۇنىڭغا بەيئەت قىلىش نىيىتىنى بىلدۈرگەن، بۇنىڭدىن ناھايىتى خۇشاللانغان چىڭگىزخان ئىددى-قۇتتى 5 - ئوغلۇم دەپ ئاتىغان ۋە قىزىنى ئۇنىڭغا ياتلىق قىلغان.

1271 - يىلى قۇبلايخان يۈەن سۇلالىسىنى قۇرغاندىن كېيىن، چاغاتاينىڭ نەۋرىسىنى بېشبالىقتا تەختىگاھ قۇرۇپ، ھەر بىر تېرىقچىلىق ئىشلىرىنى يولغا قويۇشقا بەلگىلىگەن. مىڭ سۇلالىسى دەۋرىدە بېشبالىق چاغاتاي ئەۋلادلىرىنىڭ پائالىيەت مەركىزىگە ئايلانغان. مىڭ سۇلالىسى دەۋرىدە غەربىي رايونغا ئەلچىلىككە كەلگەن چېن چېڭ مۇنداق خاتىرە قالدۇرغان: بېشبالىقنىڭ دائىرىسى بۇرۇن «شەرقتە قومۇلغا، غەربتە سەمەر

① «قەدىمكى ئۇيغۇر يازما يادىكارلىقلىرىدىن تاللانما» ئۇيغۇرچە، شىنجاڭ خەلق نەشرىياتى، 101 - ، 95 - بەت.

② شاۋكىمنى بەزى تارىخچىلار ئادەم ئىسمى دەپ قارىسا، بەزىلەر ئەمەل نامى دەپ قارايدۇ. تارىخنامىلەرگە ئاساسلانغاندا، 1 - خىل قاراشنىڭ ئېھتىمالى چوڭدەك قىلىنىدۇ. «شىنجاڭ ئىجتىمائىي پەنلەر تەتقىقاتى» ئاپلىق ژۇرنىلىنىڭ 1988 - يىلى 9 - نامىغا قاراڭ.

قەنتكە تۇتاشتى، كېيىن بېشبالىقنى تۆمۈر (تۇغلۇق تۆمۈرنى دېمەكچى — ئا) ئىشغال قىلىۋالدى. ھازىر بېشبالىق غەربتە توقماق بىلەن، شىمالدا ئويرات بىلەن، شەرقىي جەنۇبتا خوتەن بىلەن چېگرالىنىدۇ»، «نىڭ سۇلالىسى تارىخى. غەربىي رايون تەزكىرىسى» نىڭ 4 - جىلدىدا يەنە: «بېشبالىق غەربىي رايوندىكى چوڭ دۆلەت. جەنۇبتا ئۇدۇن (خوتەن) بىلەن، شىمالدا ئويرات بىلەن، غەربتە سەمەرقەنت بىلەن، شەرقتە قوچو بىلەن چېگرالىنىدۇ، شەرقىي جەنۇبتا جىيايۇگۈەنگە 3700 چاقىرىم كېلىدۇ» دېيىلگەن. كېيىنكى چاغلاردا چاغاتاي ئەۋلادلىرىدىن مەھمۇتخان بېشبالىقتا بىر مەھەل دەۋر سۈرگەن. 1416 - يىلى مەھمۇتخان ئۆلگەندە، جىيەنى تەختكە ۋارىسلىق قىلغان بولسىمۇ، ئۇزۇن ئۆتمەي ئىنىسى ئۇۋەيس تەرىپىدىن قەتلى قىلىنغان. ئۇۋەيسخان ھاكىمىيەت مەركىزىنى ئالمالىق (ئىلى دەرياسى ۋادىسىدا) قا يۆتەلگەن. شۇنىڭدىن كېيىن شىنجاڭ تارىخىدا مۇھىم ئورۇن تۇتقان بېشبالىق شەھىرى پەيدىنپەي خارابىلىققا ئايلانغان.

ئۈرۈمچى — يەنئەن ئارىلىقىدا سىمسىز تېلېگراف ئالاقىسى يولغا قويۇلغانلىقىنىڭ باش - ئاخىرى

چياۋ رېنشىن

1937 - يىلى 4 - ئايدا سوۋېت ئىتتىپاقىنىڭ ياراشتۇرۇش بىلەن شىڭ شىسەي جوڭگو ئىشچى - دېھقان قىزىل ئارمىيەسى غەربىي يۆنىلىش قىسىملىرى سول تارماق ئەترىتىنىڭ شىنجاڭغا كىرىشىگە قوشۇلدى. چېن يۈن، تېڭ دەييۈەنلەرنىڭ رەھبەرلىكىدە ئۈرۈمچىدە 8 - ئارمىيەنىڭ شىنجاڭدا تۇرۇشلۇق ئىش بېجىرىش ئورنى قۇرۇلدى. بۇ ئىش بېجىرىش ئورنى ۋى-ۋىسكا ئاسمىدى. بۇ ئورۇننىڭ يا مۇھاپىزەتچىسى يا قوراللىق كۈچى يوق ئىدى. ئۆز ئالدىغا ئالاقە ئۈسكۈنىلىرىمۇ يوق ئىدى. ئەمما شىنجاڭ تېلېگراف ئىدارىسىنىڭ راتسىيەسىنى ئارىيەتكە ئېلىپ ئىشلىتىشىگە بولاتتى. شىنجاڭ دۈبەن مەھكىمىسىنىڭ قاتناش باشقارمىسى (بۇ باشقارما شىنجاڭ تېلېگراف ئىشلىرىنى باشقۇرۇش ئىدارىسىنىڭ ھوقۇقىنى يۈرگۈزەتتى) شېڭ شىسەي-نىڭ بۇيرۇقىنى تاپشۇرۇۋالغاندىن كېيىن، 1 - راتسىيەنى يەنئەن بىلەن تېلېگراف ئالاقىسى ئورنىتىشقا بۇيرۇدى. 1938 - يىلى 2 - ئايدا سىناق تەرىقىسىدە تېلېگرامما بېرىش مۇۋەپپەقىيەتلىك بولدى. 1 - راتسىيە ئەسلىدە قۇۋۋىتى بىر كىلوۋاتلىق كونا ئۈسكۈنە ئىدى. ئۇنىڭ ئەمەلىي قۇۋۋىتى پەقەت 500 - 600 ۋاتقا يېتەتتى، يەنئەندىكى راتسىيەنىڭ قۇۋۋىتى تېخىمۇ كىچىك بولغاچقا، سىگنال بەك ئاجىز بولغانلىقتىن ئالاقە راۋان بولمىدى، ئىككى تەرەپتە دائىم تېلېگراممىلار بېسىلىپ قالاتتى. سوۋېت ئىتتىپاقى ياردەم بېرىپ قۇرۇپ بەرگەن 15 - راتسىيە پۈتكەندىن كېيىن تەستىقلىتىش ئارقىلىق، يەنئەن بىلەن ئالا-

قىلىشىش ۋەزىپىسى 1940 - يىلى 4 - ئايدا 15 - راتسىيىگە ئۆتكۈزۈپ بېرىلدى. بۇ چاغدا قاتناش باشقارمىسىنىڭ باشلىقى ۋاڭ جىڭنەن شېڭ شىسەينىڭ بۇيرۇقىغا بىنائەن 15 - راتسىيە - گە كېلىپ، نۆۋەتچىلىك قىلىۋاتقان لى يۈەنفېننى چاستوتىنى 60 مېتىرلىق دولقۇنغا تەڭشەشكە بۇيرۇدى. بۇ راتسىيەدە بۇ دولقۇن ئىشلىتىلمەيتتى. ۋاڭ جىڭنەن: «تەڭشەپ چىقالمىساڭ كالاڭدىن ئايرىلسەن» دەپ كەسكىنلىك بىلەن تەھدىت سالدۇ. لى يۈەنفېن دەرھال دولقۇن ئۇزۇنلۇقى جەدۋىلىدىن پايدىلىنىپ تەڭشەپ چىقىپ، تېلېگرامما بېرىش ۋەزىپىسىنى ئوڭۇشلۇق ئو - رۇندىدى. شۇنىڭدىن كېيىن لى يۈەنفېن مۇشۇ دولقۇن ئارقىلىق كۈنىگە بىر قېتىم ئالاقىلىشىپ تۇردى. بىر مەزگىل ئۆتكەندىن كېيىن ۋاڭ جىڭنەن لى يۈەنفېنغا سىرلىق تۈستە «بۇ دولقۇننى قوبۇل قىلىۋاتقان تەرەپ يەنئەن بولىدۇ» دېدى. 15 - راتسىيە سوۋېت ئىتتىپاقىدا ئىشلەنگەن 27 - CMN تىپلىق بىر كى - لمۇۋاتلىق ھەم تېلېگرامما بەرگىلى، ھەم سۆزلەشكىلى بولىدىغان يېڭى ئۈسكۈنە بولۇپ، خىزمەتچى خادىملارنى راتسىيە باشلىقى كۆڭۈل قويۇپ تاللىغانلىقتىن، يەنە كېلىپ ئىككى تەرەپ ياخشى ماسلاشقانلىقتىن ئالاقىلىشىش ۋەزىپىسى ناھايىتى ياخشى ئو - رۇندالدى. بولۇپمۇ، يەنئەن تەرەپنىڭ زادىستى سىگنال ئاجىز، تېپىش تەس بولغان ئەھۋالدا سەۋرچانلىق بىلەن ئىنچىكە ئىشلەپ ھەر بەش گۇرۇپپا كودنى بېرىپ بولغاندا بىر قېتىم قارشى تە - رەپنىڭ كۆچۈرۈۋالغان ياكى كۆچۈرۈۋالمىغانلىقىنى سوراپ تۇراتتى، تاكى تېلېگراممىنى تولۇق بېرىپ بولغانغا قەدەر شۇنداق قىلاتتى. ھەر قانداق ئەھۋالدىمۇ دوستانە مۇناسىۋەتكە زىت كېلىدىغان بەلگىلەرنى ئىشلەتمەي، ئۈرۈمچى تەرەپ رادىس - تىنى قايىل قىلىپ، «يەنئەن تەرەپنىڭ رادىستىنى ئەڭ ياخشى ئۆگىنىش ئۈلگىسى بولىدىكەن» دېگەن تونۇشقا كەلتۈرەتتى. ئازادلىقتىن كېيىن شىنجاڭ ئۈرۈمچى تېلېگراف باشقۇرۇش ئىدارىسىنىڭ تۇنجى باشلىقى بولغان پىڭ گوئەن بۇرۇن يەنئەن 1 - راتسىيەسىدە ئۈرۈمچى تەرەپنىڭ رادىستى بىلەن تېلېگرامما بې -

رىشكەن رادىست ئىدى. ئۇ، 1947 - يىلى 1 - ئايدا نەنجىڭدە دۇڭ يېۋۇنىڭ تونۇشتۇرۇشى بىلەن، شىنجاڭ ئۈچ ۋىلايەت ئىنى-قىلابى كۈچلىرىنىڭ ۋەكىلى ئابدۇكېرىم ئابباسوف بىلەن بىللە تېلېگراف ئاپپاراتىنى ئېلىپ شىنجاڭغا كېلىپ، ئىلىدا خىزمەت قىلغانىدى. ئازادلىقتىن كېيىن ئۇ بۇرۇنقى 15 - راتسىيىنىڭ رادىستى ساڭ شىلەن بىلەن ھاياجان ئىچىدە ئۇچرىشىپ، ئۇ ۋاقتىدا زىچ ماسلىشىپ، ئالاقىلىشىش ۋەزىپىسىنى پۈتۈن كۈچى بىلەن ياخشى ئورۇندىغانلىقىنى ئەسلىشتى.

8 - ئارمىيە ئىش بېجىرىش ئورنىنىڭ تېلېگراممىلىرىدا تېلېگرامما بېشىغا رەت نومۇرى قويۇلغاندىن سىرت، ھېچقانداق مەخپىي بەلگە يوق ئىدى. تېلېگراف لىنىيىسىنى ئىش بېجىرىش ئورنىنىڭ 2 - نۆۋەتلىك پارتىيە ۋەكىلى دېڭ فا (مەخپىي ئىسمى فاڭ لىن) شېڭ شىسەي بىلەن سۆزلىشىپ ئاچقانلىقتىن، دەس-لەپكى چاغلاردا ھەر بىر پارچە تېلېگراممىغا فاڭ لىن بىلەن شېڭ شىسەينىڭ نامىسى بېسىلغاندىن كېيىن ئاندىن ئەۋەتىلەتتى. بىر قېتىم تېزىدىن ئەۋەتىشكە تېگىشلىك بىر پارچە تېلېگراممىغا شېڭ شىسەينىڭ نامىسىنى بېسىش ئۈچۈن ئاپىرىپ بەرگەندە ئۇنىڭ تاپشۇرۇۋېلىش ئورنى (ھازىرقى مۇھىم ئىشلار كاتىبات باشقارمىسىغا باراۋەر كېلىدۇ)دا تۇرۇپ قېلىپ دەخلى يەتكەندىن كېيىن، 8 - ئارمىيە ئىش بېجىرىش ئورنى شېڭ شىسەي بىلەن سۆزلەشتى. نەتىجىدە شېڭ شىسەي: فاڭ لىننىڭ نامىسى بېسىلغانلىكى تېلېگراممىلارنى يوللاشقا بولىدۇ، دېگەن مەزمۇندە ئۇقتۇرۇش تارقىتى. بۇنىڭ بىلەن شېڭ شىسەينىڭ تاپشۇرۇۋېلىش ئورنى 8 - ئارمىيە ئىش بېجىرىش ئورنىنىڭ تېلېگراممىلىرىنى تەكشۈرىدىغان بەلگىلىمە ئەمەلدىن قالدۇ، 8 - ئارمىيە ئىش بېجىرىش ئورنىنىڭ تېلېگراممىلىرىنى ئەۋەتىدىغان چاغدا، مەخسۇس بىر كىشى ئاتقا مىنىپ، بەش كىلومېتىر يىراقلىقتىكى راتسىيىگە ئېلىپ باراتتى. ناۋادا تېزىدىن جاۋابىنى ئېلىشقا تېگىشلىك تېلېگراممىلار بولۇپ قالسا، تېلېگرامما ئېلىپ بارغان كىشى شۇ يەردەلا ساقلاپ تۇراتتى. يەنىمۇ تەرەپ بۇنداق تې-

لېگىراممىلارنى تاپشۇرۇپ ئالغاندىن كېيىن، ئادەتتىكى تې-
 لېگىراممىلارنى قويۇپ تۇرۇپ تېزدىن جاۋاب بېرىشكە تىرىشاتتى.
 تېلېگىرامما ئېلىپ بارغان كىشى مۇشۇ بوش ۋاقىتتىن پايدىلىد-
 ىنىپ رادىستقا يەنئەننىڭ ئەھۋالىنى تونۇشتۇراتتى. بەزى
 چاغلاردا تېلېگىرامما كۆپ بولۇپ كېتىپ ياكى تېلېگىرامما لىنى-
 يىسى راۋان بولماي قېلىپ، تېلېگىراممىلارنى ئىككى تەرەپ پۈ-
 تۈشكەن ۋاقىتتا بېرىپ بولۇشقا مۇمكىن بولمىغاندا، ئىككى تە-
 رەپ تېلېگىرامما بېرىش ۋاقىتىنى ۋاقىتلىق ئۇزارتىشنى ئالدىن
 پۈتۈشۈۋالاتتى، بۇنىڭ ئۈچۈن ئادەتتە ئۈرۈمچى بىلەن سوۋېت
 ئىتتىپاقىنىڭ ئالمۇتا شەھىرى ئوتتۇرىسىدىكى تېلېگىرامما بې-
 رىش ۋاقتى قىسقارتىلاتتى ياكى بولمىسا ئەتىسى سەھەردە تې-
 لېگىرامما ئاز چاغدا ئورۇنلاشتۇرۇلاتتى. تېلېگىرامما ئورنىنىڭ
 كۆپ ھاللاردا ئېلىپ بارغان كىشى قايتۇرۇپ ئېلىپ كېتەتتى،
 ئېلىپ كەتمىگەنلىرىنى راتسىيە باشلىقى ۋاڭ شۈيى يىغىپ ئاي-
 رىم ساقلاپ قوياتتى. مىنگونىڭ 31 - يىلى (1942 - يىلى) 12 -
 ئاينىڭ 7 - كۈنى شېڭ شىسەينىڭ مەخپىي بۇيرۇقىغا بىنائەن
 بارلىق تېلېگىرامما ئورنىنىڭ پېچەتلىنىپ شېڭ شىسەينىڭ
 تاپشۇرۇۋېلىش ئورنىغا تاپشۇرۇپ بېرىلدى. شېڭ شىسەي بۇ تې-
 لېگىراف لىنىيىسىنىڭ خىزمەتلىرىنى ناھايىتى ئېھتىياتچانلىق
 بىلەن نازارەت قىلاتتى، تېلېگىراف لىنىيىسى راۋان بولمىغان يا-
 كى نۆۋەتچى رادىست ئاغرىپ قېلىپ رۇخسەت سورىغان ۋە ياكى
 باشقا غەيرىي نورمال ھادىسىلەر كېلىپ چىققان چاغلاردا تې-
 لېگىراف ئىدارىسى دەرھال يازما دوكلات تەييارلاپ، قاتناش باش-
 قارمىسىغا سۇنسا، قاتناش باشقارمىسى شېڭ شىسەيگە يوللاپ
 بېرەتتى. ئەمما تېلېگىراف ئىدارىسىنىڭ كەسپىي مەلۇمات جەد-
 ۋىلى، شىنجاڭ سىملىق، سىمسىز تېلېگىراف لىنىيىلىرىنى
 كۆرسىتىش خەرىتىسى ۋە ھۆكۈمەت ئارخىپلىرىدىن بۇ تېلېگىراف
 لىنىيىسىنى تاپقىلى بولمايتتى.

1942 - يىلى شېڭ شىسەي سوۋېت گېرمانىيە ئۇرۇشىنىڭ
 ۋەزىيىتىنى خاتا مۆلچەرلەپ، سوۋېت ئىتتىپاقىغا يېقىنلىشىپ

جاھانگىرلىككە قارشى تۇرۇش نىقابىنى يىرتىپ تاشلاپ، «ئالتە بۈيۈك سىياسەت»كە ئاساسلىق قىلىپ، سوۋېت ئىتتىپاقىغا، كوممۇنىزمغا قارشى يولغا مېڭىپ، ئۆزىنى گومىنداڭ ئەكسىيەتچىلىرىنىڭ قوينىغا ئاتتى. شۇ يىلى 9 - ئايدا، ئۇ شىنجاڭنىڭ ھەر قايسى جايلىرىدا خىزمەت قىلىۋاتقان كومپارتىيە ئەزالىرىنى ئۈرۈمچىگە يىغىپ نەزەربەنت قىلغاندىن كېيىن، يەنە «مېھمانغا چاقىرىش» نامى بىلەن چېن تەنچىۈ، ماۋ زېمىن قاتارلىق ئاساسلىق رەھبىرىي كادىرلارنى ۋە ئۇلارنىڭ ئائىلە تاۋابىئاتلىرىنى نەزەربەنت قىلدى. 8 - ئارمىيىنىڭ شىنجاڭدا تۇرۇشلۇق ئىش بېجىرىش ئورنى مەجبۇرىي تاقىۋېتىلدى. ئۈرۈمچى - يەنئەن ئارىلىقىدىكى سىمسىز تېلېگراف لىنىيىسىمۇ شۇنىڭدىن ئېتىبارەن ئۈزۈلۈپ قالدى. گومىنداڭ ھۆكۈمرانلىق قىلىۋاتقان رايوندىكى ئۆلكە مەركىزىگە جايلاشقان تېلېگراف ئىدارىسىنىڭ يەنئەن بىلەن مەخسۇس لىنىيىلىك تېلېگراف ئالاقىسىنى ئاز كەم تۆت يىل يولغا قويۇشى مەملىكەتنىڭ باشقا يېرىدە بولۇپ باقمىغان. بۇ لىنىيە ياپون باسقۇنچىلىرىغا قارشى مىللىي بىرلىك سەپكە دائىر سىياسەت - فاڭجېنلارنى كەڭ تەشۋىق قىلىش، شىنجاڭدىكى ھەر مىللەت خەلقىنى ياپون باسقۇنچىلىرىغا قارشى ئۇرۇشقا پۇل ۋە ماددىي نەرسىلەرنى ئىئانە قىلىشقا سەپەرۋەر قىلىش قاتارلىق جەھەتلەردە بىۋاسىتە ۋە ۋاسىتىلىك ھالدا مۆلچەرلەنگۈسىز دەرىجىدە رول ئوينىغانىدى. 1939 - يىلى شىنجاڭدىكى ئىلغار تەشكىلات «جاھانگىرلىككە قارشى تۇرۇش ئۇيۇشمىسى» ئىئانە قىلىنغان پۇلدىن 2 مىليون 525 مىڭ يۈەن ئاجرىتىپ، «شىنجاڭ» ماركىلىق كۈرەشچى ئايروپىلاندىن ئوننى سېتىۋېلىپ، ياپون باسقۇنچىلىرىغا قارشى ئۇرۇشنىڭ ئالدىنقى سېپىگە ئەۋەتىپ بەردى. دېڭىز يەنە سوۋېت ئىتتىپاقىغا بېرىپ، ئىئانە قىلىنغان پۇلغا جىددىي ئېھتىياجلىق بولغان قىممەتلىك دورا بۇيۇملىرىنى سېتىۋېلىپ يەنئەنگە يەتكۈزۈپ بەردى. 1941 - يىلى 1 - ئايدا گومىنداڭ جاھىل ئۇنسۇرلىرى جۇڭگو ۋە چەت ئەل -

لەرنى زىلزىلىگە سالغان «جەنۇبىي ئەنخۇي ۋەقەسى» نى پەيدا قىلدى. 8 - ئارمىيە ئىش بېجىرىش ئورنىنىڭ 3 - نۆۋەتلىك پارتىيە ۋەكىلى چېن تەنچيۇنىڭ ھەيدەكچىلىكىدە شېڭ شىسەي ج ك پ مەركىزىي كومىتېتىغا گومىنداڭ جاھىل ئۇنسۇرلىرىنى كۈچلۈك ئەيىبلەيدىغان تېلېگرامما ئەۋەتتى. «شىنجاڭ گېزىتى» «جەنۇبىي ئەنخۇي ۋەقەسى» نىڭ ھەقىقىي قىياپىتىنى ئاشكارا رىئايىدىغان خەۋەر ۋە باش ماقالىلەرنى ئارقا - ئارقىدىن ئېلان قىلىپ، گومىنداڭ جاھىللار گۇرۇھىنىڭ ياپون باسقۇنچىلىرىغا قارشى مىللىي بىرلىك سەپكە بۇزغۇنچىلىق قىلىشتەك رەزىل ئەپتى - بەشرىسىنى شىنجاڭدىكى ھەر مىللەت خەلقى ئالدىدا پۈ - تۈنلەي ئېچىپ تاشلىدى.

تېلېگراف ئالاقىسى ئارقىلىق پارتىيە مەركىزىي كومىتېتىدىكى ئالاقىدار رەھبەرلەرنىڭ يەنئەن بىلەن موسكۋا ئارىلىقىدىكى بېرىش - كېلىشلىرىنىڭ ئوڭۇشلۇق بولۇشىغا كاپالەتلىك قىلىندى. 1940 - يىلى 8 - ئارمىيەنىڭ شىنجاڭدا تۇرۇشلۇق ئىش بېجىرىش ئورنىنىڭ ئورۇنلاشتۇرۇشى بىلەن غەربىي يۈندە - لىش ئارمىيەسىنىڭ باش تارماق ئەترىتىدىكى 390 دىن ئارتۇق ئادەم ئىككى تۈركۈمگە بۆلۈنۈپ ئۈرۈمچىدىن يەنئەنگە قايتتى. كومپارتىيە ئەزالىرىدىن فېڭ شۈەن، زېڭ سەن، دېموكراتىك زاتلاردىن جالڭ جۇڭشى، شېن يەننىڭ قاتارلىق 20 كىشىنىڭ ئۈرۈمچىدىن يەنئەنگە قايتىپ بارالىشى كۆپ قېتىملىق مەخپىي تېلېگراف ئالاقىسىنىڭ نەتىجىسى. ئۇلار ئىچىدىكى نۇرغۇن كە - شىلەر كېيىن جۇڭگو خەلق ئازادلىق ئارمىيەسى ھەرقايسى ئەس - كىرىي تۈرلىرىنىڭ مۇھىم رەھبەرلىك ۋەزىپىسىنى ئۈستىگە ئالدى. خەلقئارادىن جۇڭگوغا ياردەم قىلىنغان زور تۈركۈمدىكى ھەربىي لاۋازىمەتلەرمۇ تېلېگراف ئالاقىسى داۋامىدا ئالدىنقى سەپكە ئۈزلۈكسىز توشۇلۇپ تۇردى.

شېڭ شىسەي شىنجاڭدا كومپارتىيەگە ئەزا قوبۇل قىلىشقا رۇخسەت قىلمىغاچقا، بۇ تېلېگراف لىنىيەسىدە خىزمەت قىلغان

يولداشلارنىڭ ھەممىسى ئاددىي، مۇنەۋۋەر تېلېگراف ئىشچى - خىزمەتچىسى بولۇپ ئىشلەپ كەلگەن. ئۇلارنىڭ ھەممىسى كوممۇنىستىك مۇنەزىم ئىشلىرى ئۈچۈن خىزمەت قىلغان مۇشۇ بىر مەھەللىك ئالاھىدە كەچۈرمىشىدىن ئىپتىخارلىنىدۇ. ئەينى ۋاقىتتا رادىيو بولغان، پېنسىيىگە چىققاندىن كېيىنمۇ شىنجاڭنىڭ پوچتا - تېلېگراف تارىخى - تەزكىرە ئىشلىرى ئۈچۈن بارلىق كۈچىنى سەرپ قىلىۋاتقان سالڭ شىليەن ئەينى ۋاقىتتىكى ئىشلارنى ئەسلىپ مۇنداق دەيدۇ: «ۋاقىتنىڭ سۈدەك ئۆتۈشى بىلەن، ھەش - پەش دېگۈچە يېرىم ئەسىر ئۆتۈپ كەتتى. تەرەپ - تەرەپكە تۇتاشقان زامانىۋى خەۋەرلىشىش ۋاسىتىلىرى ئالدىدا، جاپالىق يىللاردىكى كەچۈرمىشلەر قىممەتلىك تارىخىي خاتىرىگە ئايلىنىپ قالدى».

تەرجىمە قىلغۇچى: ئابدۇرېھىم ياقۇپ

1954 - يىل 12 - ئاينىڭ 31 - كۈنى خوتەن
ۋىلايىتىدە يۈز بەرگەن ئەكسىلئىنقىلابىي
توپىلاڭنى تىنچىتىش جەريانى

كاڭ جۇاڭ

تەخمىنەن 1954 - يىل 12 - ئاينىڭ 28 - كۈنى قاراقاش ناھىيىلىك پارتكومنىڭ شۇجىسى چېن شۇمىن (تەشكىلات بۆلۈمىنىڭ باشلىقى خۇ چىشياڭ بولۇشمۇ مۇمكىن) ۋىلايەتلىك پارتكومغا كېلىپ: ناھىيىلىك سىياسىي كېڭەشنىڭ مۇئاۋىن رەئىسى نۇر قازىنىڭ ئىنكاس قىلىشىچە، قاراقاش ناھىيىسىدە كى ئىشانلار كاتتېبېشى ھىمىت داموللا يېقىندا يېزىدا ئىشانلارنىڭ دىنىي پائالىيەت ئۆتكۈزۈش پۇرسىتىدىن پايدىلىنىپ، كوممۇنىستىك پارتىيىنىڭ خەلق ھۆكۈمىتىنى ئاغدۇرۇپ، «ئىسلام جۇمھۇرىيىتى ھۆكۈمىتى» قۇرۇشنى تەرغىپ قىلىۋېتىپتۇ، شۇنىڭدەك ئىجارە ھەققىنى كېمەيتىش - زومىگەرلەرگە قارشى تۇرۇش جەريانىدا باستۇرۇلغان زومىگەر پومپىشچىك مەھەممەت ئېلىخان خوجا ئۈچۈن قىساس ئېلىشنى ئوتتۇرىغا قويۇپتۇ، مۇرىتلارنى ھىمىت داموللىغا ساداقىتىنى بىلدۈرۈش ئۈچۈن «قۇرئان» تۈتۈپ قەسەم بېرىشكە مەجبۇرلاپتۇ، دېدى. قاراقاش ناھىيىسى سوپىلار كۆپرەك ناھىيە ئىسمى مەن شۇ چاغدا قاراقاش ناھىيىسىگە بېرىپ ئەھۋالنى دوكلات قىلغان يولداشلار بىلەن بىرلىكتە تەھلىل - تەتقىق قىلدۇق: بىرىنچى، نۇر قازى ئازادلىقتىن كېيىن ئىزچىل تۈردە پارتىيە ۋە خەلق ھۆكۈمىتى تەرەپتە تۇرۇپ كەلگەن ئىلغار دىنىي دېموكراتىك زات، ئۇ دوكلات قىلغان ئەھۋاللار ئىشەنچلىك ئىككىنچى، خوتەن ۋىلايەتلىك پارتكوم قاراقاش ناھىيىسىدە ئى-

جارە ھەققىنى كېمەيتىش - زومىگەرلەرگە قارشى تۇرۇش كا-
 دىرلىرىنى تەربىيەلەش كۇرسى ئاچقان. بۇ ناھىيىنىڭ يارىشى
 يېزىسى سىناق نۇقتىسى قىلىنغان چاغدا، خوتەن ۋىلايىتىدىكى
 ئەڭ چوڭ فېئودال قورۇق ئىگىسى زومىگەر پومېشچىك مەھەمە-
 مەت ئېلىخان خوجا (بۇ چاغدا بۇ پومېشچىك ئاللىقاچان ئۆلگە-
 ندى) نىڭ قورۇقى ئۈستىدە تەكشۈرۈش، ئېنىقلاش ئېلىپ بې-
 رىلىپ، 120 ئائىلىلىك يانچى ئازاد قىلىنىپ، ئۇلارغا يەر
 تەقسىم قىلىپ بېرىلگەندى. شۇنىڭ بىلەن بىر ۋاقىتتا، مۇ-
 شۇ يېزىدىكى يەنە بىر قەبىھ زومىگەر پومېشچىك ئەخمەتخان
 خوجا (ئۆز ئالدىغا سوراقخانا قۇرۇپ، 14 دېھقاننى ئۇرۇپ ئۆل-
 تۈرۈۋەتكەن) قانۇن بويىچە قولغا ئېلىنىپ، ئوچۇق سوت قى-
 لىنىپ، ئۆلۈم جازاسىغا ھۆكۈم قىلىنغانىدى. بۇ، خوتەن ۋىلا-
 يىتىدە ناھايىتى زور زىلزىلە پەيدا قىلغانىدى. ئۈچىنچى، كەڭ
 دېھقانلارغا ئىشىنىش. ئۇلار كوممۇنىستىك پارتىيە ۋە خەلق
 ھۆكۈمىتىنى ھىمايە قىلىسمۇ، لېكىن خوتەن ۋىلايىتىدە سوپى
 ئەقىدىلىرىنىڭ دېھقانلار ئىچىدە مەلۇم تەسىرى بولغانلىقتىن،
 ئۇلار قايمۇقتۇرۇلۇشى مۇمكىن. «قۇرئان» تۇتۇپ قەسەم بېرىش
 خېلىلا سۈرلۈك بولغانلىقى ئۈچۈن، قىسمەن ئامما قارىغۇلارچە
 ئەگىشىپ كېتىشى مۇمكىن. تۆتىنچى، خوتەن ۋىلايىتىدە باندەت -
 ئىشپىيونلارنى تازىلاش، دېموكراتىك ھاكىمىيەت قۇرۇش ۋە
 ئىجارە ھەققىنى كېمەيتىش - زومىگەرلەرگە قارشى تۇرۇش
 ھەرىكەتلىرى ئارقىلىق، خەلق ئارىسىدا تىقىپ قويۇلغان قورال
 يوقلۇقى ئېنىقلانغان. لېكىن تاياق - توخماق بىلەن ئەلەم كۈ-
 رشى قىلىش تارىخى بار، شۇڭا توپىلاڭ جەريانىدا يەنىلا تاياق -
 توخماق بىلەن ئەلەم كۈرشى قىلىش ئېھتىمالى مەۋجۇت.
 بىز ئەھۋاللارنى يۇقىرىدىكىدەك تەھلىل قىلىش ئاساسىدا
 مۇنداق فاڭجېن بەلگىلەپ چىقتۇق:

1. نۇر قازى قاتارلىق ئىلغار دىنىي زاتلار ۋە مىللىي كا-
 دىرلار ئارىسىدىكى پارتىيە ئەزالىرى، ئاكتىپلار ئارقىلىق تەھ-

قىقلەشنى داۋاملىق كۈچەيتىپ، ئەھۋالنى ئېنىقلاش.

2. قاتتىق ھۇشيار بولۇش، لېكىن ئالاقزادە بولۇپ كەتمەسلىك. بۇنىڭدىكى كونكرېت ئورۇنلاشتۇرۇشىمىز مۇنداق بولدى: ناھىيىلىك ھۆكۈمەتنىڭ جامائەت خەۋپسىزلىك قىسمى بىر يەرگە يىغىلىپ بۇيرۇق كۈتۈپ تۇرۇش، قىسمىدىن ئايرىلىپ كەتمەسلىك، قوغداشقا ئاسان بولسۇن ئۈچۈن، ناھىيىلىك ھۆكۈمەت كادىرلىرى بىلەن ناھىيىلىك پارتكوم ئەزالىرىنى ناھىيىلىك ھۆكۈمەت ئىشخانىسىغا يىغىش. ناھىيىگە بىۋاسىتە قاراشلىق ئورۇنلار بىردەك دەم ئالماسلىق، شۇنداقلا ئادەم تەشكىللىپ ئورگانلارنى قوغداش. بولۇپمۇ بانكا، سودا، تەمىنات - سودا، ئاشلىق تارماقلىرى قاتارلىق مالىيە - سودا تارماقلىرى قوراللىق قوغداش كۈچلىرىنى كۈچەيتىش. نۇر قازىنىڭ تەلىپى بويىچە، ئۇنىڭ بىخەتەرلىكىنى قوغداش ئۈچۈن، ئۇنى ناھىيەلىك ھۆكۈمەت قورۇسىغا مەخپىي كۆچۈرۈپ كېلىش. «غالىبىيەت» دېھقانچىلىق مەيدانى (سابىق 5 - شى 15 - تۈەن قىسمى) غا قوراللىق قىسىم تەشكىللىپ، قاتتىق ئېھتىيات قىلىش، جەڭچىلەرنىڭ سىرتقا چىقىشىنى مەنئى قىلىش توغرىسىدا ئۇقتۇرۇش قىلىش. ناھىيە بازىرىدا چارلاشنى، ھۇشيارلىقنى كۈچەيتىش، خوتەن، قاراقاش ناھىيىلىرىنىڭ بازىرىدىكى ئەكسىلىنىقلاپىي توپىلاڭچىلارغا قايتۇرما زەربە بېرىشكە ھەر ۋاقىت تەييار تۇرۇش.

3. توپىلاڭنى تىنچىتىش جەريانىدا ئىنتايىن ئاز ساندىكى توپىلاڭچى كاتتىباشلارنىڭ ئەكسىلىنىقلاپىي توپىلاڭ كۆتۈرۈپ، گومىنداڭ ۋە پومپىشچىكلار سىنىپىنىڭ ھۆكۈمرانلىقىنى تىرىلدۈرۈپ، كەڭ نامرات دېھقانلارنى داۋاملىق ئېكسپىلاتاتسىدە يە قىلماقچى بولغان ماھىيىتىنى تولۇق پاش قىلىش، نامرات دېھقانلارنى ئالدام خالىتىغا چۈشمەي، خەلق ھۆكۈمىتى بىلەن ھامكارلىشىپ، ئەكسىلىنىقلاپىي توپىلاڭچىلارنىڭ كاتتىباشلىرىنى تۇتۇشقا چاقىرىش، خىزمەت كۆرسەتكەنلەرنى ھۆكۈمەت

مۇكاپاتلاش.

4. قايمۇقتۇرۇلغان ئاممىغا قورال ئىشلەتمەسلىك.

5. تۈرمە ۋە ئەمگەك بىلەن ئۆزگەرتىش مەيدانىدىن قاتتىق ھۇشيار بولۇش ۋە مۇداپىئەلىنىش ئۈچۈن، جامائەت خەۋپسىز-لىكى چوڭ ئەترىتىنىڭ يېتەكچىسى فېن جىنشىڭنى ۋىلايەتلىك كادىرلار كۇرسىدىن دەرھال ئەمگەك بىلەن ئۆزگەرتىش خىش مەيدانىغا قايتۇرۇپ، مۇداپىئە خىزمىتىگە قوماندانلىق قىلدۇ-رۇش.

12 - ئاينىڭ 29 - كۈنى يەنە ئۆيدە تۇرۇۋاتقان ۋىلايەتلىك پارتكوم ئەزاسى ئابدۇلھىمىت لېتىپ (ۋالى)، پىڭ شىچىڭ (جا-مائەت خەۋپسىزلىك باشقارمىسىنىڭ باشلىقى) ۋە خوتەن شۆبە ھەربىي رايونى ئۇرۇش قىلىش بۆلۈمىنىڭ باشلىقى شۈي XX، قوغداش بۆلۈمىنىڭ باشلىقى لىن تىڭرۇي (شۇ چاغدا شۆبە ھەربىي رايونىنىڭ قوماندانى خۇاڭ چىڭ سىرتقا خىزمەتكە چى-قىپ كېتىپ قايتىپ كەلمىگەندى) لەرنى چاقىرىپ كېلىپ يىغىن ئېچىپ، يۇقىرىدىكى ئورۇنلاشتۇرۇشنى تېخىمۇ ئىلگى-رىلىگەن ھالدا مۇزاكىرە قىلدۇق. يۇقىرىدىكى فاڭجېن ۋە ئو-رۇنلاشتۇرۇشتىن باشقا، يەنە 39 - تۈەننىڭ خوتەن شەھەر ئى-چىنى قوغداشتا ئاساسىي كۈچ بولۇش ۋەزىپىسىنى ۋە خوتەن شەھىرىنى چارلاش ۋەزىپىسىنى ئۈستىگە ئېلىپ خوتەن شەھى-رىنى قوغدىشى، ۋىلايەتلىك جامائەت خەۋپسىزلىك چوڭ ئەترى-تىنىڭ ۋالىي مەھكىمىسى، ۋىلايەتلىك پارتكوم ۋە جامائەت خەۋپسىزلىك باشقارمىسى، بانكا قاتارلىق ئورۇنلارنى قوغدىشى، شۆبە ھەربىي رايون مۇھاپىزەتچىلەر لىيەننىڭ باش زاپاس ئە-رەت بولۇشى، ۋىلايەتلىك تەپتىش مەھكىمىسىنىڭ باشلىقى نۇ-رىيېفنىڭ 39 - تۈەندىن بىر قىسىم كادىر ئاچرىتىپ، ئاتلىق قوراللىق تەشۋىقات ئەترىتى تەشكىللەپ، قاراقاش، خوتەن قا-تارلىق جايلارنىڭ يېزىلىرىدا سەييارە يۈرۈپ، ھىمىت قاتارلىق ئەكسىلەننىقلاپچىلارنىڭ ئەكسىيەتچىل ئەپتى - بەشىرىسىنى

پاش قىلىشى، ئاممىنى ئالدام خالىتىغا چۈشمەي، ئىشلەپچىقىد-
رىش، تۇرمۇشتا خاتىرجەم بولۇشقا، ئەكسىيەتچىل ئالاقە باغلاش
ھەرىكەتلىرى سېزىلگەن ھامان ۋىلايەتنىڭ رەھبەرلىك ئورگى-
نىغا دوكلات قىلىشقا چاقىرىشى قارار قىلىندى.

ئۇنىڭدىن باشقا يەنە مۇنداق قارار قىلىندى: ۋىلايەتلىك
پارتكوم تەربىيەلەش ئەترىتىنىڭ ئوقۇغۇچىلىرى ئارىسىدىكى
رايون دەرىجىلىكتىن يۇقىرى كادىرلارغا قورال تارقىتىپ بې-
رىش، ۋىلايەتلىك پارتكوم مەخپىي ئالاقىلىشىش بەنمۇ تەشكىل-
لىنىپ، ۋىلايەتلىك پارتكوم تەشكىلات بۆلۈمىنىڭ باشلىقى شۈي
فازېڭنىڭ مەسئۇللىقىدا ۋىلايەتلىك پارتكومنى قوغداش ۋەزى-
پىسىنى ئۈستىگە ئېلىش، ھەر قايسى ناھىيەلەردىكى جامائەت
خەۋپسىزلىك ئوتتۇرا ئەترەتلىرى ناھىيەلىك پارتكوملارنىڭ
بىر تۇتاش قوماندانلىقىدا ناھىيە بازىرىنى قوغداش، توپىلاڭنى
تىنچىتىشقا ھەر ۋاقىت تەييار تۇرۇش ھەمدە گۇما ناھىيەلىك
جامائەت خەۋپسىزلىكى ئىدارىسىنىڭ مۇئاۋىن باشلىقى چۈ
يىڭنى بىر قىسىم جەڭچىلەرنى باشلاپ، ھىندىستانغا ئۆتەلمىگەن
چېگرا مۇداپىئە يوللىرىنى قامال قىلىپ، توپىلاڭچى ئۇنسۇرلار-
نىڭ سىرتقا قېچىپ كېتىشىنىڭ ئالدىنى ئېلىشقا ئەۋەتىش.
يىغىندىن كېيىن يۇقىرىدىكى ئەھۋاللار دەرھال ئېلىپگرامما
ئارقىلىق جەنۇبىي شىنجاڭ رايونلۇق پارتكوم ۋە ج ك پ مە-
ركىزىي كومىتېتى شىنجاڭ شۆبە بىيۇروسىغا دوكلات قىلىندى.
12 - ئاينىڭ 31 - كۈنى كەچتە، ئالدى بىلەن، توپىلاڭ-

چىلارنىڭ بازاردىن 20 چاقىرىم يىراقلىقتىكى ئەمگەك بىلەن
ئۆزگەرتىش ئەترىتىنىڭ خىش زاۋۇتىغا تۇيۇقسىز ھۇجۇم قىل-
غانلىقى توغرىسىدىكى مەلۇماتنى تاپشۇرۇۋالدۇق. ئىشنىڭ جەر-
يانى مۇنداق بولغان: شۇ كۈنى كېچە سائەت 12 لەردە 100 دىن
ئارتۇق توپىلاڭچى ئەمگەك بىلەن ئۆزگەرتىش ئەترىتى خىش
زاۋۇتىنىڭ قورۇسىنى قورشىۋالغان ۋە قورۇ ئىچىگە بېسىپ
كىرگەن، قاراۋۇللىرىمىز ئالاقىلىشىش بەلگىسىنى سورىغاندا،

قارشى تەرەپ جاۋاب بېرەلمىگەن، شۇنىڭ بىلەن قاراۋۇللىرىدە -
مىز دەرھال ئوق چىقىرىپ، ئاگاھلاندۇرۇش بەرگەن، توپىلاڭ -
چىلار ئېتىلىپ كىرگەن، ئۇلاردىن بەش - ئالتە كىشى يېتەك -
چى فېن چىنىڭنىڭ ياتىقىغا باستۇرۇپ كىرگەن. فېن چىنىڭ -
شۇنىڭ ھاراق ئىچىۋالغانلىقتىن ئورنىدىن دەرھال تۇرالماي قال -
غان ۋە توپىلاڭچىلار ئۇنىڭ مېڭىسىگە ئۇرۇشى تۈپەيلىدىن
قۇربان بولغان. باشقا جەڭچىلەر ئالدىراپ - تېنەپ جەڭگە
ئاتلانغان، بەنجاڭ ۋاڭ جەنكۈي ياتاقىدىن ئېتىلىپ چىقىپ، تو -
پىلاڭچىلارغا ئوق ياغدۇرۇپ، ئۇلاردىن بىرنى يېقىتقاندىن كې -
يىن توپىلاڭچىلار تەرىپىدىن بېشىغا توخماق تېگىپ قۇربان
بولغان. توپىلاڭچىلار ياتاقنىڭ ئىشىكىنى ئېتىۋالغان، جەڭچى -
لەر ئوق ياغدۇرۇپ، توپىلاڭچىلارنىڭ ئىككى ئادىمىنى ئېتىپ
تاشلىغان، توپىلاڭچىلار ياتاققا بېسىپ كىرگەن، ئىككى تەرەپ
ئېلىشقان، دۈشمەن كۆپ، جەڭچىلىرىمىز ئاز بولغانلىقتىن،
يەتتە نەپەر جەڭچىمىز توپىلاڭچىلار تەرىپىدىن ئۇرۇپ ئۆلتۈ -
رۈلگەن. خىش زاۋۇتىدىن تەخمىنەن تۆت چاقىرىم يىراقلىقتىن -
كى ئەمگەك بىلەن ئۆزگەرتىش ئەترىتىنىڭ شتابى مىللىتىق
ئاۋازىنى ئاڭلىغاندىن كېيىن، ئەترەت باشلىقى كاڭ شىنۋاڭ
دەرھال ئەترەتنى باشلاپ، بىر يېنىك پىلىموت، ئون نەچچە تال
مىللىتىق ئېلىپ ياردەمگە ماڭغان. خىش مەيدانىغا بىر چاقىرىم -
چە قالغاندا، مىللىتىق ئاۋازى ئاڭلانمىغانلىقتىن، نەق مەيدانى
تەكشۈرمەيلا، ئەترەتنى باشلاپ قايتىپ كەتكەن (ۋەقەدىن كېيىن
كاڭ شىنۋاڭ مۇشۇ ئىش سەۋەبىدىن ۋەزىپىسىدىن ئېلىپ تاش -
لىنىپ بىر تەرەپ قىلىندى).

توپىلاڭچىلار مۇھاپىزەتچى جەڭچىلىرىمىزنى ئۆلتۈرگەندىن
كېيىن، «ئىسلام ھۆكۈمىتى» نىڭ ھەربىي ئىشلار مىنىستىرى
بەدىردىن بۇلاپ كېلىنگەن قوراللارنى باشقا توپىلاڭچىلارغا تار -
قىتىپ بەرگەن ھەمدە ئەمگەك بىلەن ئۆزگەرتىش ئورنىنىڭ
ئىشىكىنى چىقىپ ئېچىپ، ئەمگەك بىلەن ئۆزگەرتىلىۋاتقان

جىنايەتچىلەرنى ئۆزلىرى بىلەن بىللە توپىلاڭ قوزغاشقا مەج-
بۇرلىغان، بىر جىنايەتچى ئامالسىز قالغان ئەھۋالدا مىلتىقنى
ئالدى، يولدا ئۇ توپىلاڭچى ئونسۇرلارنىڭ كاتتېبېشىنىڭ يى-
غىغا كەتكەن ۋاقتىدىن پايدىلىنىپ، خوتەن ۋىلايەتلىك ج خ
باشقارمىسىغا قېچىپ بېرىپ، قورالنى تاپشۇرۇپ ئۆزىنى مەلۇم
قىلىدۇ.

مەجبۇرىي ئەگەشتۈرۈلگەن يەنە بىر جىنايەتچى خۇكۇي
(گومىنداڭنىڭ شاڭشياۋ دەرىجىلىك باشلىقى بولۇپ، 20 يىل-
لىق قاماق جازاسى ھۆكۈم قىلىنغان) شۇ چاغدا خىش مەيداندا
ماشىنا ھەيدەيتتى، ئۇ توپىلاڭچىلارنىڭ مەجبۇرلىشى بىلەن
ماشىنىنى سىلجۇڭ كەنتىگە ھەيدەپ كەلگەندىن كېيىن، تو-
پىلاڭچىلارنىڭ كاتتېبېشى ھىمىت داموللا قاتارلىق يەتتە كىشى
بىر ھويلىغا يىغىن ئاچقىلى چىقىپ كەتكەن پۇرسەتتىن پايدى-
لىنىپ، ماشىنىنى خوتەن شەھىرىگە ھەيدەپ ج خ باشقارمىسى-
غا كېلىپ ئەھۋالنى دوكلات قىلىدۇ. مەن باشقارما باشلىقى پىڭ
شىچىڭ ۋە شۇ چاغدا بىز بىلەن بىللە تۇرۇۋاتقان ج خ ئەترى-
تىنىڭ باشلىقى لى ۋېنكۇي بىلەن بىللە ج خ ئەترىتىنىڭ
باشلاپ، خۇكۇيىنىڭ ماشىنىسىغا ئولتۇرۇپ سىلجۇڭ كەنتىگە
كېلىپ، توپىلاڭچىلار يىغىن ئېچىۋاتقان ھويلىنى قورشىۋال-
دۇق، توپىلاڭچىلار ئىچىدە ھىمىت داموللا ئەھۋالنى بالدۇرراق
سېزىپ قېلىپ قېچىپ كەتكەندىن باشقا (بۇ جىنايەتچى خوتەن-
نىڭ 7 - رايونىدا گەمگە يوشۇرۇنۇپ يۈرۈپ 1956 - يىلى
قولغا چۈشكەن)، قالغان ئالتىسى پۈتۈنلەي قولغا ئېلىندى.
ئالتە مىلتىق ۋە قورچاق «ئىسلام جۇمھۇرىيىتى» نىڭ تەشكىلى
نىزامنامىسى، قورچاق ھۆكۈمەت تەشكىلاتىنىڭ ئىسمىلىكى،
تامغىسى قاتارلىق ئىسپات ماتېرىياللىرى قولغا چۈشۈرۈلدى.
شۇ قېتىمقى توپىلاڭدا قاراقاش، لوپ، خوتەن قاتارلىق
ئۈچ ناھىيىدىن تەخمىنەن 6000 دىن ئارتۇق دىندار پۇقرا
ئالدىغان، قايمۇقتۇرۇلغان بولۇپ ئۇلار 12 - ئاينىڭ 31 - كۈ-

نى كەچتە تەرەپ - تەرەپتىن خوتەن شەھىرىنىڭ شەرقىدىكى
سايغا يىغىلدى، بىز بۇنىڭدىن خەۋەر تاپقاندىن كېيىن بىر تە -
رەپتىن خوتەندە تۇرۇشلۇق 5 - كورپۇسنىڭ 39 - تۈەنى قات -
تىق نازارەت قىلىشقا تەشكىللىدۇق، يەنە بىر تەرەپتىن ئاممە -
نىڭ بۇزۇق ئادەملەرنىڭ دامغا چۈشۈپ كەتمەسلىكى ئۈچۈن
ئۇلارغا پارتىيىنىڭ مىللىي، دىنىي سىياسىتىنى تەشۋىق قىل -
دۇق. شۇنىڭ بىلەن بىر ۋاقىتتا خوتەن شەھەر ئىسپاننىڭ
خەۋپسىزلىكىنى قوغداش ئۈچۈن چارلاش قىسىملىرىنى ئەۋەت -
تۇق، ئەكسىلىنىقلايى توپىلاڭچىلارنىڭ كاتتىبېشى ئابدۇراخ -
مان ھاجى قاتارلىق ئالتە نەپەر مۇھىم ئۇنسۇر قولغا ئېلىنغان
ھەم توپىلاڭچىلارنىڭ ھۆججەتلىرى قولغا چۈشۈرۈلگەندىن كې -
يىن، ئەكسىلىنىقلايى توپىلاڭنىڭ خاراكتېرىنى بېكىتىپ،
ئۇلارنىڭ ئەكسىلىنىقلايى سۈيىقەستىنى دەرھال ئاشكارا ئې -
چىپ تاشلىدۇق. 1955 - يىلى 1 - ئاينىڭ 1 - كۈنى چۈشتىن
بۇرۇن سائەت 10 دا خوتەندىكى خەلق باغچىسى مەيدانىدا، كاك
جۇڭ ئامما ۋە ئىدارە - ئورگان ئىشچى - خىزمەتچىلىرىنىڭ
ئالدىغا چىقىپ، ھىمىت داموللا قاتارلىق يەتتە كىشى باشچىل -
قىدىكى ئەكسىلىنىقلايىچىلارنىڭ جىنايەتلىرىنى ۋە ماتېرىيال -
لىرىنى ئاشكارا پاش قىلىپ، پۈتۈن ۋىلايەتتىكى خەلق ئاممىسى -
نى ئەكسىلىنىقلايىچىلارنىڭ ھەقىقىي ئەپتى - بەشىرىسىنى تو -
نۇشقا، ئۇلارنىڭ ئالدام خالىتىسىغا چۈشمەسلىكىگە چاقىردى،
قايمۇقتۇرۇلغان ئاممىنى قولدىكى كالتەك - توقماقلارنى
تاشلاپ، ئۆزلىرىنى توپىلاڭ چىقىرىشقا قۇتراتقان ئۇنسۇرلارنى
قوغلاپ تۇتۇپ، خوتەن ج خ باشقارمىسىغا ئېلىپ كېلىشنى
تەلەپ قىلدۇق، بىر كۈن ئىچىدىلا سوپىلارنىڭ يېزىلاردىكى
كىچىك كاتتىباشلىرىدىن 100 دىن ئارتۇق ئادەم تۇتۇپ كېلىد -
نىپ تەكشۈرۈلدى ۋە تىزىمغا ئېلىندى. ئىككى كۈن ئايرىم -
ئايرىم ئېنىقلاش ئارقىلىق، توپىلاڭچىلارنىڭ ئالتە نەپەر ئەك
مۇھىم تايانچلىرىدىن باشقا، قالغانلىرى قويۇپ بېرىلىپ ئۆي -

لىرىگە قايتۇرۇلدى، ئۇلاردىن خاتىرجەم ئىشلەپچىقىرىش بىلەن شۇغۇللىنىپ، پىتىنە - ئىغۇللارغا ئىشەنمەسلىك، ئالدام خالتىغا چۈشمەسلىك تەلەپ قىلىندى. شۇنىڭ بىلەن ئەكسىلىنىقلار بىي توپىلاڭ تىنچىتىلدى. سوراق قىلىش ۋە ج ك پ مەركىزىي كومىتېتى شىنجاڭ شۆبە بىۋىروسى، ئۆلكىلىك خەلق ھۆكۈمىتى، جامائەت خەۋپسىزلىكى نازارىتى ۋە ج ك پ جەنۇبىي شىنجاڭ مەمۇرىي مەھكىمىسى ئەكسىلىنىقلارنىڭ كاتتىبېشى، قورچاق «ئىسلام جۇمھۇرىيىتى» نىڭ رەئىسى ھىمىت داموللىنى داۋاملىق ئىزدەپ تۇتۇشنى، قورچاق «ئىسلام جۇمھۇرىيىتى» نىڭ مۇئاۋىن رەئىسى ئابدۇراخمان ھاجى، قورچاق «ئىسلام جۇمھۇرىيىتى» نىڭ ھەربىي ئىشلار مىنىستىرى بەدىر دىنگە ئۆلۈم جازاسى بېرىشنى، قورچاق ھۆكۈمەتنىڭ قالغان «دىپلوماتىيە»، «مالىيە»، «خەلق ئىشلىرى» قاتارلىق مىنىستىرلىكلىرىنىڭ مىنىستىرلىرىگە ئايرىم - ئايرىم ھالدا ئۆلۈم جازاسى بېرىپ كېچىكتۈرۈپ ئىجرا قىلىش، مۇددەتسىز قاماق جازاسى بېرىشنى تەستىقلىدى. ئاساسلىق تايانچ ئۇنسۇرلاردىن بەش كىشىگە مۇددەتلىك قاماق جازاسى بېرىلدى، جىنايىتى يەڭگىللىرىگە تەربىيە بېرىلگەندىن كېيىن ئۇلار ئاممىنىڭ نازارىتىگە تاپشۇرۇلدى.

بۇ قېتىمقى ئەكسىلىنىقلاپى ۋەقەدىن بىز شۇنى چوڭقۇر ھېس قىلدۇقكى، بىز پارتىيىنىڭ مىللىي سىياسىتىنى، دىنىي سىياسىتىنى ھەمدە پارتىيىنىڭ تۈرلۈك سىياسەتلىرىنى ئەستايىدىل تەشۋىق قىلساقلا، ئاز ساندىكى ئەكسىلىنىقلار ئەكسىلىنىقلاپى بۇزغۇنچىلىق ئېلىپ بارغان تەقدىردىمۇ، كەڭ ئامما پارتىيىنىڭ سىياسەتلىرىدىن خەۋەردار بولغاندىن كېيىن ئەكسىلىنىقلاپى بۇزغۇنچىلىق ھەرىكەتلىرىنى چوقۇم چەكلەيدۇ. بۇرۇن جازا ھۆكۈم قىلىنغان جىنايەتچىلەر پارتىيىنىڭ سىياسىي تەربىيىسى ئارقىلىق تەسىرلەنگەندىن كېيىن، ئۆزگىرىپ قانۇن - ئىنتىزامغا رىئايە قىلىدىغان بولىدۇ. بۇ

قېتىمقى توپلاڭدا خوتەن ئەمگەك بىلەن ئۆزگەرتىش ئەترىتىدە -
دىكى جىنايەتچىلەردىن بىرەرسىمۇ ئەكسىلەنقىلابىي توپلاڭغا
قاتناشمىدى، توپلاڭنى تىنچىتىش جەريانىدا تېخى بەزىلىرى
تۆھپە كۆرسىتىپ جىنايىتىنى يۈدى. خوتەندىكى ئەكسىلەندە -
قىلابىي توپلاڭنى تىنچىتىش ئارقىلىق، ئامما چوڭقۇر تەرىپدە -
يىلىنىپ، ئىنقىلاب ۋە ئەكسىلەنقىلابتىن ئىبارەت ھەق -
ناھەقنىڭ چېگراسىنى ئايرىۋالدى. بۇ ئارقىلىق پارتىيە بىلەن
خەلقنىڭ، ھۆكۈمەت بىلەن خەلقنىڭ ئىتتىپاقلىقى ۋە مىللەت -
لەر ئىتتىپاقلىقى كۈچەيدى.

«غەربىي يۇرتتىكى تۈركىي خەلقلەر تارىخى» دىن پارچە

س. گ. كلياشتورنىي (رۇسىيە)

1. تۈركىي تىللارنىڭ شەكىللىنىشى ۋە غەربىي يۇرتتىكى قەدىمكى تىللارنىڭ تۈركلىشىشى

ھۇنلار مەركىزىي ئاسىيادىكى توخرىلار ۋە باشقا ساك قەبىلىلىرىنى ئوتتۇرا ئاسىياغا سۈرۈپ، چوڭ بىر «ئىمپېرىيە» تەشكىللىگەندى. مانا شۇ ھۇنلارنىڭ ئەسلىي تىلى ھازىرغىچە ئېنىقلانمىدى. ئەمما ھۇن قەبىلىلەر ئىتتىپاقى ئىچىدە ئىپتىدائىي تۈركىي تىلدا سۆزلەشكۈچى قەبىلىلەر كۆپچىلىكىنى تەشكىل قىلاتتى^①. قەدىمكى تۈرك ۋە موڭغۇل قەبىلىلىرىنىڭ غەربكە سىلجىپ كىرىشى بەك بالدۇر باشلانغان. ئىنسانشۇناسلار مىلادىيىدىن ئىلگىرىكى 10 - ئەسىردىكى ئارال دېڭىزى يېنىدىكى ئىران تىلىدا سۆزلەشكۈچى ساك قەبىلىلىرى ئىچىدە موڭغۇل ئىرقىغا خاس بەلگىلەرنىڭ مەۋجۇت ئىكەنلىكىنى ئېنىقلاپ چىققان. دەل مۇشۇ «ئالتاي» قەبىلىلىرى فىزىئولوگىيىلىك تۈزۈلۈش جەھەتتە موڭغۇل ئىرقىغا خاس قەبىلىلەر ئىدى. ئىككىنچى تۈرلۈك قىلىپ ئېيتقاندا «ئالتاي» قەبىلىلىرى موڭغۇل ئىرقىغا مەنسۇب قەبىلىلەر ئىدى. شۇ چاغلاردا ئوتتۇرا ئاسىيانىڭ شىمال تەرەپلىرىدىكى ئوتلاقلىرى ئىران، ئۇگۇر (ئۇرال بويىدىكى قەبىلىلەر) ۋە «ئالتاي» قەبىلىلىرىنىڭ تىللىرى ۋە مەدەنىيىتى دائىم ئۇچرىشىپ تۇرىدىغان ئورۇن ئىدى. لېكىن مىلادىيىنىڭ باشلىرىدا ھۇن قەبىلىلىرىنىڭ غەربكە

① شۇنىمۇ نەزەردە تۇتۇش كېرەككى، ھۇن ئىمپېرىيىسى تەركىبىگە كىرگەن كۆچمەن قەبىلىلىرىنىڭ ھەممىسى تىل جەھەتتە ئومۇمىيلىققا ئىگە ئەمەس ئىدى.

كۆچۈشى تۈپەيلىدىن مەركىزىي ئاسىيانىڭ ئوتلاق بەلباغلىرىدا چوڭ تۈركىي تىل ئومۇمىيلىقى شەكىللىنىشكە باشلىدى.

5، - 6 - ئەسىرلەردە ۋولگا بويى ۋە غەربىي قازاقىستاندا «ئوگۇر» قەبىلىلىرى دەپ ئاتىلىدىغان خەلقلەر توپلىنىشقا باشلىدى. بۇلارنىڭ ئىچىدە ئەڭ چوڭراقى بۇلغار قەبىلىلىرى ئىدى. بۇلغارلار ئەڭ ئىپتىدائىي تۈركىي تىلدا سۆزلەشكۈچىلەر ئىدى. يازما يادىكارلىقلاردا ساقلىنىپ قالغان بۇلغار تىلىنىڭ ئايرىم سۆزلىرى ۋە گرامماتىكىلىق تۈزۈلۈشى ۋولگا ۋە دوناي بۇلغارلىرىنىڭ تىللىرىنى (دوناي بۇلغارلىرى سلاۋيانلىشىپ كەتكەنگە قەدەر) ئەكس ئەتتۈرۈپ بېرىپتۇ. ئارال دېڭىزى ۋە ۋولگا بويىدىكى بۇلغارلارنىڭ تىللىرى بۈگۈنكى چۇۋاش تىلىنىڭ قەدىمكىسى ئىدى. بۇ تىلنىڭ ئامىللىرى بۈگۈنكى ۋولگا بويىدىكى تاتارلار، گاگاۋۇزلار، قۇمۇقلار ۋە باشقا تۈركىي تىللىق خەلقلەر تىلىدا ساقلىنىپ كەلمەكتە.

2، - 5 - ئەسىرلەر ئارىلىقىدا شەرقىي قازاقىستان ۋە جۇڭغارىيىدە ھۇنلار قۇرغان خېلىلا چوڭ بىر دۆلەت بار ئىدى. چەت ئەل تەتقىقاتچىلىرى مەزكۇر دۆلەتنى «يۈبەن 悦般» دەپ ئاتايدۇ. بۇ دۆلەت ئاھالىسىنىڭ تىلى بۈگۈنكى ئۇيغۇرلارنىڭ ئەجدادى بولغان گاۋجۇ (قاڭقىل) قەبىلىسىنىڭ تىلىغا يېقىن بولغاچقا ئۇلارنىڭ تىلى تۈركىي تىللار قاتارىغا كىرگۈزۈلدى.

غەربىي يۇرتقا قوشنا يايلاقلاردىكى تىللار 6 - ئەسىرنىڭ ئوتتۇرىلىرىغا كەلگەندە يەنى تۈرك خانلىقى تەشكىللىنىپ تۈركىي قەبىلىلەر مۇشۇ يەرلەرگە كۆپلەپ كۆچۈپ كېلىشكە باشلىغاندىن كېيىن جىددىي ئۆزگىرىشكە باشلىدى. 6، - 7 - ئەسىرلەردە ئوتتۇرا ئاسىيانىڭ شىمالىي ۋە ۋولگا دەرياسى بويىدا قەدىمكى تۈركىي تىلنىڭ بىرنەچچە گۇرۇپپىسى شەكىللەندى. ئۇلار تۆۋەندىكىلەر:

- (1) بۇلغار — خازار تىل گۇرۇپپىسى.
- (2) غەربىي تۈرك (ئوغۇز) تىل گۇرۇپپىسى.
- (3) قارلۇق تىل گۇرۇپپىسى.

ئەلۋەتتە، مۇشۇ يۇقىرىدا كۆرسىتىپ ئۆتۈلگەن ئېتنىك گۇرۇپپىلار بەك ئارىلىشىپ كەتكەنىدى. مۇشۇ گۇرۇپپىلارغا كىرگەن قەبىلىلەر دائىم ئۆزگىرىپ تۇرغاچقا، بۇ تىللار ئۆز-ئارا نەسىر كۆرسىتىپ باشقا قەبىلە دىئالېكتلىرى بىلەن ئارد-لىشىپ كەتكەنىدى. شۇنداق ئارىلىشىشلار نەتىجىسىدە غەربىي تۈرك ۋە قارلۇق قەبىلىلىرى ئىچىدە «ي» تاۋۇشىنى «ج» تاۋۇشىغا ئۆزگەرتىپ سۆزلەشكۈچى قەبىلىلەر بارلىققا كەلدى.^①

10 - ئەسىرنىڭ ئوتتۇرىلىرى ۋە ئىككىنچى يېرىمى ئالتاي تاغلىرىنىڭ غەربىدىكى تاغ ۋە ئوتلاقلىرىدا ياشىغۇچى ئاھالىلەر. نىڭ تۈركلىشىش دەۋرى بولدى. غەربىي يۇرت ۋە ئوتتۇرا ئاسىيە يانى ئۆز ئىچىگە ئالغان پۈتۈن تېررىتورىيىدە قەدىمكى تۈركىي تىل ۋە ئۇنىڭ دىئالېكتلىرىنىڭ تارقىلىشىغا شەرقتىكى تۈركىي قەبىلىلەرنىڭ بۇ يەرلەرگە كېلىشى ۋە مۇشۇ يەرلەردە ياشىغۇچى ھىندى - ياۋروپا تىلىدىكى يەرلىك خەلقلەرنىڭ تۈركىي تىللىق قەبىلىلەر تەرىپىدىن ئاسسىمىلاتسىيە قىلىنىشى سەۋەب بولدى.

2. ئۇيغۇرلار ۋە ئۇيغۇر خانلىقى

مەركىزىي ئاسىيادىكى ئەڭ قەدىمكى تۈركىي تىللىق قەبىلىلەر ئىتتىپاقى — ئۇيغۇرلاردۇر. ئادەتتە ئۇيغۇرلارنىڭ كېيىنكى ھۇنلار تەشكىللىگەن ھاكىمىيەتلەر بىلەن قانداشلىق مۇناسىۋىتى بار دەپ قارىلىدۇ. 3، 6 - ئەسىرلەردە ئۇيغۇرلار قاڭقىل قەبىلىلەر ئىتتىپاقىغا كىرگەن. 5 - ئەسىرنىڭ ئاخىرى 6 - ئەسىرنىڭ باشلىرىدا ئۇيغۇرلارنىڭ رەھبىرى ئافۇجىد-لو ۋە ئۇنىڭ ۋارىسلىرى تارىم ئويمانلىقىدا رورانلار بىلەن ھاكىمىيەت تالىشىپ ئوڭۇشلۇق كۈرەشلەر ئېلىپ بارغان.

① ئەرمەن مەنبەلىرىدە غەربىي تۈرك يابغۇقاغاننىڭ 627 - يىلى كاۋكاز ئارىسىغا قىلغان ھۇجۇمى توغرىسىدا مەلۇمات بېرىلگەن. ئۇلار يابغۇنى «جابغۇ» دەپ يازغان. ئەرب، پارس مەنبەلىرىدەمۇ 7، 8 - ئەسىرلەردىكى يەتتىسۇ (ئالتاي) ۋە توخارستان (بەدەخشان) قارلۇقلىرى خانى بەزىدە يابغۇ. بەزىدە «جابغۇ» دەپ ئېلىنغان. بۇ قارلۇق ۋە ئوغۇز قەبىلىلەر ئىتتىپاقىغا كىرگەن قەبىلىلەر دىئالېكتىنىڭ ئىنكاسىدۇر.

5 - ئەسەردىكى جۇڭگو مەنبەلىرىدە يەنە بىر يېڭى قەبىدە -
لىلەر ئىتتىپاقى - تېلې (تىگرىك)لارنىڭ نامى تىلغا ئېلىنىدۇ.
دۇ. ئۇيغۇرلار مۇشۇ تېلې قەبىلىلىرى ئىتتىپاقى تەركىبىگىمۇ
كىرىدۇ. تېلې قەبىلىلىرىنىڭ كۆپ قىسمى غەربكە، غەربىي -
جەنۇبىي ياۋروپا، شىمالىي كافكاز ئوتلاقلىرىغا كۆچۈپ كېتىدۇ.
دۇ. لېكىن ئاساسىي قىسمى يەنىلا مەركىزىي ئاسىيادا قالىدۇ.
تۈرك خانلىقى قۇرۇلغاندىن كېيىن تېلې قەبىلىلىرى تۈرك
خانلىقى تەركىبىگە كىرىدۇ. 600 - يىلدىن تاكى 630 - يىلى
تۈرك خانلىقى ھالاك بولغانغا قەدەر تېلېلار تۈرك خانلىقىغا
قارشى ئۈزلۈكسىز قوزغىلاڭ كۆتۈرۈپ تۇرىدۇ.

605 - يىلى غەربىي تۈركلەرنىڭ خانى چۈرېن تېلېلارنىڭ
بىرنەچچە يۈز باشلىقىنى ئۆلتۈرۈپ تاشلايدۇ. مۇشۇ ۋەقەدىن
كېيىن ئۇيغۇرلارنىڭ بىر باشلىقى تېلې قەبىلىلىرىنىڭ خېلى
بىر قىسمىنى شىمالىي موڭغۇلىيىگە كۆچۈرۈپ كېتىدۇ ۋە ئۇ
يەردە تېلېلارنىڭ «توققۇز قەبىلە» دەپ ئاتالغان ئايرىم بىر گۇ-
رۇپپىسىنى تەشكىل قىلىدۇ.^①

جۇڭگو مەنبەلىرىدە كۆرسىتىلىشىچە، توققۇز ئوغۇزلار
603 - يىلدىن باشلاپ ئۆز ئالدىغا ئايرىم سىياسىي ۋە ھەربىي
كۈچ سۈپىتىدە ئوتتۇرىغا چىقىدۇ. 7 - ئەسىرنىڭ 40 - يىلى -
لىرىدىن باشلاپ توققۇز ئوغۇزلار ئىتتىپاقىدىكى رەھبەرلىك
ئۈزۈل - كېسىل ئۇيغۇرلار قولىغا يەنى ياغلاقلار قەبىلىسى
باشچىلىقىدىكى ئون ئۇيغۇرلار قولىغا ئۆتىدۇ.

توققۇز ئوغۇز ئۇيغۇرلىرىنىڭ باشلىقى ئىلتەبىر تۈمىد
647 - يىللار ئەتراپىدا شىمالىي موڭغۇلىيىدىكى تۇغلا دەرياسى
بويىدا ئۆز دۆلىتىنى تەشكىللەيدۇ. جۇڭگو سالنامىلىرىدە: «تۇ-
مىد شۇنداق قىلىپ ئۆز مەيلىچە ئۆزىنى قاغان دەپ جاكارلى-
دى، ئەمەلدارلارنىڭ ۋەزىپىلىرىنى بېكىتتى. بۇلارنىڭ ھەممە-

① بۇلار ئورخۇن ئابىدىلىرىدە «توققۇز ئوغۇز» نامى بىلەن، مۇسۇلمان مەنبەلىرىدە بولسا «توققۇزغۇز» نامى بىلەن مەشھۇر.

سى تۈركلەرنىڭكىگە ئوخشاش بولدى» دەپ كۆرسىتىدۇ. تاڭ سۇلالىسى يېڭى تەشكىل قىلىنغان بۇ خانلىقنى ئېتىراپ قىلدى. 660 - 663 - يىللار ئارىلىقىدا تاڭ سۇلالىسى توققۇز ئوغۇزلار بىلەن ئۇرۇشقان بولسىمۇ غەلبە قازىنالمىدى، ئاخىر بۇ ماجرا تىنچ ئۇسۇل بىلەن ھەل بولدى.

7 - ئەسىرنىڭ 80 - يىللىرى توققۇز ئوغۇزلار شەرقىي تۈركلەر بىلەن بولغان كۈرەشتە مەغلۇبىيەتكە ئۇچراپ، بىر قىسمى شەرقىي تۈرك خانلىقىنىڭ باشقۇرۇشىنى خالىماي ئې-جىنغول دەرياسىنىڭ تۆۋەنكى ئېقىمىغا كۆچۈپ كەتتى ھەم گەنجۇ ۋە لەنجۇلاردىكى تاڭ مەمۇرلىرىغا ئىتائەت قىلدى. ئۈي-غۇرلارنىڭ مانا مۇشۇ گۇرۇپپىسى 843 - يىلدىن كېيىن گە-جۇدا تەشكىل بولغان گەنجۇ ئۇيغۇر خانلىقىنىڭ خېمىرتۇرۇچى بولۇپ قالدى. توققۇز ئوغۇزلارنىڭ بىر قىسمى 727 - يىلى تاڭ سۇلالىسى يەرلىك ئەمەلدارلىرىنىڭ ئىنقىسالى بىلەن موڭ-غۇلىيىگە قايتىدىن كۆچۈپ كېتىشكە مەجبۇر بولدى. ئورخۇن ئۇيغۇر خانلىقىنىڭ خانلىرى مانا مۇشۇ ئۇيغۇرلار ئىچىدىن چىققاندى.

744 - ، 745 - يىللاردا ئۇيغۇر، باسمىل ۋە قارلۇق قە-بىللىرىنىڭ بىرلەشمە ئارمىيىسى شەرقىي تۈرك خانلىقىنى تارمار قىلىدۇ. 746 - ، 747 - يىللار ئارىلىقىدا ئۇيغۇرلار ئۆزلىرىنىڭ بۇرۇنقى ئىتتىپاقداشلىرىغا ھۇجۇم قىلىپ ئۇلارنى مەغلۇب قىلىپ، باسمىللارنى ئۆزلىرىگە بويسۇندۇرىدۇ. قار-لۇقلارنىڭ كۆپچىلىكى يەتتىسۇ ۋە جۇڭغارىيىگە كۆچۈپ كېتىدۇ. كېيىن (766 - يىللىرى) قارلۇقلار غەربىي تۈركلەر ئى-چىدە باشلامچىلىق رول ئوينايدۇ. شۇنىڭ بىلەن شەرقىي تۈرك خانلىقىنىڭ ئورنىغا 747 - يىلى ئۇيغۇر خانلىقى تەشكىل قىلىنىدۇ. ئەل ئەتمىش بىلگە قاغان (747 - 759 - يىللار) ئۇيغۇر خانلىقىنىڭ تۇنجى قاغانى بولىدۇ. كېيىن ئۇنىڭ ئور-نىغا ئوغلى تەڭرى ئەل تۇتمىش ئالىپ ئىنگى بىلگە قاغان (757 - 779 - يىللار) تەختكە ئولتۇرىدۇ. كۆپلىگەن تارىخىي

مەنبەلەردە مەزكۇر قاغان بۆگۈ قاغان دەپ يېزىلىدۇ^①.
 يۇقىرىقى ئىككى قاغان دەۋرىدە يۈز بەرگەن زور ۋەقەلەر
 مەركىزىي ئاسىيا ۋەزىيىتىنى تۈپتىن ئۆزگەرتىۋەتتى. 755 -
 يىلى تاڭ سۇلالىسىنىڭ بىر ھەربىي قوماندانى ئەن لۇشەن تاڭ
 ئىمپېراتورى شۇەن زۇڭغا قارشى ئىسيان كۆتۈردى. ئەن لۇشەن
 تۈرك - سوغدىلارنىڭ بىر مەشھۇر ئۇرۇقىدىن كېلىپ چىققان
 ئىدى. ئەن لۇشەننىڭ قوشۇنى تاڭ ئىمپېرىيىسى تەركىبىدىكى
 تۈرك قەبىلىلىرىدىن تەشكىل قىلىنغان ئاتلىق قوشۇن ئىدى.
 ئەن لۇشەن قوشۇنى ھۆكۈمەت ئەسكەرلىرىنى قەدەممۇ قەدەم
 مەغلۇب قىلدى. ئىمپېراتور شۇەن زۇڭ جەنۇب تەرەپكە قېچىپ
 كەتتى. لويياڭ ۋە چاڭئەندىن ئىبارەت ئىككى پايتەخت قولىدىن
 كەتتى. مانا مۇشۇنداق جىددىي پەيتتە، تاڭ ئوردىسى ئۇيغۇر
 خانلىقىغا مۇراجىئەت قىلىپ ياردەم سورىدى. ئەل ئەتمىش
 بىلگە قاغان ياردەم قولىنى سۇنۇپ، ئوغلى ئەل تۇتمىشنىڭ
 قوماندانلىقىدىكى ئاتلىق قوشۇنىنى ياردەمگە ئەۋەتىدۇ. ياردەمگە
 كەلگەن ئۇيغۇر قوشۇنلىرى ئەن لۇشەن قوشۇنلىرىنى قاتتىق
 مەغلۇب قىلىدۇ. شۇنىڭدىن كېيىن ئەل تۇتمىش ئۇيغۇر خانلى-
 قىغا قايتىپ كېتىدۇ ۋە قىرغىزلارنى بويسۇندۇرۇش ئۇرۇشىغا
 (758 - يىلى) قاتنىشىدۇ. تاڭ ھۆكۈمىتى ئۇيغۇر خانلىقىغا
 ئاپىرىن ئېيتىپ ئەل تۇتمىش ئەسكەرلىرىنى نۇرغۇن سوۋغا -
 سالاملار بىلەن ئۈزىتىپ قويدۇ. لېكىن تاڭ سۇلالىسى دائى-
 رىسىدىكى ئىچكى ئۇرۇش ئۈزلۈكسىز داۋاملىشىدۇ. 757 - يى-
 لى ئەن لۇشەن قەستكە ئۇچراپ ئۆلىدۇ. ئۇنىڭ ئورنىغا تەجرى-
 بىلىك قوماندان شى سىمىڭ چىقىدۇ. 761 - يىلى 4 - ئايدىن
 باشلاپ شى سىمىڭنىڭ ئورنىغا ئۇنىڭ چوڭ ئوغلى شى چاۋيى
 چىقىدۇ. جۇڭگونىڭ شەرقىي شىمالىي قىسمى ھەربىي ھەرد -

① ئورخۇن ئۇيغۇر خانلىقىنىڭ تىكلەنىشىگە دائىر ۋەقەلەر رۇنىك يېزىقىدا
 دىكى ئىككى ئابىدىدە تەپسىلىي خاتىرىلەنگەن. بۇ ئىككى ئابىدىنىڭ بىرى تېرخىن
 ئابىدىسى، يەنە بىرى موغۇن شىنە ئۇسۇ ئابىدىسى بولۇپ، ھەر ئىككى ئابىدە 760 -
 يىللاردا ئەل ئەتمىش بىلگە قاغان نامىغا ئورنىتىلغان.

كەتلەر تۈپەيلىدىن پۈتۈنلەي خارابلىشىدۇ. ھۆكۈمەت ئەسكەرلەر مەغلۇبىيەتكە ئۇچراپلا تۇرىدۇ. ئىسيان كۆتۈرگۈچىلەرمۇ ھەل قىلغۇچ غەلبىنى قولغا كىرگۈزۈش ئىقتىدارىدىن ئايرىلىدۇ. مانا مۇشۇنداق ۋەزىيەتتە سىرتنىڭ ھەر قانداق ھەربىي ياردىمى مەسلىنى ھەل قىلىشتا زۆرۈر ئىدى.

تاك ئوردىسى ئۇيغۇر خانلىقىغا ئىككىنچى قېتىم مۇراجىدەت قىلدى. بۇ چاغدا ئەل تۇتمىش بىلگە قاغان (بۆگۈ قاغان) تەختتە ئىدى. ئۇ 14 مىڭ ئاتلىق ئەسكەرنى باشلاپ سوقۇش بولۇۋاتقان رايونلارغا يېتىپ كەلدى. 762 - يىلى ئىسيان بەسسىقتۈرۈلدى. 763 - يىلى شى چاۋيى ئۆلۈمگە ھۆكۈم قىلىندى. «ئەن لۇشەن تەرجىمىھالى» نىڭ ئاپتورى: «ئىككى سوغدى (ئەن لۇشەن، شى چاۋيى) پۈتۈن جۇڭگونى ۋەيران قىلدى. قوزغىلاڭ باشلىنىپ سەككىز يىل ئۆتكەندىن كېيىنلا مەملىكەتتە تىنچلىق ئورنىدى»^① دەپ يازىدۇ.

ئەن لۇشەن، شى چاۋيى قوزغىلىڭى تاڭ سۇلالىسى ھالاكەتلىرىنىڭ باشلىنىشى بولدى. تاڭ ئوردىسى شۇ ۋاقىتلاردا يۈز بەرگەن ۋەيرانچىلىقتىن ئۆزىنى ئوڭشاپ ئەسلىگە كېلەلمىدى. شۇنداق قىلىپ ئۇيغۇر خانلىقى ئىسيانچى ئارمىيىنى يوقىتىشقا تا ھەل قىلغۇچ رول ئوينىدى.

ئۇيغۇر قاغانى تاڭ ئوردىسىنىڭ سوۋغا - سالاملىرى ۋە ئۇرۇش غەنەمەتلىرى بىلەن بىللە تۆت نەپەر سوغدى مانى دىنى تارقىتىشقا چىنىمۇ ئورخۇن دەرياسى بويىدىكى پايتەختىگە بىللە ئېلىپ كەلدى. قاغان مانى دىنىنى لويياڭ شەھىرىدە قوبۇل قىلغان ئىدى. مانى دىنى ئۇيغۇرلار ئارىسىدا ئۇيغۇر خانلىقىغا قارىغاندا ئۇزۇن ئۆمۈر كۆردى. ئۇيغۇر مانىخەيلىرى غەربىي

① ر. روتۇس (R. Rotous) «ئەن لۇشەننىڭ تەرجىمىھالى» 1962 - يىلى پارىژ نەشرى، 352 - بەت.

② تۇرپاندىن تېپىلغان تۈركچە مانى يادىكارلىقىدا بۆگۈ قاغان «ئۇلۇغ قاغان»، «ئۇيغۇرلارنىڭ دانىشمەن قاغانى»، «مانى دىنىنى چۈشەندۈرگۈچى» دېگەن ناملار بىلەن تەرىپلەنگەن.

يۇرت ۋادىلىرىدا ئۆزىنىڭ مەدەنىيەت - سەنئىتىنى ياراتتى
ھەمدە ئۆزىنىڭ تۈرك ۋە سوغدى تىللىرىدىكى يېزىق ئەنئەندە-
سىنى بارلىققا كەلتۈردى. ئۇيغۇرلار ئارىسىدا مانى دىنىنى تار-
قاتقان ئادەم بۆگۈ قاغان دېگەن يازما خاتىرىلەر بار. ئۇيغۇرلار
763 - يىلدىن باشلاپ تاكى 8 - ئەسىرنىڭ ئاخىرىغىچە مەر-
كىزى ئاسىيا ئىشلىرىنى بىر تەرەپ قىلىشتا ھەل قىلغۇچ
سىياسىي كۈچ بولۇپ قالغان ئىدى. ئۇلارنىڭ شۇ چاغلاردىكى
رىقابەتچىسى پەقەت تىبەتلىكلەرلا ئىدى.

679 - يىلدىن كېيىن لەنجۇ ۋە گەنجۇ رايونلىرىغا كۆچۈپ
بارغان ئۇيغۇرلار غەربىي يۇرتتىكى يىپەك يولى بويىدىكى بوس-
تانلىق شەھەرلەر بىلەن مۇناسىۋەت ئورناتتى، بۇ مۇناسىۋەت
بارغانسېرى قويۇقلاشتى ۋە ئۇزۇنغا سوزۇلدى. مانا مۇشۇ
ئەھۋال كېيىنكى دەۋرلەردە غەربىي يۇرتتىكى ئۇيغۇر دۆلىتىدە-
نىڭ قۇرۇلۇشىغا مەلۇم دەرىجىدە ئاسانلىق تۇغدۇردى. 744 -
يىلى ئۆتۈكەن تېغىدا ئۆز ھاكىمىيىتىنى تىكلەگەن ئۇيغۇرلار
ۋە گەنسۇ ئۆلكىسىگە كېلىپ ئورناشقان ئۇيغۇرلارنىڭ باشلىقى-
لىرىمۇ يەنە ياغلاقلار قەبىلىسىگە مەنسۇپ ئۇيغۇرلار ئىدى. تۈر-
پاندىكى تۈرك (توققۇز ئوغۇزلار)لەر 727 - يىلى موڭغۇلىيىگە
قايتا كۆچۈپ بېرىپ 744 - يىلدىكى ئۇيغۇر خانلىقىنى قۇرغان
خانلارنىڭ ناملىرىنى ئۇنتۇپ قالمىغاندى.^①

3. ئورخۇن ئۇيغۇر خانلىقىنىڭ غەربىي يۇرتتىكى ھۆ-
كۈمرانلىقى

بۆگۈ قاغان ھاكىمىيەت ئۈستىدە تۇرغان يىللاردا (757 -
779) شەرقىي تەڭرىتاغدىكى رايونلار ئوچۇقتىن ئوچۇق ئۆي-
-

① قوچودىن ئېپىلغان تېكىستلەرنىڭ بىرىدە «كۆل بىلگە ئىلىگىنىڭ ئورنىغا
ئولتۇرۇپ يۇرت سورىغان كىشى بۆگۈ قاغاندۇر» دەپ كۆرسىتىلگەن، سېلىنىدىكى
ئابدىدە خانلىققا ئاساس سالغۇچى كىشى «كۆل بىلگە قاغاندۇر» دېيىلگەن. بۇ
ئىككى مەلۇماتنىڭ پۈتۈنلەي ئوخشاش بولۇشى تاسادىپىي بولمىسا كېرەك، بۆگۈ
قاغاننىڭ ئوغلى ئېل ئۆگەسى تۈزلۈك بەگ بوۋىسى ئورناتقان خانلىق تەختىگە
ۋارىسلىق قىلىپلا قالماي بەلكى غەربىي يۇرتتىكى ھەرقايسى شەھەرلەر بىلەن ئور-
ناتقان ئالاھىدە مۇناسىۋەتلەرگىمۇ ۋارىسلىق قىلغان.

غۇرلارنىڭ دائىرىسىدە ئىدى. شۇنىڭ بىلەن بىرگە بۇ يەردە خەنزۇلارنىڭ ياشىشىغا، ۋادىلاردىكى دۆلەتلەر ۋە كۆچمەنلەرنىڭ - مۇ ئۆز ئۆزىنى ئىدارە قىلىشىغا يول قويۇلغانىدى. سىياسىي جەھەتتىكى بۇ يېڭى ئۆسۈلنىڭ دەرىجىسىنى پەقەت تۇرپاندىن تېپىلغان تۈركچە مانى ۋە بۇددىزم مەزمۇنىدىكى تېكىستلەرلا كۆرسىتىپ بېرەلەيدۇ. قوچودىكى بۇددا ئىبادەتخانىسىدىن تېپىلغان ياغاچقا يېزىلغان ئىككى تېكىستنىڭ بىرىدە كۆرسىتىلىشىچە «بىزنىڭ تەڭرى بۆگۈ تەڭرىكەن» يەنى ئۇيغۇرلارنىڭ بۆگۈ قاغانى يۇرت سورا شقا باشلىغاننىڭ ئىككىنچى يىلى «قو - چو شەھىرىنىڭ بېگى (Qocho baliq b āgi)» ئالىپ ئۆگە دېگەن ئادەم بولغان ئىكەن. ئۇ ئادەم بۆگۈ قاغانى ئۆزىنىڭ ئالىي ھۆكۈمرانى دەپ ھېسابلىغان. مۇشۇ تېكىست مەزمۇنىغا قارىدىغاندا بۆگۈ قاغاننىڭ ئىككىنچى يىلى 760 - يىلىغا توغرا كېلىدۇ. بۆگۈ قاغاننىڭ ئەمەل ناملىرى تېخىمۇ تولۇق يېزىلغان ئىككىنچى بىر تېكىستتە 767 - ، 768 - يىللاردىمۇ ئالىپ تۇتۇق ئۆگەنىڭ يەنىلا قوچونىڭ بېگى ئىكەنلىكى بايان قىلىنغان. مانى دىنى مەزمۇنىدىكى تۈركىيچە تېكىستتە (301 TM نومۇرلۇق) كۆرسىتىلىشىچە قوچونىڭ سىرتىدىكى يەرلەر يەنى يايلاقلارنى «ئەل تۇتمىش ئۇلۇغ بىلگە تەڭرى [قاغان]» يەنى بۆگۈ قاغان ئىدارە قىلغان. بۆگۈ قاغاننىڭ «ئەتىۋارلىق ئوغلى» ئېل ئۆگەسى تۈزلۈك بەگ «قوچو شەھىرىنىڭ بېگى» بولغان ئىكەن. ھازىر تۇيۇقتىكى بىر ئىبادەتخانا تېمىغا يېزىلغان بۇددىزم مەزمۇنىدىكى بېغىشلىما ئېلان قىلىندى. مەزكۇر تېكىستنى يازغۇچى ۋە يازدۇرغۇچىلار ئۆز ھىمايىچىلىرىنى «بىز - نىڭ ئىلاھ بۆگۈ تەڭرىكەندۇر»، «قوچو بالىق بەگى تۈزلۈك بەگدۇر» دەپ كۆرسىتىدۇ. مەزكۇر بېغىشلىما 767 - 780 - يىللار ئارىلىقىدا يېزىلغان.

شۇنداق قىلىپ، ئۇيغۇرلارنىڭ بۆگۈ قاغانى تەختكە ئولتۇرغان يىلدىن باشلاپ يەنى مانى دىنىنى قوبۇل قىلىشتىن

بۇرۇن، پايتەختى گەرچە ئورخۇن دەرياسى بويىدا بولسىمۇ، نۇر-
پان ئويمانلىقىدىكى مانى ۋە بۇددا دىنىدىكى تۈركىي خەلقلەرنىڭ
ھىمايىچىسىگە ئايلانغان. ياغاچتىكى بىر تېكىستقا قارىغاندا،
قاغاننىڭ ھاكىمىيىتى «شەرقتە ساجۇ (دۇنخۇاڭ) دىن باشلاپ،
غەرب تەرەپتە نوچ بارىغانغىچە يەتكەن». قارىغاندا بۇ يەردىكى
گەپ، بۆگۈ قاغاننىڭ دۇنخۇاڭ، تارىم ئويمانلىقى ۋە يەتتىسۇننىڭ
(ئىسسىق كۆل ئەتراپىدىكى يەرلەرنىڭ) بىر قىسمىدىكى مانى،
بۇددا دىنىدىكى تۈركىي خەلقلەر ئۈستىدىكى ھامىيلىقى ئۈس-
تىدە كېتىۋاتسا كېرەك. ئارىدىن ئۇزۇن ئۆتمەي، يەنى 767 -
يىلدىن كېيىن بۆگۈ قاغاننىڭ ئوغلى قوچوغا بەگ بولدى.

كېيىنكى ۋەقەلەر ئۇيغۇرلارنىڭ تەسىرى بۆگۈ قاغاندىن
بۇرۇن، بولۇپمۇ بۆگۈ قاغان تەختكە چىققاندىن باشلاپ كۇچا،
قاراشەھەر، بەشبالىق ۋە شۇنىڭدەك شەرقىي تەڭرىتاغ رايونىدى-
كى ئاساسىي تۈركىي قەبىلە — باسمىلار ۋە قارلۇقلارنىڭ بىر
قىسمىغىمۇ يېتىپ بارغان بولۇشى مۇمكىن، دېگەن پەرەزنى
ئىسپاتلىماقتا. تېرخىن مەڭگۈ تېشىدا ئەل ئەتمىش بىلگە قاغان
(747 - 759 - يىللاردا) پۇقرالىرى ئىچىدە ياغما قەبىلىسىد-
ىنڭمۇ بارلىقى سۆزلىنىدۇ. ياغما قەبىلىسى قارلۇق قەبىلىلەر
ئىتتىپاقى بىلەن زىچ مۇناسىۋەتلىك قەبىلە ئىدى.

8 - ئەسىرنىڭ 80 - يىللىرى موڭغۇلىيىدىكى ئۇيغۇر
خانلىقى بىلەن شەرقىي تەڭرىتاغدىكى ئاھالىلەر ئوتتۇرىسىدىكى
مۇناسىۋەت ناچارلىشىپ كەتتى. بۇ ئەھۋال «كونا تاڭنامە» دە
مۇنداق خاتىرىلەنگەن: «بەشبالىق ۋە ئەنشى (كۇچا)دىكىلەر ئور-
دىغا ئەۋەتىلىدىغان نەرسىلەرنى ئۇيغۇر خانلىقى ئارقىلىق ئۆتد-
ىدىغان يوللار بىلەن ئەۋەتەتتى. شۇڭلاشقا ئۇيغۇرلارغا بويسۇنات-
تى. ياۋايىلار ئاچكۆز ۋە زالىم ئىدى، تەلەپلىرىنىڭ چېكى يوق
ئىدى. بەشبالىق ۋارۋارلاردىن يىراق ئەمەس ئىدى. ئۇلار زور-
لۇق بىلەن خەلقنىڭ كىيىم - كېچەك، يېمەك - ئىچمەكلىرىد-
ىنى ۋە باشقا قىممەتلىك بۇيۇملىرىنى تارتىۋالاتتى. خەلقنىڭ
قولىدا جان ساقلىغۇدەك ھېچ نەرسە قالمىدى. بۇنىڭدىن باشقا

6000 تۈنۈن شاتو بەشبالىق بىلەن يېقىن مۇناسىۋەتتە ئىدى. ئۇلارمۇ ئۇيغۇرلارغا ئىتائەت قىلاتتى. ئۇيغۇرلار ئۇلارنى خالىدەن خاچىچە بۇلاڭ - تالاڭ قىلاتتى. خەلق مانا مۇشۇ ئىشلارغا نارازى ئىكەنلىكىنى ئىپادىلەپتتى»^①.

شۇ چاغدىكى ۋەزىيەت ئۇيغۇرلار ئۈچۈن ئېيتقاندا تۆۋەندىدە كىچە ئىدى: قارا بالغاسۇن يادىكارلىقلىرىغا قارىغاندا « [قارا خەلق] ھىلىگەر، قارا نىيەت، يارامسىز دۈشمەنلەر بىلەن بىرلىشىپ، تۆلەشكە تېگىشلىك ئولپانلىرىنى يېتەرلىك دەردە جىدە تۆلمەيدىغان بولدى». يەنە شۇ چاغلاردا تىبەتلەر لوپنور بىلەن خوتەن ئارىلىقىدىكى يەرلەرنى ئىگىلىۋالدى. 787 - يىلى دۇنخۇاڭنى بېسىۋالدى. شۇنىڭ بىلەن ئۇيغۇرلار تىبەتلەر بىلەن يۈزمۇيۈز دوقۇرۇشۇپ قالدى.

ئۇيغۇرلار پايتەختىدە يۈز بەرگەن مانى دىنىدىكىلەرگە قارشى سىياسىي ئۆزگىرىش تارىم ۋادىسىدىكى شەھەرلەردە كۆپ نارازىلىق پەيدا قىلدى. 779 - يىلى بۆگۈ قاغان ئۆز ئوردىدا يۈز بەرگەن ئىسياننىڭ قۇربانى بولدى. بۇ ئىسياننى تەسىرى چوڭ ئەمەلدار، قاغاننىڭ شىرەم تۇغقىنى تۇن باغا تارقان باشلامچىلىق قىلىپ قوزغىدى^②.

تۇن باغا تارقاننى تاڭ ئوردىسىمۇ يۆلەپ كەلدى. ئوردىدىكى ئۆزگىرىشتە ئۆلتۈرۈلگەنلەر ئىچىدە بۆگۈ قاغاندىن باشقا، ئۇنىڭ ئىككى ئوغلى، يېقىن مەسلىھەتچىلىرى ۋە نۇرغۇنلىغان سوغدى، قاغان ئەتراپىدىكى مانى تەلىماتىنى ئۆگەنگۈچى ۋە تەشۋىق قىلغۇچى ئادەملەرمۇ بار ئىدى. ۋەقە تاماملانغاندىن كېيىن مەزكۇر گۇرۇپپىنىڭ باشلىقى «ئالپ قۇتلۇق بىلگە قاغان» (780 - 789 - يىللاردا) دەپ ئېلان قىلىندى. شۇنداق قىلىپ خانلىق تەختىگە ياغلاقلارنىڭ يان تارمىقى چىقتى، يېڭى قا-

① ئا.گ. مالىاۋىكىن: «ئۇيغۇر تارىخىغا دائىر ماتېرىياللار» 138 - بەت.

② تېرخىن ئابدۇسەدە «ئىچكى بۇيرۇقلارنىڭ باشلىقى ئىنانچۇ باغا تارقان» دەپ يېزىلغان (ۋاسىلىيىق): «قوشۇ سايدام ۋە قارابالغاسۇندىن تېپىلغان ئورخۇن ئابىدى - لىرىدىكى خەنزۇچە تېكىستلەر» 1897 - يىلى پېتىربۇرگ نەشرى، 25 - بەت.

غاننىڭ ۋارىسلىرى كۈلۈگ بىلگە قاغان (789 - 790) ۋە قۇت-
لىق بىلگە قاغان (790 - 795) لار بولدى. بۇلار دادىلىرىنىڭ
سىياسەتلىرىنى داۋاملاشتۇردى. بۈگۈ قاغاننىڭ تارىم ۋادىسىدا
پۇت دەسسەپ تۇرالشىغا ئاساس بولغان ئىتتىپاق ۋە بېقىندى-
لىق مۇناسىۋەت توختامىنىڭ پرىنسىپلىرى بۇزۇلدى. يېڭى قا-
غانلار سودا - تىجارەتتىن كىرگەن پايدىلارغا قارىغاندا، تەڭرى-
تاغ باغرىدىكى سوغدى ۋە تۈرك ئاھالىلىرىدىن بىۋاسىتە باج -
سېلىق يىغىش يولى بىلەن ئۇلارنى بۇلاڭ - تالاڭ قىلىشنى
ئەۋزەل كۆردى. بۇ شەھەرلەردە مانى دىنىنىڭ ئورنى خېلىلا
چوڭ ئىدى. سوغدى ۋە تۈركلەرنىڭ مانى دىنى تەشكىلاتلىرى
يەتتەسۇدىن ئىچكى جۇڭگوغىچە بارىدىغان يول ئۈستىدىكى
سودا - تىجارەت ئىشلىرىنى ئاساسىي باشقۇرغۇچىلار ئىدى. بۇ
تىجارەت يولىنىڭ ئوردۇبالىق ئارقىلىق ئۆتىدىغان قىسمى ئالپ
قۇتلۇق تەرىپىدىن توختىتىپ قويۇلغان ئىدى. بۇنداق قىلىش-
نىڭ نەتىجىسى تېزلا ئۆزىنى كۆرسەتتى. «كونا تاڭنامە» دە تۆ-
ۋەندىكى مەلۇماتلار بېرىلگەن: «قارلۇقلار ۋە ئاق كىيىملىك
تۈركلەر (يەنى مانى دىنىدىكىلەر) ئۇيغۇرلار بىلەن ئوبدان ئۆتۈپ
كەلگەن ئىدى. لېكىن ئۇلارمۇ ئۇيغۇرلارنىڭ تالان - تاراج قى-
لىشىغا نارازى ئىدى. تىبەتلەر قىممەتلىك سوۋغا - سالاملار
بىلەن ئۇلارنى سېتىۋالدى. شۇنىڭ بىلەن قارلۇقلار ۋە مانى دە-
ندىكى تۈركلەر تىبەتلەرگە ئەگىشىپ كەتتى. شۇندىن كېيىن
تىبەتلەر قارلۇقلار ۋە ئاق كىيىملىك تۈركلەرگە باشلامچىلىق
قىلىپ ئالدىنقى يىلى (788 - 789 - يىللاردا) بەشبالىققا
ھۇجۇم قىلدى. ئۇيغۇرلارنىڭ باش ۋەزىرى ئېل ئۆگەسى ياردەم
بېرىش مەقسىتىدە ئەسكەر باشلاپ كەلدى. لېكىن بىرنەچچە
قېتىم مەغلۇبىيەتكە ئۇچرىدى. تىبەتلەر بەشبالىقنى قاتتىق
قورشىۋالدى. بەشبالىق ئاھالىسى ئۇيغۇرلاردىن بىزار بولغان
ئىدى. شۇڭلاشقا شۇ يىلنىڭ ئۆزىدىلا (790 - يىلى) پۈتۈن
شەھەر تىبەتلەرگە تەسلىم بولدى. شاتو (دالا تۈركلىرى) قەبىد-

لىلىرىمۇ تەسلىم بولدى»^① ئۇيغۇرلار ئۆز ئىتتىپاقچىسى بولغان تاڭ سۇلالىسى ئەسكەرلىرى بىلەن شىمال تەرەپكە چېكىندى. 791 - يىلى ئۇيغۇرلار يېڭىدىن 50 - 60 مىڭ ئەسكەر باشلاپ، ۋەزىيەتنى ئۆزلىرىگە پايدىلىق تەرەپكە بۇرماقچى بولغان بولسىمۇ بۇنىڭدىن نەتىجە چىقمىدى. شۇنىڭدىن كېيىن تىبەتلەرنىڭ ئىتتىپاقچىسى بولغان قارلۇقلار موڭغۇلىيىنىڭ غەربىي شىمالىدىكى ستوپا دەرياسى بويىدىكى ئۇيغۇرلارنىڭ يايلاقلىرىنى ئىگىلىۋالدى. شۇنىڭ بىلەن ئۇيغۇرلار غەرب تەرىپتىكى ئاخىرقى بازار تۇرپان ئويمانلىقىنى تاشلاپ چىقتى.

ئۇيغۇرلار بىلەن تىبەت، قارلۇقلار ئوتتۇرىسىدا بولغان قاتتىق ئۇرۇش خېلى ئۇزاق داۋاملاشتى. ئەمما ئۇرۇشنىڭ نەتىجىسى قانداق بولغانلىقى ئېنىق ئەمەس. ئۇيغۇرلار 791 - يىلى كۈزدە بەشبالىق يېنىدا غەلبە قازانغانلىقى توغرىسىدا تاڭ ئوردىسىغا مەلۇم قىلدى. ئەمما بۇ ۋەقەنىڭ ئېنىقلىقى توغرىسىدا زىت مەلۇماتلارمۇ بار. 795 - يىلى ئادىز قەبىلىسى ئوردا بالىقتا ھاكىمىيەت بېشىغا چىقتى. قاغان ئالىپ قۇتلۇق (795 - 805 - يىللار) ئۆزىدىن ئىلگىرىكى قاغانلارنىڭ سىياسىتىنى ئۆزگەرتتى. 795 - يىلى «يورۇقلۇق دىنى» (مانى دىنى) تولۇق ئەسلىگە كەلتۈرۈلدى. مانى مۇخلىسلىرى خانلىق پايتهختىنى ئۆزلىرىنىڭ تۇرىدىغان ئورۇنلىرىغا ئايلاندۇردى. قارابالغاسۇندىن تېپىلغان ئابىدىلەرگە قارىغاندا، ئۇيغۇر قاغانى يەنسەي قىرغىزلىرىنى مەغلۇب قىلغان. ئۆزلىرىنىڭ بەشبالىق ۋە كۇچالاردىكى ھاكىمىيەتلىرىنى ئەسلىگە كەلتۈرگەن. تىبەت ۋە قارلۇقلار تولۇق تارمار قىلىنغان. ئۇيغۇر ئەسكەرلىرى پەرىغانىگىچە يېتىپ بارغان.

ئۇيغۇر خانلىقى 840 - يىلى قاتتىق ئىچكى نىزاھ ۋە قىرغىزلارنىڭ پۇرسەتتىن پايدىلىنىپ زەربە بېرىشلىرى نەتىجىسىدە ھالاك بولدى. ئۇيغۇرلارنىڭ (توققۇز ئوغۇزلارنىڭ) ئون

① ئا. گ. مالىاۋكىن: «ئۇيغۇر تارىخىغا دائىر ماتېرىياللار» 138 - ، 139 - بەت.

بەش قەبىلىسى ياغلاقلار پانتېكىن رەھبەرلىكىدە ئۆز يەرلىرىنى يەنسەي قىرغىزلىرىغا تاشلاپ بېرىپ، شەرقىي تەڭرىتاغ رايونىغا يېتىپ كەلدى. شەرقىي تەڭرىتاغ رايونى ئۇيغۇر خانلىقىنىڭ ئەسلىدىكى چەت رايونلىرى ئىدى (پانتېكىن بىر مەزگىلدىن كېيىن «مەڭلىك» ئۇنۋانىدا يۈرگەن). «مەڭلىك» قاغان ئالىي ھاكىمىيەتنى قولغا ئېلىش مەقسىتىدە كۇچا شەھىرىنى ئىشغال قىلدى. قارىغاندا پانتېكىننىڭ ئومۇمىي رەھبەرلىكى ئۇزۇن ئۆتمەيلا قولدىن كەتكەن بولسا كېرەك، ئۇيغۇرلارنىڭ يەنە بىر كۈچلۈك گۇرۇپپىسى بەشبالىققا كېلىپ ئورۇنلاشتى. بۆكۈچىن مانا مۇشۇ گۇرۇپپا ئۇيغۇرلارنىڭ باشلىقى ئىدى. بۆكۈچىن 866 - يىلى «تۇرپاننى ئالدى ۋە ئۇ يەردىكى بارلىق قەبىلىلەر - نى ئۆزىگە بويسۇندۇردى»^①. بۆكۈچىن تىبەتلەرنى تارمار كەلتۈردى ۋە پۈتۈن شەرقىي تەڭرىتاغنىڭ ئىگىسى بولۇپ قالدى. شۇنىڭ بىلەن يېڭى قوچو ئۇيغۇر دۆلىتى تىكلەندى. بۇ دۆلەتنىڭ پايتەختى دەسلەپ كۇچادا، كېيىن بەشبالىقتا، ئاخىرىدا قوچودا بولدى.

قوچو ئۇيغۇر دۆلىتىنىڭ دەسلەپكى دەۋرلىرى توغرىسىدا تارىخىي مەنبەلەردە يېتەرلىك ماتېرىيال يوق. پەقەت قەدىمكى ئۇيغۇرچە تېكىست پارچىلىرىلا تارىخىي ۋە جۇغراپىيىۋى ئەھمىيەتكە ئىگە^②.

غەربىي يۇرت ئۇيغۇرىيىسى توغرىسىدىكى ئەڭ بالدۇرقى مەلۇماتلار «ھۇدۇدۇل ئالەم» ۋە گەردىزىنىڭ ئەسىرىدە ئۇچرايدۇ. بۇنىڭدىكى مەلۇماتلارغا قارىغاندا، ئۇيغۇرلارنىڭ (توغۇز - غۇزلارنىڭ) شۇ چاغدىكى قوشنىلىرى شەرققە چىن، جەنۇب ۋە

① ئا.گ.ماليۇكىن: «ئۇيغۇر تارىخىغا دائىر ماتېرىياللار» 138 - ، 139 - بەتلەر.

② «توققۇز ئوغۇز دۆلىتى» گە دائىر بايانلار 8 - ، 9 - ئەسىرلەرگە ئائىت بولۇپ، بۇ مەلۇماتلار گەردىزىنىڭ «زەينۇل ئەخبار» ناملىق ئەسىرى، ۋالىيەندىنىڭ «قوجوغا ئەلچىلىك خاتىرىسى» ۋە پارسلارنىڭ جۇغراپىيىۋى ئەسىرى «ھۇدۇدۇل ئالەم» (982 - يىلى يېزىلغان) نىڭ «توققۇز ئوغۇز يەرلىرى ۋە ئۇلارنىڭ شەھەرلىرى توغرىسىدا بايان» دېگەن بابىدا ئۇچرايدۇ.

غەربىي جەنۇب تەرەپتە تىبەت، قارلۇقلار، شىمالدا قىرغىز ۋە قىماقلار بولغان ئىكەن. «خاننىڭ يازلىق ئوردىسى» پەنجىكەنت (بەشبالىق) دېيىلگەن، «ھۇدۇدۇل ئالەم» دە كۆرسىتىلىشىچە، توغۇزغۇز مەملىكىتىنىڭ زېمىنى باشقا تۈركلەر يەرلىرىگە قا- رىغاندا ھەممىدىن كەڭ، ئاھالىسى كۆپ بولۇپ، ئاساسەن كۆچ- مەنلەر بولغان، كۆچمەنلەرنىڭ بايلىقى «قوي، كالا، يىلقىلار» دىن ئىبارەت بولۇپ، ئوۋچىلىق مەھسۇلاتلىرىمۇ خېلى رول ئوينىغان، مەنبەدە ئىككى شەھەر، چوڭ بەش يېزا كۆرسىتىل- گەن.

گەردىزىنىڭ كۆرسىتىشىچە، توغۇزغۇزلار خانىنىڭ باش ئوردىسى «ئارگ» شەھىرى يەنى قاراشەھەر ئىدى. پەنجىكەنت مەملىكىتىنىڭ چوڭ شەھەرلىرىنىڭ بىرىسى ئىدى. بەشبالىق بى- گى بىلەن قاغان ئوتتۇرىسىدا يۈز بەرگەن قانلىق جەڭلەر نەتى- جىسىدە ھاكىمىيەت بېشىغا خانلىقنىڭ بەشبالىق تارمىقى چىق- قان. ئومۇمەن مەملىكىتىنىڭ دېھقانچىلىق ئاساس قىلىنغان ئەل ئىكەنلىكى، ئۈزۈم ۋە ئۈزۈم ھارىقى ئىشلەپچىقىرىلىدىغانلىقى، شەھەر، كەنتلەرنىڭ كۆپلۈكى تونۇشتۇرۇلىدۇ. ئەمما، توغۇز- غۇزلارنىڭ ئۆزلىرى، تېخىمۇ ئېنىقراق ئېيتقاندا، ئۇلارنىڭ «ئاددىي خەلق» دەپ ئاتالغان قىسمى «چېدىرلاردا ياشىغۇچى چارۋىچىلار» دىن ئىبارەت ئىدى. جەرىمانە ئېلىشقا توغرا كې- لىپ قالغاندا «بېڭى كىگىز بىلەن قاپلانغان چېدىر» ئېلىناتتى. قاغان ئۆزى پاكىرراق ياسالغان ۋە جۇڭگو تاۋار - دۈردۈنلىرى بىلەن قاپلانغان، كىگىزلەر سېلىنغان سارايدا تۇراتتى. ئەمما قاغاننىڭ كىيىملىرى خەلق ئىشلىتىدىغان يىپەك ۋە پاختا رەختلەردىن تىكىلەتتى، يۇڭ رەخ ۋە كىگىزلەردىن تىكىلمەيت- تى. موڭغۇلىيىدىن كەلگەن قەبىلىلەرنىڭ ئولتۇراق ھاياتقا ئۆ- تۈشى ئىلگىرى - كېيىن بولغان.

ئۇيغۇرلار غەربكە كۆچۈپ كەلگەندىن كېيىنكى 10، 20 يىل ئىچىدە ئۇلارنىڭ دىنىلىرىدا ئۆزگىرىش بولمىدى. قاغان، ئەمەلدارلار ۋە قاغان ئەتراپىدىكى نۇرغۇنلىغان ئادەم مانى دىنى-

غا ئىشىنەتتى. مەسىلەن: قوچو بېگىنىڭ سارىيى ئالدىدا «ھەر - كۈنى مانى دىنى ئېتىقاتچىلىرىدىن 300 - 400 ئادەم توپلىد - نىپ، مانى دىنى ئەسەرلىرىنى يۇقىرى ئاۋاز بىلەن ئوقۇيتتى». ئەينى ۋاقىتتا شەھەر ۋە ۋىلايەت دائىرىسىدە خرىستىئان، زوررو ئاستىر (ئاتەشپەرەسلىك) ۋە بۇددا دىنلىرىغا ئېتىقاد قىلغۇ - چىلارمۇ بار ئىدى ۋە ئۇلارمۇ دىنىي پائالىيەت ئېلىپ باراتتى. ئورخۇن ئۇيغۇر خانلىقى بىلەن قوچودا يۈرگۈزۈلۈۋاتقان ئىدارە قىلىش سىستېمىسى تامامەن ئوخشاش ئىدى. بۇ يەردىكى «ئىدىقۇت» ئالىي ھۆكۈمران بولۇپ، ئالىي سوت ۋە باش قوماندان - لىق ۋەزىپىسىنى ئۆتەيتتى. ھەربىي يۈرۈشلەردە ئىدىقۇت يې - نىدا ئېغىر قوراللار بىلەن قوراللانغان بىر تۈمەن كىشىلىك قوشۇن بولاتتى^①. ئىدىقۇتنىڭ ئوبرازى ئىلاھلاشتۇرۇلغان بولسا كېرەك. چۈنكى ئىدىقۇت خەلققە ئاز كۆرۈنەتتى، ئۇنىڭ ئەترا - پىدا دائىم ئوبدان تاللانغان، چىرايلىق كىيىنگەن قوغدىغۇ - چىلار بولاتتى، كىيىملىرى تاۋار - دۇردۇنلاردىن تىكىلگەن بو - لۇپ، بېلىدە ئالتۇن كەمەر، بېشىدا ئالتۇندىن ياسالغان مەخ - سۇس باش كىيىملىرى بولاتتى، خەلق ئىدىقۇت چىققاندا تىز - لىنىپ ئولتۇراتتى ۋە ئىدىقۇت مىنگەن ئات ئالدىدىمۇ تىزلى - رىنى پۈكەتتى. ھۆكۈمەتنىڭ يۇقىرى دەرىجىلىك ئورگىنى «توققۇز ۋەزىر» نىڭ كېڭىشى ئىدى. بۇ مەلۇماتلار ئەڭ قەدىمكى تارىخىي مەنبەلەردە سۆزلىنىدۇ. «تاك نامە» دە ئۇيغۇر قاغانلى - رىنىڭ «ئالتە تاشقى ۋەزىرى ۋە ئۈچ ئىچكى ۋەزىرى» بولغانلى - قى بايان قىلىنىدۇ. بۇ بەلگىلىمىنىڭ تېخىمۇ ئېنىقراق تەس - ۋىرىنى تېرخىن مەڭگۈ تېشىدىن كۆرگىلى بولىدۇ. بۇ يادىكار - لىققا قارىغاندا قاغان ئەتراپىدا توققۇز «ئۇلۇغ بۇيرۇق» مەنەسپ - لىرى بولغان. بۇلار «ئىچكى» ۋە «تاشقى» ۋەزىرلەر دەپ بۆلۈن - گەن. بۇلارنىڭ ھەر ئىككىلىسىنىڭ ئۆز ئالدىغا «باشلىقلىرى»

① تېرخىن مەڭگۈ تېشىدا ئۇلار «تۇرغاق» دەپ ئاتالغان. س. گ. كىياشتورنىي: «تېرخىن مەڭگۈ تېشى»، «سوۋېت تۈركولوگىيىسى» ژۇرنىلىنىڭ 1980 - يىللىق 3 - سان، 82 - 85 - بەتلەرگە قاراڭ.

بولغان. بۇيرۇقلار (ۋەزىرلەر) ئەينى ۋاقىتتا قاغان ئەسكەرلىرىدە - نىڭ قوماندانلىرى ھېسابلانغان. ئەمەلىيەتتە ھاكىمىيەت مۇشۇ «توققۇز ئۇلۇغ بۇيرۇق» نىڭ بىرسىنىڭ قولىغا تولۇق ئۆتۈپ قالغان ۋاقىتلىرىمۇ بولغان. 780 - ۋە 795 - يىللاردا مۇشۇ بۇيرۇقلار قاغاننى ئورنىدىن ئېلىپ تاشلىغان ۋە ئۆزلىرى ھاكىمىيەت بېشىغا چىققانغان. 8 - ، 9 - ئەسىرلەردە ياغلاقار خانلىرىنىڭ نوپۇزى بەك كۈچلۈك بولغان. قاغاننىڭ ئورنىنى تارتىۋالغان ئادەم باشقا قەبىلىگە مەنسۇب بولسىمۇ، ئۇ ھاكىمىيەت بېشىغا چىققاندىن كېيىن شۇ كونا ھۆكۈمران ئورۇق - نىڭ سۇلالە نامىنى ئۆزىگە قوبۇل قىلغان.

بەزىبىر ئۇيغۇرچە مانى ۋە بۇددا تېكىستلىرىنىڭ پارچىدە - لىرىدىن شۇنى ئېنىقلاشقا مۇمكىن بولدىكى، قوچونىڭ ھۆكۈمرانلىرى ئۆزلىرىنى «قاغان» ياكى «خان» دەپ ئاتاشنى توختىتىپ قويغان (قارىغاندا ئۇيغۇرلار بۇ يەرلەرنى ئىگىلەپ بىر مەزگىل ئۆتكەندىن كېيىن شۇنداق قىلغان بولسا كېرەك). ئۇلارنىڭ ئەمەل ناملىرىنى تولۇق ئەسلىگە كەلتۈرگەندە تۆۋەندىكىچە بولغان: «ئارسلان بىلگە تەڭرى ئىلىگ ئىدىقۇت». «ئارسلان بىلگە تەڭرى ئىلىگ ئىدىقۇت». «ئارسلان» سۆزى كېيىنچىرەك ئىدىقۇت خانلىقىنىڭ خان جەمەتى نامى سۈپىتىدە قوبۇل قىلىنغان، دەپ قارىلىدۇ. ياغلاقار دېگەن نام پەقەت گەنجۇ ئۇيغۇر خانلىقىنىڭ قاغانى نامىدا ئۇچرايدۇ. بۇ ناممۇ 1000 - يىللار ئەتراپىدا ئەڭ ئاخىرقى قېتىم ئىشلىتىلگەنلىكى مەلۇم. تۇرپان ئۇيغۇرلىرىنىڭ پادىشاھلىق ئونۋانى قىسقارتىلىپ «ئىدىقۇت» دەپ ئاتىلىپ كەلگەن ۋە ئىدىقۇتنىڭ ئوبرازى تولۇق ئىلاھلاشتۇرۇلغان. ئىدىقۇت ئۇيغۇر خانلىقى مۇستەقىللىقىنى يوقىتىپ، موڭغۇللارغا بېقىنغاندىن كېيىنمۇ قارام ئەل سۈپىتىدە ساقلىنىپ قالغان. تۇرپاننىڭ «ئىدىقۇت» ئونۋانىنى قوللانغان ئاخىرقى ھۆكۈمرانى توغلۇق تۆمۈر (1347 - 1353 - يىللار) دۇر.

«سۇڭ سۇلالىسى تارىخى» دىكى مەلۇماتلارغا قارىغاندا، 965 -

يىلى «ئىدىقۇت ئۇيغۇرلىرى» ئۆز ھۆكۈمرانىنى «قاغان» دەپ ئاتىغان ئىكەن. شۇ چاغدا سۇڭ سۇلالىسى ئوردىسىغا ئەۋەتىلگەن ئەلچىلەر ئۆمىكىنىڭ باشلىقى بىر بۇددا راھىبى بولۇپ، ئوردىغا سوۋغا قاتارىدا بۇددانىڭ بىر چىشىنى تەقدىم قىلغان. مانا بۇ قوچو دۆلىتىدە مانى دىنىنىڭ ئورنىنى بۇددا دىنىنىڭ ئىگىلىگەنلىكىنى ئىسپاتلايدىغان مەلۇماتتۇر.

سۇڭ سۇلالىسىنىڭ ئەلچىسى ۋاڭ يەندې قوچو دۆلىتىنى ناھايىتى باياشات، تەرەققىي قىلغان بىر ئەل قاتارىدا تەسۋىر-لەيدۇ. ئۇنىڭ مەلۇماتىغا قارىغاندا ئىدىقۇت خانلىقىدىكى كەم-بەغەللەرمۇ ھەر كۈنى گۆش يەيدىكەن، يۇقىرى تەبىقىدىكىلەر ئۆزلىرىنىڭ يىلقى توپىنىڭ سانىنى بىلمەيدىكەن، ئىگىلىكتە سۈنئىي ئۇسۇل بىلەن سۇغۇرۇلىدىغان دېھقانچىلىق ئالدىنقى ئورۇندا تۇرىدىكەن، مېتال تاۋلاش ۋە باشقا قول ھۈنەرۋەنچىلىك تەرەققىي قىلغانىكەن. بۇ دۆلەتنىڭ زاپاس ھەربىي كۈچلىرى توغرىسىدا مەلۇماتلار يوق. ئەمما ئۇ يەردىكى ئاھالىنىڭ ئات مېنىش، ئوۋ - ئوۋلاش ۋە ئوقيا ئېتىشقا ماھىرلىقى مەلۇم. دۆلەت ئىشلىرىنى باشقۇرۇش بەكمۇ تەرتىپلىك بولۇپ، دۆلەت نامىدىن يۈرگۈزۈلگەن ئالاقە ۋە دۆلەت نامىغا كەلگەن خەت - چەك، ئالاقىلەر مەخسۇس ياسالغان دۆلەتلىك ئارخىپ بىناسىدا ساقلىنىدىكەن. خاننىڭ ئەڭ يېقىن مەسلىھەتچىسى ۋە خان پاي-تەختتە بولمىغان چاغلاردا خان نامىدا ئىش باشقۇرغۇچى ئادەم خاننىڭ تاغىسى بولۇپ «باش ۋەزىر» (ئاغا ئۆگە)لىك ۋەزىپىسىدىكى ئۆتەيدىكەن. ماتېرىياللاردا يەنە بۇددا دىنىنىڭ ئورنىنىڭ ناھايىتى يۇقىرىلىقى، مانى دىنىنىڭ زاۋاللىققا يۈز تۇتقانلىقى ۋە مانى دىنىنىڭ پەقەت پارس راھىبلىرىغا خاس بولۇپ قالغانلىقى ناھايىتى ئېنىق كۆرسىتىلگەن^①.

ئىدىقۇت خانلىقىنىڭ دەسلەپكى تارىخى توغرىسىدىكى مەلۇماتلار ۋاڭ يەندې كۆرسەتكەن ئەھۋاللار بىلەن ئاخىرلىشىدۇ.

① ئا.گ. مالىاۋكىن: «ئۇيغۇر تارىخىغا دائىر ماتېرىياللار» 88 - ، 89 - بەتلەر.

ئەمما ئىدىقۇت خانلىقىنىڭ ئىقتىساد ۋە مەدەنىيىتى ئۈزلۈك-
سىز تەرەققىي قىلىدۇ. كېيىنكى دەۋرلەردە تېخىمۇ يۇقىرى
پەللىگە كۆتۈرۈلىدۇ. 13 - ئەسىرنىڭ باشلىرىغا كەلگەندە بۇ
تەرەققىيات تېخىمۇ روشەن گەۋدىلىنىدۇ.
ئۇيغۇرلار تارىم ئويمانلىقى ۋە جۇڭغارىيىدىكى شەھەر دۆ-
لەتلىرىنىڭ قەدىمكى مەدەنىيەت ئەنئەنىلىرىگە ۋارىسلىق قىلدى.

رۇسچىدىن تەرجىمە قىلغۇچى: ئۇيغۇر سايرانى

ئاتالمىش «تۈركىستان» ھەققىدە

ۋاڭ جىلەي

1

تۈرك دېگەن بۇ نام جۇڭگودا بارلىققا كەلگەن بولۇشى مۇمكىن. بىراق، بۇ نامنىڭ بىر ئىرق ياكى بىر مىللەت نامى بولۇپ شەكىللىنىشى كېيىنكى ئىش. تۈركلەرنىڭ بىر ئىرق ياكى بىر مىللەت بولۇپ شەكىللىنىشىگە زادى قانداق ئامىلنىڭ سەۋەب بولغانلىقى مۇنازىرە ۋە تەتقىق قىلىپ بېقىشقا تىگىشلىك مەسىدە. لېكىن، قانداشلىق نەزەرىيىسى بويىچە ئېلىپ ئېيتقاندا، ھەرقانداق بىر ئىرق ياكى بىر مىللەتنىڭ ساپ بولۇشى مۇمكىن ئەمەس. ئۇزاق تارىخىي تەرەققىيات جەريانىدا قەبىلە، ئۇلۇس، ئىرق ۋە مىللەتلەر ئوتتۇرىسىدىكى سىڭىشىش — قارشى تۇرۇپ بولغىلى بولمايدىغان ھادىسە. ئىقتىسادىي ئامىلنى ئېلىپ ئېيتساق، بىر مىللەت چارۋىچىلىق ئىگىلىكى بىلەن شۇغۇللىنىشىمۇ مۇمكىن. كىم، دېھقانچىلىق بىلەن شۇغۇللىنىشىمۇ مۇمكىن، كاپىتالىستىك ئىگىلىك باسقۇچىغا كىرىپ بولغان بولۇشىمۇ مۇمكىن. چۈنكى كاپىتالىزمنىڭ دەسلەپكى باسقۇچىدا مىللەتلەر شەكىللەنگەن دېيىش ئەقىلغا سىغمايدۇ. تىلنى مىللەت ياكى ئىرق ئايرىشنىڭ ئامىلى دەپ ھېسابلاشتىمۇ بەزى مەسىلىلەر مەۋجۇت. بۇ ھەقتە ستالىنمۇ توختىلىپ ئۆتكەن. مەدەنىيەت ئېڭى ۋە پىسخىكىسى بولسا دەۋرنىڭ ئالمىشىشىغا ئەگىشىپ تېخىمۇ ئۆزگىرىپ تۇرغان، مەسىلەن: ئوخشاش بىر ئۇيغۇر مىللىتى بۇددا دىنى ۋە ئىسلام دىنىغا ئېتىقاد قىلغان. ئوخشىمىغان مەزگىللەردە ئۇلارنىڭ مەدەنىيەت ئېڭى ۋە ئاڭ فورماتسىيىسىمۇ

ئوخشاش بولمىغان. بىز يۇقىرىدا تىلغا ئېلىپ ئۆتكەن ئامىللار ئىچىدە پەقەت تىل ۋە قان سىستېمىسىدىن ئىبارەت ئىككى ئامىل بىر قەدەر مۇقىمدەك تۇرىدۇ. ئەگەر بۇنى ئاساسىي ئامىل دەپ ھېسابلىساق تۈرك سىستېمىسىدىكى ئۇلۇس ياكى مىللەت-لەرنى تۈركىي ئۇلۇس ياكى مىللەت دەپ ئاتاشقا بولىدۇ. مەسىلەن: تۈركلەردىن سەل بۇرۇن جۇڭگونىڭ غەربىي شىمالىدا مەيدانغا كەلگەن قاڭقىللار، تېلپلارنى كۆپچىلىك تۈرك ئۇلۇسىدەرى دەپ ھېسابلايدۇ. بۇ جەھەتتە مەسىلە يوق، ئەلۋەتتە چىن، خەن سۇلالىلىرى دەۋرىدىكى ھۇنلارمۇ ئىلىم ساھەسىدىكى كۆپ سانلىق كىشىلەر تەرىپىدىن تۈركلەرگە مەنسۇپ دەپ قارىلىدۇ، تۈركلەر بىلەن بىرلا ۋاقىتتا ياكى ئۇنىڭدىن كېيىن ياشىغان كۆپلىگەن ئۇلۇسلار مەسىلەن: سىرتاردۇش، ئۇيغۇر، قىرغىز، قارلۇق، تۈركەش قاتارلىقلارغا تېخىمۇ قىل سىغمايدۇ.

تۈركلەر 6 - ئەسىرنىڭ دەسلەپكى مەزگىللىرىدە جۇڭگونىڭ غەربىي شىمالىي قىسمىدىكى ئالتاي تېغىنىڭ غەربىي جەنۇبىي ئېتىكىدە مەيدانغا كەلگەن بولۇپ، شۇ ئەسىرنىڭ ئوتتۇرىلىرىدىن باشلاپ كۆچىيىشكە باشلاپ ھازىرقى شەنشىنىڭ شەرقىي قىسمىغا بېسىپ كىرگەن. غەربىي ۋېي سۇلالىسىنىڭ خانى يۇۋېنچىن بىلەن تۈركلەر ئۆزى مىللىي قەھرىمانىمىز دەپ ئاتايدىغان بۇمىن قاغان ئۆز ئارا ئەلچى ئەۋەتىشكەن. 6 - ئەسىرنىڭ 50 - يىللىرىنىڭ ئاخىرقى مەزگىللىرىگە كەلگەندە تۈركلەر تەرەققىي قىلىپ «شەرقتە لياۋ خەينىڭ غەربىدىن غەربتە بالقاش كۆلىگىچە 10 مىڭ چاقىرىم، جەنۇبتا قۇملۇقنىڭ شىمالىدىن، شىمالىي دېڭىزغىچە 5000 - 6000 چاقىرىم كېلىدىغان تېررىتورىيىگە ئىگە چوڭ دۆلەتكە ئايلاندى. مەيلى سۈي سۇلالىسىنىڭ ياكى تاڭ سۇلالىسىنىڭ دەسلەپكى يىللىرىدا بولسۇن، تۈركلەر جۇڭگونىڭ شىمالىي قىسمىدا ھۆكۈمران ئورۇندا تۇرۇپ كەلگەن بىر كۈچ ئىدى. ئەمما، تاڭ تەيزۇڭ ۋە تاڭ گاۋزۇڭ (7 - ئەسىرنىڭ 30 - يىللىرىدىن 50 - يىللىرىنىڭ ئاخىرىغىچە) دەۋرىدە شەرقىي تۈركلەر ۋە غەربىي تۈركلەر ئىلگىرى - ئاخىرى بولۇپ تاڭ

سۇلالىسىگە بەيئەت قىلىپ، تاڭ سۇلالىسىنىڭ پۇقرالىرىدىن بو-
لۇپ قالدى. كېيىنچە تۈركلەر تارىخى ماتېرىياللاردا ئانچە تىلغا
ئېلىنمايدىغان بولۇپ قالدى.

سۇڭ سۇلالىسى دەۋرىگە كەلگەندە پەقەت ۋاڭ يەندېنىڭ «قو-
چوغا ئەلچىلىككە بېرىش خاتىرىسى» دېگەن ئەسىرىدىلا ئىدىقۇت
ئۇيغۇر خانلىقىنىڭ باشقۇرۇشىدا جەنۇبىي تۈركلەر، شىمالىي
تۈركلەر، چوڭ چۈمۈل، كىچىك چۈمۈل، ياغما، قارلۇق، قىرغىز
قاتارلىقلارنىڭ بارلىقى تىلغا ئېلىنغان. شۇنىڭدىن كېيىن تۈرك-
لەرنىڭ ئىسمى ئانچە بەك تىلغا ئېلىنمايدىغان بولۇپ قالدى.
ئۇنداق بولسا تۈركلەر نەگە كەتتى؟ تۈركلەر نەدە؟

ئافغانىستاننىڭ شىمالىي قىسمىدىن تېپىلغان جۇغراپىيىد-
گە ئائىت پارىچە ئەسەر «ھۇدۇدۇلئالەم» دە خاتىرىلىنىشىچە،
ھازىرقى ئوتتۇرا ئاسىيا ۋە ئۇنىڭ غەربىدىكى كەڭ رايونلارغا
نۇرغۇن ئۇلۇسلار تارقالغان بولۇپ، ئۇلار گەرچە تۈرك دەپ ئاتال-
مىسىمۇ، ئەمەلىيەتتە تۈركىي تىلدا سۆزلىشىدىغان ئۇلۇسلارنىڭ
بىرى ئوغۇزلار بولۇپ، ئۇلار شەرقتە ئېرتىش دەرياسىدىن غەربتە
ۋولگا دەرياسى بويلىرىغىچە، جەنۇبتا كاسپىي دېڭىز بىلەن ماۋەرا
ئۇننەھىر ئەتراپىدىكى زېمىنغا تارقالغانىكەن. قالغانلىرى قى-
ماقلار، پەچەنەكلەر، قىپچاقلار، ماجخارىيلار بولۇپ، ئۇلار رۇس-
يەننىڭ جەنۇبىدىكى يايلاقلارغا تارقالغان. كېيىن ئوغۇزلار تەدرى-
جىي ھالدا غەربكە كۆچكەنلىكتىن قاسار، تۈركمەن، سىلجۇق،
ئوسمانىيلار قاتارلىق ناملار ئوتتۇرا ۋە غەربىي ئاسىيالاردا پەيدا
بولۇشقا باشلىغان. قەدىمكى كۆچمەن چارۋىچى قەبىلىلەردە ئۆز
ئەجدادىنىڭ نامىنى قەبىلە نامى قىلىپ قوللىنىدىغان بىر ئادەت
بار ئىدى. شۇڭا ۋاقىتنىڭ ئۆتۈشى بىلەن ئۇلار قەبىلە نامىنىلا
قوللىنىپ كەلدى. شۇڭا تۈرك دېگەن بۇ نام ئۇنتۇلۇپ كەتتى.

قارايدىغان بولساق، تۈركىي مىللەتلەر ئوتتۇرا ئاسىياغا تارقالمىغانلىرى بىلەنلا چەكلەنمەيدۇ. ھازىرقى زامان تىلشۇناسلىق تەدقىقاتىدا تۈركىي تىلدا سۆزلىشىدىغان مىللەتلەر ئوتتۇرا ئاسىيا-دىكى ئۆزبېك، قازاق، قىرغىز، تۈركمەن، قازاقلىق قاتارلىقلار-دىن باشقا جۇڭگودا ئۇيغۇر، قازاق، قىرغىز، ئۆزبېك، تاتار، سالار، يۇغۇر (سېرىق ئۇيغۇر) لار، سىبىرىيەدە ياقۇت، ئالتاي، خاكاسلار؛ ۋولگا دەرياسى بويىدا تاتار، باشقىرت، چۇۋاشلار؛ كاپ-كاز رايونىدا ئەزەر، قۇمىق، قاراچاي، بالقار، قارا پاپاق، ئەزەربەيدى-جانلار؛ تۈركىيەدە تۈركلەرنى ئاساس قىلغان ھالدا باشقا ئۇششاق تۈركىي مىللەتلەر بار. دۇنيادىكى تۈركىي تىللاردا سۆزلىشىدىغان مىللەتلەر ئاساسلىقى ئاسىيا قىتئەسىدە ئولتۇراقلاشقان دەپ قارىلىدۇ.

تۈركلەر تارقالغان جايلارنىڭ يەر ناملىرى يەنىلا بۇرۇنقى كونا ناملاردىن ئىبارەت. چۈنكى تۈركلەرنىڭ گۈللەنگەن ۋاقتى 6 - ئەسىردىن كېيىنكى ئىش بولۇپ، ھەرقايسى جايلاردىكى-لەر ئەڭ بۇرۇنقى ئاھالە ھېسابلانمايتتى. شۇڭا ھازىر «تۈركىيە-تان» دېگەن ئىسىمىلا ئىزاھلاپ ئۆتسەك كۇپايە. بۇ يەر نامىنى «**突厥斯坦**» دەپ تەرجىمە قىلىش كېرەك ئىدى، ئەمما ئۇزۇن ۋاقىتلاردىن بۇيان نېمە ئۇچۇندۇر كىشىلەر ئۇنى «**土耳其斯坦**» دەپ يېزىپ كەلدى. مېنىڭچە، بۇنىڭدىكى سەۋەب پانتۇركىزم ئىدىيىسىدىن بولسا كېرەك، چۈنكى پانتۇركىزمنىڭ مەركىزى تۈركىيە. تۈركىيلىكلەر تۈركىيە چېگراسىنىڭ سىرتىدىكى دۇنيانىڭ ھەرقايسى جايلىرىدا ئولتۇراقلاشقان تۈركىي تىللىق مىللەتلەرنى تاشقى تۈركلەر دەپ ئاتايدۇ. قەدىمكى تۈركلەرنىڭ گۈللەنگەن ۋاقتى ئېنىق ئەمەس. بۇرۇن نۇرغۇن كىتابلاردا تۈركىي تىل تۈرك تىلى دەپ، تۈركىي مىللەتلەر تۈرك مىللىتى دەپ يېزىلىپ كەلگەنىدى. بەزى تەرجىمە ئەسەرلىرىدىمۇ چەت ئەل تىلىدىكى تۈركىي مىللەت مەنىسىنى بىلدۈرىدىغان TurKS دېگەن خەت تۈرك دەپ تەرجىمە قىلىنىپ كەتكەنىدى، بۇ تۈركىي مىللەتلەر ۋە تۈركلەرنىڭ تارىخىنى چۈشەنمىگەنلىكتىن كېلىپ

چىققان. بۇ پارسچە ئاتىلىپ قالغان يەر نامى بولۇپ، دەۋرنىڭ تە - رەققىياتى ۋە تۈركلەرنىڭ كۆچۈپ يۈرۈشى تۈپەيلىدىن بۇ نام بە - لىن ئاتىلىدىغان جايلار ئۆزگىرىپ تۇرغان، دەسلەپتە تۈركلەر ئوتتۇرا ئاسىيانىڭ شىمالىي قىسمىدىكى ئوتلاقلاردا ياشىغان بو - لۇپ، ئۇ چاغلاردا ھازىرقى ئامۇ دەرياسى بىلەن سىر دەرياسى ئوتتۇرىسىدىكى جايلار ئارىئانلارنىڭ يېرى بولغانىدى. شۇڭا بۇ جايلارنى «تۈركىستان» دەپ ئاتاش ئەقىلگە سىغمايدۇ. تۈركلەرنىڭ ماۋەرائۇننەھىرگە كېلىپ ئورۇنلاشقان ۋاقتى 6 - ئەسىردىن كېيىن يەنى پارسلارنىڭ ساسانىيلار سۇلالىسى دەۋرىگە توغرا كېلىدۇ. ئەرەب تارىخچىسى تەبەرىنىڭ رىۋايەت قىلىشىچە، قە - دىمكى زاماندا ئارىئانلاردىن بولغان ئارىش ئىسىملىك بىر مەرگەن پادىشاھ مەنۇچېھرىنىڭ ئەمرىگە بىنائەن ئوقيا ئاتقان بولۇپ، ئوق نەگە چۈشسە شۇ يەر چېگرا قىلىپ بېكىتىلگەن. ئەينى ۋاقىتتا شۇ ئۇسۇل ئارقىلىق ئايرىلغان تۈركىستان بىلەن پارس چېگرا - سى ھازىرقى ئامۇ دەرياسى ئىدى. كېيىن ئەرەبلەر ساسانىيلار سۇلالىسىنى يوقىتىپ ئوتتۇرا ئاسىيانى ئىگىلىگەندىن كېيىن، تۈركلەرنىڭ كۈچىنى تەدرىجىي ھالدا ماۋەرائۇننەھىردىن سىقىپ چىقاردى. نەتىجىدە بۇ يەر ئەرەب ئىمپېرىيىسىنىڭ بىر قىسمى بولۇپ قالدى. شۇڭا 9 ~ 11 - ئەسىرلەردىكى ئەرەب جۇغراپىد - ئونلىرىنىڭ ئەسەرلىرىدە تىلغا ئېلىنغان تۈركىستاننىڭ ئورنى شىمال ۋە شەرق تەرەپلەرگە سۈرۈلۈپ كەتكەن. قىسقىسى، ئەڭ دەسلەپكى مەزگىللەردىكى «تۈركىستان» نىڭ مەنىسى ئۆزگە - رىشچان بولۇپ ھازىرقى بىلەن ئوخشىمايتتى.

3

ئوتتۇرا ئاسىيانىڭ تۈركلىشىشى ئەمەلىيەتتە 10 - ئەسىردە سامانىيلار خانلىقى يىمىرىلگەندىن كېيىن باشلانغان. ئوتتۇرا ئاسىيادىكى قاراخانىيلار خانلىقى، غەزىنەۋىيلەر خانلىقى، سالجۇ - قىيلار خانلىقى، خارەزىم خانلىقى قاتارلىق خانلىقلارنىڭ ھەم -

مىسىنى تۈركىي تىللىق خەلقلەر قۇرغان. بۇ دەۋردە تۈركىي تىللاردا سۆزلىشىدىغان نۇرغۇن قەبىلىلەر ئوتتۇرا ئاسىيانىڭ جەنۇبىي قىسمىغا كۆچۈپ كەلگەن. بۇ كۆچمەنلەر ئىسلام دىنىغا ئېتىقاد قىلىپ شۇ يەردە ئولتۇراقلاشقان ھەمدە دېھقانچىلىق بىلەن شۇغۇللانغان ۋە يەرلىك ئاھالىلەر بىلەن توي قىلغان. نەتىجىدە ئوتتۇرا ئاسىيادىكى خەلقلەر تىل - مەدەنىيەت، دىنىي ئېتىقاد، ئۆرپ - ئادەت، تەن قۇرۇلۇشى، ئىقتىسادىي تۇرمۇش قاتارلىق جەھەتلەردە تەدرىجىي ھالدا تۈركلەر بىلەن ئوخشاش بولۇپ كەتكەن.

15 - ئەسىرنىڭ ئاخىرى، 16 - ئەسىرنىڭ باشلىرىدا تۈركىي تىللىق مىللەتلەردىن بىرى بولغان ئۆزبېكلەر جەنۇبقا يۈرۈش قىلىپ ماۋەرائۇننەھىر ۋە خۇراساندىكى تۆمۈرىيلەر سۇلالىسىنى يوقىتىپ، ئوتتۇرا ئاسىيادا بىر قانچە ئۆزبېك خانلىقىنى قۇرغان، نەتىجىدە ئافغانىستاننىڭ شىمالى قىسمىدىمۇ نۇرغۇن ئۆزبېك ئاھالىسى پەيدا بولۇپ يېڭى بىر يەر نامى - ئافغانىستان تۈركىستانى دېگەن نام مەيدانغا چىقتى.

بۇ ۋاقىتتا تۈركلىشىش قەدىمى گەرچە ئوتتۇرا ئاسىيانىڭ ھەرقايسى جايلىرىغا تارقالغان بولسىمۇ، ئىرانلىقلار ۋە پارس تىلىنىڭ كەڭ تارقىلىشىنى يوققا چىقىرىۋالغانىدى. سىكرەين بىلەن رۇس بىرلىشىپ يازغان «ئاسىيانىڭ كىندىكى» ناملىق كىتابتا بەزى كىشىلەرنىڭ ئەسىرىدە تىلغا ئېلىنغان سۆزلەر نەقىل كەلتۈرۈلۈپ، ئوتتۇرا ئاسىيا، تۈزلەڭلىك رايونلاردىكى ئىران ئىرقىدىكىلەر تاجىكلار، پامىر ئېگىزلىكىدىكى ئىران ئىرقىدىكىلەر قۇلچاقلار دەپ ئاتالغانىدى. بۇ ئىككى خىل كىشىلەرنىڭ كېلىش مەنبەسى: (1) باكتىرىيە ۋە سوغدىياندىكى يەرلىك ئىران ئىرقىدىكىلەرنىڭ ئەۋلادى بولۇشى مۇمكىن. (2) خارەزىمدىن كۆچۈپ كەلگەن بۇخارالىق كۆچمەنلەر بولۇشى مۇمكىن. (3) تارىختا تۈركلەر ئېلىپ كەلگەن پارس قۇللار بىلەن يەرلىك ئاھالىلەرنىڭ نىكاھلىنىشىدىن تۇغۇلغانلارنىڭ ئەۋلادى بولۇشى مۇمكىن. بۇ ئىران ئىرقىدىكىلەر قەدىمدىن تارتىپلا سودىغا ما-

ھەر بولۇپ، رۇسلار ئۇلارنى بۇخارالىقلار دەپ ئاتىغان. ھەر يىلى ماۋەرا ئۇننەھر ياكى شىنجاڭنىڭ قەشقەر، قومۇل، تۇرپان قاتار-لىق جايلاردىن (رۇسلار ئۇلارنى كىچىك بۇخارالىقلار دەپ ئاتىغان) كەلگەن نۇرغۇن سودىگەرلەر (ئاتالمىش بۇخارالىقلار) تارا، ئومسكى ۋە غەربىي سىبىرىيەنىڭ باشقا جايلارغا بېرىپ رۇسلار بىلەن سودا سېتىق قىلغان. 1805 - يىلى رۇسىيە تىم-كوۋسكىنى جۇڭگوغا ئەلچىلىككە ئەۋەتكەن، شۇنىڭدىن كېيىن ئۇ «جۇڭگوغا ئەلچىلىككە بېرىشقا دائىر ئەھۋاللار» دېگەن كىتاب-نى يازغان، ئۇ بۇ كىتابىدا: «شەرقىي تۈركىستان دېگەن بۇ نام ياۋروپادا كىچىك بۇخارا دېگەن نام بىلەن داڭلىنىدۇ،... بۇ جاي 1758 - يىلى چيەنلۇڭ خانغا بويسۇنۇپ شىنجاڭ دەپ ئاتالغان» دېگەن. ئالىملارنىڭ ئەسەرلىرىدە ئۇلارنىڭ كىچىك بۇخارا توغ-رىسىدىكى پىكىرلىرى سېلىشتۇرۇلغان، مېنىڭچە بۇ رايوننى «جۇڭگو تۈركىستانى» دەپ ئاتاش پۈتۈنلەي توغرا. تىمكوۋسكى ئۆز كىتابىدا يەنە 1757 - يىلى شەرقىي تۈركىستان چيەنلۇڭ خان تەرىپىدىن بويسۇندۇرۇلغاندىن كېيىن شىنجاڭ دەپ ئاتالغان دەپ يازغان.

جۇڭگونىڭ شىنجاڭ رايونى (ئاساسلىقى جەنۇبىي شىنجاڭ) «جۇڭگو تۈركىستانى» دەپ ئاتالغاندىن باشقا يەنە غەرب ئالىملىرى تەرىپىدىن «شەرقىي تۈركىستان» دەپمۇ ئاتالغان. مەسىلەن: گېرمانىيىلىك جۇغراپىيەشۇناس رىت «شەرقىي تۈركىستان» ناملىق بىر كىتاب يازغان. شىنجاڭنىڭ غەربىدىكى رايونلار «رو-سىيە تۈركىستانى» دەپ ئاتالغان. چارروسىيە زامانىدا يۇقىرىدا دېيىلگەن ئۈچ تۈركىستان ئىچىدە پەقەت رۇسىيە تۈركىستانىلا مەمۇرىي تېررىتورىيىلىك مەنىگە ئىگە ئىدى. مەسىلەن: 1867 - يىلى روسىيە تاشكەنتنى مەركەز قىلغان تۈركىستان ۋىلايىتىنى قۇرغان. 1898 - يىلى يەنە تاشقى كاسپىي دېڭىز رايونى بولغان تۈركمەنىيەنى تۈركىستان ۋىلايىتىگە قوشۇۋەتكەن. بىراق رۇس-يە ئالىمى مۇشكېتوف تۈركىستان رايونىغا ئافغانىستان تۈر-كىستانىنىمۇ قوشۇۋېلىش غەرىزىدە بولغان. ئۇنىڭچە بولغاندا،

كەلگۈسىدە رۇسىيە چېگراسى ھىندىقۇش تاغلىرىغىچە كېڭىيەر -
 مىش، ئۇنداقتا ھازىر قانداق بولدى؟ سوۋېت ئىتتىپاقىنىڭ پار -
 چىلىنىشىغا ئەگىشىپ رۇسىيە چېگراسى ئافغانىستانغىچە كې -
 ئىيىش ئۇياقتا تۇرسۇن، ئەكسىچە ئوتتۇرا ئاسىيادا بىرقانچە
 مۇستەقىل دۆلەتلەر مەيدانغا كەلدى. قانداقمۇ ھەممىنى قوشۇپ
 «تۈركىستان» دەپ ئاتىغىلى بولسۇن؟ ئاتالمىش «شەرقىي تۈر -
 كىستان» غا كەلسەك، جۇڭگو ئۇنى ئەزەلدىن قوبۇل قىلغان ئە -
 مەس. ئۇنىڭ بىر مەمۇرىي بىرلىكىنىڭ نامى بولۇشى تېخىمۇ
 مۇمكىن ئەمەس. ئەمەلىيەتتە چارروسىيە دەۋرىدىكى مەمۇرىي
 تېررىتورىيە نامى بولغان «تۈركىستان» دېگەن بۇ نام سوۋېت
 ئىتتىپاقى دەۋرىگە كەلگەندە بىر مەزگىل ئىشلىتىلگەن. ئۆكتە -
 بىر ئىنقىلابىدىن كېيىن تۈركىستان جۇمھۇرىيىتى قۇرۇلغان.
 بىراق «تۈركىستان» دېگەن بۇ ئىسمىنىڭ ئورنىنى 1924 - يىلى
 مىللىي چېگرالارنى ئايرىش يولغا قويۇلغاندا مەيدانغا كەلگەن
 «ئوتتۇرا ئاسىيا» ۋە «قازاقىستان» دېگەن چوڭ دائىرىنى بىلدۈ -
 رىدىغان ناملار ئىگىلىدى.

خوش، ئۇنداق بولسا 30 - يىللاردا بولۇپمۇ يېقىنقى يىللاردا
 نېمە ئۈچۈن بەزى كىشىلەر «شەرقىي تۈركىستان» بايرىقىنى كۆ -
 تۈرۈپ چىقتى؟ بۇنىڭدا ئويۇن بار، بىرىنچىدىن، ئۇلار مىللەت ۋە
 تېررىتورىيىدىن ئىبارەت ئىككى ئۇقۇمنى ئارىلاشتۇرۇۋالغان.
 ئىككىنچىدىن: بۇ نامنىڭ مەزمۇنىغا سىياسىي تۈس بەرگەن.
 مىللەت ۋە تېررىتورىيە ئوخشاش بولمىغان ئىككى ئۇقۇم بولۇپ،
 بۇ ئىككىسىنى ئارىلاشتۇرۇۋېتىشكە بولمايدۇ. دۇنيا مىقياسىدىن
 ئېلىپ ئېيتساق، نۇرغۇن مىللەتلەر ئوخشاش بولمىغان دۆلەت -
 لەردە ياشاپ كەلمەكتە. يەنە كېلىپ كۆپ ساندىكى دۆلەتلەر كۆپ
 مىللەتلىك دۆلەت بولۇپ، قانچە مىللەت بولسا، شۇنچە دۆلەت بو -
 لۇشى مۇمكىن ئەمەس. دۆلەت زېمىنىنىڭ ئىگىدارلىق ھوقۇقى
 قايسى بىر مىللەتكە ئەمەس بەلكى دۆلەتكە تەۋە، دۆلەت ئۆزى
 باشقۇرىدىغان يەرلەرنى رايونلارغا ئايرىش، ئەمەلدار تەيىنلەپ ئاي -
 رىپ ئىدارە قىلىش، ئاھالە كۆچۈرۈش، قۇرۇلۇش قىلىشقا ھو -

قۇقلۇق، ھەرقانداق مىللەتنىڭ مەلۇم يەرنى ئۆز يېرىمىز دەپ دۆلەتنىڭ يۇقىرىقىدەك تەدبىرلەرنى قوللىنىشىغا توسقۇنلۇق قىلىش ھوقۇقى يوق. بەزى كىشىلەر مىللەت بىلەن تېرىتتورد- يىنى بىر - بىرىگە چېتىۋېلىپ، مەلۇم بىر يەرنى مەلۇم بىر مىللەتكە تەئەللۇق دەپ ھېسابلاپ، باشقا مىللەتلەرنىڭ بۇ يەرگە كىرىشىنى تاجاۋۇزچىلىق قىلغانلىق دەپ قارايدۇ. ھازىر دۇنيا- دىمۇ مۇشۇنىڭغا ئوخشاپ كېتىدىغان قاراشلار بار. بىراق مۇشۇ خىلدىكى كۆز قاراشتا بولۇۋاتقان مىللەت ياكى شەخس ئەگەر شۇ جاينىڭ يەرلىك ئاھالىسى بولسا بۇ بىرگەپ، ئەگەر شۇ جاينىڭ يەرلىك ئاھالىسى بولمىسا، شۇ مىللەت ياكى شەخس مۇ تاجاۋۇزچى بولۇپ قالمايدۇ؟ مەسىلەن: ئېلىمىزنىڭ تەيۋەن ئۆلكىسىدە بىر قىسىم كىشىلەر چوڭ قۇرۇقلۇقتىن تەيۋەنگە ئۆزىدىن كېيىن بارغانلارنى يات ئۆلكىلىكلەر دەپ ئاتايدۇ. ئۆزىنى بولسا تەيۋەنلىك ھېسابلايدۇ. ئۇلار ئۆز ئەجدادلىرىنىڭ تەيۋەنگە چوڭ قۇرۇقلۇق- تىن بارغانلىقىنى يادىغىمۇ كەلتۈرمەيدۇ. ئۇنداقتا تەيۋەندە ئەس- لىدىن بار بولغان گاۋشەن مىللىتى ئۇلارنى نېمە دەپ ئاتايدۇ؟! شۇنىڭغا ئوخشاشلا ئېلىمىزنىڭ شىنجاڭ رايونىدىمۇ بىر قىسىم كىشىلەر شىنجاڭنى «شەرقىي تۈركىستان» دەپ ئاتاپ، شىنجاڭ جۇڭگوغا تەۋە ئەمەس، بەلكى تۈركىي مىللەت بولغان ئۇيغۇرلارغا تەۋە دەپ ھېسابلايدۇ ھەمدە «شىنجاڭ دېگەن سۆزنىڭ مەنىسى (يېڭى ئېچىلغان زېمىن) ياكى (يېڭىدىن بەلگىلەنگەن چېگرا) دې- گەندىن ئىبارەت» دېگەن سۆزنى ئاغزىدىن چۈشۈرمەيدۇ. مانا بۇ ئۇلارنىڭ «شەرقىي تۈركىستان» بايرىقىنى كۆتۈرۈپ چىقىشتىكى سەۋەبى.

تۈركىي مىللەتلەر جۇڭگونىڭ شىنجاڭ رايونى ۋە ئوتتۇرا ئاسىيادىكى يەرلىك ئاھالىمۇ، ئەمەسمۇ؟ بۇ ئېنىقلاپ چىقىشقا تېگىشلىك مەسىلە. يېقىنقى زاماندىكى تارىخشۇناسلىق ۋە ئارخې- ئولوگىيىلىك تەتقىقات ئارقىلىق ھىندى - ياۋروپا ئىرقىدىكى ئارىئانلارنىڭ بۇ يەردىكى يەرلىك ئاھالە ئىكەنلىكى بېكىتىلدى. ئۇنداقتا بولسا ئارىئانلاردىن كېيىن شىنجاڭغا ھەممىدىن بۇرۇن

كىم كىرگەن؟ مېنىڭچە خەنزۇلار. چۈنكى خەن دەۋرىدىلا نۇرغۇن خەنزۇلار بۇ يەرگە چىققان. تۈركلەرنىڭ بۇ يەرگە كېلىشى 6 - ئەسىردىن كېيىنكى ئىش، ئۇيغۇرلارنىڭ شىنجاڭغا زور تۈركۈم - دە كۆچۈپ كەلگەن ۋاقتىمۇ 9 - ئەسىرنىڭ ئوتتۇرىلىرىغا توغرا كېلىدۇ. خەن دەۋرىدە ئىچكىرىدىكى خەنزۇلارنىڭ شىنجاڭغا چىقىشىدا مېنىڭچە مۇنداق ئالتە تۈرلۈك سەۋەب بولۇشى مۇمكىن:

- (1) بوز يەر ئېچىش. (2) ئەلچىلىككە چىقىش. (3) ئەسكەر بولۇش.
- (4) تىجارەت قىلىش. (5) قېچىپ چىقىش. (6) باشقا سەۋەبلەر.

ۋېي، جىن سۇلالىلىرى ۋە جەنۇبىي، شىمالىي سۇلالىلەر دەۋرىگە كەلگەندە، تېخىمۇ كۆپ خەنزۇلار ئۇرۇش قالايمىقانچىلىقىدىن قېچىپ شىنجاڭغا چىققان. كېيىن تۈركلەرنىڭ كۈچىيىشى بىلەن ئوتتۇرا ئاسىيا تۈركلەر زېمىنى بولۇپ قالغان. شۇنىڭ ئۈچۈن ئوتتۇرا ئاسىيانى تۈركلەرنىڭلا زېمىنى دەپ قاراش توغرا ئەمەس. گەرچە تۈركىي مىللەتلەر سان جەھەتتە مۇتلەق ئۈستۈنلۈكنى ئىگىلىگەن بولسىمۇ، يەر نامىنى مەلۇم بىر سىياسىي مەقسەتكە يېتىشنىڭ ۋاسىتىسى قىلىش — «شەرقىي تۈركىستان» مەسىلىسىدە ناھايىتى ئېنىق گەۋدىلەندى. بۇرۇن پانتۇركىستلار ئوتتۇرا ئاسىيا ۋە غەربىي ئاسىيادىكى بارلىق تۈركىي تىلدا سۆزلەشكەن مىللەتلەرنى بىرلەشتۈرۈپ، بىر تۈركلەر دۆلىتى قۇرۇشنى تەشەببۇس قىلغانىدى. ناھايىتى ئېنىقكى، بۇ ئىشقا ئاشمايدۇ. چۈنكى تۈركىي تىللىق مىللەتلەر ئوخشىمىغان دۆلەتلەرگە تارقالغانلىقتىن ئۇ دۆلەتلەرنىڭ ھېچقايسىسى پانتۇركىستلارنىڭ سۈيىقەستىنىڭ ئىشقا ئېشىشىغا ھەرگىز يول قويمىدۇ. بەزىلەر پانتۇركىزمنى دەستەك قىلىپ جۇڭگودىن ئايرىلىپ چىقىپ، مۇستەقىل «شەرقىي تۈركىستان» جۇمھۇرىيىتى قۇرماقچى بولۇۋاتىدۇ. بىر مۇستەقىل دۆلەت قۇرۇش ئۈچۈن ئۇنىڭغا لايىق زېمىن بولۇشى كېرەككۇ؟ بۇ زېمىن قەيەردە؟ شىنجاڭدىمۇ؟ بىراق، شىنجاڭ جۇڭگونىڭ زېمىنى تۇرسا؟ مىلادىدىن بۇرۇنقى 60 - يىلى خەن سۇلالىسى شىنجاڭدا قورۇقچىبەگ تۇرغۇزغاندىن باشلاپ ھېسابلىغاندىمۇ شىنجاڭ جۇڭگوغا تەۋە بولغىنىغا 2000

يىلدىن ئاشقان بولىدۇ. 1882 - يىلى چىڭ سۇلالىسى ھۆكۈمىتى ئۆز زېمىنى بولغان شىنجاڭدا ئۆلكە تەسىس قىلدى. بۇ جەھەتتە - تىمۇ شىنجاڭ ئىچكىرى ئۆلكىلەر بىلەن ئوخشاش، يەنە كېلىپ شىنجاڭ ئاھالىسىنىڭ يېرىمى خەنزۇلاردىن تەركىب تاپقان كۆپ مىللەتلىك رايون. بۇنىڭدىن كۆرۈۋېلىشقا بولىدۇكى، پانتۇر - كىستلارنىڭ بۇ سۈيىقەستى دەۋر ئېقىمغا خىلاپ، ئەمەلىيەتتەن ھالقىغان، ھەرقايسى مىللەتلەرنىڭ ئارزۇسىغا خىلاپ ھەرىكەت، بۇ ھەرگىزمۇ ئىشقا ئاشمايدۇ.

يۇقىرىقى بايانلاردىن بىز تۆۋەندىكىدەك كۆز قاراشقا ئىگە بولىمىز: ھازىر «تۈركىي» دېگەن سۆز بىر تىل گۇرۇپپىسىنىڭ نامى بولۇپ قالدى، تۈركىي تىلدا سۆزلىشىدىغان بارلىق مىللەت - لەرنىڭ ئۆز ئالدىغا نامى بار. شۇڭا ئۇلارنىڭ ھېچقايسىسى ئۆز - لىرىنى «تۈرك» دەپ ئاتمايدۇ. ئۇلار ھازىر ئۆزلىرى ياشاۋاتقان دۆلەتلەردىكى قېرىنداش مىللەتلەر بىلەن بىر - بىرىدىن ئايرىل - مايدىغان دوستلۇق مۇناسىۋىتى ئورناتتى. ھەر مىللەت خەلقىنىڭ ئورتاق ئارزۇسى ئورتاق تەرەققىي قىلىش، ئورتاق گۈللىنىش بو - لۇپ، ھەرگىزمۇ مىللەتچىلىك ۋە مىللىي ئايرىمچىلىق قىلىش ئەمەس. پانتۇركىزم ئۇچىغا چىققان مىللەتچىلىكتۇر. «شەرقىي تۈركىستان» قۇرۇش تەشەببۇسى ۋە تەننى ۋە مىللەتلەر ئىتتىپاق - لىقىنى پارچىلاش تەشەببۇسى بولۇپ، ئۇنى جەزمەن پاش قىل - شىمىز ۋە تەنقىد قىلىشىمىز كېرەك.

خەنزۇچە «جۇڭگو چېگرا رايون تارىخ - جۇغراپىيە تەتقىقا - تى» ژۇرنىلىنىڭ 1997 - يىللىق 1 - سانىدىن

تەرجىمە قىلغۇچى: ئابدۇرېھىم ياقۇپ

تاڭغۇت ۋە ئۇيغۇرلارنىڭ مەتبەئەچىلىككە قوشقان مۇھىم تۆھپىسى

شى جىنبو، ياسىن ھوشۇر

«نۇر گېزىتى» نىڭ تەھرىر ئىلاۋىسى: يېقىنقى يىللاردىن بۇ - يانقى ئارخېئولوگىيىلىك بايقاشلار ۋە ئىلمىي تەتقىقات نەتىجىسى - مىڭ مەتبەئە تېخنىكىسىنى قوللانغانلىقى ۋە تەرەققىي قىلدۇر - غانلىقى، شۇ دەۋردە دۇنخۇاڭ، تۇرپان قاتارلىق جايلاردا ئولتۇراقلاشقان ئۇيغۇرلارنىڭمۇ مىڭ مەتبەئە تېخنىكىسىنى قوللانغانلىقىنى ئىسپاتلىدى. ھازىرغىچە ساقلىنىپ كەلگەن 800 يىل بۇرۇنقى قىممەتلىك مىڭ مەتبەئە بۇيۇملىرى نۆۋەتتە دۇنيانىكى ئەڭ بالدۇر كەشىپ قىلىنغان مەتبەئە تېخنىكىسىنىڭ ماددىي پاكىتى بولۇپ، ئۇنىڭ غايەت زور ئىلمىي ۋە ئاساس ئەتىقىلىك قىممىتى بار. بۇ ئېلىمىزدىكى ئاز سانلىق مىللەتلەرنىڭ مەتبەئە تېخنىكىسىغا قوشقان مۇھىم تۆھپىسىدۇر.

تارىخىي مەنبەلەردە «خۇيگۇ (回鹘)» دەپ ئاتالغان قەۋملەر بۈگۈنكى ئۇيغۇرلارنىڭ ئەجدادى، 9 - ئەسىردىن 13 - ئەسىر - گىچە دۇنخۇاڭ، تۇرپان قاتارلىق جايلاردا ئولتۇراقلاشقان ئۇيغۇرلار ئۆزلىرىنىڭ يەرلىك ھاكىمىيەتلىرىنى قۇرۇپ چىققان ھەمدە پارلاق مەدەنىيەت يارىتىپ، مول تارىخىي مەدەنىيەت مىراسلىرىنى قالدۇرغان. بۇ مەزگىلدە ئۇيغۇرلار بۇددا دىنىغا ئېتىقاد قىلاتتى، بىر مەزگىل مانى دىنىغىمۇ ئېتىقاد قىلغان. دى، دۇنخۇاڭ بىلەن تۇرپان شەرق، غەرب مەدەنىيىتى ئۆتۈشۈپ تۇرىدىغان مۇھىم يولغا جايلاشقان. شۇڭا ئۇيغۇرلار ئوتتۇرا تۈز -

لەڭلىك مەدەنىيىتى بىلەن ھىندىستان ھەم ئوتتۇرا ئاسىيا مەدە -
نىيىتىنى قاراقويۇق قوبۇل قىلىۋەرگەن ھەم تەدرىجىي يوسۇندا
ئۇيغۇر بۇددىزم مەدەنىيىتىنى شەكىللەندۈرگەن، بۇددا نوملىرى،
بۇددا شەرىئىتى، بۇددىزم نەزەرىيىسىگە ئائىت كلاسسىك ئەسەر -
لەر ئۇيغۇر تىلىغا تەرجىمە قىلىنغان.

ئۇيغۇرلار دەسلەپتە تۈرك رۇنىك يېزىقىنى قوللانغان. كې -
يىنچە تەدرىجىي ھالدا سوغدى يېزىقى ئاساسىدىكى ئۇيغۇر يېزى -
قىغا كۆچكەن. بۇ يېزىق تاكى 15 - ئەسىرگىچە قوللىنىلغان.
بۇ، ئۇيغۇرلار ئەرەب يېزىقىنى قوللىنىشتىن بۇرۇن ئەڭ كەڭ
قوللانغان، يازما يادىكارلىقلار ئەڭ كۆپ ساقلىنىپ قالغان يې -
زىق، ئۇ چاغدىكى ئۇيغۇر يېزىقى 19 دىن 20 گىچە ھەرپنى ئۆز
ئىچىگە ئالغان ئېلىپبەلىك يېزىق ئىدى. بۇ يېزىقنىڭ باش،
ئوتتۇرا، ئاخىر شەكىللىرى بار ئىدى. ئۇزاق مەزگىللەردىن بېرى
ئۇيغۇرلار مۇشۇ يېزىق ئارقىلىق ئۆزلىرىنىڭ ئەدەبىي تىلىنى
تەرەققىي قىلدۇرۇپ كەلگەن.

شۇ دەۋر ئۇيغۇر جەمئىيىتىنىڭ بۇددا نوملىرىغا بولغان
ئېھتىياجىنى قاندۇرۇش ئۈچۈن ئۇيغۇر خان جەمەتى ۋە راھىبلار
زور مىقداردىكى ئۇيغۇرچە بۇددا نوملىرىنى كۆچۈردى ۋە بېسىپ
تارقاتتى. مەتبەئە تېخنىكىسى شەرقتىن غەربكە تارقىلىش جەريانىدا،
ئۇيغۇرلار خېلى بالدۇرلا ئۆز يېزىقىغا ماسلاشقان ياغاچ
ئويما ھەرپلەرنى ئىجاد قىلدى ھەمدە ئاشۇ ھەرپلەر ئارقىلىق
ئۇيغۇرچە بۇددا نوملىرىنى بېسىپ مەتبەئەچىلىك تېخنىكىسىنى
داۋاملىق تۈردە غەربكە كېڭەيتتى.

1908 - يىلى 2 - ئايدا پائۇل پېللىئوت باشچىلىقىدىكى
فرانسىيىنىڭ ئوتتۇرا ئاسىيانى تەكشۈرۈش ئەترىتى دۇنخۇاڭدى -
كى بۇددا مىڭئۆيىگە يېتىپ كەلگەندە نوم ساقلانغان غاردىن زور
مىقداردىكى قىممەتلىك ھۆججەتلەر، يازما يادىكارلىقلارنى قولغا
چۈشۈردى، شۇنىڭ بىلەن بىللە يەنە موگاۋ غارىنىڭ شىمالىي
رايونى 181 - غارى (ھازىرقى نومۇرى 464 - غار)دىن زور
مىقداردىكى ئۇيغۇرچە، تاڭغۇتچە، تىبەتچە ۋە سىقىلەرنى ھەمدە

ئىلىم ساھەسى ئۇزۇندىن بېرى كۆڭۈل بۆلۈپ كېلىۋاتقان ئۇيغۇرچە مىخ مەتبەئە ھەرپلىرى كېيىنچە پارىژدىكى «گۇيمېت» ئاسىيا سەنئەت مۇزېيىغا ئۆتكۈزۈپ بېرىلدى. بۇ قېتىم بايقالغان ئۇيغۇرچە مىخ مەتبەئە ھەرپلىرى ئايرىم ئالىملار تەرىپىدىن ئاددىيلا خەۋەر قىلىندىغاندىن باشقا، 90 يىلدىن بېرى تېخىچە سىستېمىلىق ۋە ئومۇمەي يۈزلۈك تەتقىق قىلىنمىدى، شۇڭا بۇ ھەرپلەرنىڭ مەتبەئەچىلىك تارىخىدىكى مۇھىم ئورنىغا يېتەرلىك ئەھمىيەت بېرىلمىدى، ھەتتا بىر مەزگىل بۇ ئۇيغۇرچە ھەرپلەر يۈتۈپ كەتتى، دېگەن خاتا خەۋەر تارقالدى، بۇ ھەقتە ئەنگلىيىلىك مەشھۇر ئالىم جو-سېف لى (Joseph Lee) تۈزگەن «جۇڭگو پەن - تېخنىكا تارىخى» نىڭ 5 - توم 1 - كىتابىدىكى «قەغەز ۋە مەتبەئە» دېگەن بابتا: «يېقىنقى خەۋەرلەردە دېيىلگەن، ئاشۇ مىخ مەتبەئە ھەرپلىرىنى تېپىشقا ئىمكان بولمىدى»، دەپ يازدى. مۇشۇ ماقالىنىڭ ئاپتورى ياسىن ھوشۇر ب د ت مائارىپ، پەن - مەدەنىيەت تەشكىلاتىنىڭ يېپەك يولى تەتقىقاتى بويىچە خىرايما ئوقۇش مۇكاپاتىغا ئېرىشكەندىن كېيىن، 1995 - يىلى ئەنگلىيىگە دۇنخۇاڭدىن تېپىلغان ھۆججەتلەرنى تەتقىق قىلغىلى بارغاندا ئالاھىدە پارىژغا بېرىپ، پارىژ «گۇيمېت» ئاسىيا سەنئەت مۇزېيىدىن 800 يىلدىكى تارىخقا ئىگە بۇ ئۇيغۇرچە ياغاچ ئويما ھەرپلەرنى تاپتى ھەمدە 960 تال ياغاچ ئويما ھەرپىنى يوغان بەش ۋاراق قەغەزگە بېسىپ كۆرگەندە مۇشۇ ھەرپلەر ۋەكىللىك قىلغان يېزىق ۋە تىنىش بەلگىلەر قايتا ناھايىتى ئېنىق زاھىر بولدى.

بۇ ھەرپلەر قاپارتما شەكلىدە تەنۈر ئويۇلغان. مۇتلەق كۆپ-لىرىنىڭ كەڭلىكى 1.3 سانتىمېتىر، ئېگىزلىكى 2.2 سانتىمېتىر - تىرى بولۇپ، ئۇزۇن - قىسقىلىقى ئىپادىلەيدىغان بەلگىنىڭ چوڭ - كىچىكلىكىگە ئاساسەن بېكىتىلگەن. بۇ مىخ مەتبەئە ھەرپلىرىدىن نىڭ ماتېرىياللىرى ناھايىتى قاتتىق بولۇپ، چىلان ياكى نەشپۈت ياغىچىدىن ياسالغان بولۇشى مۇمكىن. گەرچە ئۇزاق مۇددەتلىك داۋالغۇشلارنى بېشىدىن كەچۈرگەن بولسىمۇ خەتلەر يەنىلا ناھا-

يىتى ئوچۇق كۆرۈنۈپ تۇرىدۇ. بۇ مىخ مەتبەئە ھەرپلىرى ئوقۇ-
لۇپ، تۈرگە ئايرىلغاندىن كېيىن، ئاشۇ ھەرپ ئىپادىلىگەن يېزىق
بەلگىلىرىنىڭ ئالتە خىلغا بۆلۈنىدىغانلىقى بايقالدى.

(1) ھەرپنى بىرلىك قىلغان مەتبەئە ھەرپى بولۇپ، بۇ ھەرپ-
لەر ئۇيغۇر تىلى فونېمىسىكى بارلىق تاۋۇشلارنى ئىپادىلەيدۇ،
بىراق بۇلارنىڭ كۆپىنچىسى ھەرپلەرنىڭ باش - ئوتتۇرا، ئاخىر-
قى شەكىللىرىدىن ئىبارەت، يەنە بىر قىسمى مەنا ئۇقتۇرمايدىغان
فونېتىكىلىق بىرىكمىلەردۇر.

(2) يەنە بىر قىسمى ئىككىدىن ئارتۇق تاۋۇشتىن تەركىب
تاپقان بىرىكمە ئويما ھەرپلەر، بۇنىڭ ئىچىدە سۆز تومۇرى ۋە
سۆز ياسىغۇچى تەركىبلەرمۇ ۋە گرامماتىكىلىق مەنا بېرىدىغان
بىرىككەن سۆزلەرمۇ بار.

(3) سۆزنى بىرلىك قىلغان مەتبەئە ھەرپلىرى، بۇلار ئاساسەن
بۇددىزغا خاس ئىسىم ۋە ئاتالغۇلاردىن ئىبارەت.

(4) يېنىل تومۇرىنى بىرلىك قىلغان ھەرپلەر، بۇلار خېلى
كۆپ سالماقنى ئىگىلەيدۇ.

(5) بەتتىكى ئىستون، رامكا سىزىقلىرىنى ئىپادىلەيدىغان
بەلگىلەر، بۇلارنىڭ ئىچىدە تاق ئىستون ۋە قوش ئىستون بەلگى-
لىرىمۇ بار.

(6) تىنىش بەلگىلىرىنى ئىپادىلەيدىغان بەلگىلەر بولۇپ، بۇ-
نىڭ ئىچىدە تۆت چېكىتلىكلىرى، ئىككى چېكىتلىكلىرى بار،
بۇنىڭدىن سىرت يەنە بەت ياسىغاندا ئىشلىتىلىدىغان شىنا، شى-
چونلارمۇ بار، بۇ ئوتتۇرا تۈزلەڭلىك ۋە تاڭغۇتلار رايونىدىكى بىر
بەلگە بىر مەنا (بىر بوغۇم)نى ئىپادىلەيدىغان خەتلەر ئاساسىدا
تەرەققىي قىلىپ شەكىللەنگەن، ھەرپ، بوغۇم ۋە سۆزنى بىرلىك
قىلغان ئارىلاشما مەتبەئە ھەرپلىرىدۇر. بۇ مەتبەئە تېخنىكىسى
ئۇيغۇر تىلىنىڭ ئالاھىدىلىكىگە ماسلاشقان ھالدا شەكىللەنگەن.
بۇ غايەت زور ئىلگىرىلەش مەتبەئەچىلىك تارىخىدا مۇھىم ئەھ-
مىيەتكە ئىگە، ھالبۇكى، بەزى ئالىملار بۇ مەتبەئە ھەرپلىرىنى
ئومۇميۈزلۈك، سىستېمىلىق تەتقىق قىلماي تۇرۇپلا خاتا يەكۈن

چىقاردى. ئامېرىكىلىق ئالىم كارتېر (Carter) ئۆزىنىڭ زور تەسىر قوزغىغان «جۇڭگو مەتبەئە تېخنىكىسىنىڭ كەشىپ قىلىنىشى ۋە ئۇنىڭ غەربكە تارقىلىشى» ناملىق كىتابىدا: «ئۇلار (ئۇيغۇرلار) نىڭ بەلكىم ھەقىقەتەن ھەرپلىك مەتبەئەسى بولغان بولۇشى مۇمكىن، ئەمما بىزدە بۇ پاكىتقا ئالاقىدار خاتىرىلەر يوق، ھازىرغا قەدەر ھەرپلىك مەتبەئەنىڭ ماددىي پاكىتلىرىمۇ تېپىلغىنى يوق. دۇنخۇاڭدىن تېپىلغان مەتبەئە ھەرپلىرى يەنىلا پۈتۈنلەي جۇڭگوچە ئۇسۇلدا ياسالغان بولۇپ، ھەرگىز ھەرپلىك مەتبەئە ئەمەس، بەلكى بىر - بىرىگە چېتىپ قويۇلغان سۆزلەر - دۇر»، دەپ يازدى. شۇنىڭدىن كېيىن كارتېرنىڭ بۇ سۆزى نۇرغۇن ئەسەرلەردە نەقىل قىلىنىپ، كىشىلەردە ئۇيغۇر مەتبەئەچىلىكى ھەرپنى بىرلىك قىلغان ئەمەس، بەلكى سۆزنى بىرلىك قىلغان مەتبەئەچىلىكتۇر، دېگەن خاتا ئۇقۇمنى پەيدا قىلدى.

تىلشۇناسلارنىڭ كلاسسىفىكاتسىيىسى بويىچە ئېيتقاندا، ئۇيغۇر تىلى ئالتاي تىلى سىستېمىسى تۈركىي تىللار ئائىلىسىدىكى نىڭ مۇھىم بىر تارمىقى بولۇپ، يېپىشقاق تىللار تىپىغا مەنسۇپ، ئۇيغۇر تىلىنىڭ ئالاھىدىلىكى — سۆز تومۇرىغا مۇئەييەن تەرتىپ بويىچە قوشۇلىدىغان ئوخشاشمىغان گرامماتىكىلىق قوشۇمچىلار ياكى سۆز ياسىغۇچى قوشۇمچىلار ئوخشىمىغان مەنا ياكى گرامماتىكىلىق مۇناسىۋەتلەرنى بىلدۈرىدۇ. مۇنداقچە ئېيتقاندا، ئۇيغۇر تىلىدىكى جۈملىلەردە بىر سۆز ئوخشىمىغان گرامماتىكىلىق مەنىلەرنى ئىپادىلىگەندە ئاشۇ سۆز تومۇرىغا ئوخشاشمىغان سۆز ياسىغۇچى قوشۇمچە ئۇلانغان بولىدۇ. بۇ ھال خەنزۇ - تىبەت تىللىرى سىستېمىسىغا مەنسۇپ خەنزۇ، تاڭغۇت تىللىرىدا جۈملىلەردىكى سۆز (خەت)لەر ئۆزگەرمەيدىغان ئەھۋال بىلەن تۈپتىن پەرقلىنىدۇ. ئۇيغۇرچە مىخ مەتبەئە ھەرپلىرى پۈتۈنلەي ئوتتۇرا تۈزلەڭلىكتىكى خەنزۇ ياكى تاڭغۇتچە مىخ مەتبەئە بويىچە بىر خەت (بىر سۆز) بىر مەنىنى بىلدۈرىدىغان قىلىپ ياسالسا، ئوخشاشمىغان گرامماتىكىلىق مەنالارنى ئىپادىلەش ئۈچۈن نۇرغۇن ئوخشىمىغان شەكىللەر كېرەك بولغان بولاتتى،

بىر سۆز ئۈچۈن نۇرغۇن ئوخشىمىغان ھەرپلەرنى ئويۇپ چىقىد. رىشقا توغرا كېلەتتى. بۇ مىخ مەتبەئەچىلىك ئۈچۈن ئېيتقاندا ھۆددىسىدىن چىقىش تەس بىر ئىش ئىدى. ئەقىللىق ئۇيغۇرلار مەتبەئەچىلىك تېخنىكىسىنى ئەپچىللىك بىلەن قوللىنىش ئۈچۈن، كۆڭۈل قويۇپ، مۇستەقىل ئىزدىنىپ، ئۇيغۇر تىلىدىكى سۆز تومۇرى ۋە سۆز ياسىغۇچى قوشۇمچىلەرنى بىر مۇبىر ئايرىپ چىقىپ، ئازراق مەتبەئە ھەرپىدە مۇتلەق كۆپ گرامماتىكىلىق مەنىلەرنى ئىپادىلەيدىغان سۆزلەرنى گۇرۇپپىلاپ چىققان، شۇنىڭ بىلەن باشقا تىللاردىمۇ مىخ مەتبەئەنى قوللىنىش مەسىلىسى ئۈچۈن باشقا تىللاردا ھەم ۋاقىت ۋە كۈچ تېجەپ قېلىنغان. ئۇيغۇرلار يەنە دائىم ئىشلىتىلمەيدىغان سۆز ۋە قوشۇمچىلار ئۈچۈن تاق ھەرپلىك مەتبەئە ھەرپىنىمۇ ياساپ، ھەرقانداق سۆز - جۈملىلەرنى بېسىش مەسىلىسىنىمۇ ئوڭۇشلۇق ھەل قىلغان.

مەلۇماتلارغا قارىغاندا، دۇنخۇاڭ مەدەنىيەت يادىكارلىقلىرى تەتقىقات ئورنى يېقىنقى يىللاردا دۇنخۇاڭ مۇگاۋ غارىنىڭ شىمالىدىكى غاردىن نەچچە ئونلىغان ئۇيغۇرچە مىخ مەتبەئە ھەرپىنى بايقىغان، بۇ فرانسىيىلىكلەر ئېلىپ كەتكەن ھەرپلەر بىلەن ئوخشاش بولۇپ، ئۇيغۇرچە ياغاچ ئويما ھەرپلەرنىڭ سانى 1000 دانىگە يەتكەن.

دۇنخۇاڭدىن تېپىلغان ئۇيغۇرچە مىخ مەتبەئە ھەرپلىرى 12 - ئەسىرنىڭ ئاخىرقى مەزگىلىگە، ئەڭ كېچىككەندە 13 - ئەسىرنىڭ ئالدىنقى مەزگىللىرىگە مەنسۇپتۇر. چۈنكى 13 - ئەسىرنىڭ كېيىنكى يېرىمىدا دۇنخۇاڭ رايونىدىكى ئۇيغۇرلار زاۋاللىققا يۈز لەنگەن بولۇپ، ئۇلارنىڭ سىياسىي، مەدەنىيەت ۋە دىنىي ئەھۋالى ئۇلارنىڭ ئۇ جايلاردا مىخ مەتبەئە ھەرپلىرىنى ياساشى ۋە ئويۇغۇرچە بۇددا نوملىرىنى بېسىشىغا يار بەرمەيتتى. بۇ ئۇيغۇرچە مىخ مەتبەئە ھەرپلىرى ھازىر دۇنيادا ساقلىنىۋاتقان ئەڭ دەسلەپكى ياغاچ مەتبەئە ماتېرىيالىدۇر. مۇشۇ ئەسىرنىڭ دەسلەپىدە گېرمانىيە، ياپونىيە تەكشۈرۈش گەترەتلىرى تۇرپاندىكى ئىدىقۇت خارابىسى، سىڭگىم ئېغىزىدىكى بۇددا ئىبادەتخانىسى خارابىسىدە -

دىن ئۇيغۇرچە نۇرغۇنلىغان باسما بۇيۇملارنى تاپتى. بۇلارنىڭ بىر قىسمى مىخ مەتبەئەدە بېسىلغان.

تاڭخۇتچە ۋە ئۇيغۇرچە ئەڭ بالدۇرقى مىخ مەتبەئەگە ئائىت ماددىي پاكىتنىڭ بايقىلىشى ئېلىمىز، شۇنداقلا دۇنيا مەتبەئەچىلىكىنىڭ تېخنىكىسى تارىخىدىمۇ ئالاھىدە ئورۇنغا ۋە مۇھىم تارىخىي ئەھمىيەتكە ئىگە.

(1) بۇ ماتېرىياللار بىزنى ئەڭ دەسلەپكى مىخ مەتبەئەگە دائىر ماددىي پاكىت بىلەن تەمىنلىدى

سۇڭ سۇلالىسى دەۋرىدە ئۆتكەن بى شېڭنىڭ مەتبەئە تېخنىكىسىنى كەشىپ قىلغانلىقى جۇڭگو تارىخ مەنبەلىرىدە يازما ماتېرىيال قىلىپ قالدۇرۇلغان بولسىمۇ، ئەمما شۇ دەۋردىن قالغان مەتبەئە تېخنىكىسىغا ئائىت ماددىي ئىسپات بولمىغانلىقىدىن، چەت ئەللەردىكى بەزى ئالىملار جۇڭگونىڭ تۇنجى قېتىم مەتبەئە تېخنىكىسىنى كەشىپ قىلغانلىقىدىن گۇمانلىنىپ كەلگەندى، ھەتتا لاي مىخ مەتبەئەنى تارىختا بولمىغان ئىش، دەپ قاراپ كەلگەندى. تاڭخۇتچە ۋە ئۇيغۇرچە مىخ مەتبەئەگە دائىر ماددىي پاكىتلارنىڭ تېپىلىشى بىزنى مەتبەئەچىلىك تېخنىكىسى كەشىپ قىلىنىپ ئۇزاق ئۆتمەيلا مەتبەئەدە بېسىلغان بۇيۇملارنى، يەنى دۇنيا بويىچە ئەڭ بالدۇرقى مەتبەئە بۇيۇمىنى ئۆز كۆزىمىز بىلەن كۆرۈش ئىمكانىيىتىگە ئىگە قىلدى، بۇنىڭ بىلەن ئەڭ بالدۇرقى مەتبەئە تېخنىكىسى تارىخىغا بولغان گۇمان ۋە مۇجىدە مەل قاراشلار ئايدىڭلىشىپ، ئېلىمىزنىڭ دۇنيادا تۇنجى بولۇپ مەتبەئە تېخنىكىسىنى كەشىپ قىلغانلىقى ئورنى يەنىمۇ ئىلگىرىلىگەن ھالدا مۇئەييەنلەشتۈرۈلدى.

(2) ئېلىمىزنىڭ ئەڭ دەسلەپكى مىخ مەتبەئەنى قوللىنىش دائىرىسىنى كېڭەيتتى

ئېلىمىزنىڭ ئوتتۇرا تۈزلەڭلىك رايونىدا مىخ مەتبەئە تېخنىكىسى قوللىنىلىپ ئۇزاق ئۆتمەي غەربتىكى تاڭخۇت ۋە ئۇيغۇرلار ئوتتۇرا تۈزلەڭلىك رايونلىرىدىكى مىخ مەتبەئە تېخنىكىسىنىڭ تەسىرىدە ئارقا - ئارقىدىن مەتبەئەچىلىك تېخنىكىسىنى

قوللاندى، تاڭغۇت خانلىقىنىڭ جۇڭشىڭ ۋىلايىتى (بۈگۈنكى نىڭشيا خۇيزۇ ئاپتونوم رايونىنىڭ مەركىزى يىنچۈەن شەھىرى) ئەتراپىدا لياڭجۇ (بۈگۈنكى گەنسۇ ئۆلكىسىنىڭ ۋۇۋېي شەھىرى)، شاجۇ (بۈگۈنكى گەنسۇ ئۆلكىسىنىڭ دۇنخۇاڭ شەھىرى)، قاراسۇ قەلئەسى (خېيشۈيچېڭ)، تۇرپان قاتارلىق رايونلارنىڭ ھەممىسىدە ئاز سانلىق مىللەتلەر يېزىقىدىكى مىخ مەتبەئە بۇ يۇملىرى تېپىلدى. بۇنىڭدىن كۆرۈۋېلىشقا بولىدۇكى، مەتبەئە چىلىك مەدەنىيىتى ئاددىيلىقتىن چوڭقۇرلاشقان، ئىشلىتىلىش دائىرىسىمۇ كەڭ بولغان.

(3) ئېلىمىزدە ئاز سانلىق مىللەتلەرنىڭ مەتبەئە چىلىك تېخنىكىسىغا ناھايىتى زور تۆھپىلەرنى قوشقانلىقى ئىسپاتلاندى تاڭغۇت ۋە ئۇيغۇر رايونلىرى قەدىمكى زاماندا ئاز سانلىق مىللەتلەر ياشىغان، مەدەنىيىتى تەرەققىي قىلغان رايونلار ئىدى. يەرلىك مىللەتلەر ئۆزلىرىنىڭ ئەنئەنىۋى مىللىي مەدەنىيىتىنى تەرەققىي قىلدۇرۇشقا ماھىر بولۇپ، باشقا مىللەتلەرنىڭ مۇنەۋۋەر مەدەنىيەتلىرىنىمۇ قوبۇل قىلغانىدى. تاڭغۇت يېزىقىمۇ خەنزۇ يېزىقىغا ئوخشاش چاسا خەتلىك يېزىق ئىدى، شۇڭا تاڭغۇتلار خەنزۇچە مەتبەئە تېخنىكىسىدىن ئۆرنەك ئېلىپ ئۆز تىلى يېزىقىدىكى يازما يادىكارلىقلارنى باسقان ھەمدە لاي مىخ مەتبەئە نى ياغاچ مىخ مەتبەئەگە تەرەققىي قىلدۇرغان. ئۇيغۇرلار بولسا چاسا خەتلىك مەتبەئە تېخنىكىسىنى يەنىمۇ ئىلگىرىلىگەن ھالدا ئىسلاھ قىلىپ ئۆز تىلى يېزىقىغا ماس كېلىدىغان مەتبەئە تېخنىكىسىنى ياراتقان، بۇ ئەمەلىيەتتە ھەرپلىك مىخ مەتبەئە تېخنىكىسىنىڭ تۇنجى ئۈلگىسىنى ياراتقانلىق ئىدى. دېمەك، ئېلىمىزدىكى ئاز سانلىق مىللەتلەر خەنزۇلار كەشىپ قىلغان مەتبەئە تېخنىكىسىنى يەنىمۇ راۋاجلاندۇرۇپ، مەتبەئە تېخنىكىسى تارىخىدا يېڭىلىق يارىتىپ دۇنيا مەتبەئە چىلىكىدە شانلىق سەھىپە ئاچتى. ئېلىمىزدىكى خەنزۇ ۋە ئاز سانلىق مىللەتلەر مەتبەئە تېخنىكىسىنى كەشىپ قىلىش ۋە ئۇنى تەرەققىي قىلدۇرۇش.

تا بىر - بىرىگە ئۆگىتىپ، بەس - بەستە يېڭىلىق يارىتىپ،
جۇڭخۇا مىللەتلىرىنىڭ بۇ مۇھىم پەن - تېخنىكا ساھەسىدە بار -
لىققا كەلتۈرگەن تەڭداشسىز تۆھپىسىنى تولۇق نامايان قىلدى.
(4) مەتبەئە تېخنىكىسىنىڭ غەربكە تارقىلىشىنى ماددىي
ئىسپات بىلەن تەمىنلىدى

بى شېڭ مەتبەئە تېخنىكىسىنى 11 - ئەسىردە كەشىپ قىل -
غان، ياۋروپادا بولسا مەتبەئە تېخنىكىسى 15 - ئەسىرنىڭ ئوتتۇ -
تۈرلىرىدە قوللىنىلغان. بۇ ئىككى رايوننىڭ مەتبەئە تېخنىكىسى -
سىنى قوللىنىش جەھەتتىكى زامان پەرقى ناھايىتى ئۇزۇن،
شۇنداقلا بۇ ئىككى رايوننىڭ ئارىلىقىمۇ ناھايىتى يىراق، ئۇنىڭ
ئۈستىگە خەنزۇچە مەتبەئە چاسا خەتلىك مەتبەئە، ياۋروپالىقلار -
نىڭ مەتبەئەسى ھەرپلىك مەتبەئەدۇر. ئىلگىرى ياۋروپا ئالىملىرى
ئېلىمىزدە كەشىپ قىلىنغان مەتبەئە تېخنىكىسىنىڭ ياۋروپاغا
كۆرسەتكەن تەسىرىنى ئىنكار قىلاتتى، ئېلىمىز ئالىملىرى ۋە
ياۋروپادىكى جۇڭگو مەتبەئە تېخنىكىسىنىڭ ياۋروپاغا تەسىر
كۆرسەتكەنلىكىنى ئېتىراپ قىلىدىغان ئالىملار جۇڭگو مەتبەئە -
چىلىكىنىڭ قانداق يوللار بىلەن غەربكە تارقالغانلىقىنى قانائەت -
لىنەرلىك چۈشەندۈرۈپ بېرەلمىگەندى. تاڭخۇتچە، ئۇيغۇرچە
مىخ مەتبەئە بۇيۇملىرىنىڭ تېپىلىشى، زامان جەھەتتە غەربكە
تارقىلىشتىكى ئىككى ئەسىرلىك ئۆتكۈنچى مەزگىلنى تولۇق -
لىدى، ماكان جەھەتتە مىخ مەتبەئە تارقالغان يەرنى ئوتتۇرا تۈز -
لەڭلىكتىن 2000 كىلومېتىردىن ئارتۇق غەربكە سۈردى. ئۈي -
غۇرچە مىخ مەتبەئە ئېلىمىزنىڭ مەتبەئەچىلىك ئىدىيىسى ۋە
تېخنىكىسىنىڭ غەربكە تارقىلىشىدا ۋاستە بولدى. چۈنكى ئۈي -
غۇرچە مىخ مەتبەئە غەربچە ھەرپلىك مىخ مەتبەئەنىڭ شەكىللە -
نىش پرىنسىپىنى ئۆز ئىچىگە ئالغان، شۇنىڭدىن كېيىن، موڭ -
غۇللارنىڭ گۈللىنىشى 13 - ، 15 - ئەسىرلەردە ئېلىمىزنىڭ
غەرب بىلەن بولغان تۈرلۈك ئالاقىسىنىڭ كۆپىيىشىگە بىۋاسىتە
تۈرتكە بولدى، بۇ ئېلىمىز مەتبەئەچىلىك تېخنىكىسىنىڭ غەرب -

كە تارقىلىشىنى ئىنتايىن مۇھىم شارائىت بىلەن تەمىنلىدى.
قىسقىسى، تاڭغۇتلار بىلەن ئۇيغۇرلارنىڭ مەتبەئەنى قوللان-
غانلىقى ۋە تەرەققىي قىلدۇرغانلىقى، قىممەتلىك مىخ مەتبەئە بۇ-
يۇملىرىنىڭ ساقلىنىپ قالغانلىقى ئېلىمىز، جۈملىدىن دۇنيا
مەتبەئەچىلىكىگە قوشۇلغان مۇھىم تۆھپە، بۇ مەتبەئەچىلىك تا-
رىخىدا ئىنتايىن مۇھىم ئەھمىيەتكە ئىگە!

«نۇر گېزىتى» نىڭ 1997 - يىلى 8 - ئاينىڭ 5 - كۈنىدىكى سانى-
دىن قىسقارتىپ تەرجىمە قىلىندى).

تەرجىمە قىلغۇچى: تۇرغۇن ئابدۇلئەزىز

ئوتتۇرا ئاسىيادىكى مىللەتلەرنىڭ ئۈچ قېتىملىق چوڭ يۇغۇرۇلۇش دولقۇنى

ئەسەت سۇلايمان

ئوخشاشمىغان ئىرقلار ۋە مىللىي تۈركۈملەرنىڭ ئوتتۇرا ۋە مەركىزىي ئاسىيا رايونىدا ئۈزلۈكسىز ئۇچرىشىپ تۇرۇشى بۇ رايوننىڭ مەدەنىيەت ۋە ئانتروپولوگىيەلىك قۇرۇلما جەھەتتە تىكى ئۆزگىرىشلىرىگە غايەت زور تەسىر كۆرسەتتى. ئوتتۇرا ئاسىيا رايونى شەرق ۋە غەرب مەدەنىيەتلىرىنىڭ ئۆز ئارا ئۆتۈشۈش قانىلى بولۇپلا قالماستىن، بەلكى يەنە ئاق ۋە سېرىق تەنلىك ئىرقىي تىپلارنىڭمۇ ئۆز ئارا قوشۇلۇش بەلۋىغى بولغا-نىدى. ئوتتۇرا ئاسىيانىڭ شەرقىي تەرىپى، يەنى كەڭ كەتكەن يىراق شەرق رايونى تىپىك سېرىق تەنلىك موڭغۇللۇقىدە تىپىغا ۋەكىللىك قىلاتتى. ئوتتۇرا ئاسىيانىڭ غەربىي - جەنۇبىي تەرىپى، يەنى ئىران ئېگىزلىكى، ئوتتۇرا ۋە يېقىن شەرق، كافكاز ۋە جەنۇبىي ئاسىيا ئىككىنچى چوڭ قۇرۇقلۇقى تىپىك ياۋروپا ئىرقىدىكى ئىنسانلار تۈركۈمىگە ۋەكىللىك قىلاتتى. شۇڭلاشقا بىز تەكىتلەۋاتقان شەرق ۋە غەرب مەدەنىيەتلىرىنىڭ ئوتتۇرا ئاسىيا رايونىدا ئۇچرىشىشى، ئەمەلىيەتتە ئوخشاشمىغان ئىككى خىل تىپقا مەنسۇپ بولغان ئىنسانلارنىڭ ئۆز ئارا ئۈچ-رىشىشى ئىدى.

ئوتتۇرا ۋە مەركىزىي ئاسىيادا تارىخنىڭ تاڭ نۇرى پارلاپ، مىللەتلەرنىڭ چوڭ قوشۇلۇشى باشلىنىشتىن ئاۋۋاللا ياۋروپا - ئاسىيا قۇرۇقلۇقىدىكى ئوخشاشمىغان ئىرقىي تىپلارنىڭ ئۆز ئارا ئۇچرىشىشى باشلانغانىدى. بۇنىڭدىن ئون مىڭ يىللار ئىلگىرى، يەر شارىدا مۇز دەۋرىنىڭ ئاخىرلىشىشى ئىنسانىيەت

جەمئىيەتنىڭ تەرەققىيات تارىخىدىكى غايەت زور ۋەقە بولدى. ئۇ يەر شارىنىڭ سۇبتروپىك رايونلىرىدىكى يېڭى تاش قورال ئىنقىلابى (Revolution Neolithic) نىڭ باشلىنىشىغا تەبىئىي شەرت - شارائىت ھازىرلاپلا قالماستىن، بەلكى چوڭ - كىچىك ھىنگان تاغلىرىدىن ئۇرالغىچە بولغان بىپايان ۋادىدىكى كۆچ- مەن ئاھالىلەرنىڭ تارىخ سەھنىسىگە چىقىشىنى تېزلىتى. شىمالىي ئاسىيا كىلىماتىنىڭ تەدرىجىي ئىسسىشىغا ئەگىشىپ، زور تىپتىكى مۇز قاتلىمى ئېرىشكە باشلىدى. بۇنىڭ بىلەن دېڭىز سۈيى كۆتۈرۈلۈپ، ئاسىيا قىتئەسى بىلەن ئامېرىكا قىتئەسىنى ئۆز ئارا تۇتاشتۇرۇپ تۇرغان بىرىنچى بوغۇزىدىكى تەبىئىي مۇز كۆۋرۈكى غايىپ بولدى. نەتىجىدە پۈتكۈل كونا تاش قوراللار دەۋرىدە شىمالىي ئاسىيا رايونىدىن ئامېرىكا قىتئەسىگە توختاۋسىز كۆچۈپ تۇرغان موڭغۇل ئىرقىدىكى ئاھا- لىلەرنىڭ يولى ئېتىلدى. يەنە بىر تەرەپتىن، مۇز دەۋرىنىڭ ئاخىرلىشىپ، شىمالىي ئاسىيا كىلىماتىنىڭ تەدرىجىي ئىسسىشى بۇ رايوندا نوپۇسنىڭ پارتلىشىنى كەلتۈرۈپ چىقاردى. شۇنىڭ بىلەن بۇ رايوندىكى موڭغۇل ئىرقىغا مەنسۇپ ئىنسانلار تەدرىجىي ھالدا غەربكە قاراپ سۈرۈلدى. بۇ دەل ئۇرال تېغىنىڭ ئۇ تەرىپىدىكى ياۋروپا ئىرقىغا مەنسۇپ ئىنسان تۈركۈملىرىنىڭ شەرققە قاراپ سىلجىۋاتقان دەۋرى ئىدى. نەتىجىدە ياۋروپا - ئاسىيا چوڭ قۇرۇقلۇقىدىكى ئوخشاشمىغان ئىرقىي تىپلارنىڭ تارىختىن بۇرۇنقى زور دەرىجىدىكى قوشۇلۇشى باشلاندى. بۇ قېتىمقى قوشۇلۇش ئوتتۇرا ئاسىيا رايونىدىكى قەدىمكى ئاھا- لىلەرنىڭ قان تىپى ۋە مەدەنىيەت قۇرۇلمىسىغا غايەت زور تە- سىر كۆرسەتتى. تارىختىكى مەشھۇر قاراسۇق مەدەنىيىتى ئاشۇ قېتىمقى چوڭ قوشۇلۇشنىڭ نەتىجىسى ئىدى.

لېكىن، مۇشۇ قېتىملىق چوڭ قوشۇلۇش قەدىمكى ئوتتۇرا ۋە مەركىزىي ئاسىيا ئاھالىلىرىنىڭ ئانتروپولوگىيىلىك ئالا- ھىدىلىكى ۋە ئىرقىي تۈزۈلۈشى ھەققىدىكى ئەڭ ئاخىرقى ھەل قىلغۇچ ھادىسە بولالمىدى، بەلكى بۇ رايوننىڭ ئۇزاققا سوزۇل-

غان، ئۈزلۈكسىز داۋاملاشقان ئىرقىي ۋە مىللىيەتلىك تەرەققىدە - ياتىنىڭ باشلىنىشى بولۇپ قالدى. شۇنىڭدىن كېيىنكى تۆمۈر قوراللار دەۋرى ۋە تاكى ئوتتۇرا ئاسىيا تارىخىنىڭ تاڭ نۇرى پارلىغان دەۋرلەرگە قەدەر، بۇ رايوننىڭ ئىرقىي تەركىبىدە ياۋ - روبا ئىرقىغا مەنسۇپ ئارىئانلار ئىزچىل ئۈستۈنلۈكنى ئىگىلەپ كەلدى. شەرقتىكى موڭغۇل ئىرقىغا مەنسۇپ ئىنسان تۈركۈم - لىرى ئەڭ غەربكە سۈرۈلگەندىمۇ ئىلى دەرياسىنىڭ نېرىقى قې - تىغا ياكى تەڭرىتاغنىڭ جەنۇبىي ئېتەكلىرىگە ئۆتەلمىدى. غەرب - بىي يۇرت مەدەنىيىتى بىلەن شۇغۇللانغان ياپونىيەلىك خانىدا تورو ئەپەندى بۇ ھەقتە توختىلىپ، تەڭرىتاغنىڭ جەنۇبىدىكى رايونلاردا «ئەڭ كېچىككەندىمۇ مىلادىيىنىڭ ئالدى - كەينىدە ئاساسەن ئارىئان ئىرقىنىڭ ياشىغانلىقىدا شەك يوق»^① دەيدۇ. يۈتەيشەن ئەپەندىمۇ بۇ ھەقتە مۇنداق دەپ يازدۇ: «غەربىي يۇرت - نىڭ تارىختىن ئاۋۋالقى ئىرقىي تەركىبى ناھايىتى مۇرەككەپ بولۇپ، بۇ يەردە ياۋروپا ئىرقىمۇ، موڭغۇل ئىرقىمۇ مەۋجۇت. شۇنىڭ بىلەن بىر ۋاقىتتا يەنە ياۋروپا ۋە موڭغۇل ئىرقىنىڭ ئۆز ئارا قوشۇلۇشىدىن شەكىللەنگەن شالغۇت تىپىمۇ مەۋجۇت. لېكىن ئومۇمىي ئەھۋالدىن قارىغاندا، ئاندرونوف تىپى، ئالدى ئاسىيا تىپى، پامىر - پەرغانە تىپى ۋە ھىندى - ئافغان تىپ - لىرىنىڭ ئۆز ئارا قوشۇلۇشىدىن شەكىللەنگەن ياۋروپا ئىرقى ئۈستۈن ئورۇندا تۇرىدۇ»^②.

شۇنداق قىلىپ، ئوتتۇرا ۋە مەركىزىي ئاسىيانىڭ تارىختىن بۇرۇنقى چوڭ تىپتىكى ئىرقىي قوشۇلۇشى ياۋروپا تىپىدىكى ئارىئان ئىرقىنىڭ ئۈستۈنلۈكى بىلەن ئاخىرلاشتى. كاسپىي ۋە ئارال دېڭىزى ئارىلىقىدىكى ۋادىلارنى بازا قىلىپ ھەرىكەتچان ياشايدىغان ئارىئان قەۋملىرىنىڭ غەربتە ئىران ئېگىزلىكىگە، جەنۇبتا ھىندىستانغا، شەرقتە تارىم ئويمانلىقىغا باستۇرۇپ كىرىشى، بۇ رايونلاردىكى ئاھالىلەرنىڭ تارىختىن ئاۋۋالقى ئىرقىي ئالاھىدىلىكىگە كۈچلۈك تەسىر كۆرسىتىپلا قالماستىن، بەلكى يەنە مەدەنىيەت گۈللىنىشىگەمۇ غايەت زور قوزغات -

قوچ كۈچ بولدى. ئىنسانىيەت، تارىخ يېزىق ئارقىلىق خاتىرىدە. لىنىدىغان دەۋرگە كىرگەن چاغدا، مىللەتلەرنىڭ چوڭ كۆچۈش-لىمىرى ۋە ئۆز ئارا قوشۇلۇشلىرىدىن زىلزىلە ئالغان ئوتتۇرا ئاسىيا رايونىدا تارىخنىڭ تاڭ نۇرى پارلىدى. بۇ رايوننىڭ ناھايتى ئۇزاققا سوزۇلغان ئىرقىي جەھەتتىكى شەكىللىنىش، تەرەققىي قىلىش ۋە ئۆزگىرىش جەريانى باشلاندى. «دەۋرلەر ئۆتۈم كەنسېرى ئىرقلارنىڭ ئارىلىشىپ كېتىش دەرىجىسىمۇ بارغانسېرى ئېغىرلاشتى، ئەمدى ئومۇمەن بۇ رايوندا ساپ ئىرقىي تىپلار قالمايدۇ»^③. شىمالىي ئاسىيا رايونىدا ھۇن ئىتتىپاقى گەۋدىسىگە ئۇيۇشقان موڭغۇل ۋە يېرىم موڭغۇل ئىرقىدىكى قەۋملەرنىڭ تارىخ سەھنىسىگە چىقىشى شەرقتە تاكى خېشى كارىدورىغىچە يېتىپ بارغان ياۋروپا ئىرقىدىكى توخىلارنىڭ كەڭ كۆلەملىكى غەربكە كۆچۈشنى كەلتۈرۈپ چىقاردى. بۇنىڭ بىلەن ئوتتۇرا ئاسىيانىڭ سىياسىي ۋەزىيىتىدە يەنە بىر قېتىملىق زور داۋالغۇش پەيدا بولدى. توخىلار ئاستا - ئاستا غەربكە سۈرۈلۈپ، ئىلى دەرياسىدىن ئۆتۈپ، باكتىرىيە (Bactria) گىچە يېتىپ باردى ۋە شۇ يەردىكى خەلقلەر بىلەن ئۇچرىشىپ چوڭ تىپتىكى يۇغۇرۇلۇشنى ھاسىل قىلدى. ئۇنىڭ ئۈستىگە ئالبېكساندىر ماكدونىسكىنىڭ شەرقتە يۈرۈش قىلىشى نەتىجىسىدە، نۇرغۇنلىغان گىرىكلار ئوتتۇرا ئاسىياغا كېلىپ يەرلىك ئاھالە بىلەن قوشۇلۇپ، بۇ رايوننىڭ ئىرقىي تەركىبىدىكى يەنىمۇ مۇرەككەپلەشتۈردى.

ئۆز نۆۋىتىدە شۇنى تەكىتلەپ ئۆتۈش زۆرۈركى، ئوتتۇرا ۋە مەركىزىي ئاسىيانىڭ مۇرەككەپ ۋە كۆپ مەنبەلىك ئىرقىي تۈزۈلمىسىنى باشقا ھەر قانداق بىر رايوننىڭ ئالاھىدىلىكى بىلەن سېلىشتۇرۇشقا بولمايدۇ. يەنە كېلىپ ئوتتۇرا ئاسىيا مىللەتلەرنىڭ ئېتنىك تەرەققىياتى ۋە ئىرقىي تۈزۈلۈش تارىخىغا مۇئەييەن بىر قانۇنىيەت بېكىتىشمۇ ئىنتايىن تەس. چۈنكى ئوتتۇرا ئاسىيا رايونى باشقا جۇغراپىيىلىك رايونلارغا ئوخشىمىغان ھالدا ئۆز تارىخىدا ئۈچ باسقۇچلۇق غايەت زور ئىرقىي

ۋە ئېتىنىك قوشۇلۇش دولقۇنىنى بېشىدىن كۆچۈردى. يەر شا-
 رىدا مۇز دەۋرى ئاخىرلىشىپ، ئاسىيانىڭ ئوتتۇرا قىسمى تەد-
 رىجىي ھالدا قەدىمكى ئىنسانلارنىڭ پائالىيەت مەركەزلىرىدىن
 بىرىگە ئايلانغان ۋە ئارىئانلارنىڭ كەڭ كۆلەملىك كۆچۈشلىرى
 نەتىجىسىدە ئوتتۇرا ئاسىيا تارىخىنىڭ تاڭ نۇرى پارلىغان
 ھەمدە ھۇنلار تارىخ سەھنىسىگە چىقىشقا باشلىغان مەزگىللەر-
 گىچە بولغان جەريان بىرىنچى قېتىملىق چوڭ ئىرقىي يۇغۇرۇ-
 لۇش دولقۇنى ئىدى. بۇ قېتىمقى چەكسىز ئۇزاققا سوزۇلغان
 دولقۇن جەريانىدا ئوتتۇرا ئاسىيانىڭ ئىرقىي تۈزۈلمىسىدە
 موڭغۇللوئىد تىپىنىڭ ئالامەتلىرى بىلىنەر - بىلىنمەس دەرد-
 جىدە كۆرۈلۈشكە باشلىغان بولسىمۇ، لېكىن ئۇنىڭ ئاخىرقى
 نەتىجىسى قاڭشارلىق، ئورا كۆز، بۇرۇت - ساقاللىرى قويۇق
 كەلگەن ئارىئان ئىرقىنىڭ مۇتلەق ئۈستۈنلۈكى بىلەن ئا-
 خىرلاشتى. بىز تاكى ھازىرغا قەدەر تارىم ۋادىسى، پەرغانە ئو-
 مانلىقى، ماۋارا ئۈننەھر ۋە تەڭرىتاغ ئېتەكلىرىدىن ئارقا -
 ئارقىدىن تېپىلغان تارىختىن ئاۋۋالقى دەۋرلەردىن مىلادىيىنىڭ
 ئالدى - كەينىگىچە بولغان مەزگىللەرگە مەنسۇپ بولغان قە-
 دىمكى جەسەتلەرنىڭ ئانتروپولوگىيىلىك ئالاھىدىلىكلىرىدىن
 بۇ نۇقتىنى چوڭقۇر ھېس قىلالايمىز. مانا مۇشۇ ئۇزاق تارىخىي
 دەۋردە ئوتتۇرا ۋە مەركىزىي ئاسىيادا ياشىغان ئارىئان ئىرقى-
 دىكى خەلقلەر ئوۋچىلىق ۋە چارۋىچىلىق ئىگىلىكىدىن تاشقىرى
 يەنە پايانسىز چۆللۈكلەردىكى دەريا - ئېقىنلارغا ئەگەشكەن
 بوستانلىق مەدەنىيىتىنىمۇ بەرپا قىلدى. ئوتتۇرا ئاسىيانىڭ
 چۆللۈك رايونلىرى، جۈملىدىن تۇران تۈزلەڭلىكى ۋە تارىم
 ۋادىسى قاتارلىق جايلاردا ياشىغان ۋە پائالىيەت ئېلىپ بارغان
 ياۋروپا تىپىدىكى ساك - ماسساگېت - ئىسكىفى - سىكتاي،
 توخرى - يۇرچى، سوغدى قاتارلىق خەلقلەر نوقۇل چارۋىچىلىق
 بىلەنلا شوغۇللىنىپ قالماي، يۇلتۇزدەك تارالغان بوستانلىقلاردا
 ئۆزىگە خاس دېھقانچىلىق ئىگىلىكىنىمۇ ياراتقاندى. چۈنكى،
 ئېنگېلىس ئېيتقاندەك: «كىتابلاردا تەسۋىرلەنگەندەك پەقەت

ئوۋچىلىق بىلەنلا شۇغۇللانغۇچى خەلقلەر... ھېچقاچان مەۋجۇت بولمىغان»^④. ھايۋانلارنىڭ كۆندۈرۈلۈشى ۋە دەسلەپكى تېرىم ئىگىلىكىنىڭ مەيدانغا كېلىشىدە ئوتتۇرا ئاسىيانىڭ تەبىئىي شەرت - شارائىتى مۇھىم رول ئوينىدى. ئېنگېلس «ئائىلە، خۇسۇسىي مۈلۈكچىلىك ۋە دۆلەتنىڭ كېلىپ چىقىشى» دېگەن ئەسىرىدە مۇنداق دەپ يازدى: «بەزى ئىلغار قەبىلىلەر — ئارد-ئانلار، سېمىتلەر شۇنىڭدەك يەنە تۇرانلارنىڭ ئاساسىي ئەمگەك تارماقلىرى دەسلەپتە ھايۋانلارنى كۆندۈرۈش، ئاندىن نەسىل قالدۇرۇش ۋە ئۇلارنى باشقۇرۇش تېخنىكىسىنى بىلگەن بولسا كېرەك... تۇران تۈزلەڭلىكىدىكى كىلىمات شارائىتىدا، ئۇزۇنغا سوزۇلىدىغان قىش پەسلى ئۈچۈن ئوت - چۆپ ۋە يەم - خە-شەك تەييارلىماي تۇرۇپ، چارۋىچىلىق بىلەن ياشاش مۇمكىن ئەمەس ئىدى. شۇڭا چارۋا ماللار ئۈچۈن ئوت - چۆپ ئۆستۈ-رۈش ۋە دانلىق زىرائەت تېرىش بۇ يەردە زۆرۈر شەرت بولۇپ قالغانىدى»^⑤. بۇنىڭ نەتىجىسىدە ئوتتۇرا ئاسىيانىڭ كەڭ كەت-كەن ئويمانلىق ۋادىلىرىدا چارۋىچىلىقتىن سىرت، نىسبەتەن ئىلغار بولغان بوستانلىق مەدەنىيىتى مەيدانغا كەلدى. يەنە كې-لىپ بۇ مەدەنىيەتنى ئارىئان ئىرقىغا مەنسۇپ يەرلىك ئاھالە ياراتتى.

ئىچكى ئاسىيا رايونىدا، موڭغۇل ئېگىزلىكى ئاسىيا تارد-خىنىڭ پەۋقۇلئاددە سەزگۈر بەلۋىغىغا ئايلىنغاندىن كېيىن، ئوتتۇرا ئاسىيانىڭ ئىرقىي قۇرۇلمىسى ۋە ئېتنىك تەركىبىدە ئىككىنچى قېتىملىق زور دولقۇن قوزغالدى. ئوخشاشمىغان مىللەتلەرنىڭ كەڭ كۆلەملىك كۆچۈشلىرى ۋە ئۆز ئارا قوشۇ-لۇشلىرىدىن خاراكتېرلەنگەن بۇ دولقۇن ناھايىتى ئۇزاق تارد-خىي دەۋرلەرنى بېشىدىن ئۆتكۈزۈپ، ئوتتۇرا ئاسىيا رايونىدا تۈركىي تىپنىڭ ئۈستۈنلۈكى بىلەن ئاخىرلاشتى. ئۇ ۋاقىت جەھەتتىن ھۇنلارنىڭ غەربكە كۆچۈشىدىن تارتىپ چىڭگىزخان ئىستىلاسىغىچە بولغان ئۇزاق تارىخىي جەرياننى ئۆز ئىچىگە ئالاتتى. مۇشۇ تارىخىي جەريان ئىچىدە ئوتتۇرا ئاسىيانىڭ ئىل-

گىرىكى مۇرەككەپ ئىرقىي تەركىبى تەدرىجىي تۈركلىشىش جەريانىنى بېشىدىن كۆچۈردى ۋە بارلىق ئىرقىي ۋە ئېتنىك تەركىبلەرنى ئۆز قوينىغا سىڭدۈرۈپ «تۈركىي» نامى ئاستىغا ئۇيۇشتۇردى. شۇڭا ئوتتۇرا ئاسىيا تارىخىدىكى مۇشۇ ئىككىنچى قېتىملىق زور قوشۇلۇش دولقۇنى بۇ رايوننىڭ كېيىنكى ئېتنىك تەرەققىياتىغا غايەت زور تەسىر كۆرسەتتى ۋە ئاساس ياراتتى.

بۇ يەردە شۇنى كۆرسىتىپ ئۆتۈش زۆرۈركى، ئوتتۇرا ئاسىيانىڭ تۈركلىشىشى، جۈملىدىن تارىم ۋادىسى ۋە تەڭرىتاغ ئېتەكلىرىنىڭ ئۇيغۇرلىشىشى ئۈستىدە ئىلىم ساھەسىدە تا ھازىرغىچە تالاش - تارتىش بولۇپ كەلدى. مانا مۇشۇ مۇرەككەپ مەسىلىدە ئوتتۇرىغا قويۇلغان كۆپلىگەن يەكۈن خاراكتېرلىك قاراشلاردا ياكى ئۇنداق - مۇنداق خاتالىقلار ھامان ساقلىنىپ كەلدى. ئۇنىڭ ئۈستىگە ئوتتۇرا ئاسىيا خەلقلىرىنىڭ ئۆز-ئارا رىخى ھەققىدىكى يازما مەنبەلىرىنىڭ كەمچىلىكى بۇ مەسىلىگە تېخىمۇ زور قىيىنچىلىق ئېلىپ كەلدى. بىزنى چوڭقۇر ئويلىدىن نىشقا مەجبۇر قىلىدىغان نۇرغۇن سىرلىق ھادىسىلەر تېخىچە مۇكەممەل دەلىل - پاكىتلار ئارقىلىق ئىلمىي ئاساستا يورۇتۇپ بېرىلمىدى. مەسىلەن، تۈركلەر بىلەن قەدىمكى ئىران مەنبەلىرىدىكى تۇرانىيلارنىڭ قانداق باغلىنىشى بار؛ قەدىمكى تۈرك ۋە ئۇيغۇرلارنىڭ غەربكە كۆچۈشتىن ئىلگىرىكى ئىرقىي تۈزۈلۈشى ۋە ئانتروپولوگىيەلىك خۇسۇسىيىتى قانداق ئىدى؛ ئوتتۇرا ئاسىيانىڭ تۈركلىشىشى ۋە ناھايىتى چوڭ نىسبەتتە شەرقىي ئىران تىپىدىكى خەلقلەرنى ئۆزىگە سىڭدۈرۈشى قانداق ھادىسە؛ موڭغۇل ئېگىزلىكىدىن غەربكە كۆچكەن، چارۋىچىلىقنى ئۆزىنىڭ ئاساسىي ئىگىلىك شەكلى قىلغان ئۇيغۇر قەبىلىلىرى تا-رىم ۋادىسىدىكى نىسبەتەن يۇقىرى شەھەر ۋە تېرىم مەدەنىيىتى ياراتقان ياۋروپا ئىرقىدىكى يەرلىك خەلقلەرنى قانداقلاپچە ئۆزىنىڭ ئېتنىك تەركىبىگە سىڭدۈرۈپ تاشلىدى؛ ياكى تارىم

ۋادىسىغا كۆچۈپ كەلگەن ئۇيغۇرلار يەرلىك ئاھالە تەرىپىدىن ئاسسىمىلاتسىيە قىلىنىپ خاتا ھالدا «ئۇيغۇر» نامى بىلەن ئاتىلىپ قالغانمۇ؛ خەنزۇ تارىخىي مەنبەلىرىدە خاتىرىگە ئېلىنغان ئۇيغۇرلارنىڭ 840 - يىلىدىكى غەربكە كۆچۈشىدەك غايەت زور ۋەقە نېمە ئۈچۈن باشقا ئەل ۋە خەلقلەرنىڭ مەنبەلىرىدە زادىلا ئۇچرىمايدۇ؛ ھەتتا مۇشۇ ۋەقەدىن 200 يىل كېيىن ياشىغان قاراخانىلار سۇلالىسىدىكى ئىككى بۈيۈك شەخس — مەھمۇد قەشقەرى بىلەن يۈسۈپ خاس ھاجىپنىڭ ئەسەرلىرىدە ياكى قو-چو خانلىقى دەۋرىدىكى قانچىلىغان ھۆججەتلەردە بۇ ۋەقە نېمە ئۈچۈن بىرەر قېتىم تىلغا ئېلىنمايدۇ؟

ئوتتۇرا ئاسىيانىڭ تۈركلىشىشىدىن ئىبارەت بۇ ئۇزاق مۇددەتلىك تارىخىي جەريان ئۆزىنىڭ ھەر بىر قەدىمگە ناھايىتى زور سىرلارنى يوشۇرۇپ كەلدى. گەرچە 6 - ئەسىردىن ئاۋۋال ئوتتۇرا ئاسىيانىڭ بوستانلىق ۋادىلىرىدا تۈركىي قەۋملەرنىڭ پائالىيىتىگە دائىر يازما خاتىرىلەرنى ئۇچراتقىلى بولمىسىمۇ، لېكىن 552 - يىلى قۇرۇلغان تۈرك خانلىقىنىڭ تېرىتورىيىسى غەربتە تاكى ئامۇ دەرياسى بىلەن كاسپى دېڭىزىغىچە يېتىپ بارغانىدى. شۇنىڭدىن باشلاپ تۈركىي قەۋملەرنىڭ ئوتتۇرا ئاسىيا رايونىغا بولغان مۇناسىۋىتى بارغانسېرى قويۇقلىشىپ باردى. ئەمما ئۇلارنىڭ بوستانلىق ۋادىلىرىدا ئولتۇراق تۇرمۇشقا كۆچۈشى كېيىنكى ۋەقە ئىدى. بارتولد بۇ ھەقتە توختىلىپ مۇنداق دەيدۇ: «تۈركلەرنىڭ ئولتۇراق تېرىم مەدەنىيىتى بىلەن بولغان مۇناسىۋىتى جاۋاب بېرىش ئەڭ قىيىن بولغان مەسىلە ئىدى. ناھايىتى روشەنكى، تۈركلەرنىڭ ھەممىسى ياكى مۇتلەق كۆپ قىسمى بۇ مەزگىللەردە تېخى چارۋىچىلىق ھاياتىنى بېرىشىدىن كۆچۈرۈۋاتاتتى. شۇنىڭ بىلەن بىر ۋاقىتتا ئۇلار جۇڭ-گونىڭ تېرىم مەدەنىيىتىنىڭ تەسىرىگە ئۇچراپلا قالماستىن، بەلكى يەنە غەربتىكى مىللەتلەرنىڭ، بولۇپمۇ سوغدىلارنىڭ تەسىرىگە ئۇچراپ تۇراتتى»^⑥. شۇڭلاشقا، كۆك تۈركلەرنىڭ ئوتتۇرا ئاسىياغا ئىچكىرىلەپ كىرىپ، تەدرىجىي ئولتۇراق تۇر-

مۇشقا كۆچۈشى ۋە ئاھالىنىڭ ئاساسىي قىسمىنى تەشكىل قىل-
 مىشى ئۇزاق بىر جەرياننى بېسىپ ئۆتتى. ئۇلار بۇ جەرياندا،
 مۇشۇ يەردە ياشىغۇچى ئىران تىپىدىكى خەلقلەرنىڭ نۇرغۇن
 مەدەنىيەتلىرىنى قوبۇل قىلدى ۋە ئۇنى ئۆزلەشتۈرۈپ، تۈركىي
 مەدەنىيەتكە يۇغۇرۇپ تاشلىدى. تەدرىجىي يەرلىشىشكە باشلىغان
 تۈركلەر ھەتتا ئۆزىنىڭ ئىلگىرىكى پۈتۈن تارىخىنى بىراقلا
 تاشلاپ قويۇپ، ئۆز ئۆتمۈشىنى ئىران مەنبەلىرى تەمىنلىگەن
 شەرقىي ئىران تىلى سىستېمىسىغا مەنسۇپ تۇرانىيلارغا باغلاپ
 قويدى. تۈركلەر بىلەن تۇرانىيلار بىر قەۋم دەپ قارايدىغان بۇ
 خىل قاراش شۇنىڭدىن باشلاپ ئوتتۇرا ۋە غەربىي ئاسىيادا كەڭ
 ئومۇملاشتى. تۈركلەر بىلەن تۇرانلىقلار گەرچە ئوتتۇرا ئاسىيا-
 نىڭ تۈركلىشىشى بىلەن ئورتاق بىر گەۋدىگە ئۇيۇشقان بولسى-
 مۇ، لېكىن ئۇلار ئەسلىدە ئوخشاش بولمىغان ئىككى خىل
 ئېتنىك تۈركۈم ئىدى. فىردەۋسنىڭ «شاھنامە» داستانىدا
 تەسۋىرلەنگەن ئىرانلىقلارنىڭ دۈشمىنى بولغان تۇرانلىقلار
 ئەسلىدە ئامۇ دەرياسى ئارقىلىق ئىراندىن ئايرىلىپ تۇرىدىغان
 تۇران تۈزلەڭلىكىدە چارۋىچىلىق تۇرمۇشى بىلەن شۇغۇللىنىپ
 كەلگەن شەرقىي ئىران تىلىدا سۆزلىشىدىغان خەلقلەر ئىدى.
 «شاھنامە» دىكى تۇرانلىقلارنىڭ خاقانى ئەفراسىياب ۋە ئۇنىڭ
 ئوبرازى ئەمەلىيەتتە زەردۇشت دىنىنىڭ دەستۇرى «ئاۋېستا»
 دىلا تىلغا ئېلىنىدۇ. شۇنىڭدىن قارىغاندا ئەفراسىياب ئوبرازى
 ئوتتۇرا ئاسىيا رايونى تۈركلىشىشتىن خېلى زامانلار ئىگىرىلا
 شەرقىي ئىران مەنبەلىرىدە مەۋجۇت بولغان. «كىمبىرىج ئىران
 تارىخى» مۇ بۇ نۇقتىنى دەلىللەيدۇ: «تۇران بىلەن تۈركلەر
 ئەسلىدە مۇناسىۋەتسىز ئىدى. لېكىن مىلادىيە VI ئەسىردە
 ئوتتۇرا ئاسىياغا كۆچۈپ كەلگەن تۈركلەر پارس تىلى مىللەت-
 لىرى ئارىسىدا ھەل قىلغۇچ رول ئوينىغان، شۇنىڭ بىلەن
 تۇران دېگەن سۆز ئاستا - ئاستا كىشىلەرنىڭ يادىغا كېلىدىغان
 بولۇپ قېلىپ، يېڭى كەلگەن بۇ مىللەتنى خاتالىشىپ ئاشۇنداق
 ئاتايدىغان بولۇپ قالغان»^⑦. شۇنىڭدىن كېيىن، تۈركىي خەلق-

لەرنىڭ يازما مەنبەلىرىدە «تۇران» بىلەن «تۈرك» ئۇقۇملىرى ئۆز ئارا ئارىلىشىپ كەتتى. ھەتتا ئۆز دەۋرىدىكى يېتۈك ئەدىب ۋە ئالىملىرىمىزمۇ تۈركىي قەۋملەرنىڭ يىراق ئەجدادلىرىنى بىۋاسىتە ئىسلام مەنبەلىرىدىكى نوھنىڭ ئوغلى يافەسكە ياكى ئىران مەنبەلىرىدىكى فەرىدۇن ۋە ئۇنىڭ ئۈچ ئوغلىنىڭ ئوتتۇرا ئىسمى بولغان «تۇر» غا باغلىدى. ئەمەلىيەتتە «تۇران» سۆزى «تۇر» سۆزىدىن تۈرلىنىپ چىققان بولۇپ، ئۇنىڭ تۈركلەر بىلەن بولغان باغلىنىشى كېيىنكى دەۋرلەردىكى ئىش ئىدى. فرانسىيە تەۋەلىكىدىكى ئىران ئالىمى ئەلى مازاھىرى ئەپەندىمۇ بۇ نۇقتىنى دەلىللەيدۇ: «تۇران يىپەك يولى ئۈستىدىكى ئامۇ دەرياسى بىلەن يىراق شەرق ئوتتۇرىسىدىكى ئارىلىق رايونى كۆرسىتىدۇ. خېلى ئىلگىرىلا بەزى كىشىلەر بۇ سۆزنىڭ بىرلىك شەكلى Tour ۋە Tuiriu دەپ پەرەز قىلىشقان. ئۇلار توختۇرلار بىلەن باغلىنىدۇ»^⑧. ئىسلامىيەتنى قوبۇل قىلغاندىن كېيىن، ئەرەب - پارىس مەدەنىيىتىنىڭ كۈچلۈك تەسىرىگە ئۇچرىغان تۈركىي خەلقلەر، جۈملىدىن ئۇيغۇرلار ئورخۇن دەۋرىدىكى تارىخنى تاشلاپ، ئۆزىنىڭ كېلىپ چىقىشىنى ئىران مەنبەلىرىدىكى تۇرانلىقلارنىڭ پادىشاھى ئەفراسىياپقا باغلىدى ۋە ئۆزلىرىنىڭ ئالىپ ئەر تۇڭا دېگەن ئەپسانىۋى قەھرىمانى بىلەن ئىران مەنبەلىرىدىكى ئەفراسىياپنى ئۆزئارا يۇغۇرۇۋەتتى. قاراخانىيلار خانلىرى ئۆزلىرىنى «ئەفراسىياپ جەمەتى» دەپ پەخىرلەندى. مەھمۇت قەشقەرى ئەفراسىياپ ھەققىدە كۆپ قېتىم توختالدى: «تۈركلەرنىڭ ئۇلۇغ پادىشاھى ئەفراسىياپ تۇڭا ئالىپ ئەر دەپمۇ ئاتىلىدۇ. بۇنىڭ مەنىسى قاپلاندىك باتۇر ئەر دېگەندەك بولىدۇ»^⑨، «خاقان — ئەفراسىياپتۇر. بۇنى بۇنداق ئاتاشتا ئۇزۇن بىر قىسسە بار»^⑩، «قەشقەر ئوردۇكەند دېيىلىدۇ، بۇخان تۇرىدىغان شەھەر، مەركەز دېگەنلىك بولىدۇ. چۈنكى، بۇ شەھەر ئىراننىڭ ھاۋاسى ياخشى بولغانلىقتىن، ئەفراسىياپ شۇ يەردە تۇرغان»^⑪. يۈسۈپ خاس ھاجىپمۇ «قۇتادغۇبىلىك» تە مۇنداق قۇرلارنى يازدى:

277. بۇ تۈرك بەگلىرىدىن ئېتى بەلگۈلۈك،
 توڭا ئالپ ئەر ئىدى بەختى بەلگۈلۈك.
 280. تاجىكلار ئۇنى دەيدۇ ئەفراسىياب،
 بۇ ئەفراسىياب تۇتتى ئەللەر تالاپ.
 282. تاجىكلار كىتابتا پۈتۈپتۇ بۇنى،
 كىتابقا پۈتمىسە كىم ئۇققاي ئۇنى.

شۇنىڭدىن كۆرۈۋېلىشقا بولىدۇكى، مۇقىم، ئولتۇراق تۈر - مۇشقا كۆچكەن تۈركىي قەۋملەر ناھايىتى زور دەرىجىدە ئىران تارىخ - يىلنامچىلىكىنىڭ كۈچلۈك تەسىرىگە ئۇچرىغان ۋە ئۇنىڭ فورمىسىنى قوبۇل قىلغان. ھەتتا 15 - ئەسىردە ئۆتكەن بۈيۈك شائىر ئەلىشىر نەۋائىمۇ تۈركلەر تارىخى ھەققىدە ئە - مەس، بەلكى ئىران تارىخى ھەققىدە مەخسۇس ئەسەر يازدى ۋە تۈركلەرنىڭ ئەجدادىنى ئىران تارىخىدىكى سەلبىي شەخس ئەفراسىيابقا باغلىدى. بارتولد بۇ ھەقتە مۇنداق دەپ چۈشەنچە بەردى: «قاراخانىيلار خانلىقىنىڭ ئۆزلىرىنى ئەفراسىياب نەس - لىدىن، دەپ ئاتىغانلىقىنىڭ تارىختا ھېچقانچە ئالاھىدە ئورنى يوق. سالىجۇقىيلار خانلىقىنىڭ خاقانى ئۆزىنى دەسلەپ شاھىد - شاھ دەپ ئاتىغان، كېيىنچە ئىسلامىي نام بولغان سۇلتاننى قوللانغان، خۇددى قاراخانىيلار سۇلالىسىغا ئوخشاشلا سالىجۇ - قىيلار خاندانلىقىمۇ ئەفراسىياپنىڭ نەسەبى ھەققىدىكى رىۋايەت - نى ئېتىراپ قىلدى ۋە قوللاندى»^①. بارتولد يەنە مۇنداق دەپ يازدى: «فىردەۋسىنىڭ «شاھنامە» سى سامانىيلار سۇلالىسى دەۋ - رىدە يېزىلدى. لېكىن ئۇ مەھمۇت غەزەنەۋى ھۆكۈمرانلىق قىل - غان مەزگىلدە ئاندىن ئېلان قىلىندى. ئۇنىڭدا ئىران بىلەن تۇرانلىقلار ئوتتۇرىسىدىكى ئۇرۇش مۇھىم تېما قىلىندى. ئۇ - نىڭدا كۆرسىتىلىشىچە، 6 - ئەسىردە تۈركلەر كۆرۈلۈشكە باشلىغاندىن كېيىن، كىشىلەر تۇران (Turan) نامى ئارقىلىق ئوتتۇرا ئاسىيادىكى تۈركىي ئەللەرنى كۆرسىتىدىغان بولغان.

گەرچە داستاندىكى قەھرىمانلارنىڭ ئىسىملىرى ساپ پارسچە بولسىمۇ، لېكىن ئۇلارنىڭ تۈركلەرنىڭ ئەڭ ئالىي ھۆكۈمران-لىرى دەپ كۆتۈرۈشكەن. بۇنىڭدىن شۇنى كۆرۈۋېلىشقا بولىدۇ-كى، قاراخانىيلار خانلىقى ئىسلامىيەتنىڭ تەسىرىگىلا ئۇچراپ قالماستىن، بەلكى يەنە ئىران ئېپوسلىرىنىڭمۇ كۈچلۈك تەسىرىگە ئۇچرىغان. تۇران رىۋايەتلىرىدە باش خاقان ئەفراسىياب دەپ ئاتالغان. بۇ شۈبھىسىزكى، غەيرىي تۈركچە ئىسىمدۇر»^③. ئەلىشىر نەۋائىي ئۆزىنىڭ «تارىخىي مۈلكى ئەجەم» (ئىران پادىشاھلىرىنىڭ تارىخى) ناملىق ئەسىرىدە: «ئەفراسىياب — ھۇشاڭ بىننى تۇر بىننى فەرىدۇن ئوغلىدۇر. ئەرجاسىب بىننى ئەفرا-سىيابكىم تۈرك پادىشاھى ئەردى»^④ دەپ يازىدۇ. دېمەك، كۆرۈپ تۇرۇپتىمىزكى، مەھمۇت قەشقەرى ۋە يۈسۈپ خاس ھاجىپتىن 400 يىل كېيىن ياشىغان نەۋائىمۇ ئوخشاشلا تۈركىي قەۋملەر-نىڭ يىراق ئەجدادلىرىنى ئىران مەنبەلىرىدىكى تۇر ۋە ئۇنىڭ نەۋرىسى ئەفراسىيابقا باغلايدۇ. ئۇنداقتا، ئىسلامىيەتتىن كېيىن، پارس مەدەنىيىتى بىلەن قويۇق مۇناسىۋەتتە بولغان تۈركىي قەۋملەر ئۆزىنىڭ ئەسلىدىكى يىلتىزى، مەنبەسى ۋە موڭغۇل ئېگىزلىكىدە تىكلەنگەن سەلتەنەتلىك تارىخىنى راستىنلا پاك - پاكىزە ئۇنتۇپ كەتكەنمۇ - قانداق؟ ئۇلار نېمە ئۈچۈن ئىسلام ۋە پارس يىلتىزىدىكى تىكلەپ بەرگەن ئەندىزىنى ئۆز تارىخ قارىشىنىڭ بىردىنبىر فورمىسى قىلىۋالىدۇ؟ دەرۋەقە، تۇران بىلەن تۈركلەر ئوتتۇرىسىدىكى تارىخىي مۇناسىۋەت ئىلىم ساھەسى تەرىپىدىن تامامەن ئاشكارا بولغان، تۈركىي خەلق-لىرىنىڭ يىلدىن بۇيان ئۆز ئەجدادى سۈپىتىدە قاراپ، تىللاردا داستان قىلىپ كەلگەن سىرلىق شەخس «ئەفراسىياب» نىڭ ھەقىقىي نەسەبى ئېنىقلانغان كۈنى ئاندىن مىللىي تارىخ قارىشى-مىزدىكى بىرمۇنچە تۈگۈنلەر ھەقىقىي ئاشكارا بولىدۇ. ھەتتا نەۋائىدەك بۈيۈك شەخسنىڭمۇ چىڭگىز ئىستىلاسىدىن ئاۋۋالقى تۈركلەر ھەققىدە ھېچنەمە دېمەسلىكى ۋە ئىران تارىخنامىلىرىگە مەپتۇن بولۇشى كىشىنى تولىمۇ ئەجەپلەندۈرىدۇ. 15 -

ئەسەردىكى پارس مەدەنىيىتىنىڭ پۇرغى گۈپۈلدەپ پۇراپ تۇر-
 غان، «پارسگۇي» لۇق ئەۋج ئالغان ھىرات شەھىرىدە، بۈيۈك
 نەۋائىي مەردانىلىق بىلەن «پارسى شېكەرەست»، «ئەرەبىي ھە-
 سەلەست» كە قارشى «تۈركىي ھۈنەرەست» دېيەلگەن ۋە «تۈر-
 كىيگۈي» لۇقنى تەشەببۇس قىلالغان ئىدىغۇ، ئاخىر!... ئوت-
 تۇرا ئاسىيا تارىخى ھەققىدە مەخسۇس تەتقىقات ئېلىپ بارغان
 بارتولد قاتتىق ئېچىنىش ئىچىدە مۇنداق دەيدۇ: «قاراخانىيلار
 سۇلالىسىدىكى تۈركىي قەۋملەر پارس مەدەنىيىتىنىڭ كۈچلۈك
 تەسىرى ئاستىدا، ئۆزلىرىنىڭ قەدىمكى ئەجدادى بولغان تۈرك-
 لەرنى تامامەن ئېسىدىن چىقىرىپ قويدى. ئىران تېررىتورىيە-
 سىدىكى تۈرك ھۆكۈمرانلار يەنىلا تۈركىيچە سۆزلىشىپ، تۈر-
 كىيچە نام - ئەمەللەرنى قوللاندى. تۈركىي تىل ھەتتا ئىران-
 لىقلار ئارىسىغىمۇ تارقالدى. لېكىن تەربىيە كۆرگەن تۈركلەر-
 نىڭ ھەممىسى تۈرك تارىخىنىڭ ئانا مەنبەسىنى ئۇنتۇپ كې-
 تىشتى. 15 - ئەسىرنىڭ كېيىنكى يېرىمىدا ياشىغان بۈيۈك
 شائىر نەۋائىي ھەتتا موڭغۇللار باش كۆتۈرۈپ چىقىشتىن
 ئاۋۋال تۈرك خانلىقىنىڭ سەلتەنەتلىك تارىخ بولغانلىقىدىن
 خەۋەرسىز ئىدى. ئۇ سالجۇقىيلار خانى «سۇلتان توغرىل» نى
 سارت، يەنى ئىران سۇلتانى دەپ خاتا بىلىپ قالغانىدى»^⑩. ياپو-
 نىيە ئالىمى ئابې تاگېئو ئەپەندىمۇ ئۆزىنىڭ «غەربىي ئۇيغۇر
 خانلىقى تارىخى ھەققىدە تەتقىقات» دېگەن كىتابىدا، بارتولدنىڭ
 قارىشىنى قۇۋۋەتلەپ مۇنداق دەيدۇ: «قاراخانىيلار خانلىقىدىكى-
 لەر پارسلارنىڭ تارىخىدىكى ئادەتتە «ئەفراسىياپنىڭ جەمەتى»
 دەپ ئاتالغانلارنى ئاسادىپىيلا «تۈركلەرنىڭ جەمەتى» دەپ ئا-
 تىۋالغان. شۇنىڭدىن باشلاپ كېيىنكى ئاپتورلارنىڭ ھەممىسى
 مۇشۇ مۇقام بويىچە بۇغراخانلار سۇلالىسىنى ئەفراسىياپنىڭ
 ئەۋلادى دەپ قارايدىغان بۇنداق كۆز قاراشلار 13 - ئەسىردە،
 يەنى بۇغراخانلار سۇلالىسى ئاللىقاچان زاۋاللىققا يۈز تۇتقان
 ۋاقىتتا، ناھايىتى يەڭگىلتەكلىك بىلەن توقۇپ چىقىرىلغان
 بىر خىل ھېكايە بولۇپ، بۇنى باشقا مەنبەلەر ئارقىلىق ئىس-

پاتلاش قىيىن»^⑩. دېمەك، تۇران بىلەن تۈركلەرنىڭ مۇناسىۋىتى بىر قەدەر مۇرەككەپ مەسىلە بولۇپ، ئىسلامىيەتتىن كېيىنكى ئەجدادلىرىمىزنىڭ تارىخ قارىشىدىكى كىچىككىنە ئۆزگىرىشلەر بىلەن ئىرانىي تەسىرلەر ئىزچىل ھالدا كېيىنكى بىر مۇنچىلەن - خان مۇرەككەپ چۈشەنچىلەرنى پەيدا قىلىپ كەلگەن. شۇڭا ئى - مىن تۇرسۇن ئەپەندىم بۇ ھەقتە مۇنداق دەيدۇ: «بىز دەۋاتقان «تۈرك» كەڭ مەنىدىكى ئاتالغۇ، ئۇ ھېچقاچان دىنىي رىۋايەتلەردە ئېيتىلغاندەك، نوھنىڭ ئوغلى يافەسنىڭ ئەۋلادىدىن «تۈرك» دەپ ئاتالغان بىر شەخسنىڭ نەسلىدىن تارالغانمۇ ئەمەس. شۇنىڭدەك ئىرانلىقلارنىڭ ئەپسانىسىدىكىدەك، فەرىدۇننىڭ ئۈچ ئوغلىدىن بىرى - تۇرانىيلار، يەنى تۈركلەرنىڭ بوۋىسى «تۈر» دىنىمۇ تارالغان ئە - مەس»^⑪. بەلكى 16 - ئەسىردىن باشلاپ، موڭغۇل ئېگىزلىكىدە قۇدرەتلىك خانلىق قۇرۇپ كېيىنچە ئاستا - ئاستا غەربكە سۈ - رۈلگەن، ئوتتۇرا ئاسىيا جۈملىدىن تۇران تۈزلەڭلىكى ئەتراپىدە - دىكى شەرقىي ئىران تىلىدا سۆزلىشىدىغان خەلقلەرنى ئۆزىگە بويسۇندۇرغان ۋە ئېتنىك تەركىبىگە سىڭدۈرۈۋەتكەن قەۋملەر ئىتتىپاقىدۇر. شۇڭلاشقا، ئوتتۇرا ۋە مەركىزىي ئاسىيادىكى تۈركىي تىلدا سۆزلىشىدىغان مىللەتلەرنىڭ ئېتنىك تەرەققىيا - تى ۋە مىللەت بولۇپ شەكىللىنىش جەريانىنى تەھلىل قىل - غاندا، ئىككى مۇھىم مەنبەنى - موڭغۇل ئېگىزلىكى ۋە ئالتاي تاغلىرىدىن غەربىي - جەنۇبقا سۈرۈلگەن ئەسلىدىكى تۈرك قەۋملىرى بىلەن ئوتتۇرا ئاسىيادىكى ھىندى - ياۋروپا تىل سىستېمىسىغا مەنسۇپ يەرلىك ئىران تىپىدىكى خەلقلەرنى تەڭ ئېتىبارغا ئېلىش كېرەك. ئۇنداق بولمايدىكەن، بىر تەرەپلىم - لىك خاھىش شەكىللىنىپ قالىدۇ. دەرۋەقە، ئوتتۇرا ئاسىيانىڭ تۈركلىشىشىدىن ئىبارەت بۇ ئۇزاق مۇددەتلىك تارىخىي جە - ياندا، تۈركىي قەۋملەرنىڭ ئىرقىي تۈزۈلمىسى ۋە ئانتروپولو - گىيىلىك خۇسۇسىيىتىدە ناھايىتى زور ئۆزگىرىشلەر يۈز بەر - دى. ئۇلار خۇددى ئۆز مەدەنىيەت قاتلىمىدىكى ئارىلاشما ئالاھى - دىلىككە ئوخشاشلا بەدەن تۈزۈلمىسى جەھەتتىن موڭغۇل ئىر -

قىغىمۇ ياتمايدىغان، تىپىك ياۋروپا ئىرقىدىنمۇ پەرقلىنىدىغان، شالغۇت ئوتتۇرا ئاسىيا تىپىنى ھاسىل قىلدى. بۇ يەردە بىزگە مۇنداق بىر سوئال تۇغۇلىدۇ: ئوتتۇرا ئاسىيانىڭ تۈركلىشىشى تۈركىي قەۋملەرنىڭ يەرلىك ئىران تىپىدىكى خەلقلەرنى ئۆزىگە ئاسسىمىلاتسىيە قىلىپ، سىڭدۈرۈپ تاشلىشىمۇ ياكى ئىران تىلىدا سۆزلىشىدىغان خەلقلەرنىڭ تۈركىي قەۋملەرنى ئاسسىمىلاتسىيە قىلىپ، خاتا ھالدا «تۈركىي» نامى بىلەن ئاتىلىپ قېلىشىمۇ؟ بەزى تەتقىقاتچىلار بىر تەرەپلىملىك بىلەن ئوتتۇرا ئاسىيانىڭ تۈركلىشىشى ئەمەلىيەتتە تۈركلەرنىڭ سىياسىي جەھەتتىكى ئۈستۈنلۈكىدىن بولغان. يەرلىك ئىران تىلىدا سۆزلىشىدىغان خەلقلەر مەدەنىيەت جەھەتتە ئىزچىل ئۈستۈن ئورۇندا تۇرۇپ كەلگەن بولۇپ، ئۇلارنىڭ ھۆكۈمرانلىق ئورنىدىن ئايرىلىپ قېلىشى تۈركلەرنىڭ ئوتتۇرا ئاسىيادا ئۈستۈنلۈككە ئىگە بولۇشىغا سىياسىي شەرت - شارائىت ھازىرلاپ بەرگەن دەپ قارايدۇ^⑧. بىزنىڭ قارىشىمىزچە، ئۆز ئارا ئۇچراش-قان ئوخشاش بولمىغان ئىككى خەلق ئوتتۇرىسىدىكى مەدەنىيەت كۈچ سېلىشتۇرمىسىدا تىل ھامان ھەل قىلغۇچ رول ئوينايدۇ. تىلنىڭ غەلبىسى ئەمەلىيەتتە شۇ مىللەتنىڭ غەلبىسىنى بەلگىلەيدۇ. پارس تىلى پارس ئەدەبىياتىنىڭ گۈللىنىشى بىلەن پۈتكۈل ئوتتۇرا ئاسىيادا ھۆكۈمران تىلغا ئايلانغان بىر شارائىتتا، تۈركىي تىلنىڭ خۇددى بەيگىگە چۈشكەن ئاتتەك ئەڭ ئاخىرى ئۈستۈنلۈككە ئېرىشىشى بۇ رايوننىڭ تولۇق تۈركلەش-كەنلىكىدىن دېرەك بەردى. ئوتتۇرا ئاسىيا رايونىدىكى تۈركلەش-شىشنىڭ سىرى دەل تۈركىي تىلنىڭ غەلبە قىلغانلىقىدا ئىدى. فىلىپ ھىتتى ئەرەب تىلنىڭ ئىسلامىيەتنىڭ كېڭىيىدىشىدە ئوينىغان رولى ئۈستىدە توختىلىپ: «بويىسۇندۇرۇلغان مىللەتلەر سىياسىي جەھەتتىكى ئورنىدىن، دىنىي جەھەتتىكى ئېتىقادىدىن ۋاز كېچىشكە رازىكى، ئانا تىلىدىن ۋاز كېچىشنى ئەسلا خالىمايتتى... شۇڭا ئەرەب تىلنىڭ بويىسۇندۇرۇلغان

مىللەتلەرنىڭ تىللىرى ئۈستىدىن غەلبە قىلىشى ئەڭ ئاخذ - رىدا ۋە ئەڭ ئاستا سۈرئەتتە ئىشقا ئاشتى. ئىسلام دىنىنىڭ غەلبىسى، ئەمەلىيەتتە بىر تىلنىڭ غەلبىسى، تېخىمۇ توغ - رىراقى بىر كلاسنىڭ دەستۇرنىڭ غەلبىسى ئىدى»^⑧ دېدۇ. مۇشۇ مەنىدىن ئېيتقاندا، ئەگەردە ئوتتۇرا ئاسىيانىڭ تۈركلەر - شىشىنى بىر سىر دەيدىغان بولساق، تۈركىي تىلنىڭ ئىران تىللىرى ئۈستىدىن قىلغان غەلبىسىنى تېخىمۇ چوڭ سىر دېيىشكە ھەقلىقمىز. بارتولدمۇ بۇ ھادىسىنى ناھايىتى ھەيران - لىق بىلەن شەرھلەيدۇ: «پارس تىلنىڭ بىردىنبىر رىقابەتچىسى تۈرك تىلى ئىدى، پارس تىلنىڭ ئۇشۇبۇ رىقابەتچىسى بىلەن بولغان كەسكىن تىرىكشىشلىرىنىڭ نەتىجىسى ھامان پارس تىلىغا پايدىسىز ئاقىۋەتلەرنى ئېلىپ كېلەتتى. ئىسلامدە يەتتىنچە دەسلەپكى مەزگىللىرىدىكى بىرقانچە ئەسىردىن تارتىپ تاكى ھازىرغىچە مۇنداق ئىككى خىل جەريان ئىزچىل داۋاملىدە - شىپ كەلدى. ئۇنىڭ بىرى، جانلىق ئىران دىئالېكتلىرى تەد - رىجىي ھالدا پارس ئەدەبىي تىلى تەرىپىدىن چەتكە قېقىلىپ كەلدى؛ يەنە بىرى، پارس ئەدەبىي تىلىنى ئۆز ئىچىگە ئالغان ئىران دىئالېكتلىرى تەدرىجىي ھالدا تۈركىي تىللار تەرىپىدىن چەتكە قېقىلىپ كەلدى. دىققەت قىلىشقا ئەرزىيدىغىنى شۇكى، تۈركىي تىللارنىڭ ئىران تەۋەسىدىكى تارقىلىش دائىرىسى بار - غانسېرى كېڭىيىپ باردى. ئەگەردە تۈركلەر بىلەن پارسلار بىر كەنتتە ئارىلىشىپ ئولتۇراقلاشقان بولسا، ئاقىۋەتتە تۈركىي تىل ئاستا - ئاستا شۇ جايدىكى ئاھالىلەرنىڭ ئورتاق تىلىغا ئايلىنىپ - ناتى»^⑨.

ئەمدى نۆۋەتتىكى مۇلاھىزە تېمىمىز تەڭرىتاغنىڭ جەنۇبىدىكى تارىم ئويمانلىقىغا قايتىپ كەلدى! دەرۋەقە، بۇ يەردە جاۋاب بېرىشكە تېگىشلىك قانچىلىغان سىرلار كۆمۈلۈپ ياتاتتى. بولۇپمۇ تارىم ۋادىسىنىڭ ئۇيغۇرلىشىشىدىن ئىبارەت بۇ مۇرەككەپ تارىخىي ھادىسە ئۇزۇندىن بۇيان ئىلىم ساھەسىنىڭ دىققەت ئېتىبارىنى قوزغاپ كەلگەندى. مىلادىيە 744 - يىلى

موڭغۇل ئېگىزلىكىدە كۆك تۈرك خانلىقىنىڭ سەلتەنتىگە خا-
تمە بېرىپ، ئورخۇن ئۇيغۇر خانلىقىنى قۇرغان ئۇيغۇر قەبى-
لىلىرى 100 يىللىق قەھرىمانلىق ھاياتىدىن قول ئۈزۈپ، 840 -
يىلى تارىم ۋادىسىغا كەلدى، ئۇلار قانداقلا رچە تارىم ۋادىسىدىكى
ئاللىقاچان شەھەرلەشكەن ھىندى - ياۋروپا تىپىدىكى ئاھالىد-
لەرنى ئۇيغۇرلاشتۇرالىدى، «17 خىل تىل، 24 خىل يېزىق باي-
قالغان»^① غەربىي يۇرتتا ئۇيغۇر تىلى قانداق قىلىپ مۇتلەق
ئۈستۈنلۈكنى ئىگىلىيەلدى؟...

شۇنىسى ئايانكى، ناھايىتى مۇرەككەپ بولغان ئىرقىي ۋە
مىللىي تەركىبكە، ئارىلاشما ھالەتتىكى مەدەنىيەت قاتلىمىغا ۋە
ئۆزىگە خاس پىسخىك تىندۈرمىغا ئىگە تارىم ئويمانلىقىنىڭ
تامامەن ئۇيغۇرلىشىشى ھەقىقەتەنمۇ سىرلىق ھادىسە ئىدى.
چۈنكى چارۋىچىلىق ئىگىلىكى بىلەن شۇغۇللىنىپ كەلگەن
ئورخۇن ئۇيغۇرلىرىنىڭ تارىم ۋادىسىدىكى نىسبەتەن يۇقىرى
مەدەنىي ھايات كۆچۈرۈۋاتقان تېرىم ئاھالىلىرىنى ئۆزىگە سىڭ-
دۈرۈپ تاشلىشى ھەقىقەتەنمۇ ئەجەپلىنەرلىك ئىدى. ئۇزاقتىن
بۇيان، بەزى تەتقىقاتچىلار ئىزچىل ھالدا ئۇيغۇرلارنىڭ ئېتىنىك
مەنبەسىنى پەقەتلا غەربكە كۆچكەن ئۇيغۇر قەبىلىلىرىگىلا
باغلاپ كەلدى ۋە 840 - يىلىدىن بۇرۇن تارىم ۋادىسىدا يارد-
تىلغان بوستانلىق مەدەنىيىتىنى ئۇيغۇر مەدەنىيىتىدىن ئايرىپ
قويدى. چۈشەندۈرۈش تەس بولغان ھادىسىلەر كېلىپ چىقتى.

ئەمەلىيەتتە، ئۇيغۇرلارنىڭ تارىم ۋادىسى بىلەن بولغان مۇ-
ناسىۋىتى غەربكە كۆچۈشتىن خېلى زامانلار ئىلگىرىلا باشلانغا-
نىدى. ئۇنىڭ ئۈستىگە مىلادىيە 6 - 8 - ئەسىرلەردە سەلتەنت
سۈرگەن تۈرك خانلىقىنىڭ تېررىتورىيىسى تەڭرىتاغنىڭ جەنۇ-
بى بىلەن ئامۇ دەرياسى ۋادىلىرىغىچە يېتىپ بارغانىدى. ئا.ۋون
گابائىن خانىممۇ بۇ ھەقتە مۇنداق دەيدۇ: «تۈرك يايلاق ئىمپى-
رىيىسى دەۋرىدىلا، يەنى مىلادىيە 552 - يىلىدىن باشلاپ، تا-
رىم ئويمانلىقى مەزكۇر ئىمپىرىيىنىڭ غەربىي قىسمىدىكى
ئىسسىقكۆل بويىغا جايلاشقان سىياسىي مەركىزىگە بېقىنغاند-

دى. شۇڭلاشقا بۇ ۋادىدىكى ئاھالىلەر تۈركلەرنىڭ ۋاستىسى ئارقىلىق 6 - ئەسىرنىڭ ئاخىرلىرىغا بارغاندا، يىراق غەربىي - جەنۇبتىن تاكى بەلخىچە، ھەتتا ئۇنىڭمۇ نېرىسىدىكى بۇددىزم رايونلىرى بىلەن دائىملىق مۇناسىۋەتتە بولۇپ كەلگەندى. تا- رىم ۋادىسىدىكى تۈركلەر يېرىم چارۋىچىلىق تۇرمۇش كۆچۈرەت- تى. شەھەرلەردە ئولتۇراقلاشماستىن، بەلكى دالىلاردىكى چى- دىرلاردا تۇراتتى»²⁰. بۇنىڭدىن كۆرۈۋېلىشقا بولىدۇكى، تۈرك خانلىقى دەۋرىدىلا تارىم ئويمانلىقىنىڭ شىمالىي قىرغاقلىرى تۈركلىشىشكە باشلىغان. تەيۋەنلىك ئۇيغۇرشۇناس ليۇيىتاك ئە- پەندىمۇ بۇ نۇقتىنى قۇۋۋەتلەيدۇ: «ئۇيغۇرلار تۈرك خانلىقىنىڭ ئورنىنى ئىگىلىگەندىن كېيىن، شىمالدىكى قۇدرەتلىك خاندان- لىققا ئايلاندى. ئۇلار موڭغۇل ئېگىزلىكىدىكى ئۆتۈكەن تاغلىرى بىلەن ئورخۇن دەرياسى ۋادىلىرىنى بازا قىلدى. ئۇلارنىڭ ئاي- رىم بۆلەكلىرى كەڭسۇ (گەنسۇ)، شىنجاڭ ۋە ھەتتا پامىرنىڭ غەربىدىكى رايونلارغىچە تارقالغانىدى... خەن سۇلالىسى دەۋرىدە غەربىي يۇرتتا قۇرۇلغان 36 شەھەر دۆلىتى ئىچىدە، يەنى بۇ- گۈنكى شىنجاڭنىڭ جەنۇبىي قىسمىدا، ئۇيغۇرلارنىڭ ئىزلىرى ئاللىقاچان كۆرۈلۈشكە باشلىغانىدى. لېكىن ئۇلارنىڭ قەبىلى- لىرىنىڭ ئاز - كۆپلۈكى ۋە ئۆزلىرىنىڭ ھاكىمىيىتىنى قۇر- غان - قۇرمىغانلىقىغا ھۆكۈم قىلىش تەس ئىدى. قىسقىسى، ئۇيغۇرلارنىڭ پامىر ئېگىزلىكىنىڭ شەرقىي ۋە غەربىي تەرەپ- لىرىگە بولغان پائالىيەتلىرى خېلى بالدۇرلا باشلانغانىدى»²¹.

دېمەك، ئۇيغۇرلار غەربكە كۆچكەن بولغان ئارىلىقتا تەڭ- رىتاغنىڭ شىمالى ۋە جەنۇبىدىكى تۈركلىشىش ۋە ئۇيغۇرل- دىن شىش جەريانىنى ئاللىقاچان باشلىغان بولۇپ، 840 - يىلىدىن كېيىنكى چوڭ مىللىي يۇغۇرۇلۇشقا شەرت - شارائىت ھازىر- لىغانىدى. شۇڭلاشقا 9 - ئەسىرنىڭ ئوتتۇرىلىرىدىن كېيىن كەڭ كۆلەمدە غەربكە كۆچكەن ئۇيغۇر قەبىلىلىرى ھېچقانداق توسالغۇسىزلا تارىم ۋە تۇرپان ئويمانلىقىغا ماكانلىشىپ، ئەس- لىدىكى يەرلىك ئاھالىلەر بىلەن قوشۇلۇپ كەتتى ۋە ناھايىتى

تېزلا مەدەنىيەت جەھەتتە گۈللىنىشكە ئېرىشتى. گەرچە ئۇي-
 خۇرلارنىڭ كەڭ كۆلەمدە غەربكە كۆچۈشى ئوتتۇرا ئاسىيا تارى-
 خىدىكى غايەت زور ۋەقە بولسىمۇ، لېكىن بۇ ھەقتە خەنزۇ
 مەنبەلىرىدىن باشقا ھېچقانداق بىر مىللەتنىڭ تارىخنامىلىرىدە
 ئۇچۇر بېرىلمىگەن. كىشىنى تېخىمۇ ئەجەبلەندۈرىدىغىنى شۇ-
 كى، مۇشۇنداق تارىخىي خاراكتېرلىك چوڭ كۆچۈشنى بېشىدىن
 كۆچۈرگەن ئۇيغۇرلار ئۆزىنىڭ قان - ياشلىق سەپىرىدە مۇشۇ
 ۋەقەنى تېما قىلغان بىرەر ئېپوس ياكى كىچىككىنە رىۋايەتمۇ
 قالدۇرۇپ قويمىغان. ئاشۇ ۋەقەدىن 200 يىل ئۆتمەيلا قوچۇ
 خانلىقىدا يارىتىلغان جىلد - جىلد يازما يادىكارلىقلار ئىچىدە
 ئالىكساندىرنىڭ يۈرۈشلىرى، «ئىنجىل» نىڭ ئۇيغۇرچە تەرجىمى-
 سىنىڭ پارچىلىرى، ئېزوپ مەسەللىرى بايقالدىكى، ئۇيغۇرلار-
 نىڭ كۆچۈش تارىخىغا دائىر بىرەر مۇھىم ھۆججەت تېپىلمىدى. تې-
 خىمۇ ئېچىنارلىقى، 9 - ئەسىردە ياشىغان قاراخانىيلار سۇلا-
 لىسىدىكى ئىككى نەپەر بۈيۈك شەخس - مەھمۇت قەشقەرى
 بىلەن يۈسۈپ خاس ھاجىپ ئۆز ئەسەرلىرىدە غەرب مەنبەلىرىد-
 ىكى نوھنىڭ ئوغلى يافەس ياكى فەرىدۇننىڭ ئوغلى تۇر ۋە
 ئۇنىڭ نەۋرىسى ئەفراسىياب ھەققىدە مەلۇماتلار قالدۇردىكى،
 ئۇيغۇرلارنىڭ 9 - ئەسىردىكى غەربكە كۆچۈشى ھەققىدە ئەسلا
 ئۇچۇر قالدۇرمىدى. ئوتتۇرا ئاسىيا ۋە تارىم ئويمانلىقىنىڭ تا-
 رىختىن بۇيانقى سىياسىي ۋەزىيىتىگە يېقىندىن دىققەت قىلىپ
 كەلگەن ئىككى قەدىمىي مەدەنىيەتلىك ئەل - ئىران بىلەن
 ھىندىستاننىڭ تارىخچىلىرىمۇ بۇ ۋەقە ھەققىدە ھېچقانداق خا-
 ترە قالدۇرمىدى. تارىخچىلار ئۇزاقتىن بۇيان «ئۇيغۇرلار تارى-
 خىدىكى دەۋر بۆلگۈچ زور ۋەقە» دەپ ئاتىغان بۇ قېتىمقى چوڭ
 كۆچۈشنىڭ ئوتتۇرا ئاسىيا خەلقلەرنىڭ يازما ۋە ئاغازىكى
 مەنبەلىرىدە ئۇچرىماسلىقى كىشىنى ھەقىقەتەنمۇ تەئەججۈپلەند-
 ۈرىدۇ. شۇڭا ئۇيغۇرلار تارىخىدىكى بۇ زور ۋەقەنى باشقا مەن-
 بەلەر ئارقىلىق يەنىمۇ ئىسپاتلاشقا توغرا كېلىدۇ.

ئەمدى تارىم ۋادىسىنىڭ ئۇيغۇرلىشىشى ۋە ئۇيغۇرلارنىڭ

ئېتنىك قاتلىمغا كەلسەك، بۇ مەسىلە ھەققىدە ھازىرغىچە
 ئېلان قىلىنغان تەتقىقات نەتىجىلىرىنى ھەرگىزمۇ ئەڭ ئاخىر -
 قى يەكۈن دېيىشكە بولمايدۇ. چۈنكى ھازىرغىچە يېشىلمەي كې-
 لسۇناتقان بۇ ھەقتىكى نۇرغۇن تۈگۈنلەر بىزنى يەنىمۇ چوڭ-
 قۇرراق ئىزدىنىشكە مەجبۇر قىلماقتا. ھازىر ئىلىم ساھەسىدە
 يەنىلا نۇرغۇن كىشىلەر ئۇيغۇرلارنىڭ ئېتنىك مەنبەسى ھەققىدە
 دە بىر مەنبەلىك نۇقتىئىيىنەزەرلەرگە مايىل بولۇپ كەلمەكتە.
 ئۇلارنىڭ قارشىچە، ئۇيغۇرلار غەربكە كۆچۈشتىن ئىلگىرى تا -
 رىم ئويمانلىقىدا ھىندى - ياۋروپا ئىرقىدىكى نىسبەتەن تىنچ
 تېرىم مىللەتلىرى ياشىغان بولۇپ، ئۇلار ياراتقان پارلاق شەھەر
 مەدەنىيىتى ئۇيغۇرلار بىلەن مۇناسىۋەتسىز ئىدى. ئۇيغۇرلار بۇ
 رايونغا كۆچۈپ كەلگەندىن كېيىن، ئۇلار ئۇيغۇرلارغا ئاسسە -
 مىلاتسىيە بولماستىن، بەلكى يىراق ۋە چەت تاغلىق رايونلارغا
 كۆچۈپ كەتكەندى. ۋاڭ جىلەي ئەپەندىنىڭ قاراشلىرىمۇ مۇشۇ
 تەشەببۇسنى قۇۋۋەتلەيتتى: «ئوتتۇرا ئاسىيانىڭ ئەسلىدىكى
 يەرلىك ئاھالىسى بولغان ئارىئان ئىرقىدىكى خەلقلەر، تۈركىي
 تىلدا سۆزلىشىدىغان مىللەتلەرگە ئاسسىمىلاتسىيە بولماستىن،
 بەلكى يىراق چەت رايونلارغا، جۈملىدىن پامىر ئېگىزلىكىگە
 ئوخشاش تاغلىق رايونلارغا كۆچۈپ كەتكەن»^①. بۇ خىل بىر
 مەنبەچىلىك تەشەببۇسنىڭ قانچىلىك پۈت تىرەپ تۇرىدىغانلىقى -
 قىمغا ھازىرچە بىر نەرسە دېيىش تەس. لېكىن شۇ نەرسە ئې -
 نىقى، ئۇيغۇرلارنىڭ مىللەت بولۇپ شەكىللىنىش جەريانى
 بىر مەنبەگىلا ئەمەس، بەلكى كۆپ خىل ئېتنىك مەنبەلەرگە
 باغلىنىدۇ. گەرچە موڭغۇل ئېگىزلىكىدىن غەربكە كۆچكەن
 ئۇيغۇرلار باشتىن - ئاخىر تارىم ۋادىسىدا ئۆزىنىڭ ئاساسىي
 ئېقىمىنى ساقلاپ كەلگەن، ئۇيغۇر تىلىنى مۇتلەق ئۈستۈنلۈك -
 كە ئىگە قىلغان، «ئۇيغۇر» نامىنى مۇئەييەن دائىرىدە ئومۇمىي
 ئېتنىك نام سۈپىتىدە ئومۇملاشتۇرغان بولسىمۇ، لېكىن تارىم
 ۋادىسىدا بۇرۇندىن ياشاپ كەلگەن ئارىئان ئىرقىدىكى تېرىم
 مىللەتلىرىنىڭ ئۇيغۇر خەلقىنىڭ ئېتنىك قاتلىمىنى شەكىل -

لەندۈرۈشتە ئوينىغان مۇھىم رولغا سەل قاراشقا بولمايدۇ. چۈنكى ئۇيغۇرلارنىڭ غەربكە كۆچكەندىن كېيىنكى ئىرقىي تۈزۈلمىسى ۋە ئانتروپولوگىيەلىك خۇسۇسىيىتىدە يۈز بەرگەن غايەت زور ئۆزگىرىشلەردە تارىم ۋادىسىدىكى ياۋروپا ئىرقىغا مەنسۇپ يەرلىك ئاھالىلەر ھەل قىلغۇچ رول ئوينىغانىدى. شۇڭلاشقا ئۇيغۇرلارنىڭ ئېتنىك مەنبەسىنى ئىككى چوڭ يىل-تىزدىن — غەربكە كۆچكەن ئۇيغۇر قەبىلىلىرى بىلەن تارىم ۋادىسىدىكى ياۋروپا ئىرقىغا ياتىدىغان يەرلىك ئاھالىلەردىن تەڭ ئىزدەش كېرەك. چوڭ قوشۇلۇشتىن كېيىنكى ئانتروپولوگىيەلىك ئۆزگىرىش جەھەتتىن ئېيتقاندا، ياۋروپا ئىرقىدىكى يەرلىك ئاھالىلەر ھەتتا ئاساسىي ئېقىم سۈپىتىدە رول ئوينىغان. بۇ ئەھۋالنى بىز تارىم ئويمانلىقىنىڭ غەربى ۋە جەنۇبىدىكى ئۇيغۇرلارنىڭ بەدەن تۈزۈلمىسىدىن تېخىمۇ چوڭقۇر ھېس قىلالايمىز. ئەمما بۇ قېتىمقى قوشۇلۇشتىن كېيىن، ئۇيغۇرلارنىڭ ئىرقىي تۈزۈلمىسىدە قانچىلىك زور ئۆزگىرىشلەر يۈز بېرىشتىن قەتئىينەزەر، ئۇيغۇر ئېتنونىمى ئاخىرقى ھېسابتا تارىم ۋادىسىدىكى ھەرقايسى بوستانلىقلارغا تارقالغان خەلقلەرگە ئورتاقلاشتى. ئۇيغۇر تىلى ناھايىتى تېزلىكتە ئۈستۈنلۈككە ئېرىشتى. شۇڭلاشقا ئۇيغۇرلارنىڭ ئېتنىك ئەجدادلىرىنى نوقۇل ھالدا غەربكە كۆچكەن ئۇيغۇر قەبىلىلىرىگىلا باغلاپ قالماستىن، بەلكى تارىم ۋادىسىدىكى ئەزەلدىن ياشاپ كەلگەن ئاق تەنلىك تېرىم ئاھالىلىرىگىمۇ باغلاش كېرەك. چۈنكى تارىم ۋادىسىدىكى ئۇيغۇر ئېتنونىمىغا ئۇيۇشقان بۇ مىللىي گەۋدىدە ھەم موڭغۇل ئىرقىنىڭمۇ، ھەم ياۋروپا ئىرقىنىڭمۇ ئوخشاش-مىغان تەركىبلىرى بار ئىدى. تارىم ئويمانلىقىنىڭ غەربىي — جەنۇبىي گىرۋەكلىرىگە سۈرۈلگەنسىمۇ، ئارىئان ئىرقىنىڭ قالدۇق تەركىبلىرى بارغانسېرى روشەنلىشىپ بارىدۇ. ئويمانلىقنىڭ شەرقىي — شىمالىي گىرۋەكلىرىگە يېقىنلاشقانسېرى موڭغۇل ئىرقىنىڭ ئالامەتلىرى كۈچىيىپ بارىدۇ. لېكىن پۈتۈن كۈل ئويمانلىقتىكى ئاھالىلەرنىڭ ھەممىسىدە دېگۈدەك بۇ ئىك-

كى ئىرقنىڭ ئوخشاشمىغان نىسبەتتىكى ئارىلاشما تەركىبلىرى تېپىلىدۇ. شۇڭلاشقا بىر پۈتۈن ئۇيغۇر مىللىتىنىڭ ئانتروپولوگىيىلىك خۇسۇسىيىتىنى ياكى بۇ ئىرققا ياكى ئۇ ئىرققا تامامەن مەنسۇپ قىلىۋېتىش ئىلمىي پوزىتسىيە ئەمەس، چۈنكى ئۇيغۇرلارنىڭ ئىرقىي ئالاھىدىلىكى ناھايىتى زور دەرىجىدە ئا-رىلاشما تىپىنى ھاسىل قىلغان. تارىم ۋادىسىنىڭ ئۇزۇنغا سو-زۇلغان ئۇيغۇرلىشىش جەريانىدا، ئۇلار ئۇيغۇرلارنىڭ موڭغۇل ئېگىزلىكىدىن باشلانغان مەدەنىيەت ئەنئەنىلىرىگە ۋارىسلىق قىلىپلا قالماستىن، بەلكى يەنە تارىم ۋادىسىدىكى ياۋروپا ئىر-قىغا مەنسۇپ يەرلىك ئاھالىلەرنىڭ نەچچە ئونلىغان شەھەر دۆ-لەتلىرىدە مەيدانغا كەلگەن بوستانلىق مەدەنىيەتلىرىنىمۇ ئۆز-ىگە ئۆزلەشتۈردى. شۇڭلاشقا شەرقىي ئۇيغۇرلار غەربكە كۆچۈش-تىن ئىلگىرىكى پارلاق تارىم مەدەنىيىتى — ئۇيغۇر غول — پىشامشان — قوچۇ مەدەنىيىتى، كۈسەن — سۈلى مەدەنىيىتى، ئۇدۇن — نىيە — كروران مەدەنىيەتلىرىنىڭ ھەممىسى كېيىنكى ئۇيغۇر مەدەنىيىتىنى بېيىتقان ۋە ئۇيغۇرلار تەرىپىدىن ۋارىس-لىق قىلىنغان مەدەنىيەتتۇر، بۈگۈنكى كۈندە بىزنىڭ بۇ مەدە-نىيەتلەرنى ئۇيغۇر مىللىتى مەدەنىيەت تارىخىنىڭ ئايرىلماس تەركىبىي قىسمى سۈپىتىدە قارىشىمىز ۋە تەتقىق قىلىشىمىز ئىلمىي پوزىتسىيىگە زىت ئەمەستۇر.

دەرۋەقە، تارىم ئويمانلىقىنىڭ ئۇيغۇرلىشىشى، بۇ يەردىكى ئەسلىدىكى غەيرىي تۈركىي مەدەنىيەتنىڭ ئىز — تىزىسىز غايىپ بولغانلىقى ئەمەس، بەلكى ئوخشاشمىغان ئىككى خىل مەدەنىيە-تىنىڭ ئۆز ئارا قوشۇلۇپ، يېڭى ئۇيغۇر ئېتنونىمىنى ھاسىل قىلغانلىقىدۇر. ئۇيغۇرلىشىش جەريانى ئورۇندالغاندىن كېيىنكى بەزى رايونلاردا ھەتتا ئەسلىدىكى يەرلىك ئاھالىنىڭ مەدەنىيىتى مۇتلەق ئۈستۈنلۈكنى ساقلاپ قالغان، لېكىن ئۇيغۇر نامى ئاس-تىغا ئۇيۇشقان بولۇشىمۇ مۇمكىن. لى يۇڭ ئەپەندى «ئۇيغۇرلار-نىڭ ئېتنىك مەنبەسىگە بىر نەزەر» ناملىق ماقالىسىدە بۇ قاراشنى قۇۋۋەتلەيدۇ: «ئۇيغۇرلارنىڭ ئېتنىك گەۋدىسى

(ethnos) نىڭ شەكىللىنىش جەريانىدا، ياكى تېخىمۇ ئاممىباب قىلىپ ئېيتقاندا، ئۇيغۇرلارنىڭ مىللىي تەركىبىنىڭ شەكىللىنىشىدە، ئۇنىڭ دەسلەپكى ئارىئان قان تىپىدىكى تۇخرىلار بىلەن ساكلار ئۇنىڭ تۆۋەن قاتلىمى (substrate) نى تەشكىل قىلغان. مۇشۇ نوقتىدىن ئېيتقاندا، يەنى ئېتنىك مەنبە ۋە مەدەنىيەت جەھەتتىن تامامەن ئەقىلگە مۇۋاپىق مۇنداق بىر لوگىكىلىق خۇلاسنى يەكۈنلەشكە بولىدۇ: تارىم دەرياسى ھاۋزىسىنى بويلاپ ئولتۇراقلاشقان ئارىئان تىپىدىكى قەدىمكى ئاھالىلەر — ھا- زىرقى زامان ئۇيغۇر مىللىتىنىڭ يىراق قەدىمكى ئەجدادلىرىد- نىڭ ئاساسلىق قىسمى ياكى چوڭ قىسمىدۇر. مۇشۇ مەنىدىن ئېيتقاندا، ھازىرقى زامان ئۇيغۇر مىللىتى، ئاساسىي جەھەتتىن قەدىمدە غەربىي يۇرت دەپ ئاتالغان تارىم ئويمانلىقىدىن قۇمۇل بوستانلىقىغىچە بولغان رايونلاردىكى قەدىمكى ئاھالىلەرنىڭ ئەۋلادى ھېسابلىنىدۇ^⑥. بۇنىڭدىن شۇنى كۆرۈۋېلىشقا بولىدۇ- كى، ئۇيغۇر مىللىتىنىڭ ئېتنىك تەركىبىدە تارىم ۋادىسىدىكى ھىندى - ياۋروپا ئىرقىغا مەنسۇپ ئاھالىلەرنىڭ رولى پەۋقۇل- ئاددە زور بولغان. ھەتتا مەھمۇد قەشقەرى دەۋرىدىمۇ تېخى تۈركلىشىش ۋە ئۇيغۇرلىشىش جەريانى ئاخىرلاشمىغان خوتەن رايونىدا، ھىندى تىپىدىكى ئەسلىدىكى يەرلىك ئاھالىنىڭ ئى- قى خۇسۇسىيەتلىرى ئىزچىل ئۈستۈنلۈكنى ئىگىلەپ كەل- گەن. ئۇنىڭ ئۈستىگە، غەربكە كۆچكەن شەرقىي ئۇيغۇر قەبى- لىلىرى تارىم ۋادىسىدا ئولتۇراقلاشقاندىن كېيىن، ئۆزىنىڭ ئەسلىدىكى تۇرمۇش ئۇسۇلى ۋە ئىگىلىك شەكلىدىن ۋاز كې- چىپ، بۇ يەردىكى يەرلىك ئاھالىنىڭ نىسبەتەن يۇقىرى بولغان مەدەنىيىتىنى قوبۇل قىلغان ۋە تارىم ۋادىسىدا نەچچە مىڭ يىللاردىن بۇيان داۋاملىشىپ كەلگەن ئەنگەنئۆي تېرىم ھاياتىنى داۋاملاشتۇرغان. شۇڭلاشقا تارىم ئويمانلىقىنىڭ ئۇيغۇرلىشىش جەريانى ئۆزىگە نۇرغۇنلىغان سىرلارنى يوشۇرۇپ كەلگەن. يەنە بىر تەرەپتىن، ئۇيغۇر تىلىنىڭ تارىم ئويمانلىقىدىكى شۇنچە نۇرغۇن غەيرىي تىللارنى بىراقلا شاللاپ، مۇتلەق ھۆكۈمران

تىلغا ئايلىنىشى كىشىنى تېخىمۇ ھەيران قالدۇرىدۇ. ئەنگلىيە -
 لىك خ. ۋ. بەيلىپى ئەپەندى رەتلىگەن ۋە ئۇزۇن يىل تەتقىق قىل -
 خان خوتەن ساك تىلغا دائىر تېكىستلەرگە نەزەر تاشلىساق،
 ئۇنىڭدىن تۈركىي تىلغا خاس بىرەر مۇ سۆز - ئاتالغۇنى تاپقىلى
 بولمايدۇ. يەنە كېلىپ بۈگۈنكى كۈندىمۇ خوتەن رايونىدىكى
 نۇرغۇن يەر - جاي ناملىرىنى تۈركولوگىيە ئىلمىغا تايىنىپ
 چۈشەندۈرگىلى بولمايدۇ. «سېلىشتۇرما تىلشۇناسلىقنىڭ ئا -
 ساسچىسى مەھمۇد قەشقەرى (دىۋان) نىڭ مۇقەددىمىسىدە: «خو -
 تەنلىكلەرنىڭ بەزىلىرى ئىككى تىلدا سۆزلەيدۇ ۋە تۈركچىنى
 ياخشى بىلمەيدۇ، دەپ يازىدۇ. مەھمۇت قەشقەرنىڭ بۇ ئەسلىدە -
 مىسى تۈركچىلىشىش جەريانىنىڭ تۈگەللىمىگە ئىككى تەس -
 تىقلايدۇ. «دىۋان» بولسا خوتەن 1006 - يىلى قاراخانىيلار تە -
 ۋەسىگە ئۆتۈپ 70 يىلدىن كېيىن يېزىلغانىدى. بۇ چاغلاردا،
 قەدىمكى خوتەن تىلىنىڭ فونېتىكا ۋە لېكسىكا جەھەتتىكى
 تەسىرى ساقلانغانىدى. بۇ سۆزدىن خوتەن قاراخانىيلار تەۋەسىدە -
 گە ئۆتكەندىن كېيىن، تىلى تۈركچىلەشتى دەپگەن مەنە چىقمايد -
 دۇ، ئەلۋەتتە»^⑥. مۇشۇ مەنىدىن ئېيتقاندا، تەڭرىتاغنىڭ شىما -
 لىي قىسمىنىڭ تۈركلىشىشى جەنۇبىي قىسمىدىن خېلى بالدۇر
 باشلانغان. تارىم ئويمانلىقىدا بولسا ئالدى بىلەن بۇ ۋادىنىڭ
 شەرقىي ۋە شىمالىي گىرۋىكىدىكى نۇرپان - قۇمۇل ئويمانلىقى -
 قى، ئاندىن كۇچا بوستانلىقى ۋە شۇ ئارقىلىق تەدرىجىي غەربىي
 جەنۇبقا سۈرۈلۈپ، قاراخانىيلار دەۋرىگە كەلگەندە پۈتكۈل قەش -
 قەر ۋە يەركەن بوستانلىقى تۈركلىشىش ۋە ئۇيغۇرلىشىشنىڭ
 يۇقىرى دولقۇنىنى ھاسىل قىلغان. خوتەن رايونىنىڭ ئۇيغۇر -
 لىشىشى ئەڭ ئاخىرىدا ئىشقا ئاشقان. شۇڭلاشقا، ئۇيغۇرلىشىش
 ھادىسىسى ھەرگىزمۇ موڭغۇل ئېگىزلىكىدىن غەربكە كۆچكەن
 شەرقىي ئۇيغۇر قەبىلىلىرىنىڭ تارىم ۋادىسىدىكى ھىندى -
 ياۋروپا ئىرقىدىكى ئاھالىلەرنى باشقا جايلارغا قوغلىۋېتىپ،
 «ئۇيغۇر» ئېتنونىمىنى بۇ يەرگە ئومۇملاشتۇرۇشى ئەمەس، بەل -
 كى ئۇلارنىڭ بىر - بىرىگە كەڭ كۆلەمدە قوشۇلۇپ، يېڭى بىر

ئېتنىك گەۋدىنى ھاسىل قىلىشى ۋە «ئۇيغۇر» نامىغا ئۇيۇشۇش جەريانىدۇر. ئەگەردە شەرقىي ئۇيغۇر قەبىلىلىرىنى ئۇيغۇر مىللىتىنىڭ بىر ئاساسىي ئېتنىك ئېقىمى دەپ قارايدىكەنمىز، ئۇنداقتا تارىم ۋادىسىنىڭ ئەسلىدىكى ھىندى - ياۋروپا ئىرقىدىكى خەلقلەرنى ھازىرقى زامان ئۇيغۇر مىللىتىنىڭ يەنە بىر ئاساسىي ئېتنىك ئېقىمى دېيىشكە ھەقىقەتەنمۇ مۇمكىن.

شەرقىي پاسلى كۇچا ۋە بۇگۇر دائىرىسىگىچە يېتىپ بارغان قاراخانىيلار خاندانلىقىدا ۋە ئۇنىڭدىن كېيىنكى ئۇزاق ئوتتۇرا ئەسىر داۋامىدا، تارىم ئويمانلىقىنىڭ غەربىي - جەنۇبىدىكى ھەر قايسى بوستانلىقلاردا (ئۇيغۇر) نامىنىڭ ئىستېمالىدىن قېلىپ قالغانلىقى نوقۇل ھالدا ئىسلامىيەتنىڭ تەسىرىدىنلا بولمىسا كېرەك. چۈنكى، بۇ يەردە مۇنداق بىر ئېھتىماللىقنىمۇ نەزەردە تۇتۇشقا بولامدۇ - قانداق؟! شەرقىي ئۇيغۇرلارنىڭ غەربكە كۆچكەن بىر بۆلىكى ئوتتۇرا ئاسىيا ئارقىلىق پامىر ئېگىزلىكىدىن ئۆتۈپ، تارىم ئويمانلىقىنىڭ غەربىي - جەنۇبىي گىرۋىكىگە كىرگەندە، بۇ يەردىكى ھىندى - ياۋروپا ئىرقىدىكى تېرىم ئاھالىلىرى نوپۇس جەھەتتىن خېلى ئۈستۈن تۈنلۈككە ئىگە ئىدى. شۇڭلاشقا قارلۇق، ياغما، تۈركەش، چۈمۈل، باسمىل قاتارلىق تۈركىي قەبىلىلەر ھەربىي ۋە سىياسىي جەھەتتىكى ئۈستۈنلۈكىدىن پايدىلىنىپ، قاراخانىيلار خانلىقىدىن قۇرغان ۋە تۈركىي تىلىنى ئومۇملاشتۇرغان بولسىمۇ، لېكىن ئۆز ئارا قوشۇلۇشتىن كېيىن، يەرلىك ئارىيان تىپىدىكى ئاھالىلەر ئىرقىي تۈزۈلمە ۋە ئانتروپولوگىيەلىك خۇسۇسىيەت جەھەتتىن ئۈستۈنلۈك قازانغان، يەنى «قاراخانىيلار خانلىقى تەۋەسىدىكى ئۇيغۇر قەبىلىلىرى، ئاستا - ئاستا (ئۇيغۇر) نامىنى ئۈنۈتۈپ، قەدىمكى يەرلىك ئاھالىنىڭ قوينىغا سىڭىشىپ كەتكەن»^②. لېكىن ئۇزاققا سوزۇلغان توختاۋسىز تۈركلەششنىڭ نەتىجىسىدە، ئۇلار تۈركىي - ئۇيغۇر مەدەنىيەت چەمبىرىكىدە تۇرۇپ كەلگەن. دەرۋەقە، بۇ بىزنىڭ گۇمانىي تەسەۋۋۇرىمىز بولۇپ، تولۇق ئىلمىي پاكىتلار ئارقىلىق ئىسپاتلىنىشى تەلەپ

قىلىدۇ. مەھمۇت قەشقەرى نېمە ئۈچۈن قاراخانىيلار تەۋەسىدە - كى خەلقلەرگە «ئۇيغۇر» نامى ئىشلەتمىدى، نېمىشقا كۇچاننىڭ شەرق تەرىپىدىكى قوچۇ خانلىقىنىڭ ئاھالىلىرىنى «ئۇيغۇر» ئېلى، دەپ ئاتىدى،⁹ - ئەسەردىن تاكى موڭغۇل ئىستىلاسى دەۋرىگىچە كۇچانى پاسىل قىلىپ ئوخشاشمىغان ئىككى خىل ھاكىمىيەت تۈزۈلمىسى، بىر - بىرىگە زىت بولغان دىنىي ئىدىئولوگىيە ۋە پەرقلىق بولغان سىرتقى تەسىر ئىچىدە ياشاپ كەلگەن قوچۇ ئاھالىلىرى بىلەن قاراخانىيلار خەلقى قانداق قىلىپ، تىل، مىللىي پىسخىكا، مەدەنىيەت ئەندىزىسى ۋە ئېتنىك خۇسۇسىيەتلەردىكى غايەت زور ئورتاقلىقلارنى ساقلاپ كەلدى؟ دەرۋەقە، بۇلار ئادەتتىكى تەسەۋۋۇر بىلەن چۈشەندۈرگىلى بولمايدىغان بىر سىر. ئىسلامىيەت ئېتىقادىنىڭ تارىم ئويمانلىقىنىڭ شەرقىي گىرۋەكلىرىگە قاراپ كېڭىيىشىگە ئەگىشىپ، «ئۇيغۇر» نامىمۇ بارغانسېرى ئىستېمالدىن قېلىشقا باشلىدى. 16 - ئەسەردە ياشىغان تارىخچى مىرزى مۇھەممەت ھەيدەر ئۆزىنىڭ «تارىخىي رەشىدى» ناملىق ئەسەرىدە، ئىككى قېتىم قاراشەھەرنىڭ شەرقىدە «ئۇيغۇر»لارنىڭ ئولتۇراقلاشقانلىقىنى تىلغا ئالغان بولسىمۇ¹⁰، لېكىن ئۇنىڭدىن كېيىنكى يازما مەنبەلەردە تاكى مۇشۇ ئەسەرىمىزنىڭ باشلىرىغىچە «ئۇيغۇر» نامى ئاساسەن كۆرۈلمىدى.

ئەمما، قانداق بولۇشىدىن قەتئىينەزەر، ئوتتۇرا ۋە مەركەزىي ئاسىيا رايونى ھۇنلارنىڭ غەربكە كۆچۈشىدىن باشلاپ، تاكى چىڭگىز ئىستىلاسى دەۋرىگىچە، ناھايىتى ئۇزاققا سوزۇلغان مىللەتلەرنىڭ چوڭ قوشۇلۇشى ۋە يۇغۇرۇلۇش باسقۇچىنى بېشىدىن كۆچۈردى. بۇ دەل ئوتتۇرا ۋە مەركەزىي ئاسىيانىڭ ھاياتىدىكى ئىككىنچى قېتىملىق زور دولقۇن ئىدى. بۇ قېتىمقى مىللەتلەر چوڭ دولقۇننىڭ نەتىجىسى تۈركىي قەۋملەرنىڭ كەڭ كۆلەمدە ئولتۇراق تۇرمۇشقا كۆچۈشى، ئوتتۇرا ۋە مەركەزىي ئاسىيادىكى ھىندى - ئىران ئىرقىدىكى خەلقلەرنى ئۆز گەۋدىسىگە يۇغۇرۇشى ھەمدە تۈركلىشىش ۋە ئۇيغۇرلىشىشىنى

ئىشقا ئاشۇرۇشى بىلەن تۈگەللەندى. شۇنىڭ بىلەن بىر ۋاقىتتا، مۇشۇ قېتىمقى جەريان ئۆزىنىڭ ھەر بىر قەدىمىگە نۇرغۇن قىيىن تۈگۈنلەرنى ۋە يېشىش تەس بولغان سىرلارنى يوشۇرۇپ كەلدى. شۇڭا بارتولد ئوتتۇرا ئاسىيانىڭ تۈركلىشىشىدىكى سىرلىق جەرياننى چۈشەندۈرۈپ مۇنداق دەيدۇ: «تۈركلەر ئىسلام ئاسىياسىنىڭ مەدەنىي ھاياتىدا زادى قانداق ئورۇننى تۇتۇپ كەلدى؟ بۇ يەنىلا بىر مۇرەككەپ مەسىلە. تۈركىي قەۋملەر مەيلى قەيەردىلا بولمىسۇن، ئەرەب، پارس مەدەنىيىتىگە تامامەن قارام بولۇپ كەتمىدى، ئۇلار مەيلى قەيەرگىلا بارمىسۇن ئۆزىدىكى مىللىي تىللىرىنى يوقىتىپ قويمىدى...»^①.

13 - ئەسىردىكى موڭغۇل ئىستىلاسىدىن كېيىن، ئوتتۇرا ئاسىيادا ئۈچىنچى قېتىملىق زور تىپتىكى مىللەتلەر دولقۇنى كۆتۈرۈلدى. بۇ قېتىمقى دولقۇن چىڭگىزخاننىڭ قىلىچى ئاسىيىسىغا ئۇيۇشقان موڭغۇل قەۋملىرىنىڭ قۇدرەتلىك ھەربىي كۈچ سۈپىتىدە ئوتتۇرا ئاسىيا رايونىنى بويسۇندۇرۇشى داۋامىدا ئەۋجىگە كۆتۈرۈلدى. بولۇپمۇ ئوتتۇرا ۋە مەركىزىي ئاسىيا رايونىدا تۈركلىشىش جەريانى تۈگەللەنگەن بىر شارائىتتا، موڭغۇل قەبىلىلىرىنىڭ كەڭ كۆلەمدە باستۇرۇپ كىرىشى بىلەن بۇ رايوننىڭ ئېتنىك تەركىبىدە يەنە بىر قېتىم ئۆزگىرىش يۈز بەردى. شەرقىي ئىران رايونلىرىغىچە يېتىپ بارغان بىپايان تېررىتورىيىلەر چىڭگىزخاننىڭ ئىككىنچى ئوغلى چاغاتاينىڭ ھۆكۈمرانلىقى ئاستىدا بىرلىككە كەلگەندىن كېيىن، تەخمىنەن 200 يىلغا يېقىن داۋاملاشقان موڭغۇللارنىڭ تۈركلىشىش ۋە ئىسلاملىشىش جەريانى باشلاندى. بۇ جەرياندا گەرچە موڭغۇللار سىياسىي جەھەتتىن ئۈستۈن ئورۇندا تۇرۇپ، بويسۇندۇرۇلغان رايونلاردىكى ھەر قايسى تۈركىي خەلقلەرگە ھۆكۈمرانلىق قىلغان بولسىمۇ، لېكىن مەدەنىيەت جەھەتتە تەدرىجىي ھالدا ئۆزلىرى ئاسسىمىلاتسىيە بولۇپ كەتتى. ئارىدىن 100 يىلدىن كۆپرەك ۋاقىت ئۆتۈپ، ئەمىر تۆمۈر (1333 — 1405) دەۋرىگە كەلگەندە ئوتتۇرا ئاسىيا رايونىدا موڭغۇللارنىڭ قۇرۇق جازىدى-

سلا قېلىپ قالدى. خۇددى ئىمىن تۇرسۇن ئەپەندىم تەكىتلەپ ئۆتكەندەك: «1262 - يىلىدىن 1360 - يىلىغىچە بولغان 100 يىل ئىچىدە، ئوتتۇرا ئاسىيا ۋە موغۇلىستان (شىنجاڭ) دىن تەركىب تاپقان «چاغاتاي خانلىقى» دا 25 ھۆكۈمدار ئۆتتى. چا-غاتايدىن كېيىن بۇلارنىڭ ئىچىدە چوڭ ئەھمىيەتكە ئىگە بولغان بىرەر سىما مەيدانغا كەلمىدى. موڭغۇللاردىن بىر قانچە ئۇرۇق (بارلاس، جوراس، دوغلات ۋە باشقىلار) ئىلى ۋە يەتتەسۇ ۋادىسىدا «تۈركىي تىل» نى ئوبدان ئۆزلەشتۈرۈپ، 100 يىلغا قالا-مايلا تۈركلەشتى»^①.

چىڭگىز ئەۋلادلىرىنىڭ ئوتتۇرا ئاسىيا رايونىدىكى سىيا-سىي ھۆكۈمرانلىقى ئۇزاق داۋاملاشمىدى، بەلكى ئىككى ئە-سىرگە بارمايلا تامامەن تۈركلەشكەن مەدەنىيەت ئەندىزىسى ۋە ھاكىمىيەت تۈزۈلمىسى ئىچىگە سىڭىپ كەتتى. چىڭگىزخاننىڭ جاھاننى لەرزىگە كەلتۈرگەن ئىش ئىزلىرى ئۇلار ئۈچۈن ئەمدى ھەسرەت بىلەن ئەسكە ئالدىغان شانلىق ئەسلىمە بولۇپ قال-دى. ئاللىقاچان تۈركلىشىپ بولغان ئوتتۇرا ئاسىيا رايونى موڭغۇل ئىستىلاسى ئاستىدا تۇرغان بىر - ئىككى يۈز يىل ئىچىدە ئىرقىي جەھەتتىن موڭغۇل تىپىنىڭ تەسىرىنى خېلى دەرىجىدە ئۆزىگە ئۆزلەشتۈرۈپ، تۈركلىشىش جەريانىنىڭ ئاخى-رىقى باسقۇچىنى تاماملىدى. لېكىن موڭغۇل ئىستىلاسىدىن كېيىنكى موڭغۇل ئىرقىنىڭ ئوتتۇرا ئاسىيا ئاھالىلىرىنىڭ ئېتىنىك تەركىبىگە كۆرسەتكەن تەسىرى ناھايىتى تەكشىسىز ئىدى. بولۇپمۇ ئوتتۇرا ئاسىيانىڭ چوڭ بوستانلىقلىرى بىلەن مۇنبەت رايونلىرىدا ئولتۇراقلاشقان، ماۋارائۇننەھر، پەرغانە ئويمانلىقى ۋە تارىم دەرياسى ھاۋزىسىدىكى ئۇيغۇر، ئۆزبېك، تۈركمەن قاتارلىق تۈركىي خەلقلەر ئۆزلىرىنىڭ ئەسلىدىكى ئوتتۇرا ئاسىيا - تۇران تىپىغا خاس ئىرقىي خۇسۇسىيەتلىرىد-ىنى زور دەرىجىدە ساقلاپ قالدى ھەمدە ئىرانىي تەسىرلەرگە بولغان مايىللىقنى ھەر ۋاقىت ئىپادىلەپ تۇردى. ئوتتۇرا ئاسى-يا خەلقلەرنىڭ ئېتىنىك قۇرۇلما جەھەتتىكى تەرەققىيات تارد-

خىدا، موڭغۇل ئىستىلاسى ئېلىپ كەلگەن بۇ ئۈچىنچى قېتىم -
لىق چوڭ دولقۇن گەرچە بۇ رايوننىڭ ياۋروپا ئىرقى بىلەن
موڭغۇل ئىرقى ئوتتۇرىسىدىكى ئۇزاقتىن بۇيان داۋاملىشىپ
كەلگەن كۈچ سېلىشتۇرمىسىدا موڭغۇللوۋىد تىپىنىڭ تەسىر -
لىرىنى كۈچەيتكەن بولسىمۇ، لېكىن تۈپتىن ئۆزگەرتەلمىدى.
بەلكى بۇ يەردىكى موڭغۇللار تۈركىي قەۋملەر تەرىپىدىن ئاستا -
ئاستا ئاسسىمىلاتسىيە قىلىنىپ، تۈركلەشكەن ئىسلام مۇخ -
لىسلىرى بولۇپ كەتتى. ئىمپىراتور ئەمىر تۆمۈر دەۋرى بۇنىڭ
ئەڭ ياخشى تىمسالى ئىدى.

ئەمىر تۆمۈر ھەقىقەتەنمۇ ئوتتۇرا ئاسىيا تارىخىدىكى
سىرلىق شەخس ئىدى. «ئۇ ھەدەپ ئۆز نەسەبىنىڭ چىڭگىزخان
بىلەن بولغان باغلىنىشىنى تەكىتلەيتتى... ناھايىتى روشەنكى،
ئەمىر تۆمۈرنىڭ 13 - ئەسىردىكى چىڭگىزخان ئىمپىرىيىسىنى
قايتا قۇرۇش غەرىزى بار ئىدى. ئۇنىڭ ئۈستىگە شۇ دەۋردە
ئاسىيانىڭ كىندىكىدە قۇتراۋاتقان ھەرقايسى قەبىلىلەردە يەنىلا
چىڭگىزخان ئىمپىرىيىسىنىڭ جانلىق ئەسلىملىرى ساقلىنىپ
كەلمەكتە ئىدى...»^②. لېكىن شۇنداق بولۇشىغا قارىماي، ئەمىر
تۆمۈرنىڭ ھاياتىغا نۇرغۇن زىددىيەتلىك نەرسىلەر مۇجەسسەم -
لەشكەندى. خۇددى ياپونىيىلىك چىيەنداۋ شىنشى ئەپەندى
ئېيتقاندەك: «ئەمىر تۆمۈرنى يىپەك يولىدىكى بىرىنچى قاتاردە -
كى شاھ دېيىشتە، ئۇنىڭ ھاياتىغا نۇرغۇن سىرلار يوشۇرۇنغا -
ندى»^③. ئۇ ئۆز يىلتىزىنى چىڭگىزخانغا باغلاشقا ھەدەپ ئۇ -
رۇنىسىمۇ، لېكىن سېپى ئۆزىدىن «تۈركىيپەرەست» ۋە ئىخلاسى -
مەن ئىسلام مۇرىتى ئىدى. ئۇ «ئىران - ئىسلام مەدەنىيىتىدە -
نىڭ تۈركىي - موڭغۇل مىللەتلىرىگە تەسىر كۆرسەتكەنلىكىدە -
نىڭ ئۆلگىسى (دەرۋەقە، ئۇنىڭ يېشىنىڭ چوڭىيىشىغا ئەگى -
شىپ بۇ خىل تەسىرمۇ بارغانسېرى كۈچىيىپ باردى) ئىدى.
شىراز، ھىرات ياكى باغدات قاتارلىق جايلاردىكى بويسۇندۇرۇل -
غان خەلقلەرنىڭ نەزەرىدە بىر «ياۋايى» تاتار (بۇ يەردە موڭ -
غۇللارنى كۆرسىتىدۇ) ھېسابلانغىنى بىلەن، ئەمەلىيەتتە، ئۇ

بىر نەپەر سۈننى مەزھىپىدىكى سادىق مۇسۇلمان، دىنىي داھىي، سوپى - دەرۋىشلەرنىڭ پاسىبانى ھەمدە ئىران سەنئىتى ۋە ئەدەبىياتىنىڭ ھىمايىچىسى ئىدى... چىڭگىزخان بىلەن سېلىشتۇرغاندا، تۆمۈر مەدەنىي تەربىيە كۆرگەن، لېكىن ستراتېگىيىلىك ھۆكۈم قىلىش ئىقتىدارى تۆۋەنرەك شەخس ئىدى»^{۳۰}. شۇ سەۋەبتىن، ئەمىر تۆمۈر ۋاپاتىدىن كېيىن ئۇ قورغان ئىم - پېرىيە ناھايىتى تېزلا چاڭ - چېكىدىن بۆلۈنۈپ كەتكەن بولسىمۇ، لېكىن ئۇ ئاساس سالغان تۈركىي - موڭغۇل ۋە ئىران - ئىسلام مەدەنىيەتلىرىنىڭ قوشۇلۇشىدىن ھاسىل بولغان مەدەنىي ھايات، ئوتتۇرا ئاسىيادا ئاخىرقى ئويغىنىش دەۋرىنىڭ پەردىسىنى كۆتۈردى. «مەدەنىيەت ساھەسىدىن ئېيتقاندا، ئوتتۇرا ئاسىيادىكى تۆمۈرىيلەر ئىمپېرىيىسىنىڭ تۆھپىسى تەڭداشسىز ئەھمىيەتكە ئىگە ئىدى. ئۇلار پارس ئەدەبىياتىنىڭ ئەڭ ئاخىرقى ئۇلۇغۋار دەۋرىنىڭ مەيدانغا كېلىشىگە شارائىت ھازىرلىدى، ئەدەبىي تىل سۈپىتىدە رول ئوينىغان چاغاتاي تۈركچىسىنىڭ تەرەققىياتىنى ئىلگىرى سۈردى. ئۇلار كەڭ كۆلەمدە مەبلەغ ئاجرىتىپ، ھىرات، مەشھەت، بۇخارا، سەمەرقەنت قاتارلىق شەھەرلەردە ھەيۋەتلىك مەسچىتلەر بىلەن ئىسلام مەدرىسىلىرىنى بىنا قىلدۇردى. ئۇلارنىڭ ئاقلانلىك بىلەن رەسسام ۋە خەتتاتلارنى ھىماي قىلىشى ئارقىسىدا، ھەممىگە مەشھۇر بولغان پارس ئۇسلۇبىدىكى قىستۇرما رەسىملەر ۋە قوليازىمىلار دۇنياغا كەلدى. ئوتتۇرا ئاسىيادا باشقا ھېچقانداق بىر سۇلالە ئۇلارغا ئوخشاش بۇنداق كۆپ مىراسلارنى قالدۇرالمىدى»^{۳۱}. ئەمىر تۆمۈرنىڭ ئەۋلادلىرى ئۇنىڭدىن كېيىن گەرچە يەنىلا ئوتتۇرا ئاسىيانىڭ كۆپ قىسىم جايلىرىنى تۇتۇپ تۇرالغان بولسىمۇ، لېكىن ناھايىتى تېزلا ئۆزلىرىنىڭ سىياسىي ستراتېگىيە جەھەتتىكى ئىقتىدارسىزلىقىنى ئىپادىلەشكە باشلىدى. ئۇلار تاشقى جەھەتتىكى كىرىزىسلارغا تاقابىل تۇرالمايلا قالماستىن، بەلكى ئۆز ئىچىدە كۈندىن - كۈنگە ئېغىرلىشىۋاتقان ئىختىلاپلارنىمۇ بېسىقتۇرۇشقا قۇربى يەتمىدى. شۇنىڭدىن

باشلاپ، ئوتتۇرا ئاسىيا رايونى مەڭگۈ ئايغى چىقمايدىغان سىياسىي كىرىزىس ۋە ئىچكى تەپرىقچىلىق پاتقىقىغا پېتىپ قالدى. «پەقەت ھىندىستاندىلا ناھايىتى ئۇزۇن بىر جەريان ئۆتۈپ كەندىن كېيىن، ئەمىر تۆمۈر جەمەتنىڭ مەمۇرىي باشقۇرۇش جەھەتتىكى تالانتى كۆرۈلۈشكە باشلىدى»^{۴۰}. بابۇر ھىندىستاندا موغۇل ئىمپېرىيىسىنى قۇرغاندىن كېيىن، بۇ قەدىمىي مەدەنىيەتلىك ئەلنىڭ تاكى ئەنگلىيە مۇستەملىكىسىگە ئايلانغۇچە بولغان سىياسىي ۋەزىيەتنى كونترول قىلدى ۋە تۈركىي - ھىندى مەدەنىيىتى ئۆز ئارا يۇغۇرۇلغان يېڭى سىستېما بەرپا قىلدى. ياپونىيە ئالىمى چيەنداۋ شىنسى بابۇر ھەققىدە ھايان بىلەن مۇنۇلارنى يازدى: «بابۇرنىڭ ئۆزى ئاجايىپ گۈزەل تەرجىمىھال قالدۇرۇپ كەتتى. ئۇ دۇنيا ئەدەبىيات تارىخىدا ئاجايىپ نۇر چاچماقتا. ئۇنىڭ ئەۋلادى شاھ جاھان خانىشى ئۈچۈن گۈزەل شەھەر ئاگرادا كەمدىن - كەم ئۇچرايدىغان ھەشەمەتلىك تاج مەھەل مەقبەرىسىنى ياساتتى. ئۇنىڭ ئەۋلادى ئىمپېراتور ئەكبەر ئۆزىنىڭ ئۇلۇغ تالانتى ۋە يۈكسەك قابىلىيىتى بىلەن ھىندىستان تارىخىدىكى تەڭداشسىز ئەرباب بولۇپ قالدى. شۇنىڭدىن قارىغاندا، تارىخچىلارنىڭ كۈچىنىڭ بارىچە ئەمىر تۆمۈر ئەۋلادلىرىنى مۇھەممەد پەيغەمبەردىن كېيىن ئىسلام دۇنياسىنى يورۇتۇپ تۇرغان مەرتىۋىلىك جەمەت دەپ مەدھىيىلىشى ئەجەب - لىنىرلىك بولمىسا كېرەك». لېكىن تارىخنىڭ قانۇنىيىتى ئاجايىپ زىددىيەتلىك بولىدۇ. بابۇر ۋە ئۇنىڭ چىۋەر سەركەردىلىرى ھىندىقۇش تاغلىرىدىن ئۆتۈپ، ھىندىستانغا باشلاپ بارغان، تامامەن تۈركلەشكەن ئاھالە سىياسىي جەھەتتە ئىزچىل ئۈستۈن - لۈكىنى ئىگىلەپ كەلگەن بولسىمۇ، لېكىن 300 يىلغا يەتمىگەن ۋاقىت ئىچىدە ھىندى مەدەنىيىتىنىڭ جەزىمدار قوينىغا سىڭىپ كەتتى. نۇرغۇن مالىمانچىلىقلارنى بېشىدىن كۆچۈرگەن ئوتتۇرا ئاسىيا رايونى ئۆزىنىڭ ئۆتمۈشتىكى ئۇلۇغۋار دەۋرلىرىگە ئوخشىمىغان ھالدا، نۇرغۇن ھالەتكە چۈشۈپ قالدى. چىڭگىز ئىستىلاسىدىن كېيىنكى مىللەتلەرنىڭ ئۈچىنچى قېتىملىق بۇ

چوڭ قوشۇلۇش دولقۇنىدا، ئوتتۇرا ئاسىيا خەلقلىرىنىڭ ئىرى - قىي تۈزۈلمىسى ۋە ئېتنىك تەرەققىياتى ئاخىرقى قېتىم تۈگەللىدى. لېكىن بۇ ۋاقىت دەل ئوتتۇرا ۋە مەركىزىي ئاسىيا - نىڭ سىياسىي ۋە مەدەنىيەت جەھەتتىكى زەئىپلىك دەۋرىگە توغرا كېلىپ قالدى. خۇددى ياپونىيەلىك يۇتسەنخېڭ ئەپەندى ئېيتقاندەك: «شۇنىڭدىن كېيىنكى ئوتتۇرا ئاسىيا جايلارنى ئۆز ئالدىغا بۆلۈشۈۋالغان، راۋاج تاپمىغان مۇسۇلمان پادىشاھلارنىڭ تەسىرى - دائىرە تالىشىش سەھنىسى بولۇپ قالدى. شۇنىڭ بىلەن، بۇ رايوننىڭ ھەممىلا يېرىدە بىر ئىزدا توختاپ قېلىشتەك تۇرغۇن ھالەت شەكىللىنىپ، يات مىللەتلەرنىڭ ئىلغار مەدەنىيىتىنى قوبۇل قىلىش پۇرسىتى قولىدىن كېتىپ قالدى. ئۇنىڭ ئۈستىگە بۇ مەزگىلدىكى دۇنيا ۋەزىيىتىنىڭ ئۆزگىرىشىمۇ ئۆتتۇرا ئاسىيانىڭ يەككە - يېگانە ھالىتىنى كۈچەيتىۋەتتى»^①. شۇنداق قىلىپ، مۇرەككەپ ۋە ئۇزاققا سوزۇلغان ئۈچ قېتىملىق مىللەتلەر قوشۇلۇش دولقۇنىنى بېشىدىن كۆچۈرگەن ئوتتۇرا ئاسىيا رايونى ئېتنىك قۇرۇلما جەھەتتىكى ئاخىرقى باسقۇچنى تاماملاپ، ھازىرقى زامان دەۋرىگە كىرىپ كەلدى.

ئىزاھات:

- ① خانىدا تورۇ (ياپونىيە): «غەربىي يۇرت مەدەنىيەت تارىخى»، شىنجاڭ خەلق نەشرىياتى 51 - بەت.
- ② يۈتسەنخېڭ: «غەربىي يۇرت مەدەنىيەت تارىخى»، جۇڭگو دوست - لۇق نەشرىيات شىركىتى، 35 - بەت.
- ③ خانىدا تورۇ (ياپونىيە): «غەربىي يۇرت مەدەنىيەت تارىخى»، 14 - بەت.
- ④ «ماركس - ئېنگېلس تاللانما ئەسەرلىرى» 4 - توم، 18 - بەت، خەلق نەشرىياتى، 1972 - يىلى نەشرى.
- ⑤ يۇقىرىقى ئەسەر، 4 - توم 155 - 156 - بەتلەر.
- ⑥ بارتولد: «ئوتتۇرا ئاسىيا تۈركلىرى تارىخىغا دائىر ئون ئىككى لىكسسىيە»، 36 - بەت.
- ⑦ ئېھسان يارشاتار R./N فرېي باش مۇھەررىرلىكىدە تۈزۈلگەن

«كېمېرىج ئىران تارىخى»، III توم، 1 - كىتاب، 17 - باب، لوندون، 1983 - يىل ئىنگىلىزچە نەشرى.

⑧ ئەلى مازاھىرى: «يىپەك يولى — جۇڭگو — ئىران مەدەنىيەت ئالاقە تارىخى»، 140 - بەت، جوڭخۇا كىتاب ئىدارىسى، 1993 - يىل نەشرى

⑨⑩⑪ مەھمۇت قەشقەرى: «تۈركىي تىللار دىۋانى»، III توم، فاكسىمىل 605 - بەت، 513 - بەت، 1 - توم فاكسىمىل 173 - بەت. ⑬⑭ بارتولد: «ئوتتۇرا ئاسىيا تۈركلىرى تارىخىغا دائىر ئون ئىككى لېكسىيە»، 89 - بەتلەر.

⑭ ئەلىشىر نەۋائى: «تارىخىي مۈلكى ئەجەم» — نەۋائى ئەسەرلىرى توپلىمى، 14 - توم، 191 - 195 - بەتلەر، تاشكەنت، ئۆزبېكچە نەشرى. ⑮ «بارتولد ئەسەرلىرى توپلىمى»، 2 - توم 2 - قىسىم، 203 - بەت — ۋالڭ جىلەي: «ئوتتۇرا ئاسىيانىڭ تۈركلىشىشى ۋە ئىسلاملىشىشى توغرىسىدا» — «غەربىي يۇرت تەتقىقاتى» ژۇرنىلى، 1994 - يىل 4 - سان، 23 - بەت.

⑯ ئابىي تاكېئو (ياپونىيە): «غەربىي ئۇيغۇر خانلىقىنىڭ تارىخى ھەققىدە تەتقىقات»، 295 - 296 - بەتلەر، شىنجاڭ خەلق نەشرىياتى، 1985 - يىل نەشرى.

⑰ ئىمىن تۇرسۇن: «تارىمدىن تامچە»، 244 - 245 - بەتلەر، مىللەتلەر نەشرىياتى، 1990 - يىل نەشرى.

⑱ شۇ شۇيا: «تۈركلەرنىڭ سامانىيلار خانلىقىدا تۇتقان ئورنى ۋە رولى» — «ئوتتۇرا ئاسىيا ئىلمىي ژۇرنىلى»، 4 - توپلام، 177 - بەت. بېيجىڭ داشۆسى نەشرىياتى، 1995 - يىل نەشرى.

⑲ فىلىپ ھىتتى: «ئەرەبلەرنىڭ ئومۇمىي تارىخى»، 1 - توم 424 -، 105 - بەتلەر. سودا نەشرىياتى، 1997 - يىل نەشرى.

⑳ بارتولد: «ئوتتۇرا ئاسىيا تۈركلىرى تارىخىغا دائىر ئون ئىككى لېكسىيە»، 44 - بەت.

㉑ ئابدۇقەييۇم خوجا قاتارلىقلار نۈزگەن «قەدىمكى ئۇيغۇر يازما يادىكارلىقلىرىدىن تاللانما»، ئومۇمىي بايان قىسمى شىنجاڭ خەلق نەشرىياتى، 1986 - يىل نەشرى.

㉒ ئا.ۋون.گابائىن (گېرمانىيە): «قوچو ئۇيغۇر خانلىقىدىكى ئىچ-تىمائي ھايات»، 6 - بەت، تۇرپان شەھەرلىك نەزكىرە ئىشخانىسى

باستۇرغان. 1989 - يىل خەنزۇچە ئىچكى نەشرى.

23) ليۇيىتاك (تەيۋەن): «ئۇيغۇرلار ھەققىدە تەتقىقات»، 207 - بەت، تەيۋەن جېڭجۇڭ نەشرىياتى نەشرى.

24) ۋاڭ جىلەي: «ئوتتۇرا ئاسىيانىڭ تۈركلىشىشى ۋە ئىسلامىدە - شىشى توغرىسىدا» - «غەربىي يۇرت تەتقىقاتى» ژۇرنىلى.

25) 27) لى يۇڭ: «ئۇيغۇرلارنىڭ ئېتنىك مەنبەسىگە بىر نەزەر» - «ئۈرۈمچى كەسپىي ئۇنىۋېرسىتېتى ئىلمىي ژۇرنىلى»، 1994 - يىللىق 1 -، 2 - سان.

26) ئىمىن تۇرسۇن: «خاقانىيە تىلى، ۋە خوتەن شېۋىسى» - «تا - رىمدىن تامچە»، 103 - بەت.

28) مەھمۇت قەشقەرى: «تۈركىي تىللار دىۋانى»، 1 - توم، 468 - بەت، شىنجاڭ خەلق نەشرىياتى، 1980 - يىل نەشرى.

29) مىرزىا ھەيدەر: «تارىخىي رەشىمدى»، بىرىنچى بۆلۈم، 114 - 116 - بەتلەر، ئىككىنچى بۆلۈم، 283 -، 284 - بەتلەر. شىنجاڭ خەلق نەشرىياتى، 1983 - 1985 - يىللىرى خەنزۇچە نەشرى.

30) بارتولد: «ئوتتۇرا ئاسىيا تۈركلىرى تارىخىغا دائىر ئون ئىككى لېكسىيە»، 136 - بەت.

31) ئىمىن تۇرسۇن: «تارىمدىن تامچە»، 231 - بەت.

32) 33) 34) 35) 36) گاۋىن ھامبىلى (ئامېرىكا): «ئوتتۇرا ئاسىيا تارىخى تېزىسلىرى»، 207 -، 207 -، 208 -، 220 - بەتلەر، سودا نەشرىياتى 1994 - يىل نەشرى.

ئۈچ ۋىلايەت ئىنقىلابىغا دائىر بەزى مەسىلىلەر توغرىسىدا

(يولداش سەيدۇللا سەيپۇللايېف بىلەن بولغان سۆھبەت خاتىرىسى)

مۇھەررىردىن: يولداش سەيپۇللايېف ئۈچ ۋىلايەت ئىنقىلابى دەۋرىدە ئۈچ ۋىلايەت ئىنقىلابچىل ياشلار تەشكىلاتىنىڭ مۇئاۋىن رەئىسى، رەئىسى بولغان، قوشۇمچە مائارىپ ئىدارىسىنىڭ باشلىقى ۋە مۇۋەققەت ھاكىم قانارلىق ۋەزىپىلەرنى ئۆتىگەن.

يېقىنقى كۈنلەردە يولداش سەيپۇللايېف «ئۈچ ۋىلايەت ئىنقىلابى تا-رىخى» نى يېزىش گۇرۇپپىسى ئوتتۇرىغا قويغان بىرنەچچە مەسىلىگە قىسقىچە جاۋاب يازغان. بىز ئەنە شۇ جاۋابلار ئىچىدىن بىرنەچچە مەز-مۇنى زۇرئىلىمىزدا ئېلان قىلىشنى لايىق تاپتۇق. مۇشۇ مەسىلىلەر ھەققىدە تېخىمۇ قانائەتلىنەرلىك جاۋابقا ئېرىشىش ئۈچۈن، تەھرىر بۇ-لۇمىمىز خادىمى ئابلىز ئورخۇن يولداش سەيپۇللايېف بىلەن بۇ ھەقتە مەخسۇس سۆھبەتلەشتى ۋە شۇ ئاساستا بۇ ماقالىنى تەييارلىدى.

«ئازادلىق تەشكىلاتى» ھەققىدە

ئىلىدىكى «ئازادلىق تەشكىلاتى» 1944 - يىلى 4 - ئايدا غۇلجا شەھىرىدە قۇرۇلغان. بۇ تەشكىلات تۆۋەندىكى 12 كىشىدىن تەشكىللەنگەن: ئېلىخان تۆرە (باشلىق)، مۇھەممەتجان مەخسۇم، رەھىمجان سابىرھاجىيېف، جانى يولداشېف، ئابدۇرەئۇپ مەخ-سۇم، سالجانباي، ئابدۇكېرىم ئابباسوف، قاسىمجان قەمبىرى، زۇنۇن تېيىپوف، مويدىن ئەخمىدى، ئۆمەر جان، نۇردۇنباگ. بۇلاردىن باشقا بۇ تەشكىلاتنىڭ تۆۋەندە ئەزالىرى يوق ئىدى. «ئازادلىق تەشكىلاتى» شەھەر خەلقىنى گومىنداڭغا قارشى قوز-غاشنى مەقسەت قىلغان. بولۇپمۇ ئېلىخان تۆرە غۇلجا شەھىرى-دىكى مەسچىتلەردە دىننى تەشۋىق قىلىش ۋاسىتىسى بىلەن خەلقىنى گومىنداڭ ئەكسىيەتچىلىرىگە قارشى كۈرەش قىلىشقا

چاقىرغان. «ئازادلىق تەشكىلاتى» ۋە «ئازادلىق جەمئىيىتى» دې-
گەندەك ناملاردا ئالتاي، قەشقەر، تاشقورغانلاردىمۇ بىر نەچچە
تەشكىلات تەشكىللەنگەن. گومىنداڭغا قارشى مەخپىي ھەرىكەت-
لەر 1943 - يىلى يازدا بىر نەچچە جايدا باشلانغان بولسىمۇ، لې-
كىن مەغلۇب بولغان. پەقەت ئىلىدا 1944 - يىلى كۈزدە قوز-
غالغان قوزغىلاڭ غەلبە قىلغانلىقى ئۈچۈن، خەلق بۇ ئىنقىلابنى
«ئىلى ئىنقىلابى» دەپ ئاتىغان. بۇ ئىنقىلاب ئۈچ ۋىلايەت دائى-
رىسىدە تولۇق غەلبە قىلغانلىقى ۋە گومىنداڭ تەرەپ بىلەن
تىنچلىق بېتىمى ئىمزالانغانلىقى ئۈچۈن، «ئۈچ ۋىلايەت ئىنقىلا-
بى» دەپ ئاتالغان. بۇ ئىنقىلاب شىنجاڭدىكى توققۇز ۋىلايەت، 42
ناھىيىدە تۈرلۈك دەرىجىدە ئىنقىلاب ئوتىنى تۇتاشتۇرغان. شۇ-
ئا، ئەمەلىيەتتە ئۈچ ۋىلايەت ئىنقىلابى پۈتۈن شىنجاڭدىكى ھەر
مىللەت خەلقىنىڭ مىللىي ئازادلىق ھەرىكىتى بولۇپ، رەئىس
ماۋزېدۇڭ ئېيتقاندەك «جۇڭگو يېڭى دېموكراتىك ئىنقىلابىنىڭ
بىر قىسمى».

غۇلجا شەھىرىنىڭ ئازاد قىلىنىشى

1944 - يىلى 8 - ئايدا نىلقا ناھىيىسىنىڭ ئۇلاستاي تاغ-
لىرىدا پەيدا بولغان قوراللىق گۇرۇپپىنىڭ كېڭىيىشى، بولۇپمۇ
چارۋىچىلارنىڭ قىزغىن قوللىشى بىلەن ئىككى ئايدىن ئارتۇق
ۋاقىت ئىچىدە چوڭ بىر پارتىزانلار ئەترىتى تەشكىل بولدى.
بۇلار 6 - نويابىر كۈنى غۇلجا شەھىرىگە ھۇجۇم قىلدى. نىلقا
پارتىزانلىرىنىڭ ھەرىكىتى باشلىنىشىنىڭ ئالدى - كەينىدە
غۇلجا شەھىرىدىن بىر مۇنچە كىشىلەر سابىق سوۋېت ئىتتىپاقى-
قىنىڭ قورغاس چېگرىسىغا قېچىپ بارغان. بۇلارنىڭ بىر قىسمى
مەقسەتلىك قېچىپ بارغانلار بولسا، بىر قىسمى گومىنداڭنىڭ
قولغا چۈشۈپ قېلىشتىن قورقۇپ قېچىپ بارغانلار ئىدى. بۇلار
ئابدۇكېرىم ئابباسوف، ئالېكساندروف (يەرلىكلەشكەن رۇس)
لارنىڭ قوماندانلىقىدا بىر گۇرۇپپا تەشكىل قىلغان، بۇلارمۇ 6 -
نويابىردا غۇلجا شەھىرىگە ھۇجۇم قىلدى. شەھەر خەلقى «ئازاد-

لىق تەشكىلاتى»، بىر قىسىم كىشىلەرنىڭ ھەرىكەتلىنىشى بىلەن پارتىزانلارغا ئاۋاز قوشۇپ كەڭ تۈردە قوزغالدى.

ۋاقىتلىق ھۆكۈمەتنىڭ تەشكىل قىلىنىشى

غولجا شەھىرى گومىنداڭدىن ئاساسىي جەھەتتىن تازىلانغاندىن كېيىن، ۋاقىتلىق ھۆكۈمەت تەشكىل قىلىندى. بۇنىڭدا: رەئىس - ئېلىخان تۆرە.

مۇئاۋىن رەئىس - ھاكىم بەگ غوجا

مالىيە نازىرى - ئەنۋەر مۇسابايېف، مۇئاۋىن نازىرى گېرد - بىنىكو (مەسلىھەتچى)

مائارىپ نازىرى - ھەبىب يۇنىچى (2) - ئايدىن كېيىن سەيپىدىن ئەزىزى

سەھىيە نازىرى - مويدىن ئەخمىدى

تەپتىش نازىرى - جانى يولداشېف

تەمىرات نازىرى - سالجانباي

باش كاتىپ - ئابدۇرەئۇپ مەخسۇم

ئىچكى ئىشلار نازىرى - رەھىمجان سابىرھاجىيېف، مۇئاۋىن نازىر - ماسكالىيوف

سوت باشلىقى - مۇھەممەتجان مەخسۇم

تەشۋىقات مەسئۇلى - ئابدۇكېرىم ئابباسوف

ھەربىي قوماندان - دەسلەپكى كۈندە ئالبېكساندروف، كېيىن

پالېنوف، ئاخىرىدا ئىسھاقبېك مۇنۇنوف

مۇھىم مەمۇرىي ئورۇنلارغا سابىق سوۋېت ئىتتىپاقى كە-

شىلىرىدىن مەسلىھەتچى تەيىنلەندى. ئۇلار:

ھۆكۈمەت مەسلىھەتچىسى (ئېلىخان تۆرىنىڭ) - مۇھسىن

ئەپەندى

ساقچى مەسلىھەتچىسى - ئېلى ئەپەندى (تاتار)

تەپتىش مەسلىھەتچىسى - سۇلايمان روزىيېف

مائارىپ مەسلىھەتچىسى - ئابدۇللايېف، كېيىن خېلەم

خۇدابەردىيېف

تەمىرات مەسلىھەتچىسى - ئۆمەر ئەپەندى
دېنىي نازارەت مەسلىھەتچىسى - جەپەر داموللا
ئۈچ ۋىلايەت دەۋرىدىكى دېنىي مەسلىھەتچىسى

ئىلىدا قوزغىلاڭ كۆتۈرۈلۈشتىن بۇرۇن ئېلىخان تۆرىنىڭ دېنىي ۋەز - نەسبەتلىرى كۈچەيگەن. ئېلىخان تۆرە ھاكىمىيەت تۇتقان كۈنلەردە دېنىي ئىبارىلەر بىلەن خەلقنى سەپەرۋەر قىلىشقا، دېنىي تەشۋىقاتنى كۈچەيتىشكە تىرىشقان. ئۈچ ۋىلايەت دەۋرىدە «كىنو - تىياتىرلاردا ئەر - ئاياللار ئايرىم - ئايرىم ئولتۇرۇشى لازىم»، «ئاياللار يۈزىنى يېپىشى لازىم»، دېگەن گەپ - سۆزلەرمۇ تارقالغان. بىراق 1940 - يىللاردىن بۇرۇنمۇ ئىلىدا يۈزىنى ياپ - مايدىغان ئاياللار خېلى بار بولغاچقا، ئۇنى چەكلەش قىيىن، ئەل - ۋەتتە. دېنىي نازارەت قۇرۇلغاندىن كېيىن، ناھىيىلەردە شۆبە بۆلۈملىرى قۇرۇلغان. ئاخۇنلار نىكاھ، مىراس ئىشلىرىنى باشقۇرغان. بۇنداق ئىش ئىنقىلابتىن ئىلگىرى مەۋجۇت بولسىمۇ، لېكىن كىن ئىنقىلاب مەزگىلىدە بەزى يەرلەردە كۈچىيىپ قالغانىدى. بىراق سوت مەھكىمىسى قانۇن بويىچە ئۆز ئىشىغا مەسئۇل بولۇپ ئىشلەۋەرگەن.

مىللىي ئارمىيە قۇرۇلغاندىن كېيىن، ھەربىيلەر ئىچىدە پولىتېكا ئاخۇن، روتىدا ئىمام تەيىنلەنگەن. ئۇلار ئۇرۇشتا قۇربان بولغانلارنىڭ نامىزىنى چۈشۈرۈش، تىنچ ۋاقىتلاردا ناماز ئۆت - گۈچلەرگە ئىمامەتچىلىك قىلىش ئىشلىرىغا مەسئۇل ئىدى. كوماندىرلار بىر مەزگىل سابىق سوۋېت ئىتتىپاقى كىشىلىرى، كېيىن زىيالىيلاردىن بولغاچقا، دېنىي پائالىيەتلەرگە قاتنىشىدىغاندا ئىختىيارىيلىق ئاساس ئىدى.

قىسقىسى، شۇ چاغدىكى دېنىي تەشۋىقات ئېلىخان تۆرىنىڭ شەخسىي ئىمتىيازى ۋە خاھىشى بويىچە ئېلىپ بېرىلاتتى. باشقا دىندارلار ھەرقانچە سۆزلىسىمۇ، ئېلىخان تۆرىدەك سۆزلىيەلە - مەيتتى ھەمدە سۆزلىرى ھۆكۈمەتنىڭ ئورگان گېزىتلىرىدە بې - سىلمايتتى. ئېلىخان تۆرە ۋە باشقا دېنىي ساھەدىكىلەر دېنىي

ئېتىقادنى كۈچەيتىشكە ۋە كېڭەيتىشكە ھەرقانچە ئىنتىلىسىمۇ،
لېكىن ئىسلام دىنىغا ئېتىقاد قىلمايدىغان مىللەتلەرنىڭ، ئىلغار
كۈچلەرنىڭ نازارلىقىنى قوزغاشقا بولمايتتى.

ئۈچ ۋىلايەتتە پانتۇركىزم ھەرىكىتى بولغانمۇ؟

بەزى ماقالىلەردە، ئۈچ ۋىلايەتتە پانتۇركىزمچىلار پائالىيەت
ئېلىپ بارغان، XX يىلى پانتۇركىزمچىلارنىڭ ھەرىكىتى كۈ-
چەيگەن، ئېلىخان تۆرە پانتۇركىست ئىدى، دېگەندەك سۆزلەر يې-
زىلغان. مېنىڭ بىلىشىمچە، ئۈچ ۋىلايەت ۋاقىتلىق ھۆكۈمىتى
پانتۇركىزمغا ۋە پانتۇركىستلارغا ئىزچىل قارشى تۇرۇپ كەل-
گەن، ھەتتا گۇمانلىق كىشىلەر نازارەت قىلىنغان. 1947 - يىلى
مەسئۇد ئىلىغا تۇغقان يوقلاش ئۈچۈن بېرىپ، يېقىنلىرىغا ئى-
لىدا بىر ئىلمىي جەمئىيەت قۇرۇش تەكلىپىنى بەرگەنلىكى ئۈ-
چۈن، بۇ «پانتۇركىزم ھەرىكىتىنى باشلىماقچى بولغانلىق» دەپ
قارىلىپ دەرھال چەكلەندى ۋە مەسئۇدقا قارشى مەخپىي تەشۋىق
ۋارىقى تارقىتىلىپ، مەسئۇد ئىلىدىن قوغلاندى.

1948 - يىلى ماناس دەرياسى بويىدىكى مىللىي ئارمىيە ئى-
چىدىن ساۋۇت ئابدۇراخمان قاتارلىق ئون نەچچە كىشى ۋە غۇل-
جىدىن ئىككى - ئۈچ كىشى پانتۇركىزملىق تەشكىلات قۇرغان،
دەپ قارىلىپ قولغا ئېلىندى. شۇ چاغدا ئۇلار قويۇپ بېرىلگەن
بولسىمۇ، لېكىن «تۆۋەننامە» يازدۇرۇپ گېزىتتە ئېلان قىلغان.
ئوقۇشىمىزچە، ئەسلىدە، ئۇلار بەزى رۇس ياشلىرىنى دوراپ «ئا-
غىنە بولۇش» دېيىش بىلەن بىر نەچچە ياش بەدەنلىرىگە گۈل
چېكىۋالغانىكەن. ئۇ خاتا ھالدا مەجبۇرلاش ئارقىسىدا «پانتۇر-
كىزملىق تەشكىلات» بولۇپ قالغان. بۇلارنىڭ ئارخىپى بار، تا-
رىخچىلار ئېنىقلاپ كۆرسە بولىدۇ.

1950 - يىلى ئىلىدا «راخمانوفنىڭ پانتۇركىزملىق تەش-
كىلاتى» پاش قىلىندى، دەپ ئېلان قىلىنىپ، راخمانوف ئۈستىد-
دىن سوت ھۆكۈم چىقارغان. ئەمەلىيەتتە، راخمانوف كاپىتان
ئابدۇكېرىم (شەھەر كومىنىدانىتىنىڭ كومىسسارى) نى ئۆلتۈرگەن

قاتىل ئىدى. ئۇنىڭغا سوتنىڭ ھۆكۈم چىقىرىپ جازالاشى باشقا گەپ. لېكىن ئۇنى «پانتۇركىزىملىق تەشكىلات» قۇرغان دېيىشكە پاكىت يوق، دەپ قارايمەن. بۇنىڭ ئارخىپى بار، بۇنىمۇ ئېنىقلاپ كۆرۈش لازىم.

1952 - يىلى ئىلىدا رەھىمجان سابىر ھاجىيېف قاتارلىق بىر مۇنچە كىشىلەر «پانتۇركىست»، «ئەكسىلئىنقىلابچى» دېيىد-لىمىپ، ساقچى ئورۇنلىرى تەرىپىدىن قولغا ئېلىنغان. چۆچەكتىد-مۇ مەمەتنىياز قارىغا ئوخشاش كىشىلەر «پانتۇركىست» دەپ قىا-رىلىپ قولغا ئېلىنغان. لېكىن بۇ ئىشلار ئۆز ۋاقتىدا خاتا دېلو دەپ ئاقلىنىپ، ھەممىسىنىڭ نامى ئەسلىگە كەلتۈرۈلگەن.

ئېلىخان تۆرە بەزى ماقالىلەردە «پانتۇركىست»، «پان ئىسلا-مىست» دېيىلدى. بۇنداق دېيىش ئۈچۈن چوقۇم قايىل قىلارلىق پاكىت بولۇشى كېرەك. ئېلىخان تۆرىنىڭ «ئۈچ ۋىلايەت دائىرىد-سىدە پانتۇركىزىملىق ھەرىكەت ئېلىپ بارغان» لىقىغا پاكىت تېپىش قىيىن، ئېلىخان تۆرە كىچىكىدىن دىنىي تەلىم ئالغان دىنىي ئۆلىما، تەقۋاردا مۇسۇلمان، كەسپىي تېۋىپ ئىدى. ھەر بىر تەقۋادار مۇسۇلماننىڭ پان ئىسلامىست بولۇشى ناتايىن.

مېنىڭ بىلىشىمچە، 1933 -، 1936 - يىللاردا قەشقەردە تۈركىيىدە ئوقۇپ كەلگەن بەش - ئالتە كىشى بار بولۇپ، بۇلار-دىن قەشقەردىكى نوبېشى باشلانغۇچ مەكتەپتە يۈسۈپ ئەپەندى، سىبۇ مەكتەپتە ئابدۇرېھىم ھاجى، ئاتۇشتا مەمتىلى ئەپەندى قا-تارلىقلار تۇنجى قېتىم ئېچىلغان پەننىي باشلانغۇچ مەكتەپلەردە مۇدىر بولغان ۋە ئوقۇتقۇچىلىق قىلغان. 1936 - يىلى جەنۇبىي شىنجاڭ ۋە قەسىدىن كېيىن، شېڭ شىسەي ھۆكۈمىتى ئۇلارنى يوقاتتى. 1930 - يىللارنىڭ ئالدى - كەينىدە سابىق سوۋېت ئىتتىپاقىدىن شىنجاڭغا قېچىپ كەلگەن خەلقلەر ئىچىدە ئاز سانلىق كىشىلەر شېڭ شىسەي دەۋرىدە «پانتۇركىست»، «پان-ئىسلامىست» ھېسابلىنىپ قولغا ئېلىندى ۋە يوقىتىلدى ھەمدە شۇ كۈنلەردە پانتۇركىزىمغا قارشى تەشۋىقاتلار قانات يايدۇرۇلدى.

بۇنداق بولۇشىدىكى سەۋەب ئۆكتەبىر ئىنقىلابىدىن كېيىن، ئوتتۇرا ئاسىيادا سوۋېت ھۆكۈمىتىگە قارشى قوراللىق ئىسيان كۆتۈرۈلگەندە، چەت ئەلدىكى بىر قىسىم سوۋېتتە قارشى كۈچلەرمۇ ئۇلارغا قورال - ياراغ ۋە ئادەم كۈچى ياردەم قىلغان، ھەتتا تۈركىيىلىك ئەنۋەر پاشا دېگەن كىشى كېلىپ ئىسيانچىلارغا قورال مەندىلىق قىلغان.

شۇڭا سابىق سوۋېت ئىتتىپاقى ھۆكۈمىتى قوراللىق ئىسيانچىلارنى مەغلۇب قىلىش بىلەن ئۇلارغا قوشۇلغان ۋە ھېسداشلىق قىلغانلارنى «خەلق دۈشمەنلىرى» («ئەكسىئىنقىلابچىلار») دەپ قاتتىق باستۇرغان. شۇ ۋەجىدىن 1930 - يىللاردا شىنجاڭدا ئىشلىگەن سابىق سوۋېت ئىتتىپاقى ساقچى خادىملىرى شىنجاڭدىمۇ پانتۇركىست، پائىسلاستلارنى «دۈشمەن» ھېسابلاپ قاتتىق باستۇرغان.

ئۈچ ۋىلايەت دائىرىسىدىمۇ ھەممە ساھەلەردە سابىق سوۋېت ئىتتىپاقى مۇتەخەسسسلرى بولغانلىقى ئۈچۈن، پانتۇركىزم، پائىسلازمغا قارشى كۈرەش ئېلىپ بېرىش تەبىئىي ئىدى.

بەزى ماقالىلەردە، ئېلىخان تۆرە ھاكىمىيەت بېشىدا تۇرغان ۋاقىت (1944 - يىل 11 - ئايدىن 1946 - يىل 6 - ئايغىچە) بىلەن بىتىمدىن كېيىنكى (1946 - يىل 6 - ئايدىن 1949 - يىلىنىڭ ئاخىرىغىچە) ئەخمەتجان قاسىمى رەھبەرلىك قىلغان ۋاقىت ھەققىدە توختالغاندا، ئۇ ئىنقىلابنىڭ ئىككى باسقۇچى بولسىمۇ، ئۇنى ئىككى دەۋر قىلىپ كۆرسىتىدىغان ئەھۋال كۆرۈنىدۇ. ۋاقىتلىق ھۆكۈمەت قۇرۇلغان دەسلەپكى مەزگىلدە ئېلىخان تۆرە رەئىس بولسىمۇ، لېكىن باش قومانداندىن تارتىپ روتىكوماندېرلىرىغىچە بىر نەچچە يۈز سابىق سوۋېت ئىتتىپاقىلىق كوماندېرلار ئىشلىگەن. ھاكىمىيەت ئورۇنلىرىنىڭ ھەممىسىدە سابىق سوۋېت ئىتتىپاقىلىق مەسلىھەتچىلەر بار ئىدى. غۇلجا نوۋىيگوردىكى رۇس چېركاۋىنىڭ باش پوپمۇ موسكۋادىن ئەۋەتىلگەن. بۇلارنىڭ ھەممىسى بىتىم ئىمزالانغاندىن كېيىن ئۆز

ۋەتەننىڭ قايتقان. بۇنداق بولغاندا، ئۈچ ۋىلايەت ئىنقىلابى بىتتىم ئىمزالانغاندىن كېيىنكى، يەنى سابىق سوۋېت ئىتتىپاقى خا- دىملىرى بار چاغدا خاتا يولغا كىرگەن، بىتتىم ئىمزالانغان ئۇلار كەتكەندىن كېيىن ئىنقىلاب توغرا يولغا چۈشكەن، دېگەن مەنە چىقىپ قالمايدۇ؟ ئەخمەتجان قاسىمى، ئىسھاقبېك مۇنۇنوف، ئابدۇكېرىم ئابباسوف، دەلىلقان سۇگۇربايېف قاتارلىق كىشىلەر- مۇ سابىق سوۋېت ئىتتىپاقىدا ئوقۇغان ياكى ئۇ يەردىن پاناھلىق تىلەپ بېرىپ قايتقان كىشىلەر. بۇلار بىتتىم ئالدىدىمۇ ۋاقىتلىق ھۆكۈمەتنىڭ ئاساسلىق رەھبەرلىرى ئىدى. بىتتىمدىن بۇرۇن يا- كى كېيىنمۇ سابىق سوۋېت ئىتتىپاقى ئۈچ ۋىلايەتنى ئوخشاشلا ھەممە جەھەتتىن قوللاپ كەلگەن. ئەمما بىتتىمدىن كېيىنكى سىياسەت، تەدبىرلەردە پەرق بولغانلىقى ئېنىق. ئېلىخان تۆرە شۇ دەۋرنىڭ ئادىمى ۋە دىنىي زات بولۇشى سەۋەبلىك ئۈچ ۋىلايەت دەۋرىدە بەزى سەلبىي تەسىرلەرنى قالدۇرغان بولسىمۇ، لېكىن بىر ئېلىخان تۆرىنىڭ بولۇش - بولماسلىقى بىلەن ئۈچ ۋىلايەت ئىنقىلابىنى ئوخشىمىغان ئىككى دەۋرگە ئايرىش رېئاللىققا ئۇي- خۇن بولمىسا كېرەك.

سابىق سوۋېت ئىتتىپاقى ھۆكۈمىتى ئېلىخان تۆرىنى «ئازادلىق تەشكىلاتى» نىڭ ۋە ۋاقىتلىق شەرقىي تۈركىستان جۇمھۇرىيىتىنىڭ رەئىسى قىلىشقا ماقۇل بولسىمۇ، لېكىن ئۇ- نىڭدىن گۇمانلىناتتى. ئۇنىڭ شىنجاڭدا داۋاملىق خىزمەت ئىش- لىشىنى ياقىتۇرمايتتى. بىتتىم ئىمزالانغاندىن ئالدىدا ئېلىخان تۆ- رىنىڭ ئىستىپا بېرىشىنى تەلەپ قىلىپ، مەخپىي خەت يېزىش ئۇيۇشتۇرۇلدى ۋە شۇنىڭ بىلەن سوۋېت ئىتتىپاقىغا ئېلىپ كېتىلدى. ئاڭلاشلارغا قارىغاندا، ئېلىخان تۆرە سابىق سوۋېت ئىتتىپاقىدا (ئۆزبېكىستاندا) بىر مەزگىل دىنىي خىزمەت ئىش- لەپ، كېيىنكى يىللاردا ۋاپات بولغان. ئېلىخان تۆرە ئۈچ ۋىلايەت ئىنقىلابىنىڭ دەسلەپكى مەزگىلىدە مەلۇم رول ئوينىغان تارىخىي شەخس.

«خەلق ئىنقىلابى پارتىيىسى» گە مۇناسىۋەتلىك بەزى ئەھۋاللار

1946 - يىلى بىتىم ئىمزالىنىش ئالدىدا ئىلىدا ئابدۇكېر - رىم ئابباسوفنىڭ تەشەببۇسى بىلەن گومىنداڭغا قارشى تۇرۇش مەقسىتىدە مەخپىي تەشكىلات «خەلق ئىنقىلابى پارتىيىسى» (خ ئى پ) تەشكىل قىلىنغان. ئەزالىرى ئاساسىي جەھەتتە، ئۈچ ۋىلايەتتە خىزمەت قىلىۋاتقان ياشلار، زىيالىيلار ئىدى. كېيىنكى كۈنلەردە ئۈرۈمچى، تۇرپان، قەشقەر، خوتەنلەردىمۇ گۇرۇپپىلار تەشكىل قىلىنغان. بۇ يەردە مۇنداق بىر ئەھۋالنى ئېيتماقچىدە - مەن: پارتىيىنىڭ قۇرۇلغانلىق ئىشىنى غۇلجىدىكى سابىق سو - ۋېت ئىتتىپاقى كونسۇلغا خەۋەر قىلىپ قويۇشنى مۇۋاپىق كۆ - رۇپ، بۇ ئىشنى ئابدۇكېرىم ئابباسوف ئۈستىگە ئالغانىدى. ئار - دىن بىرنەچچە كۈن ئۆتۈپ، ئابدۇكېرىم ئابباسوف ماڭا: «مەن ئېيتقىچە كونسۇلخانا بىلىپ بوپتۇ، بۇنى كىم خەۋەر قىلغاندۇ؟» دېدى. ئېنىق بىر يەرگە كېلەلمىدۇق. بىر نەچچە كۈن ئۆتكەندىن كېيىن، ئابدۇكېرىم ئابباسوف يەنە شۇ ھەقتە سۆز ئېچىپ «كون - سۇلخانا خەلق ئىنقىلابى پارتىيىسىنىڭ قۇرۇلغانلىقىنى موسكۋا ئارقىلىق ئۇققان بولسا كېرەك. ئارىمىزدىن xx قورغاس چېگ - رىسىغا خەۋەر بەرگەن، موسكۋا بۇ ئىشتىن ئالدىن خەۋەر تې - پىپ، غۇلجا كونسۇلخانىسىدىن ئۇقۇشقاندا، ئۇلار بۇ ئىشتىن خەۋەرسىز بولغاچقا، «پارتىيە قۇرۇلغان ئىش يوق» دەپ جاۋاب بېرىپ، موسكۋانىڭ تەنقىدىگە ئۇچرىغان. شۇڭا كونسۇلخانىنىڭ بىزگە بولغان مۇئامىلىسى قوپال بولغان»، دېدى. بىر مەزگىلدىن كېيىن ئابدۇكېرىم ئابباسوف قاتارلىق كىشىلەر ئۈرۈمچىگە خىزمەتكە كەلگەچكە، پارتىيىنىڭ ئىش ئورنىمۇ ئۈرۈمچىدە بول - خان. يولداش سەيپىدىن ئەزىزنىڭ ئېيتىشىچە، شۇ كۈنلەردە ئۈرۈمچىدە موسكۋادىن كەلگەن بىر مەسئۇل كىشى بىلەن خەلق ئىنقىلابى پارتىيىسى ھەققىدە سۆزلەشكەندە، ئۇ كىشى ھېچقانداق باشقىچە پىكىردە بولمىغان.

1947 - يىلى بىتىم بۇزۇلغاندىن كېيىن، ئۈرۈمچىدىن ئى -

لىغا قېچىپ بارغان بىر تۈركۈم ئىلغار زىيالىيلار بۇ پارتىيىگە قوبۇل قىلىندى. شۇ كۈنلەردە سوۋېت ئىتتىپاقىنىڭ غۇلجىدىكى مۇئاۋىن كونسۇلى XX گە: «خەلق ئىنقىلابى پارتىيىسىگە كىر - دىڭمۇ... ئۇ ئەكسىيەتچى تەشكىلات» دېگەنكەن. بۇ گەپ 1957 - يىلىدىكى يەرلىك مىللەتچىلىككە قارشى كۈرەش ۋاقتىدا چوڭ يىغىندا ئوتتۇرىغا قويۇلغان (ئۆز ۋاقتىدا ئۇ گەپكە ھېچكىم ئىشەنمىگەن). بۇ يەردە ئىككى نۇقتىغا دىققەت قىلىش كېرەك: بىرى، موسكۋا راستتىنلا خەلق ئىنقىلابى پارتىيىسىنى «ئەكسىدە - يەتچى تەشكىلات» دەپ قارىغان بولسا، پارتىيە قۇرۇلغان چاغدىلا تۈزۈپ كېتەتتى. ھەتتا ئويۇشتۇرغۇچىلارمۇ قاتتىق جازالىنىپ كېتىشى مۇمكىن ئىدى. يەنە بىرى، 1948 - يىلى يازدا موسكۋا - دىن بىر كىشى كېلىپ پارتىيىدىن ئىككى ۋەكىل كۆرسىتىپ بېرىشنى تەكلىپ قىلدى. ئۇلار خەلق ئىنقىلابى پارتىيىسىنى يېڭىدىن تەشكىل بولىدىغان «شىنجاڭدا تىنچلىق ۋە خەلقچىل - لىقنى ھىمايە قىلىش ئىتتىپاقى» غا قوشۇشنى تەكلىپ قىلدى، بۇ مەسىلىدە بىر قىسىم يولداشلاردا ئوخشىمىغان پىكىر بولسى - مۇ، موسكۋانىڭ تەكلىپى بولغاچقا، ئۇ تەكلىپكە قوشۇلغان.

«ئىنقىلابچىل ياشلار تەشكىلاتى» توغرىسىدا

ئۈچ ۋىلايەت ئىنقىلابچىل ياشلار تەشكىلاتى 1945 - يىلى 11 - ئايدا تەشكىل قىلىنغان. 1946 - يىلى خەلق ئىنقىلابى پارتىيىسى قۇرۇلغاندىن كېيىن، ياشلار تەشكىلاتى ئىچكى جەھەتتە پار - تىيىنىڭ ياشلار بۆلۈمى بولۇپ پائالىيەت ئېلىپ بارغان. 1948 - يىلى «شىنجاڭدا تىنچلىق ۋە خەلقچىللىقنى ھىمايە قىلىش ئىتتىپاقى» قۇرۇلغاندا، ئىتتىپاقنىڭ ياشلار بۆلۈمى قىلىپ ئۆز - گەرتىلگەن.

ياشلار تەشكىلاتىنىڭ ئاساسلىق ۋەزىپىسى ياشلارنى تەشەببۇس قىلىپ ۋە تەربىيەلەپ، گومىنداڭغا قارشى كۈرەشنىڭ غەلبىسىنى قولغا كەلتۈرۈش ۋە غەلبە مېۋىسىنى قوغداشتىن ئىبارەت ئىدى. ياشلار تەشكىلاتى مەركىزىي كومىتېتىنىڭ ئۈچ ۋىلا -

يەت دائىرىسىدىكى بارلىق ۋىلايەت، ناھىيە ۋە مەكتەپ، كان - كارخانا، ھەربىي قىسىملاردا ھەر دەرىجىلىك تەشكىلىي ئاپپارات-لىرى بار بولۇپ، ئومۇمىي ئەزاسى 14 مىڭ ئەتراپىدا ئىدى. نىزامنامىنىڭ كونكرېت مەزمۇنلىرى ئېسىمدە يوق. لېكىن تەش-كىلاتنىڭ مەسئۇللىرى ئىلغار ئىدىيىدىكى ياشلار بولغاچقا، نىزامنامىگىمۇ ئۆز ئىدىيىسىنى سىڭدۈرگەن. ھەتتا نىزامنامىدە «مۇتەئەسسىپ كۈچلەرگە قارشى كۈرەش قىلىش تەشكىلاتىنىڭ ئۆز ۋەزىپىسى» دەپ يېزىلغان. ياشلار تەشكىلاتى يەنە خىزمەت نىشانىنى بېكىتكەندە، «خەلقنىڭ پارلاق ئىستىقبالى ئۈچۈن كۈ-رەش قىلىش»، «ئىلمىي ئاساستا كۈرەش ئېلىپ بېرىش»، «دۈن-ياۋى خەلقچىل كۈچلەرنىڭ ياردىمىگە تايىنىش» دېگەندەك سۆز-لەرنى يازغان. نىزامنامىگە «ماركسىزم - لېنىنىزم»، «سوتسىيا-لىزم» دېگەندەك ئىبارىلەرنى يېزىش مۇمكىن ئەمەس ئىدى. چۈنكى سوتسىيالىزم شوئارىنى ئوچۇق تەشۋىق قىلىش شۇ شارا-ئىتتا «سولچىلىق» دەپ قارىلىپ، خەلق ئاممىسىنى گومىنداڭغا قارشى كەڭ تۈردە قوزغاشقا پايدىلىق ئەمەس، دەپ ھېسابلىغان. نىزامنامىدىكى بەزى مەزمۇنلارغا يۇقىرى تەبىقىدىكىلەرنىڭ قو-شۇلماسلىقى ئېنىق بولسىمۇ، لېكىن ئۇلار ئۇنىڭغا ئوچۇق قار-شلىق بىلدۈرەلمەيتتى.

ياشلار تەشكىلاتى ئەزالىرى ھەپتىلىك ئۆگىنىش، تۇرمۇش يىغىنلىرىغا قاتنىشاتتى. قەرەللىك ھالدا يىغىن ئۆتكۈزۈپ، ۋە-زىيەت توغرىسىدا دوكلات بېرىلەتتى. ياشلار تەشكىلاتىنىڭ يەنە ئورگان زۇرنىلى بولغان ئايلىق «كۈرەش» ژۇرنىلى نەشىر قىل-دى. نىپ تۇراتتى، ژۇرنال تىنچلىق بىتمىنى قوغداش ۋە ئۇنى ئىجرا قىلىش جەھەتتە تەشۋىقات ئېلىپ بېرىپ، ئۈچ ۋىلايەت ۋاقىتلىق ھۆكۈمىتىنىڭ خىزمەتلىرىگە يېقىندىن ماسلاشتى. بىرلەشمە ھۆكۈمەت سايلام ئېلىپ بارغاندا ۋە گومىنداڭ ئوس-مان، قالىبىكلەر بىلەن تىل بىرىكتۈرۈپ، ئۈچ ۋىلايەتكە ھۇجۇم قوزغىغاندا، ياشلار تەشكىلاتى ئۆز رولىنى جارى قىلدۇردى. بو-

لۇپمۇ تارباغاتاي ياشلار تەشكىلاتى تەشكىلات ئەزالىرىدىن 600 ياشنى تەشكىللەپ ئوسمان بىلەن گومىنداڭنىڭ ھۇجۇمىغا قارشى ئۇرۇشقا سەپەرۋەر قىلغان. ئۈچ ۋىلايەت ۋاقىتلىق ھۆكۈمىتى نېمە ئۈچۈن تىنچلىق بىتىمى ئىمزا-لىغان؟

بۇ مەسىلىدە ھەر خىل سۆزلەر بولۇنماقتا. مەسىلەن: بەزىلەر ئۈچ ۋىلايەت ئارمىيىسىنىڭ ئۇرۇمچىنى ئېلىشقا كۈچى يەتمەيدىغان بولغاچقا، تىنچلىق بىتىمى تۈزدى، دېسە، بەزىلەر: ئەسلى سوۋېت ئىتتىپاقى ئۈچ ۋىلايەتنى قوللاپ، شىنجاڭنى مۇستەقىل قىلماقچى ياكى سوۋېت ئىتتىپاقى شىنجاڭنى ئۆزىگە قوشۇۋالماقچى بولغان، لېكىن خەلقئارا ۋەزىيەت يول قويماغانلىقى تىنچلىق بىتىمى تۈزۈشكە مەجبۇر بولغان، دېگەندەك سۆزلەرنى قىلىپ يۈرگەن. بۇ گەپلەرنىڭ قىلچە ئاساسى يوق. بۇ ھەقتە قىسقىچە توختىلىمەن:

(1) ئۈچ ۋىلايەت ئىنقىلابى ئەسلىدە باشلىنىشىدىنلا مۇستەقىل بولۇشنى ئەمەس، بەلكى شىنجاڭدا گومىنداڭ ئارمىيىسىنى نەزەربەنت قىلىپ، جۇڭگو خەلقىنىڭ ئازادلىق ئۇرۇشىغا مەدەت بېرىشنى مەقسەت قىلغان.

(2) سابىق سوۋېت ئىتتىپاقى ئۆكتەبىر ئىنقىلابىدىن كېيىن، بولۇپمۇ ئۈچ ۋىلايەت دەۋرىدە شىنجاڭنىڭ جۇڭگونىڭ بىر ئۆلكىسى بولۇشنى ئىزچىل قوللاپ كەلدى. سابىق سوۋېت ئىتتىپاقىنىڭ مەقسىتى شىنجاڭدا سابىق سوۋېت ئىتتىپاقىغا قارشى كۈچلەرنىڭ ئورۇنلىشىشىنى توسۇش ۋە سابىق سوۋېت ئوتتۇرا ئاسىياسىنىڭ مۇقىملىقىنى ساقلاشتىن ئىبارەت.

(3) تىنچلىق بىتىمى ئىمزالاش يالغۇز شىنجاڭدىكى يەككە-يېگانە ئىش ئەمەس. شۇ كۈنلەردە دۇنيا ۋەزىيىتىدىكى چاۋشيەن، ۋيېتنام، گېرمانىيە قاتارلىق دۆلەتلەردە ئىمزالانغان ئۇرۇش توختىتىش توغرىسىدىكى تىنچلىق كېلىشىملىرى بىلەن بىر-لەشتۈرۈپ قارىغاندا، بۇ مەسىلىنى ئېنىقراق چۈشىنىۋالغىلى

بولدۇ.

ئىنقىلابنىڭ دەسلەپكى كۈنلىرىدە مۇستەقىللىق شوئارىنىڭ ئوتتۇرىغا قويۇلۇشى بىلەن خەلق ئىچىدىمۇ مۇستەقىللىق ئۈچۈن كۈرەش قىلىۋاتىمىز، دەيدىغان تونۇشنىڭ ئومۇملاشقان تەرىپىمۇ بار. لېكىن تارىخىي پاكىتلارغا ئاساسلانغاندا، ئۇ شوئاردىن ۋاستە سۈپىتىدە پايدىلىنىلغان، دېگەن خۇلاسنى چىقىرىشقا توغرا كېلىدۇ.

تۇرپان قوزغىلىڭىنىڭ ئۈچ ۋىلايەت تەرەپ بىلەن مۇناسىۋىتى بولغانمۇ؟ ھازىر بەزى ماتېرىياللاردا (سۇڭ شىليەن ئەپەندىنىڭ ئەس-لىمىسىدە)، تۇرپان قوزغىلىڭىنى ئۈچ ۋىلايەت قوزغىغان، تۇرپانغا ئۈچ ۋىلايەت ياشلار تەشكىلاتى كادىرلىرى ئەۋەتىلگەن، دې-گەندەك سۆزلەر يېزىلغان. تۇرپان خەلقىنىڭ قوزغىلىشىغا ئۈچ ۋىلايەت ئىنقىلابىنىڭ تەسىر كۆرسەتكەنلىكى ئېنىق. ئەمما قوز-غىلاڭنىڭ ئاساسىي سەۋەبى گومىنداڭنىڭ تۇرپان خەلقىگە سالغان زۇلۇمىدىن بولغان. سۇڭ شىليەن ئەپەندىنىڭ ئەسلىمىسىدە، ھەتتا «ئۈچ ۋىلايەت ئەۋەتكەن پالانى — پوكۇنلار ئەسىرگە چۈش-تى»، دەپ يېزىلغان. ئۈچ ۋىلايەتنىڭ تۇرپان خەلقىگە قوزغىلىش بۇيرۇقى قىلغانلىق ۋە ئادەم ئەۋەتكەنلىك مەسىلىسى مەۋجۇت ئەمەس. تۇرپان قاتارلىق ئۈچ ناھىيە خەلقىنىڭ ھەرىكىتى ئىن-قىلابىي ھەرىكەت. ئەمما ئۈچ ۋىلايەت تەرەپ ھازىرغىچە ئۆزىنىڭ قوزغىلاڭ بىلەن مۇناسىۋىتى بارلىقىنى ئىنكار قىلىپ كەلدى. ئەمەلىيەتتە، ئۈچ ۋىلايەت رەھبەرلىرى بىتتىمگە خىلاپ ھەرقانداق ھەرىكەتلەرنى توسقان. شۇڭا تۇرپان ھاكىمى ئابدۇراخمان مۇھە-تى ئۈچ ۋىلايەت تەرەپىنىڭ تەلىپىگە ئاساسەن، «قوزغىلاڭ قىل-دىمىز» دېگۈچىلەرنىڭ بىرنەچچە قېتىملىق ھەرىكەتلىرىنى توسۇپ قالغان. جۈملىدىن غېنى، مۇسا (قاقۋاش) قاتارلىق ئون نەچچە كىشى قوراللىنىپ تۇرپان تاغلىرىغا كېلىپ، «بىز ئۈرۈمچىدىن ئىنقىلاب قىلىشقا كەلدۇق، بىزنى ئەخمەتجان ئەپەندى ئەۋەتتى» دەپ داۋراڭ سالغاندا، ھاكىم ئابدۇراخمان بىر بەن ساقچى ئەۋە-

تىپ، ئۇلارنى توسقان، لېكىن ئارىدا توقۇنۇش يۈز بېرىپ، غې - نى، مۇسا قاتارلىق تۆت كىشىگە ئوق تېگىپ ئۆلگەن. گومىنداڭ تەرەپ ئەھۋالنى بىلمىگەن ئاممىنى قايمۇقتۇرۇپ، مۇشۇ ئىشنى باھانە قىلىپ، خەلقنى «ئىنقىلابىي ياشلارنى ئۆلتۈرگەن قاتىللار - نى يوقىتىلى!» دەپ جەسەتنى كۆتۈرۈپ نامايىش قىلىشقا قۇتارد. تىپ، ئىلغار كۈچلەرگە زەربە بېرىشكە ئۇرۇنغان. بەزىلەرنىڭ ئۈچ ۋىلايەت ياشلار تەشكىلاتى ئەزالىرىنى قوزغىلاڭ كۆتۈرۈشكە ئەۋەتتى، دېگەن سۆزلىرىنىڭ ھېچقانداق ئاساسى يوق. تۇرپان قوزغىلىڭىغا قاتنىشىمىز، دەپ ئۈرۈمچىدىن بارغان ياشلار ئىچىدە دە ئۆزلىرىنى ئۈرۈمچىدىكى دېموكراتىك ياشلار تەشكىلاتىنىڭ ئەزاسى دەپ بارغانلاردىن بولۇشى مۇمكىن. بۇ ئۈچ ۋىلايەت ئىزدىنىپ قىلايچىل ياشلار تەشكىلاتى ئەمەس، شۇنداقلا ئۇلار دېموكراتىك ياشلار تەشكىلاتى ئەۋەتكەن بولماستىن، ئۆز ئالدىغا قىزىپ كېتىش بىلەن بارغان بالىلار بولۇشى مۇمكىن، دەپ ئويلايمەن.

ئىلدىكى ۋاقىتلىق ھۆكۈمەت يولغا قويغان مىللىي سىياسەتلەر

1. ئۈچ ۋىلايەت ۋاقىتلىق ھۆكۈمىتى قۇرۇلغاندىن كېيىن، ھەممە مىللەت ھوقۇقتا باراۋەر بولۇش سىياسىتىنى ئېلان قىلغان.

ئۈچ ۋىلايەت مىللىي ئارمىيىسى تەركىبىگە ھەر مىللەتتىن بولغان ياشلار ئەسكەرلىككە قوبۇل قىلىنىپ، مىللەت تەۋەلىكى بويىچە ئايرىم - ئايرىم موڭغۇل پولكى، خۇيزۇ پولكى ۋە شىبە ئىسكادرونى تەشكىل قىلىنغان ۋە شۇ مىللەتنىڭ ئۆزىدىن كۆپلىگەن مائىتىلەر قوبۇلغانىدى.

بەزى شەھەرلەر ئىشغال قىلىنغان كۈنلىرى ئىنتىزامغا خىلاپ ھالدا قەستەن خەنزۇلارنى ئۆلتۈرگەن، بۇلغان لۈكچەك ئۇنسۇرلارغا ئۆلۈم جازاسى بېرىش قارار قىلىنغان. ئەمەلىيەتتە مۇ، غۇلجا، سۈيدۈڭ، چۆچەك، شىخولاردا بىر نەچچە جەڭچىگە ئۆز ۋاقتىدا ئۆلۈم جازاسى بېرىلگەن. خەنزۇلار ئۈچۈن مەخسۇس جەمئىيەت تەشكىل قىلىنىپ، نورمال تۇرمۇش كاپالىتىگە ئىگە

قىلىنغان. خەنزۇ مەكتەپلىرى ئېچىلىپ، ئۇلارنىڭ قانۇنلۇق پۇقرا سۈپىتىدە ئۆز تىل - يېزىقىدا تەلىم - تەربىيە ئىشلىرى يولغا قويۇلغان، خەنزۇچە گېزىت چىقىرىلغان. ئۈچ ۋىلايەت ئىند - قىللاي قانداقتۇر بىرەر مىللەتكە قارشى ئېلىپ بېرىلغان ئىند - قىلاب بولماستىن، بەلكى گومىنداڭ ئەكسىيەتچى ھۆكۈمىتىگە ۋە ئۇنىڭ ئارقا تىرىكى ئامېرىكا جاھانگىرلىكىگە قارشى تەڭ - لىك، باراۋەرلىك، ئازادلىق ئۈچۈن ئېلىپ بېرىلغان ئىنقىلاب ئىدى.

(2) ۋاقىتلىق ھۆكۈمەت يەنە ئەينى دەۋردىكى تۈرلۈك ئىقتىسادىي قىيىنچىلىقلارغا قارىماي، موڭغۇل بالىلىرى ئۈچۈن غۇلجا ۋە چۆچەك شەھىرىدە ھۆكۈمەت ھېسابغا ياتاقلىق مەكتەپ ئاچقان.

ۋاقىتلىق ھۆكۈمەت قۇرۇلغاندىن كېيىن، ئەمگەكچى خەلق - نىڭ سېلىقىنى يەڭگىلەشتۈرۈش ۋە خەلق تۇرمۇشىنى ياخشىلاش ئۈچۈن، 391 - نومۇرلۇق ھۆكۈمەت قارارىنى ئېلان قىلىپ، باجنى %50 كېمەيتىش، باج تۆلەشكە قۇربى يەتمىگەن دېھقان، چارۋىچىلارنىڭ سېلىقىنى كۆتۈرۈۋېتىشنى بەلگىلىگەن.

ئۇرۇشتىن كېيىن، ئىشلەپچىقىرىشنى ئەسلىگە كەلتۈرۈش، يېزا ئىگىلىكىنى تەرەققىي قىلدۇرۇش ئۈچۈن، ھۆكۈمەت دېھقانلارغا دېھقانچىلىق قورال - سايمانلىرى، ئات - كالا ۋە ئۇرۇق تارقىتىپ بەرگەن.

يېزا ئىگىلىك بانكىسى قۇرۇپ (بۇ شىنجاڭ تارىخىدا تۇنجى قېتىم ئېچىلغان بانكا بولسا كېرەك)، بانكا ئارقىلىق دېھقانلارغا قەرز پۇل تارقىتىپ، ئۇلارنىڭ ئىشلەپچىقىرىشىغا يار - يۆلەك بولغان، جازانخورلارغا زەربە بەرگەن.

يېتىم بالىلار يىغىۋېلىنىپ، دۆلەت تەرىپىدىن تەمىنلەنگەن، ھۆكۈمەت يەنە ئىگە - چاقىسىز بوۋاي - مومايلار ۋە نامراتلارغا مەلۇم مىقداردا قۇتقۇزۇش بۇيۇملىرى تارقىتىپ بېرىپ، ئۆزىنىڭ ئىنسانپەرۋەرلىك روھىنى جارىيە قىلدۇرغان.

ئاق گۋاردىيىچى گېنېرال دۇتوفنى كىم ئۆلتۈرگەن؟

ھۈسەيىن ئەبەيدۇللا

20 - ئەسىرنىڭ 20 - يىللىرىدا سوۋېت ئۆكتەبىر ئىن-قىلابى ئومۇميۈزلۈك غەلبە قىلغاندىن كېيىن، چار پادىشاھقا سادىق گېنېراللار يېڭىلىگەنلىكىگە تەن بەرمەي، چېگرا جايلىرىدا سوۋېت ھاكىمىيىتىنى ئاغدۇرۇش ئۈچۈن جاھىللىق بىلەن قار-شلىق كۆرسەتتى. سوۋېت رۇسىيىسىنىڭ شەرقىي (قازاقىستان) رايونلىرىغا توپلانغان ئاق گۋاردىيىچى دۇتوف باشچىلىقىدىكى چار روسىيە ئەسكەرلىرى قىزىل ئارمىيە تەرىپىدىن تارمار قىلىنغاندىن كېيىن، جۇڭگوغا تاجاۋۇز قىلىپ كىرىپ سۈيدۈك ناھىيىسى (ھازىرقى قورغاس ناھىيىسى) گە ئورۇنلاشتى. بۇ يەردە ئاتامان دۇتوف بىر تەرەپتىن قوشۇنلىرىنى تەرتىپكە سېلىپ، سوۋېت ئىتتىپاقىغا قارشى ئورۇشقا تەييارلانسا، يەنە بىر تەرەپتىن چېگرا ئەتراپىدا قالايمىقانچىلىق چىقىرىپ، خەلقنىڭ تىنچ تۇرمۇشىغا چوڭ زىيانلارنى كەلتۈرگەن. ئۇزۇن ئۆتمەي ئاق گۋاردىيىچى گېنېرال دۇتوفنىڭ مەخپى ئۆلتۈرۈلگەنلىكى ھەققىدە خەۋەر تارقالغان. ئۇنىڭ سۈيىدۈككە ئۆلتۈرۈلگەنلىكى ئەينى ۋاقىتتا ئىلى ۋىلايىتى، غۇلجا شەھىرى ۋە ئۈرۈمچىدە كىشىلەر-نىڭ دىققىتىنى تارتقان چوڭ بىر ۋەقە ھېسابلانغان. سۈيىدۈككە گېنېرال دۇتوفنى كىمىنىڭ ئۆلتۈرگەنلىكى ۋە ئۇنىڭ قانداق ئۆلتۈرۈلگەنلىكى ئۇزاقتىن بېرى سىر بولۇپ كەلگەندى.

يېقىنقى يىللاردا ئالمۇتدا تاتار تىلىدا چىقىدىغان «ئۈمىد» ناملىق گېزىتتە، مەزكۇر گېزىتنىڭ باش مۇھەررىرى ئەنۋەر لوقمان يازغان بىر پارچە ماقالە بېسىلغان. بۇ ماقالىدە 20 - يىللاردا بىزنىڭ تېررىتورىيىمىز ئىچىدە يۈز بەرگەن دۇتوفنى

ئۆلتۈرۈش ۋە قەسنىڭ سىرى ئېچىلغان.

خەۋەرلەرگە قارىغاندا، بۇنىڭدىن بىر قانچە يىللار ئىلگىرى قازاقىستاندا بىر كىنو فىلىم ئىشلىنىپ، ئۇنىڭدا ئاق گۋاردىيە بىچىلەرنىڭ قوماندانى دۇتوفنى قازاق يىگىتى شادياروفنىڭ ئۆلۈم تۈرگەنلىكى، ئۇنىڭ قەھرىمان، تالانتلىق بىر رازۇبىچىك ئىكەنلىكى تەسۋىرلەنگەن.

بولشېۋىكلار پارتىيىسى 1917 - يىلى چار پادىشاھ ھاكىمىدە يېتىنى ئاغدۇرۇپ، تۇنجى سوتسىيالىستىك ھاكىمىيەتنى بەرپا قىلدى. ئامېرىكا، ئەنگىلىيە، فرانسىيىلەر ۋە چار روسىيىنىڭ قالدۇق كۈچلىرى ئاق گۋاردىيىچى گېنېراللاردىن ۋىرانگىل، كولچاك، دۇتوفلارنى پۈتۈن كۈچى بىلەن قوللاپ، ياش سوۋېت ھاكىمىيىتىنى ئاغدۇرۇشقا ئۇرۇندۇ. جۈملىدىن سوۋېت ئىتتىپاقىنىڭ شەرقىي چېگرا رايونى بولغان يەتتەسۇدا باندىتلار باشلىقى دۇتوفنى قوللاپ، شەرق تەرەپتىن سوۋېت ھاكىمىيىتىگە زەربە بەرمەكچى بولىدۇ. دۇتوف بۇ رايوندىكى ئاق گۋاردىيىچى قوشۇنلار ۋە پومبىشچىك، كۇلاكلارنى قۇتۇرتىپ، چېگرا رايونىدا چوڭ مالىمانچىلىق چىقىرىشقا ئۇرۇندۇ. لېكىن سوۋېت قىزىل ئارمىيىسى ۋە سوۋېت خەلقى دۇتوفنىڭ قايتا باش كۆتۈرۈپ چىقىپ ئۆچ ئېلىشىغا قارشى كەسكىن كۈرەش قىلىدۇ. مۇشۇنداق ئەھۋالدا دۇتوف قوشۇنى ۋە ئۆزىگە ئەگەشكەن ئازغۇن پۇقرالار ۋە باشقا ئەكسىيەتچى ئۇنسۇرلار بىلەن ئېلىمىز چېگرىسىغا قاراملىق بىلەن بېسىپ كىرىپ، سۈيدۈڭگە ئورۇنلىشىدۇ ھەمدە بۇ يەردە سوۋېتكە قارشى قوماندانلىق شتابى قۇرۇپ، ئۆچ ئېلىش ھەرىكەتلىرىدە بولىدۇ. بىراق ئۇزۇن ئۆتمەي دۇتوفنىڭ ئۆلتۈرۈلگەنلىكى خەۋىرى تارقىلىدۇ. دۇتوف ۋە تىنىمىز ئەۋەسىدە ئۆلۈم تۈرۈلگەنلىكى ئۈچۈن، ھەر ئىككىلا مەملىكەتتە ئۇنىڭ ئۆلۈمى توغرىسىدا تۈرلۈك گەپ - سۆزلەر تارقىلىدۇ.

«ئۈمىد» گېزىتىدە يېزىلغان ماقالىدە بۇ سوئالغا ئېنىق جاۋاب بېرىلگەن. تۆۋەندە بۇ ماقالىنىڭ مۇھىم مەزمۇنىنى تو-

نۇشتۇرمەن.

«ئۆكتەبىر ئىنقىلابىنىڭ دەسلەپكى يىللىرى، يەنى 1921 - يىلىنىڭ باشلىرىدا، ئامېرىكا، ئەنگلىيە، فرانسىيە ئىمپېرىيىسى - لىستىلىرى ياش سوۋېت ھاكىمىيىتىنى تۇنجۇقتۇرۇش ئۈچۈن ئىنقىلابتا مەغلۇب بولغان چار روسىيىنىڭ قېچىپ يۈرگەن گېنېراللىرىغا كۈچلۈك مەدەت ۋە ياردەم بەردى. جۈملىدىن سوۋېت زېمىنىنىڭ شەرقىي چېگرىسى ئەتراپىدا ھەرىكەت قىلىۋاتقان باندىتلار باشلىقى دۇتوفا قورال - ياراق بېرىشنى داۋاملاشتۇردى، ئۇنىڭدىن پۇلنى ئايمىدى، شۇڭا ئاق گۇاردىيىچى گېنېرال دۇتوف ياش سوۋېت ھاكىمىيىتىدىن ئۆچ ئېلىش مۇمكىنلىكىگە ئىشەندى. ئۇ زوراۋانلىق بىلەن ئىلى ۋىلايىتى دائىرىسىگە كىرىپ - چىقىپ يۈردى. ئىلى ۋىلايىتىنىڭ سۈيدۈڭ شەھىرىدە ئەسكەرلەرنى توپلاپ، قوشۇننى تەرتىپكە سالدى. دەل شۇ چاغدا، ئىلى قىلابىي سوت تەرىپىدىن ئېتىشقا ھۆكۈم قىلىنغان دۇتوف 1921 - يىلى 6 - فېۋرال كۈنى سۈيدۈڭدىكى ئۆز ئىشتابىدا ئۆلتۈرۈلدى. «ئىزۋېستىيە» گېزىتى بۇ خەۋەرنى مۇنداق يازدى: باتۇر ئىشچىلار سىنىپىنىڭ دۈشمىنى، جاھانگىرلارنىڭ يالاقچىسى، يەتتەسۇ بايلىرىنىڭ دوستى، گېنېرال دۇتوف غەربىي جۇڭگودا ئۆلتۈرۈلدى».

دۇتوف كىم؟

دۇتوف رۇسىيىدىكى ئورنىبۇرگ كازاكىلىرىنىڭ ئاتامانى شۇنداقلا چارپادشاھ دەۋرىدىكى 11 ئاتاماننىڭ بىرى بولۇپ، سوۋېت ئىتتىپاقىنىڭ شەرقىي قىسمىدا يۈز بەرگەن قانلىق ئىچكى گۇرۇشى تۇنجى بولۇپ باشلىغان ئادەم. تۈركىستان فرونتى ئىلى قىلابىي سوۋېتنىڭ ژۇرنىلى «ھەربىي پىكىر» دە يېزىلىشىچە، دۇتوفنىڭ سوۋېت ھاكىمىيىتىگە قارشى ھەرىكىتى 1921 - يىلى يانۋاردا يۇقىرى پەللىگە چىققان. چۈنكى ئۇ ۋاقىتتا چېگرىدىن بىر كۈنلۈك يىراقلىقتىكى سۈيدۈڭ شەھىرىگە جايلاشقان دۇتوف ئىشتابىغا پۈتۈن يەتتەسۇدىن تۈرلۈك ئاق گۇاردىيىچى تەشكىلاتلار -

نىڭ ۋەكىللىرى ئارقا - ئارقىدىن كېلىپ، سوۋېت شەرقىنىڭ ھەممە يېرىدە سوۋېتكە قارشى ھەرىكەتنىڭ تەييار بولغانلىقى، ئىشلارنىڭ پەقەت دۇتوفقا قاراشلىق بولۇپ قالغانلىقىنى ئېيتتى. 1921 - يىلىنىڭ يانۋار ئېيى دۇتوف ئۈچۈن ئىلى ۋىلايىتىدىمۇ، يەتتىسۇدىمۇ، ئاقلار ئىچىدىمۇ يۈكسەك ئابروي قازانغان بىر مەزگىل بولدى.

1921 - يىلىنىڭ باشلىرىدا دۇتوف جۇڭگودىكى قالدۇق گۇاردىيىچىلەرنى بىرلەشتۈرۈشكە تىرىشتى. سوۋېت قىزىل ئارمىيىسى تەرىپىدىن بىر نەچچە قېتىم تارمار قىلىنغان دۇتوف، كولىچاك، ۋىرانگىل باندىتلىرى چەت ئەللەردىكى سوۋېتكە قارشى كۈچلەر بىلەن يېقىندىن ئالاقىلىشىپ تۇردى.

بۇ ۋاقىتتا سوۋېت ھۆكۈمىتىنىڭ يەتتىسۇ رايونىدا باندىتلارنى تازىلاش كۈرىشىگە يېتەكچىلىك قىلىۋاتقان ئورگىنى دۇتوفنى ئۈزۈل - كېسىل يوقىتىش كۈرىشىنى پىلانلايدۇ ھەمدە بۇ زور ۋەزىپىنى چېگرا ساقچىلىرىغا تاپشۇرىدۇ. نەتىجىدە يەرلىك باي ئائىلىدىن كېلىپ چىققان 23 ياشلىق تاتار يىگىتى قاسىمخان چانئىشېف باشچىلىقىدا بىر جەڭگىۋار ھۇجۇمچى ئەترەت تەشكىللىنىدۇ. قاسىمخان چانئىشېف ئۆز ۋاقتىدا ناھىيىلىك پارىتئىيە تەشكىلاتىنىڭ چاقىرىقى بويىچە ئارمىيىدىن بوشىتىلىپ، رايونلۇق ساقچى باشلىقى ۋەزىپىسىگە تەيىنلەنگەنىدى. ئۇنىڭ غۇلجا شەھىرىدە تۇغقانلىرى بار ئىدى. بۇ ھال ئۇنىڭ دۈشمەندە گۇمان تۇغدۇرماي چېگرىدىن ئۆتۈپ غۇلجىغا بېرىپ - كېلىپ تۇرۇشىغا شارائىت يارىتىپ بەردى.

ھۇجۇمچى گۇرۇپپىغا نامرات ئائىلىدىن كېلىپ چىققان، ئاقلارغا قارشى ئۇرۇشتا پارتىزانلىق ئۇرۇش قىلىپ قەھرىمانلىق كۆرسەتكەن، چېگرا ساقچىسى 20 ياشلىق ئۇيغۇر ئوغلى مەھمۇت غوجامياروف قوبۇل قىلىندى. ئۇنىڭدىن باشقا بۇ گۇرۇپپىغا يەنە ئۇيغۇر يىگىتلىرىدىن ھوشۇر باقىيېف، يۈسۈپ قادىروف، قازاق يىگىتلىرىدىن مۇقاي جىگىتكوف، كۆردىكباي ماساقوفلار بولۇپ

يەتتە كىشى قوبۇل قىلىندى.

سوۋېت چېگرا ساقچىلىرى دۇتوفنى سۇيدۇڭدىن ھىيلە ياكى قورال كۈچى بىلەن سوۋېت زېمىنىغا ئېلىپ چىقىپ جىنايەتلىرى ئۈچۈن ھېساب ئېلىشنى مەقسەت قىلغانىدى. شۇنىڭ ئۈچۈن دۇتوف بىلەن ياخشى مۇناسىۋەت ئورنىتىش، ئۇنىڭ ئەتراپىدىكى كىشىلەرنىڭ ئىشەنچىسىگە ئېرىشىش لازىم ئىدى. قاسىمخان شۇ مەقسەتتە غۇلجىدىكى تۇغقانلىرىنىڭ ئۆيىگە كېلىپ، دۇتوفنىڭ تەرجىمانى بولۇپ ئىشلەۋاتقان بالىلىق چاغلىرىدىكى دوستى ئابلايخانوف بىلەن كۆرۈشىدۇ ھەمدە ئۇنىڭ ۋاسىتىسى ئارقىلىق دۇتوف بىلەن ئۇچرىشىدۇ. قاسىمخان چانىشىق بىردىنلا سوۋېت ھاكىمىيىتىگە نارازى ئادەم رولىنى ئوينىپ، ئۆزىنىڭ سوۋېت يېرىدە تۇرۇپ دۇتوف ئۈچۈن ئىشلەش نىيىتىنىڭ بارلىقىنى ئېيتىدۇ. ئادەتتە كىشىلەرگە ئاسانلىقچە ئىشىنىپ كەتمەيدىغان دۇتوف قاسىمخانغا ئىشىنىپ قالىدۇ ھەمدە ئۇنىڭغا ياركەنتكە قايتىپ، خەلقنى سوۋېت ھاكىمىيىتىگە قارشى توپىلاڭ كۆتۈرۈشكە تەشكىللەش، ئۇ ياقىتىكى ئەھۋاللار توغرىسىدا مەلۇمات يوللاپ تۇرۇش ۋەزىپىلىرىنى تاپشۇرىدۇ. شۇنداق قىلىپ چېگرا ساقچىلىرى بىلەن دۇتوف ئوتتۇرىسىدا ئالاقىچىلىككە كۆزگە كۆرۈنگەن چېگرا ساقچىسى مەھمۇت غوجامياروف بەلگىلىنىدۇ. مەھمۇت غوجامياروف سوۋېت تەرەپتىن دۇتوفقا كېرەكلىك «مەلۇمات» لارنى ئەكېلىپ تاپشۇرۇپ تۇرىدۇ. دۇتوفنىڭ تولۇق ئىشەنچىسىگە ئېرىشكەن ھۇجۇمچى ئەترەت دۇتوفقا قىلىنىدىغان ئوپېراتسىيىنى 1921 - يىلى 6 - فېۋرال كۈنىگە بېكىتىدۇ. «ئويۇن» يېقىنلىشىشقا ئاز قالغاندا، چانىشىق، مەھمۇت غوجامياروفلارنىڭ تۈرمىگە قامالغانلىقى ھەمدە ئۇلارنىڭ ئۇزاق ئۆتۈمەيلا تۈرمىدىن قاچقانلىق خەۋىرى كېلىدۇ. بۇ ھىيلە دۇتوف رازۇبىچىلىرىنى بىخۇتلاشتۇرىدۇ. شۇنىڭ بىلەن دۇتوف ئۆز ئىشخانىسىدا قاسىمخان چانىشىق ۋە مەھمۇت غوجامياروفلار تەرىپىدىن ناھايىتى ئۈستىلىق بىلەن ئېتىپ ئۆلتۈرۈلىدۇ.

دۇتوفنى ئۆلتۈرۈش ئىشى قاسمخان تەرىپىدىن ناھايىتى
 ئەپچىل ئورۇنلاشتۇرۇلۇپ، تېز بىر تەرەپ قىلىنىدۇ. بۇ ئىش
 دۇتوفنىڭ ئىشخانىسىدا ئېلىپ بېرىلىدۇ. گۈرۈپپا ئەزالىرى جاي
 جايلارغا پۇختا ئورۇنلاشتۇرۇلىدۇ. ھەرىكەت خېلى كەچتە باشلى-
 نىدۇ. مەھمۇت غوجامياروف دۇتوفقا تۆۋەندىكى مەزمۇندىكى خەت-
 نى تاپشۇرىدۇ: «ئاتامان جانابلىرى كۈتۈپ تۇرۇش يېتەرلىك بول-
 دى، ئىشنى باشلايدىغان پەيت يېتىپ كەلدى، بىز ئىشلەشكە تې-
 گىشلىك ئىشنىڭ باشلىنىشى ئۈچۈن بىر پاي ئوقنىڭ ئېتىلى-
 شىنىلا كۈتۈپ تۇرۇۋاتىمىز... سىزنىڭ چانئىشىق». دۇتوف خەتنى
 ئوقۇۋاتقان پەيتتە مەھمۇت غوجامياروف ئۇنىڭ بېشىغا قاتتىق
 ئۇرۇپ ھۇشىدىن كەتكۈزۈۋېتىدۇ، شۇ پەيتتە دېرىزە كەينىدا مۇ-
 كۈپ تۇرغان قاسمخان دەرھال دۇتوفقا قارىتىپ ئوق ئاتىدۇ، ھا-
 يال ئۆتمەي دۇتوفنىڭ مۇھاپىزەتچىسى يۈگۈرۈپ كىرىدۇ، مەھ-
 مۇت غوجامياروف ئۇنى ئېتىپ تاشلايدۇ. ئىشك سىرتىدا يوشۇ-
 رۇنۇپ تۇرغان ھوشۇر باقىيىق بىلەن كۆردىكبىي ماساقوفلار
 جەسەتنى دەرھال تاغارغا قاچىلاپ، سىرتقا ئېلىپ چىقىشقا ئات
 تەييارلاپ تۇرغان قالغان ساقچىلار جەسەتنى ئاتقا ئارتىپ، ھەم-
 مەيلەن بىرلىكتە شەھەر دەرۋازىسىغا قاراپ ئاتلىنىدۇ. بۇ ۋاقىت-
 تا شەھەر دەرۋازىسىنىڭ تاقىلىشىغا ئازلا ۋاقىت قالغانىدى، لې-
 كىن دەرۋازىدىن قايسى ۋاقىتتا، قانداق چىقىپ كېتىش كېرەك-
 لىكى ئاللىقاچان قاسمخان تەرىپىدىن ئەتراپلىق ئورۇنلاشتۇرۇپ
 قويۇلغانىدى. بۇ ئىشقا يەرلىك خەلقىتىنمۇ بىر مۇنچە كىشى
 دوستانە ھەمكارلىشىدۇ. شۇنىڭ بىلەن بۇ قېتىمقى پەۋقۇلئاددە
 ھەرىكەتكە قاتناشقان چېگرا ساقچىلىرى قاسمخان بىلەن مەھ-
 مۇت غوجامياروفنىڭ باشچىلىقىدا دۇتوفنىڭ جەسىتىنى ئېلىپ
 چېگرىدىن ئامان - ئېسەن ئۆتۈپ كېتىدۇ.

1921 - يىلى سېنتەبىردە قاسمخان چانئىشىق بىلەن مەھ-
 مۇت غوجامياروفلار موسكۋاغا چاقىرتىلىدۇ. پۈتكۈل ئىتتىپاق

ئالاھىدە كومىتېتى بۇ ئىككىيلەنگە «ئاق گۋارديىچىلەر ئۇۋىسى» نى بىتچىت قىلىشتا كۆرسەتكەن باتۇرلۇقلىرى ئۈچۈن» دېگەن ئالىي مۇكاپات (ئالتۇن سائەت) نى بېرىدۇ.

تاتار، ئۇيغۇر، قازاق خەلقلەرنىڭ ياش سوۋېت ھاكىمىيىتىنى ساقلاپ قېلىش ئۈچۈن بۇنىڭدىن 70 يىل ئىلگىرى كۆرسەتكەن بۇ ئۇلۇغ تۆھپىسى سوۋېت ئىتتىپاقى تارىخى سەھىپىسىدە مەڭگۈ خاتىرىلىنىدۇ.

جان تىكىپ ئوتتۇرا ئاسىيا ۋە قاراقۇرۇم تاغلىرىنى كېسىپ ئۆتۈش

— يىپەك يولىغا مەخپىي ساياھەت

قەدىمدە جۇڭگودىن رىم ئىمپېرىيىسىگىچە قىممەتلىك، ئې-سىل يىپەك ماللىرى توشۇلغان ئوتتۇرا ئاسىيا بەلۋىغى يىپەك يولى دەپ ئاتالغان. يىپەك يولى ئاسىيا بىلەن ياۋروپانى تۇتاشتۇرغان مۇھىم بەلۋاغ بولۇپ، تارىختا سودا، مەدەنىيەت راسا گۈللەنگەن ئالتۇن دەۋرىنى بېشىدىن كەچۈرگەن. جۇڭگو تۇپرىقى ئارقىلىق يىپەك يولىنى بويلاپ سەپەر قىلىش ئۈچۈن، گوبى چۆلى، تەكلىماكان چۆلى قاتارلىق چەكسىز قۇملۇقلارنى، تەڭرىتاغ، قاراقۇرۇم قاتارلىق ھەيۋەتلىك تاغ تىزمىلىرىنى ۋە جاپالىق ئۆت-كەللەرنى بېسىپ ئۆتۈشكە توغرا كېلىدۇ.

بۇ دىياردا قىدىرىپ تەكشۈرۈش ئېلىپ بارغان ئاز ساندىكى ياپونىيىلىك ئېكسپېدىتسىيىچىلەر ئىچىدە خىنو تىسۇتومونىڭ نامى ئالاھىدە تىلغا ئېلىنىدۇ. خىنو 1866 - يىلى ھازىرقى ئې-ھىمىي ۋىلايىتىنىڭ كۇماسى كەنتىدە تۇغۇلغان. ئۆگىنىشكە ئىشتىياق باغلىغان خىنو پېداگوگىكا مەكتىپىنى پۈتتۈرۈپ، باشلانغۇچ مەكتەپتە مەلۇم ۋاقىت ئوقۇتقۇچىلىق قىلىدۇ. 1886 - يىلى ئوفتسىپرلار مەكتىپىگە كىرىدۇ ۋە 1889 - يىلى بۇ مەكتەپنى پۈتتۈرۈپ قۇرۇقلۇق ئارمىيە شتابىدا تاشقى ئىشلارغا مەسئۇل بولۇپ ئىشلەيدۇ. ئەينى چاغدا ياپونىيە ھۆكۈمىتى رو-سىيە ۋە چىڭ ھۆكۈمىتىنىڭ مەنپەئەتى بىلەن مۇرەككەپ باغلىنىشتا بولغان چاۋشەن يېرىم ئارىلى بىلەن جۇڭگونىڭ شەرقىي شىمالىنى ھەمدە جۇڭگونىڭ ئومۇمىي ۋەزىيىتىنى كۆزىتىش -

تەكشۈرۈشنى كۆڭلىگە پۈككەندى.

خىنو خەنزۇ تىلىنى ياخشى ئۆگىنىدۇ، شۇڭا جۇڭگونىڭ ئەھۋالىنى پىششىق بىلىش بىلەن ھەربىيلەر ئىچىدە ئالاھىدە تۈر - نۆلىدۇ. 1906 - يىلى 7 - ئايدا ھەربىي قىسىمنىڭ مەسلىھەتچىسى لى شىتابى ئۇنىڭ ئىلى رايونىنى مەركەز قىلىپ، تەكشۈرۈش ئېلىپ بېرىشى توغرىسىدا بۇيرۇق چۈشۈرىدۇ. خىننىڭ ۋەزىپىسى شىنجاڭنىڭ يەر شەكلى تۈزۈلۈشىنى تەكشۈرۈش ھەمدە چىڭ ھۆكۈمىتى بىلەن رۇسىيەنىڭ چېگرا رايونىدىكى پائالىيەتلىرىنى كۆزىتىش ۋە تەتقىق قىلىش ئىدى.

جان تىكىپ گوبى چۆلىنى كېسىپ ئۆتۈش

خىنو بۇيرۇقنى ئالغاندىن كېيىن دەرھال شىنجاڭغا ئائىت ماتېرىياللارنى ئىزدەشكە كىرىشىدۇ. ئۇ چاغدا ياپونىيىدىن شىنجاڭغا ساياھەتكە كېلىدىغانلارمۇ، شىنجاڭغا ئائىت پايدىلىنىش ماتېرىياللىرىمۇ يوق ئىدى. شۇڭا ئۇ ئاۋۋال جۇڭگوغا بېرىپ ئاندىن پىلان تۈزمەكچى بولىدۇ. 9 - ئاينىڭ 7 - كۈنى توكيودىن يولغا چىقىپ 9 - ئاينىڭ 20 - كۈنى بېيجىڭغا يېتىپ بارىدۇ. بېيجىڭدىكى شىنجاڭنى تەكشۈرگەن نىشى خون گان دىنى مەزھىپىدىكى خورى يوشىۋولاردىن ئاخبارات ئىگىلەيدۇ ۋە باۋدىڭدا 24 ياشلىق ئۇي خاراتايچى دېگەن يىگىتنىڭ بارلىقىنى بىلىپ، ئۇنىڭ بىلەن ئۇچرىشىدۇ. 10 - ئاينىڭ 16 - كۈنى ئۇنىڭ بىلەن بىللە جۇڭگونىڭ ئىچكى قىسمىنى ئايلىنىشقا ئاتلىنىدۇ. ئۇي خارا ئىسمىنى يۈەن شاڭجى دەپ ئۆزگەرتىپ، چېچىنىمۇ بەئەينى جۇڭگولۇقلاردەك ياستىپ، تامامەن جۇڭگولۇق سىياقىدا باۋدىڭغا سېلىپ كەتكەندى. شۇڭا خىننىڭ ۋەزىپىسىنى ئورۇندىشىدا ئۇي ئەڭ ياخشى سەپەرداش بولالايتتى. باشقىلارغا ئۇنى جۇڭگو - لۇق دەپ تونۇشتۇراتتى ۋە ئۆزىنىڭ ئىسمىنىمۇ شى چىياڭ دەپ ئۆزگەرتىپ جۇڭگولۇق ساياھەتچى قىياپىتىگە كىرىۋالغانىدى.

ئۇلار خېنەن ئۆلكىسىنىڭ شەنجۇ دېگەن يېرىدە نىشى خون گان مەزھىپىدىكى ئوتانى (大谷) بىلەن ئۇچرىشىپ قالىدۇ. يىپەك يولى ئېكسپېدىتسىيە پائالىيىتىنىڭ باشلامچىسى ئوتانى خىنوغا قىممەتلىك كۆرسەتمىلەرنى بېرىپلا قالماستىن، فوتو ئاپارات ۋە سائەتنى ئارىيەتكە بېرىدۇ ھەم ئۇنى قەشقەردىكى ئەنگلىيە كونا-سۈلى ماكارتنىغا تونۇشتۇرۇپ خەت يېزىپ بېرىدۇ.

ئۇلار لەنجۇغا كېلىپ، ئات، ھارۋا تەييارلاپ، 12 - ئاينىڭ 18 - كۈنى يولغا چىقىدۇ، ئۇلار ياپونىيىلىكلەرنىڭ ئەنئەنىۋى بايرىمى يېڭى يىلنى دۇڭلېچېڭ دېگەن غېرىبانە يېزىدا كۈتۈۋالدى. 1 - ئاينىڭ 11 - كۈنىدىن باشلاپ كۈندۈزى دەم ئېلىپ كېچىسى سەپىرىنى داۋاملاشتۇرىدۇ. بۇنىڭ سەۋەبى: (1) كېچىسى يول يۈرسە ئادەممۇ، ئاتمۇ ئۇسساپ كەتمەيدۇ، سۈنى تېجىگىلى بولىدۇ؛ (2) كېچىسى قۇملۇقتا شامال كۈچى ئاجىز بولىدۇ؛ (3) كېچىسى يول يۈرسە كۆپ تەرلەپ كەتمەيدۇ. بۇ تەجرىبە - ساۋاقلار - نى ئوتانى ئېكسپېدىتسىيە ئەترىتىنىڭ ئەزالىرىدىن ئاڭلاپ ئۆگەنگەندى. ئۇلار شۇنداق يول يۈرۈپ 18 - كۈنى ئەنشىگە يېتىپ بارىدۇ. ئەنشىدىن ئۆتۈپ گوبى چۆلىنى كېسىپ شىنجاڭغا بارغىلى بولاتتى. قۇملۇق دېگىنى گوبى چۆلىنىڭ قۇملىرىلا بولۇپ قالماستىن، سېرىق توپا، ئۇششاق شېغىل تاشلارنىڭ چاڭ - توزانلىرى پۇرقىراپ تۇرغان قاقاسلىق ئىدى. بۇ يوللاردا سۈت - پىشىمۇ تەس، تاپقاندىمۇ تۈزلۈك بولۇپ، ئادەم ۋە ئاتلار ئىچەل - مەيتتى. ئۇلار قار - شۇرغانلارغا يولۇقۇپ بەش ئېشىكى ئۆلگەن بولسىمۇ، بۇ يولنىڭ يەنىلا سوزۇلۇپ تۈگمەيۋاتقانلىقىنى كۆرۈپ ئۆھ تارتىدۇ. ئىشقىلىپ ئۇلار چۆل سەپىرىنىڭ دەھشىتى ۋە جاپا - پاسىنى راسا تېتىيدۇ. ئاخىرى 1 - ئاينىڭ 31 - كۈنى گوبى چۆلىنى ئامان - ئېسەن كېسىپ قومۇلغا چۈشۈپ ئارام ئالىدۇ. پايانسىز قۇم دېڭىزىدا مېڭىۋېتىپ ئوخشاش مەنزىرىدىن زېرىك - كەن ئادەمنىڭ بىر يۇرتقا كەلگەن چاغدىكى ھېسسىياتىغا، ئۇلار - نىڭ خۇشال كەيپىياتىغا نېمىمۇ تەڭ كېلەلسۇن. شىنجاڭغا

كىرىش ئېغىزى بولغان قومۇلنىڭ قوغۇن بىلەن نامى چىققان. ئۇلار قومۇلدا ئارامۇ ئالماي 2 - ئاينىڭ 4 - كۈنى كۆزلىگەن نىشان تۇرپانغا قاراپ يولغا چىقىدۇ.

2 - ئاينىڭ 14 - كۈنىدىن باشلاپ كۈندۈزى سەپىرىنى داۋاملاشتۇرىدۇ، چۈنكى گوبى چۆلىنىڭ قىيىن ئۆتكىلىدىن ئۆتۈپ بولغانىدى. نېمە دېگەن بىلەن كۈندۈزدىكى سەپەر كىشىگە تېتىكىلىك بېغىشلايدۇ. روھلانغان خىنو ئېتىغا قامچا سېلىپ تولۇپ تاشقان كەيپىياتتا سەپىرىنى داۋاملاشتۇرىدۇ. ئەتراپى تاغلار بىلەن قورشالغان تۇرپاننىڭ يەر شەكلى كىشىنى ئەجەپ-لەندۈرىدۇ. ئايدىڭكۆل دېڭىز يۈزىدىن 154 مېتىر تۆۋەن. بۇ ئۆي-مانلىق شىنجاڭنىڭ مۇھىم قاتناش تۈگۈنلىرىنىڭ بىرى ئىدى. ئۇلار تۇرپانغا 17 - كۈنى يېتىپ كېلىپ تۈزۈكرەك دەممۇ ئالمايلا، 20 - كۈنى شىنجاڭنىڭ سىياسىي مەركىزى ئۈرۈمچىگە قاراپ يولغا چىقىدۇ.

تەڭرىتاغ تىزمىلىرى ئارىسىدا ياپونىيىلىك يۇرتدىشى بىلەن ئۇچرىشىش

تۇرپاندىن ئۈرۈمچىگە بېرىش ئۈچۈن تەڭرىتاغ تىزمىلىرىدىن ئۆتۈش كېرەك. بۇ تاغ تىزمىلىرى قەدىمدىن تارتىپ يىپەك يولىدىكى ئەڭ مۇشەققەتلىك قىيىن ئۆتكەل بولۇپ كەلگەنىدى. تەڭرىتاغدىكى ئەڭ ئېگىز چوققا — بۇغدا چوققىسىنىڭ دېڭىز يۈزىدىن ئېگىزلىكى 7439 مېتىر. ياپونىيىدىن يولغا چىققان چاغدىلا خىنو تەڭرىتاغدىن ئېشىپ، گوبى چۆلىنى كېسىپ ئۆتۈشتەك جاپا - مۇشەققەتنى ئويلاپ يەتكەن ۋە بارچە قىيىنچىلىقلارنى كۆزدە تۇتقانىدى.

بەكمۇ ئەجەپلىنەرلىك ئىش، ئۇلار تەڭرىتاغ تىزمىلىرىنى بويلاپ ماڭسىمۇ داۋانلار ئۇچرىمايدىكەن. تۇرپاندىن چىقىپ كەڭ - رى كەتكەن تۈزلەڭلىكتە كېتىۋېتىپ تۇيۇقسىزلا چوڭقۇر تاغ

ئىچىگە كىرىپ قالغاندەك ھېسسىياتتا بولىدۇ. كۆلىمىنىڭ چوڭلۇقى بىلەن ئارال دۆلىتى ياپونىيىگە ئەسلا ئوخشىمايدىغان. لىقىنى چوڭقۇر ھېس قىلىدۇ.

ئاشۇ سەپىرىدە خىنو 2 - ئاينىڭ 24 - كۈنى تەڭرىتاغ تىزمىلىرى ئارىسىدا ياپونىيىلىك خياشىدې كېنجىرو بىلەن ئۇچرىشىپ قالىدۇ. 24 ياشلىق خياشىدې 1905 - يىلى شىنجاڭغا كەلگەنىدى. شۇ كۈنى ئۇ ئۈرۈمچىدىن بېيجىڭغا قاراپ كېلىپ تىۋانقاندى. تۈرلۈك تەھدىتلەرگە ئۇچراپ كۆپ تەجرىبە - ساۋاقلارغا ئىگە بولغان خياشىدې خىنو ۋە ئۇنىڭ سەپداشلىرىدىن بىرىنىڭ يېنىدىن توختىماي تېز ئۆتۈپ كېتىدۇ. بىر ئازدىن كېيىن بىرسى ئۇنى قوغلاپ كېلىپ قولغا بىر پارچە خەتنى مۇلايىملىق بىلەن تۇتقۇزۇپ قويىدۇ. خەتتە «قۇرۇقلۇق ئارمىيە ئوفىتسىپىرى خىنو سىز بىلەن كۆرۈشمەكچى» دېيىلگەنىدى. خەتنى بەرگەن كىشى باۋدىڭدىن بىللە سەپەرگە چىققان ئۇ ئۇي خارا ئىدى. خەت ياپونچە باسما ھەرپ بىلەن يېزىلغانىدى. چۈنكى خەنزۇچە يازسا جۇڭگولۇق بولسا بىلىپ قالىدۇ دەپ ئېھتىيات قىلغانىدى.

ياپونىيىدىن ناھايىتى يىراقلاردىكى تەڭرىتاغ ئارىسىدا ياپونىيىلىك يۇرتدىشىنى تۇنجى قېتىم ئۇچرىتىش ھەر ئىككىلىسىدىن تولىمۇ خۇش قىلىۋەتكەنىدى. بۇ ئۇچرىشىش ئۇلاردا چوڭقۇر يېقىنچىلىق ھېسسىياتىنى تۇغدۇرغانىدى. كېيىن خياشىدې خىنونىڭ 2 - قىزى بىلەن تويلىشىدۇ. خىنو 2 - ئاينىڭ 25 - كۈنى ئۈرۈمچىگە يېتىپ كېلىدۇ.

خياشىدېنىڭ ياردىمىدە خىنونىڭ ئۈرۈمچىدىكى پائالىيىتى تولىمۇ ئوڭۇشلۇق ۋە مەزمۇنلۇق ئۆتىدۇ. چىڭ ھۆكۈمىتىنىڭ ئەمەلدارلىرى ۋە رۇسىيە ۋەكىللىرى بىلەن بولغان ئۇچرىشىشلىرى ئوڭۇشلۇق بولىدۇ.

19 - ئەسىرنىڭ ئوتتۇرىلىرىدىن 20 - ئەسىرنىڭ باشلىرىغىچە، روسىيىنىڭ جەنۇبقا قارىتا كېڭەيمچىلىك سىياسىتى دۆلەتلەر ئارىسىدا توقۇنۇشلارنى كەلتۈرۈپ چىقارغانىدى يەنى

جۇڭگونىڭ شەرقىي شىمالى، چاۋشەن يېرىم ئارىلىدا ياپونىيە بىلەن توقۇنۇشۇپ، رۇسىيە - ياپونىيە ئۇرۇشى پارتلىغانىدى. رۇسىيە چىڭ ھۆكۈمىتىنىڭ زەئىپلەشكەنلىكىدىن پايدىلىنىپ ئىلى رايونىنى قانۇنسىز ئىگىلەپ، خەلقئارالىق باش قېتىمچىلىق قىنى كەلتۈرۈپ چىقارغانىدى. چىڭ ئەمەلدارلىرى رۇسىيەگە بولغان دۈشمەنلىك، قارشىلىق كەيپىياتى سەۋەبىدىن خىنونى دوستانە، قىزغىن كۈتۈۋالغان ۋە ئات - ھارۋا تەييارلاش، يول باشلىغۇچى تېپىپ بېرىش ئىشلىرىدا ياردەم قىلىپ خىنونىڭ تەكشۈرۈش خىزمىتىگە، سەپىرىگە نۇرغۇن قۇلايلىقلارنى يارىتىپ بەرگەنىدى.

خىنو ئۈرۈمچىدە گېنېرال چاڭگېن بىلەن كۆرۈشۈپ، ئۇنىڭ كۆڭلىگە يېقىپ قالىدۇ. ئۇنىڭ ئەكسىچە رۇسىيە كونسۇلى كىروتكوف خىنو سالامغا بارغاندا ئۇنى مەنسىتمىگەندەك:

— سىزنىڭ سەپىرىڭىز ياپونىيە ھۆكۈمىتى ئۈچۈنمۇ ياكى چىڭ ھۆكۈمىتى ئۈچۈنمۇ؟ — دەپ سورايدۇ.

خىنو خاتىرجەم ھالدا:

— شەخسى ساياھەتكە كەلدىم، — دەيدۇ.

كونسۇل ئۇنىڭ جاۋابىغا رازى بولمايدۇ ۋە:

— چېگرىدىكى شەھەر چۆچەككە بېرىش پىلانىڭىز بار ئوخشىمامدۇ؟

— ھەئە!

— ئۇ يەرنىڭ ساياھەتچىنى قىزىقتۇرغۇدەك يېرى يوق، قاس جەزىرە، جاپا تارتىپ قالسىز.

— ئاگاھلاندۇرغانلىقىڭىزغا رەھمەت. قاقاس، جاپالىق دېگەن سۆزلىرىڭىزدىن، ئۇ يەرگە بەكمۇ قىزىقۇۋاتىمەن.

خىنو چۆچەكتىن رۇسىيە ئارقىلىق غۇلجىغا بېرىشنى ئىلتىماس قىلغان بولسىمۇ، ئىلتىماسى قەتئىي رەت قىلىنىدۇ. خىنو شۇ سەۋەبتىن ئۈرۈمچىدە 3 - ئاينىڭ 24 - كۈنىگىچە تۇرۇپ قالىدۇ.

چىڭ ئەمەلدارلىرى ئۈزىتىشقا كېلىپ، ئۇنىڭ چۆچەككە قىينالماي يېتىپ بېرىشى ئۈچۈن، ئۇلار چۈشۈپ كەلگەن ئىككى چاقلىق ئات ھارۋىنىڭ ئورنىغا رۇسىيە پاسونىدىكى تۆت چاقلىق ئەپچىل ئات ھارۋىسىدىن بىرنى تەييارلاپ بېرىدۇ.

كۆزلىگەن نىشان — ئىلىغا بېرىش

ئۈرۈمچىدىن چىقىپ 30 - كۈنى كەڭرى كەتكەن قومۇش - لۇق، سازلىقتىن ئۆتۈشكە توغرا كېلىدۇ، يەنە يولۋاسقا ئوخشاش يىرتقۇچ ھايۋانلار بار جايلاردىنمۇ ئۆتۈشكە توغرا كېلەتتى. 4 - ئاي كىرىپ يوللار بارغانسېرى يامانلىشىپ، ئېرىگەن قار سۇلىرى يوللارنى پاتقاق قىلىۋەتكەچكە، مېڭىش تولىمۇ تەسكە توختايدۇ، ئۇلار تىزغىچە پاتقاق كېچىپ ئۈچ سائەتتەك يول مېڭىپمۇ ئالغا ئىلگىرىلىيەلمەيدۇ. كۈرمىڭ جاپالارنى چېكىپ ئاخىرى 4 - ئاي - نىڭ 15 - كۈنى چۆچەككە يېتىپ بېرىپ، 21 - كۈنىگىچە تەك - شۇرۇش ئېلىپ بارىدۇ. بۇ يەردىكى رۇسىيە كونسۇلى سوكونى زىيارەت قىلىدۇ. كونسۇل يول خېتى بەرمىگەچكە، خىنو كەلگەن يولى بىلەن كەينىگە يېنىپ ئىلىغا بېرىشنى پىلانلايدۇ. بۇ قې - تىمقى سەپەر جاپا - مۇشەققەتلىك بولىدۇ. 5 - ئاي كىرگەن بولسىمۇ، سايرام كۆلىنى مۇز قاپلاپ تۇراتتى. سايرام كۆلى ۋە جىددىي دوقال، ئەگرى - بۈگرى داۋانلاردىن ئېشىپ، ئالۇچا چېچەكلىگەن توقايلىقتىن ئۆتۈپ، قىشى باھارغا ئالماشقان يى - پەك يولىدىكى تەبىئىي غارايىباتلىقنى كۆرۈپ ھەيران قالىدۇ ۋە زوقلىنىپ كېتىدۇ.

5 - ئاينىڭ 11 - كۈنى ئارزۇ قىلغان ئىلى دىيارىغا قەدەم تاشلاپ 13 - كۈنى شەھەر مەركىزىگە يېتىپ كېلىدۇ. ئۇلار ئۆت - كەن يىلى 9 - ئايدا ياپونىيىدىن يولغا چىققاندىن بېرى سەككىز ئاي ئۆتكەنلىكى ۋە سەپەر ھاردۇقى يەتكەنلىكىنى ھېس قىلىشىدۇ. ھازىرقى غۇلجىنى مەركەز قىلغان ئىلى ۋىلايىتى يىپەك يو -

لىنىڭ ئاساسىي لىنىيىسىدىن چەتنىگەن جاي بولۇپ، سۈيى، يېرى مول، شىنجاڭدا سۈيى، يېرى مول، باياشات، مۇنبەتلىكى بىلەن تونۇلغان.

ئۇلار ئىلىدا ئالدى بىلەن چىڭ ئەمەلدارلىرىغا سالامغا بېرىپ، ئاندىن تەكشۈرۈش خىزمىتىنى باشلايدۇ. بۇ يەردە ئۇنىڭغا يەنە ئۈرۈمچىدە خوشلاشقان گېنېرال چاڭگېن بىلەن كۆرۈشۈش نېسىپ بولىدۇ. خىنونىڭ ھەمراھلىرىنى ياقتۇرۇپ قالغان گېنېرال چاڭگېن ئۇلارنى ئىلى ياشلىرىنىڭ تەلىم - تەربىيە خىزمىتىگە ياردەمدە بولۇشقا دەۋەت قىلىدۇ. خىنو ئۇنى خارانى قالادۇرۇپ كېتىشنى قارار قىلىدۇ. بۇنىڭ بەدىلىگە گېنېرال ئۇنىڭغا توختى ئىسىملىك ئەمەلدارنى ۋە ئېسىل ئىلى ئېتىنى قوشۇپ بېرىدۇ. بۇ يەرنىڭ جۇغراپىيىلىك ئەھۋالىدىن تولۇق خەۋەردار توختىنىڭ بىللە بولۇشى سەپەرنىڭ كېيىنكى يېرىمىدا خىنو ۋە ئۇنىڭ ھەمراھلىرىغا نۇرغۇن قولايلىقلارنى ئېلىپ كېلىدۇ. 5 - ئاينىڭ 30 - كۈنى ئىلىدىن يولغا چىققاندا، چىڭ ئەمەلدارلىرى ئۇلارنى داغدۇغىلىق ئۈزىتىپ قويدۇ ۋە تۈرلۈك تەييارلىقلارنى پۇختا قىلىپ، تەرجىماننىمۇ سەپلەپ ناھايىتى ئوڭۇشلۇق سەپەر شارائىتى يارىتىپ بېرىدۇ. خىنو ھىندىستان ئارقىلىق جۇڭگو - نىڭ ئىچكى جايلارغا بارغىچە توختى بىلەن بىللە بولىدۇ. خىنو بىلەن توختى چاڭجياڭ دەرياسى ئېغىزىدىكى چوڭ شەھەر - شاڭخەيدە ئايرىلىدۇ.

دۇنيانىڭ ئۆگزىسىگە سەپەر

ئىلىدىن چىقىپ قاراشەھەرگە بارغىچە 2 - قېتىم تەڭرىتاغدىن ئۆتۈشكە توغرا كەلگەن بولسىمۇ، بۇ قېتىم ئۇلار يەر تۈزلۈشى، ئالاقە - ئوچۇر، تاماق قاتارلىق جەھەتلەردىن ئانچە قىينالمايدۇ. گېنېرالنىڭ ئورۇنلاشتۇرۇشى بىلەن ھەر بىر ئۆتەڭدە چارۋىچىلار يول باشلاپ، قولايلىق يارىتىپ بېرىدۇ. خىنو

ياردەمدە بولغانلارغا بېرىدىغان سوۋغات بولمىغاچقا، ناھايىتى تەڭلىكتە قالىدۇ.

ئۇ قاراشەھەردىن تارتىپ كۇچا، ئاقسۇ قاتارلىق قەدىمىي شەھەرلەرنى، تەڭرىتاغ تىزمىلىرىنىڭ جەنۇبىدىكى تەكلىماكان چۆلىنى بويلاپ قەشقەرگە يېتىپ بارىدۇ. بۇ يول يىپەك يولىنىڭ مەركىزىي بەلۋىغى بولۇپ، بۇددا دىنى خارابىلىرى - ئىزنالىرى نۇرغۇن ساقلىنىپ قالغانىدى. ئۇلارنىڭ بۇ سەپىرى 6 - ئايدىن 8 - ئايغىچە بولغان ئەڭ ئىسسىق ۋاقىتقا توغرا كەلگەچكە، ماغ-دۇرسىزلىنىش، پاشا - كۈمۈتلەرگە يەم بولۇش، سۇدىن قىس-لىش قاتارلىق جاپا - مۇشەققەتلەرگە يولۇقىدۇ. كۈندۈزى ئات، ھارۋا بىلەن يۈرۈشكە بولمىغاچقا، 6 - ئاينىڭ 28 - كۈنىدىن باشلاپ يەنە بىر نۆۋەت كۈندۈزى ئارام ئېلىپ كەچتە ھاۋا سال-قىنلاشقاندا مېڭىشنى قارار قىلىدۇ. مارالبېشىغا يېتىپ كەلگەندە بىر يەرلىك ئەمەلدار، سىلەرگە قىممەتلىك سوۋغا كەلتۈردى-مەن، دەپ 40 كىلومېتىر يۇقىرىدىكى ئۆستەڭدىن سۇ ئېلىپ كېلىدۇ. سۇنى ئىچىپ راھەتلەنگەن سەپەرداشلار «بۇنىڭدىنمۇ ئار-تۇقراق تەملىك سۇ دۇنيادا يوقتۇر» دېيىشىدۇ. شۇنداق قىلىپ ئۇلار 8 - ئاينىڭ 8 - كۈنى تەڭرىتاغ جەنۇبىي يولىنىڭ ئاخىر-قى بېكىتى قەشقەرگە يېتىپ بارىدۇ.

شىنجاڭنىڭ چەت - ياقىسى، پامىر ئېگىزلىكىنىڭ كىرىش ئېغىزى بولغان قەشقەر چىڭ ھۆكۈمىتى، رۇسىيە، ھىندىستان ئۈچ دۆلەتنىڭ چىگرا بەلۋىغى بولۇپ، بۇ يەردە چىڭ ھۆكۈمىتى ۋە رۇسىيە ئەمەلدارلىرىدىن باشقا، ئەينى چاغدا ھىندىستاننى مۇستەملىكە قىلغان ئەنگىلىيە ھۆكۈمىتىنىڭ ئەمەلدارلىرىمۇ بار ئىدى. قەشقەرگە يېتىپ بېرىپلا خىنو ئۈچ دۆلەتنىڭ ئەمەلدار-لىرىنى زىيارەت قىلىدۇ. 11 - كۈنى ياپونىيىدىكى ئائىلە تاۋابىد-ئائىلىرىغا خەت - چەك ئەۋەتىشكە مۇيەسسەر بولىدۇ ھەم جۇڭگو تۇپرىقىدا ئۇچراشقان ئوتانغا ئامان - ئېسەن قەشقەرگە يېتىپ كەلگەنلىكى ھەققىدە تېلېگرامما بېرىدۇ.

قەشقەردىن باشلانغان پامىر ئېگىزلىكى دۇنيانىڭ ئۆگزىسى دەپ ئاتالغان ئېگىز تاغ بەلۋىغى بولۇپ، ياپونىيىدىكى دېڭىز يۈزىدىن 3776 مېتىر ئېگىز بولغان فۇجى تېغىدىنمۇ 4000 مېتىر ئېگىز ئىدى. قەشقەردىن ھىندىستانغا ئۆتۈش ئۈچۈن قانداقلا بولمىسۇن قاراقۇرۇم تاغ تىزمىلىرىدىن ئۆتمەي بولمايدۇ. بۇ تاغ تىزمىلىرى دۇنيادا 2 - نومۇرلۇق ئېگىز چوققا — چوگىر چوققىسى (ئېگىزلىكى 8611 مېتىر) بىلەن تۇتاشتى. شۇڭا خىنو بۇ قېتىم بۇ تاغ تىزمىلىرىدىن ئۇنداق ئاسانلىقچە ئۆتكىلى بولمايدىغانلىقىنى ھېس قىلغانىدى.

خىنو دەسلەپتە ئوتانى ھىندىستاندىن شىنجاڭغا كىرگەندە ئۆتكەن غەربىي يول — گىلگىت ئارقىلىق مېڭىشنى پىلانلايدۇ. بىراق ھىندىستان ھۆكۈمىتىدىن رۇخسەت ئالمىغاچقا، ئامالسىز شەرقىي يول — قاراقۇرۇم چوققىلىرىدىن ئۆتۈشنى قارار قىلىدۇ. قاراقۇرۇم چوققىسى دېڭىز يۈزىدىن 5575 مېتىر ئېگىز بولۇپ، شۇ چاغقىچە ياپونىيىلىكلەردىن ھېچكىم بۇ يولدىن مېڭىپ باقمىغانىدى. 8 - ئاينىڭ 24 - كۈنى قەشقەردىن يولغا چىققاندا يەكەننى نىشان قىلىپ، شۇ يەردە قاراقۇرۇمدىن ئۆتۈش تەييارلىقىنى قىلىدۇ.

ئالدى بىلەن ھاۋانىڭ شالاڭلىقى ھەققىدە ئىدىيىدە تەييارلىق كۆرۈپ قويۇشقا، مۇشەققەتلىك تاغ يولىنى بېسىپ ئۆتۈشكە بىر يېرىم ئاي ۋاقىت كېتىدىغانلىقى ئۈچۈن يۈكلەرنى ئىلاجىنىڭ بارىچە يېنىكلىتىشكە، ئازلىتىشقا توغرا كېلەتتى. يولغا چىققاندىن كېيىن بىرەر زۆرۈر نەرسە ئۇنتۇلۇپ قالسا، سەپەر داۋامىدا ئۇ نەرسىنى تولۇقلاش، تېپىش ئىمكانىيىتى زادىلا يوق ئىدى. ئاتلارنىڭ سەپەر داۋامىدا ھېرىپ - چارچاپ ماڭالمىي قېلىشى ھەتتا ئۆلۈپ قېلىش ئېھتىماللىقى بار ئىدى، شۇڭا زۆرۈر ئات سائىدىن ئارتۇقراق ئات تەييارلاش كېرەك ئىدى. ئاتنىڭ يەم - خەشكى ئورۇن ئىگىلەيدىغان بولغاچقا، سەپەر ئۈستىدە يول ئۈستىدىكى ئوت - چۆپلەرگە تايىنىش كېرەك ئىدى.

يېقىلغۇ مەسىلىسىدە يولدا ئۇچرىغان دەل - دەرەخ شاخلىدە -
رى ۋە ئات تېزىكىنى قالاشقا توغرا كېلەتتى.
سۇنى ئۇچرىغان ئېرىق - ئۆستەڭدىن توشۇپ ئىچىش ياكى
تاغ ئارىسىدىكى مۇزلارنى ئېرىتىپ ئىچىشتىن باشقا ئامال يوق
ئىدى.

خىنو قاراقۇرۇمدىن ئېشىپ ئۆتۈشكە 12 ئات تەييارلايدۇ. ئات
باقار، يول باشلىغۇچىلار قوشۇلۇپ بىر چوڭ ئەترەت بولىدۇ.
شۇنداق قىلىپ 9 - ئاينىڭ 15 - كۈنى يەكەندىن يولغا چىقىدۇ.

ھىندىستانغا قاراپ ئاتلىنىش

21 - كۈنى ئۇلار قاراقۇرۇم تاغ تىزمىلىرىنىڭ دەسلەپكى
چوققىلىرىغا دۇچ كېلىدۇ. داۋان ئەگرى - توقاي بولغاچقا ئاتلىق
مېڭىش تەسكە توختايدۇ. ئاتتىن چۈشۈپ، يۈكلەرنى ئاتلارغا بۆ -
لۈپ ئارتىپ ئىككى سائەتتەك ھەپلىشىپ ئاران داۋاندىن ئاشىدۇ.
ئۇزۇن يۈرمەيلا بىر ئۆستەڭگە يولۇقىدۇ. سۇنىڭ چوڭقۇرلۇ -
قى ئاتنىڭ قورسىقىغا كېلەتتى. 22 - كۈنى چىڭ ھۆكۈمىتىگە
تەۋە ئاخىرقى قونالغۇدىن ئۆتۈپ 23 - كۈندىن باشلاپ ئىنسى
جىن يوق تاغ يولىغا كىرىدۇ. 28 - كۈنى ئېگىز تاغ ئۈستىدە
ھاۋا شالاڭ بولغاچقا، ئوماچ قاينىتىشقىمۇ ئىمكان بولماي قالدۇ.
29 - كۈنى ئېگىز تاغدا كېسەلنىڭ ئالدىنى ئېلىش ئۈچۈن
ئاتنىڭ، ئادەملەرنىڭ يېمەكلىكىنى كېمەيتىدۇ. 10 - ئاينىڭ 1 -
كۈنى ئادەملەرمۇ، ئاتلارمۇ قىيىنلىپ بۇرندىن قان كېتىدۇ،
شۇنداقتىمۇ ئۇلار شۇ ھالدا قاراقۇرۇم چوققىلىرىغا چىقىدۇ.
چوققىنىڭ ئۈستىدە شامال كۈچلۈك بولۇپ، قار - مۇز كۆرۈن -
مەيتتى.

چوققىدىن ئېشىپ ھىندىستان زېمىنىغا كىرگەندە، ئۇلار
تامامەن باشقا دۇنياغا يەنى مۇزلۇق دەرياغا يولۇقىدۇ. تېپىلىپ
كەتمەسلىك ئۈچۈن، ئاتتىن چۈشۈپ ھاسا ياساپ، بىر قەدەم -

بىر قەدەمدىن ئىلگىرىلەيدۇ. بارا - بارا ھالدىن كېتىپ ماڭال - ماي قالىدۇ. يول باشلىغۇچى ئۇلارنى ھاپاش قىلىپ مۇز ئۈستىدىن ئۆتكۈزىدۇ. ئۇلار ئاخىرقى ھېسابتا قاراقۇرۇم يولىنىڭ ھىندىستانغا تۇتىشىدىغان ئاخىرقى بېكىتىگە يېتىدۇ.

ئۇلار كېلىشىگە ياپونىيە ئارمىيىسى ئوفىتسېرى يىناگاكى كىخىنىڭ خېتىنى تاپشۇرۇۋالىدۇ. خەتتە، سىرىناگادا ئۇچرىشىشنى ئۈمىد قىلمەن، كەلگەن ھامان خەۋەر بېرىڭلار، دېيىلگەندى.

ئۇلار مۇشەققەتلىك تەكشۈرۈش سەپىرىنى ئاياغلاشتۇرۇپ، ياپونىيە بىلەن ئالاقىلىشىش ئىمكانىيىتى بار يەرگىمۇ يېتىپ كەلگەندى. خىنو قاراقۇرۇمدىن ئۆتۈشكە ياللانغان يول باشلىدى. غۇچى ۋە ئاتلارنى جۇڭگو تەرەپكە قايتۇرغاندىن كېيىن، 10 - ئاينىڭ 15 - كۈنى سىرىناگارغا قاراپ يولغا چىقىدۇ. يول ئۈستىدە ئىناگارلار ياسىغان، لاگىرغا لايىقلاشتۇرۇلغان چاققان تاغ كەپىلىرى بولغاچقا، سەپەر قىيىنچىلىقلىرى قالمىغاندى. 27 - كۈنى سىرىناگارغا يېتىپ بارىدۇ.

474 كۈن ئايرىلغان ياپونىيىگە قايتىش

سىرىناگاردا داڭلىق ئېكسپېدىتسىيىچى ياكى خازىبەندى زىيارەت قىلغاندىن كېيىن، خىننى قارشى ئېلىشقا كەلگەن يىناگاكى بىلەن بىللە ھىندىستاننىڭ ھەرقايسى جايلىرىنى ئېكسپېدىتسىيە ۋە تاماشا قىلغۇچى كالكۇتتاغا قاراپ ماڭىدۇ.

11 - ئاينىڭ 23 - كۈنى كالكۇتتا پورتىدىن يولغا چىقىپ، يول ئۈستىدە سىنگاپور، شاڭخەيلەرگە چۈشۈپ، 1 - ئاينىڭ 24 - كۈنى ياپونىيىنىڭ كوبې پورتىغا، 25 - كۈنى توكيوغا قايتىپ بارىدۇ.

دېمەك، خىنو 1906 - يىلى 9 - ئاينىڭ 7 - كۈنى ياپونىيەدىن يولغا چىققاندىن باشلاپ توپتوغرا 474 كۈندە سەپىرىنى

ئوڭۇشلۇق ئاياغلاشتۇرۇپ ياپونىيىگە قايتىپ كېلىدۇ.
خىنو ناھايىتى ئۇزاق داۋاملاشقان قىدىرىپ تەكشۈرۈش سە -
پىرىنى ئەسلەپ خەنزۇ تىلىدا مۇنداق مىسرالارنى يازىدۇ:

تەڭرىتاغنىڭ جەنۇب، شىمالى،
پەرىشتىلەر ماكانى ئىكەن.
مەن زىيارەت قىلدىم،
قارا قۇرۇمدىن ئېشىپ،
بۇددا قوۋۇقىنى چەكتىم،
ئاددىي ئادەممەنغۇ، دەپ،
كۈلدۈم ئۆزۈمچە،
تاشپاقىنىڭ دۈمبىسىگە مىنىپ،
قايتتىم ئېلىمگە.

خىنو تەكشۈرۈش سەپىرىنى يەكۈنلەپ، ئىككى توملۇق «ئىلى
خاتىرىسى» دېگەن كىتابنى يېزىپ چىقىدۇ. كىتابتا شىنجاڭنىڭ
تارىخ - جۇغراپىيىسى، دىنى، ئىرقى، ئۆرپ - ئادىتى قاتارلىقلار
تەپسىلىي تونۇشتۇرۇلغان بولۇپ، ئىنتايىن مۇھىم تارىخىي مەد -
يە ھېسابلىنىدۇ.

كېيىنكى كۈنلەردە خىنونىڭ بۇ كىتابى ئەڭ ياخشى پايدىلى -
نىش ماتېرىيالى بولۇپ قالدى. چۈنكى كىتابتىكى مەزمۇنلار
ھاۋا، تۇپراق، ئۆرپ - ئادەت قاتارلىق جەھەتلەردە ياپونىيىگە تا -
مامەن ئوخشىمايدىغان شىنجاڭدىكى جاپا - مۇشەققەتلىك، قىزد -
قارلىق، جەلپىكار، ئاجايىپ - غارايىپ ھادىسىلەر ھەققىدىكى با -
يانلار ئىدى.

تەكشۈرۈش نەتىجىسى باھالىنىپ خىنونىڭ كىتابى نەشر
قىلىنغاندىن كېيىن، ئۇنىڭ ھەربىي ئەمىلىمۇ ئۆستۈرۈلىدۇ.

1913 - يىلى ھەربىي ئەمىلى يەنە كۆتۈرۈلگەندە، ھەربىيىدىن
چېكىنىدۇ ۋە جۇڭگونىڭ چىڭداۋ شەھىرىگە خىزمەتكە ئەۋەتىلىد -

دۇ، بۇ يەردە دىنىي پائالىيەت بىلەن شۇغۇللىنىدۇ. 1920 - يىل
12 - ئاينىڭ 23 - كۈنى 54 يېشىدا ۋاپات بولىدۇ.
بۇ ماقالە خىنو تىسوتومونىڭ «ئىلى خاتىرىسى» ۋە كانپۇ
تامىنىڭ 1992 - يىلى نەشر قىلىنغان «ئوتتۇرا ئاسىياغا بار -
غان ياپونىيىلىكلەر» دېگەن كىتابىدىن پايدىلىنىپ رەتلەپ چى-
قىلغان.

تەرجىمە قىلغۇچى: مەريەم ساقىم

ئەلەمنىڭ ئورنىغا قەلەم كەتتى

مامۇت غازى

چىڭ سۇلالىسى 1759 - يىلى پۈتكۈل شىنجاڭنى بويسۇندۇرغاندىن كېيىن، يەرلىك ئەمەلدارلارغا دۆلەتتىن مائاش بېرىش تۈزۈمىنى بىكار قىلىپ، ۋىلايەت - ناھىيە دەرىجىلىك ھاكىم - بەگلەرگە تېرىلغۇ يەر ۋە ئەمگەك كۈچى ئاجرىتىپ بەردى. تۆ - ۋەندە خىزمەت قىلىۋاتقان بەگ، يۈزبېشى، ئونبېشى، قۇربېشى، مىرانبېگ، پاشاپېگ، شاڭيىو، بازاربېگى قاتارلىق ئەمەلدارلار - نىڭ مائاشى بولمىغاچقا، پۇقرالارنى قاقتى - سوقتى قىلىپ جان باقاتتى. ئۇنىڭ ئۈستىگە چىڭ سۇلالىسىنىڭ ئاخىرقى يىللىرى شىنجاڭدا خىزمەت قىلىۋاتقان مانجۇ، خەنزۇ ئەمەلدارلار ھەممە ئىشنى قول ئاستىدىكى يەرلىك بەگلەرگە قويۇپ بېرىپ، ئۆزلىرى ئۆيدىن چىقماي ئەتىدىن - كەچكىچە ئېشى - ئىشرەت ۋە كەيپ - ساپا بىلەن كۈننى ئۆتكۈزدى. بۇنىڭدىن پايدىلانغان ما - ئاشى يوق ئەمەلدارلار تىل بىرىكتۈرۈپ، يۇقىرىدىن چۈشكەن ئالۋان - سېلىقنى خالىغانچە كۆپەيتىپ، ئەمگەكچى خەلقنىڭ ئىقتىسادىي يۈكىنى ئېغىرلاشتۇرۇۋەتكەچكە، زۇلۇمغا چىدىمىغان خەلق ۋەكىل سايلاپ، ناھىيىنىڭ ئامباللىرى ئۈستىدىن يۇقىرىد - غا ئەرز - شىكايەت قىلىشقا باشلىدى.

1818 - يىلى يېڭىسار ناھىيىسىگە قاراشلىق ھەرقايسى يې - زىلارنىڭ يۇرت كاتتىلىرى ناھىيىگە يىغىلىپ، ئۈچ ئاي يېڭىد - سارنى، ئۈچ ئاي قەشقەر كونا شەھەرنى سورايدىغان جالڭ ئامبال ئۈستىدىن جاڭجۇنگە ئەرز قىلماقچى بولدى. يېڭىسارغا كېتىپ بارغان ۋەكىللەر چاغرا دېگەن يەرگە يېتىپ كەلگەندە، قەشقەرگە

ماڭغان ئامبال بىلەن ئۇچرىشىپ قالىدۇ. ئامبال مەپىدىن بېشى - نى چىقىرىپ يېنىدىكى تەرجىماندىن «بۇ نېمە ئادەملەر» دەپ سورايدۇ، تەرجىمان «يېڭىسارغا يىغىلىپ سىزنىڭ ئۈستىڭىزدىن جاڭجۇنگە ئەرز قىلىشقا كېتىپ بارغان ئۆكتەمچىلەر» دەيدۇ. بۇنى ئاڭلىغان ئامبال مەپىنى دەررۇ كەينىگە ياندۇرۇپ، يېڭىسارغا قايتىپ كېلىپ يەرلىك ئەمەلدارلارنى ئىشقا سېلىپ بىر زىياپەت تەييارلايدۇ. ئۆكتەمچىلەر ئىشنىڭ تېگىنى بىلمەي زىياپەتكە كىرىپ تاماق يەۋاتقاندا، چېرىكلەرگە تون - سەرىپاي كۆتەرتكۈزۈپ ئامبال كىرىپ كېلىدۇ. ئۇ ئۆكتەمچىلەرگە تازىم قىلىپ سۆز - لەشكە باشلىغاندا، ئالدىنقى قاتاردا ئولتۇرغان دەۋاگەرلەرنىڭ باشلىقلىرى ئامبالنى تىللايدۇ. نەپرىڭنىڭ ئىشقا ئاشمايدىغانلىقىنى پەملىگەن ئامبال دەرھال چاپاننى تەتۈر كىيىپ، 120 دىن ئارتۇق دەۋاگەرنى تۇتۇپ قاماپ قويىدۇ. 10 كۈنچە ئۆتكەندىن كېيىن ئۇلارنىڭ ئارىسىدىن 12 كىشىنى ئېلىپ قېلىپ، قالغانلىرىنى قويۇپ بېرىدۇ. بۇلاردىن سەككىز كىشىگە ئوخشىمىغان دەرەجىدە مۇددەتلىك قاماق جازاسى، تۆت كىشىگە ئۆلۈم جازاسى بېرىپ ئۈچ كۈندىن كېيىن ئىجرا قىلماقچى بولىدۇ. بۇ تۆت كىشىنىڭ بىرى ئاقتۇ ناھىيە پىلال يېزىسىدا ئولتۇرۇشلۇق ئەلەم ھاجى دېگەن باي كىشى ئىدى. ئاخشىمى گۈندىپاي ئەلەم ھاجى جىنى ئىشخانىسىغا چاقىرىپ بېرىلگەن ئۆلۈم جازاسىنى ئۈنىڭغا ئۇقتۇرىدۇ. ئاندىن «مېنى تونۇدۇڭمۇ؟» دەپ سورايدۇ.

— ياق، — دەپ جاۋاب بېرىدۇ قورقۇپ كەتكەن ئەلەم ھاجى.

گۈندىپاي:

— سەن مېنى تونۇمىدىڭ، ئەمما مەن سېنى تونۇيمەن، پىلالدىكى دۈشەنبە بازىرىدا گۈرۈخانا ئاچقان خەنزۇنىڭ بالىسى بولمەن، سېنىڭ داداڭ بىزگە ئولتۇرۇدىغان ئۆي، گۈرۈخانا ئاچىدىغان دۇكان بەرگەندى. مەن پىلالدا چوڭ بولغان، كىچىكىم - دە ئۇيغۇر بالىلار بىلەن ئويناپ، سىلەرنىڭ تىلىڭلارنى ئۆگىدىم. نىۋالغان، ئۆزۈڭگە بېرىلگەن جازانى ئاڭلىدىڭ، قانداق قىلاي

دەيسەن؟ — دەپشىگە، ئەلەم ھاجى يانچۇقىنى ئاقتۇرۇپ تەي-
يارلاپ قويغان 25 سەر تەڭگىنى گۈندىپايىنىڭ ئالدىغا قويۇپ:
— بۇ مېنىڭ ئالدىن بەرگەن كاپالىتىم بولسۇن، مېنىڭ
جېنىمنى قۇتۇلدۇرۇپ قالسىلا پۈتۈن مال — دۇنيايىمنى ئۆزى-
رىدىن ئايمايمەن، ماڭا رەھىم قىلسىلا غوجام — دەپ يالۋۇرۇشقا
باشلايدۇ. گۈندىپاي:

— پىلالدا ئىسمى سېنىڭكىگە ئوخشايدىغان ئادەم بارمۇ؟—
دەپ سورايدۇ. ئەلەم ھاجى:

— ئۇنداق ئادەم يوق، لېكىن بىزنىڭ مەھەللىگە تۇتاش چو-
قۇر ھويلا دېگەن يەردە قەلەم ئىسىملىك بوي — تۇرقى ماڭا ئوخ-
شاپ كېتىدىغان، مەن بىلەن تەڭ دېمەتلىك بىر ئادەم بار، — دەپ
جاۋاب بېرىدۇ.

گۈندىپاي تاڭ ئاتقىچە قەلەم ئاكىنى يېڭىسارغا ئېلىپ كې-
لىپ، كىيىملىرىنى سالدۇرۇپ، ئورنىغا ئەلەم ھاجىنىڭ كىيىم-
لىرىنى كىيگۈزۈپ «ئەلەم دەپ سورىسا» مەن شۇ، دەپ جاۋاب بې-
رىسەن» دەپ ئۆگىتىپ سولاپ قويدۇ. ئەلەم ھاجىغا قەلەم ئاكد-
نىڭ كىيىملىرىنى كىيگۈزۈپ «سەن بىر نەچچە ئايغىچە پىلالغا
كەلمەي، باشقا يەردە جان ساقلا» دەپ ئۇنى سولاقتىن چىقىرىۋې-
تىدۇ. ئەلەم ھاجى تونۇش — بىلىشلىرىدىن پۇل قەرز ئېلىپ،
ئۆزىنى بىللە ئېلىپ چىققان ئىككى چېرىككە بىرمۇنچە پارا بې-
رىپ، يەنە 20 سەر تەڭگىنى گۈندىپايغا بېرىپ قويۇشنى تاپىلاپ
يېڭىساردىن قېچىپ كېتىدۇ. ئۈچ كۈندىن كېيىن بىگۇناھ دېھقان
قەلەم ئاكا ئۆلۈمگە ھۆكۈم قىلىنغان تۆت كىشى قاتارىدا ئەلەم
ھاجىنىڭ ئورنىغا ئېتىپ ئۆلتۈرۈلىدۇ. جازا مەيدانىغا يىغىل-
غانلار ئىچىدە ئەلەم ھاجىنى تونۇيدىغانلار ئۇنىڭ ئورنىغا باشقا
بىرسىنىڭ ئېتىلغانلىقىنى كۆرۈپ غۇلغۇلا قىلىشىدۇ. كېيىن
بۇ ئىشتىن خەۋەر تاپقان ئامبال قەلەمنىڭ ئايالى سوپىيەخاننى
چاقىرتىدۇ. سوپىيەخان يېتىم قالغان ئۈچ بالىسىنى ئەگەشتۈرۈپ
كېلىپ ئامبال بىلەن كۆرۈشىدۇ. ئامبال سوپىيە خانغا پۇل ۋە

كيسم - كېچەك بېرىپ:

- بۇندىن كېيىن سەندىن ھېچقانداق ئالۋان - سېلىق ئې-
لىنمايدۇ، خاتىرجەم بول - دەپ قايتۇرۇۋېتىدۇ. بىراق بۇ غۇلا-
غۇلا بارغانسېرى ئەۋج ئېلىدۇ. بۇ ئەھۋالنىڭ ئاقتۇتىدىن چۆ-
چۈگەن ئامبال خاتىرجەم بولالماي، ئاۋۋال پارىخور گۈندىپايىنى
ئېتىۋېتىپ، ئاندىن ئۆزىمۇ زەھەر ئىچىپ ئۆلۈۋالىدۇ.
ئەنە شۇندىن بېرى خەلق ئارىسىدا «ئەلەمنىڭ ئورنىغا قەلەم
كەتتى» دېگەن ئىبارە تارقىلىپ يۈرمەكتە.

قاراقاشتا 1949 - يىلىنىڭ ئاخىرىغىچە داۋام قىلغان ئەنئەنىۋى مائارىپ

مەتەن نۇرى

مەن ئەقلىمگە كېلىپ بىلىشىمچە، ناھىيىمىز قاراقاش بازار ئىچى، بازار ئەتراپى ۋە يېقىن - يىراق يېزا - كەنتلەردە بولۇپ، تەخمىنەن 30دەك چوڭ - كىچىك مەدرىسە - مەكتەپلەر بار ئىدى. بۇ مەدرىسە - مەكتەپلەر ئوخشاش بولمىغان دەۋرلەردە، مۇ - ئەيىھەن سىياسىي ۋە ئىجتىمائىي گۇرۇھقا ۋەكىللىك قىلىدىغان ئايرىم مەشھۇر شەخسلەر تەرىپىدىن بىنا قىلىنغان بولۇپ، كۆ - رۇنىشىدىن خېلى ئۇزاق تارىخقا ئىگە ئىكەنلىكى بىلىنىپ تۇراتتى، پەقەت ناھىيە بازىرى ئىچىدىلا 20دىن ئارتۇق مەدرىسە جايلاشقان. بۇلارنىڭ سىرتقى كۆرۈنىشى ھەر خىل، ھەر شەكىلدە بولۇپ، تولاراقى ئۇيغۇر قەدىمىي مېمارچىلىق سەنئىتىنىڭ ئۆ - زىگە خاس ئۆزگىچە گۈزەل ئۇسلۇبىنى نامايەن قىلىپ تۇراتتى. ئېگىز تاملىرى كۆك خىشتىن قوپۇرۇلغان، ئاسمانغا سوزۇلغان ھەيۋەتلىك پەشتاق مۇنارلىرى ئۈستىگە قوندۇرۇلغان ئىسلامىيەت سىمۋولى - ساپ كۈمۈشتىن ياسالغان ئاي - يۇلتۇز قۇياشنىڭ ئۆتكۈر نۇرىدا پارقراپ - جۇلالىنىپ يىراقتىنلا كۆزگە تاشلىدىنىپ تۇراتتى.

مەدرىسىنىڭ ئىچكى قۇرۇلۇشى - ئازادە سېلىنغان بىر قانچە يۈرۈشلۈك ئاڭخۇنلۇق (مۇدەررىسكە مەخسۇس) ئۆي، تالىپلار يېتىپ - قوپىدىغان بىر قانچە ئېغىزلىق قاتار ھۇجرىلار، مەد - رىسىنىڭ غەرب تەرىپىگە جايلاشقان مەسچىد، مەسچىدكە يانداش - تۇرۇپ سېلىنغان چادىر (دەرسخانا)، ئۆز زامانىسىنىڭ ياش تا -

لېپىلىرى بىلەن جانلانغان قاينام - تاشقىن ئىلمىي مۇھىت كىم -
شىلەرنىڭ دىققەت - ئېتىبارىنى ئىختىيارسىز قوزغايتتى.

مۇدەررىسلەر مەدرىسىنىڭ ئەسلى بىنا قىلغۇچىلىرى تەرد -
پىدىن ۋەخپە قىلىنغان نۇرغۇن يەر - زېمىن، بىرنەچچە تاش -
تۈگمەن (ئۇ زامانلاردا تۈگمەن ناھايىتى ئاز بولۇپ، سۇنىڭ كۈچى
بىلەن ئىشلەيتتى ۋە ناھايىتى قىممەت باھالىق ئىقتىسادىي ئەس -
لىمە ھېسابلىناتتى) ۋە باشقا ماددىي ئەشيانىلاردىن كەلگەن كىم -
رىمدىن تەمىنلىنەتتى. شۇنىڭدەك مەدرىسىنىڭ بىنا قىلغۇچى -
لىرى ۋە باشقا مەرىپەتپەرۋەر ساخاۋەتلىك بايلارنىڭ خالىسا نە
ھىممىتى بىلەن ۋەقپە قىلىنغان بىر قىسىم يەر - زېمىن ۋە
باشقا ماددىي ئەشيانىلار بولۇپ، بۇ «خانەندىلىك ۋەخپە» دەپ ئاتى -
لىدۇ. بۇ پارسچە سۆز بولۇپ، «ئوقۇش ئۈچۈن» دېگەن مەنىگە
ئىگە، كۆچمە مەنىسى: تۇرمۇشتا تايانچسىز نامرات تالىپلارنىڭ
تەمىناتى ئۈچۈن قىلىنغان ۋەخپە دېگەندىن ئىبارەت.

بۇ خىل ۋەخپە يەرلەر يېزا - كەنتلەردىكى يېرى يوق ياكى
يېرى ئاز دېھقانلار يىللىق ئىجارىگە ئېلىپ، ھەر خىل زىرائەت -
لەرنى تېرىپ پايدىلىناتتى. مۇدەررىس ئالىم - ئۆلىمالارمۇ ئۆز -
ىگە تەئەللۇق ۋەخپە يەرلەرنى دېھقانلارغا ناھايىتى ئەرزان باھادا
سېتىپ بېرەتتى. دېھقانلارمۇ ئىجارە ھەققىنى يىلمۇ يىل ئۆز
قەرەلىدە مۇدەررىس ئاخۇنۇملارغا تۆلەپ تۇراتتى. مۇتەۋەللىلەر
(مەدرىسىنىڭ بىنا قىلغۇچىلىرىنىڭ ۋارىسلىرى)دىن بىر ياكى
ئىككى كىشى ۋاكالىتەن خانەندىلىك ۋەخپە يەرلەرنى باشقۇرۇپ،
ئۇنىڭدىن كەلگەن تەڭگە (كۈمۈش پۇل) ۋە ئاشلىقلارنى ۋاقتى -
ۋاقتىدا نامرات تالىپلارغا مۇۋاپىق تەقسىملەپ بېرىپ، ئۇلارنىڭ
خاتىرجەم ئوقۇپ، ئىلىم تەھسىل قىلىشى ئۈچۈن شارائىت ھا -
زىرلاپ بېرەتتى.

قاراقاش بازار ئىچىدە ئوقۇغۇچى - تالىپلارنىڭ نىسبەتەن
كۆپلىكى، دەرس ئۆتۈش گۇسۇلىنىڭ ئۆزگىچىلىكى ۋە ئىلىم
تەھسىلاتىنىڭ كۈندىن - كۈنگە روناق تېپىشتەك ئەۋزەللىكى

بىلەن شۆھرەت قازىنىپ، يۇرت - جامائەتچىلىكىنىڭ دىققەت نە - زىرىنى ئۆزىگە خۇددى ماگىنتتەك تارتىۋالغان نۇقتىلىق مەدە - رىسىلەر بار ئىدى. بۇ مەدرىسىلەرنى ئوۋەندە قىسقىچە تونۇشتۇ - رىمەن:

بىرىنچى، ئويباغ مەدرىسە. بۇ قوش مەدرىسە بولۇپ، يولنىڭ ئىككى تەرىپىدە دەرۋازىلىرى بىر - بىرىگە ئۇدۇل قاراپ تۇرىدۇ - خان ھەيۋەتلىك مەدرىسىلەر ئىدى. مەدرىسىنىڭ مۇدەررىسى ئەللامە ھەزرەت - نىسارى مەسۇتخان داموللا ھەزرەت ئەينى زامانلاردا بۇخارايى شېرىپتىكى ئاتاقلىق ئۆلىمايى ئەزەملەردە تەھسىلنى كامالىغا يەتكۈزۈپ، ئالىي سەنەد (دىپلوم) بىلەن ۋە - تەنگە قايتىپ كەلگەندىن كېيىن دەرس ئۆگىتىشكە باشلىغان.

ئۇ زامانلاردا (1910 - يىللاردا) ئويباغ مەدرىسىسى ئىلىم - مەرىپەتنىڭ ئوچىقىغا ئايلىنىپ، خوتەن ۋىلايىتىدىلا ئەمەس شىنجاڭنىڭ ھەممە جايلىرىدىن تۈركۈم - تۈركۈملەپ تالىپلار كېلىپ بەس - بەستە ئىلىم تەھسىل قىلىشقا باشلىغان. داموللا ھەزرەت كۆزىنىڭ ئەمالىقىغا قارىماي، پۈتۈن ھاياتىنى دەرس ئۆ - تۈشكە بېغىشلاپ، سانسىزلىغان ئالىم - ئۆلىمالارنى تەربىيەلەپ يېتىشتۈرۈپ، يۇرتنىڭ باغرىغا ئېرىپان نۇرىنى چاچتى.

مۇھەممەتئىمىن بۇغرامۇ مانا مۇشۇ ئويباغ مەدرىسىسىدە، داموللا ھەزرەتنىڭ ئۇستازلىقى ئاستىدا ئوقۇپ تەربىيىلىنىپ تەھسىلاتىنى كامالىغا يەتكۈزگەن.

مۇھەممەتئىمىن بۇغرانىڭ ئانىسى سەككىنە بانۇ خېنىم خو - تەن شەھەر ئىچى خەلىپىلىك ھويلا دېگەن مەھەللىدە مەرىپەت - پەرۋەر بىرھاللىق ئائىلىدە دۇنياغا كەلگەن، بالاغەتكە يەتكەندىن كېيىن لوپ ناھىيە يۇرۇڭقاشتىكى ئېگىز ئېرىق قازانچى مەھەل - لىسىدىكى بىر ئۆلىما ئائىلىسىدە تۇغۇلۇپ، ئىلىم ۋە ئەخلاق جەھەتتە تەربىيە كۆرگەن پراۋىردىن ئاخۇن خەلىپىتىم (كېيىن ھەج تاۋاپ قىلغان) بىلەن نىكاھلىنىپ ئۆيلۈك - ئوچاقلىق بولغان. بۇلار بەش پەرزەنت (تۆت ئوغۇل، بىر قىز) كۆرگەن،

پەرزەنتلەرنىڭ ئەڭ چوڭى مۇھەممەتئىمىن ئاخۇن، ئىككىنچىسى بۇۋى مەريەمخان (ئابدۇلئەھەت مەقسۇم ھاجىمىنىڭ ئانىسى)، ئۈچىنچىسى مۇھەممەت شېرىپ ئاخۇن (كەسپىي تېۋىپ)، تۆتىنچىسى ئابدۇللا ئاخۇن (شاھ مەنسۇر)، ئەڭ كىچىكى نۇرەھمەد ئاخۇن (ئىمىر ساھىپ) لار ئىدى. بۇۋى مەريەمخان ئاكىسى مۇھەممەت ئىمىن ئاخۇن بىلەن بىللە ئويباغ مەدرىسىسىدە بىلىم ئالغان، «قۇرئان كەرىم»گە بىمالال تەپسىر قىلالايدىغان، ئۆز زامانىسىغا يارىشا زىيالى ئايال ئىدى. مۇھەممەت شېرىپ ئاخۇن بولسا خېلى بۇرۇنلا تېبابەتچىلىك كەسپى بىلەن كورلىغا بېرىپ يەرلىشىپ، شۇ يەردە ئالەمدىن ئۆتكەن.

مۇھەممەت ئىمىن ئاخۇن 1915 - يىلىدىن 1918 - يىلىغىچە ئويباغدا ئوقۇپ، ئوقۇشنى خەتمە (پۈتتۈرگەندىن) قىلغاندىن كېيىن، قولىغا «سەنەد» (دىپلوم) ئالىدۇ ۋە خوتەن شەھەر ئىچى خەلىپىلىك ھويلىدىكى مەدرىسىگە مۇدەررىس بولۇپ تەيىنلىنىدۇ. بۇ چاغدا مۇھەممەت ئىمىن داموللام بىر قانچە ئەسەرلەردىن بېرى داۋام قىلىپ كەلگەن ئوقۇش - ئوقۇتۇش جەھەتتىكى قالاق - قاتمال ئۇسۇلنى ئىسلاھ قىلىپ، ئوقۇتۇشتا تالىپلارغا پايدىلىق ۋە قولاي بولغان يېڭىچە تەدبىرلەرنى قوللىنىشقا باشلايدۇ، ئىسلاھات يولىدا قەتئىي ئىرادىگە كېلىپ قاتتىق تۇرۇپ چېلىش - قانلىقتىن، بىر گۈرۈھ مۇتەئەسسەپ موللىلار قارشى چىقىپ، مۇھەممەت ئىمىن داموللام ئۈستىدە ھەر خىل بولمىغۇر ئۆسەك - ئىغۋالارنى تارقىتىدۇ. مۇھەممەت ئىمىن داموللام كېيىن مۇھەممەتتىن ئىياز ئەلەم ئاخۇننىڭ تەشەببۇسى بىلەن قاراقاشقا يۆتە - كىلىپ كېلىپ، ئاۋال داۋا كۆلىپىشى مەدرىسىسىگە، كېيىن كونا كۆتەڭ بازىرى مەدرىسىسىگە مۇدەررىس بولىدۇ.

ئىككىنچى، كونا كۆتەڭ بازىرىدىكى مەدرىسە. مۇھەممەت ئىمىن داموللام بۇ مەدرىسىگە يۆتكىلىپ كەلگەندىن كېيىن، تالىپلارنىڭ سانى بارغانسېرى كۆپىيىپ، ئوقۇتۇش ئىشلىرىدا يېتەكچى، ياخشى نەتىجىلەر مەيدانغا كېلىشكە باشلايدۇ.

1930 - يىللاردىكى ئەكسىيەتچىل جىن شۇرېن ھاكىمىيە - تى ۋە چەت ئەل زور راۋانلىرىغا قارشى قوزغالغان قاراقاش دېھ - قانلار قوزغىلىڭىنىڭ ئالتۇن بۆشۈكى مانا مۇشۇ مەدرىسە ئىدى. ئۈچىنچى، «ئاق مەدرىسە». بۇ مەدرىسە شىنجاڭ يېقىنقى زامان تارىخىدا ئۆتكەن مەشھۇر شەخس - ئەپرۇزخان گۇڭ (ۋاڭدىن بىر دەرىجە تۆۋەن) نىڭ تەشەببۇسى ۋە خىراجىتى بىلەن بىنا قىلىنغان بولۇپ، 1930 - يىللارنىڭ بېشىدىن تاكى 1949 - يىلنىڭ ئاخىرىغىچە دادام نۇراخۇنۇم مەزكۇر گۇڭ - خوجىلارنىڭ تەكلىپىگە ئاساسەن مۇدەررىسلىك قىلىپ كەلگەن، يۇقىرىقى ئىككى مەدرىسىدىن قالسا، مەزكۇر مەدرىسىدە ياش ۋە ئوتتۇرا ياشلىق تالىپلار كۆپ ئىدى. دادام نۇراخۇنۇم يۇقىرىدا تىلغا ئې - لىپ ئۆتكەن ئويىغا مەدرىسىنىڭ ئىككىنچى قارار تالىپلىرى - دىن ئىكەن. داموللا ھەزرەت ئالەمدىن ئۆتكەندىن كېيىن، ئىك - كىنچى ۋە ئۈچىنچى قارار تالىپلار ئۈستاز داموللا ھەزرەتنىڭ ۋەسىيىتىگە بىنائەن مۇھەممەت ئىمىن ئاخۇن داموللامدا تەھسى - لىنى داۋاملاشتۇرۇپ ھەمدە خەتمە قىلىپ (ئوقۇشنى پۈتتۈرۈپ) سەنەد (سەنەد - ئەرەبچە سۆز بولۇپ، «يۆلەنچۈك» دېگەن مەناغا ئىگە بۇ يەردە «گۇۋاھنامە، دىپلوم» دېگەن مەنانى بىلدۈرىدۇ) ئال - خان ئىكەن.

تۆتىنچى، جۇۋا مەدرىسە. بۇ مەدرىسىمۇ گۇڭ، خوجىلارنىڭ ئىگىدارچىلىقىدا بولۇپ، ئەينى يىللاردا بۇخارايى شېرىپتىكى نۇقتىلىق ئالىي بىلىم يۇرتلىرىنى ئەلا نەتىجە بىلەن پۈتتۈرۈپ كەلگەن (ئەسلى قاراسايدىن) مۇنەۋۋەر گۈلما ئالىم داموللام مەزكۇر مەدرىسىگە باش مۇدەررىس، قاراقاش ناھىيىسىگە ئەلەم ئىدى (ئەلەم - دىنىي مەمۇرىي ئۇنۋان، ھوقۇق).

ھەر قايسى مەدرىسىلەردىكى تەھسىلاتى يۇقىرى، پېشقەدەم تالىپلار ئۆز ئۈستازىدىن دەرس ئۆگەنكەندىن سىرت، ئالىم داموللامنى پەخىرىي ئۈستاز دەپ قاراپ، ئۇنىڭدىمۇ قوشۇمچە دەرس ئاڭلايتتى. بۇنىڭغا ئۆز ئۈستازلىرىمۇ ئىجازەت بېرەتتى.

بەشىنچى، يېڭى مەدرىسە ياكى ئەھمەد ھاجىم بايۋەچچىنىڭ مەدرىسىسى. بۇ مەدرىسە زامانغا خاس ئۆزگىچە مىللىي ئۇسلۇبتا سېلىنغان بولۇپ، ئاخۇنلۇق (مۇدەررىسلىك) ئۆي، مەسچىد، چا-در (دەرسخانا)، ھوجرىلىرى ئازادە ھەم مەدەنىي ئىدى. مەزكۇر مەدرىسىلەرنىڭ بىرىگە ئابدۇللا داموللام (ھاجىم)، يەنە بىرىگە سەدىردىن ئاخۇنۇم (دادامنىڭ ئويىباغ مەدرىسىسىدىكى چاغدىكى يېقىن ساۋاقدىشى) مۇدەررىسلىك قىلاتتى، 40 - يىللاردىن بۇرۇن كىملىرىنىڭ مۇدەررىس بولغانلىقىنى بىلمەيمەن. يۇقىرىقى مەدرىسىلەر سەۋىيە ھەم دەرىجە جەھەتتە ھازىرقى ئالىي تېخنىكومغا تەڭ.

خەتمە تويى (ئوقۇش پۈتتۈرۈش مۇراسىمى)

مەدرىسىلەردە (كىچىك ۋاقتىمدا دادامنىڭ ئېيتىپ بېرىش-چە)، 1930 - يىللارنىڭ باشلىرىغىچە تەھسىلاتى (ھاسىل قىلغان بىلىمى) مۇئەييەن باسقۇچقا يەتكەن بەشتىن ئون، يىگىرمە، ئۆت-تۈز ھەتتا 40 نەپەرگە قەدەر تالىپنىڭ يۇرتىنىڭ زۆرۈر ئېھتىياج ھەمدە ئەمەلىي ئەھۋالىغا ئاساسەن، ناھايىتى داغدۇغىلىق ھالدا خەتمە تويى، يەنى ئوقۇش پۈتتۈرۈش مۇراسىمى ئۆتكۈزۈلىدىكەن. مۇراسىم باھار ياكى ياز پەسلىنىڭ مەمۇرىيلىق ۋاقتىغا توغرىد-لىنىپ، شەھەر ئىچى ياكى سىرتىدىكى ساپ ھاۋالىق، كاتتا، گۈ-زەل باغلاردا تولۇق بىر كۈن مۇدەررىس - ئۇستازلارنىڭ يېتەك-چىلىكىدە ئېلىپ بېرىلىپ، شەھەر ۋە يېزا - قىشلاقلاردىن ئۆ-لىمالار، مەھكىمە شەرىئىيە ئاخۇنلىرى (ئەلەم، مۇپتى، قازى كالانلار)، يۇرت چوڭلىرى، مۆتىۋەر زاتلار، خەتمەكەردە (ئوقۇش پۈتتۈرگۈچى) تالىپلارنىڭ ئاتا - ئانا، جەددى - جەمەتلىرى، خو-لۇم - قوشنىلىرى ئەھۋالىغا يارىشا، تاپقانلىرىچە سوۋغا - سالاملارنى ئېلىپ كېلىپ مۇراسىمغا قاتنىشاتتى، يىراق - يې-قىندىن ئۆزلۈكىدىن كەلگەن دېھقانلارمۇ قىزغىن مۇلازىمەت قىلاتتى. ھەر خىل مېۋە كۆچەتلىرى قويۇق سايە تاشلاپ تۇرغان كەڭ - ئازادە پاكىزە سەينىغا يېيىلغان رەڭدار زىلچا - گىلەم،

گۈللۈك كېگىزلەر ئۈستىگە سېلىنغان كەڭ داستىخان خىلمۇ - خىل لەززەتلىك ئېسىل ئائىمىلار ۋە تاتلىق - چۈچۈك مېۋىلەر بىلەن تولغان، بەرىكەت، توقچىلىق ھۆكۈم سۈرۈپ، ھەممە كىشىگە خۇشاللىق ئاتا قىلغان.

مۇراسىمنىڭ ئاخىرىدا مەھكىمە شەرىئىيە ۋە مۇدەررىس تەرىپىدىن «خەتمە كەردە» (ئوقۇش پۈتتۈرگۈچى) تالىپلار (خەلىپە - تىمىلەر) غا سەنەد تارقىتىلاتتى. ئاندىن يۇرت چوڭلىرى ئەدەب بىلەن پەگاغا چۈشۈپ قوللىرىنى كۆكسىگە قويغان ھالدا: «بىز پالانى خەلىپىتىمنى يۇرتىمىزنىڭ جامائەتلىرىگە ۋاكالىتەن تەلەيمىز، ئىلتىجايىمىزنى قوبۇل قىلغايلا» دەپ تەلەپ قىلاتتى، ئىجازەت بېرىلگەندىن كېيىن، ئېلىپ كەلگەن مەخسۇس سەللە، ئېسىل تون، مەسە - كالاچلار كىيگۈزۈلەتتى ۋە ئېگەر - جاب - دۇقلۇق ياخشى ئاتقا مىندۈرۈپ، ئۇستازلىرى، يارانلىرى ھەمدە مۇراسىم ئەھلى بىلەن خوشلىشىپ ئۆز يۇرتلىرىغا قاراپ يولغا راۋان بولۇشاتتى. گۈرۈھ - گۈرۈھ جامائەت ئۇلارنىڭ ئارقىسىدىن داغدۇغا، چۇقان - سۈرەن بىلەن ئەگىشىپ ماڭاتتى، تاكى مەنزىلگاھى - يۇرتىغا يېتىپ بارغانغا قەدەر ھاپىزلار نۆۋەتلىشىپ مۇڭلۇق ئاھاڭدا تەلقىن - ھۆكمەت ئېيتاتتى، ئۇنىڭغا تەڭكەش قىلىپ رەققاسلار ساما سالاتتى. مانا مۇشۇنداق پەيزى - پۈتۈھات ئىچىدە خەتمە كەردە خەلىپىتىمنى تولۇپ تاشقان ئىززەت - ئىكرام بىلەن يۇرتقا ئېلىپ چىقاتتى...

«سەنەد» تېكىستى ئاشۇ زامانلاردا خوتەن قەغىزىگە خۇش خەت بىلەن يېزىلىپ، مەھكىمە شەرىئىيە ئاخۇنلىرىنىڭ كۈمۈش مۆھۈرلىرى بېسىلاتتى.

مېنىڭ دادام نۇراخۇنمۇ ئەينى زاماندا 40 نەچچە نەپەر ساۋاقدىشى بىلەن بىللە مۇھەممەت ئىمىن داموللامنىڭ قولىدا تەھسىلاتىنى يۇقىرىقى ئۇسۇل بويىچە خەتمە قىلغانىكەن.

تۇتقىلى كېلىپ تۇتۇلۇپ قېلىش

مامۇت غازى

پىچان بىلەن مورى ئوتتۇرىسىدىكى قەدىمىي يولنىڭ پىچان تەرەپكە 72 كىلومېتىر كېلىدىغان بۆلىكىدە كەرچى دەپ ئاتىلىدۇ. دېنغان بىر قونالغۇ بار. بۇ يەرگە ئىككى ئەۋلاد ئىگىدارچىلىق قىلىپ كەلگەن تۆمۈرخان مېھماندوست، كۆكسى - قارنى كەڭ ئادەم بولۇپ، بۇ يەردىن ئۆتكەن يولۇچىلارغا ئاۋۋال نان، چاي بېرىپ، ئاندىن گەپ سوراپتتى. 1949 - يىلى 9 - ئاينىڭ ئاخىرى شىنجاڭ تىنچ يول بىلەن ئازاد بولغان دەسلەپكى چاغلاردا، ئوسمان مان باندېت ۋە ئۇنىڭ ئەگەشكۈچىلىرى ھەمدە گومىنداڭنىڭ ئاز سانلىق قاچاق ئەسكەرلىرى تاغلارغا قېچىپ بېرىۋېلىپ، قوراللىق ئىغۋاگەرچىلىك قىلغان ۋاقىتتا، تاغ يوللىرىنى ۋە قازاق تىلىنى پۇختا بىلىدىغان تۆمۈرخان پىچاننىڭ چىقىم رايونىدا تۇرۇشلۇق خەلق ئازادلىق ئارمىيىسىنىڭ تاغ باندىتلىرىنى تازىلاش ھەرىكىتىگە قاتنىشىپ، يول باشلاش، تەرجىمانلىق قىلىش ۋە تاماق، ياتاقلىرىنى ھەل قىلىش جەھەتلەردە خىزمەت كۆرسىتىپ، بىرنەچچە قېتىم تەقدىرلىنىپ مۇكاپاتلىنىدۇ. بۇ خەۋەرنى مورى تاغلىرىدا تۇرۇپ ئاڭلاپ تۇرغان ئوسماننىڭ قىزى باشچىلىقىدىكى قوراللىق باندىتلار ئۆزلىرىنىڭ ھالاكەتلىك تەقدىرىگە تەن بەرمەي، تۆمۈرخاننى تۇتۇپ كېلىپ، ئۇنىڭدىن ئىنتىقام ئالماقچى بولىدۇ.

1951 - يىلى 7 - ئاينىڭ 18 - كۈنى ئوسماننىڭ قىزى ئىككى قوراللىق ئەر (قازاق) كىشىنىڭ ھەمراھلىقىدا كەرچىگە يېتىپ كېلىدۇ. بۇ چاغدا تۆمۈرخان مورىغا ئۆرۈك ئېلىپ ماڭغان

ئۈچ ئادەمنىڭ ئېشەكلىرىنى تاقلاۋاتاتتى. ئايال باندەت ئېتىنى دېۋەيلىتىپ كېلىپ، قامچىنىڭ دەستىسى بىلەن ئۇنىڭ پىشانىسىگە نوقۇپ تۇرۇپ:

— تۆمۈرخان دېگەن يەكچەشمە سەنمۇ؟ ئوسمان بانۇرنىڭ 36 ياشلىق قىزىنىڭ قولىغا چۈشىدىغانلىقىڭنى ئويلىمىغان بولغىتتىڭ، ئەمدى قانداق قىلسەن؟ — دەيدۇ. تۆمۈرخان بولمىقىنى تاشلاپ، ئىككى قولىنى كۆكسىگە قويۇپ تۇرۇپ قازاق تىلىدا:

— يوقسۇ، ئوقۇشماسلىق بوپتۇ، ماڭا خەۋەر بەرگەن بولساڭلار ئۆزۈم بېرىپ سىلەرنى باشلاپ كەلمەمتىم، قېنى ئاتتىن چۈشۈپ ئۆيگە كىرىڭلار، — دەيدۇ. ئايال:

— ئۆيۈڭدە نېمە قىلىمىز، — دېسە، ئۇ:

— سىلەر دېگەن ئەزىز مېھمان، ئاۋۋال ئۆيگە كىرىپ چاي ئىچىپ، تاماق يەڭلار، ئاندىن قانداق بۇيرۇقنىڭ بولسا مانا مەن قوبۇل قىلىمەن، — دەپ تازىم قىلىدۇ.

ئۇلارنى ئۆيگە باشلاپ كىرىپ نان، چاي، ئۆرۈك بىلەن كۈتۈپ، ئۇلار سۇيۇقتاش ئىچىمىز دېگەچكە، ئايالى ئاشقا تۇتۇش قىلىۋاتقاندا تۆمۈرخان ئاتلارغا بوغۇز بېرىپ قويۇپ كىرەي دەپ تالغا چىقىپ، ھېلىقى مورغا بارىدىغان ئۈچ كىشىگە: بۈگۈن بىز بۇ ئۈچ باندەتنى تۇتۇپ باغلىۋالمىساق، ئۇلار ھەممىمىزنى تۇتۇپ كېتىپ قىيناپ ئۆلتۈرىدۇ. ئاش پىشقاندا سىلەرمۇ ئۆيگە كىرىپ تەييارلىنىپ تۇرۇڭلار، ئۇلار بىر چىنە ئاشنى ئىچىپ بولۇپ، ئىككىنچىسىنى قولىغا ئالغاندا، مەن چۆمۈچنى قازانغا ئۈچ قېتىم ئۇرۇپ بەلگە بېرىمەن، ئۇلار تەييارلىقسىز تۇرغان پۇرسەتتىن پايدىلىنىپ سىلەر ئىككىڭلار ئىككى ئەرنى تۇتۇپ باغلايسىلەر، مەن ئايالنى تۇتۇپ باغلايمەن، دەيدۇ. ئۇلار شۇ پىلان بويىچە قوراللىق باندەتلەر بىلەن خېلى ئۇزۇن ئېلىشىپ، ئىككى ئەرنى قورالسىزلاندۇرۇپ باغلىۋالىدۇ، بىراق تۆمۈرخان ئايال بىلەن ئېلىشىپ كۈچى يەتمەي ياردەم تەلەپ قىلىدۇ. بىرەيلەن كې-

لىپ ياردەملىشىپ ئايالنىمۇ قورالسىز لاندۇرۇپ باغلايدۇ.
ئۇلارنى تالاغا ئېلىپ چىقىپ، ئاتقا مىندۇرۇپ ئېلىپ ماڭا -
ماقچى بولغاندا ئايال:

— بىز سېنى تۇتقىلى كېلىپ تۇتۇلۇپ قالدۇق، ئەمدى بىز -
نى نەگە ئاپىرسەن، دەپ سورايدۇ. تۆمۈرخان:
— سىلەرنى خەلق ئازادلىق ئارمىيىسىگە تاپشۇرۇپ بېرىد -
مەن، يۇۋاش بولۇش، دەپ جاۋاب بېرىدۇ. شۇنىڭ بىلەن ئۇلارنى
قورال - ياراغ، ئاتلىرى بىلەن قوشۇپ، بۇ يەرگە بەش كىلومېتىر
كېلىدىغان تۆۋەن كەرچىدە تۇرۇشلۇق خەلق ئازادلىق ئارمىيىسى -
سىگە تاپشۇرۇپ بېرىدۇ.

مەن 1978 - يىلى 7 - ئايدا پىچان ناھىيىسىنىڭ كۆكيار
سۇ ئامبىرى قۇرۇلۇش يېتەكچىلىك ئورنىدىن خىزمەت مۇناسى -
ۋىتى بىلەن كەرچىگە كېلىپ تۇرغان چېغىمدا، مەرھۇم تۆمۈر -
خاننىڭ ماڭا ئەينى چاغدىكى نەق مەيداننى كۆرسىتىپ تۇرۇپ
سۆزلەپ بەرگەنلىرىدىن ئوسماننىڭ قىزىغا ئائىت قىسمىنى رەت -
لەپ چىقتىم.

دىۋانلەر ھەققىدە بىلىدىغانلىرىم

مامۇت غازى

مەن ئاقتۇدا تۇغۇلغان، ئېسىمنى بىلىسەم مەھەللىمىزدە تى -
لەمچىلىكنى ئادەت قىلغان ئابداللار دەيدىغان بىر تائىپە بار ئىدۇ -
كەن. بۇلار توغرىلىق ھازىرغا قەدەر بەزى ماقالىلەر يېزىلدى،
ئۇلارنىڭ تارىخى، تىلى، ئۆرپ - ئادىتى ئۈستىدە مەخسۇس تەك -
شۈرۈشلەرمۇ ئېلىپ بېرىلدى. بەزى ياش زىيالىيلار ئۇلارنى ئۆي -
غۇرلارنىڭ سىگانلىرى دەپ قارىماقتا. ئۇلار كىملىرى، ئۇلار نېمە
ئۈچۈن «دىۋانە» دەپ ئاتىلىپ قالغان، شىنجاڭغا قاچان كەلگەن،
قايسى جايلاردا ئولتۇراقلاشقان، ئۇلار نېمە ئۈچۈن تىلەمچىلىكنى
كەسىپ قىلغان، ئۇلارنىڭ توپلىشىپ تىلەمچىلىك قىلىش ئادىتى -
تى قاچان باشلىنىپ، قاچان ئاخىرلاشقان، تىل - يېزىقى بارمۇ،
ئۆرپ - ئادەتلىرى قانداق؟ بۇ ھەقتە جۇمھۇرىيەت قۇرۇلۇشتىن
ئىلگىرى كۆرگەن - بىلگەنلىرىم ۋە جۇمھۇرىيەت قۇرۇلغاندىن
كېيىن ئەھۋال ئىگىلەپ يازغان بەزى خاتىرىلىرىمگە ئاساسەن،
بىلىدىغانلىرىمنى يېزىپ كۆپچىلىكنىڭ پايدىلىنىشىغا سۈندۈم.

شۆتاكدا يېقىلغان گۈلخان

مەن قەلەندەر شاھىمەن،
ئالەم ماڭا ۋەيرانىدۇر.
پايتەختىم گۈلخانىم،
ئوردام قەلەندەر خانىدۇر.

— مەشرەپ

ئاقتۇ ناھىيىسىدىكى پىلال يېزىلىق ھۆكۈمەت دەرۋازىسىدا - نىڭ يېنىدىكى قەدىمىي كۆلنىڭ شەرق تەرىپىدە 1914 - يىلى قۇرۇلۇپ، 1931 - يىل 3 - ئايدىكى قومۇل دېھقانلار قوزغىلىد - ئىدىن كېيىن ئوقۇش توختاپ قالغان شۆتاك دەرۋازىسىنىڭ شە - مالى ۋە جەنۇبىغا سېلىنغان ئۆيلەرنىڭ ئالدىدا قوش قاناتلىق ئىشىكى شەرققە قاراپ تۇرىدىغان چوڭ زال ئەينى ۋاقىتتا توپ - لىشىپ تىلەمچىلىك قىلىدىغان دىۋانىلەرنىڭ چۈشكۈنخانىسى ئىدى. دىۋانىلەر بۇ يەرگە 30 — 20 دىن بولۇپ بىر كەلسە، ئون نەچچە كۈنلەپ تۇراتتى. بىر توپ دىۋانىلەر كەتسە، باشقا بىر توپ دىۋانىلەر كېلەتتى. ئۇلار ھەر ئاخشىمى زالىنىڭ تۇڭلۇكىنىڭ ئۆ - دۇلىغا گۈلخان يېقىپ، كورلىرىدا چاي قاينىتىپ، تىلىگەن ناد - لىرى بىلەن قورسىقىنى تويغۇزغاندىن كېيىن، گۈلخاننى چۆرد - دەپ ئولتۇرۇپ، يېتەكچى ئاشىقنىڭ باشچىلىقىدا نەچچە نۆۋەت «ياھۇدوست» دەپ ۋارقىرىشىپ، زىكرى - سۆھبەت باشلايتتى. ھەر قېتىمقى زىكرى - سۆھبەت تەخمىنەن بىر يېرىم سائەتتىن ئىككى سائەتكىچە داۋاملىشاتتى. ھەممىسى ساپايە چېلىپ گۈل - خاننى چۆرىدەپ زىكرى قىلىپ ئالدىغا سىلجىپ، زالىنىڭ ئىچىنى قىزىتىۋېتەتتى. بارغانسېرى ئالدىغا سۇرۇلۇپ، «ھۇ» دېگىنىچە تورۇسقا قاراپ خۇددى دەم تارتقان كەپتەردەك بۇقۇلداپ ئاغزىدىن كۆپۈك قايناپ كېتەتتى. بىر ھازادىن كېيىن، بىر قولىدا ساپا - يىنى، بىر قولىدا قۇلىقىنى تۇتۇپ قاتتىق ئۇيقۇدىن ئويغانغان ئادەمدەك كۆزلىرىنى ئېچىپ، كىشىنىڭ كۆڭلى بۇزۇلغىدەك زىل ئاۋازدا تارىختا ئۆتكەن يىرلىرىنىڭ ئىسمىنى ئاتا پ «يا ھۇ - يا پىرىم» دېگىنىچە تەرلىرىنى ئېرتىپ توختىشاتتى. بۇنداق چاغدا زالىنىڭ ئىچى ھەر تەرەپتىن كەلگەن ئادەملەر بىلەن تولۇپ كې - تەتتى.

ئۇيغۇرلاردا «دىۋاننى دىۋانە قىلغان خەير بەرگۈچى» دېگەن سۆز بار. بۇ يەرگە كەلگەنلەر قۇرۇق كەلمەيتتى، بولۇپمۇ ئاياللار پۇل، نان، بۇغداي - قوناق قاتارلىق نەرسىلەرنى ئېلىپ كېلىپ،

ئۆزى خالىغان دىۋانلەرگە بېرەتتى. ئەرلەر ئوتۇن يەتكۈزۈپ بەر-
رەتتى.

شۆتاكىدىكى گۈلخان يېقىش 1935 - يىلى شۆتاكىنىڭ ئورنىدا -
غا پەننىي مەكتەپ سېلىنغىچە داۋاملاشتى.

كېيىنەك تونلۇق بوۋا

1936 - يىلى 8 - ئاينىڭ مەلۇم بىر جۈمە كۈنى ئاقتۇ
مەدرىسىنىڭ ئالدىدىكى دۆڭگە جايلاشقان خوجاپېقىر خوجا مازىد -
رىدا شەيخ (مازارنىڭ ئىگىدارى)، مۇتۋەلىلى (ئىقتىساد باشقۇر -
غۇچى)، جارۇبەكەش (تازىلىق قىلغۇچى)، بۆكۈل (مال ئۆلتۈرگۈ -
چى)، قوۋۇقچى، چىراغچى قاتارلىقلار ناھايىتى ئالدىراش بىر كا -
لىنى سويۇپ، جۈمە نامىزىدىن يېنىشقا ئۆلگۈرتۈپ داش قاينى -
تىش بىلەن بولۇۋاتاتتى. مازار قورۇسىنىڭ شەرق تەرىپىدە يى -
گىرىمىدىن كۆپرەك دىۋانە ئىشىك تەرەپكە قاراپ تۇراتتى. بىر
چاغدا ئۇلار مازارنىڭ ئىشىكىدىن ئاپئاق ساقاللىق بىر ئادەمنى
ئېلىپ كىردى. بۇ زامانلاردا دىۋانلەرنى مانا مۇشۇنداق بوۋا
(دىۋانلەرنىڭ باشلىقى) باشقۇراتتى. بېشىغا بىر غۇلاچ كېلىدە -
غان كۇلا، ئۈچىسىغا كېيىنەك تون كىيىپ، بېلىگە قوش رومال
باغلاپ تەسۋى ئېسىۋالغان، ئوڭ قولىدا سوتا تۇتۇپ تۇرغان قا -
مەتلىك بۇ كىشى يېڭىسار تەۋەسىدىكى دىۋانلەرنى باشقۇرىدىغان
65 ياشلىق سەلىم بوۋا ئىدى. ئۇ ئازراق چاي ئىچىۋالغاندىن كې -
يىن، ئۆرە تۇرۇپ سۆزلەشكە باشلىدى: «سىلەر يەتتە كەنتىپاراچ
تەۋەسىدىكى دىۋانە ئاشىقلار ئارىسىدىن كەلدىڭلار، دىيارىمىزدا
يېڭى ھۆكۈمەت (شېڭ شىسەي ھاكىمىيىتىنى دېمەكچى) - ئاپ -
تور) قۇرۇلۇپ، ناشايان ئىشلار تۈگەپ، ھەممە ئادەم خاتىرجەم
ئۆز ئىشى بىلەن مەشغۇل بولماقتا. ئاۋۋالقى ۋەخپە يەرلەر ئۇ -
يۇشمىغا قايتۇرۇلۇپ، مەكتەپلەر ئۈچۈن سەرپ قىلىنماقتا. ئەم -
دىلىكتە دىۋانلەرنىڭ كۈدە - كۆرپىلىرىنى سۆرەپ يۈرۈپ تىد -

لەمچىلىك قىلىشىغا رۇخسەت قىلىنمايدۇ، ھەممە دىۋانە - ئا - شىقلار دېھقانچىلىق، ھۈنەرۋەنچىلىك قىلىپ جېنىنى بېقىشى لازىم. 50 ياشتىن ئاشقان قېرى ئاجىزلارنىڭ بىر ھەپتىدە ئۈچ كۈن (دۈشەنبە، پەيشەنبە، شەنبە) خەير - ئېھسان تىلەپ جېنىنى بېقىشىغا رۇخسەت قىلىنىدۇ. تىلەمچىلىك ئۆز تەۋەبىخىلاردا بول - سۇن، خەير تىلەش ئەتىگەندە بولسۇن، ۋاقتى بەك ئۇزۇن بولۇپ كەتمسۇن، خەير بەرگۈچىنىڭ چىرايىغا تىكىلىپ قارىماڭلار، ھويلا - ئاراملاردا تۇرغان نەرسىلەرگە قەتئىي چېقىلماڭلار. مې - نىڭ دېگەنلىرىمنى بارلىق دىۋانە - ئاشىقلارغا يەتكۈزۈڭلار. ھەممىڭلارغا پىر - ئۇستازلارنىڭ روھى مەدەتكار بولغاي»، دەپ سۆزىنى تۈگەتتى. دىۋانلەر ئۇنىڭ ھەربىر جۈملە سۆزىگە «يا ھەق، ھەق راست» دېيىشىپ تۇردى. بوۋا ئىككى كىشىگە بىردىن كۇلا، بەش كىشىگە بىردىن كاشا (يۇڭ يىپتا توقۇلغان بەلۋاغ) تارقىتىپ بەردى.

رەخم ئاكا بىلەن سۆھبەت

1972 - يىل 8 - ئايدا ئاقتۇغا تۇغقان يوقلاپ كەلگەندە قەشقەر كونا شەھەر ناھىيىسىنىڭ بۇلاقسۇ يېزا سوقابېشى كەنتى - دىكى ئىنمىنىڭ قېشىغا بېرىپ، رەخم ئىسىملىك بىر بوۋاي بىلەن ئۇچرىشىپ قالدىم. مەن بوۋاينى ئىككى قېتىم تاماققا تەكلىپ قىلىپ، دىۋانلەرنىڭ ئۆتمىشى ھەققىدە سۆھبەتلەشتىم. — رەخم ئاكا، سىلى كۆپىنى كۆرگەن ئادەم، دىۋانلەر توغ - رىلىق بىر ئاز سۆزلەپ بەرسىلە بوپتىكەن؟

— مەن ئەسلىمدىن دىۋانە ئەمەس، كىچىك چېغىمدا قەش - قەردە تۇرسام، بىر توپ دىۋانلەر، ھەققۇلىبەگ (ياقۇپبەگنىڭ ئوغلى) كورلىغا لەشكەر تارتىدىكەن، بىزمۇ ئارقىسىدىن ماڭد - مىز دەپ تۇرۇپتۇ، مەنمۇ ئۇلارغا قوشۇلدىم. بىز پەيزاۋاتقا كەل - گەندە بىر ھەربىي چىقىپ بىزنى تىزىلدۇرۇپ سانغانىدى، بىز

78 ئادەم چىقتۇق. ئاراڭلاردا خەت بىلىدىغانلار بارمۇ دەپ سورىدى. ھەر كۈنى لەشكەرلەرگە ئۈچ ۋاق تاماق بەرگەندە بىزگىمۇ تاماق بەردى. ئاخشاملىرى قونغان جايدا دىۋانلەر ساپايە چېلىپ، زىكرى - سۆھبەت قىلىپ، چۈشكۈن قىلغان يەرنى قىزىتىۋېتەتتى، بۇنى كۆرگەن بايلار مال ئۆلتۈۋەتتۈرۈپ، دىۋانلەرنى مېھمان قىلاتتى، بەزى سودىگەرلەر زاكات تار - قىتىپ بېرەتتى. لەشكەرلەر ئاقسۇنىڭ ئايكۆل دېگەن يېرىگە كەلگەندە توختاپ قالدى. دىۋانلەر ئۆز توپى بويىچە مېڭىپ كونا تۇرپانغا كەلدى. مەنمۇ دىۋانلەر بىلەن بىللە تۇرپانغىچە بېرىپ ئاندىن قايتىپ كەلدىم. شۇنىڭدىن ئېتىبارەن ماڭا «رەخمىم دىۋانە» دېگەن لەقەم سىڭىپ قالدى. ھازىر 112 ياشقا كىردىم، بىر ئوغلۇم، بىر قىزىم بار. ھېلىمۇ ئىچىم پۇشسا، بەشتاش تۈگمەن - گە بېرىپ بىر - ئىككى شىڭ ئۇن تېپىپ كېلىمەن، - دېدى.

مەن گەپنى دىۋانلەر تەرەپكە بۇراپ:

— دىۋانلەرنىڭ توپلىشىپ تىلەمچىلىك قىلىشى قاچان

باشلانغان؟ - دەپ سورىدىم.

— بۇ ناھايىتى ئېنىق ئىش، - دېدى بوۋاي، - سىلگە

دەپ كەلسەم، ھەر يىلى ھوشۇر ئاي (ھىجرىيە 1 - ئاي) نىڭ 10 -

كۈنى قەشقەر، يەكەن، قاغىلىق ئەۋەسىدىكى دىۋانلەرنىڭ ھەم -

مىسى يېڭىسارنىڭ 40 كىلومېتىرچە شەرقىدىكى سەسقىمىدىكى

ئوردىخان مازىرىغا يىغىلىدۇ. باشقا ئادەملەر توغ باغلاش ئا -

خىرلاشقان كۈنلا قايتىپ كېتىدۇ، ئەمما دىۋانلەر بۇ قاقاسلىق -

تا قۇمغا كۆمۈلۈپ تاكى شەيخلەر خانىقانى تاقىۋەتكىچە تۇرىدۇ.

ھەر يىلى ئۆرۈك پىشقاندا ئاپپاق خوجا مازىرىدا ئۆرۈك سەيلىسى

بولىدۇ. سەيلە بىر ئايدىن ئارتۇق داۋام قىلىدۇ، بۇ سەيلىگە دىۋان -

نلەر تېخىمۇ كۆپ يىغىلىدۇ، ياشلىرى ھەلقۇم (يۇمىلاق) بولۇپ

ئولتۇرۇپ، ساپايە چېلىپ، زىكرى - سۆھبەت قىلىشىدۇ. قې -

رىلار، ئاياللار ۋە بالىلار شەربەتكۈلنىڭ بويىدىكى دەرەخلەرنىڭ

سايىسىدە كۈدە - كۆرپىلىرىنى يېيىشىپ، داشقازاننىڭ ئېشىنى

يەپ ئولتۇرۇشىدۇ. ئەنجۈر پىشقاندا ئاتۇشتا ھەزسۇلتانىم سەي-
لىسى بولىدۇ. بۇ سەيلىنىڭ ۋاقتى ئۇزۇنراق، كۆلىمى چوڭراق
بولىدۇ. سەيلىگە قەشقەر، يەكەن، خوتەن تەۋەسىدىكى دىۋانلەر
توپلىشىدۇ. دىۋانلەرنىڭ قەشقەر تەۋەسىدىكى توپلىشىپ تىلەم-
چىلىك قىلىشى مانا مۇشۇنداق پەيدا بولغان، - دېدى.

ئەينى چاغلاردا ئۇلاردا يەر - زېمىن، ئۆي - مۈلۈك بولمى-
غانلىقى ئۈچۈن، جاي - جايلاردىكى نەچچە يۈز مو، ھەتتا نەچچە
مىڭ مو ۋەخپە يەرلىرى، شەھەرلەردە ۋەخپە دۇكانلىرى بولغان
مەشھۇر مازارلار ئۇلارنىڭ تۇرۇشىغا ئىمكانىيەت يارىتىپ بەرگەن-
لىكى، مۇشۇنداق مازارلار ۋە يېزا - قىشلاقلاردىكى مەسچىت -
خانقالاردا قايناپ تۇرىدىغان داش قازانلار ئۇلارنى تاماق بىلەن
تەمىنلىگەنلىكى ئۈچۈن، ئۇلاردا تەركىبى دۇنيا بولۇپ كۆچمەن
ھالەتتە ماكانسىزلارچە تۇرمۇش كەچۈرۈش ئادىتى شەكىللەنگەن-
لىكى مەلۇم بولدى.

دىۋانلەرنىڭ كەلگەن ۋاقتى

ئىلگىرىكى تەتقىقات ماقالىلىرىدە بۇ ھەقتە ئانچە - مۇنچە
مەلۇمات بېرىلگەن. مەن تۆۋەندە جۇمھۇرىيەت قۇرۇلۇشتىن ئىل-
گىرى ئىككى كىشىنىڭ دىۋانلەر ھەققىدە بەرگەن مەلۇماتىنى
تونۇشتۇرۇپ ئۆتەي:

بىرى، ئاقتۇ ناھىيە پىلال يېزىسىنىڭ شەرقىگە، ئاقتۇ كەن-
تىنىڭ غەربىگە جايلاشقان دۆۋەشور مەھەللىسىدە ئىسمىنىڭ ئا-
خىرىغا «شىر» نى قوشۇپ ئاتايدىغان ئوقەشىر، خوجەشىر، مۇ-
ھەممەت شىر دېگەنگە ئوخشاش كىشىلەر بار ئىدى. بۇلارنى ئاقتۇ-
تۈدىكى دىنىي تارىخچىلار ئىمران پادىشاھىنىڭ ئەۋلادلىرى دەپتە-
تى. ئۇلاردىن مۇھەممەت شىر ئاكا مەھەللىنىڭ شىمالىي تەرى-
پىدىكى پىلالنىڭ سۈيى كېلىدىغان دۆڭنىڭ ئۈستىدە ئولتۇرات-
تى. بۇ دۆڭدە بىزنىڭمۇ يەرلىرىمىز بار ئىدى. 1942 - يىل 5 -

ئايدا بەشىمىز كېۋەز ئوتاشقا كەلگەندۇق. چۈشتە ئۇ كىشى بىزگە چاي ئېلىپ چىقتى. چاي ئىچىۋاتقان چاغدا، بۇ يەرگە ئار-قا - ئارقىدىن ئۈچ دىۋانە كېلىپ، بۇ جايدىكى ئۆيلەرنى ئايلىنىپ يۈرۈپ نان تىلەپ ئۆتۈپ كەتتى. مەن بىلەن بىللە كەلگەن ياسىن موللا ئاكامۇ دىنىي مەكتەپتە ئۇزۇن ئوقۇغان كىشى ئىدى. شۇ-نىڭ بىلەن قىشلاقتىكى دىۋانلەر ئۈستىدە گەپ باشلىدى. پاراڭ بىر يەرگە كەلگەندە ياسىن موللا مۇھەممەت شىر ئاكىدىن:

— قىشلاقتىكى دىۋانلەرنىڭ قاچان كەلگەنلىكىنى سىلى بىلىلا، بىزگە ئېيتىپ بەرگەن بولسىلا؟ — دېدى.

— سۆزلەپ كەلسەك گەپ تولا، نۇر باقى خەلىپە تاغىمىزنىڭ دېگەنلىرىگە قارىغاندا، توققۇزاق، خانجېرىق، ئاقتۇ تەۋەسىدىكى دىۋانلەر بۇنىڭدىن 150 يىللار ئىلگىرى ئافغانىستان، پاكىس-تان، كەشمىر، بەدەخشان دېگەن جايلاردىن كۆچۈپ كەلگەنكەن. مەن ياش چاغلىرىمدا ھەر يىلى نوپۇس خەتلەنگەندە قىشلاقتىكى دىۋانلەرنىڭ سانى ئايرىم خەتلىنىپ يۇقىرىغا مەلۇم قىلىناتتى. كېيىنچە بۇ ئىشلارمۇ يوق بولدى، — دېدى.

يەنە بىرى، مۇشۇ قىشلاقتا پولات دىۋانە دەيدىغان بىر كىشى بار ئىدى. كىشىلەر ئۇنى ساراڭ دەپ ئاتايتتى. ئۇ يېرى كۆپ بىرنەچچە ياش دىۋاننى ئايلىققا ئېلىپ تىلەمچىلىككە سالاتتى. كىشىلەر ئۇنى دىۋانلەر تىلىنى كۆپ بىلىدۇ دەپ قارايتتى. 1943 يىلى 4 - ئايدا ئۇ بىزنىڭ ئۆيگە ئۇرۇقلۇق قوناق ئوقۇش-قىلى كەلگەنكەن. شۇ مۇناسىۋەت بىلەن مەن ئۇنىڭ ئۆيىگە بار-دىم. ئۇ ماڭا چاي قۇيغاچ مېنىڭ پىلالدىكى تۇغقانلىرىمنى سو-ردى. مەن گەپ ئېلىش ئۈچۈن ئۇنىڭدىن:

— پولات ئاكا ھەممە نەرسەڭ ئەل، 4 - ئايدا ئەسكى پاختى-لىق چاپان كىيىپ ئولتۇرغىچە يېڭى كۆڭلەك - ئىشتان، بې-شىڭغا يېڭى دوپپا كىيىپ ئولتۇرساڭ بولمامدۇ؟ — دېۋىدىم، ئۇ-نىڭ ئاغزى ئېچىلدى:

— باياتىن بېرى ماڭا 60 ياشلىق بوۋايدەك نەسەۋەت قىلىپ

كەتتىڭ ئۇكام. مەن تاۋار - دۇردۇنغا ئورنىنىڭ ساممۇ، خەقلەر مېنى پولات ئاخۇن، پولات ئاكا دېمەيدۇ، يەنىلا پولات دىۋانە، پولات ساراڭ دەيدۇ. مېنىڭ مۇشۇنداق يۈرگىنىم ئۆزۈمگە ياخشى. مېنى خەقلەر دىۋاننى ئۇرىدۇ، دەيدۇ. بىكاردىن ئادەم ئۇرىدىغان ساراڭ ئەمەسمەن. بۇ دىۋانلەرنى ئىشقا سالمايمەن دېسەممۇ ئۆزۈم كېلىمەن. ئايلىق پۇلنى تولۇق ئالىدۇ، كۈندە تۆت ۋاق تاماق يەيدۇ. تىلەمچىلىككە چىققاندا چۈشكەن نەق پۇلنى يانچۇقىغا سېلىپ قىمار ئوينىيدۇ. كىيىمى يىرتىلسا ياماپ كىيىشنى بىلەنمەيدۇ. ئېتىزدا قىر چاپسا سۇ توختىمايدۇ. يەر ھەيدە دېسەڭ بو. قۇسا تۇتالمايدۇ. شۇڭا بەزى ئالدىراش چاغلاردا ئاچچىقىم كېلىپ بىرەر كاچات ئۇرۇپ تاشلايمەن شۇ، - دېدى.

— سېنى دىۋانلەرنىڭ تىلىنى كۆپ بىلىدۇ دەيدۇ، سۆزلەپ بەرسەڭ يېزىۋالاي.

— باققالنىڭ ئالدىغا بېرىپ يېرىم كۈن سۆزلىسە بىر سە - قىم جىگدە سېتىۋېلىشقا يارمايدىغان دىۋانلەرنىڭ تىلىنى ئۆ - گىنىمەن دەپ ئاۋارە بولما ئۇكام.

مەن يەنە باشقا پاراڭ سېلىشقاچ دىۋانلەرنىڭ قىشلاققا قا - چان كەلگەنلىكىنى سورىغىنىمدا ئۇ مۇنداق دېدى:

— چوڭ دادامنىڭ سۆزلەپ بېرىشىچە، قىشلاق دېگەن يەر شورلۇق، تىكەنلىك، ياۋا جىگدىلىك ئىكەن. بۇ يەرنى ھازىرقىدەك ئاۋات قىلىش ئۈچۈن ئاتا - بوۋىلىرىمنىڭ بۇ يەردىكى كىشىلەر بىلەن تارتقان جەبرى - جاپالىرىنى ئويلىسام، بۇنى سورىغان كىشىگە گەپ قىلغۇممۇ كەلمەيدۇ، ئەمما سەن ئوقۇغان بالا ئى - كەنسەن، ئۆيىمىزگە بىرىنچى قېتىم كېلىشىڭ، ساڭا بىر گەپنى دەپ بېرەي. قىشلاقتىكى دىۋانلەرنىڭ كەلگىنىگە ئىككى كەم 150 يىل بولدى. باشقىنى بىلمەيمەن.

دىۋانلەر تارقالغان جايلار

دىۋانلەر قەشقەر، خوتەن ۋىلايەتلىرىگە تارقالغان. جۇمھۇرد -

يەت قۇرۇلغاندىن كېيىن، ئۇلارمۇ پارتىيە ۋە ھۆكۈمەتنىڭ غەم-خورلۇقىدا يەر، ئۆي، مال - مۈلۈككە ئىگە بولۇپ، مۇقىم ئول-تۇراقلىشىشقا يۈزلەندى. مەن تۆۋەندە 1947 - يىلدىن ئىلگىرى قەشقەر تەۋەسىدە ئولتۇراقلاشقانلىرىدىن بىلىدىغانلىرىمنى تو-نۇشتۇرۇپ ئۆتەي.

قەشقەر كونا شەھەر ناھىيىسىنىڭ توققۇزاق يېزىسىدىكى ئوغۇساق، كۆكتېرىق، زەمىن دائىرىسىدە؛ بۇلاقسۇ يېزىسىنىڭ سوقا بېشىدىكى ئاقمەسچىت، يوغان تېرەك دېگەن يەرلىرىدە؛ تاش-مىلىقنىڭ كونا بازار، سېرىقئاتا كەنتلىرىدە؛ قوغان يېزىسىدىكى ۋاپ (يېڭى مەھەللە) تا.

يېڭى شەھەر ناھىيىسىنىڭ تازغۇن يېزىسىدىكى جانتۆمۈر (تاشئېرىق) دە؛ خانئېرىق يېزىسىدىكى پايىناپتا.

يېڭىسار ناھىيىسىنىڭ يەكەن يولىدىكى قوشگۈمبەز دە. ئاقتۇ - يېڭىسار كونا يولىدىكى سايلىق كەنتىدە؛ ئاقتۇ كەنتىنىڭ غەربىدىكى قىشلاق دېگەن مەھەللىدە؛ ئايدۆڭ دېگەن بوز يەرنىڭ شىمال تەرىپىدىكى جاڭگال دۆڭلۈكتە؛ پاراچ ئۆستە-ئىدىن سۇ بۆلىدىغان توما بېشىدا.

يوپۇرغا ناھىيىسىدىكى كونا بازار (ئاچچىق) تا. پايىناپتىن كېلىپ ئاتلىق، ئېشەكلىك يۈرۈپ تىلەمچىلىك قىلىدىغانلار ئۆزلىرىنى ئابداللارنىڭ ئەۋلادلىرى دەپ مەغرۇرلىنىدۇ. توما بېشىدىكىلەر ئۆزلىرىنى شاھگۈلنىڭ ئەۋلادلىرى دەپ-يىشىدۇ؛ ئاچچىقتىكىلىرى ئۆزلىرىنى قاراپاچاقلار دەپ ئاتايدۇ.

تۇرمۇش ئادەتلىرى

بۇلار تىلەمچىلىكنى ئاساس قىلىپ، قوشۇمچە دېھقانچىلىق بىلەن شۇغۇللىنىدۇ. ساتىراشلىق ئومۇملاشقان، ئايرىملىرى خەتنە قىلىش بىلەن شۇغۇللىنىدۇ. خانئېرىق پايىناپتىكى دىۋاند-لەر ئارىسىدا پال باقىدىغانلارمۇ بار. دىۋانلارنىڭ تىلەمچىلىك

خۇمارى تۇتقاندا ھېچنېمىگە قارىماي، بالا - چاقىسىنى ئېلىپ بېشى قاينغان تەرەپكە كېتىۋېرىدۇ.

دېۋانلەر تىلىگەن ناننى سېتىشنى يامان كۆرىدۇ. تىلەپ كەلگەن قوناقنى بىر ئۆيگە تۆكۈپ سېتىپ پۇلىنى بۆلۈشىدۇ. ئاقئۇشاق ۋە ماش، پۇرچاقلار بىلەن ھەر خىل ئۇنلارنى ئا- رىلاشتۇرۇپ، ئوماچقا ئوخشاش بىرخىل تاماق ئېتىپ يەيدۇ. ناز- نى چامغۇر توغراپ قايناتقان سۇغا سېلىپ نانقايناق قىلىپ ئى- چىدۇ. بۇنىڭدىن باشقا زاراخەتمە (نورۇز)دا تىلىگەن پولۇنى تا- غاردا ئېلىپ كېلىپ قۇرۇتۇپ ساقلاپ، ئۇدۇللۇق قايناقسۇ قۇيۇپ ئىچىدۇ.

ئەرلەر سالام قىلىشقاندا يانتۇ سالاملىشىدۇ؛ ئاياللىرىدا چۈمبەل تارتىدىغان ئادەت يوق. سەدىقە ئالغان ۋە دۇئا قىلغان چاغدىكى ھەرىكىتى ئىنتايىن سىپايە بولىدۇ. باشقا دىنىي ئادەت- لىرى يەرلىك كىشىلەرنىڭكىگە ئوخشايدۇ.

دېۋانلەرنىڭ تىلى

مەن ئاقتۇدىكى تۇغقانلىرىمنىڭ تەشەببۇسى بىلەن 1941 - يىلىنىڭ ئاخىرى ئاچامنىڭ قېشىغا كېلىشتىن ئىلگىرى دېۋان- لەرنىڭ ئۆز تىلى بارلىقىدىن خەۋەرسىز ئىدىم. ئاقتۇغا كېلىپ يېڭىدىن ئاشلىق ئېلىپ سېتىشقا كىرىشكەن ۋاقىتىم ئىدى. بىر بازار كۈنى جوۋا (ئاشلىق بازىرى)دا قوناقنىڭ باھاسىنى سوراپ تۇرسام، ئاچامنىڭ يولدىشى ياسىن ئاكام قېشىمغا بىر كىشىنى باشلاپ كېلىپ، «ماۋۇ ئادەم بىزگە تونۇش، قوناققا پۇل ئالمەن دېسە بەرسىڭىز بولىدۇ» دەپ كېتىپ قالدى. بۇ بەش يىل ئىلگى- رى خوجاپېقىر مازىرىدا سەلىم بوۋا كۇلا تەقدىم قىلغان ئىككى دېۋاننىڭ بىرى بولۇپ، ئىسمى ھەسەن ئاشىق ئىكەن. مەن بەش چارەك قوناققا پۇل بەردىم. لېكىن ئىچىمدە، بۇ دېۋانلەر يەر تې- رىمىسا قوناقنى نەدىن تېپىپ بېرىدۇ دەپ ئويلاپ قالدىم. كې-

يېنىكى چارشەنبە كۈنى ئۆيىدە ئىشلەيدىغان بالا مېنى ئايدۆڭ دېگەن بوزيەرنىڭ شىمالىي تەرىپىدىكى دىۋانە مەھەللىسىگە باشلاپ باردى. تاملىرى چىم بىلەن قويۇرۇلغان ئۆينىڭ ئالدىغا كەلگەندە ھېلىقى ئادەم چىقىپ بىزنى ئۆيىگە باشلاپ كىردى ۋە بورا ئۈستىگە تۆكۈپ قويغان بەش چارەك قوناقنى تارتىپ بەردى. بۇنىڭغا ئارپا، تېرىق، بۇغداي، ئاق قوناق ئارىلاش ئىدى. بىز تاشقىرىغا مېڭىش ئالدىدا يان تەرەپتىكى ئىشىكتىن بىر قېرى دىۋانە چىقىپ:

— بۇق سۇرۇق (كەپتەر قونىقچۇ؟)، — دەپ ئاچچىقلاپ كەتتى.

— سۇرۇق دەخ (قوناق بار)، — دەپ جاۋاب بەردى ھەسەن ئاكا. مەن يولدا كېتىۋېتىپ يېنىمدىكى بالدىن:

— باياتىن دىۋانلەر مەن ئاڭلاپ باقمىغان بىر گەپنى قىلدۇمغۇ؟ — دېسەم، ئۇ بالا:

— ئۇلارنىڭ ئۆز تىلى بار، قېرىلىرى كۆپرەك بىلىدۇ، ئەمما يەرلىك كىشىلەر بار جايدا سۆزلىمەيدۇ، ياشلىرى ئانچە بىلىمەيدۇ، — دېدى.

بۇ ئىش مەن 1944 - يىل 4 - ئايدا ئاقتۇدىن ئايرىلغىچە دىۋانلەر بىلەن مۇئامىلە قىلىشىپ ئۇلارنىڭ تىلى، تۇرمۇش ئادەتلىرى ۋە باشقا ئەھۋاللىرىنى ئىگىلەپ ئاز - تولا خاتىرە قالدۇرۇشۇمغا تۈرتكە بولغانىدى. ساقلىنىپ قالغانلىرىدىن بىر - نەچچە مىسال كەلتۈرەي:

يودۇ — يەرلىك كىشى

داغا — ياقا يۇرتلۇق يەنى ئۇلارنىڭ ئۆزى

سۇرۇق — قوناق

گەندۇم — بۇغداي

سىيىت — گۈرۈچ

ھەس — نان

دوھوت — گۆش

سوۋۇ — پۇل

دەخ — بار
نەدەخ — يوق
سەپچى — قوغۇن
خاپخاب — تاۋۇز
سەبزەسپىت — پولۇ

نامەلۇم بىر چوكاننىڭ شكايىتى

پىچاندا يېزا ئىگىلىك بانكىسىنىڭ مەسئۇلى بولۇپ ئىش - لەۋاتقان چاغلىرىم ئىدى. 1985 - يىلىنىڭ بىر ئارام كۈنى خىز - مەت ئىشى بىلەن بىرنەچچە كىشى ئۆيگە كەلدى. ياز كۈنلىرى بولغاچقا، ھويلىدا ئۈزۈم بارىڭى ئاستىدا قوغۇن - تاۋۇز يېگەچ پاراڭلىشىۋاتاتتۇق. دەرۋازا قىيا ئوچۇق ئىدى. تۇيۇقسىزلا «ئەس - سالام» دېگىنىچە بىر چوكان كىرىپ كەلدى ۋە:
— چاي بارمۇ؟— دېدى.

مەن ئۇنىڭغا ئايرىم شىرە قويۇپ نان - چاي قويۇپ بەردىم. بۇ چوكان «ئۆھۆ» دەپ بىرنى يۆتلىۋىدى، ئاسماندىن چۈشكەن - دەك ئىككى ئوغۇل بالا پەيدا بولدى. بۇ بالىلار ئەسلى دەرۋازىنىڭ تۈۋىدە ساقلاپ تۇرغانىكەن. ئانا - بالا ئۈچەيلەن ئىشتىھا بىلەن يېگىلى تۇردى. بىز مېھمانلار پارىڭمىزنى قىلىشىۋەردۇق. ئۇزاق ئۆتمەيلا ئۇلار نانلارنى پاك - پاكىز يەپ بولدى. مەن يەنە مېھ - مانلاردىن ئېشىپ قالغان نان، قوغۇن - تاۋۇز، ئۈزۈملەرنى ئە - كىلىپ بەردىم. ئۇلار ئۈنمۇ پاكىزلىۋەتتى ۋە چوڭقۇر رازىمەن - لىك بىلەن «رەھمەت» دەپ سىرتقا قاراپ ماڭدى. مەن ئىككى با - لىسىغا بىر يۈەندىن پۇل بەردىم ۋە سەل گۇمانلىنىپ:

— توختا، — دېدىم ۋە: — سەن دىۋانمۇ؟— دەپ سورىدىم.
— مەن دىۋانە ئەمەس، ئېرىم دىۋانە. كوپىراتسىيە ۋاقتىدا مېنى ئالماقچى بولغانىدى، مەن دىۋانگە تەگمەيمەن دەپ تۇ - رۇۋالدىم، ئاناممۇ قوشۇلمىدى. دادام: ھازىر ئىشلىگەن چىشلەي -

دۇ، باي، دىۋانە دېگەن گەپ يوق، ئەترەتنىڭ كادىرى، ئوقۇغان بالا، ئۇنىڭغا تەگمەي كىمگە تېگىسەن؟ — دېدى. ئاخىرى بىز توي قىلدۇق. 1981 - يىلى يەرلەرنى ھۆددىگە بەرگەندە بىزگە ئالتە مو تۆت پۇڭ باغ، تۆت ئېغىز ئۆي، بىر ئات ھارۋىسى تەگدى. كۈنىمىز ياخشى ئۆتۈۋاتاتتى، ئىككى بالىلىقمۇ بولۇپ قالدۇق. بۇ يىل بۇغداي پىشقاندا، بىر كۈنى يولدىشىم: كېچە دادام چۈشۈمگە كىرىپ قاپتۇ، مەن بۇنىڭدىن كېيىن ئەمگەك قىلىپ جاپا تارتىدىغان ئىشنى قىلمايمەن، ئانا كەسپىمنى قىلىپ جان باقمەن. مەن بىلەن بىللە ماڭمەن دېسەڭ مالىڭ، خالىمىساڭ قال، دېدى. دادام: بىر ئەر كىشى بولغاندىكىن سېنى باقالايدۇ، بىللە بار، دېدى. بىز بۇ يەرگە كەلگىلى 15 كۈن بولدى. ئۈچ كۈندىن بېرى ئۆزى تىلەمچىلىككە چىقماي باشقىلار بىلەن قارتا ئويناپ، ھاراق ئىچىپ ئولتۇرۇپ، مېنى ئىككى بالام بىلەن تىلەمچىلىك قىلىشقا زورلىدى. مەن تىلەمچىلىك قىلىپ باقمىغانلىقىم ئۈچۈن، قانداق قىلىشىمنى بىلمەي بۇ ھويلىغا كىرىپ قالىدىم. ئەمدى مەن دادامغا خەت يېزىپ، بۇ يەردىن مېنى ئېلىپ كېتىشىنى تەلەپ قىلىمەن، — دەپ يىغلىغىنىچە چىقىپ كەتتى.

خاتىمە ئورنىدا

يۇقىرىقىلار ئاساسەن ئىلگىرىكى ئىشلار. ئازادلىقتىن كېيىن، پارتىيە، ھۆكۈمەتنىڭ رەھبەرلىكىدە دىۋانلارمۇ يېڭى سەياسەتتىن بەھرىمەن بولۇپ، ھەر مىللەت خەلقى بىلەن زىچ ئىتىپاقلىشىپ، ئىلىم - پەنگە يۈرۈش قىلىپ، ھەرقايسى ساھەلەردە ئۆزىنىڭ تېگىشلىك رولىنى جارى قىلدۇرۇپ، ۋەتەن ئۈچۈن تۆھپە قوشماقتا. ئەمما ئاز ساندىكى كىشىلەر يەر - زېمىننى تاشلاپ، يەنىلا تىلەمچىلىك بىلەن شۇغۇللانماقتا. بۇنداق كىشىلەرنىڭ ئۆز جايىغا قايتىپ، ھالال ئەجرى بىلەن تۇرمۇش كەچۈرۈشىنى ئۈمىد قىلىمەن.

تازغۇنغا ئايروپىلان چۈشۈپ كېتىشى ۋە قەسى توغرىسىدا ئاڭلىغانلىرىم

ئوسمان مۇھەممەدى قارا قۇتلۇق

تۇڭگان يېغىلىقى يىللىرىدا قەشقەر يېڭىشەھەر ناھىيىسىدە -
نىڭ تازغۇن يېزىسىدىكى يالغۇز ئۈجمە جاڭگىلى دەپ ئاتىلىدىغان
جاڭگالغا بىر ئايروپىلان چۈشۈپ كەتكەن. بۇ ۋەقە تازغۇن خەل -
قىگە خېلى تونۇشلۇق بولۇپ، كۈنلار: «مەن شۇ يىلى قۇچاقتا
ئىكەنمەن»، «مەن شۇ يىلى توققۇز ياشتا ئىدىم» دېيىشىپ، تۇ -
غۇلغان ۋاقىتلىرىنى شۇ ئارقىلىق ھېسابلىشىدۇ.

ئايروپىلان چۈشۈپ كەتكەن ۋاقىتنى خەلق ئارىسىدىكى تا -
رىخچىلارنىڭ بەزىلىرى 1934 - يىلى، يەنە بەزىلىرى 1937 -
يىلى دەپ قارايدۇ.

قەشقەردە 20 - ئەسىرنىڭ ئالدىنقى يېرىمىدا ئىككى قېتىم
تۇڭگان يېغىلىقى بولغان. 1 - قېتىملىقى 1934 - يىلى ما
جۇڭيىنىڭ 2 - قېتىم قوشۇن باشلاپ قەشقەرگە كەلگەن ۋاقىت،
2 - قېتىملىقى 1937 - يىلى مەھمۇت مۇھىتى چەتئەلگە چى -
قىپ كەتكەندىن كېيىن ئابدۇنىياز كامال بىلەن ما خۇسەن قو -
شۇنلىرىنىڭ شېڭ شىسەيگە قارشى ئۇرۇش قىلىپ مەغلۇپ يول -
غاندىن كېيىنكى يېغىلىق.

بۇ توغرىسىدا ماتېرىياللاردا مۇنداق دېيىلگەن:

«1937 - يىلى 4 - ئايدا مەھمۇت مۇھىتى چەت ئەلگە چى -
قىپ كەتكەندىن كېيىن، ... مۇشۇنداق جىددىي پەيتتە، شۇ يىلى
9 - ئايدا سوۋېت ئىتتىپاقى قىرغىزلاردىن تەشكىل قىلغان
ئۈچ پولكىنى، ماتورلاشقان رۇس پولكىنى ئاتۇش چېگرىسى ئارقى -

لىق مارالبېشىغا كىرگۈزۈپ، شېك شىسەي ئەسكەرلىرى بىلەن بىرلىكتە قەشقەرگە يۈرۈش قىلدى، ئۇلارغا 40 ئايروپىلان، 20 تانكا ماسلاشقاندى»^①.

«1937 - يىلى سوۋېت ئىتتىپاقى ماشىنىلاشقان قىسىمنىڭ بىر پولىكىنى ئەۋەتتى، ئۇلار 40 ئايروپىلان، 20 تانكىنىڭ ماس-لىشىشى ئارقىسىدا تورغات ئېغىزىدىن جەنۇبىي شىنجاڭغا كىرىپ، ماخۇسەننىڭ 36 - شىسىغا قاقشاتقۇچ زەربە بەردى. 10 - ئايدا ماخۇسەن بىرمۇنچە ئالتۇننى ئېلىپ، ئاز ساندىكى يېقىندىلىرىنى باشلاپ ھىندىستانغا قېچىپ كەتتى»^②.

«بىز يەكەندىن چىقىپ يېڭىسارنىڭ سېدە دېگەن يېرىگە كەلگەندە شېك شىسەي ئارمىيىسىنىڭ بىر ئايروپىلاننى سوقۇ-ۋەتتۇق، ئايروپىلان يېڭىشەھەرنىڭ تازغۇن يېزىسىدىكى يالغۇز ئۈجمە دېگەن جاڭگالغا چۈشۈپتۇ. كىشىلەرنىڭ ئېيتىشىچە، بۇ ئايروپىلاننى كۆرۈش ئۈچۈن يىراق - يېقىندىن كېلىدىغان ئادەملەرنىڭ ھەپتىگىچە ئايىغى ئۈزۈلمەي، قىزىق بازارغا ئايلانغانىكەن»^③.

دېمەك، تازغۇن يېزىسىغا ئايروپىلان چۈشۈپ كەتكەن ۋاقىت 1937 - يىلى 9 - ئاي ئىدى. ئايروپىلان چۈشۈپ كەتكەن ۋەقەنى ئەسلىپ ئاتام مۇھەممەد سەيپۇللا (1921 - 1985) مۇنداق سۆز-لەپ بەرگەندى:

«جاڭگالغا ئايروپىلان چۈشۈپ كەتكەندە مەن 15 - 16 ياشلاردا بولۇپ تازغۇن مەدرىسىدە ئوقۇيتتىم، يېڭىساردا تۇڭگانلار دەرەخنىڭ ئۈستىدە تۇرۇپ شېك دۈبەن ئەسكەرلىرىنىڭ ئايروپىلاننى ئاتقاننىڭ، ئايروپىلان كەينى تەرىپىدىن تۈتۈن چىقىرىپ كېلىپ مۇشۇ جاڭگالغا چۈشۈپتۇ. شۇ كۈنى تەرەپ - تەرەپتىن نۇرغۇن ئادەملەر كۆرگىلى كەلدى، ئۇلارنىڭ ئىچىدە ئاتلىق، ئېشەكلىك كەلگەنلەرمۇ، پىيادە كەلگەنلەرمۇ بار ئىدى. قاراپ تۇرساق بىر چاغدا بىر ئورۇس ئەسكەر ئايروپىلاندىن پەس-كە چۈشۈپ قوللىرىنى كۆتۈرۈپ بىر نېمىلەرنى دېدى، كىشىلەر

ئۇنىڭ گېپىنى بىلمەي قاراپ تۇرۇۋەردى، ئاندىن بۇ ئەسكەر ئاچچىقلىنىپ قولىدىكى قورالدىن ئاسمانغا قارىتىپ نەچچە پاي ئوق ئاتقاندى، قاچ - قاچ بولۇپ، ھەممە ئادەم كەلگەن تەرەپلەردىكى قېچىشتى. مەنمۇ شۇلار بىلەن بىللە قارلۇق تەرەپكە قېچىپ، قاشقۇرا ئۆستىڭنىڭ بويىغا كەلگەندە توختاپ ئارقامغا قارىسام، ئۇ يەردە ھېلىقى ئايروپىلان بىلەن بىر - ئىككى ئورۇستىن باشقا ھېچكىم قالماپتۇ. مەن بىزنىڭ مەھەللىدىكىلەر بىلەن بىللە ئۆستەڭنىڭ بويىدا بىردەم ئولتۇرۇپ دېمىمنى ئېلىۋالغاندىن كېيىن ئۆيگە قايتىپ كەتتىم».

بوۋام سەپپۇللا موللام (1869 — 1964) ئوقۇمۇشلۇق ئادەم بولۇپ، ياش ۋاقتىدا تازغۇن مەدرىسىدە ئوقۇغانىكەن، ئۇ ماڭا مۇنداق دەپ بەرگەندى:

«جاڭگالغا ئايروپىلان چۈشۈپ كەتكەندە بىز بېرىپ كۆرگەندىق، ئۇنىڭ قانىتىنىڭ ئۇزۇنلۇقى 18 غۇلاچ كەلگەن، ھۆكۈمەتتىن ئايروپىلاننىڭ تۆمۈر سايمانلىرىنى توشۇپ بولغۇچە كۈندە ئۇ يەردىن بىر ئادەم ئۈزۈلمىدى، كېيىن تازغۇن بازىرىدىكى تۆمۈرچىلەر قالدۇق تۆمۈرلەرنى ئېلىپ كېتىپ تاقا سوقۇپ ئىشلەتتى».

مومام ھېلىمخان ئابدۇللا (1900 — 1972) نىڭ بۇ ۋەقە توغرىسىدا مۇنداق دېگەنلىكى ھېلىمۇ يادىمدا تۇرۇپتۇ:

«جاڭگالغا ئايروپىلان چۈشۈپ كەتكەن كۈنى قاسساپ مەھەللىسىدىكى بىرسى بىر ئورۇسنى باشلاپ بىزنىڭ ئىشىك ئالدىغا كەپتۇ، ئۇ:

— موللام، بۇ ئورۇس يېڭىشەھەردىكى ھۆكۈمەتكە بارىدەكەن، ئات سوراپ كەپتۇ، ئاتتىن بىرنى بېرىپ تۇرسىلا، — دېگەندى، چوڭ دادىڭىز ئاتخانىدىكى ئۆزى مىنىدىغان كۆك ئايغىرنى بەردى.

مەن بوۋىڭىزدىن ئورۇسنىڭ تىلىنى قانداق بىلگەنلىكىنى سورىسام، ئۇ:

— باشلاپ كەلگەن ھامۇت ئاخۇن ئورۇسنىڭ تىلىنى بىلىدۇ. دىكەن، ئۇ بۇرۇن ئورۇسنىڭ شەھىرىگە بېرىپتىكەن، — دېدى. تازغۇن يېزىسى كېرەملە كەنتىنىڭ شىمالىدا، قارلۇق كەنتىنىڭ جەنۇبىدا يالغۇز ئۈجمە دېگەن جاڭگال بار ئىدى، 1958 - يىلى بۇ يەر سۇ ئامبىرى قىلىنىپ قاتار سۆگەت سۇ ئامبىرى دەپ ئاتالدى. بۇ سۇ ئامبىرىنىڭ بىر قېشى بىزنىڭ يۇرتىمىز قارلۇق بىلەن چېگرىلىنىدۇ، بۇ يۇرتنىڭ ئايغىدا يەنە شەيدان دېگەن كىچىك بىر كەنت بار، بۇ ئىككى كەنت قوشۇلۇپ «شەيدان - قارلۇق» دەپ ئاتىلىدۇ.

پايدىلانغان ماتېرىياللار:

- ① «شىنجاڭ تارىخ ماتېرىياللىرى» 1996 - يىلى، 40 - سان، شىنجاڭ خەلق نەشرىياتى نەشرى، 145 - بەت.
- ② «شىنجاڭدىكى مىللىي بۆلگۈنچىلىككە قارشى تۇرۇش كۈرەش تارىخى» شىنجاڭ خەلق نەشرىياتى، 1999 - يىلى نەشرى، 71 - بەت.
- ③ «شىنجاڭ تەزكىرىچىلىكى» ژۇرنىلىنىڭ 2001 - يىلى 4 - سانغا بېسىلغان «مەھمۇت شىجاڭنىڭ چەتكە چىقىپ كېتىشى، ئابدۇنىياز كامالنىڭ ھەربىي يۈرۈشلىرى» ناملىق ماقالىدىن.

مەسئۇل مۇھەررىر: ئابلىز ئورخۇن
مەسئۇل كوررېكتور: ئابلىز ئابباس

ئۇيغۇرچە «شىنجاڭ تەزكىرىچىلىكى» ژۇرنىلىدىن تاللانغان ماقالىلەر

تارىخ بەتلىرىنى ۋاراقلىغاندا

ئىككىنچى توم ئۈچىنچى كىتاب

نەشرگە تەييارلىغۇچى: نۇرمۇھەممەد دۆلەتى

-
- نەشر قىلغۇچى : مىللەتلەر نەشرىياتى
بېيجىڭ شەھىرى خېپېڭلى شىمالىي كوچا 14 - قورۇ
ئادرېسى : پوچتا نومۇرى: 100013 تېلېفون: 010-64290862
ساتقۇچى : جايلاردىكى شىنخۇا كىتابخانىلىرى
باسقۇچى : بېيجىڭ خۇاڭجۇڭخۇا باسما چەكلىك شىركىتى
نەشرى : 2014 - يىل 1 - ئايدا 1 - قېتىم نەشر قىلىندى
بېسىلمىشى : 2014 - يىل 1 - ئايدا بېيجىڭدا 1 - قېتىم بېسىلدى
ئۆلچىمى : 850×1168 م . م . 32 كەسلەم
باسما تاۋىقى : 16.5
باھاسى : 40.00 يۈەن

ISBN 978-7-105-12717-7/ K · 2211 (维 105)

图书在版编目(CIP)数据

翻阅历史之页. 下 : 维吾尔文 / 努尔穆罕默德·多莱特选编.
— 北京 : 民族出版社, 2013. 5
ISBN 978-7-105-12717-7

I. ①翻… II. ①努… III. ①新疆—地方史—维吾尔
语(中国少数民族语言) IV. ①K294.5

中国版本图书馆 CIP 数据核字(2013)第 077126 号

责任编辑: 阿布力孜·鄂尔浑

责任校对: 阿布力孜·阿巴斯

出版发行: 民族出版社 <http://www.mzcbs.com>

社 址: 北京市和平里北街 14 号 邮编: 100013

电 话: 010-64290862 (维文室)

印 刷: 北京画中画印刷有限公司

版 次: 2014 年 1 月第 1 版 2014 年 1 月北京第 1 次印刷

开 本: 850×1168 毫米 1/32

印 张: 16.5

定 价: 40.00 元

ISBN 978-7-105-12717-7/K·2211 (维 105)



مۇقاۋىنى لايىھىلىگۈچى: ئەكبەر سالىم
خېتىنى يازغۇچى: ساتتارجان ئەزىزىن روھلانى

ISBN 978-7-105-12717-7



9 787105 127177 >

定价：40.00 元